


विज्ञापनम् ।



भगवत्कृपयेदानीमायुर्वेदविज्ञानस्योत्तरार्द्धं सुद्रितं प्रचारि-
तञ्च । अत्र रोगाणां निदानं सम्प्राप्तिः पूर्वरूपं रूपमुपगयोऽनुप-
शयश्चिकित्सा पथ्यापथ्यविधिश्च सुविशदं विवृतानि । वस्तु-
तस्त्विह चिकित्सायामवश्यज्ञातव्यः कोऽपि विषयो न त्यक्तः ।
चरकसंहितादिविविधायुर्वेदग्रन्थेभ्यः सारमाकृत्य संग्रहोऽयं
निबद्धः । एतेन चिकित्सकानां काचिदुपपत्तिश्चेत्तदा मे
श्रमः सार्थकः ।

श्रीषष्ठकरणविधिस्त्वस्मत्प्रकाशितायां भैषज्यरत्नावल्यां
विवृतोऽस्ति । तत्रानुक्तानां भैषजानामुपादानादिकमत्र
प्रकाशितम् । वस्तुतस्तु भैषज्यरत्नावल्यस्याङ्गविशेष एवेति
स्वीकर्तव्यम् ।

ग्रन्थस्यास्य निबन्धनेऽस्माभिर्महान् यत्नः श्रमश्च कृतः, फलं
कीदृग्जातं सहृदयेषु विद्वत्स्वेव तद्विचारभारः ।

परमाराध्यो विपुलमतिरायुर्वेदमहाचार्यो मत्पितृव्यदेव-
श्रील-श्रीयुक्त-चन्द्रकिशोरसेनगुप्तमहोदयोऽस्य संग्रहणे विशेषे-
णानुकूलो बभूव । किमधिकं वक्तव्यं तच्चरणाशीर्वाद्बलादेवा-
हमस्य प्रचारे क्षमोऽभवम् ।

अत्रेदमप्यवश्यं वक्तव्यं यन्मम चिरमुहृद् भक्तिभाजन
आयुर्वेदपारदर्शी पूज्यपादः श्रीमदयोगीन्द्रकुमारविद्या-

वनोदाख्यो भिषगख्य प्रणयणे भूयांसं यत्नं अमश्च कृत्वा मां
वरकृतज्ञतापाशेन सम्बद्धवानिति ।

कलिकातायां
आदि-आयुर्वेदौषधालयः ।

श्रीविनोदलालसेनगुप्त-
कविराजस्य ।

१८०६ शकः ।

द्वितीयसंस्करणस्य विज्ञापनम् ।

जगदीशप्रसादादस्य द्वितीयसंस्करणं जातम् । प्रथम-
संस्करणे यत्र या त्रुटिः स्थिता सास्मिन् संस्करणे संशोधिता ।
प्रथमसंस्करणकाले ये रोगा भेषजानि च यथास्थानं न निवेशिता
अत्र संस्करणे ते यथायथं सन्निवेशिताः । परमपूजनीय मत्पिता-
महपादस्य भिषग्राजस्य श्रीमतो विनोदलालसेन महो-
दयस्य तथा मत्तातपादस्य श्रीमतो आशुतोषसेन महाशयस्य
पदाङ्गानुसारिणा मयाप्येतदग्रन्थस्य संस्करणादौ महानायासो-
ऽर्थव्ययश्च स्वीकृतः । परमपूजनीयेन श्रीरामगोपालकविरत्न
भट्टाचार्यमहाशयेनास्य संस्करणे प्रभूतो यत्नः अमश्च स्वीकृतः ।
अत्र यदि काचित् त्रुटिः सा कृपया सुधीभिर्ज्ञापनीयेत्यलम् ।

विनीत

१८३८ शकाब्दाः ।

श्रीपुलिनकृष्णसेनगुप्त कविभूषणस्य ।

आयुर्वेदविज्ञानस्य

(निदानचिकित्सितस्थान) उत्तरार्धस्य

सूचीपत्रम्

विषयः	पृष्ठाङ्कः ।	विषयः	पृष्ठाङ्कः ।
चिकित्सकस्य कर्तव्यता	१	त्रयोदश सन्निपाता	१३
रोगस्वरूपनिर्णय	१	विस्फारकस्य लक्षणम्	१३
सात्मासात्मात्मलक्षणम्	१	आशुकारिणी लक्षणम्	१४
व्याधेस्त्रैविध्यम्	२	कम्पनस्य लक्षणम्	१४
रोगविज्ञानीपायः	२	वभ्राण्यस्य लक्षणम्	१४
निदानम्	२	शीघ्रकारिणी लक्षणम्	१४
सम्प्राप्तिः	३	भङ्गुनाम्नी लक्षणम्	१५
पूर्व्वरूपम्	३	कूटपालकस्य	१५
सात्मान्यपूर्व्वरूपम्	३	सम्पीडकस्य लक्षणम्	१५
विशेषपूर्व्वरूपम्	३	पालकस्य लक्षणम्	१६
रूपम्	३	याम्यस्य लक्षणम्	१६
उपश्रव	३	ब्राकचस्य लक्षणम्	१६
द्वैप्रकृतिः	६	कर्कटस्य लक्षणम्	१७
जीवनम्	७	वेदारिकस्य लक्षणम्	१७
श्रलपा	८	शीताङ्गस्य	१८
सन्ताप	८	तन्द्रिकस्य	१८
ज्वरनिदानादि	१०	रक्तशीविन,	१८
ज्वरपूर्व्वरूपम्	११	भुयनेत्रस्य	१८
ज्वरसात्मान्यरूपम्	११	अभिन्यासस्य	१८
वातज्वरलक्षणम्	११	जिह्वकस्य	१८
पित्तज्वरलक्षणम्	११	सन्धिगस्य	१८
कफज्वरलक्षणम्	११	अन्तकस्य	२०
वातपित्तज्वरलक्षणम्	१३	रुग्दाहकस्य	२०
वातश्लेष्मज्वरलक्षणम्	१२	चित्तविभ्रमस्य	२०
पित्तश्लेष्मज्वरलक्षणम्	१२	कर्णिकस्य	२०
सन्निपातज्वरलक्षणम्	१२	काण्डकुञ्जस्य	२०

विषयः	पृष्ठाङ्कः ।	विषयः	पृष्ठाङ्कः ।
कुम्भीपाकस्य लक्षणम्	२१	पच्यमानज्वरस्य	२८
प्रीणनावस्य	२१	पक्तस्य	२८
प्रलापिनः	२१	अरिष्टलक्षणम्	२८
अन्तर्दाहस्य	२२	ज्वरीपट्टवाः	२९
दण्डपातस्य	२२	ज्वरसुक्तिपूर्वलक्षणम्	२९
अम्लकस्य	२२	ज्वरमुक्तलक्षणम्	२९
एणीदाहस्य	२२	ज्वरचिकित्सा	३०
हारिद्रकस्य	२२	आरम्भधादि क्वाथः	३२
अजघीपस्य	२२	अनन्तादिः	३२
भूतहासस्य	२२	पडङ्गपानीयम्	३२
यन्त्रापीडस्य	२२	दोषपाकस्य लक्षणम्	३३
सत्यासस्य	२३	नागरादि	३३
सशीषिणः	२३	धान्यपटीलम्	३३
आगन्तुज्वरस्य	२३	ज्वराकुशरस	३३
विषादिजज्वरस्य लक्षणम्	२३	हुताशन	३४
विषमज्वरलक्षणम्	२४	ज्वरे अन्नदानकालः	३४
विषमज्वरभेदाः	२४	ज्वरे पथ्यापथ्यानि	३५
सन्नतादिनलक्षणम्	२५	वातज्वर चिकित्सा	३६
तृतीयकस्य भेदाः	२५	पञ्चमूर्त्नी क्वाथ	३६
चतुर्थकस्य लक्षणम्	२५	किरातादिः	३६
वातबलासकस्य	२६	गङ्गादि	३६
प्रलेपकस्य	२६	विल्लादि	३६
अर्द्धाङ्गज्वरस्य	२६	पञ्चमूर्त्यादिः	३६
रमगतज्वरस्य	२६	दशमूलादिः	३६
मांसगतस्य	२६	पित्तज्वरचिकित्सा	३७
सेटीगतस्य	२७	कफज्वरचिकित्सा	३७
अस्थिगतस्य	२७	वातपित्तज्वर	३७
मज्जगतस्य	२७	वातश्लेष्मज्वर	३८
शुक्रगतस्य	२७	पित्तश्लेष्मज्वर	३८
प्राक्ततवैकृतयोः	२७	सन्निपातज्वर	३८
अन्तर्वेगस्य	२७	लङ्घनम्	३८
आमज्वरस्य	२८	खेद	३८

विषयः	पृष्ठाङ्कः ।	विषयः	पृष्ठाङ्कः ।
नस्यम् ...	३८	कासीसाद्या वटी ...	५७
निष्ठीवगम् ...	४०	श्रीहार्विटिका ...	५७
अवल्लहः ...	४०	श्रीहाहरौषधानि ...	५८
अञ्जनम् ...	४१	यक्षत् रोगाधिकारः ...	५८
दशमूलः ...	४१	यक्षत् चिकित्सा ...	५८
कर्णमूलशीथचिकित्सा	४२	अग्निप्रभावटी ..	५८
जीर्णज्वरचिकित्सा	४२	यक्षच्छूलविमर्दिनीवटी	६०
ज्वरहरभेषजानि ..	४५	कलधौतादिः ..	६०
तन्त्रोक्तज्वरचिकित्सा	४६	यक्षहारणसिंह ...	६०
सन्निपातज्वरस्य ,,	४६	यक्षद्विद्रधिचिकित्सा	६१
विषमज्वरस्य ,,	४८	पाण्डुकामलाधिकारः	६२
ज्वरोपद्रवस्य ,,	५०	कुम्भकामनालक्षणम्	६५
मूर्च्छायाः ,,	५०	हल्लीमकलक्षणम् ..	६५
अरुचिः...	५१	पाण्डुकामलाचिकित्सा	६६
कट्टेः ...	५१	शीथाधिकारः ...	७०
तृणाया' ...	५१	शीथचिकित्सा ...	७०
अतिमारस्य ...	५१	सिद्धास्यादिः ...	७५
विड्ग्रहस्य ...	५१	पुनर्नवाष्टक' ...	७५
हिक्राया' ...	५१	मानमण्डः ...	७६
कासस्य ...	५२	शीथघ्नभेषजानि ...	७६
दाहस्य ..	५२	उदराधिकारः ...	७७
ज्वरातिसाराधिकारः	५२	उदरचिकित्सा ...	८१
ज्वरातिसार चिकित्सा	५२	पुनर्नवादिः ...	८२
क्रीविरादि ...	५३	नारायण चूर्णम् ...	८३
उशीरादिः ...	५३	उदरहरौषधानि ..	८३
गुडूचादिः ...	५३	जलोदरे शम्भप्रयोगः	८४
विल्वपञ्चकम् ...	५३	वारिशीषण रस. ...	८५
नागरादि. ...	५४	रक्तपित्ताधिकारः ...	८७
रविप्रभावटी ..	५४	रक्तपित्तचिकित्सा .	८८
ज्वरातिसारे विशिष्ट भेषजानि ..	५४	राजयक्षाधिकारः ..	८३
श्रीहाधिकार. ...	५५	उरचतस्य निदानम्	८७
श्रीहाचिकित्सा ...	५६	राजयक्षाचिकित्सा	८८

विषयः	पृष्ठाङ्कः ।	विषयः	पृष्ठाङ्कः ।
शीघ्रचिकित्सा १००	काशीशादिः १२५
द्राचाष्टतम् १००	हृदयरजम् १२५
प्रमेहजनित यक्षा...	... १०१	हृदयेश्वरः १२५
कण्ठक्षतचिकित्सा १०३	हेमासृतरसः १२६
कासाधिकारः १०४	रक्षाकरः १२६
कासचिकित्सा १०७	उरस्तीयाधिकारः १२७
स्वर्गमेदाधिकारः ११०	उरस्तीयचिकित्सा १२८
अध्यादि चूर्णम् १२१	त्रिम्यधिकारः १२९
अध्याप्रीष्टतम् १११	क्रिमिचिकित्सा १३१
किन्नरकण्ठ रसः ११२	धुम्ररतैलम् १३२
हिक्राशसाधिकारः ११३	अग्निमान्याधिकारः १३३
हिक्रामेदाः ११३	समाग्रीना लक्षणम् १३३
श्वसस्य निदानम् ११५	भ्रमकस्य ” १३३
महाश्वसस्य निदानम् ११५	अजीर्णस्य ” १३४
जह्वश्वसस्य लक्षणम् ११५	आमादीनां ” १३४
क्षिप्रश्वसस्य ११६	विमूच्या निरुक्तिः १३५
तमकश्वसस्य ११६	अलसकस्य लक्षणम् १३५
प्रतमकस्य ११७	विस्चलसकारिष्ट लक्षणम् १३५
शुद्रश्वसस्य ११७	विलम्बिकालक्षणम् १३६
हिक्राशसचिकित्सा ११७	जीर्णाहार ” १३६
नावनम् “ ” ११८	अग्निमान्यचिकित्सा १३६
हरिद्रादि चूर्णम् ११९	विमूचिका ” १३७
हृद्रोगाधिकारः १२०	अरोचकाधिकारः १३८
आवरणिकः १२१	आगन्तुजसन्निपातिकलक्षणम् १४०
कौष्ठिकः १२२	अरोचकचिकित्सा १४१
पृथुकः १२२	अतिसाराधिकारः १४२
आयामिका १२२	अतिसारारिष्टलक्षणम् १४४
परिचयः १२३	प्रवाहिकालक्षणम् १४५
मेदःसूत्रम् १२३	अतिसारमुक्त ” १४५
विक्षेपिका १२३	अतिसारचिकित्सा १४५
हृद्रोगस्य चिकित्सा १२३	धान्यपचकम् १४६
पिप्पल्यादि चूर्णम् १२४	कच्छटादिः १४६

विषयः	पृष्ठाङ्कः ।	विषयः	पृष्ठाङ्कः ।
कुटजादि ...	१४७	विसर्पलक्षणम् ...	१४७
वत्सकादि ...	१४७	विसर्पचिकित्सा ...	१४४
कुटजदाडिमकषायः	१४८	समृगिकाधिकारः ...	१४६
गुडविल्लम् ...	१४८	समृगि कीत्पादनविधिः	१४६
प्रवाहिका .	१४९	समृगिकालक्षणम् .	१४७
ग्रहणीरोगाधिकारः	१४०	समृगिकाचिकित्सा	२००
ग्रहणीचिकित्सा ...	१४२	अमृतादि ...	२०१
अम्लपित्ताधिकारः	१४६	शीतलानन्दरस ...	२०२
अम्लपित्तचिकित्सा	१४६	वसन्तसुन्दरः ...	२०२
शलाधिकारः ...	१४८	रीमान्तिकालक्षणम्	२०२
शलनिदानम्	१४८	रीमान्तिकाचिकित्सा	२०३
शलस्यारिष्ट लक्षणम्	१६०	वातरक्तलक्षणम् ...	२०४
शलचिकित्सा	१६१	वातरक्तचिकित्सा ...	२०६
चतुःसमचूर्णम्	१६४	पटोलादिः ...	२०७
गुल्मरोगाधिकारः	१६६	गडूचीघृतम् ...	२०७
गुल्मस्थानम्	१६७	सह्यापिण्डतैलम् ...	२०७
असाध्यलक्षणम् .	१७२	पिण्डतैलम् ...	२०८
गुलाचिकित्सा	१७२	कुष्ठनिदानादि ...	२१०
कृद्विधिकारः .	१७४	सह्याकुष्ठगणना ...	२१०
कट्टिचिकित्सा ..	१७७	क्षुद्रकुष्ठानि ...	२१०
तृणाधिकारः ...	१८०	कुष्ठपूर्वस्वरूपादि	२११
तृणाचिकित्सा .	१८२	औदुम्बरलक्षणम् ...	२११
टाहाधिकारः ..	१८४	सगुलस्य लक्षणम्	२११
दारुचिकित्सा .	१८६	सिन्धुस्य ” ...	२१२
काष्ठीकतैलम् ..	१८६	काकणस्य ” ...	२१२
सुधाकररस ...	१८६	पुण्डरीकस्य ” ...	२१२
शीतपित्ताद्यधिकारः	१८८	कञ्जजिह्वस्य ” ...	२१२
एटदलक्षणम्	१८८	एककुष्ठगजचर्मलक्षणम्	२१२
कीठीत्कीटलक्षणम्	१८८	चर्मदल ...	२१३
शीतपित्तादिचिकित्सा	१८८	विचर्चिका ...	२१३
आर्द्रकखण्डम् .	१९०	विपादिका ...	२१६
विसर्पाधिकारः ...	१९१	पाना ..	२१६

विषयः	पृष्ठाङ्कः ।	विषयः	पृष्ठाङ्कः ।
कच्छु	२१३	विषीपदंशम्	२५६
ददु	२१३	अनन्ताद्यष्टतम्	२५७
विस्फीट	२१३	शूकदोषाधिकारः	२५८
किटिम	२१४	सर्षपिका	२५६
अलसक	२१४	अष्टीलिका	२५६
शतारुधः	२१४	ग्रथिता	२५९
रसगत	२१४	कुम्भिका	२५९
मेदोगत	२१५	अलजी	२५९
अस्थिमज्जागत	२१५	मदितः	२६०
शुक्रगत	२१५	संमूढपिडका	२६०
शिव्रलक्षणम्	२१६	अवमन्यः	२६०
कुष्ठचिकित्सा	२१७	पुष्करिका	२६०
कुष्ठघ्नीवटी	२२०	स्पर्शहानि	२६०
अर्शोनिदानम्	२२२	उत्तमा	२६०
चर्मकौलम्	२२७	शतपीनक	२६०
अर्शचिकित्सा	२२७	त्वक्पाक	२६१
भगन्दरनिदानम्	२२०	शीणितावृद्धम्	२६१
व्रणशीथनिदानम्	२३४	मांसावृद्धम्	२६१
व्रणशीथचिकित्सा	२३६	मासपाकम्	२६१
शारीरव्रणनिदानादि	२३६	विद्रधिः	२६१
व्रणचिकित्सा	२४१	तिलकालकम्	२६१
व्रणहररसः	२४३	शूकदोषचिकित्सा	२६२
आगन्तुव्रणनिदानादि	२४३	दाव्यतैलम्	२६२
आगन्तुव्रणचिकित्सा	२४६	पारदविकार	२६४
नाडीव्रणनिदानम्	२५०	विफलादि	२६५
उपदंशनिदानम्	२५१	सारिवाद्यवलेह	२६५
लिङ्गवर्त्तिः	२५३	उरुस्तम्भनिदानम्	२६६
उपदंशचिकित्सा	२५४	उरुस्तम्भचिकित्सा	२६६
धूपः	२५४	विद्रधिनिदानम्	२७०
औपसर्गिकौपदंशम्	२५५	विद्रधिचिकित्सा	२७०
शोष्णीपदंशम्	२५६	विस्फीटकनिदानम्	२७४
त्वग्विकारः	२५६	विस्फीटकचिकित्सा	२७४

विषयः	पृष्ठाङ्कः ।	विषयः	पृष्ठाङ्कः ।
गलगण्डगण्डमालापवीथ्यावृन्द-		मूकमिन्निन	... ३१०
निदानम्	... २७७	तृणी	... ३१०
वृद्धिनिदानम्	... २८७	प्रतितृणी	... ३१०
अन्तर्वृद्धिः	... २८८	आधान	... ३१०
वृद्धिचिकित्सा	... २९०	प्रत्याधान	... ३१०
वृद्धिहररसः	... २९२	वाताष्टीला	... ३१२
शतपत्राद्य तैलम्	... २९२	प्रत्यष्टीला	... ३११
श्लीपटनिदानम्	... २९३	वस्तिगत	... ३११
श्लीपटचिकित्सा	... २९४	वेपथु	... ३११
श्लीपटद्वरप्रलेपः	... २९४	खल्ली	... ३११
भग्ननिदानम्	... २९६	वातव्याधिचिकित्सा	... ३१२
भग्नचिकित्सा	... ३००	विडङ्गादि चूर्णम्	... ३१४
वातव्याधिनिदानम्	... ३०१	मापादितैलम्	... ३१५
आक्षेपस्य	... ३०४	वैलोक्यचिन्तामणिः	... ३१८
अपतानकस्य	... ३०५	आगन्तुजपक्षाघातनिदानम्	... ३२०
दण्डापतानकस्य	... ३०५	तस्य चिकित्सा	... ३२१
धनु स्तम्भः	... ३०५	वेपथुवातनिदानम्	... ३२१
अन्तरायामः	... ३०५	तस्य चिकित्सा	... ३२२
वाच्यायामः	... ३०५	आमवातनिदानम्	... ३२३
कुञ्जत्वम्	... ३०६	तस्य चिकित्सा	... ३२४
पक्षवधः	... ३०६	राक्तापचकम्	... ३२५
अर्दितः	... ३०६	आमप्रमाधिनी वटी	... ३२६
मन्यास्तम्भः	... ३०७	आमवाताद्विवररसः	... ३२६
शिरोग्रहम्	... ३०७	उदावर्तनिदानम्	... ३२७
गृध्रसी	... ३०८	आनाहनिदानम्	... ३२८
विस्त्रची	... ३०८	उदावर्तचिकित्सा	... ३२८
क्रोष्टुकशीर्षः	... ३०८	आनाह	... ३२४
खल्लपङ्को	... ३०९	उन्मादनिदानम्	... ३२५
कलायखल्ल	... ३०९	उन्मादचिकित्सा	... ३२५
वातकण्ठक	... ३०९	स्मरोन्मादनिदानम्	... ३२४
पाददाह	... ३०९	तस्य चिकित्सा	... ३२४
पादहर्ष	... ३०९	अभयादि चूर्णम्	... ३२५

विषयः	पृष्ठाङ्कः ।	विषयः	पृष्ठाङ्कः ।
नदीहेमनिदानम् ...	३४६	ताण्डवनिदानम् ...	३७५
तस्य चिकित्सा ...	३४७	तस्य चिकित्सा ...	३७७
मूत्राधिकारः ...	३४८	ताण्डवारिलौहः ...	३७७
धमः ...	३५२	स्नायुशूलम् ...	३७८
तन्द्रा ...	३५२	जर्द्वमेदः ...	३७८
निद्रा ...	३५२	अर्द्वमेदः ...	३७९
सन्ध्यासः ...	३५२	अधीमेदः ...	३७९
शेषवसन्ध्यासः ...	३५३	तस्य चिकित्सा ...	३८०
मूर्च्छाचिकित्सा ...	३५३	स्नायुशूलहरचूर्णम् ...	३८०
सन्ध्यासचिकित्सा ...	३५४	मिहिरीदयरसः ...	३८०
शेषवसन्ध्यास ...	३५५	क्लोमरोगनिदानम् ...	३८१
मूर्च्छान्तकरसः ...	३५६	अभयादिकायः ...	३८२
अपम्मारनिदानम् ...	३५७	वृक्कामयनिदानम् ...	३८२
तस्य चिकित्सा ...	३५८	तस्य चिकित्सा ...	३८३
योषापम्मारनिदानम् ...	३६१	सर्व्वतोभद्रा ...	३८३
तस्य चिकित्सा ...	३६२	मूत्रकृक्कनिदानम् ...	३८४
वृहत् भूतभैरवरसः ...	३६३	मूत्रकृक्कचिकित्सा ...	३८७
मदालयनिदानम् ...	३६३	मूत्राघातनिदानम् ...	३८९
परमदः ...	३६५	वातकुण्डलिका ...	३८९
पानाजीर्ण ...	३६५	अष्टीला ...	३८९
पानविधम ...	३६६	वातवस्तिः ...	३९०
सद्यपानजयकृत्निदानम् ...	३६६	मूत्रातीत ...	३९०
मदालयचिकित्सा ...	३६६	मूत्रजठरः ...	३९०
तत्त्वोन्मादनिदानम् ...	३६८	मूत्रोत्सङ्गः ...	३९१
तस्य चिकित्सा ...	३७०	मूत्रचारः ...	३९१
श्रीखण्डादि चूर्णम् ...	३७०	मूत्रग्रन्थिः ...	३९१
चैतन्योदय रसः ...	३७१	मूत्रशक्ता ...	३९२
अचलवातनिदानम् ...	३७२	उष्णवातः ...	३९२
तस्य चिकित्सा ...	३७३	मूत्रसादः ...	३९३
हिङ्गाद्य चूर्णम् ...	३७३	विड्विघात ...	३९३
स्रग्भ्रानिदानम् ...	३७४	वसिकुण्डलम् ...	३९३
तस्य चिकित्सा ...	३७५	मूत्राघातचिकित्सा ...	३९४

विषयः	प्रकाशः ।	विषयः	प्रकाशः .
अस्मरीनिदानम् ..	२८५	बहुमूतनिदानम् .	४०६
अस्य चिकित्सा ..	३८८	बहुमूत्रान्तकरम् ..	४१०
प्रमेहनिदानम् ...	४००	सोमरोगनिदानम्	४११
उदकमेह ..	४०१	गन्धमेह	४१२
इक्षमेह. ..	४०२	तस्य चिकित्सा ..	४१३
सान्द्रमेह ..	४०२	माचिक्रादि चूर्णम्	४१४
सुरामेह ..	४०२	कासचूडामणि ..	४१४
पिष्टमेह' ..	४०२	श्रौपसर्गिकर्मज्ञनिदानम्	४१५
गुक्कमेह ..	४०२	तस्य चिकित्सा ...	४१६
सिकातामेह ...	४०२	मन्त्राध्ववटी ...	४१७
शीतमेह. ..	४०२	कन्दर्परस ...	४१७
शनेर्मह' ..	४०२	श्रीजोमेहनिदानम्	४१७
लाग्नमेह' ...	४०२	तस्य चिकित्सा ..	४१८
जाग्रमेह ...	४०३	चन्दनादि ..	४१८
हारिद्रमेह' ..	४०३	अजसोटादि चूर्णम्	४१९
माञ्जिष्ठ' ...	४०३	चन्दनासव' ...	४१९
रक्तमेह ...	४०३	लसिकासेहनिदानम्	४२०
वसामेह ...	४०३	तस्य चिकित्सा ..	४२२
मज्जमेह' ...	४०३	तिन्दुकादि ...	४२२
क्षौद्रमेह: ...	४०३	चन्दनादिचूर्णम् ...	४२२
हस्तिमेह ...	४०३	ध्वजभङ्गनिदानम् ..	४२३
शराविका ...	४०५	चिकित्सा ...	४२४
कच्छपिका ...	४०६	पुष्पधन्वा ...	४२४
जालिनी ...	४०६	मृदनिदानम् ...	४२६
विनता ...	४०६	अतिस्थूलनिदानम्	४२७
अलजी ...	४०६	तस्य चिकित्सा ..	४२७
ममूरिका ...	४०६	मुखरोगनिदानम् ...	४२८
सर्षपी ...	४०६	श्रीष्ठरोगचिकित्सा	४३०
पुत्रिणी ...	४०६	दन्तरोग-श्रीवादननिदानम्	४३१
विदारिका ...	४०६	दन्तपुष्पटम् ...	४३१
विद्रधि: ...	४०६	दन्तवेष्टस्य ...	४३२
प्रमेहचिकित्सा ...	४०७	श्रीशिरः .	४३२

विषयः	पृष्ठाङ्कः ।	विषयः	पृष्ठाङ्कः ।
महागोशिरः ...	४३२	तालुपाकस्य ...	४४२
पण्डितः ...	४३२	तालुरीगनमानि ...	४४२
उपकुशः ...	४३२	गलुरीगनिदानम् ...	४४२
वैद्यः ...	४३३	रोहिणी ...	४४२
सूक्ष्मदर्शिनः ...	४३३	कण्ठशालुकः ...	४४५
अध्विमांसः ...	४३३	अध्विजिह्वः ...	४४५
दन्तनाडी ...	४३३	बलघ्नः ...	४४५
दन्तविद्रधिः ...	४३३	अलासः ...	४४६
दन्तवैद्यचिकित्सा ...	४३४	एकवन्तः ...	४४६
दन्तरीगनामानि ...	४३६	वृन्तः ...	४४६
दानदन्त लक्षणम् ...	४३६	शतत्रौ ...	४४७
कर्मिदन्तस्य ” ...	४३६	गिलायुः ...	४४७
भङ्गनस्य ” ...	४३६	गलविद्रधिः ...	४४७
दन्तद्वयस्य ” ...	४३७	गलौचः ...	४४७
दन्तशङ्कराया ...	४३७	स्वरत्नः ...	४४७
कपालिकायाः ...	४३७	मासतानम् ...	४४८
ग्यावदन्तस्य ...	४३७	विदारी ...	४४८
करालस्य ...	४३७	गलुरीगचिकित्सा ...	४४८
दन्तरीगचिकित्सा ...	४३७	मुखरीग ” ...	४५०
लाक्षाद्यतैलम् ...	४३८	नासारीगनामानि ...	४५२
जिह्वारोगनिदानम् ...	४३८	पीनसः ...	४५३
उपजिह्विकादिदानम् ...	४४०	पूतिनसः ...	४५३
जिह्वारोगचिकित्सा ...	४४०	नासापाकः ...	४५४
तालुरीगनामानि ...	४४१	पूयरक्तम् ...	४५४
गलगण्डा लक्षणम् ...	४४१	चबथुः ...	४५५
तुण्डिकेयाः ...	४४१	भङ्गथुः ...	४५५
अध्ववक्षः ...	४४१	दीप्तः ...	४५५
कण्ठपत्रम् ...	४४१	प्रतीनाहः ...	४५५
तालुवृन्दस्य ...	४४२	स्तावः ...	४५५
मांसमवातस्य ...	४४२	नासाशीघ्रः ...	४५६
तालुपुण्डस्य ...	४४२	प्रतीक्ष्यायः ...	४५६
तालुशीघ्रस्य ...	४४२	नासारीगचिकित्सा ...	४५६

विषयः	पृष्ठाङ्कः ।	विषयः	पृष्ठाङ्कः ।
व्याघ्रीतैलम् ...	४६०	उत्तङ्गपिडका ...	४७९
नेत्रपरिमाणम् ...	४६२	कुम्भिका ...	४८०
दृष्टिलक्षणम् ...	४६२	पीथकी ...	४८०
नेत्ररोगसंख्या ...	४६४	वर्त्मशर्करा ...	४८०
परिम्नायी ...	४६८	अश्वत्थम् ...	४८०
पित्तविदग्धदृष्टिः ...	४६९	शुष्कार्शः ...	४८०
श्लेष्मविदग्धदृष्टिः ...	४७०	अञ्जननामिका ...	४८०
धूमदर्शनम् ...	४७०	बहुलवर्त्म ...	४८१
ऋस्वजातः ...	४७१	क्षिप्तवर्त्म ...	४८१
नकुलान्धम् ...	४७१	वर्त्मकर्मसम् ...	४८१
गम्भीरिका ...	४७१	श्यामवर्त्म ...	४८१
क्षणमण्डलरोगाः ...	४७२	प्रक्षिन्नवर्त्म ...	४८२
सत्रणशुक्रम् ...	४७२	अक्षिन्नवर्त्म ...	४८२
अत्रणशुक्रम् ...	४७३	वातहतवर्त्म ...	४८२
अक्षिपाकात्ययः ...	४७४	वर्त्मवृन्दम् ...	४८२
अजकाजातः ...	४७४	निमेषः ...	४८२
प्रसाध्यर्धलक्षणम् ...	४७५	शीणिताशः ...	४८२
शुक्लार्धम् ...	४७५	लगणः ...	४८२
रक्तार्धम् ...	४७५	विसर्धम् ...	४८३
अधिसांसार्यम् ...	४७५	कुञ्चनम् ...	४८३
स्नायुर्धम् ...	४७५	पक्ष्मकोपः ...	४८३
शुक्तिका ...	४७५	पक्ष्मशतः ...	४८३
अर्जुनम् ...	४७६	अभिष्यन्दः ...	४८४
पिष्टकम् ...	४७६	अधिमन्यः ...	४८५
शिरानालम् ...	४७६	हताधिमन्यः ...	४८७
शिरापिडका ...	४७६	वातपर्यायः ...	४८७
बलासग्रथितः ...	४७६	शुष्काक्षिपाकः ...	४८८
पूयालसः ...	४७७	अन्यतीवातः ...	४८८
उपनाहः ...	४७७	अस्नाध्युषितम् ...	४८८
स्त्रावः ...	४७७	शिरीत्पातः ...	४८८
कृमिग्रन्थिः ...	४७८	शिराद्वर्धः ...	४८९
		नेत्ररोगचिकित्सा ...	४८९

विषयः	पृष्ठाङ्कः ।	विषयः	पृष्ठाङ्कः ।
हृदयरोगचिकित्सा ४८१	शिरोवस्तिः ५१४
लेप्यरोग " ४८३	सारिवादिलेपः ५१४
भेद्यरोगप्रतिषेधः ४८४	शिरोरोगहररसः ५१७
निङ्गनाशचिकित्सा ४८५	मिहिरोदयवटी ५१७
अभियन्त " ४८६	श्रीर्षाम्बुनिदानम् ५१८
नेत्रवर्ती ४८८	तच्चिकित्सा ५१९
माचिक्रादिवटी ४८९	सलिलशोषणचूर्णम् ५२०
कर्णरोगनामानि ५००	कुंकुमाद्यष्टतम् ५२०
कर्णशृङ्गम् ५००	रमतैलम् ५२०
कर्णनादः ५०१	वज्रिभास्कररसः ,
वाधिर्यम् ५०१	मस्तिष्कवेपननिदानम् ५२१
कर्णक्षेडः ५०१	तच्चिकित्सा ५२२
कर्णस्त्रावः ५०२	मस्तिष्कव्यापचयनिदानम् ५२३
कर्णकण्डूः ५०२	मस्तिष्कवृद्धिचिकित्सा ५२३
कर्णगुथः ५०२	चन्दनादिकायः ५२३
कर्णप्रतीनाहः ५०२	अशुघातनिदानम् ५२४
क्रिमिकर्णः ५०२	तच्चिकित्सा ५२५
कर्णविद्रधिः ५०३	रजेश्वररसः ५२५
कर्णपाकः ५०३	महाशिशिरपानकम् ५२६
प्रतिकर्ण ५०३	खालित्यनिदानम् ५२७
परिपोटः ५०४	तच्चिकित्सा ५२७
उत्पातः ५०५	आटिल्यपक्वतैलम् ५२७
उन्मथकः ५०५	खालित्यारिरसः ५२८
दुःखवर्धनम् ५०५	स्त्रीरोगे—प्रदरनिदानम् ५२९
पुरिलिङ्गी ५०५	तच्चिकित्सा ५३१
कर्णरोगचिकित्सा ५०६	दार्यादिकायः ५३१
शिरोरोगनिदानम् ५०८	खड्गवर्तिः ५३२
सूर्यावर्तः ५११	योनिव्यापनिदानम् ५३३
अनन्तवातः ५११	उदाहृता ५३३
शङ्कः ५१२	विप्लुता ५३३
अर्द्धविभेदकः ५१२	परिप्लुता ५३३
शिरोरोगचिकित्सा ५१३	वातला ५३३

विषयः	पृष्ठाङ्कः ।	विषयः	पृष्ठाङ्कः ।
लोहितचया ...	५३४	यौनिकगन्धिदानम् ...	५४४
प्रसंसिनी ...	५३४	तच्चिकित्सा ...	५४४
वामिनी ...	५३४	शिवकरीवटी ...	५४५
पुचग्री ...	५३४	टङ्गणादिचूर्णम् ...	५४५
पित्तला ...	५३४	यौन्याक्षेपनिदानम् ...	५४६
अन्यान्ता ...	५३४	तच्चिकित्सा ...	५४६
कर्षिणी ...	५३४	यौन्यं कुरनिदानं तच्चिकित्सा च ...	५४७
अचरणा ...	५३४	जरायुरीगनिदानं तच्चिकित्सा च ...	५४८
अतिचरणा ...	५३४	शारिवाटिचूर्णम् ...	५४८
शेषला ...	५३५	प्रमदानन्दरसः ...	५४८
घण्टी ...	५३५	अण्डाधारगदनिदानम् ...	५४८
अण्डनी ...	५३५	पटीलादिकाय ...	५५०
सहायीनी ...	५३५	योपिङ्गभरसः ...	५५०
सूचिवक्त्रा ...	५३५	चन्दनाद्यचूर्णम् ...	५५०
विट्पिथी ...	५३५	गर्भसावपातलक्षणम् ...	५५१
यौनिरीगचिकित्सा ...	५३५	उत्पलादिगणः ...	५५२
कुमारिकावटी ...	५३८	गर्भसावोपटवः ...	५५२
जयादिवटी ...	५३८	गर्भसावचिकित्सा ...	५५२
रजःप्रवर्तिनीवटी ...	५३८	मासानुमासिकम् ...	५५३
कुण्डलिनीवर्त्तः ...	५३८	सुगर्भनिदानम् ...	५५६
शिखर्यादि ...	५३८	अप्रकाशः ...	५५८
कणकसार ...	५३८	अभाध्यमूढगर्भलक्षणम् ...	५५८
सन्निदासारः ...	५४०	मृतगर्भलक्षणम् ...	५५८
यौनिकान्दनिदानम् ...	५४१	गर्भमरणहेतु ...	५६०
यौनिकान्दचिकित्सा ...	५४१	यौनिसवर्णनिदानम् ...	५६०
बाधकलक्षणम् ...	५४२	मूढगर्भचिकित्सा ...	५६०
रक्तमात्रीलक्षणम् ...	५४२	मूढगर्भनिदानम् ...	५६१
घण्टी ...	५४२	तच्चिकित्सा ...	५६२
अकुर ...	५४२	मृतिकानिदानम् ...	५६२
जलकुमार ...	५४२	तच्चिकित्सा ...	५६२
बाधकचिकित्सा ...	५४३	मृतिकादशमूलम् ...	५६३
विफलाद्य घृतम् ...	५४३	सन्तरीगनिदानम् ...	५६३

विषयः	पृष्ठाङ्कः ।	विषयः	पृष्ठाङ्कः ।
मनोगोचिकित्सा	... ५६४	अग्निरोहिणी	... ५७७
बालरोगनिदानम्	... ५६५	विष्णु	... ”
तालुकण्टकलक्षणम्	... ५६६	कुनम	... ५७८
महापद्मम् ”	... ”	अनुशयी	... ५७८
ककुनकम्	... ”	विठारिका	... ”
पारिगभिः कननम्	... ५६७	शंकरावृन्दस्य	... ”
टनीहेट ”	... ”	पाददार्ढ्याः	... ”
ग्रहज्योतिषम् ”	... ५६८	कदम्ब	... ”
शकुनिजुष्ट ”	... ”	अलसस्य	... ५७९
रेवतीजुष्ट ”	... ५६९	इन्द्रजितस्य	... ”
पूतनाजुष्ट ”	... ५६९	दाकणकस्य	... ”
अमृतपूतना ”	... ”	अरुणिकायाः	... ”
मुखमुण्डिका	... ५६८	प्रनिमस्य	... ”
नेत्रमेघलक्षणम्	... ५६९	मुखदूषिकायाः	... ”
बालरोगचिकित्सा	... ५७०	पद्मिनीकण्टकस्य	... ”
चातुर्भद्रिका	... ५७४	जलमण्ये	... ५८०
बालयकृदरिलौहः	... ”	माषकस्य	... ”
क्षुद्ररोगनिदानम्	... ५७५	तिलकालकस्य	... ”
अजगल्लिका ”	... ”	न्यच्छस्य	... ”
श्वपक्षा ”	... ”	व्यङ्ग्य	... ”
अन्तर्लुग्रीनिदानम्	... ”	नीलिकायाः	... ”
विषता ”	... ”	परिवर्तिकायाः	... ”
कच्छपिका ”	... ५७६	अवपाटिकायाः	... ५८१
वज्रीक	... ”	निरुद्धप्रकण्डस्य	... ”
इन्द्रविद्या	... ”	सन्निवृद्धगुदस्य	... ”
गर्भभिका	... ”	अहिपूतनस्य	... ”
पाषाणगर्भभः	... ”	व्रणकच्छी	... ५८२
पणसिका	... ५७७	गुदभण्डस्य	... ”
जालगर्भभः	... ”	शंकरद्वयस्य	... ”
शरिर्वल्लिका	... ”	क्षुद्ररोगचिकित्सा	... ५८५
कला	... ”	चाङ्गेरीघृतम्	... ”
गन्धनामा	... ५७७	मूषिकाय तेलम्	... ”

विषयः	पृष्ठाङ्कः ।	विषयः	पृष्ठाङ्कः ।
साग्निवादिक्वाथः ...	५८७	पुष्पविषम् ...	६००
सारिवाद्यकः ...	५८८	त्वक्सारनिर्यासविषम् ...	”
कनकतैलम् ...	५८८	चौरविषम् ...	”
मञ्जिष्ठाद्य तैलम् ...	”	धातुविषम् ...	”
कुकुमाद्यतैलम् ...	”	कन्दविषम् ...	”
वर्णकघृतम् ...	५८९	विषगुणा ...	६०१
विहगिद्राद्यतैलम् ...	५९०	विषकार्यम् ...	”
तिफलाद्य ...	५९१	स्यावरविषकार्यम् ...	”
वङ्गि ...	”	जङ्गमविषकार्यम् ...	”
गुञ्जा ...	”	विषलिप्तशस्त्रहतलक्षणम् ...	”
स्वल्पभङ्गराज ...	”	विषपीतलक्षणम् ...	६०२
महाभङ्गराज ...	”	विषदातुः ...	”
प्रपौण्डरीकोद्य ...	५९२	सर्पः ...	”
मालत्याद्य ...	”	दंशलक्षणम् ...	६०३
मुञ्चाद्य ...	५९३	दष्टस्यासाध्यलक्षणम् ...	”
चन्दनाद्य ...	”	दर्शनीकरलक्षणम् ...	६०४
यष्टिमध्वाद्य ...	५९४	द्रुषीविषलक्षणम् ...	६०५
केशरञ्जकः ...	”	द्रुषीविषकार्यम् ...	”
महानीलतैलम् ...	५९५	द्रुषीविषप्रकीपकालः ...	६०६
भङ्गराजघृतम् ...	५९६	द्रुषीविषभेदेनविकारभेदाः ...	६०७
सधूत्यादि ...	५९७	द्रुषीविषनिरुक्तिः ...	”
चारघृतम् ...	५९७	द्रुषिविषसाध्यत्वादि ...	”
अभृताङ्कुरवटी ...	”	गरकार्यम् ...	६०८
चन्द्रप्रभासः ...	५९८	लूतीतृप्तिः ...	”
कुकुमादिघृतम् ...	”	लूतादंशलक्षणम् ...	६०९
सप्तच्छदादितैलम् ...	”	सौवर्णिकादिदष्टलक्षणम् ...	”
सहाचरघृतम् ...	५९९	आखुविषलक्षणम् ...	”
विषमन्त्र देविध्यम् ...	५९९	प्राणहरमुषिकविषकार्यम् ...	६०९
स्यावरविषस्य लक्षणम् ...	६००	कालासदष्टलक्षणम् ...	”
भलविषस्य ...	”	वृश्चिकविष ...	६१०
पत्रविषस्य ...	”	असाध्यवृश्चिकदष्टलक्षणम् ...	११०
फलविषस्य ...	”	कणभट्टलक्षणम् ...	”

विषयः	पृष्ठाङ्कः ।	विषयः	पृष्ठाङ्कः ।
चञ्चिद्विददृश्य लक्षणम्	... ६१०	लुप्तश्वासपुनरानयनविधिः	... ६२१
सविषमगडूकदृश्य	... ”	उद्वन्धनचिकित्सा	... ६२२
मन्यविषकार्यम्	... ”	वीर्यस्तम्भाधिकारः	... ६२३
जलौकोविषकार्यम्	... ”	शक्रवल्गुभरसः	... ”
गृहगोधिकादृश्य	... ६११	रसायनाधिकारः	... ६२४
शतपदीविषकार्यम्	... ”	महानीलकण्ठरसः	... ६२६
मशकविष	... ”	ऋतुहरीतकी	... ६२७
असाध्यमशकविषकार्यम्	... ”	सिद्धमकरध्वजः	... ६२७
सच्चिकान्दंशलक्षणम्	... ”	त्रिफलादिवटी	... ६२८
व्याघ्रादित्रिषकार्यम्	... ”	वाजीकरणलक्षणम्	... ६३०
विषोजभित्तलक्षणम्	... ”	एतदकरणे दीपः	... ”
स्थावरविषचिकित्सा	... ६१२	वृष्याणि	... ”
जङ्गमविष	... ६१३	शातातपोक्त महापातकानि	... ६३२
महागदः	... ६१४	उपपातकजरीगाः	... ६३२
अजितागदः	... ”	पातकजरीगाः	... ६३३
ताज्यागदः	... ६१६	अतिपातकजरीगाः	... ”
दशाङ्गागदः	... ”	परिशिष्टम्	... ६३४
कीटविषहरयोगः	... ६१७	अम्लशुलि—अम्लपित्तान्तक	
वृश्चिकविषहरयोगः	... ”	चूर्णम्	... ६३५
कुङ्कुरविषचिकित्सा	... ”	“ सूक्ष्मलारिष्ट	... ”
मूषिकविषचिकित्सा	... ”	वातरक्ते—बृहद्वातरक्तान्तकालौहः	... ६३४
शगालादिविषचिकित्सा	... ”	शिरीरीगे—मिहिरीदयवटी	... ६३४
विषसमवलचिकित्सा	... ६१८	वैकालिकज्वरे—लीकनाथवटी	... ६३४
अपमुसुर्वाधिकारः	... ६२१	राजयक्ष्णि—बृहज्ज्वरचूडामणिः	... ६३५
जलमयचिकित्सा	... ”	बृहच्चूडामणिरसः	... ६३५

अकारादिक्रमेणाधिकारसूचीपत्रम् ।

विषयः	पृष्ठाङ्कः ।	विषयः	पृष्ठाङ्कः ।
अगुघात अधिकारः	... ५२४	कर्णरोग अधिकारः	... ५००
अग्निमान्यं ,, ,,	. १३३	कामला ,, ६४
अचलवात ,, ३७२	कास ,, १०४
अण्डाधारगद ,, ५४६	कुष्ठ ,, २०६
अतिसार ,, १४२	कीठ ,, २०६
अपची ,, २७६	क्रिमि ,, १२६
अपमुसुर्षु ,, ६२१	क्लीम ,, ३८१
अपस्मार ,, ३५३	क्षुद्ररोग ,, ५७५
अस्त्रपित्त ,, १५५	खड्गनिका ,, ३७४
अरोचक ,, १३६	गदोद्वेग ,, ३४६
अर्जुद ,, २८२	गण्डमाला ,, २७६
अर्शो ,, २२२	गर्भस्त्राव ,, ५५१
अलसक ,, १३५	गलगण्ड ,, २७७
अग्नरी ,, ३६५	गलरोग ,, ४४३
आनाह ,, ३३१	ग्रन्थि ,, २८०
आमवात ,, ३२३	गुल्म ,, १६६
आगन्तुपक्षाघात	... ३२०	ग्रहणी ,, १५०
आगन्तुव्रण ,, २४३	कुट्टि ,, १७३
उदररोग ,, ..	. ७७	जरायुरोग ,, ५४८
उदहे ,, ..	. १८८	जिह्वारोग ,, ४३६
उदावर्त ,, ..	. ३२७	ज्वर ,, १०
उन्माद ,, ३१५	ज्वरातिसार ,, ५२
उपदश ,, २५२	तत्त्वोन्माद ,, ३६८
उरस्तीय ,, २३७	ताण्डव ,, ३७५
उरज्वर ,, ६७	तालुरोग ,, ४४१
ऊरुसन्ध ,, २६६	तृष्णा ,, १८०
ओजोभिन्न ,, ४१७	टन्तुरोग ,, ४३६
ओषसर्गिकमेह	... ४१५	दाहुरोग ,, १८३

विषयः	पृष्ठाङ्कः ।	विषयः	पृष्ठाङ्कः ।
अजभङ्ग अधिकारः	४२३	रीमान्तिका अधिकारः	२०२
माहीव्रण	२५०	लसिकामेह	४२०
मासारोग	४५२	बहुमूत्र	४०८
पाण्डु	६२	वाजीकरण	६२०
नेत्ररोग	४६२	वातरक्त	२०५
पारदविकार	२६४	वातव्याधि	६०१
प्रन्तर	५२८	वालरोग	५६५
प्रमेह	४००	विट्रधि	१७०
शोथ	५५	विष	५९९
भगन्तर	२३०	विषमज्वर	३४
भग्नरोग	२८६	विसर्प	१८१
मदात्यय	३६३	विसूची	१३५
मधुमेह	०८	विस्फोटक	२७४
समुरिका	१८६	वीर्यस्नान	६२३
सस्निग्धचयापचय	५२३	हृक्कामय	८८२
सस्निग्धवेपन	५२१	हृदि	२८७
मुखरोग	४२८	वेपथुवात	२१
मृदगभ	५५७	व्रणशीथ	२३४
मूत्रकृच्छ्र	३८४	शतातपीतमहापातकानि	६३२
मूत्राघात	३८८	शरीरव्रण	२३९
मूर्च्छा	३३८	शिरोरोग	५०८
मूत्रातिसार	४११	शीतपित्त	१८८
मेदः	४३६	शीर्षाम्बु	५१८
यकृत रोग	५८	शुक्रमेह	४१२
यीनिकण्ड	५३३	शकटीष	२५८
यीनित्यापत्	५३३	शान	१६८
यीन्यं कुरन्दि	५४७	शीथ	७०
यीन्यासेप	५४६	शीष	६४
यीषापस्मार	३६१	श्लीपद	२६३
रक्तपित्त	८७	श्रास	२१३
रसायन	६२५	सद्योव्रण	२४३
राजयक्षा	८३	सामान्यज्वर	३०

विषयः	पृष्ठाङ्कः ।	विषयः	पृष्ठाङ्कः ।
सूतिका अधिकारः	... ५६२	स्मरौन्माद अधिकारः	... ३४४
सोम	... ४११	स्वरभेद	... ११०
स्त्रालिय	... ५२७	हलीमकरीग	... ६५
स्तनरोग	... ५६४	हिक्का	... ११३
स्त्रीरोग	... ५२६	हृद्रीग	... १२४
स्तायुशूल	... ३७८		

अकारादिक्रमेणाधिकारसूचीपत्रं सम्पूर्णम् ।

अकारादिक्रमेणौषधसूचीपत्रम् ।

विषयः	पृष्ठाङ्कः ।	विषयः	पृष्ठाङ्कः ।
अगदः	... ६१५	कलधौतादिरसः	... ६०
अग्निप्रभावटी	... ५९	काञ्जिकतैलम्	... १८६
अजमीदादिचूर्णम्	... ४१९	कामचूडामणिरसः	... ४१४
अजितागदः	... ६५	कासीसाद्यावटी	... ५७
अनन्ताद्यष्टतम्	... २५७	किन्नरकण्ठरसः	... ११२
अभयादिचूर्णम्	... ३४५	ककुमाद्यतैलम्	... ५२०
अमृताङ्कुरवटी	... ५९७	ककुमादिष्टतम्	... ५८८
अम्लपित्तान्तकचूर्णम्	... ६३५	कुण्डलिनीवर्त्ति	... ५३९
आदित्यपक्वतैलम्	... ५२७	कुमारिकावटी	... ५३८
आमप्रसाधिनीवटी	... ३२६	कुष्ठघ्नीवटिका	... २२०
आमवाताद्रिवज्र	... ३२६	देशरञ्जकः	... ५९४
आर्द्रकखण्ड	... १९६	खञ्जिनिकारीरसः	... ३७५
ऋतुहरीतकी	... ६२७	खड्गवर्त्ति	... ५२२
कणकतैलम्	... ५८८	गुञ्जातैलम्	... ५९१
कनकसार	... ५३९	गुडूचीष्टतम्	... २०७

विषयः	पृष्ठाङ्कः ।	विषयः	पृष्ठाङ्कः ।
चतुःसमचूर्णम् ...	१६४	प्रपौण्डिकाद्यतैलम् ...	५६२
चन्दनाद्यचूर्णम् ...	५५०	वर्णकघृतम् ...	५८६
चन्दनाद्यतैलम् ...	५६३	वसन्तसुन्दरः ...	२०२
चन्दनासव ...	४१६	बहुमूत्रान्तकलौहः ...	४१०
चन्दनादिचूर्णम् ...	४२२	वज्रिभास्कररसः ...	५२०
चन्द्रप्रभारसः ...	५६८	वज्रितैलम् ...	५६१
चव्यादिचूर्णम् ...	१११	वातरक्तान्तकलौहः (बृहत्) ...	६३४
चाङ्गेरीघृतम् ...	५८५	बालचतुर्भट्टिका ...	५७१
चूडामणिरसः (बृहत्) ...	६३७	बालयक्तदरिलौह ...	५७४
चैतन्योदयरसः ...	३७१	वारिशीषणरसः ...	८५
जयादिवटी ...	५३८	वृद्धिहररसः ...	२१६
ज्वरचूडामणि बृहत् ...	६३७	व्याघ्रीघृतम् ...	१११
ज्वराङ्गुशरसः ...	३३	व्याघ्रीतैलम् ...	४६०
टङ्गनादिचूर्णम् ...	५४५	व्रणहररसः ...	१४३
ताम्बवारिलौहम् ...	३७७	भृङ्गराजतैल (स्वल्प) ...	५६१
ताज्यागदः ...	६१६	भृङ्गराजतैलम् (मद्धा) ...	५६१
विफलाद्यतैलम् ...	५६१	भृङ्गराजघृतम् ...	५६६
विफलाद्यघृतम् ...	५४३	भूतभैरवरसः (बृहत्) ...	३६२
विफलादिवटी ...	६२६	सधूत्यादि ...	५६७
चैलोक्यविन्तामणिरसः ...	३१८	सङ्गिष्ठाद्यतैलम् ...	५८८
दाव्योतैलम् ...	२६२	महानीलतैलम् ...	५६५
द्विहरिद्राद्यतैलम् ...	५६०	महागद ...	६१५
द्राक्षाघृतम् ...	१००	महाभ्रवटिका ...	४१७
धुमुरतैलम् ...	१३२	महाशिशिरपामकम् ...	५२६
नारायणचूर्णम् ...	८३	महानीलकण्ठरसः ...	६२६
नेत्रवर्षिः ...	४६८	मानसगुहः ...	७६
पिण्डतैलम् ...	२०८	माषाणि तैलम् ...	३१५
पिण्डतैलम् (मद्धा) ...	२०७	मालव्याद्यतैलम् ...	५६२
पिप्पल्यादिचूर्णम् ...	१२४	माचिकादिवटी ...	४६६
प्रीहारिवटी ...	५७	माचिकादिचूर्णम् ...	४१३
पुण्यवन्ना ...	४२४	मिहिरीदयरसः ...	३८०
प्रमदानन्दरसः ...	५४६	मिहिरीदयवटी ...	५१७। ६३४

विषयः	पृष्ठाङ्कः ।	विषयः	पृष्ठाङ्कः ।
मुक्तामलकरसः ...	३५६	सर्वतोभद्रवटी ...	२८३
मुषिकाद्यतेलम् ...	५८५	सलिलगोषणचूर्णम् ...	५००
यक्कसूलविमर्दिनीवटी ...	६०	सन्नाचगृहम् ...	५९९
यक्कडारणसिंह ...	"	सारिवाद्यवर्णिह ...	२६५
यष्टिमन्वाद्यतेलम् ...	५९४	सारिवादिकाथः ...	५८७
योषिद्वलभरसः ...	५५०	सारिवादि अकं. ...	५८८
रज प्रवर्तिनीवटी ...	५३९	सवानिल्यादिरसः ...	५२८
रविप्रभावटी ...	५४४	सायशालहरसः ...	३८०
रसतेलम् ...	५२०	सिद्धमकरध्वजः ...	६२३
रत्नाकरसः ...	१२६	सुधाकरसः ...	१८६
रत्नेश्वरसः ...	५२५	सुतिकाटगमूलम् ...	५६३
लाजाद्यतेलम् ...	४३४	सुह्याद्यतेलम् ...	५९३
लोकनाथवटी ...	६३४	सूत्रेलागिष्टः ...	६३५
शक्रवल्लभरसः ...	६२३	हस्तिट्टादिचूर्णम् ...	११९
शतपत्राद्यतेलम् ...	२९२	हिनाद्य " ...	३७
शारिवादिचूर्णम् ...	५४९	हिन्नादिचूर्णम् ...	३१४
शिखर्यादिवटी ...	५६९	हिन्नाद्य " ...	३७३
शिरोरोगहररसः ...	५१७	हुताग्नरसः ...	३४
शिवकारीवटी ...	५३५	हृदयगन्धचूर्णम् ...	१९५
श्रीतलानन्तरसः ...	२०२	हृदयेश्वरसः ...	१२५
श्रीगण्डादिचूर्णम् ...	३७०	हंसामृतरसः ...	१२६
सप्तच्छदादितेलम् ...	५९८	चारुवृत्तम् ...	५९७
सम्बिदासारः ...	५४३		

अकारादिक्रमेणौषधसूचीपत्रं सम्पूर्णम् ।

आयुर्वेदविज्ञानम् ।

—४३—

उत्तरार्द्धम् ।

निदानचिकित्सितस्थानम् ।

—४३—

प्रथमोऽध्यायः ।

रोगस्वरूपं तस्यापि ज्ञानोपायादिकं भिषक् ।

ज्ञातुं यतेत सिद्धयर्थं देहस्य प्रकृतिं तथा ॥

तत्र रोगस्वरूपनिर्णयः ।

देहेऽसात्म्यस्य संयोगस्ततः सात्म्यस्य संच्युतिः ।

व्याधिदुःखविकारादि भाषया परिभाष्यते ॥

यद् देहस्य शुभाय स्यात्क्षिप्त्वा यस्य च जायते ।

दुःखञ्चोपस्थितौ यस्य तस्यासात्म्यं तदुच्यते ॥

अतएव व्याधिर्द्विविधः । देहासात्म्यसंयोगरूपो देह-

सात्म्यविभागरूपश्च । ननु विकृतदेह एव व्याधिः, अतोऽसात्म्य-

संयोगेन देहस्य विकृतिरेव व्याधिरिति नोक्त्वा कथं देहसात्म्य-

संयोग एव व्याधिरित्युक्तम् । अत्रोच्यते । वस्तुनि वस्त्वन्तर-

संयोगस्ततो वा तदंशविच्युतिरेव विकृतिरिति पारिभाष्यते ।

विकृतिशब्दस्य एतदतिरिक्तार्थस्य सर्वथैवासम्भवः । अतएव

तादृशसंयोगस्य तादृशविभागस्य च विकृतिशब्दवाच्यत्वात्

तादृशसंयोगस्तादृशविभागश्चैव व्याधिरिति मीमांसा । देह-
सात्माविभाग इत्यत्र सात्मग्रन्थेन देहस्यांशोऽपि बोध्यः ।

व्याधिः स त्रिविधो नाश्यो दम्योऽवार्थस्तथा स्मृतः ॥

स नाश्यः सर्व्वथा यस्तु नाश्यते भेषजादिभिः ॥

दम्यते क्रियया यस्तु न नाश्येत कथञ्चन ।

निवृत्तायां क्रियायाञ्च यः कालेन प्रकुप्यति ॥

दम्योऽसौ कोर्त्तितो व्याधिश्विरकालानुबन्धनः ॥

भेषजेनाथ पथ्येन यः केनापि न वार्य्यते ।

अवार्थोऽसौ गदः प्रोक्तः प्राणहन्ता महाबलः ॥

नाश्यः साध्याख्यया व्याधिर्दम्यो याप्याख्यया तथा ।

असाध्याभिधयाऽवार्थः कथ्यते शास्त्रवेदिभिः ॥

साध्यो गच्छति याप्यत्वं याप्यो गच्छत्यसाध्यताम् ।

असाध्यस्तु हरेत् प्राणान् नरख्याप्रतिकारिणः ॥

जातमात्रश्चिकित्स्यः खान्नोपेक्ष्योऽल्पतया गदः ।

वह्निशत्रुविषैस्तुल्यः स्रव्योऽपि विकरोत्यसौ ॥

व्याधावसात्मग्रसंयोगे देहात् तस्यापसारणम् ।

गदे सात्मग्रच्युतौ कार्य्यं तत्र तज्जनकार्पणम् ॥

रोगविज्ञानोपायाः ।

निदानमथ संप्राप्तिः पूर्वरूपञ्च लक्षणम् ।

तद्वच्चोपशयो व्याधेर्विज्ञानं पञ्चधा मतम् ॥

निदानम् ।

यद् भवेन्न विना येन निदानं तस्य तन्मतम् ।

हेतुर्निमित्तमुत्थानं प्रत्ययः कारणं तथा ।

वैजमायतनञ्चापि पर्यायस्तस्य भाषिताः ॥

संप्राप्तिः ।

यथा दुष्टेन दोषेण यथा चानुविसर्पिता ।

निवृत्तिरामयस्यासौ संप्राप्तिर्जातिरामृतिः ॥

येन कारणेन यस्य दोषस्य (वायोः पित्तस्य कफस्य वा)

यादृशी दुष्टिः स्यात् तादृश्या दुष्ट्या विशिष्टेन, यादृश्या दुष्ट्या विशिष्टस्य दोषस्य यादृक् प्रसरणं प्रकृतिः, तथा विसर्पता च दोषेण आमयस्य या निवृत्तिर्निष्पत्तिः सा संप्राप्तिः ।

पूर्वरूपम् ।

पूर्वरूपन्तु तद्व्याधिं भाविनं ज्ञापयेद्वि यत् ।

द्विविधं तच्च सामान्यविशेषपरिमेदतः ॥

सामान्यपूर्वरूपम् ।

वायुना वापि पित्तेन बलासेन कृतेन वा ।

असाधारणलिङ्गेन यन्न युक्तन्तु लक्षणम् ।

व्याधिमात्रं वदेद्भवं तत् सामान्यमुदाहृतम् ॥

विशेषपूर्वरूपम् ।

यस्य यल्लक्षणं व्याधेस्तदौषद्व्यक्ततां गतम् ।

यच्च विशेषदोषस्य बोधकं तत्परं मतम् ॥

रूपम् ।

तदेव व्यक्ततां यात रूपमित्यभिधीयते ।

मस्थानं व्यञ्जनं लिङ्गं लक्षणं चिह्नमाकृतिः ॥

उपशयः ।

औषधान्नविहाराणामुपयोगं सुखावहम् ।

विव्यादुपशयं व्याधिः स हि सात्म्य इति स्मृतः ॥

अत्रोपशयलक्षणे प्रथमतो “हेतुव्याधिविपर्यस्तविपर्यस्तार्थकारिणामिति” पाठो दृश्यते । परन्तु वैयर्थ्यात् कैश्चित् सुविज्ञैर्ग्रन्थकारैः पाठोऽसौ परित्यक्तः । अथ वैयर्थ्यं प्रदर्शयते हेतुव्याधिविपर्यस्तविपर्यस्तार्थकारिणामिति पदम् औषधान्नविहाराणामित्यस्य विशेषणम् । हेतुश्च व्याधिर्यं हेतुव्याधी तयोर्व्यस्तसमस्तयोर्विपर्यस्ताः प्रतिकूलाः विपरीता इति यावत्, तथा विपर्यस्तार्थकारिणः विपरीतप्रयोजनसाधकाः हेतोः समानगुणाः व्याधेर्निदानसमानधर्मिणश्च रोगिणोऽनिष्टजनकत्वेन प्रसिद्धा इति यावत् । एवम्भूतानामौषधान्नविहाराणां सुखावहः उपयोगः आचरणमुपशय इति । अतएवायमर्थः फलति । औषधादिकं हेतुव्याधोर्विपरीतं वा भवन्तु तयोर्विपरीतार्थकारि वा भवतु यदि तस्य प्रयोगेण रोगशान्तिर्भवेत् तर्हि स एव प्रयोग उपशय इति । अतएव सर्वविधस्यैव औषधादिकस्य सुखावह उपयोग उपशय इति निष्कृष्टोऽर्थः । यदि सर्वविधस्यैव औषधादिकस्य सुखकर उपयोग एव उपशयस्तत् कथम् एवम्भूतस्य औषधादिकस्य सुखावह उपयोग इत्युच्यते ? केषाञ्चिदौषधान्नविहाराणां सुखावहोपयोगस्य उपशयत्वे केषाञ्चिन्न तथात्वे एवम्भूतानामुपयोग उपशयः । अतोऽतिरिक्तानामनुपशय इत्येवं पृथङ् उचितः । सर्वेषां निर्देशादेव तथात्वे सामान्यनिर्देश एव सन्तोषकरः । हेतुव्याधोर्विपरीतार्थकारिभिरौषधादिभिर्व्याधिशान्तौ तदुपयोग उपशयाख्यो वा न वा इति सन्देहनिरासार्थं स्पष्टमुक्तमिति चेदुच्यते तदपि न प्रोतिकरम् । यदि सामान्यनिर्देशेन सर्वविधानामौषधादीनां सुखावह उपयोग उपशयाख्य इत्यर्थो गम्यते तत् कथं

कतिपयानां तादृशोपयोगस्य तथात्वं न वा इति सन्देहः
स्यात् । संशयोत्पत्तौ सर्वथैव कारणाभावः । वस्तुतस्त्वयमुपदेश-
श्चिकित्साविध्युपदेशाध्याये वाच्यः नतूपशयलक्षण इति ।

विपरीतोऽनुपशयो व्याध्यसात्मेप्रति संज्ञितः ॥

संख्याविकल्पप्राधान्यबलकालविशेषतः ।

संप्राप्तिर्भिद्यते गुल्माः पञ्च चाष्टौ ज्वरा यथा ॥

दोषाणां समवेतानां विकल्पोऽंशंशकल्पना ।

नक्तं दिनर्तुभुक्तांशैर्व्याधिकालो यथामलम् ॥

स्वातन्त्र्यपारतन्त्र्याभ्यां बाधेः प्राधान्यमादिशेत् ।

हेत्वादिकात् स्रवावयवैर्बलावलविशेषणम् ॥

काले यथास्वं सर्वेषां प्रवृत्तिर्वृद्धिरेव वा ।

सर्वेषां दोषाणां रोगाणाञ्च ।

सर्वेषामेव रोगाणां निदानं कुपिता मलाः ।

तत्प्रकोपस्य तु प्रोक्तं विविधाहितसेवनम् ॥

मला वातादयो दोषाः ।

विप्रकृष्टं सन्निकृष्टं निदानं द्विविधं मतम् ।

विरुद्धभोजनाद्याद्यं परं वातादयो मलाः ॥

निदानार्थकरो रोगो रोगस्याप्युपजायते ।

तद्यथा ज्वरसन्तापाद्रक्तपित्तमुदीर्यते ॥

रक्तपित्ताज्ज्वरस्ताभ्यां श्वासश्चाप्युपजायते ।

प्लीहाभिबृद्ध्या जठरं जठराच्छेद्य एव च ॥

अग्नीभ्यो जठरं दुःखं गुल्मश्चाप्युपजायते ।

प्रतीक्षयादयो कासः कासात् सञ्जायते क्षयः ॥

क्षयरोगस्य हेतुत्वे शोषश्चाप्युपजायते ।

ते पूर्वं केवला रोगाः पश्चाद्वैतव्यकारिणः ॥
 कश्चिद्दि रोगो रोगस्य हेतुर्भूत्वा प्रशाम्यति ।
 न प्रशाम्यति चाप्यन्यो हेतुत्वं कुरुतेऽपि च ॥

देहप्रकृतिः ।

जीवदेहेषु सर्वेषु शक्तिः प्रकृतिरक्षणी ।
 अनिर्वाच्याद्भुता नित्या वीजं संसारशाखिनः ॥
 जीवयन्त्यनिशं जीवान् वर्तते संहरन्त्यपि ।
 सात्मग्रहण्यसात्मप्रापसारण्यैकैव सा द्विधा ॥
 सा सात्मग्रहणी देहो यया गृह्णाति सात्मप्रकम् ।
 ख्याता सान्या यया चायमपसारयतीतरत् ॥
 अनयैवाजपां जीवः शक्त्या जपति सन्ततम् ।
 बुभुक्षा च पिपासा च जायते ह्यत एव हि ॥
 खेदमृतपुण्यैषाणि देहादपसरन्ति च ।
 अतिभुक्ते विषे पीते क्खर्द्दिश्वाशु प्रजायते ॥
 श्वासमार्गगतं भोज्यं वहिर्यात्यनयैव हि ।
 औषधेन विना व्याधिरनयैव प्रशाम्यति ॥

यदा प्रकृतिरक्षिण्या शक्त्या व्याधिर्न शाम्यति ।
 तदैव भेषजं सेव्यमन्यथा तद् विगर्हितम् ॥

शक्तेः प्रकृतिरक्षिण्याः प्रतिघातात् पुनः पुनः ।
 व्याधिः सञ्जायते तस्यास्ततोऽनुसरणं हितम् ॥

मानवैरवशैर्नित्यं यथा सा प्रतिहेन्यते ।
 शक्तिः प्रकृतिरक्षित्री जन्तुभिर्न तथेतरैः ॥
 अतस्त एव नियतं कृच्छ्रैः सर्वार्थनाशकैः ।
 व्याधिभिः परिभूयन्ते दुर्भाग्या इव सृष्टिषु ॥

अवशैर्बहुनियमपरतन्तैः । दुर्भाग्या इवेत्यत्र इवशब्द-
प्रयोगाद् वस्तुतो न दुर्भाग्या इत्यर्थः । तेषामेव सर्वजीवेभ्यः
प्रभुत्वान्मोक्षाधिकारित्वाच्च ।

विहाराहारवृत्त्यादि भेदेन बहुधा नृणाम् ।
चिकित्सा भिद्यते देशकालजातिवशात् तथा ॥

जीवनम् ।

जीवनं जीवधात्वर्थः प्राणनं तस्य नाम च ।

आहरणं निर्हरणं श्वसनं स्वननं गतिः ॥

ज्ञासो वृद्धिः सन्ततीनां समुत्पादनमेव च ।

इत्याद्यास्तु क्रियाः सर्वा ज्ञेया जीवनसंज्ञया ॥

मनुजाः पशवः क्रीटाः पक्षिणश्च सरीसृपाः ।

जीवन्ति जन्तवः सर्वे जीवन्ति च महीरुहाः ॥

आहरणमाहारः । देहाभ्यन्तरे देहपोषकपदार्थप्रवेशनम् ।

निर्हरणं निर्हारः । ततो जातदोषपदार्थापसारणम् । आहरणा-
दयः कर्तृचित् क्रिया वृत्तादौनामप्यस्ति । अतस्तेऽपि जीवन्ति ।

आदावुपचयस्तेषां ततश्चापचयो भवेत् ।

ततः ख्यान्मरणं तेऽतो धर्मत्रयसमायुताः ॥

सुखेन तासामखिलक्रियाणां

निर्वाहं एवाभिहितं बुधैस्तु ।

स्वास्थ्यं सदा सौख्यकरं ततोऽन्या

व्याधिर्ह्यवस्था विपरीतधर्मा ॥

सञ्जीवकोपादानानां शोणितं नरवर्गसु ।

प्रधानं प्रकृतिस्तस्य वर्ण्यते प्रथमं ततः ॥

सौत्रिकैरणभिः शोणैरणभिश्च तथा सितैः ।

शोणितं तोयबहुलं सृष्टञ्च लवणादिभिः ॥
 यैरेष मानवः कायः पदार्थैर्वेधसा कृतः ।
 तैरेव शोणितं सृष्टं यतस्तत् तस्य पोषणम् ॥
 पोषणमत्र सजातीयपदार्थैः परिमाणवृद्धादिः ॥
 हृत्कोष्ठाच्छोणितं ह्यत्स्नं देहं भ्रमति रहसा ।
 धमन्यादिपयैर्नित्यं फुप्फुसे तद् विगृह्यति ॥

अनपा ।

नामापयसमाकृष्टः पवनः फुप्फुस गतः ।
 शोधयेच्छोणितं दुष्टं तेन जीवन्ति जन्तवः ॥
 सोऽहशब्देन जीवानां श्वासोच्छ्वासौ निरन्तरम् ॥
 स्याता वा हंसशब्देनोच्छ्वासश्वासौ विपर्ययात् ॥
 इत्ययं द्व्यक्षरो मन्त्रो जीवजप्योऽजपा मता ॥
 जपारम्भो हि जनन मरणं तत्समापनम् ॥

तथाच दक्षिणामूर्तिसंहितायाम् ।

एकविंशतिसाहस्रं पट्शताधिकमौश्वरि ! ।
 जपते प्रत्यह प्राणी सान्द्रानन्दमयीं पराम् ॥
 विना जपेन देवेशि ! जपो भवति मन्त्रिणः ।
 अजपेयं ततः प्रोक्ता भवपाशनिहन्तनी ॥

अन्यच्च पट्शतानि दिवारात्रौ सहस्राण्येकविंशतिम् ।
 एतत्संख्यान्वितं मन्त्रं जीवो जपति सर्वदा ॥
 जातः स इति वे शब्दमुच्चार्यारभते जपम् ।
 महाप्रयाणसमये हमुच्चार्य समापयेत् ॥
 शरीरमेतन्नियतं प्रकृत्या याति मन्त्रयम् ।
 श्वासभाषगतिस्सन्दर्शितनाद्यैश्च कर्मभिः ॥

क्षयं तस्मिन् समापन्ने लेशः कोऽपि प्रजायते ।
क्षुधातृणादिरूपेण स एको हि विभिद्यते ॥
द्रवक्षयात् पिपासा स्याद् बुभुक्षान्यपरिक्षयात् ।
पानात् तृणा भोजनाच्च प्रणश्यति तथा क्षुधा ॥
पूरयित्वा प्रनष्टांशं पीतं भुक्तञ्च सन्ततम् ।
देहं वर्धयते चापि स्त्रैर्गुणैर्देहपोषणैः ॥
उष्णक्षये चोष्णलिप्सा क्षान्द्यथा शीतकामिता ।
सर्वत्र कारणं ज्ञेयं शक्तिः प्रकृतिरक्षणी ॥

सन्तापः ।

कायः प्राणमृतां नित्यं वर्त्ततोष्णगुणान्वितः ।
तस्यातिक्षयवृद्धिभ्यां मृत्युर्वै भवति ध्रुवम् ॥
शोणितस्य प्रवाहेण स्पन्दस्थैर्देहकर्मभिः ।
श्वासानिलास्रसंयोगाद् भुक्तानां परिणामतः ॥
देहान्तर्बहुधा योगवियोगैरपि सन्ततम् ।
उत्पद्यते स तापो हि मुख्यं जीवनलक्षणम् ॥
बालकाः स्थविराश्चापि युवभ्यस्तापवत्तराः ।
पुरुषेभ्यस्तथा नार्य इति प्राज्ञैरुदाहृतम् ॥
निशायामपि कल्ये च तापः शारीरिको नृणाम् ।
क्लासमायाति च तथा सायाङ्गे वर्द्धते पुनः ॥
मूत्रं पुरीषं निष्ठूतं यद् यदन्यच्च देहतः ।
निर्याति तैः सहोत्तापः कियानप्यपसार्यते ॥
तापो रक्ष्यः प्रयत्नेन नियतं जीवनैषिभिः ।
अङ्गत्वाणादिभिर्यस्मात् तत्क्षयाद् व्याधिसम्भवः ॥
शीतमारुतसंस्पर्शात् प्रयाति स च सक्षयन् ।

तथोष्णानिलयोगेनानैसर्गो' वृद्धिमेव च ॥
 वृद्धिरप्यशुभाय स्यात् तापस्य चयवत् सदा ।
 अतः साम्येन तं रक्षेत् समः स्वास्थ्यप्रकरो हि सः ॥
 शक्तेः प्रकृतिरक्षिण्याः प्रतिघातेन सर्वदा ।
 तापस्य क्वासवृद्धिभ्यां शोणिताटेश्च दोषतः ॥
 जायन्ते व्याधयो नृणां ज्वराद्या बहुदुःखदाः ।
 ते भिषग्भिर्विशेषेण ज्ञातव्याः सचिकित्सिताः ॥
 अतो ज्वरादिरोगाणां सर्वथा कारणादिकम् ।
 प्रभाष्यते चिकित्सा च तत्र पथ्यादिकं तथा ॥
 इत्यायुर्वेदविज्ञाने निदानचिकित्सितस्थाने प्रथमोऽध्यायः ।

द्वितीयोऽध्यायः ।

— ❦ —

ज्वराधिकारः ।

यतः समस्तरोगाणां ज्वरो राजिति विश्रुतः ।
 अतो ज्वराधिकारोऽत्र प्रथमं लिख्यते मया ॥
 जन्मादौ निधने चापि प्रायो विशति देहिनम् ।
 ऋते देवमनुष्याभ्यां नान्यो विषहते हि तम् ॥
 देहेन्द्रियमनस्तापो सर्वरोगायजो बली ।
 ज्वरोऽष्टधा पृथग्द्वन्द्वसंघातागन्तुजः स्मृतः ॥

ज्वरस्य निदानं संप्राप्तिश्च ।

मिथ्याहारविहाराभ्यां दोषा ह्यामाशयाश्रयाः ।
 वह्निर्निरस्य कोष्ठाग्निं ज्वरदाः स्यूरसानुगाः ॥

ज्वरस्य पूर्वरूपम् ।

अमोऽरतिर्विवर्णत्वं वैरस्यं नयनप्लवः ।

इच्छाद्वेषौ मुहुश्चापि शीतवातातपादिषु ॥

जृम्भाङ्गमर्दो गुस्तता रोमहर्षोऽरुचिस्तमः ।

अङ्गहर्षश्च शीतञ्च भवत्युत्पत्स्यति ज्वरे ॥

सामान्यतो विशेषात्तु जृम्भात्यर्थं समीरणात् ।

पित्तान्नयनयोर्दाहः कफादन्नारुचिर्भवेत् ॥

रूपैरन्यतराभ्यान्तु संसृष्टैर्द्वन्द्वजं विदुः ।

सर्वलिङ्गसमावायः सर्वदोषप्रकोपजे ॥

ज्वरस्य सामान्यलक्षणम् ।

स्वेदावरोधः सन्तापः सर्वाङ्गग्रहणं तथा ।

युगपद् यत्र रोगे तु स ज्वरो व्यपदिश्यते ॥

वातज्वरलक्षणम् ।

वेपथुर्विषमो वेगः कण्ठौष्ठपरिशोषणम् ।

निद्रानाशः क्षवस्तम्भो गात्राणां रौक्ष्यमेव च ॥

शिरोहृद्वात्ररुग्बक्त्रवैरस्यं गाढविट्कता ।

शूलाभ्याने जृम्भणञ्च भवत्यनिलजे ज्वरे ॥

पित्तज्वरस्य लक्षणम् ।

वेगस्तौक्ष्णोऽतिसारश्च निद्राल्पत्वं तथा वमिः ।

कण्ठौष्ठमुखनासानां पाकः स्वेदश्च जायते ॥

प्रलापो वक्त्रकटुता मूर्च्छा दाहो मदस्तृषा ।

पीतविण्मूत्रनेत्रत्वं पैत्तिके भ्रम एव च ॥

कफज्वरस्य लक्षणम् ।

स्तैमित्यं स्तिमितो वेग आलस्यं मधुरास्यता ।

शुक्लमूत्रपुरौषत्वं स्तम्भस्तृप्तिरथापि च ॥
 गौरव शीतमुत्क्लेदो रोमहर्षोऽतिनिद्रता ।
 प्रतिश्यायोऽरुचिः कासः कफजेऽक्ष्णोश्च शुक्लता ॥

वातपित्तज्वरस्य लक्षणम् ।

तृष्णा मूर्च्छा भ्रमो दाहः स्वप्ननाशः शिरोरुजा ।
 कण्ठास्यशोषो वमथू रोमहर्षोऽरुचिस्तमः ॥
 पर्वभेदश्च जृम्भा च वातपित्तज्वराकृतिः ।

वातश्लेष्मज्वरस्य लक्षणम् ।

स्तैमित्यं पर्वणां भेदो निद्रा गौरवमेव च ।
 शिरोग्रहः प्रतिश्यायः कासः स्वेदाप्रवर्त्तनम् ॥
 सन्तापो मध्यवेगश्च वातश्लेष्मज्वराकृतिः ।

पित्तश्लेष्मज्वरस्य लक्षणम् ।

लिप्ततिक्तास्यता तन्द्रा मोहः कामोऽरुचिस्तृषा ।
 मुहुर्दाहो मुहुः शीतं पित्तश्लेष्मज्वराकृतिः ॥

सन्निपातज्वरस्य लक्षणम् ।

क्षणे दाहः क्षणे शीतमस्थिसन्धिशिरोरुजा ।
 मास्रावे कालुषे रक्ते निर्धुग्ने चापि लोचने ॥
 मस्त्रनौ सरुजौ कर्णौ कण्ठः शूकैरिवावृतः ।
 तन्द्रा मोहः प्रलापश्च कासः श्वासोऽरुचिर्भ्रमः ॥
 परिदग्धा खरस्पर्शा जिह्वा स्रस्ताङ्गता परम् ।
 षोढनं रक्तपित्तस्य कफेनोन्मिश्रितस्य च ॥
 शिरसो लोठनं तृष्णा निद्रानाशो हृदि व्यथा ।
 स्वेदमूत्रपुरौषाणां चिराद्दर्शनमल्पशः ॥
 कृशत्वं नातिगात्राणां प्रततं कण्ठकूजनम् ।

कोठानां श्यावरक्तानां मण्डलानाञ्च दर्शनम् ॥

मूकत्वं स्नीतसां पाको गुरुत्वमुदरस्य च ।

चिरात् पाकश्च दोषाणां सन्निपातज्वराकृतिः ॥

दोषे विबद्धे नष्टेऽग्नौ सर्व्वमम्पूर्णलक्षणः ।

सन्निपातज्वरोऽसाध्यः कृच्छ्रसाध्यस्ततोऽन्यथा ॥

सप्तमे दिवसे प्राप्ते दशमे द्वादशेऽपि वा ।

पुनर्घोरतरो भूत्वा प्रशमं याति हन्ति वा ॥

सप्तमी द्विगुणा चैव नवम्येकादशी तथा ।

एषा त्रिदोषमर्यादा मोक्षाय च बधाय च ॥

सन्निपातज्वरस्यान्ते कर्णमूले सुदारुणः ।

शोथः सञ्जायते तेन कश्चिदेव प्रमुच्यते ॥

सन्निपातज्वरस्य त्रयोदश विशेषाः ।

एकोल्वणास्त्रयस्तेषु द्वुल्वणाश्च तथेति षट् ।

त्र्यल्वणाश्च भवेदेको विज्ञेयः स तु सप्तमः ॥

प्रवृद्धमध्यहीनैस्तु वातपित्तकफैश्च षट् ।

सन्निपातज्वरस्यैवं न्युर्विंशेषास्त्रयोदश ॥

तेषां नामानि ।

विस्फारकश्चाशुकारी कम्पनी बन्धसंज्ञकः ।

शौघकारी तथा भल्लुः सप्तमः कूटपालकः ॥

सम्भोहकः पालकश्च याम्यः क्रकच इत्यपि ।

ततः कर्कटकः प्रोक्तस्ततो वैदारिकाभिधः ॥

तत्र विस्फारकस्य लक्षणम् ।

श्वासः कासो भ्रमो मूर्च्छा प्रलापो मोहवेपथू ।

पार्श्वस्य वेटना जृम्भा कषायत्वं मुखस्य च ॥

वातोत्खण्ड्य लिङ्गानि सन्निपातस्य लक्षणम् ।

एष विस्फारको नाज्जा सन्निपातः सुदारुणः ॥

आशुकारिणो लक्षणम् ।

अतिमारो भ्रमो मूर्च्छा सुखपाकस्तथैव च ।

गात्रे च विन्द्वो रक्ता दाहोऽतीव प्रजायते ॥

पित्तोत्खण्ड्य लिङ्गानि सन्निपातस्य लक्षणम् ।

भिषग्भिः सन्निपातोऽयमाशुकारी प्रकीर्तितः ॥

कम्पनस्य लक्षणम् ।

जडता गद्गदा वाणी रात्रौ निद्रा भवत्यपि ।

प्रस्तब्धे नयने चैव सुखमाधुर्यमेव च ॥

कफोत्खण्ड्य लिङ्गानि सन्निपातस्य लक्षणम् ।

मुनिभिः सन्निपातोऽयमुक्तः कम्पनसंज्ञकः ॥

वभ्रास्यस्य लक्षणम् ।

वातपित्ताधिको यस्तु सन्निपातः प्रकुप्यति ।

तस्य ज्वरो मदस्तृष्णा मुखशोषः प्रमौलकः ॥

आधानारुचितन्द्राश्च कासश्वासभ्रमश्चमाः ।

मुनिभिर्बभ्रुनामायं सन्निपात उदाहृतः ॥

शीघ्रकारिणो लक्षणम् ।

वातश्लेष्माधिको यस्य सन्निपातः प्रकुप्यति ।

तस्य शीतज्वरो मूर्च्छा क्षुत्तृष्णा पाण्डूनिग्रहः ॥

शूलमस्त्रिद्यमानस्य तन्द्रा श्वासश्च जायते ।

असाध्यः सन्निपातोऽयं शीघ्रकारीति कथ्यते ।

न हि जीवत्यहोरात्रमेतनाविष्टविग्रहः ॥

भक्षुनाम्नो लक्षणम् ।

पित्तश्लेष्माधिको यस्य सन्निपातः प्रकुप्यति ।
अन्तर्दाहो वह्निःशीतं तस्य दृष्ट्वा प्रवर्द्धते ॥
तुल्यते दक्षिणे पार्श्वे उरःशोर्षगलग्रहः ।
छीवति श्लेष्मपित्तञ्च कृच्छात् कोठश्च जायते ॥
विड्भेदश्वासहिकाश्च वर्द्धन्ते सप्रमीलकाः ।
ऋषिभिर्भक्षुनामायं सन्निपात उदाहृतः ॥

कूटपालकस्य लक्षणम् ।

सर्वदोषोत्प्लवणो यस्य सन्निपातः प्रकुप्यति ।
त्रयाणामपि दोषाणां तस्य रूपाणि लक्षयेत् ॥
व्याधिभ्यो दास्यश्चैव वज्रशस्त्राग्निमन्निभः ।
केवलोच्छ्वासः परमः स्तब्धाङ्गः स्तब्धलोचनः ॥
विरात्रात् परमेतस्य जन्तोर्हरति जीवितम् ।
तदवस्थन्तु तं दृष्ट्वा मूढो व्याहरते जनः ॥
धर्षितो राक्षसैर्नूनमवेलायां चरन्ति ये ।
अथवा ब्रुवते केचिद् यक्षिण्या ब्रह्मराक्षसैः ॥
पिशाचैर्गुह्यकैश्चैव तथान्यैर्मस्तके हतम् ।
कुलदेवतार्चनाहीनं धर्षितं कुलदैवतैः ॥
नक्षत्रपौडामपरे गरकर्मति चापरे ।
सन्निपातमिमं प्राहुर्भिषजः कूटपालकम् ॥

सम्मोहकस्य लक्षणम् ।

प्रवृद्धमध्यहोनेस्तु वातपित्तकफैश्च यः ।
तेन रोगास्त एवोक्ता यथादोषबलाश्रयाः ॥
प्रलापायाससंमोहकम्यमूर्च्छारतिभ्रमाः ।

एकपक्षाभिघातश्च तत्राप्येते विशेषतः ॥

एष संमोहको नाम्ना पन्निपातः सुदारुणः ॥

पालकस्य लक्षणम् ।

मध्यप्रवृद्धहीनैस्तु वातपित्तकफैश्च यः ।

तेन रोगास्त एवोक्ता यथादोषबलाश्रयाः ॥

मोहप्रलापमूर्च्छाः स्युर्मन्यास्तम्भः शिरोग्रहः ।

कासः श्वासो भ्रमस्तन्द्रा संज्ञानाशो हृदि व्यघ्रा ॥

स्नेह्यो रक्तं विसरति संरक्तस्तब्धनेत्रता ।

तत्राप्येते विशेषाः स्युर्मृत्युर्वाक् त्रिवासरात् ॥

भिषग्भिः सन्निपातोऽयं कथितः पालकाभिधः ॥

याम्यस्य लक्षणम् ।

हीनप्रवृद्धमध्येस्तु वातपित्तकफैश्च यः ।

तेन रोगास्त एवोक्ता यथादोषबलाश्रयाः ॥

हृदयं दहते चास्य यकृत्प्लीहान्त्रफुप्लुसाः ।

पचन्त्यत्यर्थमूर्द्धाधः पूयशोणितनिर्गमः ॥

शीर्णा दन्ताश्च मृत्युश्च तत्राप्येतद् विशेषतः ।

भिषग्भिः सन्निपातोऽयं याम्यो नाम्ना प्रकीर्तितः ॥

क्रकचस्य लक्षणम् ।

प्रवृद्धहीनमध्येस्तु वातपित्तकफैश्च यः ।

तेन रोगास्त एवोक्ता यथादोषबलाश्रयाः ॥

प्रलापायाससंमोहकस्यमूर्च्छारतिभ्रमाः ।

मन्यास्तम्भेन मृत्युः स्यात् तत्राप्येतद् विशेषतः ॥

भिषग्भिः सन्निपातोऽयं क्रकचः सम्प्रकीर्तितः ॥

कर्कटकस्य लक्षणम् ।

मध्यहीनप्रवृद्धैस्तु वातपित्तकफैश्च यः ।
 तेन रोगास्त एवोक्ता यथादोषबलाश्रयाः ॥
 अन्तर्दाहो विशेषोऽत्र न च वक्तुं स शक्यते ।
 रक्तमालक्तकेनेव लक्ष्यते मुखमण्डलम् ॥
 पित्तेनाकर्षितः श्लेष्मा हृदयान्न प्रसिच्यते ।
 द्रष्टुमेवाहतं पार्श्वं तु द्यते खन्यते हृदि ॥
 प्रमोलकश्वाससहिक्का वर्धन्ते तु दिने दिने ।
 जिह्वा दग्धा खरस्पर्शा गलः शूकैरिवावृतः ॥
 विसर्गं नाभिजानाति कूजेच्चापि कपोतवत् ।
 अतोव श्लेष्मणा पूर्णः शुष्करक्तौष्ठतालुकः ॥
 तन्द्रा निद्रातियोगार्त्तो हतवाङ् निहतद्युतिः ।
 न रतिं लभते नित्यं विपरौतानि चेच्छति ॥
 आयस्यते च बहुशो रक्तं ष्ठीवति चाल्पशः ।
 एष कर्कटको नाम्ना मन्त्रिपातः सुदारुणः ॥

वैदारिकस्य लक्षणम् ।

हीनमध्यप्रवृद्धैस्तु वातपित्तकफैश्च यः ।
 तेन रोगास्त एवोक्ता यथादोषबलाश्रयाः ॥
 अल्पशूलं कटोतोदो मध्ये दाहो रुजा भ्रमः ।
 भृशं क्लमः शिरोवस्तिमन्याहृदयवाग्रजः ॥
 प्रमोलकश्वासकाससहिक्का जाड्यं विसंज्ञता ।
 प्रथमोत्पन्नमेनन्तु साधयन्ति कदाचन ॥
 एतस्मिन् सन्निवृत्ते तु कर्णमूले सुदारुणः ।
 पिङ्गको जायते जन्तोयथा कृच्छ्रेण जीवति ॥

स वैदारिकसंज्ञोऽयं सन्निपातः सुदारुणः ।

त्रिरात्रात् परमेतस्य व्यर्थमौषधकल्पनम् ॥

अथ तन्वान्तरोक्तानां वातोत्पन्नादीनां सन्निपातज्वर-
विशेषाणां त्रयोदशाणां शीताङ्गादीनि त्रयोदश नामान्तराणि
लक्षणान्तराणि चोच्यन्ते । यथा—

शीताङ्गस्त्रिमलोद्भवज्वरगणे तन्द्री प्रलापी ततो

रक्तष्ठीवयिता च तत्र गणितः सन्भुग्नेचस्तथा ।

सामिन्यामकजिह्वकश्च कथितः प्राक्सन्धिगोऽथान्तको

रुग्दाहः सहचित्तविभ्रम इह द्वौ कर्णकण्ठग्रहौ ॥

तत्र शीताङ्गस्य लक्षणम् ।

हिमशिशिरंशरीरः सन्निपातज्वरी यः

श्वसनकसनहिक्कामोहकम्पप्रलापैः ।

क्लमबहुकफवातादाहवस्यङ्गपीडा-

स्वरविक्षतिभिरात्तः शीतगात्रः स उक्तः ॥

तन्द्रिकस्य लक्षणम् ।

तन्द्रातीव ततस्तृप्तातिशरणं श्वासोऽधिकः कामरूक्

सन्तप्तातितनुर्गले श्वययुना सार्धञ्च कण्ठू कफः ।

सुश्यामा रक्षना क्लमः श्रवणयोर्मन्द्विञ्च दाहस्तथा

यत्र स्यात् सह तन्द्रिको निगदितो दोषत्रयोत्यो ज्वरः ॥

प्रलापकस्य लक्षणम् ।

यत्र ज्वरे निखिलदोषनितान्तरोष-

जाते प्रलापबहुलाः सहस्रोत्थिताश्च ।

कम्पव्यथापतनदाहविसंज्ञताः स्यु-

र्नाम्ना प्रलापक इति प्रथितः पृथिव्याम् ॥

रक्तष्ठीविनो लक्षणम् ।

निष्ठोवो रुधिरस्य रक्तसदृशं कृष्णं तनी मण्डलं
लौहित्यं नयने तृषारुचिवमिश्वासातिसारभ्रमाः ।
आध्मानश्च विसंज्ञता च पतनं हिक्काङ्गपौडाः सृशं
रक्तष्ठीविनि सन्निपातजनिते लिङ्गं ज्वरे जायते ॥

भुग्ननेत्रस्य लक्षणम् ।

भृशं नयनवक्रता श्वसनकासतन्द्रा भृशं
प्रलापमदवेपथुश्ववणहानिमोहास्तथा ।
पुरो निखिलदोषजं भवति यत्र लिङ्गं ज्वरे
पुरातनचिकित्सकैः स इह भुग्ननेत्रो मतः ॥

अभिन्यासस्य लक्षणम् ।

दोषास्तोत्रतरा भवन्ति बलिनः सर्वेऽपि यत्र ज्वरे
मोहोऽतीव विचेष्टता विकलता श्वासो भृशं मूकता ।
दाहश्चिक्कणमाननश्च दहनो मन्दो बलस्य क्षयः
सोऽभिन्यास इति प्रकोर्त्तित इह प्राज्ञैर्भिषग्भिः पुरा ॥

जिह्वकस्य लक्षणम् ।

त्रिदोषजनिते ज्वरे भवति यत्र जिह्वा भृशं
वृता कठिनकण्ठकैस्तदनु निर्भरं मूकता ।
श्रुतिक्षतिबलक्षतिश्वसनकाससन्तप्तयः
पुरातनभिषग्वरास्तमिह जिह्वकं चक्षते ॥

सन्धिगस्य लक्षणम् ।

व्यथातिशयिता भवेच्छ्वयथुसंयुता सन्धिषु
प्रभूतकफता मुखे विगतनिद्रता कासरक् ।

समस्तमिति कौर्त्तितं भवति लक्ष्य यत्र ज्वरे
त्रिदोषजनिते बुधैः स हि निगद्यते सन्धिगः ॥

अन्तकस्य लक्षणम् ।

यस्मिन् लक्षणमेतदस्ति सकलैर्दोषैरुदीर्णं ज्वरेऽ-
जस्रं मूर्ध्वविधूननं सकसनं सर्वाङ्गपौडाधिका ।
हिकाश्वाससदाहमोहसहिता देहेऽतिसन्तप्तता
वैकल्यञ्च वृथा वचांसि मुनिभिः संकीर्त्तितः सोऽन्तकः ॥

रुग्दाहस्य लक्षणम् ।

दाहोऽधिको भवति यत्र तृप्ता च तीव्रा
श्वासप्रलापविरुचिभ्रममोहपौडाः ।
मन्याहनुव्यथनकण्ठरुजः श्रमश्च
रुग्दाहसंज्ञ उदितस्त्रिभवो ज्वरोऽयम् ॥

चित्तविभ्रमस्य लक्षणम् ।

गायति नृत्यति हसति प्रलपति विवृतं निरोक्षते मुह्येत् ।
दाहव्यथाभयात्ती नरस्तु चित्तभ्रमे ज्वरे भवति ॥

कर्णिकस्य लक्षणम् ।

दोषत्रयेण जनिता किल कर्णमूले
तौत्रा ज्वरे भवति तु श्वयथुर्व्यथा च ।
कण्ठग्रहो वधिरता श्वसनं प्रलापः
प्रखेदमोहदहनानि च कर्णिकाख्ये ॥

कण्ठकुञ्जकस्य लक्षणम् ।

कण्ठः शूकशतावरुद्धवदतिश्वासः प्रलापोऽरुचि-
र्दाहो देहरुजा तृप्तापि च हनुस्तम्भः शिरोऽर्त्तिस्तथा ।
मोहो वेपथुना सहेति सकलं लिङ्गं त्रिदोषज्वरे

यत्र घातः स हि कण्ठकुञ्ज उदितः प्राचैश्चिकित्साबुधैः ॥

सन्धिगस्तेषु माध्यः स्यात् तन्द्रिकश्चित्तविभ्रमः ।

कर्णिको जिह्वकः कण्ठकुञ्जः पञ्चापि कष्टदाः ॥

रुग्दाहस्त्वतिकष्टेन संसाध्यस्तेषु भाषितः ।

रक्तोष्ठौवी भुग्ननेत्रः शीतगात्रः प्रलापकः ।

अभिन्यासोऽन्तकश्चेते षड्साध्याः प्रकीर्तिताः ॥

अथ तन्त्रान्तरोक्तानां वातोल्बणादीनां मन्निपातज्वर-
विशेषाणां त्रयोदशानां कुम्भोपाकादीनि त्रयोदश नामान्तराणि
लक्षणान्तराणि चोच्यन्ते ।

कुम्भोपाकः प्रोणुनावः प्रलापी

ह्यन्तर्दाहो दन्तपातोऽन्तकश्च ।

एणीदाहश्चाथ हारिद्रसञ्चो

भेदा एते मन्निपातज्वरस्य ॥

अजघोषभूतहामौ यन्त्रापीडश्च सत्त्वामः ।

संशोषी च विशेषास्तस्यैवोक्तास्त्रयोदशान्यत्र ॥

तत्र कुम्भोपाकस्य लक्षणम् ।

घोणाविवरभरद् बहुशोणसितलोहितं मान्द्रम् ।

विलुठन्मस्तकमभितः कुम्भोपाकेन पीडितं विद्यात् ॥

प्रोणुनावस्य लक्षणम् ।

उत्क्षिप्य यः स्वमङ्गं क्षिपत्यधस्तान्नितान्तमुच्छ्वसिति ।

तं प्रोणुनावजुष्टं विधित्वकष्टं विजानीयात् ॥

प्रलापिनो लक्षणम् ।

स्वेदभ्रमाङ्गभेदाः कम्पो दवथर्वमिर्व्यथा कण्ठे ।

गात्रञ्च गुर्व्वतीव प्रलापिजुष्टस्य जायते लिङ्गम् ॥

अन्तर्दाहस्य लक्षणम् ।

अन्तर्दाहः शैत्यं वह्निः प्रययदरतिस्तथा श्वासः ।

अङ्गमपि दग्धकल्पं सोऽन्तर्दाहार्दितः कथितः ॥

दण्डपातस्य लक्षणम् ।

नक्तं दिवा न निद्रामुपैति गृह्णाति भूद्धोर्नभसः ।

उत्थाय दण्डपातो भ्रमातुरः सर्वतो भ्रमति ॥

अन्तकस्य लक्षणम् ।

संपूर्यते शरीरं ग्रन्थिभिरभितस्थोदरं मरुता ।

श्वामातुरस्य सततं विचेतनस्यान्तकार्तस्य ॥

एणीदाहस्य लक्षणम् ।

परिधावतीत गात्रे रुक्पात्रे भुजङ्गपतङ्गहरिणगणः ।

वेपथुमतः सदाहस्येणीदाहज्वरार्तस्य ॥

हारिद्रकस्य लक्षणम् ।

यस्यातिपीतमङ्गं नयने सुतरां मलस्ततोऽप्यधिकम् ।

दाहोऽतिशीतता वहिरस्य स हारिद्रको ज्ञेयः ॥

अजघोषस्य लक्षणम् ।

कृगलकसमानगन्धः स्कन्धरुजावान् निरुद्धगलरन्ध्रः ।

अजघोषसन्निपातात्तास्त्राभाक्षः पुमान् भवति ॥

भूतहामस्य लक्षणम् ।

शब्दादीनधिगच्छति न स्थानं विषयान् यदोन्द्रियग्रामैः

हमति प्रलपति परुष स ज्ञेयो भूतहामार्तः ॥

यन्त्रापीडस्य लक्षणम् ।

येन सुहुज्वरवेगाद् यन्त्रेणेवातपीड्यते गात्रम् ।

रक्तं पीतञ्च वनेद् यन्त्रापीडः स विज्ञेयः ॥

सत्र्यासस्य लक्षणम् ।

अतिसरति वमति कूजति गात्राण्यभितश्चिरं नरः क्षिपति ।
सत्र्याससन्निपाते प्रलपत्यग्राक्षिमण्डलो भवति ॥

मण्शोषिणो लक्षणम् ।

मेचकवपुरतिमेचकलोचनयुगलो मलोत्सर्गात् ।
मण्शोषिणि सितपिडकामण्डलयुक्तो ज्वरे नरो भवति
अथागन्तुज्वरस्य निदानम् ।

अभिघाताभिचाराभ्यामभिषङ्गाभिशापतः ।
आगन्तुर्जायते दोषैर्यथास्वं तं विभावयेत् ॥

विषादिजातागन्तुज्वरलक्षणम् ।

श्यावाख्यता विषकृते तथातौसार एव च ।
भक्तारुचिः पिपासा च तोदश्च सह मूर्च्छया ॥
ओषधोगन्धजे मूर्च्छा शिरोरुग् वमथुस्तथा ।
कामजे चित्तविभ्रशस्तन्द्रालस्यमभोजनम् ॥
भयात् प्रलापः शोकाच्च भवेत् कोपाच्च वेपथुः ।
अभिचाराभिशापाभ्यां मोहस्तृष्णा च जायते ॥
भूताभिषङ्गादुद्वेगो हास्यरोदनकम्पनम् ।
कामशोकभयाद् वायुः क्रोधात् पित्तं त्रयो मलाः
भूताभिषङ्गात् कुप्यन्ति भूतसामान्यलक्षणाः ॥

इत्यायुर्वेदविज्ञाने निदानचिकित्सितस्थाने
ज्वराधिकारो द्वितीयोऽध्यायः ।

तृतीयोऽध्यायः ।

— ० —

अथ विषमज्वरान्निकारः ।

तत्र विषमज्वरस्य संप्राप्तिः ।

दोषोऽप्योऽहितसम्भूतो ज्वरोत्सृष्टस्य वा पुनः ।
धातुमन्यतमं प्राप्य करोति विषमज्वरम् ॥

विषमज्वरस्य लक्षणम् ।

यः स्यादनियतात् कालात् श्रोतोष्णाभ्यां तथैव च ।
वेगतश्चापि विषमो ज्वरः स विषमः स्मृतः ॥

तथाच सुश्रुतः—

स चापि विषमो देह न कदाचित् प्रमुञ्चति ।
ग्लानिगौरवकार्श्येभ्यः स यस्मान्न प्रमुच्यते ॥
वेगे तु समतिक्रान्ते गतोऽयमिति लक्ष्यते ।
धात्वन्तरेषु लीनत्वात् सौक्ष्म्यान्नैवोपलक्ष्यते ॥

विषमज्वरस्य भेदाः ।

मन्ततः मततोऽन्येष्वुत्प्लूतीयकचतुर्थकी ।
पञ्च स्युर्विषमाः केचिद् ब्रुवन्ति चतुरः परान् ॥
सन्ततादिनिदानम् ।

मन्ततं रसधातुस्थः मततं रक्तधातुगः ।
दोषः क्रुद्धो ज्वरं पुंसां सोऽन्येषुः पिणितान्धितः ॥
मैदोगतमन्ततीक्ष्णोऽङ्गि चास्थिमज्जगतः पुनः ।
कुर्यान्नातुर्थकं घोरमन्तकं रोगमङ्गरम् ॥

सन्ततादीनां लक्षणानि ।

सप्ताहं वा दशाहं वा द्वादशाहमपि वा ।

मन्तव्या योऽविसर्गो न्यात् सन्ततः स निगद्यते ॥

अहोरात्रे सततको द्वौ कालावनुवर्तते ।

जोवेद् भाग्यबलात् कश्चिदेतेनाविष्टविग्रहः ॥

अन्येद्युष्कस्त्वहोरात्र एककालं प्रवर्तते ।

तृतीयकस्तृतीयेऽङ्गि चतुर्थेऽङ्गि चतुर्थकः ॥

केचिद्भूताभिषङ्गोत्थं ब्रुवते विषमज्वरम् ।

प्रायशः सन्निपातोत्या विज्ञेया विषमज्वराः ॥

तृतीयकस्य त्रैविध्यम् ।

कफपित्ताक्षिकग्राहौ पृष्ठाद्वातकफात्मकः ।

वातपित्ताक्षिरोग्राहौ त्रिविधः स्यात् तृतीयकः ॥

चातुर्थकस्य विशिष्टा विवृतिः ।

चातुर्थको दर्शयति प्रभावं द्विविधं ज्वरः ।

जङ्घाभ्यां श्लेष्मिकः पूर्वं शिरस्तोऽनिलसम्भवः ॥

विषमज्वर एवान्यथातुर्थकविपर्ययः ।

स मध्ये ज्वरयत्यङ्गौ आदावन्ते च मुञ्चति ॥

त्वक्स्थौ श्लेष्मानिलौ शैतमादौ जनयतो ज्वरे ।

तयोः प्रशान्तयोः पित्तमन्ते दाहं करोति च ॥

करोत्यादौ तथा पित्तं त्वक्स्थं दाहमतौव च ।

तस्मिन् प्रशान्ते त्वितरौ कुरुतः शैतमन्ततः ॥

हावेतौ दाहशैतादी ज्वरौ संसर्गजौ स्मृतौ ।

दाहपूर्वस्तयोः कष्टः सुखसाध्यतमोऽपरः ॥

काये दुष्टं यदा पित्तं श्लेष्मा चान्ते अवस्थितः ।

तेनोष्णत्वं शरीरस्य शीतत्वं हस्तपादयोः ॥
 काये श्लेष्मा यदा दुष्टः पित्तञ्चान्ते व्यवस्थितम् ।
 शीतत्वं तेन गात्राणासुष्णत्वं हस्तपादयोः ॥

समौ वातकफौ यस्य क्षौणपित्तस्य देहिनः ।
 रात्रौ प्रायो ज्वरस्तस्य दिवा हीनकफस्य तु ॥

वातवलासकस्य लक्षणम् ।

नित्य मन्दज्वरो रुक्षः शूनकस्तेन सौदति ।
 स्तब्धाङ्गः श्लेष्मभूयिष्ठो नरो वातवलासकौ ॥

प्रलेपकस्य लक्षणम् ।

प्रलिभ्यन्निव गात्राणि घर्मेण गौरवेण वा ।
 मन्दज्वरविलेपी च सशीतः स्यात् प्रलेपकः ॥

अर्द्धाङ्गज्वरस्य लक्षणम् ।

विदग्धेऽङ्गरसे देहे श्लेष्मपित्ते व्यवस्थिते ।
 तेनार्द्धं शीतलं देहे चार्द्धञ्चोष्णं प्रजायते ॥

रसगतज्वरस्य लक्षणम् ।

गुरुता हृदयोत्क्षोशः सदनं कर्धरोचकौ ।
 रसरथे तु ज्वरे लिङ्गं दैन्यं चास्योपजायते ॥

रक्तगतस्य लक्षणम् ।

रक्तनिष्ठीवनं दाहो मोहश्छर्दनविभ्रमौ ।
 प्रलापः पिङ्गका तृष्णा रक्तप्राप्ते ज्वरे नृणाम् ॥

मांसगतस्य लक्षणम् ।

पिण्डिकोद्देष्टन तृष्णा सृष्टमूत्रपुरीषता ।
 उष्मान्तर्दाहविक्षेपी ग्लानिः स्यान्मांसगे ज्वरे ॥

भेदोगतस्य लक्षणम् ।

भृशं स्वेदस्तृषा मूर्च्छा प्रलापश्छर्दिरेव च ।
दीर्गन्ध्यारोचको ग्लानिर्मेदःस्थे चाग्रहिष्णुता ॥

अस्थिगतस्य लक्षणम् ।

भेदोऽस्यां कूजनं श्वासो विरेकश्छर्दिरेव च ।
विक्षेपणञ्च गात्राणामेतदस्थिगते ज्वरे ॥

मज्जगतस्य लक्षणम् ।

तमःप्रवेशनं हिका कासः शैत्यं वमिस्तथा ।
अन्तर्दाहो महाश्वासो मर्मभेदश्च मज्जगे ॥

शुक्रगतस्य लक्षणम् ।

मरणं प्राप्नुयात् तत्र शुक्रस्थानगते ज्वरे ।
शेफसः स्तब्धता मोक्षः शुक्रस्य तु विशेषतः ॥

प्राकृतविकृतयोर्लक्षणम् ।

वर्षाशरद्वसन्तेषु वाताद्यैः प्राकृतः क्रमात् ।
वैकृतोऽन्यः स दुःसाध्यः प्राकृतश्चानिलोद्भवः ॥
वर्षासु मारुतो दुष्टः पित्तश्लेष्मान्वितो ज्वरम् ।
कुर्व्यात् पित्तञ्च शरदि तस्य चानुबलः कफः ॥
तत्प्रकृत्या विमर्गाच्च तत्र नानशनाद् भयम् ।
कफो वसन्ते तमपि वातपित्तं भवेदनु ॥

अन्तर्वेगवहिवेगयोर्ज्वरयोर्लक्षणम् ।

अन्तर्दाहोऽधिकस्तृष्णा प्रलापः श्वसनं भ्रमः ।
सम्यस्थिशूलमस्वेदो दोषवर्जोविनिग्रहः ॥
अन्तर्वेगस्य लिङ्गानि ज्वरखैतानि लक्षयेत् ।

सन्तापो ह्यधिको वाह्यस्तृणादोनाच्च मार्दवम् ॥
वह्निर्वेगस्य लिङ्गानि सुखसाध्यत्वमेव च ॥

आमज्वरस्य लक्षणम् ।

लालाप्रसेको हृत्तासहृदयाशुद्धरोचकाः ।
तन्द्रालस्याविपाकास्यवैरस्यं गुरुगात्रता ॥
क्षुशाशो बहुमूत्रत्वं स्वब्धता बलवान् ज्वरः ।
आमज्वरस्य लिङ्गानि न दद्यात्तत्र भेषजम् ॥
भेषजं ह्यामदोषस्य भूयो ज्वलयति ज्वरम् ॥

पचमानस्य ज्वरस्य लक्षणम् ।

ज्वरवेगोऽधिकस्तृणा प्रलापः श्वसनं भ्रमः ।
मलप्रवृत्तिरुत्क्लेशः पचमानस्य लक्षणम् ॥

पक्वस्य लक्षणम् ।

क्षुत्क्षामता लघुत्वञ्च गात्राणां ज्वरमार्दवम् ।
दोषप्रवृत्तिरष्टाहो निरामज्वरलक्षणम् ॥
आसप्तरात्रं तरुणं ज्वरमाहुर्मनौषिणः ।
मध्यं द्वादशरात्रन्तु जीर्णज्वरमतः परम् ॥
बलवत्स्वल्पदोषेषु ज्वरः साध्योऽनुपद्रवः ॥

अरिष्टलक्षणानि ।

हेतुभिर्बहुभिर्जातो बलिभिर्बहुलक्षणः ।
ज्वरः प्राणान्तकृद् यश्च शीघ्रमिन्द्रियनाशनः ॥
ज्वरः क्षीणस्य शून्यस्य गन्धीरो दैर्घ्यरात्रिकः ॥
असाध्यो बलवान् यश्च केशसौमन्तलज्वरः ।
गन्धौरस्तु ज्वरो ज्ञेयो ह्यन्तर्दाहेन तृणया ।
आनद्धत्वेन दोषाणां श्वासकासोर्ज्जमेन च ॥

आरम्भाद् विषमो यस्तु यश्च वा दैर्घ्यरात्रिकः ।
 क्षीणस्य चातिरुक्ष्य गम्भीरो यस्य हन्ति तम् ॥
 विमंजस्ताम्यते यस्तु शीते निपतितोऽपि वा ।
 शीतादिर्तोऽन्तरुषाश्च ज्वरेण म्रियते नरः ॥
 यो हृष्टरोमा रक्ताक्षो हृदि संघातशूलवान् ।
 वक्त्रेण चैवोच्छसिति तं ज्वरो हन्ति मानवम् ॥
 हिकाश्वासवषायुक्तं मूढं विभ्रान्तलोचनम् ।
 सन्ततोच्छासिनं क्षीणं नरं क्षपयति ज्वरः ॥
 हतप्रभेन्द्रियं क्षीणमरोचकनिपीडितम् ।
 गम्भीरतोक्षवेगार्तं ज्वरितं परिवर्जयेत् ॥

ज्वरस्योपद्रवाः ।

श्वासो मूर्च्छारुचिच्छर्दिस्तृष्णातीसारविड्ग्रहाः ।
 हिकाकासाङ्गदाहाश्च ज्वरस्योपद्रवा दश ॥

ज्वरमुक्तेः पूर्वरूपम् ।

दाहः स्वेदो भ्रमस्तृष्णा कम्पविड्भेदसंज्ञिता ।
 कूजनं गात्रवैगन्ध्यमाकृतिर्ज्वरमोक्षणे ॥
 त्रिदोषजे ज्वरे ह्येतदन्तर्वेगे च धातुगे ।
 लक्षणं मोक्षकाले स्यादन्यस्मिन् स्वेददर्शनम् ॥

ज्वरमुक्तस्य लक्षणम् ।

स्वेदो लघुत्वं शिरसः कण्डूः पाको मुखस्य च ।

क्षवयुश्चान्नलिप्सा च ज्वरमुक्तस्य लक्षणम् ॥

इत्यायुर्वेदविज्ञाने निदानचिकित्सितस्थाने ज्वराधिकार-
 स्तृतीयोऽध्यायः ।

चतुर्थोऽध्यायः ।

— -0- —

अथ सामान्यतो ज्वरस्य चिकित्सा ।

अशांशं यत्र दोषाणां विवेक्तुं नैव शक्नुयात् ।

क्रियां साधारणीं तत्र विदधीत चिकित्सकः ॥

सामान्यतो ज्वरो पूर्वं निर्वर्ते निलये वसेत् ।

निर्वर्तमायुषो वृद्धिमारोग्यं कुरुते यतः ॥

व्यजनस्थानिलस्तृष्णास्वेदमूर्च्छाश्रमापहः ।

नवज्वरो भवेद् यत्नाद् गुरुणावसनावृतः ॥

यथर्तुपक्वपानीयं पिबेत् किञ्चिन्निवारयन् ।

तृष्णा गरौयसौ घोरा सद्यः प्राणविनाशिनी ॥

तस्माद्देयं तृपार्त्तीय पानीयं प्राणधारणम् ॥

परिषेकान् प्रदेहांश्च स्नेहान् सशोधनानि च ।

टिवास्वप्नं व्यवायञ्च व्यायामं शिशिरं जलम् ॥

क्रोधप्रवातभोज्यानि वर्जयेत्तरुणज्वरो ।

शोथ कृद्भिर्मदं मूर्च्छां श्रम तृष्णामरोचकम् ॥

प्राप्नोत्युपद्रवानेतान् परिषेकादिसेवनात् ।

व्यायामाञ्ज्वरसंवृद्धिर्व्यवायात् स्तम्भमूर्च्छनम् ॥

मृतिश्च स्नेहपानाद्यैर्मूर्च्छा कृद्भिर्मदोऽरुचिः ।

गुर्वन्नभोजनात् स्वप्नाद् विष्टम्भो दोषकोपनम् ।

अग्निमादः स्वरत्वञ्च स्रोतसाच्च प्रवर्त्तनम् ॥

आमाशयस्थो हृत्वाग्निं सामो मार्गान् पिधापयन् ।

विदधाति ज्वरं दोषस्तस्मान्नङ्गनमाचरेत् ॥

दोषेऽल्पे लङ्घनं पथ्यं मध्ये लङ्घनपाचनम् ।
 प्रभूते शोधनं तच्च मूलादुन्मूलयेन्मलान् ॥
 बलाविरोधिना चैनं लङ्घनेनोपपादयेत् ।
 बलाधिष्ठानमारोग्यं यदर्योऽयं क्रियाक्रमः ॥
 तत्तु मारुतहृणाक्षुन्मुखशोषभ्रमान्वितैः ।
 न कार्यं गुर्विणीवालवृद्धदुर्बलभोरुभिः ॥
 न क्षयाध्वश्चमक्रोधकामशोकचिरज्वरे ।
 कफपित्ते द्रवे धातू सहते लङ्घनं महत् ॥
 आमक्षयादूर्ध्वमपि वायुर्न सहते क्षणम् ॥
 कफोत्क्लेशः सहस्रासः छीवनञ्च सुहुर्मुहुः ।
 कण्ठास्यहृदयाशुद्धिस्तन्द्रा स्याद्दीनलङ्घने ॥
 पर्वभेदोऽङ्गमर्दश्च कासः शोषो मुखस्य च ।
 क्षुब्धप्रणाशोऽरुचिस्तृणा दीर्घत्वञ्चोन्ननेत्रयोः ॥
 मनसः सम्भ्रमोऽभोक्षणमूर्ध्वातस्तमो हृदि ।
 देहाग्निवलहानिश्च लङ्घनेऽतिष्ठते भवेत् ॥
 वातमूत्रपुरीषाणां विसर्गं गात्रलाघवे ।
 हृदयोद्गारकण्ठाख्यशुद्धौ तन्द्राक्लमे गते ॥
 स्वेदे जाते रुचौ चापि क्षुत्पिपासासहोदये ।
 कृतं लङ्घनमादेश्यं निर्व्यथे चान्तरात्मनि ॥
 सद्योभुक्तस्य वा जाते ज्वरे सन्तर्पणोत्थिते ।
 वमनं वमनार्हस्य शस्तमित्याह वाग्भटः ॥
 अनवस्थितदोषाणां वमनं तरुणज्वरे ।
 हृद्रोगं श्वासमानाहं मोहञ्च कुरुते भृशम् ॥
 कृदिमूर्च्छामदश्वासभ्रमहृद्विषमज्वरान् ।

संशोधनस्य पानेन प्राप्नोति तरुणज्वरी ॥

निषिद्धमपि संशोधनमवस्थाविशेषे देयम् ।

आरग्वधादि काथः ।

आरग्वधग्रन्थिकमुस्ततिक्ता-

हरोतकोभिः कथितः कषायः ।

सामे सशूले कफवातयुक्ते

ज्वरे हितो दीपनपाचनश्च ॥

अनन्तादिः ।

अनन्ता बालकं मुस्तं नागर कटुरोहिणी ।

पिष्टा सुखाब्जुना कल्क पायवेदक्षसंमितम् ॥

कल्कः खल्येन कालेन हन्यात् सर्वज्वरामयान् ।

विदध्यात् कोष्ठसंशुद्धिं दोषवेच्च हुताशनम् ॥

षडङ्गपानौयम् ।

मुस्तपर्पटकोशौरचन्दनोदीचनागरैः ।

शृतशोतं जल देय पिपासाज्वरशान्तये ॥

कषमात्र तथा द्रव्यं ग्राहयेत् प्रास्थिकेऽश्मसि ।

अर्द्धशृतं प्रयोक्तव्यं पाने पेयादिसंविधौ ॥

न कषायं प्रशंसन्ति नराणां तरुणज्वरे ।

कषायेणाकुलोभूता दोषा जेतुं सुदुस्तराः ॥

यः कषायं प्रयुञ्जीत नराणां तरुणज्वरे ।

प्रसुप्तं कृष्णसर्पं स कराग्रेण परामृशेत् ॥

सप्तरात्रात् परं केचिन्नन्यन्ते देयमौषधम् ।

निरामस्तु ततः प्रोक्तो ज्वरः प्रायोऽष्टमेऽहनि ॥

अचिरज्वरितस्यापि भैषज्यं दोषपाकतः ॥

दोषपाकस्य लक्षणम् ।

मृदौ ज्वरे लघौ देहे प्रचलेषु मलेषु च ।

पक्वं दोषं विजानीयाज्ज्वरे देयं तदौषधम् ॥

एवं सति कषायदाने सप्तमाष्टमयोर्दिवसयोर्विकल्पः ।
तत्रापि वयोबलाग्निदोषदेशकालोचितं कुर्यात् । भैषजमन्नञ्च
दोषपाकं दृष्ट्वा दद्यादित्याह शुश्रुतः ।

पैत्तिके च ज्वरे देयमल्पकालसमुत्थिते ।

अचिरज्वरितस्यापि भैषज्यं दोषपाकतः ॥ इति ।

अस्यायमर्थः । अल्पकालसमुत्थिते पैत्तिके ज्वरे दोष-
पाकं दृष्ट्वा भैषज्यं देयं न तु तत्र दशरात्रापेक्षा । तथा
अचिरज्वरितस्यापि पैत्तिकेतरनवज्वरयुक्तस्यापि दोषपाकं
दृष्ट्वा भैषज्यं देयमित्यर्थः ।

त्रिरात्रात् परमेतस्य व्यर्थमौषधकल्पनम् ॥

न दोषाणां न रोगाणां न पुंसाञ्च परौक्षणम् ।

न देशस्य न कालस्य कार्यं रसचिकित्सिते ॥

नागरादिः ।

नागरं देवकाष्ठञ्च ध्यामकं वृहत्तौहयम् ।

दद्यात् पाचनकं पूर्वं ज्वरितेभ्यो ज्वरापहम् ॥

धान्यपटोलम् ।

दीपनं कफविच्छेदि वातपित्तानुलोमनम् ।

ज्वरघ्नं पाचनं भेदि शृतं धान्यपटोलयोः ॥

अथ सामान्यज्वरे रसाः ।

ज्वराद्गुणो रसः ।

शुद्धं सूतं विषं गन्धं धूर्त्तवीजं त्रिभिः समम् ।

चतुर्णां द्विगुणं व्योषं चूर्णं गुञ्जाद्वयोन्मितम् ॥
 आर्द्रकस्य रसैः किंवा जस्त्रोरस्य रसैर्युतः ।
 एष ज्वराङ्कुशो नास्त्रा सर्वज्वरविनाशनः ॥

हुताशनो रसः ।

नागर कर्षमात्रञ्च टङ्गनं कर्षकद्वयम् ।
 सरिचं सार्द्धकर्षं स्यात् तावद्गन्धवराटकम् ॥
 विषं कर्षचतुर्थांशं सर्वमेकत्र योजयेत् ।
 रसो हुताशनो नास्त्रा स्वाद्यो गुञ्जामितो ज्वरे ॥
 अत्र सृत्यञ्जय, हिङ्गुलेश्वर, स्वच्छन्दभैरवादयोऽपि रसाः
 प्रशस्तानुपानेन सह सेव्याः । एवं ज्वरत्यागात् परं त्रिलोच-
 नादिरसाः शर्कराव्वना चान्येनानुपानेन वा सह सेव्याः ।

अथ ज्वरिणोऽन्नदानकालः ।

क्षुत् सञ्भवति पक्षेषु रसदोषमलेषु च ।
 काले वा यदि वाकाले सोऽन्नकाल उदाहृतः ॥
 याममध्ये न भोक्तव्यं यामयुग्मं न लङ्घयेत् ।
 याममध्ये रसोत्पत्तिर्यामयुग्माद् बलक्षयः ॥
 श्लेष्मक्षये विष्वङ्घोषा बलवाननलस्तदा ।
 वेनापायेऽन्यथा तद्धि ज्वरवेगाभिवर्द्धनम् ॥
 ज्वरे प्रसोहो भवति स्वल्पैरपि विचेष्टितैः ।
 निषण्ण भोजयेत् तस्मान्मूत्रोच्चारौ च कारयेत् ॥
 ज्वरितो हितमश्लीयाद् यद्यप्यस्यारुचिर्भवेत् ।
 अन्नकाले ह्यभुञ्जानः क्षीयते म्रियतेऽपि वा ॥
 गुर्वभिष्यन्द्यकाले च ज्वरो नाद्यात् कथञ्चन ।
 न तु तस्याहितं भुक्तमायुषे वा सुखाय च ॥

सातत्यात् स्वादभावाद् वा पथ्यं द्वेष्यत्वमागतम् ।

कल्पना विधिभिस्तैस्तैः प्रियत्वं गमयेत् पुनः ॥

रक्तशाल्यादयः शस्ताः पुराणाः पष्टिकैः सह ।

यवाग्वोदनलाजार्थं ज्वरितानां ज्वरापहाः ॥

मुद्गान् मसूरांश्चणकान् कुलत्थान् समकुष्ठकान् ।

यूपार्थं यूपमात्मनानां ज्वरितानां प्रदापयेत् ॥

पटोलपत्रं वार्त्ताकुं कुलकं कारवेल्लकम् ।

कर्कोटकं पर्पटकं गोजिह्वां बालमूलकम् ॥

पत्रं गुडूच्याः शाकार्यं ज्वरितानां ज्वरापहम् ।

मांसार्थमेणलावादीन् युक्त्या दद्याद् विचक्षणः ॥

कुकुटांश्च मयूरांश्च तित्तिरिक्तीञ्चवर्त्तकान् ।

गुरुणत्वान्न शंसन्ति ज्वरे केचिच्चिकित्सकाः ॥

लङ्घनेनानिलबलं ज्वरे यद्यधिकं भवेत् ।

भिषज्ज्ञात्राविकल्प्यन्ते दद्यात् तानपि कालवित् ॥

द्राक्षादाडिमखर्जूरपियालैः सपरुषकैः ।

तर्पणार्हस्य दातव्यं तर्पणं ज्वरनाशनम् ।

कृशोऽल्पदोषो यः क्षोणकफो जीर्णज्वरान्वितः ।

विवन्धासृष्टदोषश्च रुक्षः पित्तानिलज्वरौ ॥

पिपासार्तः सटाहश्च पयसा स सुखी भवेत् ।

जीर्णज्वरे कफे क्षौणे क्षोरं स्यादमृतोपमम् ।

तदेव तरुणे पीतं विषवद्वन्ति भालवम् ॥

व्यायामश्च व्यवायश्च स्नानं चङ्क्रमणं तथा ।

ज्वरमुक्तो न सेवेत यावन्न बलवान् भवेत् ॥

जन्तोर्ज्वरविमुक्तस्य स्नानं कुर्यात् पुनर्ज्वरम् ।

तस्माज्ज्वरवियुक्तोऽपि स्नानं विषमिव त्यजेत् ॥
 बलवर्णाग्निवपुषां यावन्न प्रकृतिर्भवेत् ।
 तावज्ज्वरेण सुक्तोऽपि वर्जनौयानि वर्जयेत् ॥

अथ वातज्वरचिकित्सा ।

पञ्चमूलौकाथः ।

पञ्चमूलौकषायन्तु पाचनं वातिके ज्वरे ।

किरातादिः ।

किराताब्दामृतोदोच्यवृहत्तौद्वयगोक्षुरैः ।
 त्रिपर्णीकलसीवल्वैः काथो वातज्वरापहः ॥

गुडूचादिः ।

गुडूचोपिप्पलीमूलनागरैः पाचनं शृतम् ।
 वातज्वरे तथा पेयं कालिङ्गं सप्तमेऽहनि ॥

विश्वादिः ।

विश्वामृताग्रन्यिकसिद्धतोयं
 मरुज्वरः स्थात् पिवतः कुतोऽयम् ।
 काथोऽत्र कुस्तुम्बुरुदेवदारु-
 क्षुद्रौषधैः पाचनमत्र चारु ॥

पञ्चमूल्यादिः ।

पञ्चमूलौबलारास्त्राकुलत्यैः सह पौष्करैः ।
 काथो हन्याच्छिरःकम्पं पर्वभेदं मरुज्वरम् ॥

दशमूल्यादिः ।

दशमूलौ कणा रास्त्रा कणामूलं किरातकः ।
 शुण्ठी मुस्ता बला कुष्ठं बालद्राक्षा शताह्विका ॥

यासौ गुडचिका चैषां काथो हन्ति सुयोजितः ।

उपद्रवयुतं घोरं प्रभञ्जनकृतं ज्वरम् ॥

पित्तज्वरचिकित्सा ।

पटोलयवनिःकाथो मधुना मधुरीकृतः ।

तौत्रपित्तज्वरामर्दी पानात् तृड्दाहनाशनः ॥

एकः पर्यटकः श्रेष्ठः पित्तज्वरविनाशनः ।

किं पुनर्याद युज्येत चन्दनोदीच्यनागरैः ॥

व्युषितं धन्याकजलं प्रातःपौतं सशर्करं पंसाम् ।

अन्तर्दाहं शमयत्यचिराद्दूरप्ररूढमपि ॥

कफज्वरचिकित्सा ।

निम्बविश्वामृतादारुशटीभूनिम्बपौष्करम् ।

पिप्पल्यौ बृहतो चेति काथो हन्ति कफज्वरम् ॥

सिन्धुवारटलकाथं सोषणं कफजे, ज्वरे ।

जङ्घायाश्च बले क्षौणे कर्णे वा पिहिते भवेत् ॥

कटफलं पौष्करं शृङ्गौ कृष्णा च मधुना सह ।

श्वासकासज्वरहरः श्रेष्ठो लेहः कफान्तलत् ॥

उर्ध्वजत्रुज्वरोगघ्नी नायं स्वादवलेहिका ।

अधोरोगहरौ या तु सा पूर्व्वं भोजनान्नता ॥

क्षीरोपकुल्या संयोगः श्वासकासज्वरापहः ।

प्लीहानं हन्ति हिक्काश्च बालानाञ्चापि शस्यते ॥

वातपित्तज्वरचिकित्सा ।

विश्वामृताब्दभूनिम्बैः पञ्चमूलैः समन्वितैः ।

कृतः कपायो हन्त्याशु वातपित्तोद्भवं ज्वरम् ॥

गुडूचो निम्बं धन्याकं पट्टकं रक्तचन्दनम् ।

एष सर्वान् ज्वरान् हन्ति गुडूच्यादिस्तु दौपनः ।

हृत्तासारोचकच्छर्दिपिपासादाहनाशनः ॥

गुडूची चन्दनं पद्मनागरेन्द्रयवासकम् ।

अभयारग्वधोदीचपाठा धान्याब्दरोहिणौ ॥

कषायं पाययेदेतं पिप्पलीचूर्णसंयुतम् ।

कासश्वासज्वरान् हन्ति पिपासादाहनाशनम् ।

विण्मूत्रानिलविष्टम्भे त्रिदोषप्रभवेऽपि च ॥

अत्र घनचन्दनादिमुस्तादिक्वाथौ सर्वदा प्रयुज्येते

वातश्लेष्मज्वरचिकित्सा ।

कफवातज्वरे स्वेदान् कारयेद्वृक्षनिर्मितान् ।

स्रोतसां मार्दवं कृत्वा नीत्वा पावकमाशयम् ।

हत्वा वातकफस्तम्भं स्वेदो ज्वरमपोहति ॥

क्षुद्रामृतानागरपुष्कराह्वयैः

कृतः कषायः कफमारुतोत्तरे ।

सश्वासकासारचिपार्श्वरुग्ज्वरे

ज्वरे त्रिदोषप्रभवेऽपि शस्यते ॥

अत्र पञ्चकोलदशमूलारग्वधादयः क्वाथाः प्रयोज्याः ।

पित्तश्लेष्मज्वरचिकित्सा ।

अमृतेन्द्रयवारिष्टपटोलं कटुरोहिणौ ।

नागरं चन्दनं सुस्तं पिप्पलीचूर्णसंयुतम् ॥

अमृताष्टक इत्येष पित्तश्लेष्मज्वरापहः ।

हृत्तासारोचकच्छर्दिपिपासादाहनाशनः ॥

कण्टकार्यमृता भार्गी नागरेन्द्रयवासकम् ।

भूनिम्बश्चन्दनं सुस्तं पटोलकटुरोहिणौ ॥

कषायं पायवेदेतं पित्तश्लेष्मज्वरापहम् ।
 दाहदृष्ट्यारुचिच्छर्दिकासहृत् पार्श्वशूलनुत् ॥
 सन्निपातज्वरचिकित्सा ।
 लङ्घनं बालुकास्वेदो नस्यं निष्ठीवनं तथा ।
 अवलेहोऽञ्जनञ्चैव प्राक् प्रयोज्यं त्रिदोषजे ॥
 सन्निपातज्वरे पूर्वं कुर्यादामकफापहम् ।
 यथात् श्लेष्मणि सञ्जीणे शमयेत् पित्तमारुती ॥

लङ्घनम् ।

त्रिरात्रं पञ्चरात्रं वा दशरात्रमथापि वा ।
 लङ्घनं सन्निपातेषु कुर्यादारोग्यदर्शनात् ॥
 दोषाणामेव सा शक्तिर्लङ्घने या सहिष्णुता ।
 न हि दोषक्षये कश्चित् सहते लङ्घनादिकम् ॥

स्वेदः ।

न स्वेदव्यतिरेकेण सन्निपातः प्रशस्यति ।
 तस्मान्मुहुर्मुहुः कार्यं स्वेदनं सन्निपातिनाम् ॥
 सन्निपाते जलमयो नराणां विग्रहो भवेत् ।
 विना वङ्गप्रचारेण कस्तं शोषयितुं क्षमः ॥
 प्रयोगा बहवः सन्ति सविषा निर्विषा अपि ।
 वङ्गप्रमाणं विना प्रायो न वीर्यं दर्शयन्ति ते ॥
 प्रतिक्रियाविधावेवं यस्य संज्ञा न जायते ।
 पादतले ललाटे वा दहेल्लौहशलाकया ॥

नस्यम् ।

सैन्धवं श्वेतमरिचं सर्पपं कुष्ठमेव च ।
 वस्तुमूत्रेण मंषिष्य नस्यं तन्द्राविनाशनम् ॥

मधूकसारसिन्धूत्यवचोषणकणाः समाः ।

स्रक्णां पिष्टान्मसा नस्यं कुर्यात् संज्ञाप्रबोधनम् ॥

षड्ग्रन्थिसैन्धवकणाः समधूकसाराः

पिष्टाः समेन सरिचेन जलैः कटुणैः ।

नस्यं निवारयति शौघ्रसचेतनत्वं

तन्द्राप्रलापसहितं शिरसो गुरुत्वम् ॥

लघुनं सरिचं पिष्टं नस्यं स्यात् श्लेष्मनाशनम् ।

सितिकुक्कुटिकाण्डजजलं पानान्नस्यादभ्यञ्जनाच्च ॥

दुःसाधनसन्निपातः प्रवलोऽप्याश्वेव शममेति ॥

निष्ठीवनम् ।

आर्द्रकस्वरसोपेतं सैन्धवं सकटुत्रयम् ।

आकण्ठं धारयेदास्ये निष्ठौवेच पुनः पुनः ॥

तेनास्यहृदयाच्छ्लेष्मा मन्यापार्श्वशिरोगलात् ।

लीनोऽप्याकृष्यते शुष्को लाघवञ्चास्य जायते ॥

पर्वभेदो ज्वरो सूच्छा निद्रा कासगलामयाः ।

सुखाक्षिगौरवं जाड्यमुत्क्लेदश्चोपशम्यति ॥

एकद्वित्रिचतुः कुर्याद् दृष्ट्वा दोषबलावलम् ।

एतद्वि परमं ग्राह्यभेषजं सन्निपातिनाम् ॥

अवलेहः ।

कट्फलं पौष्करं शृङ्गी व्योष यामश्च कारवी ।

स्रक्णाचूर्णीकृतं चैतन्मधुना सह लेहयेत् ॥

एषावलेहिका हन्ति सन्निपातं सुदारुणम् ।

हिक्कां श्वासञ्च कासञ्च कण्ठरोधं नियच्छति ॥

ऊर्ध्वगन्धेऽहरणे उष्णे स्वेदादिकर्मणि ।
विरोध्युष्णे मधु त्यक्त्वा कार्य्येषार्द्रकजै रसैः ॥

अञ्जनम् ।

शिरोषवीजगोमूत्रकृष्णामरिचसैन्धवैः ।
अञ्जनं स्यात् प्रबोधाय सरसोनशिलावचैः ॥
असुराह्वपतङ्गस्य विट्चूर्णं मधुसंयुतम् ।
अञ्जनाद् बोधयेन्मुग्धं तद्धितं सन्निपातिनाम् ॥

दशमूलम् ।

विल्वस्योनाकगाम्भारीपाटलागणिकारिकाः ।
दीपनं कफवातघ्नं पञ्चमूलमिदं महत् ॥
शालपर्णीष्टिपणीवृहतीद्वयगोक्षुरम् ।
वातपित्तापहं हृष्यं कनौयः पञ्चमूलकम् ॥
उभयं दशमूलं हि सन्निपातज्वरापहम् ।
कासे श्वासे च तृष्णायां पार्श्वशूले च शस्यते ।
पिप्पलीचूर्णसंयुक्तं कण्ठहृद्ग्रह्णनाशनम् ॥

अत्र चतुर्दशाङ्ग-भूनिस्त्राद्यष्टादशाङ्गं बृहत्कट्फलादि-
वारव्यादिप्रभृतयः काथाः प्रयोज्याः ।

सन्निपाते प्रकम्पन्तं प्रलपन्तं न बृंहयेत् ।
तृष्णादाहोभिभूतेषु न दद्याच्छीतलं जलम् ।
वातपित्तोत्थणे चैव घृतं योज्यं पुरातनम् ।
अभ्यङ्गाच्छमयत्याशु सन्निपातं सुदारुणम् ।
स्वेदोद्गमे ज्वरे देयश्चूर्णी भृष्टकुलत्यजः ॥

कर्णमूलशोथचिकित्सा ।

रक्तावसेचनैः पूर्वं सर्पिः पानैश्च तं जयेत् ।
 प्रदेहैः कफवातघ्नैर्वमनैः कवङ्ग्रहैः ॥
 कुलथः कट्फलं शुण्ठी कारवी च समांशिकैः ।
 सुखोष्णैर्लेपनं दद्यात् कर्णमूले मुहुर्मुहुः ॥
 गैरिक पांशुजं शुण्ठी वचाकट्फलकाञ्जिकैः ।
 कर्णशोथहरो लेपः सन्निपातज्वरे नृणाम् ॥
 सुखोष्णदशमूलेन प्रलेपोऽपि महाफलः ।
 वौजपूरकमूलानि अग्निमन्यं तथैव च ॥
 सनागरं देवदारु चव्यचित्रकपेपितम् ।
 प्रलेपनमिदं श्रेष्ठं गले श्वयथुनाशनम् ॥

एवं शोथहरैर्लेपैर्न स शान्तिं व्रजेद् यदि ।
 तदा शोथस्य यत्नेन निदध्यात् पाचनीं क्रियाम् ॥
 प्रलिम्पेदतसीं साज्यां सुखोष्णां बहुशो भिषक् ।
 पक्वे शस्त्रं प्रयुञ्जीत शस्त्रविद्याविशारदः ॥
 व्रणशोथोक्तविधिना शोधनादिकमाचरेत् ।
 एवञ्च प्रशमं याति कर्णशोथः सुदारुणः ॥

जीर्णज्वरादिचिकित्सा ।

निदिग्धकानागरकामृताना
 काथं पिवेन्निश्चितपिप्पलौकम् ।
 जीर्णज्वरारोचककासशूल-
 खासाग्निमान्द्यार्दितपीनसेषु ॥
 हन्यूर्ध्वगामयं प्रायः सायं तेनोपयुज्यते ।
 एतद्रात्रिज्वरे सायमन्यथा प्रातरिष्यते ॥

पित्तानुबन्धे सन्त्यज्य पिप्पलीं प्रक्षिपेन्मधु ॥

पिप्पलीचूर्णसंयुक्तः काथश्छिन्नरुहोद्भवः ।

जीर्णज्वरकफध्वंसी पञ्चमूलौकृतोऽथवा ॥

पिप्पलीमधुसंमिश्रं गुडूचीस्वरसं पिवेत् ।

जीर्णज्वरकफप्लोहकासारोचकनाशनम् ॥

निदिग्धिकागणः पथ्या तथा रोहीतको मतः ।

क्वाथं कृत्वा पिवेत्तत्र यवक्षारं कणायुतम् ॥

एतस्य पानमात्रेण प्लोहज्वरविनाशनम् ॥

निदिग्धिकागणः स्वल्पपञ्चमूलम् ।

गुडूची पर्यटं भेकपर्णी च हिलमोचिका ।

पटोलं पुटपाकेन रस एषां मधुप्लुतः ॥

वातपित्तज्वरं हन्ति चिरोत्थमपि दारुणम् ।

मधुना सर्वज्वरनुच्छेफालीदलजो रसः ॥

अजाजी गुडसंयुक्ता विषमज्वरनाशिनौ ।

अग्निसादं जयेत् सम्यग् वातरोगांश्च नाशयेत् ॥

गुडप्रगाढां त्रिफलां पिवेद् वा विषमार्दितः ॥

रसोनकल्कं तिलतैलमिश्रं

योऽप्याति नित्यं विषमज्वरार्तः ।

विमुच्यते सोऽप्यचिराज्ज्वरेण

वातामयैश्चापि सुघोररूपैः ॥

महौषधानृतामुस्तचन्दनोशीरधान्यकैः ।

काथस्तृतीयकं हन्ति शर्करामधुयोजितः ॥

उशीरं चन्दनं मुस्तं गुडूची धान्यनागरम् ।

अश्वसा कथितं पेयं शर्करामधुयोजितम् ।

ज्वरे तृतीयके देयं तृणांदाहममन्विते ॥

पटोलारिष्टमृहीकाश्यामाकं त्रिफला वृषम् ।

क्वाथ एकाहिकं हन्ति शर्करामधुयोजितः ॥

वासाधात्रीस्थिरादारूपथ्यानागरसाधितः ।

सितामधुयुतः क्वाथश्चातुर्यकविनाशनः ॥

महाबलामूलमहौषधाभ्यां

क्वाथो निहन्याद् विषमज्वरञ्च ।

शीतं सकम्पं परिदाहयुक्तं

विनाशयेद् द्वित्रिदिनप्रयुक्तः ॥

गुडूची सुस्तभूनिम्बं धात्री जुद्रा च नागरम् ।

विल्वादि पञ्चमूलञ्च कटुकेन्द्रयवासकम् ॥

निशाभवं ज्वरं वातकफपित्तसमुद्भवम् ।

चिरोत्थं हृन्वजं हन्ति सकण मधुसंयुतम् ॥

कलिङ्गकाः पटोलस्य पत्रं कटुकरोहिणी ।

पटोलं शारिवा सुस्त पाठा कटुकरोहिणी ॥

निम्बं पटोल मृहीका त्रिफला सुस्तवत्सकौ ।

गुडूच्यामलक सुस्तमर्द्धश्लोकसमापनाः ।

कषायाः शमयन्त्याश्च पञ्च पञ्चविधान् ज्वरान् ॥

सन्ततं सततान्येद्युस्तृतीयकचतुर्यकान् ।

जीर्णज्वरे विषमज्वरेषु च खल्वभार्ग्यादि-वृहद्भार्ग्यादि-

दास्यादि-दाव्यादि-सुस्तादि-मधुकादि-प्रभृतयः क्वाथाः प्रयोज्याः ।

शिरीषपुष्पस्वरसो रजनौहयसंयुतः ।

नस्यं सर्पिःसमायोगज्वरं चातुर्यकं जयेत् ॥

नस्यं चातुर्यकं हन्ति रसो वागस्यप्रत्वजः ॥

अपराजितधूपस्य धूपोऽष्टाङ्गाख्य एव च ।

तथा माहेश्वरो धूपो-निहन्याद् विषमज्वरम् ॥

ज्वराः कषायैर्वमनैर्लङ्घनैर्लघुभोजनैः ।

रूक्षस्य ये न शान्यन्ति सर्पिस्तेषां भिषग्जितम् ॥

तत्र पिप्पल्याद्य-क्षोरषट्पलक-दशमूलषट्पलकाद्यानि

वृत्तानि प्रयोज्यानि ।

अभ्यङ्गांश्च प्रदेहांश्च सस्नेहान् सावगाहनान् ।

विभज्य शीतोष्णकृतान् दद्याज्जीर्णज्वरे भिषक् ॥

तैराशु प्रशमं याति वह्निर्मागगतो ज्वरः ।

लभन्ते सुखमङ्गानि बलं वर्णश्च जायते ॥

लि प्रयोज्ये अङ्गारक-वृहदङ्गारक-लालादि-महालाक्षादि-
किरातादि-वृहत्पिप्पल्याद्य-प्रभृतौनि तैलानि व्यव-
ने ।

सुदर्शन-ज्वरभैरव-ज्वरनागमयूरादिचूर्णैर्षधानि जीर्ण-
शस्तानि । माषकद्वयमानेन तोयादिना सह सेव्यानि ।

अभिघातज्वरो नश्येत् पानाभ्यङ्गेन सर्पिषः ।

क्षतानां व्रणितानांश्च क्षतव्रणचिकित्स्या ॥

ओषधि गन्धविषजौ विषपित्तप्रबाधनैः ।

जयेत् कषायैर्मतिमान् सर्व्वगन्धकृतैस्तथा ॥

क्रोधजे पित्तजित् काम्या अर्थाः सदाक्यमेव च ।

आश्वासेनेष्टलासेन वायोः प्रशमनेन च ॥

हर्षणैश्च शमं यान्ति कामशोकभयज्वराः ।

कामात् क्रोधज्वरो नाश-क्रोधात् कामसमुद्भवः ॥

याति ताभ्यामुभाभ्यान्तु भयशोकसमुद्भवः ॥

विविधतन्त्रोक्तज्वरचिकित्सा ।

नित्यज्वरे हितं विद्यालङ्घनं मृदु रेचनम् ।
 पाक्यशीतकषायस्य पान प्रस्वेदकर्म च ॥
 शिरोरूजायां वमथौ लोहितिन्नि च नेत्रयोः ।
 प्रलापादौ च शिरसि नरसारास्वसेचनम् ॥
 याश्चाणुवटिकाः प्रोक्ता वत्सनाभादिसंयुताः ।
 सर्वास्ता प्रायशो योज्या विषमेऽपि ज्वरागमे ॥
 मधुना मधुरोक्त्य तास्वलौशृङ्गवेरयोः ।
 स्वरसेनाथ निर्गुण्डा अथवा त्रिफलास्वना ॥
 पटोलस्य रसेनापि वीच्य दोषबलाबलम् ।
 द्रव्यस्थाने वर्णितानामन्येषाञ्च रसादिभिः ॥
 अनुपान न निर्दिष्टं तद्दोषाद्यमपेक्षते ।
 भिषग्भिश्चिन्तनीयं तद्देशकालाद्यपेक्षया ॥
 अथाणुवटिका देया ज्वरे शान्तिं समागते ।
 त्रिलोचनाद्यभिख्या या हरिवोजसमायुताः ।
 सुजरञ्चानभिष्यन्दि देयं लघ्वशनं ततः ।
 एवं ज्वरः शमं याति शान्तश्च न पुनर्भवेत् ॥

सन्निपातज्वरचिकित्सा ।

लङ्घनादीनि कर्माणि षडेवादौ प्रयोजयेत् ।
 क्वाथञ्च दशमूलादेः पाययेद् विधिना भिषक् ॥
 कस्तूरीं रससिन्दूरं कर्पूरं वल्लमात्रया ।
 मधुना पर्णतोयेन तुलसी स्वरसेन वा ॥
 संसर्द्य पाययेज्जन्तुं सन्निपातज्वरातुरम् ।
 मृतमञ्जीवनीं वापि दद्यान्मृगसदासवम् ॥

अत्यर्थं द्रुतगामिन्यां धमन्यां भ्रममोहयोः ।
 शीतत्वे हस्तपादस्य प्रलापे पिङ्गकोद्गमे ॥
 जिह्वाशोषेऽतिघर्मे च बलस्यातिक्षये तथा ।
 अवश्यं मात्रया देया मृतसञ्जीवनी सुधा ॥
 कस्तूरीभैरवश्चक्री सूचिकाभरणो रसः ।
 कालानलः पञ्चवक्त्रो मृतोत्थापन एव च ॥
 चिन्तामणिश्च वेतालः कालाग्निभैरवो रसः ।
 प्रतापतपनः स्वेदशैत्यारिर्वाङ्गवानलः ॥
 मात्रया चानुपानेन पीता एते रसोत्तमाः ।
 त्रिदोषजं ज्वरं घ्नन्ति भास्करस्तिमिरं यथा ॥
 सन्निपातात्मिका नाडी रसचूर्णनिषेवणात् ।
 विहाय विकृतिं घोरां सद्यः प्रकृतिमृच्छति ॥
 श्रीवासाभ्यक्तमाध्यातं बघ्नौयाद् वाससोदरम् ।
 श्रीवासं फणिफेनेन पाययेद्वा तथा सति ॥
 उदरस्य व्यथां हर्तुं स्वेद एव क्षमो मतः ।
 शिरोरुजायाः शान्त्यर्थं तत्र शीताब्जसेचनम् ॥
 रक्तातिसारे सञ्जाते भेषजं ग्राहि पाचकम् ।
 शोणितस्रुतिहृद् यच्च तद् योज्यमवधानतः ॥
 चन्दनं शारिवा पाठा दाव्वी मुस्तारुणा जलम् ।
 कुशकासशरेक्षूणां मूलानि वीरणस्य च ॥
 क्षाग्रेण पयसैतानि क्षीरपाकविधानतः ।
 पक्त्वा तं पाययेज्जन्तुं रक्तपित्तनिपीडितम् ॥
 अतीसारे क्रियां धीरः कुर्वीत तत्र चेरिताम् ।
 अहिफेनासवाद्यञ्च दद्यात्तस्य निवृत्तये ॥

हिक्कायां कस्तूरी सेव्या कदलीमूलवारि वा ।
 सशर्करं तथा धूमो हिङ्गुमाषादिसम्भवः ॥
 त्वचः क्रियाविवृद्धर्थं सन्तापस्य च शान्तये ।
 अङ्गानामुष्णतोयेन मार्जनं भिषजां मतम् ॥
 द्राक्षादाङ्गिमखर्जूरफलानि बलदान्यथ ।
 मासूरयूपो मांसस्य रसश्चेत्यखिलं हितम् ॥
 प्रोक्तास्तु निखिलाः कार्याः क्रिया वैद्यैरतन्द्रितैः ।
 युध्यमानैर्यमेनेव सन्निपातचिकित्सकैः ॥

विषमज्वरचिकित्सा ।

विषमेषु ज्वरेष्वादौ क्रियां संशोधनीं चरेत् ।
 संशोधनमृते व्यर्थं ज्ञेयमौषधकल्पनम् ॥
 व्याधिहोणस्य जोर्णस्य दुर्बलस्य जरावतः ।
 शर्मणे न तु जायेत वसनं वा विरेचनम् ॥
 विशुद्धवर्षणे तस्मै बुद्ध्वा दोषबलावलम् ।
 भेषजं शसनं देयं यथासात्र विचक्षणेः ॥
 एरण्डतैलमभया पोतमूली विवृत्तया ।
 सर्वमेतद्वित विद्यान्निरपायं विरेचनम् ॥
 अथ संशमनार्थञ्च गुडूचौ विश्वभेषजम् ।
 किराततित्तं निखञ्च प्रकीर्यञ्च पटोलकम् ॥
 पक्वा सपाययेत् क्वाथं पिप्पलीचूर्णसंयुतम् ।
 नेपालनिखजः क्वाथः सद्यो ज्वरहरः स्मृतः ॥
 वेगकालेऽणुवटिका वत्सनाभसमायुताः ।
 वेगापाये तु देयाश्च हरिद्वीजयुता बुधैः ॥
 हरितालस्य यच्छृते वीर्यं तज्ज्वरहृत् परम् ।

विरतौ सेवनीयं तदर्द्धसर्षपमात्रया ॥
 ज्वरकुञ्जरपारौन्द्री जयमङ्गल एव च ।
 बृहत्सर्वज्वरहरो ज्वरान्तकरसस्तथा ॥
 यथानुपानयोगेन पीता एते रसोत्तमाः ।
 अन्ये च त्वरया जीर्णं विषमं घ्नन्ति च ज्वरम् ॥
 शोथेऽतिसारे मधुना विमर्दित-
 माभृष्टजीरेण च वल्लमात्रकम् ।
 मालूरपत्रद्रवसंयुतं तथा
 दद्याद्वि लौहं विषमज्वरान्तकम् ॥
 त्राहिकारौ रसो हन्ति तृतीयकज्वरं ध्रुवम् ।
 तथा चातुर्थकारिश्च घोरं चातुर्थकं ज्वरम् ॥
 रसो विश्वेश्वरस्तद्वदन्ति रात्रिभवं ज्वरम् ।
 तालयुक्ता रसाः सर्वे सर्वेष्वेव हिता मताः ॥
 प्रकौट्यं निम्बौ तुलसी किरातो
 वासामृता चम्पक कण्टकार्यः ।
 शेफालिका सिन्धुक भङ्गराश्च
 वर्गोऽयमुक्तः कफनुज्जरघ्नः ॥
 विषमे च ज्वरे जीर्णं रूक्षदेहस्य रोगिणः ।
 घृतं भेषजसिद्धञ्च तैलञ्चापि हितं मतम् ॥
 श्लोक्लिं प्रवृद्धे मूत्रेण स्वेदस्तत्र प्रशस्यते ।
 मृदुरेको विशेषेण नित्यं तत्र हिती मतः ॥
 सहासारञ्च कासोसं प्रत्येकं वल्लमात्रकम् ।
 रसोनस्य रसेनैव मर्दयित्वा निषेवयेत् ॥
 पीतमूलीं तथा शुण्ठीं लौहं गुञ्जाद्वयोन्मितम् ।

कणाकाथिन संमर्द्य पाययेद् वासकान्भसा ॥
 यक्षदृष्टौ च गोमूत्रस्वेदो ज्ञेयः शुभावहः ।
 रेचनं रसचूर्णेन ययामात्रेण शस्यते ।
 रोहीतकाभयाशुण्ठीत्रिवृतानां पलं पलम् ।
 क्षारस्य नरसारस्य कर्षं कर्षं विमर्दयेत् ॥
 अथ माष द्विमाषं वा शृतशीतेन वारिणा ।
 पीत्वा स्वास्थ्यमवाप्नोति यक्षद्रोगी सुपथ्यभुक् ॥
 स्वेदेन प्रशमं याति यक्षज्जा ह्यङ्गवेदना ।
 व्यथासु निखिलास्वेव स्वेदः शुभकरो मतः ॥
 दीपनञ्चानभिष्यन्दि यद् वातस्यानुलोमनम् ।
 लघुपाकं सुखजरमशनं तज्ज्वरे हितम् ॥

ज्वरस्योपद्रवाणां चिकित्सा ।

तत्रादौ श्वासस्य चिकित्सा ।

सिंहौ व्याघ्रौ ताम्रमूलौ पटोली

शृङ्गी पद्मा पुष्करं रोहिणी च ।

शाकं शुण्ठ्याः शैलमल्लयाश्च वीजं

श्वासं हन्यात् सन्निपातं दशाङ्गः ॥

मधुना कृष्णा कट्फल कर्कटशृङ्गीभवं चूर्णम्

श्वासामये महोग्रे लीड्रा लोकः सुखीभवति ॥

मूर्च्छायाश्चिकित्सा ।

आर्द्रकस्य रसेर्नखं मूर्च्छायामाचरेन्नरः ।

अञ्जनञ्च प्रयुञ्जीत मधुसिन्धुशिलोषणैः ॥

शैताम्भसाक्षिसेकः सुरभिर्धूपः सुगन्धि पुष्पञ्च ।

मृदुतालवृन्तवातः कोमलकदलीदलस्पर्शः ॥

अरुचेश्चिकित्सा ।

अरुचौ तु शृङ्गवेरजरसकैः सोष्णैः ससिन्धुजैः कवलः ।
सिन्धूत्थमातुलुङ्गीफलकेशरधारणं वक्त्रे ॥

ऊर्ध्वेश्चिकित्सा ।

गुडूच्याः समधुः काथः पौतो वान्तिं निवारयेत् ।
एलाचन्दनयुक्तश्च लाजमण्डः सशर्करः ॥

दृशायाश्चिकित्सा ।

लाजोदकं मधुयुतं शीत गुडविमर्दितम् ।
काश्मर्यशर्करायुक्तं पिवेत्तृष्णादितो नरः ॥
अतोसारस्य चिकित्सा ।

लङ्घनमेकं मुक्ता नान्यदस्तौह भेषज बलिनः ।
समुदीर्णदोषनिचयं शमयति तत्पाचयेदपि च ॥

पाठाभृता पर्पटमुस्तविश्वा-
किराततिक्तेन्द्रयवान् विपाच्य ।
पिबन् हरत्येव हठेन सर्वान्
ज्वरातिसारानपि दुर्निवारान् ॥

विड्ग्रहस्य चिकित्सा ।

विड्ग्रहे वातजित् कर्म कुर्यादत्रानुलोमनम् ।
मलं प्रवर्तयेदाशु तौक्ष्णाभिः फलवर्त्तिभिः ॥
पथ्यारग्वधतिक्ता त्रिवृदामलकैः शृतं तोयम् ।
जीर्णज्वरेविवन्धे दद्यादाश्वेव विड्ग्रहः शाम्येत् ॥

हिक्कायाश्चिकित्सा ।

नीरेण सिन्धूत्थरजोऽतिसूक्ष्मं
नस्येन नूनं विनिहन्ति हिक्काम् ।

शुण्ठी हठाद् वा सितया समेता

धूपोऽथवा हिङ्गसमुद्भवश्च ॥

कासस्य चिकित्सा ।

कासे कणा कणामूलं बृहती कण्टकारिका ।

विश्वभेषजमित्येषां क्वाथः पेयः समाक्षिकः ॥

दाहस्य चिकित्सा ।

दाहाधिकारे लिखित दाहे कुर्याच्चिकित्सितम् ।

परं ज्वरे विरुद्धं यन्नोचित तच्चिकित्सितम् ॥

इत्यायुर्वेदविज्ञाने निदानचिकित्सितस्थाने

ज्वराधिकारश्चतुर्थोऽध्यायः ।

पञ्चमोऽध्यायः ।

— -0- —

ज्वरातिसाराधिकारः ।

पित्तज्वरे पित्तभवोऽतिसार-

स्तथातिसारे यदि वा ज्वरः स्यात् ।

दोषस्य दूष्यस्य समानभावा-

ज्वरातिसारः कथितो मिषगम्भिः ॥

ज्वरातिसारयोरुक्तं निदानं यत् पृथक् पृथक् ।

भवेत्तन्मेलनाद्गो ज्वरातिसारसंज्ञकः ॥

तस्य चिकित्सा ।

ज्वरातिसारयोरुक्तं भेषजं यत् पृथक् पृथक् ।

न तन्मिलितयोः कार्यमन्योन्यं वर्धयेद् यतः ॥

प्रायो ज्वरहरं भेदि स्तम्भनं त्वतिसारनुत् ॥
 अतोऽन्योन्यविरुद्धत्वाद् वर्धनं तत् परस्परम् ॥
 ततस्तौ प्रतिकुर्वीत विशेषोक्तचिकित्सितैः ॥
 ज्वरातीसारिणामादौ कुर्यात्तद्धनपाचने ।

प्रायस्तावामसम्बन्धं विना न भवतो यतः ॥
 ज्वरातिसारपेयादिक्रमः स्यात्तद्धिते हितः ।
 ज्वरातिसारौ पेयां वा पिवेत् सास्तां शृतां नरः ॥

क्रीविरादिकाथः ।

क्रीविरातिविषामुस्तविल्वनागरधान्यकैः ।
 पिवेत् पिच्छाविवन्धघ्नं शूलदोषामपाचनम् ॥
 सरक्तं हन्यतीसारं सज्वरं वाथ विज्वरम् ॥

उशीरादिः ।

उशीरं बालकं मुस्तं धन्याकं विश्वभेषजम् ।
 समङ्गा धातकी लोघ्नं विल्व दीपनपाचनम् ॥

गुडूच्यादिः ।

गुडूच्यतिविषाधान्यशुण्ठीविल्वान्दबालकैः ।
 पाठाभूनिम्बकुटजचन्दनोशीरपद्मकैः ॥
 कषायः शीतलः पेयोः ज्वरातीसारशान्तये ।
 हृत्तासारोचकच्छर्दिपिपासादाहशान्तिकृत् ॥

विल्वपञ्चकम् ।

शालपर्णी पृश्निपर्णी बला विल्वं सदाङ्गिमम् ।
 विल्वपञ्चकमित्येतत् काथं कृत्वा प्रदापयेत् ॥
 अतीसारे ज्वरे कृद्घां शस्यते विल्वपञ्चकम् ॥

नागरादिः ।

नागरातिविषाविल्वगुडूचीमुस्तवत्सकैः ।

कषायः पाचनः शीघ्रज्वरातीसारनाशनः ॥

पञ्चमूल्यादि-वृहत्पञ्चमूल्यादि-दशमूलशुण्ठी-धान्य-
शुण्ठादिकाया अप्यत्र देयाः ।

व्योषादिचूर्णं चतुर्मासकमानं तण्डुलतीयानुपानं कुटजा-
वलेहः शाणमानश्छागौदग्धानुपानस्तण्डुलजलानुपानो वा तथा
कलिङ्गादिगुडिका माषद्वयमाना तण्डुलजलानुपाना एव-
मन्यान्यपि भेषजानि यथामात्राणि यथानुपानानि ज्वरातिसारे
प्रयोज्यानि ।

रविप्रभावटी ।

अर्कमूलत्वचश्चूर्णं रक्तिकाद्वयमात्रकम् ।

आभारसं माषमानं फणिफेनं यवोन्मितम् ॥

सर्वार्ण्येकत्र संमर्द्य खादेच्छेताम्भसा नरः ।

ज्वरातिसारं हन्त्याशु वटिकेयं रविप्रभा ॥

सिद्धप्राणेश्वरो वापि रसः कनकसुन्दरः ।

देयो हितानुपानेन रसो गगनसुन्दरः ॥

अतौसारे ज्वरे चापि शुभा च कनकप्रभा ॥

ज्वरातिसारी द्विदलं गुर्वन्नं मैथुनं श्रमम् ।

स्नानं चक्रमणं रौद्रं वक्त्रितापञ्च सन्त्यजेत् ॥


छागौपयश्च मासूरं यूषं शृङ्गाटक फलम् ।

विल्वं कमलवौजश्च सदाभ्यवहरेच्च सः ॥

इत्यायुर्वेदविज्ञाने निदानचिकित्सितस्थाने ज्वरातिसारः

पञ्चमोऽध्यायः ।

षष्ठोऽध्यायः ।



प्लीहाधिकारः ।

विदाह्यभिष्यन्दिरतस्य जन्तोः

प्रदुष्टमत्यर्थमसृक् कफश्च ।

प्लीहाभिवृद्धिं कुरुतः प्रवृद्धौ

तं प्लीहसंज्ञं गदमामनन्ति ॥

वामे स पार्श्वे परिवृद्धिमेति

विशेषतः सीदति चातुरोऽत्र ।

मन्दज्वराग्निः कफपित्तलिङ्गै-

रुपद्रुतः क्षीणबलोऽतिपाण्डुः ॥

वातिक प्लीहगदस्य लक्षणम् ।

नित्यमान्डकोष्ठः स्यान्नित्योदावर्त्तपीडितः ।

वेदनाभिः परीतश्च प्लीहा वातिक उच्यते ॥

पैत्तिकस्य लक्षणम् ।

सज्वरः सपिपासश्च सदाहो मोहसंयुतः ।

पौतगात्रो विशेषेण प्लीहा पैत्तिक उच्यते ॥

श्लैष्मिकस्य लक्षणम् ।

प्लीहा मन्दव्यथः स्थूलः कठिनो गौरवान्वितः ।

अरोचकेन संयुक्तः प्लीहा कफज उच्यते ॥

ज्वराच्च विषमाद् वापि तथा दुर्जलजान्तराणाम् ।

वेदना प्लीक्लि जायेत तथा शोणितसञ्चयः ॥

शोणिते च चयं प्राप्ते प्लीह्नि देहस्य शीर्णता ।
 दौर्बल्यं कृष्णविट्कत्वं तथा शोणितसंचयः ॥
 सोपदेहा च रसना सूत्रस्य च विवर्णता ।
 उत्साहहानिररतिर्नित्यं मन्दज्वरस्तथा ॥
 प्लीहरोगेऽप्रतिक्षते श्वयटुश्चरणादिषु ।
 दुर्लभोपशमो नृणां कालेनाप्यभिजायते ॥
 जलोदरं दन्तपातः स्रोतोभ्यः शोणितस्रुतिः ।
 अरोचको बलाभावः कर्षन्ति प्लीहरोगिणम् ॥

प्लीहरोग चिकित्सा ।

पातव्यो युक्तिः क्षारः क्षीरेणीदधिशुक्तिजः ।
 तथा दुग्धेन पातव्याः पिप्पल्यः प्लीहशान्तये ॥
 अर्कपत्रं सलवणं पुटदग्धं सुचूर्णितम् ।
 निहन्ति मस्तुना पीतं प्लीहानमतिदारुणम् ॥
 हिङ्गु त्रिकटुकं कुष्ठं यवक्षारञ्च सैन्धवम् ।
 मातुलुङ्गद्रवैः पीत्वा प्लीहानं हन्ति तद्गदौ ॥
 पलाशक्षारतोयेन पिप्पली परिभाविता ।
 प्लीहगुल्मार्तिशमनी वक्त्रिमान्यहरी मता ॥
 सुखिन्नं शाल्मलीपुष्पं निशापर्युषितं नरः ।
 राजिकाचूर्णसंयुक्तं खादेत् प्लीहोपशान्तये ॥
 गुडैश्चित्तकमूलं वा रजन्यर्कदलं तथा ।
 धातकीपुष्पचूर्णं वा प्रत्येकं प्लीहनाशनम् ॥
 तालपुष्पोद्भवः क्षारः सगुडः प्लीहनाशनः ।
 प्लीहजिच्छरपुङ्खायाः कल्कस्तक्रेण सेवितः ॥
 लशुनं पिप्पलीमूलमभयाञ्चैव भक्षयेत् ।

पिवेद् गोमूत्रगण्डूषं प्लीहरोगनिवृत्तये ॥

रसेन जम्बीरफलस्य शङ्ख-

नाभौरजः पीतमवश्यमेव ।

माषप्रमाणं शमयेदशेषं

प्लीहामयं कूर्मसमानमाशु ॥

यमानिकाचित्रकयावशूक-

षड्ग्रन्थिदन्तोमगधोद्भवानाम् ।

चूर्णं हरेत् प्लीहगदं निपीत-

मुष्णाम्बुना मस्तुसुरासवैर्वा ॥

उष्णगोमूत्रसंस्त्रेढः प्रातः प्लीक्लि निपीडनम् ।

शीभाञ्जनत्वचः कल्को लेपायात्र च युज्यते ॥

मृदुरेको हितो नित्यं भेषजं वक्त्रिदौपनम् ।

ज्वरघ्नमन्नपानञ्च तथाभिष्यन्दिवर्जनम् ॥

कासीसाद्या वटी ।

कास्त्रीसं कर्षसम्मानं रामठञ्च द्विकर्षकम् ।

पीतमूलीं चतुःकर्षां मर्दयेद् विधिना भिषक् ॥

माषमात्रां वटीं कृत्वा सुरया चासवेन वा ।

रसोनस्य रसेनापि पाययेत् प्लीहरोगिणि ॥

प्लीहारिवटिका ।

कासीसञ्च सहासारं रसोनञ्चाप्यकञ्चुकम् ।

सर्व्वं संमर्द्ध्य वटिकामर्द्धमाषप्रमाणिकाम् ॥


रचयित्वाथ संशोष्य योजयेत् प्लीहरोगिणि ।

प्लीहानं नाशयेदेषा गुल्मञ्चापि सुदारुणम् ॥

अभयालवण-गुडपिप्पल्यावुष्णतोयानुपाने लोकनाथरसो
गुड़जौरकानुपानो रोहोतकाद्यं चूर्णं शोतजलानुपानं तथा
सहामृत्युञ्जय त्रौहयक्ताप्लोहारिलौहचित्रकादिलोहप्लोहान्तक-
रसप्लोहारिरसाद्यान्यपि शेषजानि यथादोषानुपानानि सेव्यानि ।
साहाद्रावकादोन्यपि युक्तितः सेवनोयानि ।

इत्यायुर्वेदविज्ञाने निदानचिकित्सितस्थाने प्लोहाधिकारः
षष्ठोऽध्यायः ।

सप्तमोऽध्यायः ।



यकद्रोगाधिकारः ।

अधो दक्षिणतो ज्ञेया हृदयाद् यकृतः स्थितिः ।
व्याधयो बहवस्तत्र भवेयुर्भूरिदुःखदाः ॥
ज्ञाने तस्मिन् पुरीषस्याप्रवृत्तिः खल्वपित्तता ।
पाण्डुत्वं कर्दमाभत्वञ्चोदन्याविलम्बता ॥
उद्गारसदनाधानच्छर्दनोत्क्लेशनान्यपि ।
प्रातस्तिक्तास्यता नाड्याः काठिन्यं वल्लिसन्दता ॥
देहस्य च सृदाभत्वं रसना सलसंयुता ।
लिङ्गान्येतानि जायन्ते तत्राप्याकृष्टिवद् व्यथा ॥
गते यकृति संवृद्धिं वेदना तत्र जायते ।
उरोऽस्थि दक्षिणे स्कन्धे सक्थि चाप्यपसव्यगे ॥
दक्षिणस्य भवेज्जाड्यं बाहोस्तिक्तरसास्यता ।
विवर्णत्वं पुरीषस्य कासो लोहितमूत्रता ॥

अरतिर्बलहानिश्च ज्वरो बडाल्यविट्कता ।
पीताक्षत्वञ्च पार्श्वेन शीते सव्येन चातुरः ॥
तोदभेदौ तथा दाहः काभलाप्यस्य जायते ।
निद्रानाशस्तथा शीथस्तथा सत्त्वस्य संचयः ॥
विद्रधिर्यकृति स्याच्च प्रायेण प्राणनाशनः ।
तेन भाग्यबलात् कोऽपि जन्तुष्वेकः प्रमुच्यते ॥

मद्यातिपानादल्युणागुर्वन्नस्य निषेवणात् ।
वेगरोधाद्दिवास्वप्नान्निशं चापि प्रजागरात् ॥
अतिव्यवायभाराध्वसेवनादभिघाततः ।
तथान्यैः कर्मभिर्वीरैर्यकृद्रोगा भवन्ति हि ॥

यकृद्रोगचिकित्सा ।

प्लीहोद्दिष्टाः क्रियाः सर्वा यकृद्रोगे समाचरेत् ।
प्रातर्मूत्रेण संस्वेदः प्लीहवत् तत्र चेष्यते ॥

क्षारं विडङ्गकृष्णाभ्यां पूतौकस्याम्बु निःसृतम् ।
पिवेत् प्रातर्यथावद्भि यकृत्प्लीहप्रशान्तये ॥

जलीकोभिर्हरिद्रक्तं क्षारं वा तत्र पातयेत् ।
शिशुत्वग्राजिकाचूर्णेर्लपस्तत्र च युज्यते ॥

तोयेन प्रस्थमानेन महाद्रावककर्षकम् ।
मेलयित्वाथ तत्स्थानमूर्ध्वग्रायञ्च मर्दयेत् ॥

पोतमूल्यभया धात्रौ द्राक्षारग्वधसिन्धुजैः ।
रेचयेद्रसचूर्णेन तैलेनैरण्डजेन वा ॥

अग्निप्रभा वटी ।

सैन्धवं नरसारञ्च यवक्षारं तथा विडम् ।
मर्दयेद्रसमिन्दूरं पटोलमूलजै रसैः ॥

माषमानां वटीं कृत्वा छायाशुष्कां समाचरेत् ।
 प्रातः प्रातः पाययेत्तां कोकिलाक्षान्भसा समम् ॥
 यक्षद्रोगं महाघोरं प्लीहानमतिदारुणम् ।
 वाताष्टीलां वक्लिमान्द्यं गुल्मञ्चैषा व्यपोहति ॥

यक्षच्छूलविमर्दिनौ वटिका ।
 नरसारं कर्षमानं सैन्धवञ्च द्विकर्षकम् ।
 कोकिलाक्षोद्भवं बीजं त्वचं रोहितकस्य च ॥
 यमानीं चित्रकञ्चापि दशकर्षप्रमाणकम् ।
 समर्द्यं वदरास्थ्याभां वटिकां पूतिकास्त्रुना ॥
 कृत्वा तां योजयेद्भोमान् कारवेक्षान्भसा समम् ।
 हन्येषा यक्षतो व्याधीन् गुल्मप्लीहोदराणि च ॥
 वाताष्टीलामामवातं वक्लिमान्द्यं सुदारुणम् ।
 शूलञ्च वटिका नाम यक्षच्छूलविमर्दिनौ ॥

कलधीतादिरसः ।

रसगन्धकलौहाभ्रतारमाक्षिकसयुतम् ।
 सूतपादमितं हेम मर्दयेत् कन्यकाद्रवैः ॥
 धान्यराशौ निशास्त्रिस्तो वासयेद्रसकर्मवित् ।
 रसोऽयं कलधीतादिर्वल्लमात्रः प्रयुज्यते ॥
 वातव्याधीनपक्ष्मारं यक्षद्रोगं ज्वरं क्रिमीन् ।
 क्लैब्यमुन्मादमत्युग्रं कासांश्चायं व्यपोहति ॥

यक्षद्वारणसिंहो रसः ।

सिन्दूरमश्रुकं तालं लौहं कर्षप्रमाणतः ।
 माक्षिकञ्चाभयाक्वायैर्मर्दयेदतियत्नतः ॥
 वल्लमात्रां वटीं कृत्वा छायाशुष्कां समाचरेत् ।

यकद्वारणसिंहोऽसौ रसो यकन्निकन्तनः ॥

यकदरिलौहरसराजविद्याधररसरोहोतकलौहादीनि भेष-
जानि यथा दोषानुपानानि तथा प्लौहाधिकारोक्तान्यपि
प्रयोग्यानीति ।

जीर्णज्वराधिकारकथितानि भेषजानि प्रायशो नैखिल्येन
प्लीहामये यकद्गदे च देयानि ।

विद्रधिं यकति ज्ञात्वा ह्रिकाश्वासव्यथादिभिः ।

शस्त्रं त्रिकूर्चकं तत्र प्रयुञ्ज्याच्छस्त्रकोविदः ॥

पाययित्वा सुरां पूर्वं बलसत्त्वोपयोगिनीम् ।

अग्नौपहरणीयोक्तं समाहृत्य जलादिकम् ॥

सत्येनाप्यनृतेनापि वचसाश्वास्य चातुरम् ।

ईश्वरं मनसा धात्वा सर्व्वापद्धिनिवारणम् ॥

क्षिप्रहस्तो बली धीरः स्थिरचित्तो विचक्षणः ।

बहुशो दृष्टकर्मा च कृतकर्माभयो भिषक् ॥

शस्त्रं शस्त्रगुणोपेतं परिगृह्य त्रिकूर्चकम् ।

सवेदनं शोथयुतं भित्त्वा चर्म सुलोहितम् ॥

अन्तः प्रवेशयेदाशु विद्रधिर्भिद्यते यथा ।

बहिर्नयेत्ततः शस्त्रं तस्य नाडिकया विना ॥

अवधानेन तत्कार्यं नानिलोऽन्तर्यथा विशेत् ।

ततो जलाभिषेकाद्यैः शस्त्रपातव्यथाकुलम् ।

समाश्वास्यापसव्येन पार्श्वेन शाययेत्तु तम् ।

संक्षीरमतसीकल्कं साज्यं तत्र च लेपयेत् ॥

अहिफेनासवं सम्यङ्मात्रया परियोजयेत् ।

क्षीरं मांसरसञ्चैनं पाययेद्वलसाधनम् ॥

ततो मासद्वयं यावदातुरः प्राप्तजीवितः ।

सुखं तिष्ठेत् त्यजेच्छान्तिं भुञ्जीत लघु पोषणम् ॥

विद्रधौ सहति प्राज्ञः शस्त्रमृत्युलपत्रकम् ।

युञ्ज्यान्नोपक्रमेज्जन्तं सञ्जानानेकविद्रधिम् ॥

मद्यमग्न्यातपं श्रान्तिं युर्व्वन्न विषसाशनम् ।

तौक्ष्णाशनं दिवास्त्रापं निशि चापि प्रजागरम् ॥

तौर्यत्रिकमथास्थान शोकचिन्ताभयानि च ।

क्रोधवेगं वेगरोधं यत्कद्रोगी परित्यजेत् ॥

जीर्णज्वरे हितं यद्यद्य तत्तद्वहितं मतम् ।

यत्कत् प्लीहामये चापि तथा ज्ञेयं हिताहितम् ॥

इत्यायुर्व्वेदविज्ञाने निदानचिकित्सितस्थाने

यत्कत्प्लीहाधिकारः सप्तमोऽध्यायः ।

अष्टमोऽध्यायः ।

— - ० — -

अथ पाण्डुकामलाहलीमकाधिकारः ।

पाण्डुरोगाः स्मृताः पञ्च वातपित्तकफैस्त्रयः ।

चतुर्थः सन्निपातेन पञ्चमो भक्षणाभ्युदः ।

तस्य विप्रलष्टनिदानपूर्व्विका सन्प्राप्तिः ।

व्यवायमस्तं लवणानि मद्य-सृद दिवास्त्रप्रमतीव तौक्ष्णम्

निषेवमाणस्य विदूष्य-वृत्तां दीपास्त्रचं पाण्डुरतां नयन्ति

तस्य पूर्वरूपाणि ।

त्वक्स्फोटनिष्ठौवनगात्रमादमृद्भक्षणप्रेक्षणकूटशोथाः ।
विण्मूत्रपोतत्वमथाविपाको भविष्यतस्तस्य पुरःसराणि ॥

वातिकस्य पाण्डुरोगस्य लक्षणम् ।

त्वद्भूतनयनादीनां रुज्जह्णारूणाभता ।
वातपाण्ड्वाभये कम्पतोदानाहभ्रमादयः ॥

पैत्तिकस्य लक्षणम् ।

पीतत्वङ्नखविण्मूत्रो दाहहृणाज्वरान्वितः ।
भिन्नविट्कोऽतिपीताभः पित्तपाण्ड्वाभये नरः ॥

श्लैष्मिकस्य लक्षणम् ।

कफप्रसेकश्चयथुतन्द्रालस्यातिगौरवैः ।
पाण्डुरोगी कफाच्छुक्लैस्त्वद्भूतनयनाननैः ॥

सान्निपातिकस्य लक्षणम् ।

सर्वान्नसेविनः सर्वे दुष्टा दोषास्त्रिदोषजम् ।
त्रिदोषलिङ्गं कुर्वन्ति पाण्डुरोगं सुदुःसहम् ॥

मृज्जस्य सम्प्राप्तिः ।

मृत्तिकाटनशोलस्य कुप्यत्यन्यतमो मलः ।
कषाया मारुतं पित्तमुषरा मधुरा कफम् ॥
कोपयेन्मृद्रसादींश्च रौच्याद्भुक्तञ्च रुक्षयेत् ।
पूरयत्यविपक्वैव स्त्रोतांसि निरुणद्धपि ॥
इन्द्रियाणां बलं हत्वा तेजो वीर्यौजसी तथा ।
पाण्डुरोगं करोत्याशु बलवर्णाग्निनाशनम् ॥

तस्य लक्षणम् ।

सृङ्गक्षणाद्भवेत् पाण्डुस्तन्द्रालस्यनिपीडितः ।
 स कासश्वासशूलार्तः सदारुचिसमन्वितः ॥
 शूनाक्षिकूटगण्डभ्रूः शूनपान्नाभिमेहनः ।
 क्रिमिकोष्ठोऽतिसार्येत सलं सासृक्कफान्वितम् ॥

पाण्डुरोगस्थारिष्टलक्षणम् ।

ज्वरारोचकहृत्तासच्छर्दिदृष्टणाक्षमान्वितः ।
 पाण्डुरोगौ त्रिभिर्दोषैस्त्याज्यः क्षौणो हृतेन्द्रियः ॥
 पाण्डुरोगश्चिरोत्पन्नः खरौभूतो न सिध्यति ।
 कालप्रकर्षाच्छूनाङ्गो यो वा पीतानि पश्यति ॥
 बद्धाल्पविट् सहरितं सकफं योऽतिसार्यते ।
 दौनः श्वेतादिदिग्धाङ्गश्चर्दिसूच्छादडर्दितः ॥
 स नास्त्यसृक्क्षयाद्यश्च पाण्डुः श्वेतत्वमाप्नुयात् ।
 पाण्डुदन्तनखो यस्तु पाण्डुनेत्रश्च यो भवेत् ॥
 पाण्डुसंघातदर्शी च पाण्डुरोगौ विनश्यति ॥

अन्तेषु शूनं परिहीन मध्यं
 स्नानं तथान्तेषु च मध्यशूनम् ।
 गुदे च शीफस्यथ सुष्कयोश्च
 शूनं प्रताम्यन्तमसंज्ञकल्पम् ॥
 विवर्जयेत् पाण्डुकिनं यशोऽर्थी
 तथातिसारज्वरपीडितञ्च ॥

कामलाया निदानपूर्विका संप्राप्तिः ।

पाण्डुरोगी तु योऽत्यर्थं पित्तलानि निषेवते ।
 तस्य पित्तमसृज्ज्ञांसं दग्ध्वा रोगाय कल्पते ॥

तस्या लक्षणम् ।

हारिद्रनेत्रः स भृशं हारिद्रत्वङ्गुणननः ।
पौतरक्तशक्कन्मूत्रो भेकवर्णो हृतेन्द्रियः ॥
दाहाविपाकदौर्बल्यसदनारुचिकर्षितः ।
कामला बहुपित्तेषां कोष्ठशाखाश्रया सता ॥
कालान्तरात् खरौभूता कच्छा स्यात् कुम्भकामला ॥

कुम्भकामलाया अरिष्टलक्षणम् ।

छर्द्यरोचकहृत्तासज्वरक्तमनिपीडितः ।
नाश्रयति श्वासकासात्तो विड्भेदी कुम्भकामली ॥

उभयोरपि कामलयोररिष्टलक्षणम् ।

क्षण्णपौतशक्कन्मूत्रो भृशं शूनश्च मानवः ।
सरक्ताक्षिमुखच्छर्दिर्विण्मूत्रो यश्च ताम्यति ॥
दाहारुचित्पडानाहतग्लामोहसमन्वितः ।
नष्टाग्निसंज्ञः क्षिप्रं हि कामलावान् विपद्यते ॥

हलोमकस्य लक्षणम् ।

यदा तु पाण्डोर्वर्णः स्याद्हरितश्चावपौतकः ।
बलोत्साहक्षयस्तन्द्रा मन्दाग्नित्वं मृदुज्वरः ॥
स्त्रीष्वहर्षोऽङ्गमर्दश्च श्वासतृणारुचिभ्रमाः ।
हलोमकं तदा तस्य विद्यादनिलपित्ततः ॥

रोगापाण्डादयो ज्ञेया यक्कदोषसमुद्भवाः ।

यक्कतः स्वस्थतां प्राप्ते शाम्यन्ति व्याधयश्च ते ॥
पित्तकोषभवं पित्तं ग्रहणीं नाविशेद्यदि
स्रोतोभिस्तत् समाकृष्टं दूषयत्यथ शोणितम् ॥
अथवास्तुगुणं पित्तं यक्कतो ग्रहणीं गतम् ।

स्रोतोभिर्नोयते नित्यं शोणितं यत्स्वभावतः ॥
हेतुभिर्बहुभिर्दुष्टे शोणिते जनयेच्च तत् ।
पाण्डुरोगं मनुष्याणां बलवर्णाग्निनाशनम् ॥
संप्राप्तिः पाण्डुरोगस्य दक्षेणैव पुरोदिता ।
यां ज्ञात्वा न भिषद्भोह कदाचिदपि गच्छति ॥

अथैषां चिकित्सा ।

साध्यन्तु पाण्ड्वाभयिनं मसौच्य
स्निग्धं घृतेनोर्ध्वमधश्च शुद्धम् ।
सम्पादयेत् क्षौद्रघृतप्रगाढै-
हरीतकीचूर्णमयैः प्रयोगैः ॥

पिबेद् घृत वा रजनोविपक्वं
यत् त्रैफलं तैन्दुकमेव वापि ।
विरेचनद्रव्यकृतं पिबेद्वा
योगांश्च वैरेचनिकान् घृतेन ॥

विधिः स्निग्धस्तु वातोत्थे तिक्तशीतोऽथ पैत्तिके ।
श्लैष्मिके कटुरुक्षोष्णः काय्यो मिश्रस्तु मिश्रके ॥

पाण्डुरोगे मदा सेव्या सगुडा च हरीतकी ।

फलत्रिकाश्रुतातिक्तानिस्वकैरातवासकैः ।

जयेन्मधुयुतः काथः पाण्डुतां कामलां तथा ॥

त्रिफलाकथितं तोयं सघृतञ्च सशर्करम् ।

वातपाण्ड्वाभयो पीत्वा स्वास्थ्यमाशु ब्रजेद्भ्रमम् ॥

द्विशर्करं त्रिवृच्चूर्णं पलार्द्धं पैत्तिके पिबेत् ।

कफपाण्डौ तु गोसूत्रयुक्तां क्लिन्नां हरीतकीम् ॥

सप्तरात्रं गवां मूत्रे भावितं वाप्ययोरजः ।

पाण्डुरोगप्रशान्त्यर्थं पयसाथ पिवेन्नरः ॥

अयोमलन्तु सन्तप्तं भूयो गोमूत्रशोधितम् ।

मधुसर्पिर्युतं चूर्णं सह भक्षेन योजयेत् ॥

रेचनं कामलार्त्तस्य सिग्धस्यादौ प्रयोजयेत् ।

ततः प्रशमनो कार्वा क्षिया वन्देन जानता ॥

त्रिफलाया गुडूच्या वा दाव्या निम्बस्य वा रसः ।

प्रातर्मार्च्चिकमयुक्तः शीलितः कामलापहः ॥

अञ्जनं कामलार्त्तस्य द्रोणपुष्पीरसः स्मृतः ।

निशागैरिकधात्रीणां चूर्णं वा संप्रकल्पयेत् ॥

नस्यं कर्कोटमूलं वा श्रेयं वा जालिनीफलम् ॥

मशर्करा कामहीनां त्रिभण्डी

हिता गवाक्षी सगुडा च शुण्ठो ॥

धात्रीलौहरजोव्योषनिशाक्षीद्राज्यशर्कराः ।

लीढा निवारयन्त्याशु कामलामुद्धतामपि ॥

कुम्भाख्यकामलायान्तु हितः कामलिको विधिः ।

गोमूत्रेण पिवेत् कुम्भकामलावान् शिलाजतु ॥

दग्धाक्षकाष्ठैर्मलमायसन्तु

गोमूत्रनिर्वापितमष्टवारान् ।

विचूर्ण्य लौढ मधुना चिरेण

कुम्भाह्वयं पाण्डुगदं निहन्ति ॥

प्रहरति कामलार्त्तिं नस्येन कुमारिकाजलं राद्यः ॥

पाण्डुरोगक्रियां सर्वां योजयेच्च हलीमके ।

कामलायाञ्च यादिष्टा सापि कार्या भिषग्वरैः ॥

मारितञ्जायमचूर्णं मुस्ताचूर्णेन संयुतम् ।

खदिरस्य कषायेण पिबेदन्तुं हलौसकम् ॥

सितातिक्ताबलायष्टीत्रिफलारजनीयुगैः ।

लेहं लिह्नात् समध्वाज्यं हलौसकनिवृत्तये ॥

अमृतलता रसकल्कप्रसाधितं तुरगविद्विषः सर्पिः ।

क्षीरं चतुर्गुणमेतद्वितरेच्च हलौसकार्त्तभ्यः ॥

मधुरैरन्नपानैस्तं वातपित्तहरैर्हरेत् ॥

कामलायां तथा पाण्डौ रसचूर्णेन रेचनम् ।

पटोलसूलजेनापि चूर्णेन हितमुच्यते ॥

पाण्डौ कामलायां हलौसके च नवायसलीहत्रिक-
त्रयादिलौहवज्रवटकमण्डरपुनर्नवाटिमण्डुरपञ्चामृतलीहमण्डु-
रादौनि भेषजानि यथामात्राणि यथादोषानुपानानि च देयानि ।

चन्द्रसूर्यात्मकरस-प्राणवल्लभरस-पञ्चामनवटी-पाण्डु-
सूदनरस पाण्डुपञ्चाननरसादयोऽप्यणुवटिका यथादोषानुपाना
व्यवस्थेयाः ।

हरिद्राद्यसूर्वाद्यव्योषाद्यष्टानि पाण्ड्वादिषु हितानि ।

पुनर्नवातैलमत्राभ्यञ्जनीयं यदि ज्वरवेगो न स्यात् ।

तिलपिष्टनिभं यस्तु वर्च्चः सृजति कामली ।

श्लेष्मणा रुद्धमार्गं तत् पित्तं कफहरैर्जयेत् ॥

रूक्षशीत गुरुखादु व्यायामैर्वैगनिग्रहैः ।

कफसंमूर्च्छितो वायुः स्थानात् पित्तं क्षिपेद् वह्निः ॥

हारिद्रनेत्रत्वक्चैव श्वेतवर्च्चास्तदा नरः ।

भवेत् साटोपविष्टम्भो गुरुणाहृदयेन च ॥

दौर्ब्वल्याल्पाग्निपाश्वार्त्तिहिक्काश्वासारुचिज्वरैः ।

निरुत्साहो निरोजा स्यात् पित्ते शाखासमाश्रिते ॥

वर्हितित्तिरिदक्षाणां रुक्षास्त्रैः कटुकै रसैः ।

शष्कमूलककौलथयूषैश्चान्नानि भोजयेत् ॥

मातुलुङ्गरसं क्षौद्रं पिप्पली मरिचान्वितम् ।

सनागरं पिवेत् पित्तं तथापैति स्वमाश्रयम् ।

तथास्त्रैः कटरुक्षोष्णैर्लवणैश्चाप्युपक्रमः ।

अपित्तरागाच्छ्रुतो वायोश्चाप्रशमाद्भवेत् ॥

स्वस्थानमागते पित्ते पुरीषे पित्तरञ्जिते ।

निवृत्तोपद्रवस्यास्य पूर्वः कामलिको विधिः ॥

निर्घातयेच्छरीरात्तु मृत्तिकां भक्षितां भिषक् ।

युक्तिज्ञः शोधनैस्तौक्ष्णैः प्रसमीक्ष्य बलाबलम् ॥

शङ्कायस्य सर्पोऽपि बलाधानानि योजयेत् ॥

व्योषं विल्वं हरिद्रे द्वे त्रिफला द्वे पुनर्नवे ।

मुस्तान्ययोरजः पाठा विडङ्ग देवदारु च ॥

वृश्चिकालो च भार्गी च सत्तोरैस्त्रैः समैर्घृतम् ।

साधयित्वा पिवेद्युक्त्या नरो मृद्दोषपौडितः ॥

यथादोषं चिकित्सेच्च मृज्ज पाण्डु विचक्षणः ।

हितश्चात्रापि गदितः पाण्डुसाधारणो विधिः ॥

पुराणयवगोधूमशालयश्च पुनर्नवा ।

मुद्गाढकीमसूराणां यूषो जाङ्गलजो रसः ॥

पटोलं वृद्धकुष्माण्डं तरुणं कद औफलम् ।

मत्स्येषु मदगुरः शृङ्गौ तक्रं धात्रप्रभया घृतम् ॥

रसीनः पक्वमाम्रञ्च वार्त्ताकुरमृता निशा ।

इत्याद्यानि गटे पाण्डो हितान्युक्तानि पण्डितैः ॥

धूमपानं वेगरोधः स्वेदनं मैथनं सुरा ।

दिवास्वप्नो मृदशनं रामठं माषमर्षपौ ॥
 तीक्ष्णान्नलवणाध्याशगुर्वन्नानि जलं बहु ।
 पत्रशाकानि शिखी च गदे पाण्डौ न शर्मणे ॥
 इत्यायुर्वेदविज्ञाने निदानचिकित्सितस्थाने
 पाण्डुकामलाद्यधिकारोऽष्टमोऽध्यायः ।

नवमोऽध्यायः ।



अथ शोथधिकारः ।

शोथस्य विप्रकृष्टं निदानम् ।
 शुद्धरामयाभक्तकशाबलानां
 चारास्त्वतीक्ष्णोष्णगुरूपसेवा ।
 दध्याममृच्छाकविरोधि पिष्टः
 गरीपमृष्टान्ननिषेवणञ्च ॥
 अर्शास्यचेष्टा वपुषो ह्यशुद्धि-
 र्मर्मोपघातो विषसा प्रसूतिः ।
 मिथ्योपचारः प्रतिकर्मणाञ्च
 निजस्य हेतुः श्वयथोः प्रदिष्टः ॥
 तस्य सन्निहृष्टं निदानम् ।

दोषेः पृथग् द्वयेः सर्वैरभिघाताद्विषादपि ।
 सर्वो हेतुविशेषैस्तु रूपभेदान्नवात्मकाः ॥

तस्य संप्राप्तिः ।

रक्तपित्तकफान् वायुर्दुष्टो दुष्टान् वह्निः शिरा ।
नोत्वा रुद्धगतिस्तैर्हि कुर्व्यात् त्वङ्मांससंश्रयम् ॥
उत्सेधं संहतं शोथं तस्माहुर्निचयादतः ॥

तस्य सामान्यं लक्षणम् ।

सगौरवं स्यादनवस्थितत्वं
सोत्सेधमुष्माथ शिराततत्वम् ।

सलोमहर्षञ्च विवर्णता च
सामान्यलिङ्गं श्वयथोः प्रदिष्टम् ॥

तस्य शोथस्य किं स्यादित्याकाङ्क्षायामाह । अनवस्थितत्वं
स्यादनियता स्थितिः स्यादित्यर्थः । चिकित्साव्यतिरेकेणापि
निवृत्तः । तच्चा नवस्थितत्वं सगौरवं स्यात् गौरवमप्यनवस्थितं
ज्ञात् । अथच सोत्सेधं स्यात् उन्नतत्वमप्यनवस्थितं स्यादित्यर्थः ।
सलोमहर्षमितिपदं शिराततत्वमित्यस्य विशेषणम् । लोमहर्षः
शिराततत्वञ्च स्यातामित्यभिप्रायः ।

तस्य पूर्वरूपम् ।

तत् पूर्वरूपं दवथुः शिरायामोऽङ्गगौरवम् ॥

सामान्यरूपकथनान्तरं पूर्वरूपकथनं वक्तुः काम-
चारित्वात् । दवथुः सन्तापः, शिरायामः शिराप्रसारस्तत्प्रसार-
वत् पौडा वा ।

वातिकस्य शोथस्य लक्षणम् ।

चलस्तनुत्वक् परुषोऽरुणोऽसितः
प्रसृमिहर्षार्त्तियुतोऽनिमित्ततः ।

प्रशाम्यति प्रोन्नमति प्रपीडितो
दिवा बलौ स्याच्छयथुः समीरणात् ॥

पैत्तिकस्य तस्य लक्षणम् ।

मृदुः सगन्धोऽसितपीतरागवान्
भ्रमज्वरस्वेदलषामदान्वितः ।
य उष्यते स्पर्शरुगक्षिरागकृत्
स पित्तशोथो भृशदाहपाकवान् ॥

श्लैष्मिकस्य लक्षणम् ।

गुरुः स्थिरः पाण्डुररोचकान्वितः
प्रसेकनिद्रावमिवक्लिमान्यकृत् ।
स कृच्छ्रजन्मप्रशमो निपीडितो
न चोन्नमेद्रात्रिवली कफात्मकः ॥

निदानाकृतिससर्गाच्छयथुः स्याद्विदोषजः ।
सर्वाकृतिः सन्निपाताच्छोथो व्यामिश्रलक्षणः ॥

अभिघातजस्य शोथस्य सनिदानं लक्षणम् ।
अभिघातेन शस्त्रादिच्छेदभेदक्षतादिभिः ।
हिमानिलोदध्यनिलैर्भक्तातकपिकच्छुजैः ॥
रसैः शुक्लैश्च संस्पर्शाच्छयथुः स्याद्विसर्पवान् ।
भृशोष्ण लौहिताभासः प्रायशः पित्तलक्षणः ॥

विषजस्य सनिदानं लक्षणम् ।

विषजः सविषप्राणिपरिसर्पणमूचनात् ।
दंष्ट्रादन्तनखाघाताद्विषप्राणिनामपि ॥
विण्मूत्रशुक्रोपहतमलवज्रसङ्घरात् ।

विषट्शानिलस्पर्शरयोगावचूर्णनात् ॥

मृदुश्चलोऽवलम्बी च शीघ्रो बहुरुजाकरः ॥

दोषाः श्वयथुर्मूर्ध्वं हि कुर्वन्त्यामाशये स्थिताः ।

पक्वाशयस्या मध्ये तु वर्चःस्थानगतास्त्वधः ॥

कृत्स्नं देहमनुप्राप्ताः कुर्युः सर्व्वसरं तथा ॥

यो मध्यदेशे श्वयथुः स कष्टः सर्व्वगश्च यः ।

अर्द्धाङ्गेऽरिष्टभूतः स्याद् यश्चोर्ध्वं परिसर्पति ॥

ऊर्ध्वगामी नरं पद्मग्रामधोगामी मुखात् स्त्रियम् ।

उभयं वस्त्रिसञ्जातः शोथो हन्ति न संशयः ॥

अन्यच्च । अनन्योपद्रवकृतः शोथः पादसमुत्थितः ।

पुरुषं हन्ति नारीञ्च मुखजो गुदजो द्वयम् ॥

अन्यच्च । पादप्रवृत्तः श्वयथुर्नृणां यः प्राप्नुयान्मुखम् ।

स्त्रीणां वक्त्रात्पदं याति वस्त्रिजश्च न सिध्यति ॥

शोथः पद्मग्रामुत्थाय ऊर्ध्वगामी मुखगामी सन् पुरुषं

तथा मुखादधोगामी पादगामी सन् स्त्रियं हन्ति । वस्त्रि-

सञ्जातः शोथ उभयं नरं नारीञ्च हन्ति । ऊर्ध्वगामी सन्

पुरुषं अधोगामी सन् स्त्रियमित्यर्थः । स शोथः अनन्योप-

द्रवकृतश्चेत् तर्ह्येव मारकः, अन्यथा नावश्यमारक इति ।

अनन्योपद्रवकृतः, शोथादन्ये व्याधयः अतीसारग्रहण्यर्शःप्रभृतयः

तेषामुपद्रवेण कृतः अन्योपद्रवकृतः, न तादृशो भवतीत्यनन्यो-

पद्रवकृतः स्वहेतुभिरेव जात इत्यर्थः । अनन्योपद्रवकृतः शोथः

पादसमुत्थितः पादाभ्यामुत्थितः (मुखगामी इत्यूहनीयम्)

पुरुषं मुखजः शोथो नारीं हन्ति (अत्र पादगामी सन्निति

बोध्यम् ।) गुदजो गुह्यजः शोथो द्वयं हन्ति, मुखगामी सन्

पुरुषं पादगामौ सन् स्त्रियमित्यर्थः । इति द्वितीयश्लोकस्य व्याख्या । तृतीयश्लोके वस्तिज इत्यत्र पूर्व्ववद् व्याख्येयम् ।

श्वामः पिपासा कर्दिश्च दौर्बल्यं ज्वर एव च ।

यस्य चान्ने रुचिर्नास्ति शोथिनं तं विवर्जयेत् ॥

श्वयथुं तं विवर्जयेदिति पाठे तस्य तं श्वयथुं विवर्जयेदिति व्याख्या ।

विवर्जयेत् कुक्ष्यदराश्रितञ्च

तथा गले मर्मणि संश्रितञ्च ।

स्थूलः खरश्चापि भवेद् विवर्ज्यौ

यश्चापि बालस्यविराबलानाम् ॥

कर्दिदृष्टणारुचिः श्वासो ज्वरोऽतीसार एव च ।

सप्तकोऽयं स दौर्बल्यः शोथोपद्रवसंग्रहः ॥

नवोऽनुपद्रवः शोथः माध्योऽसाध्यः पुरेरितः ॥

शोथस्य चिकित्सा ।

लङ्घनं पाचनं शोथे शिरःकायविरेचनम् ।

वमनञ्च यथादोषं भिषग् बुद्ध्वा प्रकल्पयेत् ॥

स्नेहोऽथ वातिके शोथे बद्धविट्के निरुहणम् ।

पयो घृतं पित्तिके तु कफजे रुक्षणक्रमः ॥

अथामजं लङ्घनपाचनक्रमै-

र्विशोधनैरुल्वणदोषमादितः ।

शिरोगतं शीर्षविरेचनैरधो

विरेचनैरूर्ध्वहरैस्तथोर्ध्वगम् ॥

उपाचरेत् स्नेहभवं विरुक्षणैः

प्रकल्पयेत् स्नेहविधिञ्च रुक्षिते ॥

शुण्ठीपुनर्नवैरण्डपञ्चमूलौशृतं जलम् ।

वातिके श्वयथौ शस्तं दशमूलौजलं तथा ॥

पटोलत्रिफलारिष्टदावीक्वाथः सगुग्गुलुः

हन्ति पित्तकृतं शोथं तृणाज्वरसमन्वितम् ॥

स्रुक्क्षीरभाविताः कृष्णाः पथ्या मूत्रेण वा युताः ।

योजिताः शमयन्त्याशु शोथं श्लेष्मसमुत्थितम् ॥

मिश्रे मिश्रक्रियां कुर्यात् सर्वजि सर्वरूपिणीम् ।

वित्स्वपत्ररसं पूतं सोषणं त्रिभवे पिवेत् ॥

निस्वपत्ररसः पेयः सोषणः श्वयथौ त्रिजे ।

शुण्ठीगुग्गुलुसंयुक्तं मूत्रच्चाप्यत्र शस्यते ॥

शोथे त्वागन्तुजे कुर्यात् सेकलेपादिशीतलम् ॥

महिषोक्षीरसंपिष्टैर्नवनीतसमन्वितैः ।

तिलैर्लिप्तः शमं याति शोथो भक्ष्मातकोत्थितः ॥

यष्टीदुग्धतिलैर्लेपो नवनीतेन संयुतः ।

शोथमारुष्करं हन्ति चूर्णैः शालदलस्य च ॥

शूकानुद्धृत्य यत्नेन श्वयथौ कपिकच्छजे ।

शीतलेपनमेकाद्यं कर्म कुर्याद्विधानतः ॥

सिंहास्यादिः ।

सिंहास्यामृतभण्टाकीक्वाथं कृत्वा समाक्षिकम् ।

पौत्वा शोथं जयेज्जन्तुः श्वासं कासं ज्वरं वमिम् ॥

पुनर्नवाष्टकक्वाथः ।

पुनर्नवा निस्व पटोल शुण्ठी-

तिक्तामृता दार्वभयाकषायः ।

सर्वाङ्गशोथोदरपाश्वशूल-

श्वासान्वितं पाण्डुगदं निहन्ति ॥

स्थलपद्ममयं कल्कं पयसालोद्य पाययेत् ॥

पुनर्नवानिम्बपत्रनिष्पावपारिभद्रकैः ।

एकीकृतेः पुटस्त्रेदः शोथं हन्ति सुदारुणम् ॥

अपामार्गः कोकिलाक्षो निर्गुण्डी विजया तथा ।

एतैरपि पुटस्त्रेदः शोथं हन्ति सुदारुणम् ॥

मूत्रकृच्छ्राधिकारोक्तं भेषजञ्चात्र योजयेत् ॥

माणमण्डः ।

पुराणं माणकं पिष्ट्वा द्विगुणोक्ततण्डुलम् ।

माधितं क्षीरतीयाभ्यामभ्यस्येत् पायसं तु तत् ॥

हन्ति वातोदर शोथं ग्रहणीं पाण्डुतामपि ।

मिद्धो भिषग्भिराख्यातः प्रयोगोऽयं निरत्ययः ॥

पुनर्नवादिचूर्ण-शोथारिचूर्ण-पुनर्नवादिगुग्गुलु-शोथारि-
मण्डूर-रसाभ्रमण्डूर-त्रिकटुदिलौह-शोथारिलौह-शोथभस्म-
लौहादीनि भेषजानि गोमूत्र-वित्त्वपत्ररसपुनर्नवादिरससहि-
तानि यथादोषानुपानानि वा यथामात्राणि शोथे देयानि ।

दुग्धवटी-क्षेत्रपालवटी-रसपर्पटो-पञ्चामृतपर्पट्याद्यान्यौष-
धानि दुग्धानुपानानि सेव्यानि । एतेषु सेव्यमानेषु रोगी
यावदारोग्यं लवणजलादिकं सर्वमेव वर्जयित्वा दुग्धान्नमात्र-
वृत्तिर्भवेत् ।

पुनर्नवातैल-शुष्कमूलकतैलान्प्रत्राभ्यञ्जनीयानि । किन्तु
ज्वरे सति तानि न हितानीति ।

शोथे पथ्यापथ्यानि ।

पुराणाः शालयो मुक्ता यवाः शिम्बी पुनर्नवा ।
 रक्तशिग्रुरसोनौ च माण्णमूलं पटोलकम् ॥
 ताम्रचूरमयूरादिखगानामामिषैरसम् ।
 शृङ्गीमङ्गरयोर्यूषो यूषः कूर्मामिषोद्भवः ॥
 निम्बपत्रं हरिद्रा च तिक्तानि दीपनानि च ।
 इत्याद्यानि विजानौयाद्वितानि श्वयथौ भिषक् ॥
 गुर्वन्नं मद्यमस्तञ्च शीततोयं विदाहि च ।
 दिवास्त्रापं मैथुनञ्च शैथरोगी परित्यजेत् ॥
 इत्यायुर्वेदविज्ञाने निदानचिकित्सितस्थाने
 शोथाधिकारो नवमोऽध्यायः ।

दशमोऽध्यायः ।

अथोदररोगाधिकारः ।

रोगाः सर्वेऽपि मन्देऽग्नौ सुतरामुदराणि च ।
 अजीर्णान्मलिनैश्चान्नैर्जायन्ते मलसञ्चयात् ॥

उदररोगस्य संप्राप्तिः ।

रुद्धा स्वेदाम्बुवाहीनि दोषाः स्त्रीतांसि सञ्चिताः ।
 प्राणान्मपानान् संदूष्य जनयन्त्युदरं नृणाम् ॥

तस्य सामान्यं लक्षणम् ।

आधानं गमनेऽशक्तिर्दौर्बल्यं दुर्बलाग्निता ।
शोथः सदनमङ्गानां सङ्गो वातपुरीषयोः ॥
दाहस्तन्द्रा च सर्वेषु जठरेषु भवन्ति हि ॥

तस्य मन्त्रिकृष्टं निदानं संख्या च ।
पृथग् दोषैः समस्तैश्च ग्रीहबद्धजतोदकैः ।
सम्भवन्त्युदराख्यष्टौ तेषां लिङ्गं पृथक् शृणु ॥

तत्र वातोदरस्य लक्षणम् ।

तत्र वातोदरे शोथः पाणिपान्नाभिकुक्षिषु ।
कुक्षिपार्श्वोदरकटीपृष्ठरुक्पर्वभेदनम् ॥
शुष्ककासाङ्गमर्दाधोगुरुता मलसंग्रहाः ।
श्यावारुणत्वगादित्वमकस्माद्वासवृद्धिमत् ॥
सतोदभेदमुदरं तनुशृणुशिराततम् ।
आघातवृतिवच्छब्दमाहतं प्रकरोति च ॥
वायुश्चात्र सरक्शब्दो विचरेत् सर्वतो गतिः ॥

पित्तोदरस्य लक्षणम् ।

पित्तोदरे ज्वरो मूर्च्छा दाहस्तृट् कटुकास्यता ।
भ्रमोऽतिसारः पीतत्वं त्वगादाबुदरं हरित् ॥
पीतताम्रशिरानङ्गं सस्वेदं सोष्म दह्यते ।
धूमायते मृदुस्पर्शं क्षिप्रपाकं प्रदूयते ॥

कफोदरस्य लक्षणम् ।

श्लेष्मोदरेऽङ्गसदन स्वापश्वयथुगौरवम् ।
तन्द्रोत्क्लेशोऽरुचिः श्वासः कासः शीतान् त्वगादिषु ॥

उदरं स्तिमितं स्निग्धं शुक्लराजीततं महत् ।
चिराभिवृद्धि कठिनं शीतस्पर्शं गुरु स्थिरम् ॥

सन्निपातोदरस्य लक्षणम् ।

त्रियोऽन्नपानं नखलोमसूत्र-
विडार्त्तवैर्युक्तमसाधुवृत्ताः ।
यस्मै प्रयच्छन्त्वययो गरांश्च
दुष्टाम्बुदूषोविषसेवनाद्वा ॥
तस्याशु रक्तं कुपिताश्च दोषाः
कुर्युः सुघोरं जठरं त्रिलिङ्गम् ।
तच्छीतवाते भृशदुर्दिने च
विशेषतः कुप्यति दह्यते च ॥
स चातुरो मूर्च्छति हि प्रसक्त
पाण्डुः कृशः शुष्यति दृष्ट्या च ।
दुष्योदरं कीर्तितमेतदेव
प्लीहोदरं कीर्तयतो निबोध ॥

प्लीहोदरस्य लक्षणम् ।

विदाह्यभिष्यन्दिरतस्य जन्तोः
प्रदुष्टमत्यर्थमसृक् कफश्च ।
प्लीहाभिवृद्धिं कुरुतः प्रवृद्धौ
प्लीहोत्थमेतज्जठरं वदन्ति ॥
तद्वामपार्श्वं परिवृद्धिमेति
विशेषतः सोदति चातुरोऽत्र ।
मन्दज्वराग्निः कफपित्तलिङ्गै-
रुपद्रुतः क्षीणबलोऽतिपाण्डुः ॥

सव्यान्धपार्श्वे यकृति प्रवृद्धे
 त्रेयं यकृदाख्युदरं तदेव ।
 प्लीक्योऽस्य लिङ्गान्यखिलानि चापि
 पूर्वं मयोक्तानि यथा चिकित्सा ॥

बद्धगुदोदरस्य लक्षणम् ।

यस्यान्धमनैरुपलेपिभिर्वा
 बालाश्मभिर्वा पिहितं यथावत् ।
 मञ्चीयते तस्य मलो नरस्य
 शनैः शनैः सङ्करवच्च नाड्याम् ॥
 निरुध्यते तस्य गुदे पुरीषं
 निरेति कृच्छ्रादपि चाल्पमल्पम् ।
 हृन्नाभिमध्ये परिवृद्धिमेति
 तस्योदरं बद्धगुदं वदन्ति ॥

क्षतोदरस्य लक्षणम् ।

शूल्यं तथान्नोपहितं यदन्तं
 भुक्तं भिनत्त्यागतमन्यथा वा ।
 तस्मात् सुतोऽन्तात् मलिलप्रकाशः
 स्रावः स्रवेद्वे गुदतस्तु भृयः ॥
 नाभेरध्वोदरमेति वृद्धि
 निस्तुद्यते दाल्यति चातिमात्रम् ।
 एतत् परिस्त्राव्युदरं प्रदिष्टं
 दकोदरं कीर्तयतो निबोध ॥

उदकोदरस्य लक्षणम् ।

यः स्नेहपीतोऽप्यनुवासितो वा
वान्तो विरिक्तोऽप्यथवा निरुदः ।

पिवेज्जलं शीतलमाशु तस्य

स्रोतांसि दुष्यन्ति हि तद्वह्निनि ॥

स्नेहोपलिप्तेष्वथवापि तेषु

दकोदरं पूर्व्ववदभ्युपैति ।

स्निग्धं महत् तत् परिवृत्तनाभि

समन्ततः पूर्णमिवाम्बुना च ॥

यथा दृतिः क्षुभ्यति कम्पते च

शब्दायते वापि दकोदरं तत् ॥

जम्बूनैवोदरं सर्व्वं प्रायः कृच्छ्रतमं मतम् ।

बलिनस्तदजाताम्बु यत्नसाध्यं नवोत्थितम् ॥

पक्षाद्द्विगुदं तूष्णं सर्व्वं जातोदकं तथा ।

प्रायो भवत्यन्तरायच्छिद्रान्तं चोदरं नृणाम् ॥

उदररोगस्यारिष्टलक्षणम् ।

शूनाक्षं कुटिलोपस्थमुपक्लिन्नतनुत्वचम् ।

बलशोणितमांसाग्निपरिक्षीणञ्च वर्ज्जयेत् ॥

पार्श्वभङ्गान्नविद्वेषशोफातोसारपौडितम् ।

विरिक्तञ्चाप्युदरिणं पूर्य्यमाणं विवर्ज्जयेत् ॥

उदररोगस्य चिकित्सा ।

सर्व्वमेवोदरं प्रायो दोषसंघातजं यतः ।

अतो वातादिशमनी क्रिया सर्व्वत्र शस्यते ॥

उदरे दोषसम्पूर्णं कुक्षी मन्दो यतोऽनलः ।

तस्माद्भोज्यानि योज्यानि दीपनानि लघूनि च ॥

रक्तशालीन् यवान् मुहान् जाङ्गलान् मृगपक्षिणः ।
पयोमृत्तासवारिष्टमधुसूक्ष्मं च शीलयेत् ॥

दोषातिमात्रोपचयात् स्रोतोमार्गनिरोधनात् ।
संभवत्युदरं तस्मान्नित्यमेनं विरेचयेत् ।

पाययेत्तैलमैरण्डं समूत्रं सपयोऽपि वा ॥

वातोदर बलवतः स्नेहस्वेदैरुपाचरेत् ।
स्निग्धाय स्वेदिताङ्गाय दद्यात् स्निग्धविरेचनम् ॥
हृते दोषे परिम्लानं वेष्टयेद्वाससोदरम् ।

यथास्थानवकाशत्वाद्वायुर्नाम्नापयेत् पुनः ॥

विरिक्ते च यथादोषहरैः पेया शृता हिता ॥

वातोदरे पयोऽभ्यासो निरुहो दाशमूलिकः ॥
वातोदरी पिवेत्तक्रं पिप्पलोलवणान्वितम् ।

शर्करामरिचोपेतं स्वादु पित्तोदरी पिवेत् ॥

यवानीसैन्धवाजाजीव्योषयुक्तं कफोदरी ।

त्रूपणक्षारलवणैर्युक्तं तैटोषिकोदरी ॥

गौरवारोचकार्त्तानाममृतत्वाय कल्पते ॥

सत्तीरं माहिषं मूत्रं निराहारः पिवेन्नरः ।

शाम्यत्यनेन जठरं सप्ताहादिति निश्चयः ॥

स्रुकपयसा भाविततण्डुलचूर्णैर्विनिर्मितः पूषः ।

उदरमुदरं हिंसाद्योगोऽयं सप्तरात्रेण ॥

पुनर्नवादि काथः ।

पुनर्नवा दारु निशा सतिक्ता

पटोल पथ्या पिचमन्द मुस्ताः ।

सनागरा च्छिन्नरुहेति सर्वैः
 कृतः कषायो विविना विधिज्ञैः ॥
 गोमूत्रयुग् गुग्गुलुना च युक्तः
 पौतः प्रभाते नियतं नराणाम् ।
 सर्वाङ्गशोथोदरपार्श्वशूल-
 खासान्वितं पाण्डुगदं निहन्ति ॥

नारायणचूर्णम् ।

यमानी हवुषा धान्यं त्रिफला चोपकुञ्चिका ।
 कारवी पिप्पलीमूलमजगन्धा शटी वचा ॥
 शताह्वा जीरकं व्योषं स्वर्णपत्रौ च चित्रकम् ।
 द्वौ चारी पौष्करं मूलं कुष्ठं लवणपञ्चकम् ॥
 विडङ्गञ्च समांशानि दन्त्या भागतयं भवेत् ।
 त्रिवृद्विशाला द्विगुणा सातला स्याच्चतुर्गुणा ॥
 एष नारायणो नाम चूर्णो रोगगणापहः ।
 एमं प्राप्य निवर्तन्ते रोगा विष्णुमिवासुराः ॥

सामुद्राद्यं तथा चूर्णं सान्नं साज्यं निषेवितम् ।
 उदारमुदरं हन्ति गदान् गुल्मादिकांस्तथा ॥

विन्दु-महाविन्दु-नाराच-वृहन्नाराचाख्यानानि वृतानि चतु-
 र्माषकमानानि यथाबल्यथादोषमात्राणि वा प्रयुञ्जीत ।

शोथाधिकारोक्तौ माणमण्डोऽप्यत्र देयः ।

इच्छाभेदि-नाराच-जलीदरारिरस-शोथोदरारिलोहाभया-
 वटी-श्रीवैद्यनाथादेशवटिकाद्यानि भेषजानि यथादोषानु-
 पानानि देयानि ।

जलोदरे शस्त्रप्रयोगविधिः ।

उदरे जातसलिले गदे चापि जलोदरे ।
 भेषजे वितथे तत्र शस्त्रं युक्तग्राहिचक्षणः ॥
 सव्ये पार्श्वे शयानस्य स्निग्धस्निन्नस्य रोगिणः ।
 आतैः परिगृहीतस्य सान्त्वितस्य सुहृज्जनैः ॥
 औपस्थिकास्थि नाभ्यन्तरङ्गुष्ठोदरमात्रकम् ।
 त्रिकूर्चकेन संविध्येद्गाढं ब्रौहिमुखेन वा ॥
 त्र्यपाद्यन्यतमकृतां द्विद्वारां नाडिकां ततः ।
 संयोज्य दोषसलिलमवसिञ्चेत् क्रमेण हि ॥
 नैकस्निग्धेव दिवसे नैखिल्येनाहरेज्जलम् ।
 सहमाखिलदोषाणां निर्हाराञ्चरतर्षणे ॥
 भ्रममोहौ पाददाहौ वैवर्ण्यमङ्गमर्दनम् ।
 श्वासकासातिसाराच्च जायन्ते वा मृतिस्तथा ॥
 अहरेकमथो द्वे वा गमयित्वाल्पमल्पकम् ।
 हरेद्दोषास्तु विधिना भिषग् वीक्ष्य बलाबलम् ॥
 निःसृते निःसृते दोषे वाससा पृथुनोदरम् ।
 वैष्टयेच्चर्मणा वापि वायुर्नाश्नापयेद्यथा ॥
 षण्मासान् पयसैनं वा जाङ्गलेन रसेन वा ।
 त्रौ मासानर्द्धतोयेन पयसा वा रसेन वा ॥
 मासत्रयं ततोऽग्नेन लघुना जीवयेत् परम् ।
 गदौ संवत्सरेणैवं भाग्यतश्चागदी भवेत् ॥
 आस्थापने चैव विरेचने च पाने तथाहारविधिक्रियासु ।
 सर्वोदरिभ्यः कुशलैः प्रयोज्यं
 क्षौरं शृतं जाङ्गलजी रमो वा ॥

वारिशोषणी रसः ।

चतुर्विंशति भागाःस्युर्गन्धाद् वङ्गं तदर्द्धकम् ।

वङ्गभागाद् भवेदर्द्धः पारदः कृष्णमञ्जकम् ॥

चतुर्दशविभागं स्यात् मृत तद्दीयते पुनः ।

मृतलौहमष्टभाग मृतताम्रंनवात्र तत् ॥

मृतहेमद्वयं तेषां मृतरूप्यञ्च सप्तकम् ।

अतिशुद्धमतिस्थूल मृतं हीरं त्रयोदश ॥

भागा ग्राह्या माक्षिकस्य विशुद्धस्यात्र षोडश ।

अष्टादशमितं ग्राह्यं नव काशीशकं पुनः ॥

तुल्यकञ्च षडेरात्र नवीन ग्राह्यमेव च ।

तालकञ्च चतुर्भागं शिला योज्यास्त्रयो बुधैः ॥

शैलेयं पञ्च दातव्यं सर्व्वमेकत्र नूतनम् ।

मृत मौक्तिकभागैकं मौभाग्यं द्वयमेव च ॥

कुट्टयित्वा विचूर्ण्यथ जम्बीरस्य रसेन वै ।

भावयेत् सप्तधा गाढं गुडिका तस्य कारयेत् ॥

पानक द्वितये कृत्वा मुद्रयेत् पानकद्वयम् ।

घटमध्ये निवेश्याथ दत्त्वा पूर्व्वञ्च बालुकाम् ॥

जङ्घञ्च तां पुनर्दत्त्वा बालुकां मुद्रयेन्मुखम् ।

अहोरात्रं दहेदग्नौ खाङ्गं शीत समुद्धरेत् ॥

वकुलस्य च बीजेन कण्टकारोदयेन च ।

गुडूची त्रिफला वारा भावयेत् सप्त सप्ततः ॥

वृद्धदार रसेनापि तथा देयास्तु भावनाः ।

गिरिकन्यारसेनापि रोहित मत्स्यपित्ततः ॥

एवं सिद्धो भवेत् सम्यक् रसोऽसौ वारिशोषणः ।

देवान् गुरुण् समभ्यर्च्य यतिनः साधुमज्जनान् ॥
 रक्तिकाद्वितयं देयं मन्त्रिपाते समुच्छये ।
 सरिचेन मम देयं तेन जागर्त्ति मानवः ॥
 जलोदरे यक्षदोगे शोथं सार्वार्द्धिकं तथा ।
 शैक्षिके च गटे देयं ग्रहण्यामग्निसान्द्रके ॥
 प्लीक्षि पाण्डौ प्रयोक्तव्यं त्रिकटुं त्रिफलाश्रमा ।
 शूलरामं प्रयोक्तव्यमस्त्रापित्ते विशेषतः ॥
 कुष्ठे सुदुष्टे देयोऽयं काकोडुम्बरिकाश्रमा ।
 चातं वज्रिकं त्र्योदो बलवर्णीश्वरपद्मेन ॥
 धन्वन्तरिकृतं मद्यो रम्यं परमदुर्लभम् ।
 सार्वरीषे प्रयोक्तव्यो निःसन्देहः भयम्बरः ॥

उदरे पथ्यापथ्यानि ।

अद्दीप्तान्ना रक्तशालि यव मुद्ग कुलत्यकाः ।
 सालिकञ्च सुरा सौधुर्जाङ्गला मृगपर्क्षिणः ॥
 रमोन्मार्द्रकं तक्र कुलकं शिग्रजं फलम् ।
 पुनर्नवा कारवेक्ष तास्वलैले पयस्तथा ॥
 लघुञ्ज दीपनं तिक्तं वौच्यं दोषानलौ बलम् ।
 युञ्ज्यादुदग्निं वैद्य इत्याद्यानि यथातथम् ॥
 पयोऽतिपानं गुर्वन्न स्नेहन धूमसेवनम् ।
 औदकानूपमामानि पत्रशाकं तिलो दधि ॥
 लवणाशनमुष्णानि विदाहोन्मस्वदोषवत् ।
 महेन्द्राद्रिभवानाञ्च सरितां सलिलं तथा ॥

व्यायामश्च व्यायस्य स्नानं चक्रमणं तथा ।
 एवम्विधानि चान्यानि त्याज्यान्युदरिभिः सदा ॥
 इत्यायुर्व्वदविज्ञानं निदानचिकित्सितस्थाने
 उदररोगो दशमोऽध्यायः ।

एकादशोऽध्यायः ।

—-0-—

अथ रक्तपित्ताधिकारः ।

रक्तपित्तस्य निदानपूर्व्विका संप्राप्तिः ।
 घर्मव्यायामशोकाध्वज्यवायैरतिसेवितैः ।
 तीक्ष्णोष्णक्षारलवणैरग्निः कटुभिरेव च ॥
 पित्तं विदग्धं खगुणैर्विदहत्याशु शोणितम् ।
 ततः प्रवर्त्तते रक्तमूर्द्धश्चाधो द्विधापि वा ॥
 आमाशयाद्भजेदूर्द्धमधः प्रकाशयाद्भजेत् ।
 ऊर्द्धं नासाक्षिकर्णाग्न्यैर्मिन्द्रयोनिगुदैरधः ॥
 कुपितं रोमकूपैश्च समस्तेस्तत् प्रवर्त्तते ॥
 तस्य पूर्वरूपम् ।

सदनं शोतकामित्वं कण्ठधूमायनं वमिः ।
 लोहगन्धश्च निःश्वासी भवत्यस्मिन् भविष्यति ॥
 अपिच । विदाहोऽन्नस्य दोर्ब्बल्य गात्राणां सदनं तथा ।
 रक्तहरितहारिद्रशूलान्मूत्रादितारुचिः ॥
 द्रवलोहास्रमत्स्यामगन्धिः श्वासीऽसुवेदना ।

पूर्वरूपाणि निर्दिष्टान्यसपित्ते भविष्यति ॥

अन्यच्च । नीललोहितपीतानां श्यावानाञ्चाप्यभीक्ष्णशः ।

अर्चिष्मताञ्च वस्तूनां स्वप्ने दर्शनमद्भुतम् ॥

तस्य विशिष्टं रूपम् ।

सान्द्रे सपाण्डु सस्नेहं पिच्छिलञ्च कफान्वितम् ।

श्यावारुणं सफेनञ्च तनु रूक्षञ्च वातिकम् ।

रक्तपित्तं कषायाभं कृष्णं गोमूत्रसन्निभम् ।

मेघकागारधूमाभमञ्जनाभञ्च पौत्तिकम् ॥

संसृष्टलिङ्गं संसर्गात् त्रिलिङ्गं सान्निपातिकम् ॥

संसर्गभेदेन मार्गभेदः ।

ऊर्ध्वगं कफसंसृष्टमधोगं पवनानुगम् ।

द्विमार्गं कफवाताभ्यामुभाभ्यामनुवर्तते ॥

तस्य साध्यत्वादिकम् ।

ऊर्ध्वं साध्यमधो याप्यमसाध्यं युगपद्भूतम् ।

एकदोषानुगं साध्यं द्विदोषं याप्यमुच्यते ॥

यत् त्रिदोषमसाध्यं स्यान्मन्दाग्नेरतिवेगवत् ।

व्याधिभिः क्षीणदेहस्य वृद्धस्यानश्नतश्च यत् ॥

एकमार्गं बलवतो नातिवेगं नवोत्थितम् ।

रक्तपित्तं सुखे काले साध्यं स्यान्निरूपद्रवम् ॥

तस्योपद्रवाः ।

दीर्घत्व्यश्वासकासज्वरवमश्लेष्मदाः पाण्डुतादाहमूर्च्छा
भुक्ते घोरो विदाहस्त्वष्टिरपि सदा हृद्यतुल्या च पीडा ।
तृष्णा कोष्ठस्य भेदः शिरसि च तपनं पूतिनिष्ठौवनञ्च
भक्तद्वेषाविषाकौ विकृतिरपि भवेद्रक्तपित्तोपसर्गात् ॥

तस्यारिष्टं लक्षणम् ।

मांसप्रक्षालनाभं कथितमिति च यत् कर्दमाशोनिभं वा
मेदः पूयास्रकल्पं यक्षादिव यदि वा पक्वजम्बूफलभम् ।
यत् क्षणा यच्च नोलं भृशमतिकुण्णपं यत्र चोक्ता विकारा-
स्तद्वर्जं रक्तपित्तं सुरपतिधनुषा यच्च तुल्यं विभाति ॥

येन चोपहतो रक्तं रक्तपित्तेन मानवः ।

पश्येद्दृश्यं वियच्चापि तच्चासाध्यममंशयम् ॥

लोहितं कर्दयेद्यस्तु बहुशो लोहितेक्षणः ।

लोहितोद्गारदर्शी च म्रियते रक्तपौत्तकः ॥

वासमो रञ्जनं यत् स्याद्वलमांसविशातनम् ।

ऊर्ध्वाशो रोमकुपेभ्यः प्रवृत्तञ्चाप्रतिक्रियम् ॥

अथ रक्तपित्तस्य चिकित्सा ।

पित्तास्रं स्तम्भयेन्नादौ प्रवृत्तं बलिनो यतः ।

हृत्पाण्डुग्रहणोक्थुष्टप्लोहगुल्मज्वरादिकृत् ॥

अधः प्रवृत्तं वमनैरूर्ध्वगञ्च विरेचनैः ।

जयेदन्यतरच्चापि क्षीणस्य शमनैरसृक् ॥

अतिप्रवृत्तदोषस्य पूर्वं लोहितप्रित्तिनः ।

अक्षीणबलमांसाग्नेः कर्त्तव्यमपतर्पणम् ॥

लङ्घितस्तु ततः पेयां विदध्यात् स्वल्पतण्डुलाम् ।

तर्पणं पाचनं लेहान् सर्पोषि विविधानि च ॥

द्राक्षामधुककाश्मर्यसितायुक्तं विरेचनम् ।

यष्टोमधुकयुक्तञ्च सक्षौद्र वमनं हितम् ॥

वृषपत्राणि निष्पीड्य रसं समधुशर्करम् ॥

पिवेत्तेन शमं याति रक्तपित्तं सुदारुणम् ॥

वामकपत्रं पुटेन पक्त्वा तद्रसो ग्राह्यः, इति वृजोपदेमः ।

अभया मधुमशुक्ता पाचनी दीपनी मता ।

श्लेष्माणं रक्तपित्तञ्च हन्ति शूलातिसारनुत् ॥

समाजिकः फल्गुफलोद्भवो वा

पेतो रस शोणितमाशु हन्ति ॥

पक्वोऽडुस्वरकाश्मर्यपथ्याखर्जूरगोस्तनाः ।

मधुना घ्नन्ति सलीढा रक्तपित्तं पृथक् पृथक् ॥

वामकस्वरसे पथ्या मसथा परिभाविता ।

कृष्णा वा मधुना लीढा रक्तपित्तं जयेद्भृतम् ॥

खट्विरस्य प्रियङ्गूणां कोविदारस्य शाखले ।

पुष्पं चूर्णन्तु मधुना लिङ्गन्नारोग्यमश्रुते ॥

लाक्षाचूर्णं सुकृतं जीर्णाज्यसमन्वितं सकल्लोढम् ।

शमयति मोक्षतवमनं सरक्तपित्तस्य सिद्धमिदम् ॥

घ्राणप्रवृत्ते जलमाशु देयं

मशर्करा नासिकया पयो वा ।

द्राक्षासं क्षीरघृतं पिबेद्वा

मशर्करा चैचुरम हितं वा ॥

नखं दाडिमपुष्पोत्थो रसो दूर्वाभवोऽथवा ।

आस्तास्थिजं पलाण्डीर्वा नासिकासुतरक्तजित् ॥

रसो दाडिमपुष्पस्य दूर्वारसमन्वितः ।

अलक्तकरसोपेतः पथ्या वा रुमन्वितः ॥

योजितो नस्यत क्षिप्रं त्रिदोषमपि देहिनाम् ।

नासाप्रवृत्तं रक्तान्तु हन्यादेव न संशयः ॥

नासाप्रवृत्तरुधिरं घृतभृष्टं श्लक्ष्णपिष्टमासलकम् ।

सेतुरिव तोयवेगं कृण्वि मूर्द्धि प्रलेपेन ॥

मेद्वगेऽतिप्रवृत्ते तु वस्तिरुत्तरसंज्ञितः ।

शृतं क्षीरं पिवेद्वापि पञ्चमूल्या लृणाह्वया ॥

शतावरौ गोक्षुरकैः शृतं वा

शृतं पयो वाप्यथ पर्णिनीभिः ।

रक्तं हिनस्त्याशु विशेषतस्तु

यन्मूत्रमार्गात् सरुजं प्रयाति ॥

नासाप्रवृत्ते रुधिरं कर्म यज्ञाषित मया ।

श्रुत्यादिभ्यः स्मृतं चापि बाह्य तद्वि हितं मतम् ॥

भेषजं शसनं चान्यत् सर्व्वत्राभ्यन्तरं समम् ॥

क्लागं पयो लोहितचन्दनेनविल्वारुणा कौटजवल्कलेन ।

आभारसेनापि विपक्वमाशु

हिनस्ति पित्तास्रमधःप्रवाहि ॥

रक्तातिसारयोगांश्च पित्तास्रोऽधोविसारिणि ।

असृग्दरहितांश्चापि योजयेत् कुशलो भिषक् ॥

जम्बुर्जुनास्रकथितञ्च तोय

करञ्जवोजं राधुसर्पिषौ च ।

मूलानि पुष्पाणि च मातुलुङ्गाः

पिष्ट्वा पिवेत्तण्डुलधावनेन ॥

धन्वजानासृग् लिह्यान्मधुना रुग्णक्षिणाम् ।

सत्तौद्रं ग्रथिते रक्ते लिह्यात् पारावतं शकत् ॥

वासाशृतं दूर्वाद्यशृतं तथा यच्छाधिकारोक्तानि घृतानि

चात्र देयानि । सर्वाण्येव क्लामदुग्धाद्यनुपानानि प्राणिण

द्वादशमाषकमात्राणि च प्रयोज्यानि ।

उशीरादिचूर्णैलादिगुडिका कुष्माण्डखण्ड 'वामाकुष्माण्ड-
खण्ड वासाखण्ड समशर्करालौह खण्डकायलौहादीनि भेषजानि
यथातथं छागादिदुग्ध मांसरसाद्यनुपानानि यथादोषानुपानानि
वा प्रायेण षण्माषकमानान्यत्र प्रयुज्यन्ते ।

रक्तपित्तान्तकलौहसुधानिधिरमाद्याप्यणवटिका अत्र
देयाः ।

क्लीवेराद्यादीनि तैलानि चात्र मर्देनार्थं देयानि ।

रक्तपित्ते पथ्यापथ्यानि ।

पुराणाः शालिगोधूमयवा मुद्गमसूरकौ ।

चणकस्तुवरौ वृद्धकुष्माण्डं कदलोफलम् ॥

पटोलमपि वैचाग्रं फल पनसतालयोः ।

विल्वदाडिमखर्जूरं धात्री द्राक्षा उडुम्बरम् ॥

परूषकं नारिकेलं कपित्थञ्च कशेरुकम् ।

गन्धं माहिषमाजं वा सर्पिष्छागं पयस्तथा ॥

ऐक्षवं शोतसलिल चन्दन चन्द्रशमय' ॥

मनोऽनुकूलमाख्यानं श्रुतिरस्यञ्च कीर्त्तनम् ।

पौनोन्नतस्तनश्रोणिरस्याणां सुखवैश्रवणम् ॥

रूपयौवनमत्तानामाश्लेषो रमण विना ।

एवम्विधानि सर्वाणि हितानि रक्तपित्तिनाम् ॥

तौक्ष्णं विटाहि विष्टम्भि पानान्न कौपसस्यु च ।

ताम्बूलं दधि वार्त्ताकु मत्स्यो माषश्च सर्षपः ॥

रसोनक्षारनिष्पावकुलत्थाश्च गुड सुरा ।

हस्त्यश्वयानं व्यायामः क्रोधः स्वप्नविपर्ययः ॥

व्यवायोऽध्वाटनं पाठः सन्तापो वङ्गिभास्वतो ।

रक्तस्रावो धूमपानं क्षोभश्चपलता तथा ।
 एवम्विधानि सर्वाणि वर्जनीयानि नित्यशः ॥
 निदानं रक्तपित्तस्य यत्किञ्चित् संप्रकाशितम् ।
 जीवितारोग्यकामैस्तत्र सेव्यं रक्तपित्तिभिः ॥
 इत्यायुर्वेदविज्ञाने निदानचिकित्सितस्थाने
 रक्तपित्ताधिकारैकादशोऽध्यायः ।

द्वादशोऽध्यायः ।

अथ राजयक्ष्माद्यधिकारः ।

राजयक्ष्मणो निदानम् ।

वेगरोधात् क्षयाच्चैव साहसद्विषमाश्रनात् ।
 त्रिदोषो जायते यक्ष्मा गदो हेतुचतुष्टयात् ॥
 तस्य संप्राप्तिः ।

कफप्रधानैर्दोषैस्तु रुद्धेषु रसवर्त्मसु ।
 अतिव्यवायिनो वापि क्षीणे रेतस्यनन्तराः ॥
 क्षीयन्ते धातवः सर्वे ततः शुष्यति मानवः ।
 तस्य पूर्वरूपम् ।

श्वासाङ्गमर्दकफसंस्रवतालुशोष-
 वम्यग्निसादमदपीनसकासनिद्राः ।
 शोषे भविष्यति भवन्ति स चापि जन्तुः
 शुक्लेक्ष्णो भवति मांसपरीरिसुः ॥

स्वप्नेषु काकशुकशङ्खकिनोलकण्ठ-
 गृध्रास्तथैव कपयः कृकलासकाश्च ।
 तं वाहयन्ति स नदोर्विजलाश्च पश्ये-
 च्छृङ्गांस्तरुन् पवनधूमदवार्दितांश्च ॥

तस्य लक्षणम् ।

असपार्श्वाभितापश्च मन्तापः करपादयोः ।
 ज्वरः सर्वाङ्गश्चेति लक्षणं राजयक्ष्मणः ॥
 अभितापः पौडा । सर्वाङ्गः सर्वधातुगः ।

सुश्रुतोक्तानि षड्लक्षणानि ।

भक्तवेषो ज्वरः श्वासः कासः शोणितदर्शनम् ।
 स्वरभेदश्च जायन्ते षड्रूपे राजयक्ष्मणि ॥

तस्यैकादश लक्षणानि ।

स्वरभेदोऽनिलाच्छूल सङ्कोचश्चासपार्श्वयोः ।
 ज्वरो दाहोऽतिसारश्च पित्ताद्रक्तस्य चागमः ॥
 शिरसः परिपूर्णत्वमभक्तच्छन्द एव च ।
 कामः कण्ठस्य चोद्ध्वंसो विज्ञेयः कफकोपतः ॥

एक एव मतः शोषः सन्निपातात्मको गदः ।

उद्रेकात् तत्र लिङ्गानि दोषाणां निपतन्ति हि ॥

एकादशभिरेभिर्वा षड्भिर्वापि समन्वितम् ।

त्रिभिर्वा षोडशं लिङ्गैर्ज्वरकासासृगामयैः ॥

जह्याच्छोषार्दितं जन्तुमिच्छन् सुविमलं यशः ॥

तत्र विशेषः । सर्वैरङ्गैस्त्रिभिर्वापि लिङ्गैर्मांसवलक्षये ।

युक्तो वर्ज्याश्चकित्यस्तु सर्वरूपोऽप्यतोऽन्यथा ॥

ज्वरानुबन्धरहितं बलवन्तं क्रियासहम् ।

उपक्रमेदात्मवन्तं दौर्माग्निमल्लशं नरम् ॥

यक्ष्मणोऽरिष्टं लक्षणम् ।

महाशनं क्षीयमाणमतिसारनिपीडितम् ।

शूनमुष्कोदरञ्चैव यक्ष्मणं परिवर्जयेत् ॥

शुक्लाक्षमन्नद्वेष्टारमूर्ध्निष्ठासनिपीडितम् ।

कृच्छ्रेण बहुमेहन्तं यक्ष्मा हन्तोह मानवम् ॥

मेहन्तं शुक्रं क्षरन्तम् ।

यक्ष्मणः स्थितिकालावधिः ।

परं दिनसहस्रन्तु यदि जीवति मानवः ।

सुभिषग्भिरुपक्रान्तस्तरुणः शोषपोडितः ॥

अस्यार्थः । शोषपोडितो मानवश्चेत् तरुणो भवति

सुभिषग्भिरुपक्रान्तो भवति तदा परं दिनसहस्रं द्वितीयं

दिनसहस्रं यदि जीवति तत्र जीवनविकल्प इत्यर्थः ।

एतेन शोषपोडितो मानवश्चेत् तरुणो भवति सदैवैश्वि-

कित्सितो भवति तदा प्रथमदिनसहस्रं जीवेदेवेत्युक्तम् ।

(इति भाव प्रकाशः) ।

व्यवायशोकवार्द्धक्यव्यायामाध्वप्रशोषितान् ।

व्रणोरःक्षतसंज्ञौ च शोषिणौ लक्षणैः शृणु ॥

व्यवायशोषी शुक्रस्य क्षयलिङ्गैरुपद्रुतः ।

पाण्डुदेहो यथापूर्वं क्षीयन्ते चास्य धातवः ॥

प्रध्यानशीलः सस्ताङ्गः शोकशोथपि तादृशः ।

विना शुक्रक्षयकृतैर्विकारैरुपलक्षितः ॥

प्रध्यानशीलः यस्याभावेन शोको जनितस्तदध्यानपरः ।
सस्ताङ्गः शिथिलाङ्गः । तादृशः व्यवयशोऽपि सदृशः । तेन
शुक्रादिसर्वधातुक्षययुक्तो भवति । परं शुक्रक्षयकृतैर्विकारै-
र्मद्रवृषणवेदनादिभिर्वर्जितो भवति व्याधिस्वभावात् ।

जराशोषो कृशो मन्दबुद्धिवीर्यवलेन्द्रियः ।
कम्पनोऽरुचिमान् भिन्नकांस्यपात्रहतस्वरः ॥
ष्टीवति श्लेष्मणा क्षीनं गौरवारतिपौडितः ।
संप्रसुतास्यनासार्चः शुष्करूक्षमलच्छविः ॥

अध्वप्रशोषो सस्ताङ्गः सङ्घ,ष्टपक्षच्छविः ।
प्रसुप्तगात्रावयवः शुष्कलोमगलाननः ॥

व्यायामशोषो भूयिष्ठमेभिरेव समान्वितः ।
लिङ्गैरुत्क्षतकृतैः संयुक्तश्च क्षतं विना ॥

रक्तक्षयाद्देनाभिस्तथैवाहारयन्त्रणात् ।
व्रणितश्च भवेच्छोषः स चासाध्यतमः स्मृतः ॥

धनुषायस्यतोऽत्यर्थं भारमुद्वहती गुरुम् ।
युध्यमानस्य बलिभिः पततो विषमोच्चतः ॥
वृषं हयं वा धावन्तं दम्यं वान्यं निगृह्णतः ।
शिलाकाष्ठाश्मनिर्घातान् क्षिपतो निघ्नते परान् ॥
अधीयानस्य वात्युच्चैर्दूरं वा व्रजतो द्रुतम् ।
महानदीं वा तरतो हैयैर्वा सह धावतः ॥
सहमोत्पततो दूरं तूष्णं चापि प्रनृत्यतः ।
तथान्यैः कर्मभिः क्रूरैर्भृशसभ्याहतस्य वा ॥
स्त्रीषु चातिप्रसक्तश्च रूक्षाल्पप्रमिताग्निः ।
विक्षते वक्षसि व्याधिर्वलवान् समुदोर्ष्यते ॥

उरो विरुज्यतेऽत्यर्थं भिद्यतेऽथ विभज्यते ।

प्रपीड्येते ततः पार्श्वे शुष्यत्यङ्गं प्रवेपते ॥

क्रमाद्दीर्घ्यं बलं वर्णो रुचिरग्नश्च ह्यीयते ।

ज्वरो व्यथा मनोदैर्घ्यं विद्भेदोऽग्निबधस्तथा ॥

दुष्टः श्यावः सुदुर्गन्धः पोतो विग्रथितो बहुः ।

कासमानस्य चाभीक्ष्ण कफः सासृक् प्रवर्तते ॥

स क्षतः क्षीयतेऽत्यर्थं तथा शुक्लीजसोः क्षयात् ।

प्रव्यक्तं लक्षणं तस्य पूर्वरूपमिति स्मृतम् ॥

उरःक्षतस्य सुश्रुतोक्तं निदानादिकम् ।

व्यायामभाराध्ययनैरभिघातातिमैथुनैः ।

कर्मणा चाप्युरस्येन वक्षो यस्य विदारितम् ॥

तस्योरसि क्षते रक्तं पूयः श्लेष्मा च गच्छति ।

कासमानश्छर्द्दयेच्च पोतरक्तासितारुणम् ॥

मन्तसवक्षाः सोऽत्यर्थं दूयनात् परिताम्यति ।

दुर्गन्धवदनोच्छासो भिन्नवर्णस्वरो नवः ॥

उरःक्षतस्य विशिष्टं लक्षणम् ।

उरोरुक् शोणितच्छर्दिः कासो वैशेषिकः क्षते ।

क्षीणे सरक्तमूत्रत्वं पार्श्वपृष्ठकटिग्रहः ॥

क्षते उरःक्षतवति उरोरुक् शोणितच्छर्दिः कासो वैशेषिकः

विशेषतो भवत्येव । अस्मिन् उरःक्षतवति सास्रकफशुक्लीजसां

क्षयात् क्षीणे सरक्तमूत्रत्वं पार्श्वपृष्ठकटिग्रहश्च भवति ।

उरःक्षतस्य साध्यत्वादिकम् ।

अल्पलिङ्गस्य दोषाग्नेः साध्यो बलवती नरः ।

परिसंवत्सरो याप्यः सर्वलिङ्गन्तु वर्जयेत् ॥

अथ राजयक्ष्मचिकित्सा ।

बलिनो बहुदोषस्य पञ्चकर्माणि कारयेत् ।

यक्ष्मिणः क्षीणदेहस्य तत् कृतं स्याद्विषोपमम् ॥

मलायन्तं बलं पुंसां शुक्रायत्तन्तु जीवनम् ।

तस्माद्यत्नेन संरक्षेद्यक्ष्मिणो मलरितसौ ॥

शालिषष्टिकगोधूमयवमुन्नादयो हिताः ।

मद्यानि जाङ्गलाः पक्षिमृगाः शस्ता विशुष्यताम् ॥

सपिप्पलीकं सयवं सकुलत्थं सनागरम् ।

दाडिमामलकीपेतं स्निग्धमाज रसं पिवेत् ॥

द्रव्यतो द्विगुणं मांसं सर्व्वतोऽष्ट गुणं जलम् ।

पादस्थं संस्कृतञ्चाज्ये षडङ्गो यूप उच्यते ॥

यव पलं १ । कुलत्थ पलं १ । छागमांस पलानि ४ । जल पलानि ४८ । शेष पलानि १२ । ततः पलमिति घृते सस्कारणीयम् । तत्र कर्षमितं सैन्धवं देयम् । सौरभार्थं हिङ्गु देयम् । पिप्पली नागरञ्च पृथङ्वाषमित कल्कीकृत्य देयम् । दाडिमामलकाभ्यामम्लत्वं साध्यम् ।

पारावतकपिच्छागकुरङ्गाणां पृथक् पृथक् ।

मांस चूर्णं मजाक्षीरैः पीत क्षयहरं परम् ॥

छागं मांसं पयश्छागं छागं सर्पिः सशर्करम् + ।

छागोपसेवा शयनं छागमध्ये तु यक्ष्मनुत् ॥

शर्करामधुसंयुक्तं नवनीतं लिहन् क्षयी ।

क्षीराशी लभते पुष्टिमतुल्ये चाज्यमाक्षिके ॥

घृतकुसुमरसालीढं क्षय क्षयं नयति गजबलामूलम् ॥

दुग्धेन केवलेन च वायसजङ्घा निपीतैव ॥

ककुभत्वङ् नागबला वानरीबीजं विचूर्णितं पयसा ।
पीतं मधुघृतसंयुक्तं ससितं यक्ष्मादिकासहरम् ॥

धन्याकपिप्पलीविश्वदशमूलौजलं पिबेत् ।
पार्श्वशूलज्वरश्वासपीनसादिनिवृत्तये ॥

कृष्णाद्राक्षासितालेहः क्षयहा क्षौद्रतैलवान् ।
मधुसर्पिर्युतो वाश्चगन्धाकृष्णासितोद्भवः ॥

सर्पिमधुभ्यां त्रिकटु प्रलिह्या-
क्षव्याविडङ्गोपहितं क्षयार्तः ।
मांसादमांसेषु घृतञ्च सिद्धं
शोषापहं क्षौद्रकृष्णासमेतम् ॥

मधुताप्यविडङ्गाश्चजतुलोहघृताभयाः ।

घ्नन्ति यक्ष्माणमत्युग्रं सेव्यमाना हिताशिना ॥

शतपुष्पा समधुकं कुष्ठं तगरचन्दनम् ।

आलेपनं स्यात् सघृतं-शिरःपार्श्वसंशूलनुत् ॥

बला रास्ना तिलाः सर्पिमधुकं नीलमुत्पलम् ।

पलङ्कषा देवदारु चन्दनं केशरं घृतम् ॥

वीरा बला विदारी च कुष्ठगन्धि पुनर्नवा ।

शतावरी पयस्या च कर्तृणं मधुकं घृतम् ॥

चत्वार एते श्लोकाङ्गैः प्रदेहाः परिकीर्त्तिताः ।

शस्तोः संवृद्धदोषाणां शिरःपार्श्वसंशूलिनाम् ॥

अलक्तकरसैः क्षौद्रं रक्तवान्तिहरं परम् ।

विशल्यकरणोक्ताथः कुरुरद्रुद्रवस्तथा ॥

यक्षाङ्गं चन्दनीपेतं सम्यक्क्षौरप्रपेषितम् ।

क्षीरेणालोद्य पातव्यं रुधिरच्छर्दिनाशनम् ॥

चन्दनमत्र रक्तं सङ्कोचनगुणत्वात् ।

व्यवायादिहेतुकानां शोषाणां चिकित्सा ।

तत्र व्यवायशोषस्य चिकित्सा ।

व्यवायशोषिणं क्षीररसमांसाज्यभोजनैः ।

कुशलैर्मधुरैर्हृद्यजीवनीयरूपाचरेत् ॥

शोकशोषस्य चिकित्सा ।

हर्षणाश्वासनेः क्षीरैः स्थिरैर्मधुरशैतलैः ।

दोषनैर्लघुभिश्चान्नैः शोकशोषमुपाचरेत् ॥

व्यायामशोषिणं स्निग्धैः क्षतक्षयहितैर्हिमेः ।

उपाचरेज्जीवनौयैर्विधिना श्लेष्मिकेण तु ॥

अध्वशोषस्य चिकित्सा ।

आस्यासुखैर्दिवास्वप्नैः शैतैर्मधुरवृंहणैः ।

अन्नमांसरसाहारैरध्वशोषमुपाचरेत् ॥

व्रणशोषस्य चिकित्सा ।

व्रणशोषं जयेत् स्निग्धैर्दीपनैः स्वादुशैतलैः ।

ईषट्स्त्रैरनस्त्रैर्वा यूपमांसरसादिभिः ॥

उरःक्षतस्य चिकित्सा ।

वल्गाश्वगन्ध्याश्रोपर्णीबहुपुक्षीपुनर्नवाः ।

पयसा नित्यमभ्यस्ताः शमयन्ति क्षतक्षयम् ॥

द्राक्षाष्टकम् ।

द्राक्षायाः प्रस्थमेकन्तु मधुकस्य पलाष्टकम् ।

पचेत्तीयाह्निके शुद्धे पादशेषेण तेन तु ॥

पलिके मधुकद्राचे पिष्टे कृष्णापलद्वयम् ।
 प्रदाय सर्पिषः प्रस्थं पचेत् क्षौरं चतुर्गुणे ॥
 सिद्धे शीते पलान्यष्टौ शर्करायाः प्रदापयेत् ।
 एतद्वाक्षाघृतं सिद्धं क्षतक्षौणे सुखावहम् ॥
 वातं पित्तं ज्वरश्वासविस्फोटकहलोमकान् ।
 प्रदरं रक्तपित्तञ्च हन्यान्मांसबलप्रदम् ॥

वासाकुष्माण्डखण्डञ्च तथैलागुडिकामिह ।
 रक्तपित्ताधिकारोक्तान् योगानन्यांश्च योजयेत् ॥
 यद्यच्च तर्पणं शोतमविदाहि हितं लघु ।
 अन्नपानं निषेव्यं तत् क्षतक्षौणैः सुखार्थिभिः ॥
 अजापञ्चकसंज्ञञ्च जीवन्त्याद्यं घृतं तथा ।
 लेहौ च च्यवनप्राशवृहदासाभिधानकौ ॥
 सितोपलाद्यं लेहञ्च यक्ष्मशोषेषु योजयेत् ॥
 चूडामणिरसो देयो रसो राजमृगाङ्गकः ।
 महामृगाङ्गसंज्ञश्च मृगाङ्गाख्यश्च यो रसः ॥
 काञ्चनाभ्रश्च यक्ष्मारिलौहं यक्ष्मान्तकं तथा ।
 शिलाजत्वादिलौहञ्च रसेन्द्रगुडिकापि च ॥
 वक्ष्यमाणश्च कासेषु रसः सर्वाङ्गसुन्दरः ।
 वसन्ततिलकोऽन्ये च राजयक्ष्मण्युरःक्षते ॥
 प्रमेहादिजनित यक्ष्मा ।

मेहेन चोपदंशेन रसेन देहगेन वा ।
 धातुर्विकृतिमापन्नो यक्ष्माणं जनयेदपि ॥
 शिरोरुहाणां पतनं निशास्त्रेदश्च जायते ।
 रक्तनिष्ठीवनश्वासौ बलमांसक्षयादयः ॥

यक्ष्मामयाविनां स्वप्ने रेतसश्च च्युतिर्भवेत् ।
 कस्तूरीप्रमुखं तत्र निशास्वेदोपशान्तये ॥
 प्रलापे च प्रयोक्तव्यं भेषजं भिषजां वरैः ॥

निशास्वेदः रात्रौ स्विन्नगात्रत्वम् ।

यक्ष्मामये त्रिदोषोत्थे त्वचिरात् क्षयकारिणि ।-

भवेद्वैकालिको वापि ज्वरचैकालिकोऽपि वा ।

अनिशं जायते स्वेदो बुभुक्षा न प्रवर्तते ।

करणानि विषोदेयुः शय्या चाश्रयतेतराम् ॥

कश्चिदेव प्रमुचेत गदादस्मात् सुदुस्तरात् ।

प्रबालभस्म कस्तूरी मृतसञ्जीवनी तथा ॥

अरिष्टमासवश्चात्र गदे सात्प्रमनुत्तमम् ।

वौजनं तालवृन्तेन स्वेदसन्ततिशान्तये ॥

बलपुष्ट्यर्थकं पथ्यं मासयूषं प्रकल्पयेत् ।

अधिकारगतानन्यानगदान् सान्निपातिके ॥

मेहजे चोपदंशोत्थे रसोद्भूते च यक्ष्मणि ।

प्रयुञ्जीत समौच्यापि गदागदबलाबलम् ॥

वासारिष्ट मसहरारिष्टं मृगमदासवः ।

मृतसञ्जीवनी चैव कर्पूरासव एव च ॥

उरःक्षतं रक्तपित्तं राज्यक्ष्माणमेव च ।

कासं पञ्चविधञ्चैव नाशयेदविकल्पतः ॥

उपद्रवा ज्वराद्यन्ये साध्याः स्वैः स्वैश्चिकित्सितैः ।

तेषु शान्तेषु रोगेषु पञ्चाच्छेषमुपाचरेत् ॥

श्लेष्मणश्चोर्द्ध्वगामित्वादुपदंशादि दोषतः ।

जनयेत् शोणितो दुष्टः कण्ठे क्षतं रुजान्वितम् ॥

क्रमेणोरः समाश्रित्य यक्ष्माणमतिदारुणम् ।
कासं श्वासं ज्वरञ्चैव रक्तनिष्ठीवनादिकम् ॥
यक्ष्मोक्तेन विधानेन चिकित्सेत् मतिमान् भिषक् ।

कण्ठक्षतचिकित्सा ।

क्षौरिण्या वब्बुलस्यापि त्रिफला काथकेऽपि च ।
प्रक्षिप्य टङ्गनं चूर्णं कवलं धारयेत्ततः ॥
कण्ठक्षतादिनाशार्थं शिवेन भाषितं पुरा ॥
कर्षमस्रहरारिष्ट मीषदुष्णस्य वारिणः ।
पलद्वयेन संमिश्र्य कवलं धारयेद्भिषक् ॥
कण्ठक्षतं जयेदाशु तालुजिह्वादिकक्षतम् ॥

यक्ष्मणि पथ्याप्रथ्यनिर्णयः ।

गोधूमश्चणको मुद्गो रक्तशालिः पुरातनः ।
क्वागं मांसं पयम्क्वागं क्वागं सर्पिश्च शर्करा ॥
मत्स्यण्डिका च मदिरा कस्तूरी सितचन्दनम् ।
हर्म्यं स्रजः स्मरकथा युवतीनाञ्च दर्शनम् ॥
मणिमुक्तादिभूषाणां धारणं पवनो मृदुः ।
धात्याम्रपनसानाञ्च फलानि वृकुलं फलम् ॥
गीतं लास्यं चन्द्ररश्मिर्गिरः श्रुतिमुखप्रदाः ।
एवम्भूतानि सर्वाणि शुभान्युक्तानि शोषिणाम् ॥
रूक्षान्नपानं विषममशनञ्च विदाहि यत् ।
कटुतिक्तकषायाम्लशकमापरसीनकाः ॥
शिम्बी मत्स्यश्च ताम्बूलं व्यायामो वेगधारणम् ।
साहसानि च कर्माणि श्रमः स्वेदनमञ्जनम् ॥
उच्चसम्भाषणं मार्गसेवनं निशि जागरः ।

विशेषतो निधुवनं कर्म्मरस्यस्येतरत् ॥

निदानत्वेन गदितं यच्च हेतुचतुष्टयम् ।

सर्वान्णेतानि नियतं वर्जनीयानि यच्चामि ।

यत् पथ्य यदपथ्यञ्च रक्तपित्ते मयोदितम् ।

यक्ष्ण्यपि च तत् पथ्यमपथ्यञ्चापि तन्मातम् ॥

अन्यच्च । शोक स्तियः क्रोधमस्त्यताञ्च

त्यर्जदुदारान् विषयान् भजेच्च ।

तथा द्विजातीन्त्रिदशान् गुरुञ्च

वाचञ्च पुण्याः शृणुयाद्विजेभ्यः ॥

इत्यायुर्वेदविज्ञाने निदानचिकित्सितस्थाने

राजयक्षाधिकारो द्वादशोऽध्यायः ।

तयोदशोऽध्यायः ।

अथ कासाधिकारः ।

कासस्य निदानसंप्राप्तिपूर्वकं सामान्यलक्षणम् ।

धूमोपघाताद्रजसस्तथैव

व्यायामरुचान्ननिषेवणाच्च ।

विमार्गगत्वाच्च हि भोजनस्य

वेगावरोधात् क्षवयोस्तथैव ॥

प्राणो ह्युदानानुगतः प्रदुष्टः

संभिन्नकांक्षस्वनतुल्यघोषः ।

निरेति वक्तात् सहसा स दोषो

मनोषिभिः कास इति प्रदिष्टः ॥

(स दोषः तादृक् प्राणानिलरूपः । स दोष इति संस्तपाठे

मकफपित्तः कफपित्तसहितः प्राणानिल इत्यर्थः) ।

पञ्च कासाः स्मृता वातपित्तश्लेष्मक्षतक्षयैः ।

क्षयायोपेक्षिताः सर्वे बलिनश्चोत्तरोत्तरम् ॥

पूर्वरूपं भवेत्तेषां शूक्ष्मपूर्णगलास्यता ।

कण्ठे कण्ठूश्च भोज्यानामवरोधश्च जायते ॥

(भोज्यानामवरोधः क्वावलगिलने कण्ठव्यथा) ।

वातिकस्य कासस्य लक्षणम् ।

हृच्छह्रपाश्वीदरमूर्ध्वशूली

क्षामाननः क्षौणबलखरीजाः ।

प्रसक्तवेगस्तु समीरणेन

भिन्नस्वरः कासति शुष्कमेव ॥

पैत्तिकस्य तस्य लक्षणम् ।

उरो विदाहज्वरवक्त्रशोषै-

रभ्यर्दितस्तिक्तमुखस्तृषार्तः ।

पित्तेन पीतानि वमेत् कटूनि

कासेत् स पाण्डुः परिदह्यमानः ॥

श्लैषिकस्य लक्षणम् ।

प्रलिप्यमानेन मुखेन सीदन्

शिरोरुजार्तः कफपूर्णदेहः ।

अभक्तरुग्गौरवकण्डुयुक्तः

कासेद्भ्रंशं सान्द्रकफः कफेन ॥

क्षतजस्य निदानपूर्विका संप्राप्तिः ।

अतिव्यर्वायभाराध्वयुद्धश्चगजनिग्रहैः ।

रूक्षस्योरःक्षतं वायुर्गृहीत्वा कासमावहेत् ॥

तस्य लक्षणम् ।

स पूर्वं कासते शुष्कं ततः षोडशेत् सशोणितम् ।

कण्ठेन रुजतात्यर्थं विभग्नेनेव चोरसा ॥

सूचौभिरिव तीक्ष्णाभिस्तुद्यमानेन शूलिना ।

दुःखस्पर्शेन शूलेन भेदपीडाभितापिना ॥

पर्व्वभेदज्वरश्वासतृष्णावैस्वर्य्यपीडितः ।

पारावत इवाकूजन् कासवेगात् क्षतोद्भवात् ॥

क्षयजस्य निदानपूर्विका संप्राप्तिः ।

विषमासात्मप्रभोज्यातिव्यवायाद्देगनिग्रहात् ।

घृणिनां शोचतां नृणां व्यापन्नेऽग्नौ तयो मलाः ।

क्षुपिताः क्षयजं कासं क्षुर्युर्देहक्षयप्रदम् ॥

घृणिनां विचिकित्सायुक्तानाम् ।

तस्य लक्षणम् ।

दुर्गन्धं हरितं श्यावं प्रततं कफमस्यति ।

स्थानादुत्कासमानश्च हृदयं मन्यते च्युतम् ।

अकस्मादुष्णशैतान्ती बह्वाशी दुर्बलः क्षशः ।

स्निग्धाच्छुस्ववर्णत्वक् श्रोमदशनलोचनैः ॥

पाणिपादतलैः शूलैः सततासूयको घृणी ।

ज्वरो मिश्राक्षतिस्तस्य पार्श्वेरुक् पीनसोऽरुचिः ॥

स गात्रशूलज्वरदाहमोहान्

प्राणक्षयञ्चोपलभेत कासी ।

शुष्यन् विनिष्ठीवति दूर्बलस्तु

प्रक्षोणमांसो रुधिरं सपूयम् ॥

तं सर्वलिङ्गं भृषदुश्चिकित्स्यं

चिकित्सितज्ञाः क्षयजं वदन्ति ।

इत्येष क्षयजः कासः क्षीणानां देहनाशनः ।

साध्यो बलवतां वा स्याद्याप्यस्त्वेवं क्षतोत्थितः ॥

नवौ कदाचित् सिध्येतामपि पादगुणान्वितौ ॥

स्थीवराणां जराकामः सर्वो याप्यः प्रकीर्तितः ॥

त्रौन् पूर्वान् माधयेत् साध्यान् पथ्यैर्याप्यांस्तु यापयेत् ॥

कामस्य चिकित्सा ।

चिकित्सामत ऊर्ध्वन्तु शृणु कामनिवर्हिणीम् ।

रूक्षस्थानिलजं कासमादौ स्नेहैरुपाचरेत् ॥

घृतैः सपित्तं सकफं जयेत् स्निग्धविरेचनैः ॥

शटीशृङ्गैकणाभार्गीगुडवारिदयासकैः ।

मतैलैर्वातकासघ्नो लेहोऽयमपराजितः ॥

पित्तकासे तनुकफे त्रिवृतां मधुरैर्युताम् ।

दद्याद्वनकफे तिक्तैर्विरेकार्थं युतां भिषक् ॥

द्राक्षासधुकखर्जूरं पिप्पलीमरिचान्वितम् ।

पित्तकासहरं ह्येतस्त्रिह्यान्माक्षिकमपिषा ॥

बलिनं वमनेनादौ शोषितं कफकासिनम् ।

यवाद्भैः कटुरुक्षोष्णैः कफघ्नैश्चाप्युपाचरेत् ॥

पार्श्वशूले ज्वरे श्वासे कासे श्लेष्मसमुद्भवे ।

पिप्पलीचूर्णसंयुक्तं दशमूलीजलं पिबेत् ॥

स्वरसं शृङ्गवेरस्य माक्षिकेण समन्वितम् ।

पाययेच्छासकासघ्नं प्रतिश्यायकफापहम् ॥

कण्टकारीकृतः काथः सकृष्णः सर्वकासहा ॥

विभीतकं घृताभ्यक्तं गोशकृत्परिवेष्टितम् ।

स्विन्नमग्नौ हरेत् कासं ध्रुवमाख्यविधारितम् ॥

वासायाः स्वरसः पेयो मधुयुक्तो हिताग्निना ।

पित्तश्लेष्मकृते कासे रक्तपित्ते विशेषतः ॥

वासायाः स्वरसं पूतं कणामाल्लिकसंयुतम् ।

अभ्यासान्मुच्यते पौत्वाप्यासाध्यात् कासरोगतः ॥

(पुटपाकेन उत्स्त्रिय वासकस्य रसो ग्राह्यः । अत्र काथं
व्यवहरन्ति वृद्धाः ।)

समूलं चित्रकञ्चैव पिप्पलीचूर्णकं हरेत् ।

कासं श्वासञ्च हिक्काञ्च मधुयुक्तं द्विजोत्तमम् ॥

पिप्पलीमधुकं द्राक्षा लाक्षा शृङ्गौ शतावरो ।

द्विगुणा च तुगाक्षौरी सिता मर्ब्वैश्चतुर्गुणा ॥

लेहोऽयं मधुसर्पिर्भ्यां क्षतकासनिवर्हणः ॥

मुस्तकं पिप्पली द्राक्षा सुपक्वं बृहतीफलम् ।

घृतक्षौद्रयुतो लेहः क्षयकासनिवर्हणः ॥

हरीतकीनागरमुस्तचूर्णं गुडेन तुल्यं गुडिका विधिया ।

निवारयत्यास्यविधारितयं

श्वासं प्रवृद्धं प्रबलञ्च कासम् ॥

मनःशिलालभरिचमांसौमुस्तोद्भुदैः पिवेत् ।

धूमं त्रप्रहञ्च तस्यानु सगुडञ्च पयः पिवेत् ॥

एष कासान् पृथग् द्वन्द्वसर्वदोषसमुद्भवान् ।

शतैरपि प्रयोगाणां साधयेत्प्रसाधितान् ॥

मनःशिला लिप्तदलं बदर्या उपशोपितम् ।

मञ्जीरं धूमपानञ्च महाकासनिवर्हणम् ॥

मरिचाद्यचूर्णं-समशर्करचूर्णं-व्याघ्रौहरीतकी-वासाव-
लेह-तालिशायमोदक-पञ्चामृतरस-चन्द्रामृतरस-महाकालेश्वर-
रस-कामसंहारभैरव-रसेन्द्रगुडिका-समशर्करलौह-कासलक्ष्मीवि-
लास-शृङ्गाराम्र-सर्वाङ्गसुन्दररस-वसन्ततिलकाद्यान्यपि भेष-
जानि यथादोषानुपानान्यत्र देयानि । छागाद्यं हृतमपि कासे
हितम् । चन्दनाद्यं वासाचन्दनाद्यञ्च तैलमत्र शुभदम् ।

कासे पथ्यापथ्यानि ।

शालिषष्टिकगोधूमश्यामाकयवकोद्रवाः ।

माषमुद्गकुलत्थानां रसाः सर्पिः पुरातनम् ॥

वास्तूकं वायसीशाकं वार्त्तिकुर्बालमूलकम् ।

छागं दुग्धं घृतं छागं सुरीणासलिलं मधु ॥

धन्वानूपभवानाञ्च मांसं मांसाशिनां तथा ।

द्राक्षादाडिमखर्जूरफलान्यत्र हितानि च ॥

वस्तिर्नखमसृङ्गोक्षौ व्यायामो दन्तघर्षणम् ।

आतपो दुष्टपवनो रजोमार्गनिषेवणम् ॥

विष्टम्भीनि विदाहीनि रूक्षाणि विविधानि च ।

शक्नुमूत्रोद्धारकासवमिवेगविधारणम् ॥

मत्स्यः कन्दः सर्षपश्च दुष्टाभस्तुम्बुरपोदिका ।

रात्रौ जागरणं ग्राम्यधर्मः कासेऽहितानि च ॥

इत्यायुर्वेदविज्ञाने निदानचिकित्सितस्थाने

कासाधिकारस्तयोदशोऽध्यायः ।

चतुर्दशोऽध्यायः ।

— -0- —

अथ स्वरभेदाधिकारः ।

स्वरभेदस्य निदानं सम्प्राप्तिः संख्या पृथक् लक्षणानि च ।

अत्युच्चभाषणविषाध्ययनाभिघात

सद्रूपणैः प्रकुपिताः पवनादयस्तु ।

स्रोतःसु ते स्वरवहेषु गताः प्रतिष्ठां

हन्यः स्वरं भवति चापि हि षड्विधः सः ॥

वातादिभिः पृथक् सर्वैर्भेदसा च क्षयेण च ।

वातेन कृष्णनेयनानन मूत्रवर्चा

भिन्न शनैर्वदति गर्दभवत् स्वरञ्च ॥

पित्तेन पीतनयनाननमूत्रवर्चा

ब्रूयाद्गलेन स च दाहसमन्वितेन ।

ब्रूयात् कफेन सततं कण्ठकण्ठः

स्वल्पं शनैर्वदति चापि दिवा विशेषात् ॥

सर्वात्मके भवति सर्वविकारसम्पत्

तच्चाप्यसाध्यमृषः स्वरभेदमाहुः ।

धूप्येत वाक्क्षयकृते क्षयमाप्नुयाच्च

वागेष चापि हतवाक् परिवर्जनीयः ॥

अन्तर्गतं स्वरमलक्ष्यपदञ्चिरेण

मेढोन्वयाद्दति दिग्धगलस्तृपार्तः ।

क्षीणस्य वृद्धस्य कृशस्य वापि

चिरोत्थितो यश्च सहोपजातः ।

मेदस्त्रिनः सर्व्वसमुद्भवश्च

स्वरामयो यो न स सिद्धिमेति ॥

स्वरभेदस्य चिकित्सा ।

वाति सलवणं तैलं पित्ते सर्पिः समाक्षिकम् ।

कफे सञ्चार कटुकां क्षौद्रं कवड इथ्यते ॥

गले तालुनि जिह्वायां दन्तमूलेषु चाश्रितः ।

तेन निष्कृत्यते श्लेष्मा स्वरश्चास्य प्रसौदति ॥

स्वरोपघाते मेदोजे कफवद् विधिरिष्यते ।

क्षयजे-सर्व्वजे चापि प्रत्याख्याय चरेत् क्रियाम् ॥

चव्यादि चूर्णम् ।

चव्यन्तवेतस कटुत्रिक तिलिङ्गौक-

तालीशजौरक तुगा दहनैः समांशैः ।

चूर्णं गुडैर्विन्दित त्रिसुगन्धि युक्तं

वैस्वर्य्यं पीनस कफारुचिषु प्रशस्तम् ॥

अजमोदां निशां धात्रीं चारं वङ्गिं विचूर्णयेत् ।

मधुसर्पिर्युतं तीक्षा स्वरभेदमपोहति ॥

वदरीपत्रकल्कं वा घृतभृष्टं समैन्धवम् ।

स्वरोपघाते कासे च लेहमेतत् प्रयोजयेत् ॥

पिप्पली पिप्पलीमूलं सरिचं विश्वभेषजम् ।

पिवेन्मूत्रेण मतिमान् कफजे स्वरसंक्षये ॥

व्याघ्रीघृतम् ।

व्याघ्रीस्वरसविपक्वं रास्ता वाद्याल गोक्षुर व्यीषैः ।

सर्पिः स्वरोपघातं हन्यात् कासञ्च पञ्चविधम् ॥

शुष्कद्रव्यमुपादाय सरसानामसम्भवे ।

वारिण्यष्टगुणे साध्यं ग्राह्यं पादावशेषितम् ॥

किन्नरकण्ठो रसः ।

रसं गन्धकमभ्रञ्च माक्षिकं लौहमेव च ।

कर्षप्रमाणं संगृह्य वैक्रान्तं रसपादिकम् ॥

वैक्रान्तार्धं तथा हेम रौप्यं हेमचतुर्गुणम् ।

वासायाश्च तथा भार्ग्या वृहत्प्योर्द्विकस्य च ॥

स्वरसेन सरस्वत्या भावयित्वा पृथक् पृथक् ।

रक्तिद्वयमिताः कुर्याद् वटौष्णायाप्रशोषिताः ॥

स्वरभेदानशेषांश्च कासान् श्वासांश्च दाहणान् ।

निखिलान् कफजान् व्याधीन् वावस्नेहसमुद्भवान् ॥

हन्यात् किन्नरकण्ठाख्यो रसोऽसौ रुद्रनिर्मितः ।

किन्नरखेव कण्ठस्य खरोऽस्य प्राशनाद् भवेत् ॥

निदिग्धिकावलेहश्च घृतं सारस्वताभिधम् ।

त्रयस्वकाभ्रादिकाञ्चापि भेषजं स्वरभेदनुत् ॥

स्वरभेदे पथ्यापथ्य व्यवस्था ।

बलपुष्टिप्रदं हृद्यं कफघ्न स्वरशुद्धिहृत् ।

अन्नं पानञ्च निखिलं स्वरभेदे हितं मतम् ॥

नात्राभिष्यन्दि संसेव्यं न च शीतक्रिया हिता ।

दिवास्वापो न कर्तव्यो न च वेगविधारणम् ॥

इत्यायुर्वेदविज्ञाने निदानचिकित्सितस्थाने

स्वरभेदश्चतुर्दशोऽध्यायः ।

पञ्चदशोऽध्यायः ।

—:०:—

अथ ह्रिकाश्वासाधिकारः ।

ह्रिकाया विप्रकृष्टं निदानम् ।

विदाहि गुरु विष्टम्भि रुक्षाभिष्यन्दिभोजनैः ।

शीतपानाशनस्थानरजोधूमातपानिलैः ॥

व्यायामकर्मभाराध्ववेगाघातापतर्पणैः ।

ह्रिका श्वासश्च कासश्च नृणां समुपजायते ॥

ह्रिकानां संप्राप्तिः संख्या च ।

अन्नजां यमलां क्षुद्रां गम्भीरां सहतीं तथा ।

वायुः कफेनानुगतः पञ्च ह्रिकाः करोति हि ॥

तासां सामान्यलक्षणं निरुक्तिश्च ।

मुहुर्मुहुर्वायुरुदेति सस्वनो

यक्षत्प्लीहान्त्राणि मुखादिवाक्षिपन् ।

सदोषवानाशु हिनस्त्यसून् यत-

स्ततस्तु ह्रिकेत्यभिधीयते बुधैः ॥

तासां पूर्वरूपम् ।

कण्ठोरसोर्गुरुत्वञ्च वदनस्य कषायता ।

ह्रिकानां पूर्वरूपाणि कुक्षेराटोप एव च ।

अन्नजा ह्रिका ।

पानान्नैरतिसंयुक्तैः सहसा पीडितोऽनिलः ।

ह्रिकयत्यूर्ध्वगो भूत्वा तां विद्यादन्नजां भिषक् ॥

यमला ।

चिरेण यमलैर्वेगैर्या हिक्का संप्रवर्तते ।
कम्पयन्ती शिरोग्रीवं यमलां तां विनिर्दिशेत् ॥

क्षुद्रा ।

विकृष्टकालैर्या वेगैर्मन्दैः समभिवर्तते ।
क्षुद्रिका नाम सा हिक्का जलुमूलान् प्रधाविता ॥

गम्भीरा ।

नाभिप्रवृत्ता या हिक्का घोरा गम्भीरनादिनी ।
अनेकोपद्रववती गम्भीरा नाम सा स्मृता ॥

महती ।

मर्माण्युत्पीडयन्तीव सतत या प्रवर्तते ।
महाहिक्केति सा ज्ञेया सर्वगात्रविकम्पिनी ॥

हिक्कानामरिष्टलक्षणम् ।

आयम्यते हिक्कतो यस्य देहो
दृष्टिश्चोर्ध्वं ताम्यते नित्यमेव ।
क्षीणोऽन्नद्विट् क्षीति यश्चातिमात्रं
तौ द्वौ चान्यौ वर्जयेद्विक्कमानौ ॥

अतिसञ्चितदोषस्य भक्तच्छेदकशस्य च ।

व्याधिभिः क्षीणदेहस्य वृद्धस्यातिव्यवायिनः ॥
आसां या सा समुत्पन्ना हिक्का हन्त्याशु जीवितम् ।
यमिका च प्रलापार्त्तिमोहदृष्ट्यासमन्विता ॥
अक्षीणश्चाप्यदीनश्च स्थिरधात्विन्द्रियश्च यः ।
तस्य साधयितुं शक्या यमिका हन्त्यतोऽन्यथा ॥

अथ श्वासस्य निदानम् ।

यैरेव कारणैर्हिक्का देहिनां संप्रवर्तते ।

तैरेव बहुभिः श्वासो व्याधिर्घोरः प्रजायते ॥

तस्य भेदाः ।

महोर्ध्वच्छिन्नतमकक्षुद्रभेदैस्तु पञ्चधा ।

भियते स महाव्याधिः श्वास एको विशेषतः ॥

तस्य पूर्वरूपम् ।

प्राग्रूपं तस्य हृत्पौडा शूलमाभानमेव च ।

आनाहो वक्तावैरस्यं शङ्खनिस्तोद एव च ॥

तस्य संप्राप्तिः ।

यदा स्रोतांसि संरुध्य मारुतः कफपूर्वकः ।

विष्वङ्गति संरुद्धस्तदा श्वासं करोति सः ॥

महाश्वासस्य लक्षणम् ।

उद्धूयमानवातो यः शब्दवद्दुःखितो नरः

उच्चैः श्वसिति संरुद्धो मत्तर्षभ इवानिशम् ॥

प्रनष्टज्ञानविज्ञानस्तथाविभ्रान्तलोचनः ।

विहताक्षाननो बद्धमूत्रवर्चा विशीर्णवाक् ।

दौनं प्रश्वसितञ्चास्य दूराद्विज्ञायते भृशम् ।

महाश्वासोपसृष्टस्तु क्षिप्रमेव विपद्यते ॥

ऊर्ध्वश्वासस्य लक्षणम् ।

ऊर्ध्वं श्वसिति योऽत्यर्थं न च प्रत्याहरत्यधः ।

श्लेष्मावृतः मुखस्रोतः क्रुद्धगन्धवहार्दितः ॥

ऊर्ध्वदृष्टिर्विपश्यंस्तु विभ्रान्ताच्च इतस्ततः ।

प्रमुह्यन् वेदनार्तश्च शुक्लास्योऽरतिपौडितः ॥

ऊर्ध्वश्वासे प्रकुपिते ह्यधःश्वासो निरुध्यते ।
मुह्यतस्ताम्यतश्चोर्ध्वश्वासस्तस्य निहन्यसून् ॥

क्षिन्नश्वासस्य लक्षणम् ।

यस्तु श्वसिति विच्छिन्नं सर्व्वप्राणेन पोडितः ।
न वा श्वसिति दुःखार्त्तो मर्मच्छेदरुग्दितः ॥
आनाहस्वेदमूर्च्छार्त्तो दह्यमानेन वस्तिना ।
विप्लुताक्षः परिक्षीणः श्वसन् रक्तैकलोचनः ॥
विचेताः परिशुष्कास्यो विवर्णः प्रलपन् नरः ।
क्षिन्नश्वासेन विच्छिन्नः स शीघ्रं विजहात्यसून् ॥

तमकश्वासस्य लक्षणम् ।

प्रतिलोमं यदा वायुः स्रोतांसि प्रतिपद्यते ।
ग्रीवां शिरश्च संगृह्य श्लेष्माणं समुदौर्य्य च ॥
करोति पौनसं तेन रुद्धो बुध्वरकं तथा ।
अतीव तीव्रवेगञ्च श्वासं प्राणप्रपौडकम् ॥
प्रताम्यति स वेगेन लुप्यते सन्निरुध्यते ।
प्रमोह कासमानश्च स गच्छति मुहुर्मुहुः ॥

श्लेष्मण्यमुच्यमाने तु भृशं भवति दुःखितः ।
तस्यैव च विमोक्षान्ते मुहूर्त्तं लभते सुखम् ॥
तथास्योर्ध्वसते कण्ठः कच्छाच्छन्नोति भाषितुम् ।
न चापि लभते निद्रां शयानः श्वासपीडितः ॥
पार्श्वे तस्यावगृह्णाति शयानस्य समोरणः ।
आसीनो लभते सौख्यमुष्णञ्चैवाभिनन्दति ॥
उच्छ्रिताक्षो ललाटेन स्विद्यता भृशमर्त्तिमान् ।
विशुष्कास्यो मुहुश्वासो मुहुश्चैवावधम्यते ॥

मेघाम्बुशीतप्राग्वातैः श्लेष्मलैश्च विवर्द्धते ।

स याप्यस्तमकः श्वासः साध्यो वा स्यान्नवोत्थितः ॥

तमकस्यैव भेदस्य प्रतमकस्य लक्षणम् ।

ज्वरमूर्च्छापरोतस्य विद्यात् प्रतमकन्तु तम् ॥

प्रतमकस्यापरं लक्षणम् ।

उदावर्त्तरजोऽजीर्णहृन्निद्रकायनिरोधजः ।

तमसा वर्त्ततेऽत्यर्थं शोतैश्चाशु प्रशस्यति ।

मज्जतस्तमसोवायस्य विद्यात् प्रतमकन्तु तम् ॥

क्षुद्रश्वासस्य लक्षणम् ।

रुक्षायासोद्भवः कोष्ठे क्षुद्रो वातमुदीरयन् ।

क्षुद्रश्वासो न सोऽत्यर्थं दुःखिनाङ्गप्रबाधकः ॥

हिनस्ति न स गात्राणि न च दुःखो यथेतरे ।

न च भोजनपानानां निरुण्णद्वयचितां गतिम् ॥

नेन्द्रियाणां व्यथां नापि काञ्चिदुत्पादयेद्भुजम् ।

स साध्य उक्तो बलिनः सर्वे चाव्यक्तलक्षणाः ॥

श्वासानां साध्यत्वादिकम् ।

क्षुद्रः साध्यतमस्तेषां तमकः कृच्छ्र उच्यते ।

वयः श्वासा न सिध्यन्ति तमको दुर्बलस्य च ॥

कामं प्राणहरा रोगा बहवो न तु ते तथा ।

यथा श्वासश्च हिक्का च हरतः प्राणमाशु वै ॥

हिक्काश्वासानां चिकित्सा ।

हिक्काश्वासातुरे पूर्वं तैलाक्ते स्वेद इष्यते ।

स्निग्धैर्लवणयोगैश्च मृदुर्वातानुलोमनम् ॥

ऊर्ध्वीधः शोधनं शक्ते दुर्बले शमनं मतेम् ॥

यत् किञ्चित् कफवातघ्नसुष्णं वातानुलोमनम् ॥
 भेषजं पानमन्नं वा हिक्काश्वासेषु तद्धितम् ॥

कोलमज्जाञ्जनं लाजा तिक्ता काञ्चनगैरिकम् ।
 कृष्णा धात्री सिता शुण्ठो कासीसं दधिनाम च ॥
 पाटल्याः सफलं पुष्पं कृष्णा खर्जूरमस्तकम् ।
 पडेते पादिका लेह्या हिक्काघ्ना मधुसंयुताः ॥
 मधुकं मधुसंयुक्तं पिप्पली शर्करान्विता ।
 नागर गुडसंयुक्तं हिक्काघ्नं नावणत्रयम् ॥

नावण नस्यम् ।

स्तन्येन मक्षिकाविष्टा नस्यं वालक्तकाम्बुना ।
 योज्यं हिक्काभिभूताय स्तन्यं वा चन्दनान्वितम् ॥
 मधुनैवर्चलोपेतं मातुलुङ्गरसं पिवेत् ।
 हिक्कार्तस्य पयश्छागं हितं नागरसाधितम् ॥
 अप्यमाध्यं नयत्यस्त हिक्कां क्षौद्रविलेहनम् ॥
 माषचूर्णभवो धूमो हिक्कां हन्ति न सशयः ।
 अमाध्यां सावयेद्विक्कां सितयैलाभवं रजः ॥

शर्करा मरिचं चूर्णं लीढं मधुयुतं मुहुः ।
 निहन्ति प्रवलां हिक्कामसाध्यामपि देहिनाम् ।
 हिक्काघ्नः कदलीमूलरसः पेयः सशर्करः ॥
 कृष्णामलकशुण्ठीनां चूर्णं मधुसितायुतम् ।
 मुहुर्मुहुः प्रयोक्तव्यं हिक्काश्वासनिवारणम् ॥

हिक्कां हरति प्रवलां श्वासमतिप्रवृद्धं जयति ।
 शिखिपुच्छभूतिपिप्पलीचूर्णं मधुमिश्रितं लीढम् ॥
 हिक्काश्वासी विवेद्भार्गी सविश्वासुष्णवारिणा ।

नागरं वा सिता भार्गी सौवर्चलसमन्वितम् ॥

कनकस्य फलं शाखां पत्रं संकुट्य यत्नतः ।

शोषयित्वा च तद्भूमपानाच्छासो विनश्यति ॥

हरिद्रादिचूर्णम् ।

हरिद्रां मरिचं द्राक्षा गुडं रास्नां कणां शटीम् ।

जह्यात् तैलेन विलिहन् श्वासान् प्राणहरानपि ॥

गुडं कटुकतैलेन मिश्रयित्वा सप्तं लिहेत् ।

त्रिसप्ताहप्रयोगेण श्वासं निर्मूलतो जयेत् ॥

कुष्माण्डकानां चूर्णन्तु पेयं कोष्णेन वारिणा ।

शीघ्रं प्रशमयेच्छ्वासं कासञ्चैव मुदारुणम् ॥

कृष्णासैन्धवचूर्णं स्वरसेन शृङ्गवेरस्य हि ।

यो लेढि शमनकाले स जयति सप्ताहतः श्वासान् ॥

गन्धकं मरिचं साज्यं श्वासकासक्षयापहम् ।

गन्धकं घृतयोगेन श्वासकासक्षयापहम् ॥

शृङ्गादिचूर्णं-भार्गीगुडं-शृङ्गीगुडघृत-भार्गीशर्करा-महाश्वा-
सारिलौह-पिप्पल्याद्यलोहप्रभृतीनि भेषजानि यथादोषानुपान-
मात्राणि तथा श्वासकुठाररस-श्वासभैरवरस-सूर्यावर्त्तरस-श्वास-
चिन्तामण्वादौन्यपि भेषजानि हिक्काश्वासेषु देयानि ।
वृहच्चन्दनादितैलमत्र हितम् ।

हिक्काश्वासेषु पथ्यापथ्यानि ।

शालिषष्टिकगोधूमयवाः शस्ताः पुरातनाः ॥

शशोऽहिभुक् तित्तिरिश्च दक्षो धन्वमृगः शुकः ॥

सर्पिः पुरातनं क्वागं दुग्धं मधु सुरा तथा ।

जीवन्तिका च वास्तूकं रसीनश्च पटोलकम् ॥

द्राक्षा त्रुटिः पौष्करञ्च वार्युणं कटुकत्रयम् ।
 हिक्काश्वासेषु जानीयादित्याद्यानि हितानि हि ॥
 विदाहि गुरु पानान्नं व्यायामाध्वनिषेवणम् ।
 श्वासी हिक्की ग्राम्यधर्म्मं क्रोधं चिन्ताञ्च संत्यजेत् ।

इत्यायुर्व्वेदविज्ञाने निदानचिकित्सितस्थाने
 हिक्काश्वासाधिकारः पञ्चदशोऽध्यायः ।

षोडशोऽध्यायः ।



हृद्रोगाधिकारः ।

हृद्रोगस्य विप्रकृष्टं निदानम् ।

अत्युष्णं गुर्व्वन्नं कषायं तिक्तं अमाभिघाताध्यशनं प्रसङ्गैः ।
 संचिन्तनैर्व्वेगं विधारणैश्च जायेत रोगो हृदयेऽतिघोरः ॥
 हृदये रोगो जायेत हृद्रोगः स्यात्, अतिघोरः कष्टप्रदो
 दुश्चिकित्स्यश्च ।

तस्य सम्प्राप्तिर्लक्षणञ्च ।

द्रूपयित्वा रसं दोषा विगुणा हृदयं गताः ।

हृदि बाधां प्रकुर्व्वन्ति हृद्रोगं तं प्रचक्षते ॥

बाधां दोषभेदेन नानाविधां व्ययाम् ।

वातिकस्य हृद्रोगस्य लक्षणम् ।

आयम्यते मारुतजे हृदयं तुह्यते तथा ।

निर्मम्यते दीर्य्यते च स्फोव्यते पाव्यतेऽपि च ।

पैत्तिकस्य तस्य लक्षणम् ।

दृणोष्णदाह चोषाः स्युः पैत्तिके हृदयक्षमः ।

धूमायनञ्च मूर्च्छा च खेदः शोषो मुखस्य च ॥

श्लैष्मिकस्य तस्य लक्षणम् ।

गौरवं कफमंसावोऽरुचिः स्तम्भोऽग्निमार्दवम् ।

माधुर्यमपि चास्यस्य वलासावतते हृदि ॥

सान्निपातिकस्य लक्षणम् ।

विद्यात् त्रिदोषमप्येवं सर्व्वलिङ्गं हृदामयम् ॥

क्रिमिजस्य हृद्रोगस्य विप्रकृष्टं निदानं सम्प्राप्तिञ्च ।

त्रिदोषजे तु हृद्रोगे यो दुरात्मा निषेवते ।

तिलक्ष्मीं गुडादींश्च ग्रन्थिस्तस्योपजायते ॥

मर्मैकदेशे संक्लेदं रसञ्चाप्युपगच्छति ।

संक्लेदात् क्रिमयश्चास्य भवन्त्वुपहृतात्मनः ॥

तस्य लक्षणम् ।

उत्क्लेदः षीवन तोदः शूलं हृत्तासकस्तमः ।

अरुचिः श्यावनेत्रत्वं शोषश्च क्रिमिजे भवेत् ॥

शोषो यक्ष्मा ।

हृद्रोगस्योपद्रवाः ।

क्षमस्तन्द्रा भ्रमः शोषो ज्ञेयान्दोषामुपद्रवाः ।

क्रिमिजे तु क्रिमौणां ये श्लेष्मिकाणां हि ते मताः ॥

तन्त्रान्तरोक्तानां हृदयरोगाणां लक्षणादीनि ।

आवरणिकः ।

आमवाताद् वृक्तदोषात् शोताद्वृत्तिर्देवणात् ।

हृत्कोष्ठावरणी क्षिप्रं पीडयति हृत्तात्मनः ॥

तत्र दाहीणता शोफो गौरवं सहती व्यथा ।
 कोष्ठसंवेपनं कासो दीर्घ्वल्यं श्वासकृच्छता ॥
 नासामार्गेण रक्तस्य सुतिर्वक्त्रेण मन्दता ।
 शाखासु शोफो धमनी भवेद् विषमगामिनी ॥
 नाम्नावरणिको ह्येष व्याधिर्विद्वद्भिस्त्यते ।
 जातमात्रश्चिकित्स्योऽयं नैवोपेक्ष्यः कदाचन ॥

कौष्ठिकः ।

आमवातादभीघातात् तथावरणिकाद् गदात् ।
 हृत्कोष्ठे जायते शोथो गद एष हि कौष्ठिकः ॥
 ज्वरो दाहोऽरुचिः कम्पो वैवर्यं वङ्गिसक्षयः ।
 श्वासः कासो राजयक्ष्मा कोष्ठे पूयस्य सञ्चयः ॥
 मूर्च्छाक्षेपः प्रलापश्च नाडी विषमवाहिनौ ।
 गदाद् घोरतरादस्माद् भाग्यात् कोऽपि प्रमुच्यते ॥

पृथुकः ।

शोणितस्य गतौ कोष्ठे व्याहतायामनात्मनः ।
 तत्पेशौ पृथुतां याति मिथ्याहारविहारतः ॥
 हृद्देवपथुर्व्यथा तत्र दीर्घ्वल्यं श्वासकृच्छता ।
 अरतिभ्रममोहौ च चिह्नानि पृथुके गदे ॥

आयासिका ।

हृत्कोष्ठ प्रसृतिर्नाम्ना व्याधिरायासिका मता ।
 श्वासः शोथो भ्रमो मूर्च्छा हृत्कम्पो वङ्गिमन्दता ॥
 जलोदरमनिद्रत्वं बलमांसपरिक्षयः ।
 एभिरन्यैश्च विज्ञेयश्चिह्नैरायासिको गदः ॥

परिचयः ।

क्षयात् सञ्जायते घोरो व्याधिर्नाम्ना परिचयः ।
कोष्ठपेश्याः क्षयः श्वासो दीर्घत्वं सदनं भ्रमः ॥
हृद्वेपथुर्वह्निमान्द्यं क्रमाच्छोफश्च जायते ।
एतैरन्यैश्च विज्ञेयश्चिह्नैर्व्याधिः परिचयः ॥

मेदःसूत्रम् ।

हृत्कोष्ठ पेशीसूत्रेषु मेदःकणचयो गदः ।
मेदः सूत्राख्यया प्रोक्तो मुनिभिस्तत्त्ववेदिभिः ॥
मन्द मन्दं ब्रजेन्नाडो भवेद्धृदयवेपथुः ।
अवसादो भ्रमो मूर्च्छा स्नायूनां बलसंक्षयः ॥
हृद्वृतेर्वापि संभेदान्मृत्युश्च सहसा भवेत् ।
जातमात्रश्चिकित्सोऽयं व्याधिः परमदारुणः ॥

विक्षेपिका ।

हृत्कोष्ठक्षेपको व्याधिर्नाम्ना विक्षेपिका मता ।
जातेऽस्मिन् महति व्याधौ कोष्ठदेशेऽप्युरोऽस्थ्यधः ॥
सव्यांसास्थि सव्यवाहौ श्रोत्रायां पृष्ठदेशतः ।
वेदना जायते तोत्रा मर्मप्राणप्रपौडनौ ॥
तोदमेदौ समाकर्षो दाहस्तत्र च जायते ।
सुहुर्मुहुः श्वासरोधः शैता त्वक् स्वेदनिर्गमः ॥
आधानानाह मोहाश्च वैवर्यं क्लशतारुचिः ।
क्रमादिन्द्रिय विध्वंसो मरणं चाप्यनात्मनः ॥

हृद्रोगस्य चिकित्सा ।

घृतेन दुग्धेन गुडाम्भसा वा पिवन्ति चूर्णं ककुभत्वचो ये
हृद्रोगजीर्णज्वर रक्तपित्तं हत्वा भवेयुश्चिरजीविनस्ते ॥

हरीतकी वचा रास्ना पिप्पली नागरोद्धवम् ।
 शटीपुष्करमूलोत्थं चूर्णं हृद्रोगनाशनम् ॥
 पुटगन्धं हरिणशृङ्गं पिष्टं गव्येन सर्पिषा पिबतः ।
 हृत्पृष्ठशूल मचिगादुपैति शान्तिं सुकष्टमपि ॥
 तैलान्य गुडविपक्वं चूर्णं गोधूम पार्थीत्यम् ।
 पिबति पयोभुक् स भवति जितसकलहृदामयः पुरुषः ॥

पिप्पल्यादि चूर्णम् ।

पिप्पल्येला वचा हिङ्गु यवचारोऽय सैन्धवम् ।
 सौवर्चलमथो शुण्ठी चाजमोदेति चूर्णितम् ॥
 दध्ना मद्येनासवेन काञ्जिकेन घृतेन वा ।
 पाययेच्छुद्धदेहं हि वातिके हृदयासये ॥

शीताः प्रदेहाः परिषेचनानि
 तथा विरेको हृदि पित्तदुष्टे ।
 द्राक्षासिताक्षौद्र परुषकैः स्या-
 च्छुद्धे च पित्तापहमन्नपानम् ॥
 पिष्ट्वा पिवेद्वापि सिताजलेन
 यद्याह्वयं तिक्तकरोहिणीञ्च ।

वचानिस्व कपायाभ्यां वान्तं हृदि वाफोत्थितं ।
 वातहृद्रोगहृच्चूर्णं पिप्पल्याद्यं प्रपाययेत् ॥

त्रिदोषजे लङ्घनमादितः स्या-
 दन्नञ्च सर्वेषु हितं विधेयम् ।
 हीनातिमध्यत्वमवेक्ष्य चैव
 कार्यं त्रयाणामपि कर्त्तव्यं शस्तम् ॥

हिङ्गूग्रगन्धा विडविश्व कृष्णा-

कुष्ठाभयाचित्रक यावशूकम् ।

पिवेत् ससौवर्चल पुष्कराब्धं

यवान्भसा शूलहृदामयघ्नम् ॥

पाठां वचां यवक्षारमभयामस्तवेतसम् ।

दुरालभां चित्रकञ्च तूषणञ्च फलत्रयम् ॥

शटीं पुष्करमूलञ्च तिलिङ्गीकं सदाङ्गिमम् ।

मातुलुङ्गस्य मूलानि श्लक्ष्णं चूर्णानि कारयेत् ॥

सुखोदकेन सद्यैर्वा पुतान्धेतानि पाययेत् ।

अर्शः शूलञ्च हृद्गोणं गुल्मञ्चाशु नियच्छति ॥

क्लिमिजे च पिवेन्मूत्रं विडङ्गामय संयुतम् ।

हृदि स्थिताः पतन्त्येवमधस्तात् क्रिमयो नृणाम् ॥

यवान्नं वितरेच्चास्त्रैः सविडङ्गमतः परम् ॥

कासीसादि वटी ।

कासीसं सैन्धवं व्योम सप्त खल्वे विमर्दयेत् ।

गोधूमार्जुनतोयेन भावयित्वा पृथक् पृथक् ॥

माषमात्रा वटीः कृत्वा यवद्वार्धेन संयुताः ।

दद्याद्दृढोगिणे धीमान् स्नेहेनान्यतमेन वा ॥

हृदयरत्नं चूर्णम् ।

कासीसस्य च भागैकां पार्थस्य पञ्चधा तथा ।

श्लक्ष्णं चूर्णीकृतं दद्याद्ददामयनिवृत्तये ॥

हृदयेश्वरी रसः ।

रसगन्धक लौहान्नं विद्रुमं मौक्तिकं तथा ।

कन्याद्रवेण संमर्द्य गुञ्जाद्वयमितां वटीम् ॥

कृत्वा संशोषयेद्वैद्रवक्रियोगं विना भिषक् ।
पार्थान्भसा सर्पिषा च दद्याद्द्रुगशान्तये ॥

हेमामृत रसः ।

भागमेक पारदस्य बलिभागद्वयं तथा ।
हेम्नः पादमितं भागमेकैकं तारवङ्गयोः ॥
अर्जुनस्य कषायेण संसर्द्य रक्तिकोन्सितान् ।
वटीं कृत्वा दापयेच्च सिताज्य सधुसंयुताम् ॥
शाम्यन्त्यनेन हृद्रोगाः सर्व्व एव न मंशयः ।
श्रीसङ्ग गह्वननाथेन निर्म्मितोऽयं रसोत्तमः ॥

रत्नाकरो रसः ।

हेमह्रीरक वैक्रान्त वङ्गान्न रस नन्दकाः ।
सप्तभागमिता योज्याः सर्व्वतुल्यसयो मतन् ॥
खल्ले निक्षिप्य सर्वाणि भावयेत् ककुभाभ्रसा ।
गोधूमस्य यवस्यापि क्वाथेन सप्तधा पृथक् ॥
ततः कन्याखुना प्राञ्जस्त्रीन् वारान् परिषेचयेत् ।
रक्तशाल्यन्तरे पिण्डं निशाः सप्त च धापयेत् ॥
समुद्धृत्य वटीश्चाथ कुर्यात् स्निग्धकलायवत् ।
अर्जुनस्य कषायेण काञ्जिकेनासवेन वा ॥
गोधूमस्य यवस्यापि क्वाथेन हविषापि वा ।
यथादोषानुपानैर्वा प्रदद्यात् परमौषधम् ॥
वातिकं पेत्तिकञ्चापि श्लैष्मिकं सान्निपातिकम् ।
क्रिमिजं हृद्गदञ्चापि कौष्ठिकं पृथुकं तथा ॥
तथावरणिकं घोरं गदं विक्षेपिकाभिधम् ।
मेदः सूत्राभिध चापि परिक्षयगदं तथा ॥

आयामिकाञ्च यक्षाणं वातपित्त कफामयान् ।
हन्त्ययं निखिलान् रोगान् वृक्षानिन्द्राशनिर्यथा ॥

हृद्रोगेषु पथ्यापथ्यनिर्णयः ।

पुरातनी रक्तशालिर्जाङ्गला मृगपक्षिणः ।
कुलत्थमुद्गयूपश्च पटोलं कदलीफलम् ॥
रसालं वृद्धकुष्माण्डं दाडिमञ्च हरीतकौ ।
द्राक्षा तक्रं सैन्धवञ्च हितानि हृदयामये ॥
वेगरोधो व्यवायश्च व्यायामी निशि जागरः ।
मह्यविन्ध्य समुद्भूत सरितां सलिलं तथा ॥
मेघौपयो जलं दुष्टं गुरुतिक्तान्त भोजनम् ।
पत्रशाकञ्चाध्यशनं न हितानि हृदामये ॥

इत्यायुर्वेदविज्ञाने निदानचिकित्सितस्थाने

हृद्रोगाधिकारः षोडशोऽध्यायः ।

सप्तदशोऽध्यायः ।

— ०. —

उरस्तोयाधिकारः ।

उरस्तोयस्य सम्प्राप्तिः ।

उरस्त्येकतरे पार्श्वे पार्श्वयोर्वाप्यपां चयः ।
'उरस्तोयगदो नाम प्रायशः प्राणनाशनः ॥
उरसि वक्षोयन्त्रे । असी गदः प्रायेण प्राणनाशनः ।

उरस्तोयस्य लक्षणम् ।

कृच्छ्राच्छासः कफसावो नीलावोष्ठौ तथा मुखम् ।
शोथः पादे धरा क्षुद्रा विषसा वेगवाहिनी ॥
मूत्राल्पत्वं भवेच्चापि स ना न शयनक्षमः ।
स्वास्थ्य किञ्चित् समासीनो लभतेऽस्मिन् महागदे ॥

धरा धमनो ।

अस्य चिकित्सा ।

भेषजं श्लेष्महरणं मूत्रलापि प्रवर्त्तनम् ।
उरस्तोये गदे योज्य विवेच्य भिषजा सदा ॥
पिपासानिग्रहः कार्यः शीताम्बोऽनिलसेवनम् ।
यत्नतः परिहर्त्तव्यमभिषण्डाखिलं तथा ॥
पादावशिष्टं यत्तोयं तत्तृषायां पिवेन्ननाज् ।
पयसा वा शृतोष्णेन शान्तिं कुर्यात् सदा तृषः ॥
वर्षाभूस्वरसं वापि यवक्षारसमायुतम् ।
पिवेन्नित्यसुरस्तोयी मायप्रातरतन्द्रितः ॥
श्वयथौ मूत्रहाच्छ्रे च कासे श्वासे हृदामये ।
भेषजं गदितं यद्वयत् तत्तदत्र प्रयोजयेत् ॥
नैवं व्याधिः सप्त यायान्निखिलैर्यदि कर्मभिः ।
कुर्याच्छस्त्रक्रियां तर्हि लघुहस्तो भिषग्वरः ॥
समुद्रवस्त्रोर्मध्ये वा महीध्नग्रहयोरथ ।
पर्शुकास्थोर्ग्रहदिशोः शस्त्रं नाम त्रिकूर्चकम् ॥
प्रवेश्यावहितो रक्षन् यत्नत् प्लीहानमेव च ।
निःशेषं निर्हरेदम्बु व्याधिरेव प्रशाम्यति ॥

ततो व्यवायमध्वानं व्यायामं शिशिरं जलम् ।

अहःस्वापं शुचं क्रोधं त्यजेद्वर्षं गदोत्थितः ॥

इत्यायुर्वेदविज्ञाने निदानचिकित्सितस्थाने

उरस्तोयाधिकारः सप्तदशोऽध्यायः ।

अष्टादशोऽध्यायः ।

—४३—

क्रिम्यधिकारः ।

क्रिमीणां भेदा निदानानि च ।

क्रिमयस्तु द्विधा प्रोक्ता वाच्याभ्यन्तरभेदतः ।

वहिर्मलकफासृग्विड्जन्मभेदाच्चतुर्विधाः ।

नामतो विंशतिविधा वाक्तास्तत्र मलोद्भवाः ॥

वाच्यानां क्रिमीणां रूपाणि ।

तिलप्रमाणसंस्थानवर्णाः केशाश्वराश्रयाः ।

बहुपादाश्च सूक्ष्माश्च यूका लिख्याश्च नामतः ॥

द्विधा ते कोठपिड्काकण्डूगण्डान् प्रकुर्वते ॥

आभ्यन्तरक्रिमीणां विप्रलष्टं निदानम् ।

अजीर्णभोजो मधुरास्त्वानित्यो द्रवप्रियः पिष्टगुडोपभोक्ता ।

व्यायामवर्जो च दिवाशयानो

विरुद्धभुक् मलभते क्रिमींश्च ॥

ज्वरो विवर्णता शूलं हृद्रोगः सदनं भ्रमः ।

भक्तद्वेषोऽतिसारश्च सञ्जातक्रिमिलक्षणम् ।

कफजानां निदानं लक्षणञ्च ।

मांसमत्स्यगुडक्षीरदधिशुक्लैः कफोद्भवाः ।
 कफादामाशये जाता वृद्धाः सर्पन्ति सर्व्वतः ॥
 पृथुव्रधनिभाः केचित् केचिद्गण्डूपदोषमाः ।
 श्वेतास्ताम्नावभासाश्च नामतः सप्तधा तु ते ।
 अन्त्रादा उदराविष्टा हृदयादा मन्त्रागुदाः ॥
 चुरवो दर्भकुसुमाः सुगन्धास्ते च कुर्व्वते ।
 हृत्तासमाख्यस्रवणमविपाकमरोचकम् ।
 मूर्च्छा कर्द्दि ज्वरानाहकार्य्यक्ष्वयुपीनसान् ॥

रक्तजानां लक्षणम् ।

रक्तवाहिशिरास्थाना रक्तजा जन्तवोऽणवः ।
 अपादा वृत्तताम्नाश्च सौक्ष्म्यात् केचिददर्शनाः ॥
 केशादा रोमविध्वंसा रोमक्षौपा उडुम्बराः ।
 षट् ते कुष्ठैककर्माणः सहस्रैरसमातरः ॥
 तन्त्वान्तरे—

आनूपग्रास्यवन्यानां मांसं यः सेवते सदा ।
 तस्य क्रियाविहीनस्य क्रिमिर्घोरः प्रजायते ॥
 आकृष्टो वर्द्धतेऽत्यर्थं तुम्बीबीजसमाकृतिः ।
 चिकित्तामन्तरेणासी करोत्युपद्रवान् बह्वन् ॥

पुरीषोत्थानां लक्षणम् ।

पक्वाशये पुरीषोत्था जायन्तेऽधोविसर्पिणः ।
 वृद्धास्ते स्युर्भवेयुश्च ते यदामाशयोन्मुखाः ॥
 तदास्योद्गारनिश्वासविड्गन्धानुविधायिनः ।
 पृथुवृत्ततनुस्थूलः श्यावपीतसितासिताः ॥

ते पञ्च नाम्ना क्रिसयः ककेरुकमकेरुकाः ।
 सौमुरादाः सशूलाख्या लेलिहा जनयन्ति हि ॥
 विड्भेदशूलविष्टम्भकार्श्यपारुष्यपाण्डुताः ॥
 रोमहर्षाग्निसदनगुदकण्डूविमार्गगाः ॥

क्रिमीणां चिकित्सा ।

पारिभद्रस्य पत्रोत्थं रसं क्षौद्रयुतं पिबेत् ।
 केवुकस्य रसं वापि पत्तूरस्याथवा पुनः ॥
 लिङ्गात् क्षौद्रेण वैडङ्गं चूर्णं क्रिमिहरं परम् ॥
 पारसौया यमानी पीता पर्युषितवारिणा प्रातः ।
 गुडपूर्वा क्रिमिजातं कोष्ठगतं पातयत्याशु ॥
 (गुडपूर्वा प्रथमतो गुडं मनाक् भक्षयित्वा विलम्बं
 क्त्वा पातव्या ।)

पलाशबीजस्वरसं पिबेद्वा क्षौद्रसंयुतम् ।
 पिबेत्तद्बीजकल्कं वा तक्रेण क्रिमिनाशनम् ॥
 काथं खर्जूरपत्राणां सक्षौद्रमुषितं निशि ।
 पीत्वा निवारयत्याशु क्रिमिसङ्घमशेषतः ॥
 अपक्वं क्रमुकं पिष्टं पीतं जम्बीरजै रसैः ।
 निहन्ति विड्भवं कौटं रसः खर्जूरजम्भयोः ॥
 पिबेत् तुम्बीबीजचूर्णं तक्रेण क्रिमिनाशनम् ।
 नारिकेलजलं पीतं सक्षौद्रं क्रिमिनाशनम् ॥
 कम्पिल्लचूर्णं कर्षाङ्गं गुडेन सह भक्षितम् ॥
 संपातयेत् क्रिमीन् सर्वानुदरस्थान् न संशयः ॥
 पलाशबीजेन्द्रविडङ्गनिम्बभूनिम्बचूर्णं सगुडं लिङ्गेद्यः ।

दिनत्रयेण क्रिमयः पतन्ति

पलाशवीजेन यमानिका वा ॥

भुक्त्वा वैडङ्ग चूर्णं हि क्रिमीन् सर्वान् व्यपीहति ।

पेषयेदारनालेन नाड़ीचस्य फलानि च ।

यूकानाञ्च प्रशान्त्यर्थं दद्याल्लेपन्तु मस्तके ॥

धुस्तूरतैलम् ।

धुस्तूरपत्रकल्केन तद्रसेनैव पाचितम्

तैलमभ्यङ्गमात्रेण यूका नाशयति क्षणात् ॥

पारिभद्रावलेहस्तूलकमान' श्रौतजलानुपानस्तथा

क्रिमिसुद्गररस-कौटारिरस-कौटमर्दरसाद्यान्यपि भेषजानि

क्रिमिघ्नानुपानेन सह प्रदेयानि । विडङ्गघृतमत्र विशेषेण
हितप्रदमिति ।

प्रत्यहं कटुकं तिक्तं भोजन कफनाशनम् ।

क्रिमीणां नाशनं रुच्यमग्निसन्दीपनं परम् ॥

क्षीराणि मांसानि घृतानि चापि

दधीनि शाकानि च पर्णवन्ति ।

अम्लञ्च मिष्टञ्च रसं विशेषात्

क्रिमौन् जिघांसुः परिवर्जयेद्वि ॥

इत्यायुर्वेदविज्ञाने निदानचिकित्सितस्थाने

क्रिम्यधिकारोऽष्टादशोऽध्यायः ।

ऊनविंशोऽध्यायः ।

— ० —

अग्निमान्द्याद्यधिकारः ।

मन्दस्तीक्ष्णोऽथ विषमः समश्चेति चतुर्विधः ।

कफपित्तानिलाधिकात् तत्साम्याज्जठरोऽनलः ॥

समादीनां लक्षणानि ।

समा समाग्नेरशिता मात्रा सम्यग् विपच्यते ।

स्वल्पापि नैव मन्दाग्नेर्विषमाग्नेस्तु देहिनः ॥

कदाचित् पच्यते सम्यक् कदाचिच्च न पच्यते ।

मात्रातिमात्राप्यशिता सुखं यस्य विपच्यते ॥

तीक्ष्णाग्निरिति तं विद्यात् समाग्निः श्रेष्ठ उच्यते ॥

विषमो वातजान् रोगांस्तीक्ष्णः पित्तनिमित्तजान् ।

करोत्यग्निस्तथा मन्दो विकारान् कफसम्भवान् ॥

तीक्ष्णाग्निविशेषस्य भस्मकस्य संप्राप्तिर्निदानं

लक्षणान्युपद्रवाश्च ।

नरे क्षीणे कफे पित्तं कुपितं मास्तानुगम् ।

स्वोष्मणा पावकस्थानि बलमग्नेः प्रयच्छति ॥

तदा लब्धबलो देहं विरुजेत् सानिलोऽनलः ।

अभिभूय पचत्यन्नं तैक्ष्णादाशु सुहृर्मुहुः ॥

पक्वान्नं सततं धातून् शोणितादीन् पचत्यपि ।

तदा दीर्घव्यमातङ्गान् मृत्युञ्जीपनयेन्नरम् ॥

भुक्तेऽन्ने लभते शान्तिं जीर्णमात्रे प्रताम्यति ।

वृङ्कासदाहमूर्च्छाः खुर्व्याधयोऽत्यग्निसम्भवाः ॥

अजीर्णस्य विप्रकृष्टं निदानम् ।

अत्यम्बुपानाद्विषमाशनाच्च

सन्धारणात् स्वप्नविपर्ययाच्च ।

कालेऽपि सात्मां लघु चापि भुक्त

मन्नं न पाकं भजते नरस्य ॥

आमं विदग्धं विष्टब्धं कफपित्तानिलैस्त्रिभिः ।

अजीर्णं केचिदिच्छन्ति चतुर्थं रसशेषतः ॥

अजीर्णं पञ्चमं केचिन्निर्दोषं दिनपाकि च ॥

वदन्ति षष्ठञ्चाजीर्णं प्राक्तनं प्रतिवासरम् ॥

आमादीनां लक्षणम् ।

तत्रामे गुरुतोत्क्लेशः शीथो गण्डाक्षिकूटगः ।

उन्नारञ्च यथाभुक्तमविदग्धः प्रवर्तते ॥

विष्टब्धे शूलमाधानं विविधा वातवेदनाः ।

मलवाताप्रवृत्तिश्च स्तम्भो मोहाङ्गपीडनम् ॥

विदग्धे भ्रमदृग्मूर्च्छाः पित्ताच्च विविधा रुजः ।

उन्नारश्च सधूमास्तः स्वेदो दाहश्च जायते ॥

रसशेषेऽन्नविद्वेषो हृदयाशुद्धिगौरवे ॥

मूर्च्छाप्रलापो वमथुः प्रसेकः सदनं भ्रमः ।

उपद्रवा भवन्त्येते मरण वाप्यजीर्णतः ॥

अनात्मवन्तः पशुवद्भुञ्जते येऽप्रमाणतः ।

रोगानीकस्य ते मूलमजीर्णं प्राप्नुवन्ति हि ॥

अजीर्णमामं विष्टब्धं विदग्धञ्च यदीरितम् ।

विसूच्यलसकौ तस्माद्भवेच्चापि विलम्बिका ॥

विसूच्या निरुक्तिः ।

सूचीभिरिव गात्राणि तुदत् सन्तिष्ठतेऽनिलः ।

यस्याजीर्णेन सा वैद्यैर्विसूच्येति निगद्यते ॥

तस्या निदानम् ।

न तां परिमिताहारा लभन्ते विदितागमाः ।

मूढास्तामजितात्मानो लभन्तेऽशनलोलुपाः ॥

तस्य लक्षणम् ।

मूर्च्छातिसारौ वमथुः पिपासा

शूलभ्रमोद्वेष्टनजृम्भदाहाः ।

वैवर्ण्यकम्पौ हृदये रुजश्च

भवन्ति तस्यां शिरसश्च भेदः ॥

तस्या उपद्रवाः ।

निद्रानाशोऽरतिः कम्पो मूत्राघातो विसंज्ञता ।

अमो उपद्रवा घोरा विसूच्याः पञ्च दारुणाः ॥

अलसकस्य लक्षणम् ।

कुक्षिरानह्यतेऽत्यर्थं प्रताम्येत् परिकूजति ।

निरुद्धो मारुतश्चैव कुक्ष्यावुपरि धावति ॥

वातवर्चोनिरोधश्च यस्यात्यर्थं भवेदपि ।

तस्यालसकमाचष्टे तृष्णोद्गारौ च यस्य तु ॥

विसूच्यलसकयोररिष्टलक्षणम् ।

यः श्यावदन्तीष्ठनखोऽल्पसज्जो

वम्यर्दितोऽभ्यन्तरयातनेत्रः ।

क्षामस्वरः सर्वविमुक्तसन्धि-

र्यायान्नरः सोऽपुनरागमाय ॥

विलम्बिकाया लक्षणम् ।

दुष्टन्तु भुक्तं कफमारुताभ्यां

प्रवर्तते नोर्द्धमधश्च यस्य ।

विलम्बिकां तां भृशदुश्चिकित्सा-

माचक्षते शास्त्रविदः पुराणाः ॥

अजीर्णजन्यस्यामस्य कार्यान्तरम् ।

यत्रस्थमामं विरुजेत् तमेव

देशं विशेषेण विकारजातैः ।

दोषेण येनावततं शरीरं

तल्लक्षणेरामसमुद्भवैश्च ॥

जीर्णहारस्य लक्षणम् ।

उद्गारशुद्धिरुत्साहो वेगोत्सर्गो यथोचितः ।

लघुता क्षुत् पिपासा च जीर्णहारस्य लक्षणम् ॥

अग्निमान्द्यादीनां चिकित्सा ।

सारमेतच्चिकित्सायाः परमग्नेश्च पालनम् ॥

तस्माद्यत्नेन कर्त्तव्यं वक्त्रेस्तु प्रतिपालनम् ॥

अस्तु दोषशतं क्रुद्धं सन्तु व्याधिशतानि च ।

कायाग्निमेव मतिमान् रक्षन् रक्षति जीवितम् ॥

समस्य रक्षणं कार्यं विषमे वातनिग्रहः ।

तौक्ष्णे पित्तप्रतीकारो मन्दे श्लेष्मविशोधनम् ॥

हरोतकी तथा शुण्ठी भक्ष्यमाणा गुडेन च ।

सैन्धवेन युता वा स्यात् सातत्येनाग्निदौपनी ॥

व्योषं दन्ती त्रिवृच्चित्र कृष्णा मूलं विचूर्णितम् ।

तच्चूर्णं गुडसंमिश्रं भक्षयेत् प्रातरुत्थितः ॥

एतद्गुडाष्टकं नाम बलवर्णाग्निवर्द्धनम् ।

शोथोदावर्त्तशूलघ्नं प्लीहपाण्डुमयापहम् ॥

तन्नामे वमनं कार्यं विदग्धे लङ्घनं हितम् ।

विष्टब्धे स्वेदनं शस्तं रसशेषे शयौत च ।

वमनं त्वलसे पूर्वं लवणेनोष्णवारिणा ।

स्वेदो वर्त्तिर्लङ्घनञ्च क्रमश्चातोऽग्निवर्द्धनः ॥

सरुक् चानद्धमुदरमन्त्रपिष्टैः प्रलेपयेत् ।

दारुहैमवतीकुष्ठशताह्वाहिङ्गुसैन्धवैः ॥

तीव्रार्त्तिरपि नाजौर्णी पिवेच्छूलघ्नमौषधम् ।

दोषच्छन्नोऽनलो नालं पक्तं दोषौषधाशनम् ॥

सैन्धवादिचूर्णं-हिङ्गुष्टकाग्निमुखचूर्णं-भास्करलवण-
सुकुमारमोदक-त्रिवृतादिमोदक-लवङ्गाद्यमोदक-शार्दूलकाञ्चि-
काग्निमुखलवणादौनि भेषजानि यथानुपानमात्राणि वल्कि-
मान्योऽजौर्णेषु च विविच्य देयानि । रामवाणरसाग्नितुण्डप्र-
भृतवटी टङ्गनादिवटी-क्षुधासागररसाग्निरसाजौर्णकण्टकरसा-
ग्निकुमाररस-हुताशनरस-भास्कररसाग्निसन्दौपनरस-शङ्खवटी-
महाशङ्खवटी-प्रभृतीन्यपि भेषजान्यत्र हितानि ।

दुर्जरं संत्यजेत् सर्व्वं निशायामशनं तथा ।

अजौर्णी मन्दवल्किञ्च भक्षयेत् सुजरं लघु ॥

विमूच्या विशेषचिकित्सा ।

अतिसारदशायां हि रसचूर्णेन संयुतम् ।

फणिफेनं यथामात्रं प्रयुञ्ज्याद्रोगिणि भिषक् ॥

शरीरे शोततामाप्ते क्षौणतामिन्द्रिये गते ।

यथामात्रं प्रयुञ्जीत मृतसञ्जीवनीं सुधाम् ॥

कर्पूरवासितं तोयं तथातिशोततां गतम् ।
 तृषार्त्ताय सुहृर्दद्यात् युक्तिः प्राणधारणम् ॥
 उदरोर्ध्वं प्रलिम्पेच्च कल्कैः सर्षपसम्भवैः ।
 तेन वान्तिः शमं याति रोगौ च सुखमाप्नुयात् ॥
 हिङ्गुचन्द्रकणाः पिष्ट्वा ततो रक्तिद्वयोन्मितम् ।
 काञ्चिकेन समं दद्यादथवा सौधुसंयुतम् ॥
 श्रीवासेन समभ्यज्य स्वेदयेदुदरं शनैः ।
 स्वेदेन प्रशमं याति वेदनोदरसम्भवा ॥
 ग्रीवायामथवा पृष्ठे पिष्टैः सिद्धार्थकैर्भिषक् ।
 हिक्काप्रशमनार्थाय पृष्ठवंशं प्रलेपयेत् ॥
 मूत्ररोधप्रशान्त्यर्थं स्थलपद्मस्य पत्रजम् ।
 स्त्रुमं सितया सार्द्धं पाययेत् परमं हितम् ॥
 सोरकं वटपत्नीञ्च पिष्ट्वा पिम्पेत् तथोदरम् ।
 शोताम्भः पाययेत् तच्च तन्मूत्रकरणं परम् ॥
 शिरःशूले च शिरसि सिञ्चेत् तोयं सुशोतलम् ।
 संज्ञासञ्जननार्थञ्च चरणौ परितापयेत् ॥
 कुष्ठसैन्धवयोः कल्कं चुक्रतैलसमन्वितम् ।
 विसूच्यां मर्दयेत् कोष्ठां खल्लौशूलनिवृत्तये ॥

त्वक्पत्ररास्नागुरुशिग्रुकुष्ठै-

रस्त्रप्रपिष्टैः सवचाशताह्वैः ।

उदत्तं खल्लिविसूचीकाघ्नं

तैलं विपक्वञ्च तदर्थकारि ॥

पौतः कर्पूरजोऽरिष्टो विसूच्यां सततं हितः ।

जलपौतमपामार्गमूलं चैतां निहन्ति च ॥

चूर्णं शृङ्गाटकोद्भूतं क्षाग्रेण पयसा पचेत् ।
 विसृच्यादौ तदशनं हितं परममुच्यते ॥
 इत्यायुर्वेदविज्ञाने निदानचिकित्सितस्थाने
 अग्निमान्याद्यधिकारः ऊनविंशोऽध्यायः ।

विंशोऽध्यायः ।

— -0- —

अरोचकाधिकारः ।

सनिदानमरोचकमाह ।

वातादिभिः शोकभयातिलोभ
 क्रोधैर्मनोघ्नाशन गन्धरूपैः ।
 अरोचकाः स्युः परिहृष्टदन्तः
 कषायवक्त्राश्च मतोऽनिलेन ॥

वातादिभिस्त्रयः सन्निपातेनैकः शोकादिना आगन्तुरेकः
 एवं पञ्च अरोचका भवन्ति । अतिलोभादहितस्य सततोप-
 योगहेतुतया दोषप्रकोपः । वातिकस्य लक्षणमाह परिहृष्टदन्त
 इत्यादि । परिहृष्टदन्तः अम्लभोजनेनेव परिहृष्टो दन्तो यस्य
 सः । तथा कषायवक्त्रः कषायरसो वक्त्रं यस्य सः ।

पित्तजकफजयोर्लक्षणम् ।

कट्वम्लमुष्णं विरसञ्च पूति पित्तेन विद्याल्लवणञ्च वक्त्रम् ।
 माधुर्यपैच्छिल्य गुरुत्व शैत्यस्निग्धत्व दीर्गम्युतं कफेन ॥

कटुस्त्वमित्यादिना विद्यादित्यन्तेन पैत्तिकस्य लक्षणं ततो
लवणञ्चेत्यादिना श्लैष्मिकस्येति । पैच्छित्यं मुखस्याभ्यन्तरे
स्निग्धत्वं वह्निः ।

हृच्छूलपीडनयुतं पवनेन पित्तात्
तृड्दाह चोषबहुलं सकफप्रसेकम् ।
श्लेष्मात्मकं बहुरुजं बहुभिस्त्र विद्याद्
वैगुण्यमोहजडताभिरथापरञ्च ॥

हृच्छूलपीडनयुतं हृदि शूलेन पीडनं तेन युतम् । चोषः
पार्श्वस्थिताग्निर्नेव मन्तापः । बहुभिः त्रिभिर्दोषैः बहुरुजं
कथितवातादिरोगयुक्तम् । वैगुण्यं मनसो व्याकुलत्वम् ।
जडता शून्यता । अपरमागन्तुजम् ।

आगन्तुजसान्निपातिकयोर्लक्षणम् ।
अरोचके शोकभयातिलोभ-
क्रोधाद्यहृद्याशुचिगन्धजे स्यात् ।
स्वाभाविकञ्चास्यमथार्कचिञ्च
त्रिदोषजेनैकरसं भवेच्च ॥

क्रोधादौत्यादिशब्देन अहृद्ययोरशनगन्धयोर्ग्रहणम् ।
स्वाभाविकमविकृततरसम् । त्रिदोषजमाह नैकरसम् अनेकरस-
मास्यं स्यादिति ।

प्रक्षिप्तन्तु मुखे चान्न यत्र न खदते नरः ।
अरोचकः स विज्ञेयो भक्तद्वेषमतः शृणु ॥
चिन्तयित्वा तु मनसा दृष्ट्वा स्पृष्ट्वा च भोजनम् ।
द्वेषमायाति चेज्जन्तुर्भक्तद्वेषः स उच्यते ॥

कुपितस्य भयार्त्तस्य तथा भक्तविरोधिनः ।

यत्र नान्ने भवेच्छ्रद्धा सोऽभक्तच्छन्द उच्यते ॥

न स्वदते अन्नस्य मिष्टतां न प्राप्नोति तदन्नं मिष्टं न
लगतीति यावत् ।

अरोचकस्य किकित्सा ।

वस्तिं समौरणे पित्ते विरेकं वमनं कफे ।

कुर्याद्भुक्त्यानुकूलानि हर्षणञ्च मनोघ्नजे ॥

भोजनाग्रे सदा पथ्यं लवणार्द्रकभक्षणम् ।

रोचनं दीपनं वज्जेर्जिह्वाकण्ठविशोधनम् ॥

कुष्ठं सौवर्चलाजाजीशर्करामरिचं विडम् ।

धात्रेप्रलापद्मकोशीरपिप्पल्यश्चन्दनीत्पलम् ॥

लोघ्नं तेजोवती पथ्या तूषणं सयवाग्रजम् ।

आर्द्रदाडिमनिर्यासश्चाजाजी शर्करा तथा ॥

सतैलमाज्जिकास्वेते चत्वारः कवङ्ग्रहाः ।

चतुरोऽरोचकान् हन्युर्वाताद्येकजसर्वजान् ॥

त्वङ्मुस्तमैलाग्रान्यानि मुस्तमामलकं त्वचः ।

त्वक् च दार्वी यमान्यश्च पिप्पल्यस्तेजवत्यपि ॥

यमानौ तिन्तिडौकञ्च पञ्चैते मुखशोधनाः ।

श्लोकपादैरभिहिताः सर्वारोचकनाशनाः ॥

कारव्यजाजी मरिचं द्राक्षा वृक्षाश्च दाडिमम् ।

सौवर्चलं गुडक्षौद्रं सर्वारोचकनाशनम् ॥

विट्चूर्णमधुसंयुक्तो रसो दाडिमसम्भवः ।

असाध्यामपि संहन्यादरुचिं वक्तुधारितः ॥

तिन्तिङ्गीपानकञ्चापि रसाला रसकेशरी ।

भेषजान्येवमादीनि प्रयोज्यान्यरुचौ गदे ॥

इत्यायुर्वेदविज्ञाने निदानचिकित्सितस्थाने

अरोचकाधिकारो विंशोऽध्यायः ।

एकविंशोऽध्यायः ।

— . . . —

अतीसाराधिकारः ।

अतिसारस्य विप्रकृष्टं निदानम् ।

गुर्वतिस्त्रिग्वरूक्षोष्णद्रवस्यूतातिशोतलैः ।

विरुद्धाध्यशनाजीर्णैर्विषमैश्चापि भोजनैः ॥

स्नेहाद्यैरपि युक्तैश्च मिथ्यायुक्तैर्विषैर्भयैः ।

शोकाददुष्टाम्बुमद्यातिपानैः सात्सर्तुपर्ययैः ॥

जलाभिरमणैर्वैगविघातैः क्रिमिदोषतः ।

नृणां भवत्यतीसारो लक्षणं तस्य वक्ष्यते ॥

तस्य पूर्वरूपम् ।

हृन्नाभिपायूदरकुक्षितोद-

गात्रावसादानिलसन्निरोधाः ।

विट्सङ्ग आधानमथाविपाको

भविष्यतस्तस्य पुरःसराणि ॥

तस्य संप्राप्तिः ।

संशम्यापां धातुरग्निं प्रवृद्धः

शक्नन्मिश्रो वायुनाधः प्रणुन्नः ।

सरत्यतोवातिसारं तमाहु-

व्याधिं घोरं षड्विधं तं वदन्ति ॥

एकैकशः सर्वशश्चापि दीपः

शोकेनान्यः षष्ठ आमेन चोक्तः ।

वातिकस्य तस्य लक्षणम् ।

अरुणं फेनिलं रूक्षमल्पमल्पं मुहुर्मुहुः ।

शक्नदामं सरुक्शब्दं मारुतेनातिसार्यते ॥

पैत्तिकस्य लक्षणम् ।

पित्तात् पीतं हरितं लोहितं वा

दृष्णामूर्च्छादाहपाकोपपन्नम् ।

श्लैष्मिकस्य लक्षणम् ।

शुक्लं सान्द्रं सकफं श्लेष्मणा तु

विस्रं शीतं हृष्टरोमा मनुष्यः ।

सान्निपातिकस्य लक्षणम् ।

वराहस्नेहमांसांस्त्रुसदृशं सर्वरूपिणम् ।

कृच्छ्रसाध्यमतीसारं विद्यादोषत्रयोद्भवम् ॥

शोकजस्य लक्षणम् ।

तैस्तैर्भावैः शोचतोऽल्पाशनस्य

वाष्पोष्मा वै वज्जिमाविश्य जन्तोः ।

कोष्ठं गत्वा क्षोभयेत् तस्य रक्तं

तच्चाधस्तात् काकणन्तीप्रकाशम् ॥

निर्गच्छेद्वै विड्विमिश्रं ह्यविड्वा

निर्गन्धं वा गन्धवद्वातिसारः ।

शोकोत्पन्नो दुश्चिकित्सोऽतिमात्रं

रोगो वैद्यैः कष्ट एष प्रदिष्टः ॥

आमातिसारस्य लक्षणम् ।

अन्नाजोर्णात् प्रदृताः क्षोभयन्तः

कोष्ठं दोषा धातुसङ्घान् मलांश्च ।

नानावर्णं नैकशः सारयन्ति शूलोपेतं प्रष्टमेनं वदन्ति ॥

पित्तातिसारभेदस्य रक्तातिसारस्य लक्षणम् ।

पित्तकान्ति यदात्यर्थं द्रव्याण्यग्नाति पैत्तिके ।

तदोपजायतेऽभीक्ष्णं रक्तातिसार उत्खणः ॥

सर्व्वातीसाराणामामावस्थापक्वावस्थयोर्लक्षणम् ।

संसृष्टमेभिर्दोषैस्तु न्यस्तमप्स्रवसीदति ।

पुरीष भृशदुर्गन्धि पिच्छिल चामसंज्ञितम् ॥

एतान्येव तु लिङ्गानि विपरीतानि यस्य वै ।

लाघवञ्च विशेषेण तस्य पक्वं विनिर्दिशेत् ॥

अतिसारस्यारिष्टं लक्षणम् ।

पक्वजास्त्वसङ्काशं यक्त्वत्खण्डनिभं तनुम् ।

घृततैलवसामज्जवेसवारपयोदधि ॥

मांसधावनतोयाभं कृष्णं नीलाकणप्रभम् ।

कर्कुरं मेचकं स्निग्धं चन्द्रकोपगतं घनम् ॥

कुण्ठं मस्तुलुङ्गाभं सुगन्धि कथितं बहु ।

दृष्ट्वादाहतमःश्वासहिकापाश्वास्थिशूलिनम् ॥

समूर्च्छारतिसम्भोहयुक्तं पक्ववलीगुदम् ।

प्रलापयुक्तञ्च भिषग्वर्जयेदतिसारिणम् ॥
 असंहतगुदं क्षीणं दूराध्मातमुपद्रुतम् ।
 गुदे पक्वे गतोष्माणमतिसारकिणं त्यजेत् ॥
 श्वासशूलपिपासार्त्तं क्षीणं ज्वरनिपीडितम् ।
 विशेषेण नरं वृद्धमतौसारो विनाशयेत् ॥

प्रवाहिकायाः संप्राप्तिः ।

वायुः प्रवृद्धो निचितं दलाशं
 नुदत्यधस्तादहिताशनस्य ।
 प्रवाहतोऽल्पं बहुशो मलाक्तं
 प्रवाहिकां तां प्रवदन्ति तज्ज्ञाः ॥

प्रवाहिका वातकृता सशूला
 पित्तात् सदाहा सकफा कफाच्च ।
 सशोणिता शोणितसम्भवा च
 ताः स्नेहरूक्षप्रभवा मतास्तु ॥
 तासामतीसारवदादिशेच्च
 लिङ्गं क्रमञ्चामविप्रकृताञ्च ॥

अतिसारमुक्तस्य लक्षणम् ।

यस्योच्चारं विना मूत्रं सम्यग्वायुश्च गच्छति ।
 दीप्तान्नेर्लघुकोष्ठस्य स्थितस्तस्योदरामयः ॥

अतीसारस्य चिकित्सा ।

आमे विलङ्घनं शस्तमादौ पाचनमेव च ।
 कार्यञ्चानशनस्यान्ते प्रद्रवं लघु भोजनम् ॥
 एकं हि लङ्घनं त्यक्त्वा बलिनोऽन्यन्न भेषजम् ।
 पक्त्वा तन्निखिलान् दोषांस्त्वरया शस्येन्नदम् ॥

क्लौवेरशृङ्गवेराभ्यां मुस्तपर्पटकेन वा ।
 मुस्तौदौचशृतं वापि तोयं देयं पिपासवे ॥
 युक्तेऽन्नकाले क्षुत्क्षामं लघून्यन्नानि भोजयेत् ॥
 औषधैः सिद्धपेया लाजानां शक्तवोऽप्यतिसारहिता वस्त-
 प्रसृतमण्डः पेयाश्च मसूरयूषश्च ।

न तु संग्रहणं दद्यात् पूर्वमामातिसारिणे ।
 दोषा ह्यादौ रुध्यमाना जनयन्त्यामयान् बहून् ॥
 शोथपाण्ड्यासयप्तीहकुष्ठगुल्मोदरज्वरान् ।
 दण्डकालसकाधानग्रहण्यर्शोगदांस्तथा ॥

क्षीणधातुबलार्त्तस्य बहुदोषोऽतिनिःसृतः ।
 आमोऽपि स्तम्भनीयः स्यात् पाचनान्तरणं भवेत् ॥
 स्तोकं स्तोकं विबन्धं वा सशूलं योऽतिसार्यते ।
 अभयापिप्पलीकल्कैः सुखोष्णैस्तं विपाचयेत् ॥

धान्यपञ्चकं धान्यचतुष्कञ्च ।
 धान्यकं नागरं सुस्तं बालकं विल्वमेव च ।
 आमशूलविबन्धघ्नं पाचनं वह्निदोषनम् ॥
 इदं धान्यचतुष्कं स्यात् पैत्ते शुण्ठीं विना पुनः ।
 नागरातिविषामुस्तैरथवा धान्यनागरैः ।

वृष्णाशूलातिसारघ्नं पाचनं दीपनं लघु ॥
 पक्वोऽसक्तदतीसारो ग्रहणी सार्द्धवाद्यदा ।
 प्रवर्त्तते तदा कार्यः क्षिप्रं सांग्राहिको विधिः ॥

कञ्चटादिः ।

कञ्चटदाडिमजम्बूशृङ्गाटकपत्रक्षीवेरम् ।
 जलधरनागरसहितं गङ्गामपि देगिनीं रुन्ध्यात् ॥

कुटजादिः ।

कुटजं माडिमं सुस्तं धातकी विल्वबालकम् ।
लोध्रचन्दनपाठाश्च कषायं मधुना पिवेत् ॥
सामे शूले सरक्ते च पिच्छास्त्रावे च शस्यते ।
कुटजादिरिति ख्यातः सर्व्वान्तौसारनाशनः ॥

वल्सकादिः ।

सर्व्वत्सकः सातिविषः सविल्वः सोदीच्य सुस्तश्च कृतः कषायः ।

सामे सशूले महशोणिते च

चिरप्रवृत्तोऽपि हितोऽतिसारे ॥

कृत्वा लबालं सुदृढं पिष्टैरामलकैर्भिषक् ।
आर्द्रकस्त्रसेनाय पूरयेन्नाभिमण्डलम् ॥
नदीवेगोपमं घोरमतिसारं विनाशयेत् ॥

तथा जातीफलं पिष्ट्वा नाभौ दद्यात् प्रलेपनम् ।

दुर्निवारमतौसारं वारयत्यनिवारितम् ॥

आम्रस्य वल्कलं पिष्टुं काञ्चिकेन प्रयत्नतः ।

नाभिं संलेपयेत्तेन कल्केन मतिमान् भिषक् ॥
नदीवेगोपमं घोरमतौसारं निवारयेत् ॥

विल्वचूतास्थिनिर्यूहः पीतः सक्षौद्रशर्करः ।

निहन्त्याच्छेद्यतीसारं वैश्वानर इवाहुतिम् ॥

पटोलयवधन्याकक्वाथः पेयः सुशीतलः ।

शर्करामधुसंयुक्तश्चर्द्वतीसारनाशनः ॥

जातीफलं त्रिदशपुष्पसमन्वितञ्च

जौरञ्च टङ्गनयुतं मुनिभिः प्रणौतम् ।

एतानि माक्षिकमितासहितानि लिङ्घा

आमातिसारमखिलं गुरुमाशु हन्ति ॥
 पौत्वाहिफेनं क्वागेन दुग्धेन रक्तिकोन्धितम् ।
 अतीसार नदीवेगं सुघोरं त्वया जयेत् ॥
 अहिफेनातियोगेन नातिसारो निवर्त्तते ।
 किन्त्वस्य बहुभिर्योगैर्मां सृतोऽनृत एव सः ॥

कुटजदाडिमकषायः ।

कषायो मधुना पीतस्त्वचो दाडिमवत्सकात् ।
 सद्यो जयेदतीसारं सरत्तां दुर्निवारकम् ॥

गुडविल्वम् ।

गुडेन खादितं विल्वं रक्तातीसारनाशनम् ।
 आमशूलविवन्धघ्नं कुक्षिरोगविनाशनम् ॥

जम्बास्त्रामलकीनान्तु पल्लवानथ कुट्टयेत् ।
 संगृह्य स्वरसं तेषामजाक्षीरेण योजयेत् ॥
 तं पिवेन्मधुना युक्तं रक्तातिसारनाशनम् ॥
 विल्वं क्वागपयःसिद्धं सितामोचरसान्वितम् ।
 कलिङ्गचूर्णसंयुक्तं रक्तातिसारनाशनम् ॥
 पीत्वा शतावरीकल्कं पयसा क्षीरभुग् जयेत् ।
 रक्तातिसारं पीत्वा वा तथा सिद्धं घृतं नरः ॥

कुटजस्य पलं गृह्य चाष्टभागजले शृतम् ।
 तथैव विपचेद्भूयो दाडिमोदकसंयुतम् ॥
 यावच्चैव लसीकाभं शृतं तदुपकल्पयेत् ।
 तस्यार्द्धकर्षं तक्रेण पिवेद्रक्तातिसारवान् ॥
 अवश्यमरणीयोऽपि सृत्योर्य्याति न गोचरम् ॥
 कल्कस्तिलानां कृष्णानां शर्कराभागसंयुतः ।

आजिन पयसा पीतः सद्यो रक्तं नियच्छति ॥

विल्वाब्धधातकौपाठाशुण्ठीसोचरसाः समाः ।

पीता रुन्धन्यतीसारं गुडतन्त्रेण दुर्जयम् ॥

प्रवाहिकायाम् ।

बालं विल्वं गुडं तैल पिप्पलीं विश्वभेषजम् ।

लिह्याद्वाति प्रतिहते सशूले सप्रवाहिकः ॥

पयसा पिप्पलीकल्कः पीतो वा सरिचोद्भवः ।

त्र्यहात् प्रवाहिकां हन्ति चिरकालानुबन्धिनीम् ॥

दध्ना ससारिण सप्ताब्धिजेण धुञ्जीत निश्चारकपौडितसु ।

सुतसकुप्यक्वथितेन वापि क्षीरेण शीतेन मधुप्लुतेन ॥

निश्चारके सरक्ते तु क्रिया रक्तातिसारजित् ।

कर्त्तव्या भिषजा वीक्ष्य दोषमग्निं बलं वयः ॥

नारायणचूर्णं-वृहन्नङ्गाधरचूर्णं-कुटजलेह-कुटजाष्टकादीनि
भेषजानि • छागदुग्धाद्यनुदानानि यथामात्राणि अतीसारादौ
देयानि ।

अमृतार्णवरस-जातीफलरसाभयट्टिशिंहरसानन्दभैरवरस-
कर्पूररसादयोऽप्यणुवटिका अत्र हिताः ।

अतीसारोऽपि पथ्यादि ज्ञेयं सर्व्वमजीर्णवत् ॥

स्नानावगाहावभ्यङ्गं गुरुस्निग्धद्रवाशनम् ।

व्यायाममग्निसन्तापमतिसारी विवर्जयेत् ॥

इत्यायुर्व्वेदविज्ञाने निदानचिकित्सितस्थाने

अतिसाराधिकार एकविंशोऽध्यायः ।

द्वाविंशोऽध्यायः ।

— ॐ —

अथ ग्रहणीरोगाधिकारः ।

ग्रहणीरोगस्य सम्प्राप्तिः संख्या सामान्यलक्षणञ्च ।

अतीसारे निवृत्तेऽपि मन्दाग्नेरहिताग्निः ।

भूयः संदूषितो वह्निर्ग्रहणीमभिदृष्टयेत् ॥

एकैकशः सर्वशश्च दोषैरत्यर्थसूतः ।

सा दुष्टा बहुशोभुक्तमाममेव विमुञ्चति ॥

पक्वं वा मरुजं पूति सुहृर्वह्णं सुहृर्द्रवम् ।

ग्रहणीरोगमाहुस्तमायुर्वेदविदो जनाः ॥

अपिशब्दादजातातिसारस्यापि ग्रहणीरोगः स्यात् ।

तस्य पूर्वरूपम् ।

पूर्वरूपन्तु तस्येदं लक्षणालम्ब्य वलक्षयः ।

विदाहोऽन्नस्य पाकश्च चिरात् कायस्य गौरवम् ॥

वातजाया ग्रहण्या निदानं सम्प्राप्तिर्लक्षणञ्च ।

कटुतिक्तकषायातिरुक्षसंदुष्टभोजनैः ।

प्रमितानशनात्यध्ववेगनिग्रहसैयुनैः ॥

मारुतः कुपितो वह्निं संछाद्य कुरुते मदान् ।

तस्यान्नं पच्यते दुःखं शुक्लपाकं खराङ्गता ॥

कण्ठास्यशोषः क्षुत्तृष्णा तिमिरं कर्णयोः स्वनः ।

पार्श्वोत्थवङ्गणग्रीवारुगभीक्ष्णं विसृचिका ॥

हृत्पोडाकार्ष्यदौर्बल्यं वैरस्यं परिकर्त्तिका ।

गृद्धिः मूर्ध्वरसानाञ्च मनसः सदनन्तथा ॥

जीर्णे जीर्यति चाध्मानं भुक्ते स्वास्थ्यमुपैति च ।
 स वातगुल्माहृद्रोगघ्नीहाशङ्की च मानवः ॥
 चिराद्दुःखं द्रवं शुष्कं तन्वासं शब्दफेनवत् ।
 पुनःपुनः सृजेदूर्ध्वः कासश्वासादितोऽनिलात् ॥

पित्तजायास्तस्या निदानं सम्प्राप्तिर्लक्षणञ्च ।

कटुजीर्णविदाह्यलक्षणाद्यैः पित्तमुख्यणम् ।
 आप्लावयन्ननलं जलन्तप्तमिवानलम् ॥
 सोऽजीर्णं नीलपीताभं पीताभः सार्यते द्रवम् ।
 पूत्यन्तोद्गारहृत्कण्ठदाहार्चिहृत्तदितः ॥

श्लेष्मजायास्तस्या निदानं सम्प्राप्तिर्लक्षणञ्च ।

गुर्वतिस्त्रिग्वशीतादिभोजनादतिभोजनात् ।
 भुक्तमात्रस्य च सप्ताह्न्यग्निं कुपितः कफः ॥
 तस्यान्नं पचते दुःखं हृल्लामच्छर्द्दीरोचकाः ।
 आस्योपदेहमाधुर्यं कासश्छीदनपौनसाः ॥
 हृदयं मन्यते स्त्यानमुदरं स्तिमितं गुरु ।
 दुष्टो मधुर उद्गारः सदनं स्त्रीष्वहर्षणम् ॥
 भिन्नामश्लेष्मसंसृष्टगुरुवर्चःप्रवर्त्तनम् ।
 अक्षशस्यापि दीर्घव्यमालस्यञ्च कफात्मके ।

त्रिदोषजाया निदानं सम्प्राप्तिश्च ।

पृथग्वातादिनिर्दिष्टहेतुलिङ्गसमागमे ।
 त्रिदोषं निर्दिशेदेवं तेषां वक्ष्यामि भेषजम् ॥

संग्रहग्रहण्या लक्षणम् ।

अन्तकूजनमालस्यं दौर्बल्यं सदनन्तया ।
द्रवं शीतं घनं स्निग्धं सकटोवेदनं शक्यत् ॥
आमं बहु सपैच्छित्त्यं मशब्दं मन्दवेदनम् ।
पक्षान्नासादृशाहावा नित्यं वाप्यघ सुञ्चति ॥
दिवा प्रकोपो भवति रात्रौ शान्तं व्रजेच्च सा ।
दुविज्ञेया दुष्टिकित्स्या चिरकालानुवन्धिनो ॥
सा भवेदामवातेन संग्रहग्रहणौ मता ॥

घटौयन्त्राख्यग्रहणोरोगस्य लक्षणम् ।
प्रक्षुप्तिः पार्श्वयोः शूलं तथा जलघटिध्वनिः ।
तं वदन्ति घटियन्त्रमसाध्यग्रहणौगदम् ॥
जलघटिध्वनिः अधोमुखोक्तताया जलघट्या जलनिःसरणे
यथा ध्वनिः, तथा मलनिर्गसनसमये भवति ।

बालो जीवति यत्नेन युवा जीवति वा न वा ।
वृद्धस्तु ग्रहणीरोगान्न जीवति न जीवति ॥

ग्रहण्याश्चिकित्सा ।

ग्रहणौमाश्रितं दोषमजीर्णवदुपाचरेत् ।
अतीसारोक्तविधिना तस्यामञ्च विपाचयेत् ॥
शरीरानुगते सामे रसे लघ्वनपाचनम् ।
विशुद्धामाशयायास्त्रौ पञ्चकोलादिभिर्युतम् ॥
दद्यात् पेयादि लघ्वन्नं पुनर्योगांश्च दीपनान् ॥
ग्रहणीदोषिणां तक्रं दीपनं ग्राहि लाघवात् ।
पथ्यं मधुरपाकित्वान्न च पित्तप्रकोपणम् ॥
कषायोष्णविकाशित्वाद् रौक्ष्याच्चैव कफे हितम् ।

वाते स्वाद्वस्त्रसान्द्रत्वात् सद्यष्कमविदाहि तत् ॥

कपित्थविल्वचाङ्गेरौ तक्रदाडिमसाधिता ।

यवागूः पाचयत्यामं शक्तत् संवर्त्तयत्यपि ॥

सवर्त्तयति घनीकरोति ।

नागरं चित्रक चव्यं सुस्तकं विल्वदाडिमौ ।

यमानीं क्वाथयित्वा च सैन्धवेन पिवेद्गदौ ॥

हरीतकी यमानी च सैन्धवञ्च तथा विडम् ।

तक्रेण साधितः कल्का इत्येषां वङ्गिदीपनः ॥

आधानापहरः श्रेष्ठः कासश्वासनिसूदनः ।

कोष्ठशुद्धिकरश्चापि ग्रहणीगदनाशनः ।

लिम्पाकस्य रसं वापि निम्बूकस्यापि वा तथा ।

पिवेत् सलवणं नित्यं ग्रहणीगदशान्तये ॥

सुस्तकातिविषाविल्वं कौटजं सूक्ष्मचूर्णितम् ।

मधुना च समालीढं नाशयेद् ग्रहणीगदम् ॥

श्वेतो वा यदि वा रक्तः सुपक्वो ग्रहणीगदः ।

गुडेनाधिकसर्जेन भक्षितेनाशु नश्यति ॥

अतिसारीक्तभैषज्यैर्निरामां ग्रहणीं जयेत् ॥

चित्रकाख्या च गुडिका चूर्णं गङ्गाधराभिधम् ।

पाठाद्यञ्च लवङ्गाद्यं चूर्णसायामकाञ्जिकम् ॥

गुडः कल्याणको नाम पिप्पल्याद्यासवस्तथा ।

मोदकोऽग्निकुमाराख्यः श्रीकामेश्वरमोदकः ॥

जातीफलाद्या वटिका रसञ्चाग्निकुमारकः ।

नृपवल्गभनामा च रसोऽभ्रवटिका तथा ॥

रसपर्पटिका चापि तथा विजयपर्पटी ।

पञ्चामृताभिधा चापि लौहपर्पटिका तथा ॥
 ग्रहणोक्तपाटाख्य रसः स चात्र परमो हितः ।
 एतान्येव तथान्यानि भेषजान्यत्र योजयेत् ॥
 सुजरं दौषनं वज्जेरन्नं पानञ्च नित्यशः ।
 सेवेत सतिमानत्र विपरौतं विवर्जयेत् ॥
 शालिं प्रतं मसूरञ्च यवं मांसरसं तथा ।
 मज्जुरञ्च तथा शृङ्गीं तक्रं विल्वञ्च दाडिमम् ॥
 शृङ्गाटकं क्वागदुग्धं वार्त्ताकुञ्च कसेरुकम् ।
 ग्रहणौगदवान् नित्यं भुञ्जोतैवविधानि च ॥
 दिवास्वप्नं सुरां तोक्ष्णां रात्रौ जागरणं तथा ।
 गुरु चान्नमभिष्यन्दि यत्नतः परिवर्जयेत् ॥
 इत्याशुर्वेदविज्ञाने निदानचिकित्सितस्थाने
 ग्रहणीरोगाधिकारो द्वाविंशोऽध्यायः ।

तयोविंशोऽध्यायः ।

—६३—

अल्लपित्ताधिकारः ।

अल्लपित्तस्य विप्रकृष्टं निदानम् ।
 विरुद्धदुष्टाल्लविदाहि पित्त-
 प्रकोपि पानान्नभुजो विदग्धम् ।
 पित्तं स्वहेतूपचितं पुरा यत्
 तदल्लपित्तं प्रवदन्ति सन्तः ॥

अम्लपित्तस्य लक्षणम् ।

अविपाककृमोत्क्षेपित्ताम्लोद्गारगौरवैः ।

हृत्कण्ठदाहारुचिभिश्चाम्लपित्तं वदेद्भिषक् ॥

तड्दाहमूर्च्छाभ्रममोहकारि

प्रयात्यधो वा विविधप्रकारम् ।

हृत्सासकोठानलसादहर्ष-

खेदाङ्गपीतत्वकरं कदाचित् ॥

वान्त हरित्पीतकनौलक्षण-

मारुतरक्ताभ्रमतीव चाम्लम् ।

मांसोदकाभं त्वतिपिच्छलाभं

श्लेष्मानुजातं विविधं रसेन ॥

अम्लपित्तस्यावस्थाविशेषः ।

भुक्ते विदग्धे त्वथवाप्यभुक्ते

करोति तिक्ताम्लवमिं कदाचित् ।

उद्गारमेवंविधमेव कण्ठ

हृत्कुक्षिदाहं शिरसो रुजं वा ॥

करचरणदाहभ्रौशंघ्र महतीभरुचिं ज्वरञ्च कफपित्तम् ।

जनयति कण्डूभण्डलपिडकाशतनिचितगात्ररोगचयम् ॥

रोगोऽयमम्लपित्ताख्यो यत्नात् संसाध्यते नवः ।

चिरोत्थितो भवेद् याप्यः हृच्छसाध्यः स कस्यचित् ॥

सानिलं सानिलकफं सकफं तच्च लक्षयेत् ।

दोषलिङ्गेन मतिमान् भिषज्जोहकारं हि तत् ॥

कम्पप्रलाप मूर्च्छाश्चिमिचिमि गात्रावराद शूलानि ।

तमसो दर्शन विश्रम प्रमोह हर्षास्वनिलकोपात् ॥

कफनिष्ठीवन गौरव जडतारुचि शीतसादवमि लेपाः ॥
 दहनबलसादः कण्डू निद्रा चिह्नं काफानुगे भवति ।
 उभयमिदमेव चिह्नं मारुत कफसम्भवे भवत्यन्ते ॥

श्लेष्मपित्तस्य लक्षणम् ।

तमो मूर्च्छारुचिच्छर्द्दिरालस्यञ्च शिरोरुजा ।
 प्रसेको मुखमाधुर्यं श्लेष्मपित्तस्य लक्षणम् ।

अग्नपित्तस्य चिकित्सा ।

अग्नपित्ते तु वमनं पटोलारिष्टवासकैः ।
 कारयेन्मदनैः क्षौद्रेः सैन्धवैश्च तथा भिषक् ॥
 विरेचनं त्रिवच्चूर्णं मधु धात्रो फलद्रवैः ।
 जङ्घगं वमनैर्विद्वानधोगं रेचनैर्हरित् ॥
 निस्तुष यवद्वधधात्रीकथितं सलिलं त्रिगन्धमधुयुक्तम् ।
 द्रुततरं पहरति वमि सञ्जनितामग्नपित्तेन ॥
 पटोलं नागरं धान्यं काथयित्वा जलं पिबेत् ।
 कण्डू पामार्त्तिं शूलघ्नं कफपित्ताग्निमान्द्यजित् ॥
 पटोल विश्वाभृत रोहिणीकृतं
 जलं पिबेत् पित्तकफाश्रये तु ।
 शूल भ्रमारोचक वक्त्रिमान्द्य
 दाह ज्वर च्छर्दि निवारणं तत् ॥

अभया पिप्पली द्राक्षा सिता धान्ययवासकम् ।

मधुना कण्ठदाहघ्न पित्तश्लेष्महरं परम् ॥

पटोल यव धन्याक पिप्पल्यामलकानि च ।

एषां क्षौद्रयुतः काथः पित्तश्लेष्महरः परः ॥

वासाभृता पर्पटक निम्बभूनिम्बमार्कवैः ।

त्रिफला कुलकैः काथः सक्षौद्रश्चाम्लपित्तहा ॥

अविपत्तिकरचूर्णं पिप्पलीखण्डं शुण्ठीखण्डं सितामण्डूरं
सौभाग्यशुण्ठीमोदकाद्यानि भेषजान्यत्र हितानि ।

क्षुधावतीगुड़िका पञ्चाननगुड़िका पानीयभक्तवटिका
लीलाविलासरसश्चैवंविधान्यपरोक्ष्यपि औषधान्यत्र प्रशस्तानि ।
श्रीवित्वाख्यादिकानि तैलानि च शस्तानि ।

यवगोधूमं मुद्गाश्च पुराणा रक्तशालयः ।

जलानि तप्तशीतानि शर्करा मधु शक्तवः ॥

कर्कोटकं कारवेक्षं पटोलं हिलमोचिका ।

वेन्नाग्रं वृद्धकुण्डाण्डं रम्भापुष्पञ्च वास्तूकम् ॥

कपित्थं दाडिमं धात्री तिक्तानि सकलानि च ।

अम्लपित्तामये नित्यं सेवितव्यानि मानवैः ॥

नवान्नानि समस्तानि कफपित्तकराणि च ।

वमिवेगं तिलान् माषान् कुलत्थांस्तैलभक्षणम् ॥

अविदुग्धञ्च धान्याम्लं लवणाम्लकटूनि च ।

गुर्वन्नं दधि मद्यञ्च वर्जयेदम्लपित्तवान् ॥

इत्यायुर्वेदविज्ञाने निदानचिकित्सितस्थाने

ग्रहणीरोगाधिकारस्तयोविंशोऽध्यायः ।

चतुर्विंशोऽध्यायः ।

—:०:—

शूलाधिकारः ।

शूलस्य सन्निकृष्टं निदानम् ।

दोषैः पृथक् समस्तामहन्तैः शूलोऽष्टधा भवेत् ।

सर्व्वेष्वेतेषु शूलेषु प्रायेण पवनः प्रभुः ॥

वातिकशूलस्य विप्रकृष्टं निदानं सम्प्राप्तिर्लक्षणञ्च ।

व्यायाम यानादतिमैथुनाच्च

प्रजागराच्छेतजलातिपानात् ।

कलायमुद्गाढकि कोरदूषा-

दत्यर्यरूक्षाध्यशनाभिघातात् ॥

कषायतिक्तातिविरूढजान्न-

विरूद्ध वल्लूरक शुष्कशाकात् ।

विट्शुक्रमूत्रानिलवेगरोधा-

च्छोर्कोपवासादतिहास्यभाषात् ॥

वायुः प्रवृद्धो जनयेद्धि शूलं

हृत्पार्श्वपृष्ठ त्रिकवस्तिदेशे ।

जीर्णे प्रदोषे च घनागमे च

शीते च कोपं समुपैति गाढम् ॥

मुहुर्मुहुश्चोपशम प्रकोपै-

र्विशमूत्र संस्तम्भन तोदभेदः ।

संस्वेदनाभ्यञ्जन मर्द्दनाद्यैः

स्निग्धोष्ण भोज्यैश्च शर्मं प्रयाति ॥

पैत्तिकस्य विप्रकृष्टं निदानं संप्राप्तिलक्षणञ्च ।

क्षारातितीक्ष्णोष्ण विदाहि तैल-

निष्पाव पिण्याक कुलत्थयूषैः ।

कट्वस्त्र सौवीर सुराविकारैः

क्रोधानलायास रवि प्रतापैः ॥

ग्राम्यातियोगादशनैर्विदग्धैः

पित्तं प्रकुप्याशु करोति शूलम् ।

दृग्मोहदाहार्त्तिकरं हि नाभ्यां

संस्वेद मूर्च्छा भ्रम चोषयुक्तम् ॥

मध्यन्दिने कुप्यति चार्द्धरात्रे

निदाघकाले जलदात्ययं च ।

शीते च शीतैः समुपैति शान्ति

सुखादु शीतैरपि भोजनैश्च ॥

त्रैषिकस्य विप्रकृष्टं निदानं संप्राप्तिलक्षणञ्च ।

आनूपवारिजकिलाटपयोविकारै-

र्मसंसेक्षुपिष्टकृशरातिलशङ्कुलीभिः ।

अन्यैर्बलासजनकैरपि हेतुभिश्च

श्लेष्मा प्रकोपमुपगम्य करोति शूलम् ॥

हृत्प्रासकाससदनारुचिसंप्रसेकै-

रामाशये स्तिमितकोष्ठशिरोगुरुत्वेः ।

भुक्ते सदैव हि रुजं कुरुतेऽतिमात्रं

सूर्योदयेऽथ शिशिरे कुसुमागमे च ॥

द्वन्द्वजस्य लक्षणम् ।

द्विदोषलक्षणेरेतैर्विद्याच्छूलं द्विदोषजम् ।

सान्निपातिकस्य लक्षणम् ।

सर्वेषु दोषेषु च सर्वलिङ्गं
विद्याद्भिषक् सर्वभवं हि शूलम् ।
सुकष्टमेनं विषवज्रकल्पं
विवर्जनीयं प्रवदन्ति तज्ज्ञाः ॥

ग्रामजस्य लक्षणम् ।

आटोपहृत्तासवमीगुरुत्व-
स्तैमित्यमानाहकफप्रसेकैः ।
कफस्य लिङ्गेन समानलिङ्ग-
सामोद्भवं शूलमुदाहरन्ति ॥

वस्तौ हृत्पार्श्वपृष्ठेषु स शूलः कफवातिकः ।
कुक्षौ हृन्नाभिमध्येषु स शूलः कफपैत्तिकः ॥
दाहज्वरकरो घोरो विज्ञेयो वातपैत्तिकः ॥

एकदोषोल्लिखितः साध्यः कृच्छ्रसाध्यो द्विदोषजः ।
सर्वदोषोल्लिखितो घोरस्त्वसाध्यो भूर्युपद्रवः ॥

शूलस्वारिष्टं लक्षणम् ।

वेदनातिवृषा मूर्च्छा आनाहो गौरवं ज्वरः ।
भ्रमोऽरुचिः कृशत्वञ्च बलहानिस्तथैव च ॥
उपद्रवा दशैवैते यस्य शूलेषु नास्ति सः ।
शूलस्यैव भेदस्य परिणामशूलस्य निदानं संप्राप्तिर्लक्षणञ्च ।
स्वैर्निदानैः प्रकुपितो वायुः सन्निहितस्तदा ।
कफपित्ते समावृत्य शूलकारी भवेद्वली ॥
भुक्ते जीर्यति यच्छूलं तदेव परिणामजम् ।
तस्य लक्षणमप्येतत् समासेनाभिधीयते ॥

वातिकस्य परिणामशूलस्य लक्षणम् ।

आक्षानाटोपविण्मूत्रविवन्धारतिवेपनैः ।

स्निग्धोष्णोपशमप्रायं वातिके तद्वदेद्भिषक् ॥

पैत्तिकस्य तस्य लक्षणम् ।

दृग्णादाहारतिस्वेदं कटुस्तलवणोद्भवम् ।

शूलं शीतशमप्रायं पैत्तिकं लक्षयेद्बुधः ॥

श्लैष्मिकस्य तस्य लक्षणम् ।

अर्दिहृत्ताससंमोहं स्वल्परुग्दीर्घसन्तति ।

कटुतिक्तोपशान्तौ च तच्च ज्ञेयं कफात्मकम् ॥

संरुष्टलक्षणं बुद्ध्वा द्विदोषं परिकल्पयेत् ।

त्रिदोषजमसाध्यं स्यात् क्षीणमांसवलानलम् ॥

अन्नद्रवाण्यस्य शूलस्य लक्षणम् ।

जीर्णं जीर्यत्यजीर्णं वा यच्छूलमुपजायते ।

पथ्यापथ्यप्रयोगेण भोजनाभोजनेन वा ।

न शमं याति नियमात् सोऽन्नद्रव उदाहृतः ॥

अन्नद्रवाण्यशूलेषु न तावत् स्वास्थ्यमश्नुते ।

वान्तमात्रे जरत् पित्तं शूलमाशु व्यपोहति ॥

शूलस्य चिकित्सा ।

वमनं लङ्घनं स्वेदः पाचनं कफवर्तयः ।

क्षारचूर्णानि गुड़िकाः शस्यन्ते शूलशान्तये ॥

स्वल्पशूलाकुलस्य स्यात् स्वेद एव सुखावहः ॥

मृत्तिकां सजलां पाकाद्वनीभूतां पटे क्षिपेत् ।

कृत्वा तत्पोट्टलीं शूली यथास्वेद विधापयेत् ॥

तिलैश्च गुड़िकां कृत्वा भ्रामयेज्जठरोपरि ।

शूलं सुदुस्तरं तेन शान्तिं गच्छति सत्वरम् ॥

— विश्वमेरण्डजं मूलं क्वाथयित्वा जलं पिबेत् ।

हिङ्गुसौवर्चलोपेतं सद्यः शूलनिवारणम् ॥

शूली निरन्नकोष्ठोऽङ्गिरुणाभिद्युर्णिताः पिबेत् ।

हिङ्गुप्रतिविषाव्योषवचासौवर्चलाभयाः ॥

वलापुनर्नवैरण्डवृहतीद्वयगोचुरम् ।

सहिङ्गुलवणोपेतं सद्यो वातरुजापहम् ॥

यमानीहिङ्गुसिन्धूत्यक्षारसौवर्चलाभयाः ।

सुरामण्डेन पातव्या वातशूलनिसूदनाः ॥

हिङ्गुपुष्करसूलाभ्यां हिङ्गुसौवर्चलेन वा ।

— विश्वैरण्डयवक्वाथः सद्यः शूलनिवारणः ॥

— सौवर्चलान्निकाजाजीमरिचैर्हिङ्गुणोत्तरैः ।

मातुलुङ्गरसैः पिष्ट्वा गुडिका वातशूलनुत् ॥

वौजपूरकमूलञ्च घृतेन सह पाययेत् ।

जयेद्वातभवं शूलं कर्पमेकं प्रमाणतः ॥

हिङ्गुम्लवेतसव्योषयमानीलवणत्रिकैः ।

वौजपूर रसोपेतैर्गुडिका वातशूलनुत् ॥

विल्वमूलतिलैरण्डं पिष्ट्वा चाम्बतुपान्मसा ।

गुडिकां आमयेदुष्णां वातशूलविनाशिनीम् ॥

जीवन्तीमूलकल्को वा सतैलः पार्श्वशूलनुत् ॥

शतावरीरसं क्षौद्रयुतं प्रातः पिबेन्नरः ।

दाहशूलोपशान्त्यर्थं सर्वपित्तामयापहम् ॥

धातप्रा रस विदार्या वा त्रायन्ती गोस्तनाम्बुना ।

पिबेत् मशर्करं सद्यः पित्तशूलनिसूदनम् ॥

शतावरौसयध्याह्नवाद्यालकुशगोक्षुरैः ।
 शृतशीतं पिवेत्तोयं सगुडक्षौद्रशर्करम् ।
 पित्तासृग्दाहशूलघ्नं सद्योदाहज्वरापहम् ॥
 तैलमेरण्डजं वापि मधुकक्ताथसंयुतम् ।
 शूलं पित्तोद्भवं हन्ति गुल्मं पैत्तिकमेव च ॥
 प्रलिह्यात् पित्तशूलघ्नं धातौचूर्णं समाक्षिकम् ॥
 विरेचनं पित्तहरञ्च शस्तं
 रसाश्च शस्ताः शशलावकानाम् ।
 सन्तर्पणं लाजमधूपपन्नं
 योगाः सुशीता मधुसंप्रयुक्ताः ॥
 कृद्वां ज्वरे पित्तभवेऽथ शूले
 घोरे विदाहे त्वतिकर्षिते च ।
 यवस्य पेयां मधुना विमिश्रां
 पिवेत् सुशीतां मनुजः सुखार्थी ॥
 श्लेष्मात्मके कृद्नलङ्घनानि
 शिरोविरेकं मधुसौधुपानम् ।
 मधूनि गोधूमयवानरिष्टान्
 सेवेत रूक्षान् कटुकांश्च सर्वान् ॥
 लवणतयसंयुक्तं पञ्चकोलं सरामठम् ।
 सुखोष्णोनाम्बुना पीतं कफशूलनिवारणम् ॥
 विल्वमूलमथैरण्डं चित्रकं विश्वभेषजम् ।
 हिङ्गुसैन्धवसंयुक्तं सद्यः शूलनिवारणम् ॥
 हिङ्गुसौवर्चलं शुण्ठी पथ्या च द्विगुणोत्तरा ।
 एतच्चूर्णं कटीकुक्षिपार्श्वहृदस्तिशूलनुत् ॥

आमशूले क्रिया कार्या कफशूलविनाशिनौ ।

सेव्यमामहरं सर्वं यदग्निबलवद्देनम् ॥

आमस्य कफेन तुल्यप्रकृतिकत्वात् कफशूले यत् पञ्च-
कोलादियुक्तं तदामशूले कार्यम् ।

चतुःसमचूर्णम् ।

दीप्यकं सैन्धवं पथ्या नागरञ्च चतुःसमम् ।

चूर्णं शूलं जयत्याशु मन्दस्याग्नेश्च दीपनम् ॥

समाक्षिकं वृहत्यादि पिवेत् पित्तानिलात्मके ।

व्यामिश्रं वा विधिं तत्र यत्नात् कुर्याद्यथातथम् ॥

रसीनं मधुसमिश्रं पिवेत् प्रातः प्रकाङ्क्षितः ।

वातश्लेष्मभवं शूलं निहन्त्याद्वक्त्रिदीपनम् ॥

पित्तजे कफजे चापि क्रिया या कथिता पृथक् ।

एकीकृत्य प्रयुञ्जीत तां क्रियां कफपित्तजे ॥

शङ्खचूर्णं सलवणं सहिङ्गु व्योषसंयुतम् ।

उष्णोदकेन तत्पीतं शूलं हन्ति त्रिदोषजम् ॥

गोमूत्रशुद्धमण्डूरं त्रिफलाचूर्णसंयुतम् ।

विलिहन्मधुसर्पिभ्यां शूलं हन्ति त्रिदोषजम् ॥

दग्धमनिर्गतधूस मृगशृङ्गं गोघृतेन सह पोतम् ।

हृदयनितम्बजशूलं हरति शिखौ दारुनिवहमिव ॥

हरिणशृङ्गं संकुट्य अन्तर्धमेन दग्ध्वा तद्भस्म घृतेन सह

लेह्यम् ।

वातजे पित्तजे शूले तथा श्लेष्मसमुद्भवे ।

या या क्रिया पृथक् प्रोक्ता ताः कार्याः सान्निपातिके ॥

वमनं तिक्तमधुरैर्विरैकञ्च प्रशस्यते ।

वस्तयश्च हिता शूले परिणामसमुद्भवे ॥

नागरतिलगुडकल्कं पयसा संसाध्य यः पुमानद्यात् ।

उग्रं पेरिणतिशूलं तस्यापैति सप्तरात्रेण ॥

पीतं शम्बूकजं भस्म जलेनोष्णेन तत्क्षणात् ।

पक्तिजं विनिहन्येतच्छूलं विष्णुरिवासुरान् ॥

निर्मांसोक्तशम्बूकभस्म माषमेकं घृताक्तमुखकुहरेण
उष्णाम्बुना गोलयित्वा पेयम् ।

लौहपथ्या कणाशुण्ठीचूर्णं समधुसर्पिषा ।

विलिहन् विनिहन्येव शूलं हि परिणामजम् ॥

नारिकेलं सतोयञ्च लवणेन प्रपूरितम् ।

मृदाववेष्टितं शुष्कं पक्वं गोमयवर्जना ॥

पिप्पल्या भक्षितं हन्ति शूलं हि परिणामजम् ।

वातिकं पैत्तिकञ्चापि श्लैष्मिकं सान्निपातिकम् ॥

लौहचूर्णं वरायुक्तं विलोढं मधुपर्पिषा ।

जयेत् पक्तिभवं शूलं मण्डूरेण वराथवा ॥

शम्बूकादिश्च गुडिका तथा शङ्करसाभिधा ।

सामुद्राद्याभिधं चूर्णं पक्तिशूलोपशान्तये ॥

सप्तामृतलौह-तारामण्डूरगुड-शतावरीमण्डूर-रसमण्डूर-
धात्रीलौह-शर्करालौह-खण्डामल की-नारिकेलखण्ड-नारिकेला-

मृत-हरीतकीखण्ड-पूगखण्ड-वैश्यानरलौहाद्यानि भेषजानि
यथादोषानुपानमात्राणि सर्व्वेषु शूलेषु हितानि ।

विद्याधराभ्रशूलान्तकरस-शूलगजकेशरिप्रभृतीन्यप्यौषधानि
सर्व्वदा सर्व्वेषु शूलेषु प्रयुज्यन्ते ।

तैलं शूलगजेन्द्राख्यं श्रीविष्णाद्यमथापि वा ।

शूलेषु निखिलेष्वेव सुतरां हितदं भवेत् ॥

पुराणाः शालयः क्षीरमुष्णं जाङ्गलजो रसः ।

पटोलं कारवल्लञ्च द्राक्षा पक्काम्बदाङ्गिमौ ॥

विडं शालिञ्चपत्राणि तप्ताम्भो देवपुष्पकम् ।

अनुलोमकराण्यत्र सर्वाण्येव हितानि वै ॥

व्यायामं मैथुनं मद्यं लवणं कटु वैदलम् ।

वेगरोधं शुचं क्रोधं वर्जयेच्छूलवान्नरः ॥

इत्यायुर्वेदविज्ञाने निदानचिकित्सितस्थाने

शूलाधिकारश्चतुर्विंशोऽध्यायः ।

पञ्चविंशोऽध्यायः ।

गुल्मरोगाधिकारः ।

गुल्मस्य सन्निवृत्तिविप्रकटकारणपूर्वकं सामान्यलक्षणम् ।

दुष्टा वातादयोऽत्यर्थं मिथ्याहारविहारतः ।

कुर्वन्ति पञ्चधा गुल्मं कोष्ठान्तग्रन्थिरूपिणम् ॥

पञ्चधेति वातपित्तकफसन्निपातरक्तजानि । इन्द्रजास्तु
प्रकृतिसमवेतत्वात् पृथङ् न गण्यन्ते अर्शोवत् । कोष्ठान्तः
हृदयाद्वस्तिपर्यन्तं कोष्ठः तस्य मध्ये कुत्रापि ग्रन्थिरूपिण
गुडकाकारम् ।

स व्यस्तैर्जायते दोषैः समस्तैरपि चोच्छ्रितैः ।

पुरुषाणां तथा स्त्रीणां ज्ञेयो रक्तेन चापरः ॥

आर्तवादपि गुल्मः स्यात् स तु स्त्रीणां प्रजायते ।

अन्यस्त्वसृग्भवः पुंसां तथा स्त्रीणाञ्च जायते ॥

गुल्मस्य स्थाननियमः ।

तस्य पञ्चविधं स्थानं पार्श्वहृन्नाभिवस्तयः ॥

द्वे पार्श्वे गणनीये अन्यथा पञ्चत्वानुपपत्तिः ।

गुल्मस्य सामान्यं लक्षणम् ।

हृन्नाभ्योरन्तरे ग्रन्थिः सञ्चारी यदि वाचलः ।

वृत्तश्चयापचयवान् स गुल्म इति कीर्तितः ॥

नाभिगर्भेनात्र वस्तिर्वीर्यः सामीप्यात् । यथा गङ्गायां घोष इति । वस्तेरपि गुल्माश्रयत्वेनोक्तत्वात् । अन्ये तु हृदस्थोरेव पाठान्तरं पठन्ति ।

तस्य पूर्वरूपम् ।

उद्गारवाहुल्य पुरीषवन्ध

तप्तप्रक्षमत्वान्वविकूजनानि ।

आटोपमाधानमपक्तिशक्ति-

रासन्नगुल्मस्य वदन्ति चिह्नम् ॥

तृप्तिरनन्नाभिलाषः । अक्षमत्वमसामर्थ्यम् । आटोपोऽत्र रुजापूर्वकः क्षीभः तलतलं वा ।

गुल्मस्य साधारणं लक्षणम् ।

अरुचिः कृच्छ्रविण्मूत्रवाततान्त्रविकूजनम् ।

आनाहृद्योर्ध्वातत्वं सर्व्वगुल्मेषु लक्षयेत् ॥

वातिकस्य गुल्मस्य निदानम् ।

रूक्षान्नपानं विषमातिमात्रं
 विचेष्टनं वेगविनिग्रहश्च ।
 शोकोऽभिघातोऽतिमलक्षयश्च
 निरन्नता चानिलगुल्महेतुः ॥

विचेष्टनं विरुद्धा चेष्टा बलवद्विग्रहादिः । अतिमलक्षयो
 विरेकादिना । निरन्नता उपवासः । शोकाभिघात इति पाठे
 शोकेन मनोऽधिष्ठानस्य हृदयस्याभिघात इत्यर्थः ।

तस्य लक्षणम् ।

यः स्थानसंस्थानरूजाविकल्पं
 विड्वातसङ्गं गलवक्त्रशोषम् ।
 श्यावारूणत्वं शिशिरज्वरञ्च
 हृत्कुक्षिपार्श्वसंशिरोरुजञ्च ॥
 करोति जीर्णं त्वधिकं प्रकोपं
 भुक्ते मृदुत्वं समुपैति यश्च ।
 वातात् स गुल्मो न च तत्र रुक्ष
 कषायतिक्तं कटु चोपशेते ॥

स्थानसंस्थानरूजाविकल्पः अत्र विकल्पशब्दः प्रत्येकं
 योज्यः । स्थानविकल्पो यथा कदाचिन्नाभौ कदाचित् पार्श्वयोः
 कदाचिद् वस्तावित्यादि । संस्थानविकल्पो यथा कदाचिदल्पः
 कदाचिन्महान् वृत्तौ दीर्घौ वेति । रूजाविकल्पो यथा
 कदाचिदल्पा रुक् कदाचिन्महती कदाचित् तोदरूपा
 अनेकरूपा वेति । उपशेते सुखयति ।

पैत्तिकस्य निदानम् ।

कटुक्षतौक्ष्णोष्ण विदाहि रुक्ष-
क्रोधातिमद्यार्कहुताशसेवा ।

आमोऽभिघातो रुधिरञ्च दुष्टं

पैत्तस्य गुल्मस्य निमित्तमुक्तम् ॥

आमोऽत्र विदग्धाजीर्णम् । अभिघातो लगुड़ादिना ।

आमाभिघात इति पाठे आमेन अभिघातोऽभिभव इत्यर्थः ।

तस्य लक्षणम् ।

ज्वरः पिपासा वदनाङ्गनागः

भूलं महज्जीर्यति भोजने च ।

स्वेदो विदाहो व्रणवच्च गुल्मः

स्पर्शासहः पैत्तिकगुल्मरूपम् ॥

शैषिकस्य सान्निपातिकस्य च निदानम् ।

शीतं गुरु क्षिब्धमचेष्टनञ्च

सम्पूर्णं प्रस्नपनं दिवा च ।

गुल्मस्य हेतुः कफसम्भवस्य

सर्वस्तु दिष्टो निचयात्मकस्य ॥

सम्पूर्णसुदरपूरणम् । निचयात्मकस्य सान्निपातिकस्य ।

सर्वो हेतुः वातपित्तकफजानां हेतुः । दिष्टः कथितः ।

शैषिकस्य लक्षणम् ।

शैषित्यशीतज्वरमात्रसाद-

हृत्सासकासारुचिगौरवाणि ।

शैत्यं रुग्णत्वा कठिनोन्नतत्वं

गुल्मस्य रूपानि कफात्मकस्य ॥

निमित्तरूपाख्युपलभ्य गुल्मे
 द्विदोषजे दोषवलावलञ्च ।
 व्यामिश्रलिङ्गानपरांश्च गुल्मां-
 स्त्रौणादिदेशौषधकल्पनार्थम् ॥

सान्निपातिकस्य लक्षणम् ।

महारुजं दाहपरीतमश्मवद्
 घनोन्नतं शीघ्रविदाहि टारुणम् ।
 मनःशरीराग्निबलापहारिणं
 त्रिदोषजं गुल्ममसाध्यमादिशेत् ॥

रक्तजस्य निदानं लक्षणञ्च ।

रक्तात् स्त्रैः कोपनैः क्रुद्धाद्रक्तगुल्मः प्रजायते ।
 पैत्तस्य प्रायशस्तुल्यो विशेषो योऽत्र कथ्यते ॥
 कोठानां जम्ब लीहित्यं नेत्रयोररतिस्तथा ।
 मूच्छ्वा रक्तातिसारश्च सुलक्ष्णोऽयं गदो मतः ॥

आर्तवरूपरक्तजातस्य गुल्मस्य लक्षणम् ।

नवप्रसूताहितभोजना या
 या चामगर्भं विसृजेद्वती वा ।
 वायुर्हि तस्याः परिगृह्य रक्त
 करोति गुल्मं मरुजं सदाहम् ॥
 पैत्तस्य लिङ्गेन समानलिङ्ग
 विशेषणञ्चाध्यपरं निबोध ।
 यः स्पन्दते पिण्डित एव नाङ्गे-
 श्चिगत् मशूतः समगर्भलिङ्गः ॥

स रौधिरः स्त्रीभव एव गुल्मो

मासे व्यतीति दशमे चिकित्स्यः ।

अन्यच्च । ऋतावनाहारतया भयेन

विरुक्षणैर्वैमविनिग्रहैश्च ।

संस्तम्भनोक्तेस्वनयोनिदोषै-

र्गुल्यः स्त्रिया रक्तभवोऽभ्युपैति ॥

नवप्रसूता प्रकृताग्निबलवर्णमांसहोना अहितभोजना ।
या च आसृगर्भं विस्मृजेत् नवमासादूर्वाक् प्रसूयते साप्यहित-
भोजना ऋतौ वा आर्तवप्रवृत्तिकाले अहितभोजना वा । वायुः
रक्तं परिगृह्य गुटिकाकारं गर्भाशये गुल्मं करोति । भोजनपदं
विहारस्याप्युपलक्षणं यथोक्तं ऋतावनाहारतया भयेन इत्यादि ।
चिरात् स्पन्दते चलति नाङ्गैः न हस्तपादैः । समगर्भलिङ्गः अत्र
समशब्दः सर्वशब्दार्थकः तेन समानि सर्वाणि गर्भलिङ्गानि
आर्तवादर्शनमुखपीततास्तनमुखकृष्णतादोहदादौनि यत्र सः ।
एते च व्याधिप्रभावात् । यथा यक्ष्मणि रिरंसा । स रौधिरः
आर्तवरूपरक्तजः स्त्रीणां प्रजायते इति । गर्भसमानलिङ्गत्वे
विशेषज्ञानार्थमाह मासे व्यतीति दशमे चिकित्स्य इति नवम-
दशममासयोः प्रसवकालत्वादित्येके । तन्न यः स्पन्दते पिण्डित
एव नाङ्गैरित्यादिनैव सशयस्य निराकृतत्वात् । गर्भः प्रत्यङ्गैः
निरन्तरं निःशूलं स्पन्दते गुल्मश्चैतद्विपरीत इति । किञ्च नवमे
दशमे प्रसूयते इत्युत्सर्गो न तु नियमः । तदधिककालेऽपि
प्रसवदर्शनादागमाच्च । यत आह चरकः “तं स्त्री प्रसूते सुचिरेण
गर्भं पुष्टं यदा वर्षगणैरपि स्यात् । तस्मात् मासे व्यतीति दशमे
चिकित्स्यः” इति न संशयव्यवच्छेदार्थं किन्तु तदा सुखेन

चिकित्सार्थं यत उक्तं रक्तगुल्मे पुराणत्वं सुखसाध्यस्य लक्षण-
मिति । पुराणता चास्य दशमशामातिक्रमेणैव भवति ।

असाध्यलक्षणसाह ।

सञ्चितः क्रमशो गुल्मो महावास्तुप्रग्रहः ।

क्षतमूलः शिरानद्धो यदा कूर्म इवोत्थितः ॥

दीर्घल्लान् चिह्नान्नासकामाच्छर्धिरतिज्वरे ।

दृष्ट्वातन्द्रापतिशयार्थेऽज्यते स न सिध्यति ॥

महावास्तुप्रग्रहः सवालौदरव्यापी । क्षतमूलः धात्व-
न्तरावगाही । शिरानद्धः शिराजालवान् । युज्यते युक्तो भवति ।

गृहीत्वा मज्जरं श्वासच्छ्वतीसारपीडितम् ।

हन्नाभिहस्तपादेषु शोथः कर्षति गुल्मिनम् ॥

कर्षति सरणायिति शेषः ।

श्वामः शूलं पिपासान्नविहेषो ग्रन्थिमूढता ।

जायते दुर्बलत्वञ्च गुल्मिनो सरणाय वैः ॥

ग्रन्थिमूढता ग्रन्थिरूपस्य गुल्मस्य अकस्माद्विजयनम् ।

गुल्मस्य चिकित्सा ।

वायोः प्रशमनं कार्य्यमादौ गुल्मं चिकित्सता ।

जिते तस्मिन् बली दोषः सुखेनान्यो निवार्य्यते ॥

स्निग्धस्य क्षिपजा स्वेदः कर्तव्यो गुल्मशान्तये ॥

सोतसां मार्दवं कृत्वा जित्वा भारतसुत्वणम् ।

भित्त्वा विवस्वं स्निग्धस्य स्वेदो गुल्मान् व्यपोहति ॥

वातारितैलेन पयोयुतेन पथ्यासमेतेन विरेचनं हि ।

संस्वेदनं स्निग्धमतिप्रशस्तं प्रभक्कनक्रोधकृते च गुल्मे ॥

स्वर्जिकाकुष्ठसहितः चारः केतकसम्भवः ।

पौतस्तैलेन शमयेद् गुल्मं पवनसम्भवम् ॥
पित्तगुल्मे त्रिवृच्चूर्णं पातव्यं त्रिफलाश्विना ।
विरेकाय सितायुक्तं काम्पिल्यं वा समाक्षिकम् ॥

त्रिफलाश्विना त्रिफलाक्वाथेन ।

अभयां द्राक्षया खादेत् पित्तगुल्मो गुडेन वा ॥
योगैश्च वातगुल्मोक्तैः श्लेष्मगुल्ममुपाचरेत् ।
अपरैश्च वलासघ्नैर्युक्तियुक्तैः शमं नयेत् ॥
व्यामिश्रदोषे व्यामिश्रः सर्व्व एव क्रियाक्रमः ।
मन्निपातोद्भवे गुल्मे त्रिदोषघ्नो विधिर्हितः ॥
वचाभयाविडामुण्ठी हिङ्गुकुष्ठान्निदीप्यकाः ।
हिजिपट् चतुर्वेकाटपञ्चपञ्चांशिकाः क्रमात् ॥
चूर्णं सद्यादिभिः पौतं गुल्मानाहोदरापहम् ।
शूलार्शः शूलकासश्च ग्रहणीदीपनं परम् ॥
हिङ्गुपुष्करमूलानि तुल्यरुग्णि हरीतकी ।
श्यामा विडं सैन्धवञ्च यवचारं सहोषधम् ॥
यवकाशोदकेनैतद् दृतशृष्टन्तु पाययेत् ।
तेनास्य भिद्यते गुल्मः सशूलः सपरिश्रहः ॥
गमयित्वात्तवोद्भूतं दश भासाननन्तरम् ।
स्नेहस्वेदो विधातव्यस्तथा स्निग्धं विरेचनम् ॥
शताह्वचिरविल्वत्वग्दार्ढ्यार्गीकणोद्भवः ।
कफः पीतो हरेद्गुल्मं तिलक्वाथेन रक्तजम् ॥
पीतो धात्रीरसो युक्तो मरिचैश्चास्रगुल्मनुत् ॥
तिलक्वाथं गुडव्योपहिङ्गुभार्गीयुतं पिबेत् ।
आर्तवप्रभवे गुल्मे नष्टे पुष्पे च नित्यशः ॥

सचारं तूष्णं सद्यं प्रपिवेदस्त्रगुल्लिनी ।
 पलाशचारतोयेन मिद्धं सर्पिः पिवेच्च सा ॥
 प्रवर्त्तमाने नितरां शोणिते रक्तपित्तहृत् ।
 रक्तातिसारशमनौ क्रिया चापि विधीयते ॥
 काङ्गायनगुडिका नाराचघृतं पञ्चपलं घृतं क्षीरघट्पलकं
 घृतं दन्तीहरीतकौ गुल्फकालानलो रसः शिखिवाडवो रसः
 पञ्चाननरसश्चैवमाद्यानि भेषजानि गुल्फगदे योज्यानि ।
 वल्लूरं मूलकं मत्स्यान् शुष्कशकानि वैदलम् ।
 न खादेच्चालुकं गुल्फी सधुर्गणि फलानि च ॥
 इत्यायुर्वेदविज्ञाने निदानचिकित्सितस्थाने
 गुल्माधिकारः पञ्चविंशोऽध्यायः ।

षड्विंशोऽध्यायः ।

— ० —

कर्द्यधिकारः ।

कर्द्यनिदानं निरुक्तिश्च ।

दुष्टैर्दोषैः पृथक् सर्वैर्विभक्तालोचनादिभिः ।
 कर्द्यः पञ्च विज्ञेयास्तासां लक्षणमुच्यते ॥
 अतिद्रवैरतिस्निग्धैरहृद्यैर्लवणैरति ।
 अकाले चातिमात्रैश्च तथासात्मैश्च भोजनैः ॥
 अमाद् भयात् तथोद्देगादजीर्णात् क्रिमिदोषतः ।

नार्थाश्चापन्नसत्वायास्तथातिद्रुतमश्रुतः ॥
 वीभत्सैर्हेतुभिश्चान्यैर्द्रुतमुत्क्लेशितो बलात् ।
 छादयत्याननं वेगैरर्हयन्नङ्गभञ्जनैः ॥
 निरुच्यते च्छर्द्दिरिति दोषो वक्तुं प्रधावितः ॥

तस्याः पूर्वरूपम् ।

हृत्सामोद्गारसंरोधौ प्रसेको लवणास्यता ।
 द्वेषोऽन्नपाने च भृशं वमीनां पूर्वलक्षणम् ।

वातजायाश्छर्द्दलक्षणम् ।

हृत्पाश्वर्षपीडा मुखशोषशोष-
 नाभ्यर्त्तिकामस्वरभेद तोदैः ।
 उद्गारशब्द प्रबलं सफेनं
 विच्छिन्नमुष्णं तनुकं कषायम् ॥
 कृच्छ्रेण चाल्यं महता च वेगे-
 नात्तीऽनिलाच्छर्द्दयतीह दुःखम् ॥

पित्तजायास्तस्या लक्षणम् ।

मूर्च्छा पिपासा मुखशोष मूर्द्ध-
 ताल्बक्षिसन्ताप तमोभ्रमार्त्तः ।
 पीतं भृशीष्ण हरितञ्च तिक्तं
 धूम्रञ्च पित्तेन वमेत् सदाहम् ॥

कफजाया लक्षणम् ।

तन्द्रास्यमोधुर्यं कफप्रसेक-
 सन्तोषनिद्रारुचि गौरवार्त्तः ।
 म्लिग्धं घनं स्वादु कफाद्वि शुक्लं
 सलोमहर्षोऽल्परुज वमेत्तु ॥

त्रिदोषजाया लक्षणम् ।

शूलाविपाकारुचि दाहदृष्या-

श्वासप्रसोह प्रबला प्रसक्ता ।

छर्दिस्त्रिदोषाल्पवणान्ननील-

मान्द्रोष्णरक्ता वसतां नृणा स्यात् ॥

प्रसक्तमिति पाठे तत् क्रियाविशेषणत्वेन बोध्यम् ।

आगन्तुजाया लक्षणम् ।

अशालग्रजा च क्रिमिजामजा च

बोभलजा दीर्घदृजा च या हि ।

सा पञ्चमी नाय विभावयेच्च

दोषोच्छ्रयेणैव द्योक्तमादौ ॥

एताः पञ्चाप्यागन्तुजत्वेन ग्राह्यादिकेव । अतएव सा

आगन्तुजा पञ्चमीति । ताः अशालग्रजाद्याः ।

क्रिमिजाया लक्षणम् ।

शूलहृत्तासबहुला क्रिमिजा च विशेषतः ।

क्रिमिहृद्रोगतुल्येन लक्षणेन च लक्षिता ॥

छर्दिरिष्टलक्षणानि ।

विट्स्वेदं मृताम्बुवहानि वायुः

स्रोतांसि संलब्ध यदोर्हमेति ।

उत्सन्नदोषस्य समाचितं तं

दोषं समुद्भूय नरस्य कोष्ठात् ॥

विण्मूत्रयोस्तत् समगन्धवर्णं

दृष्टश्वास हिक्कात्तिर्युतं प्रसक्तम् ।

प्रच्छर्दयेददृष्टमिहातिवेगात्
तयादितश्चाशु विनाशमेति ॥
क्षीणस्य या च्छर्दिरिति प्रसक्ता
सोपद्रवा शोणितपूययुक्ता ।
सचन्द्रिकां तां प्रवदन्त्यसाध्यां
साध्यां चिकित्सेन्निरुपद्रवाञ्च ॥

छर्दरूपद्रवाः ।

कासः श्वासो ज्वरस्तृष्णा हिक्का वैचित्तरमेव च ।

हृद्रोगस्तमकश्चैव क्षेयाच्छर्दरूपद्रवाः ॥

तमकोऽत्र तमः । श्वासपदेनैव तमकाख्यस्यापि
श्वासस्योक्तेः ।

छर्दश्चिकित्सा ।

आभाशयोत्क्लेशभवा हि सर्वा-

च्छर्द्या मन्त्रा लङ्घनमेव तस्मात् ।

विधीयते मारुतजां विना तु

संशोधनं वा कफपित्तहारि ॥

अत्र लङ्घनमल्पदोषविषयं संशोधनं बहुदोषविषयमिति
व्यवस्था । संशोधनमत्र विरेचनम् ।

हन्यात् क्षीरोदकं पीतं छर्दिं पवनसम्भवाम् ।

मुद्गामलकयूषो वा सभर्षिष्कः ससैन्धवः ॥

क्षीरोदकं नष्टस्य क्षीरस्योदकम् ।

गुडूची त्रिफला निख पटोलैः कथितं जलम् ।

पिवन्मधुयुतं तेन च्छर्दिर्नश्यति पित्तजा ॥

हरौतकीनां चूर्णन्तु लिह्यान्नाज्जिकसंयुतम् ।

अधोमार्गोक्तते दोषे छर्दिः शोघं निवर्त्तते ॥
 विडङ्ग त्रिफला विष्ठाचूर्णं मधुयुतं जयेत् ।
 विडङ्गप्लवशुण्ठीनां चूर्णं वा कफजां वमिम् ॥
 पिष्ट्वा धात्रीफलं लाजान् शर्कराञ्च पलोन्मिताम् ।
 दत्त्वा मधुपलञ्चापि कुडवं मलिलम्य च ॥
 वासमा गालित पीतं हन्ति च्छर्दिं त्रिदोषजाम् ॥
 गुडूच्या रचितं हन्ति हिमं मधुसमन्वितम् ।
 दुर्निवारामपि च्छर्दिं त्रिदोषजनितां बलात् ॥

एला लवङ्ग गजकेशर कोलमज्ज-
 लाजा प्रियङ्गु घन चन्दन पिप्पलीनाम् ।
 चूर्णानि माक्षिक सिर्ता सहितानि लीढ्वा
 च्छर्दिं निहन्ति कफमारुत पित्तजाताम् ॥

चन्दनमत्र श्वेतम् ।

अश्वत्थवल्कलं शुष्कं दग्धं निष्कृषितं जले ।
 तज्जलं पीतमात्रं हि वान्ति जयति दुर्जयाम् ॥
 पिप्पली मरिचोपेतः कपित्थामलकीरसः ।
 जयेत् त्रिदोषजां छर्दिं पीतो माक्षिकसयुतः ॥
 काथः पर्पटजः पीतः सक्षौद्रच्छर्दिनाशनः ॥
 चन्दनेनाक्षमात्रेण संयोज्यामलकीरसम् ।
 पिवेन्माक्षिकसयुक्तं छर्दिस्तेन निवर्त्तते ॥

चन्दनमत्र श्वेतम् ।

निम्बुकद्रव संयुक्तं शर्करासलिलं पिबेत् ।
 एलालवङ्ग चूर्णेन वान्ति तद् विनिवारयेत् ॥
 आम्रास्थि विल्वनिर्यूहः पीतः समधुशर्करः ।

निहन्त्याच्छर्द्यतीसार वैश्वानर इवाहुतिम् ॥
 वीभत्सजां हृद्यतमैरिष्टेर्दौर्हृद्यजां फलैः ।
 लङ्घनैरामजां च्छर्दिं जयेत् सात्मैररसात्मप्रजाम् ॥
 क्रिमिहृद्रोगवन्धन्याच्छर्दिं क्रिमिसमुद्भवाम् ।
 तत्र तत्र यथादोषं क्रियां कुर्याच्चिकित्सकः ॥
 पुराणाः शालयो लाजा गोधूमश्च यवो मधु ।
 शशलावमयूराद्या जाङ्गलाः प्रशुप्रक्षिणः ॥
 जम्बूरावलकी द्राक्षा दाडिमं वीजपूरकम् ।
 नारिकेलञ्च यद्दालं तत्तोयञ्च सिता सुरा ॥
 मनोज्ञं गन्धसंसेवा चन्दनाद्यनुलेपनम् ।
 शिरःस्नानं सुखास्या च हितानि च्छर्दिरोगिणाम् ॥६॥
 यदुग्रमुद्देगकरं कर्म द्रव्यमथापि वा ।
 त्याज्यं तदखिलं कर्द्द्यां धीमन्तारोग्यकाङ्क्षिणा ॥

इत्यायुर्वेदविज्ञाने निदानचिकित्सितस्थाने
 कर्द्द्यधिकारे षड्विंशोऽध्यायः ।

सप्तविंशोऽध्यायः ।

— 0 —

तृष्णाधिकावः ।

तृष्णाया निदानं सम्प्राप्तिश्च ।

भयाश्रमाभ्यां बलमक्षयाद् वा
जङ्घं चितं पित्तविवर्धनैश्च ।
पित्तं सवालं कुपितं नराणां
तालुप्रपन्नं जनयेत् पिपासाम् ॥
स्रोतःसु वाग्वाहिषु दूषितेषु
दोषैश्च तट् सम्भवतीह जन्तोः ।
तिस्रः स्मृतास्ताः क्षतजा चतुर्थी
क्षयात् तथा ह्याससमुद्भवा च ॥
भक्तोद्भवा सप्तमिकेति तृप्ति
निबोध लिङ्गान्यनुपूर्वशस्तु ॥

वातजायास्तृष्णाया लक्षणम् ।

क्षामास्यता भारुतसम्भवायां
तोदस्ताथा शङ्खशिरःसु चापि ।
स्रोतोनिरोधो विरसञ्च वक्त्रं
शीताभिरङ्गिश्च विवृद्धिमेति ॥

पित्तजायास्तृष्णाया लक्षणम् ।

मूर्च्छान्नविद्वेष विलाप दाहा
रक्तोक्षणत्वं प्रततश्च शोषः ।

शैताभिनन्दा सुखतित्कता च ।

पित्तात्मिकायां परिधूपनञ्च ॥

कफजाया लक्षणम् ।

वाष्पावरोधात् कफसंवृतेऽग्नौ

दृष्ट्वा वलासेन भवेत् तथा तु ।

निद्रा गुरुत्वं मधुरास्यता च

तयार्दितः शुष्यति चातिमात्रम् ॥

क्षतजाया लक्षणम् ।

क्षतस्य रुक्शोणितनिर्गमाभ्यां

दृष्ट्वा चतुर्थी क्षतजा मता तु ॥

क्षयजाया लक्षणम् ।

रसक्षयाद् या क्षयसम्भवा सा

तयाभिभूतस्तु निशादिनेषु ।

पेपीयतेऽम्भः स सुखं न याति

तां सन्निपातादिति केचिदाहुः ॥

रसक्षयोक्तानि च लक्षणानि

तस्यामशेषेण भिषग् व्यवस्येत् ।

आमजाया लक्षणम् ।

त्रिदोषलिङ्गामसमुद्भवा च

हृच्छूल निष्ठौवन सादकर्त्री ॥

भक्तोद्भवाया लक्षणम् ।

स्निग्धं तथाम्लं लवणञ्च भुक्तं

गुर्वन्नमेवाशु तृष्णं करोति ॥

ग्रन्थविशेषोक्ताया उपसर्गजायास्तृष्णाया लक्षणम् ।

दीनस्वरः प्रताम्यन् दीनः संशुष्ककण्ठगलतालुः ।

भवति खलु सोपसर्गात्तृष्णा सा शोषिणी कष्टा ॥

तृष्णाया उपसर्गास्तद्व्युक्ताया अरिष्टत्वञ्च ।

ज्वर मोह क्षय कासश्वासाद्युपसृष्टदेहानाम् ।

सर्वास्त्वतिप्रसक्ता रोगक्लेशानां वमिप्रसक्तानाम् ॥

घोरोपद्रव्युक्ता तृष्णा मरणाय विज्ञेया ।

आदि शब्दादतीसारादीनां ग्रहणम् ।

तृष्णायाश्चिकित्सा ।

तृष्णायां पवनोत्थायां सगुडं दधि शस्यते ।

रसाश्च वृंहणाः शीता गुडूच्या रस एव वा ॥

पित्तजायान्तु तृष्णायां पक्वोडुम्बरजो रसः ।

तत्क्वाथो वा हिमस्तद्वच्छारिवादिगणाम्बुना ॥

लाजोदकं मधुयुतं शीतं गुडविमर्दितम् ।

काशमर्थं शर्करा युक्तं पिबेत् तृष्णार्दितो नरः ॥

वित्त्वाढकी धातुकि पञ्चकील-

दर्भैर्युतोऽयं कफजां निहन्ति ।

हितं भवेच्छर्दनमेव चात्र

तप्तेन निम्बप्रसवोदकेन ॥

क्षतोत्थितां रुग्निनिवारणेन

जयेद्रमानामसृजश्च पानैः ।

क्षयोत्थितां क्षीरजलं निहन्त्या-

न्मांसोदकं वाघ मधूदकं वा ॥

गुर्व्वन्नजामुल्लिखनैर्जयेत्तु

क्षयादृते सर्व्वकृताञ्च तृणाम् ।

क्षीरेक्षुरस माध्वीक क्षीद्र सीधु गुडोदकैः ।

वृक्षाम्लकैश्च गण्डूषास्तालुशोष निवारणाः ॥

आम्रजम्बू कपायं वा पिवेन्माक्षिक संयुतम् ।

हृदि सर्वां प्रणुदति तृणाञ्चैवापकर्षति ॥

वारि शीतं मधुयुतमाकण्ठाद् वा पिपासितम् ।

पाययेद् वामयेच्चापि तेन तृणा प्रशास्यति ॥

प्रातः शर्करयोपेतः काथो धन्याक मश्ववः ।

जयेत् तृणां तथा दाहं कुर्यात् स्रोतोविशोधनम् ॥

तृषितो मोहमाप्नोति सौहात् प्राणान् विमुञ्चति ।

तस्मात् सर्वास्त्रवस्थासु न क्वचिद् वारि वार्य्यते ॥

अन्नेनापि विना जन्तुः प्राणान् धारयते चिरम् ।

तोयाभावे पिपासार्तः क्षणात् प्राणैर्विमुच्यते ॥

अत्यस्त्रुपानात् प्रभवन्ति रोगा

निरस्त्रुपानाच्च स एव दोषः ।

तस्माद् बुधः प्राणविवर्द्धनार्थं

मुहुर्मुहुर्वारि पिवेदभृङ्गि ॥

हृद्यं सुमधुरं शीतं सेवेत तृषयार्दितः ॥

उग्रमुद्गेगजननं त्यजेत् सर्व्वमतन्द्रितः ॥

इत्यायुर्व्वेदविज्ञाने निदानचिकित्सितस्थाने

तृणाधिकारः सप्तविंशोऽध्यायः ।

अष्टाविंशोऽध्यायः ।



दाहाधिकारः ।

दाहस्य निदानम् ।

पित्तप्रकोप पानादि हेतुभिर्जायते गदः ।

उष्मात्मको हि दाहाख्यः स च सप्तविधो मतः ॥

पित्तजन्य निदानादि ।

पित्तज्वरममः पित्ताद् दाहस्तादृक् क्रमोऽग्य च ॥

क्रमश्चिकित्सा ।

रक्तजस्य ।

क्षत्स्नदेहानुगं रक्त मुद्रितं दहति ध्रुवम् ।

स उष्यते दृश्यते वा ताम्बाभस्ताम्रलोचनः ॥

लोहगन्धाद्भवदनो वर्ज्जनेवावकीर्यते ॥

उद्विक्तम् अतिरिक्तं सत् दहति दाहाख्यं व्याधिं करोति ।

रक्तपूर्णकोष्ठजस्य ।

असृजा पूर्णकोष्ठस्य दाहोऽन्यः स्यात् सुदुस्तरः ॥

असृजा शस्त्रादिक्षतान्निःसुतरक्तेन ।

मद्यजस्य ।

त्वचं प्राप्तः सपानोष्मा पित्तरक्ताभिमूर्च्छितः ।

दाहं प्रकुरुते घोरं पित्तवत् तत्र भेषजम् ॥

सपानोष्मा मद्यपानजनित उष्मा, पित्तरक्ताभिमूर्च्छितः
पित्तरक्ताभ्यां वर्द्धितः ॥

दृष्टानिरोधजस्य ।

दृष्टानिरोधादध्वातो ज्यौणे तेजः समुद्धतम् ।

स बाह्याभ्यन्तरं देहं प्रदहेन्मन्दचेतसः ॥

संशुष्क गलताल्वोष्ठो जिह्वां निष्कृष्य वेपते ॥

धातुज्वरजस्य ।

धातुज्वराल्पो यो दाहस्तेन मूर्च्छादृढार्दितः ।

क्षामस्वरः क्रियाहीनः स सीदेद् भृशपौडितः ॥

सीदेत् म्रियेत ।

±± मर्माभिघातजस्य ।

मर्माभिघातजोऽप्यस्ति सोऽसाध्यः सप्तमो मतः ।

मर्माणि शिरोहृदयवस्त्रादीनि ।

असाध्यदाहस्य लक्षणम् ।

सर्व्व एव च वर्ज्जगाः स्युः शीतगान्धस्य देहिनः ॥

दाहस्य चिकित्सा ।

यत् पित्तज्वरदाहोक्तं दाहे तत् सर्व्वमिष्यते ॥

चन्दनाम्बु कणस्यन्दि तालवृन्तोपवीजितः ।

सुष्याद् दाहार्दितोऽभोजकदलीदलमंस्तरे ॥

कादयेत् तस्य सर्वाङ्गमारनालार्द्रवाससा ।

लामज्जकेन युक्तेन चन्दनेनानुलेपयेत् ॥

सर्पिषा शतधौतेन लेपाद् दाहः प्रशाम्यति ॥

परिषेकावगाहेषु व्यजनानाञ्च सेवने ।

शस्यते शिशिरं तोयं दृष्ट्वादाहोपशान्तये ॥

फलनीलोद्भ्रसेव्याम्बु हिमपुष्पं कुटन्नटम् ।

कालीयकरसोपेतं दाहे शस्तं प्रलेपनम् ॥

क्लीवेर पद्मकोशीरचन्दनक्षोदवारिणा ।
 संपूर्णमवगाहेत द्रोणीं दाहार्दितो नरः ॥
 अवगाहेताम्बुपूर्णां द्रोणीं दाहार्दितो नरः ॥
 वाप्यः कमलहासिन्यो जलयन्त्रगृहा शुभाः ।
 नार्यश्चन्दनस्निग्धाङ्गो दाहदैन्यहरा मताः ॥
 पाययेत् कमलस्याम्भः शर्कराम्भः पयोऽपि च ।
 क्षीरमिक्षुरसञ्चापि कारयेत् पित्तजिद्विधिम् ॥
 पटीरपर्पटोशीर नीर नीरद नीरजैः ।
 मृणालमिसिधन्याक पद्मकामलकैः कृतः ॥
 अर्हशिष्टः सिताशीतः पीतः क्षौद्रसमन्वितः ।
 काथो व्यपोहयेद् दाहं नृणाञ्च परमोत्त्वणम् ॥

काञ्जिकतैलम् ।

तिलतैलं भवेत् प्रस्थं तत्षोडशगुणे शनैः ।
 काञ्जिके विपचेत् तत् स्याद् दाहज्वरहरं परम् ॥

सुधाकररसः ।

सिन्दूराम्भक हेमानि सौक्तिकं त्रिफलाम्भसा ।
 शतपुत्तीरसेनापि मर्दयेत् सप्तसप्तधा ॥
 ततो रक्तिमितां कुर्याद् वटीं छायाप्रशोषिताम् ।
 एकैकां योजयेत् तान्तु यथादोषानुपानतः ॥
 रसः सुधाकरः सोऽयं हन्ति दाह बलाबलम् ।
 प्रमेहानपि वातास्रं बलशुक्रकरः परः ॥

दाहे पथ्यापथ्य निर्णयः ।

शालयः षष्टिका मुक्ता मसूराश्चणका यवाः ।
 धन्वमांसरसा लाजमण्डश्च लाजशक्तवः ॥

शतधीतष्टतं दुग्धं नवनौतं पयोभवम् ।
 सिता कुष्माण्डकं मोचं पनसं स्वादु दाडिमम् ॥
 पटोलं पर्पटं द्राक्षा धात्रीफल परूषके ।
 शिखी तुम्बी पयःपेटी खर्जूरं धान्यकं मिसिः ॥
 बालतालं पियालञ्च शृङ्गाटककशेरुके ।
 मधूकपुष्पं क्लीवेर तिक्तानि निखिलानि च ॥
 शीताः प्रदेहा भूवेश्म सेकोऽभ्यङ्गोऽवगाहनम् ।
 पद्मोत्पलदलक्षौमशय्या शीतलकाननम् ॥
 कथा विचित्रा गीतानि कामिनोपरिरम्भणम् ।
 उशोरचन्दनालेपः शीताम्भः शिशिरोऽनिलः ॥
 सुधांशुरश्मयः स्नानं मणयो मधुरा रमाः ।
 एवं चान्यानि दाहेषु सेव्यानि सुखमौप्सुभिः ॥
 विरुद्धान्यन्नपानानि क्रोधो वेगविधारणम् ।
 गजाश्वयानमध्वा च क्षारं पित्तकराणि च ॥
 व्यायामश्चातपस्तक्रं ताम्बूलं मधु रामठम् ।
 व्यवायः कटुतिक्तोष्णान्यहितानौति निश्चितम् ॥

इत्यायुर्वेदविज्ञाने निदानचिकित्सितस्थाने

दाहाधिकारोऽष्टाविंशोऽध्यायः ।

ऊनत्रिंशोऽध्यायः ।

—६३—

शैतपित्ताद्यधिकारः ।

तस्य विप्रकृष्ट निदानादौनि ।

शैतमासुतसम्पर्कात् प्रवृद्धौ कफमासुतौ ।
पित्तेन सह सम्भूय वह्निरन्तर्विसर्पतः ॥
पिपासारुचि हृत्तास देहसादाङ्गगौरवम् ।
रक्तलोचनता तेषां पूर्वरूपस्य लक्षणम् ॥

शैतपित्तस्य लक्षणम् ।

वरटोदष्ट संस्थानः शोथः सञ्जायते वह्निः ।
सकण्डूतोदबहुलम्हृदि ज्वर विदाहवान् ॥
वाताधिकतमं विद्याच्छैतपित्तमिमं भिषक् ।

उदरस्य लक्षणम् ।

सोत्सङ्गैश्च सरागैश्च कण्डूमद्भिश्च मण्डलैः ।
शैशिरः श्लेष्मबहुल उदर इति कीर्तितः ॥

कोठोत्कोठयोर्लक्षणम् ।

अमम्यग् वमनोदौर्णं पित्तश्लेष्मान्न निग्रहैः ।
मण्डलानि सकण्डूनि रागवन्ति बह्वनि च ॥
कोठमञ्जानि जायन्त उत्कोठः सानुबन्धकः ॥

शैतपित्तादीनां चिकित्सा ।

शैतपित्ते तु वमनं पटोलारिष्टवासकैः ।
त्रिफलापुरकृष्णाभिर्विरेकश्चात्र शस्यते ॥

अभ्यङ्गः कटुतैलेन सेकश्चोष्णेन वारिणा ।
 त्रिफलां क्षौद्रसंयुक्तां खादेच्च नवकार्षिकम् ।
 त्रिफला पुरक्लृणानां त्रिपञ्चैकांशयोजिता ।
 गुटिका शीतपित्तार्शोभगन्दरवतां हिता ॥
 शार्ङ्गकस्य रसः पेयः पुराणं गुडं संयुतः ।
 शीतपित्तापहः श्रेष्ठो वह्निमान्यविनाशनः ॥
 दूर्वांनिशायुतो लेपः कण्डूपामाविनाशनः ।
 क्रिमिदद्गृह्यैव शीतपित्तापहः स्मृतः ॥
 सिद्धार्थरजनीकल्कैः प्रपुन्नाटतिलैः सह ।
 कटुतैलेन संमिश्रमेतदुद्वर्तनं हितम् ॥
 मगुडं दीप्यकं यस्तु खादेत् पथ्यान्नभुङ्गुरः ।
 तस्य नश्यति सप्ताह्वादुदरदः सर्वदेहजः ॥
 अग्निमन्यभवं मूलं पिष्टं पीतञ्च सर्पिषा ।
 शीतपित्तोदरं कोठान् सप्ताहादेव नाशयेत् ॥
 स्निग्धस्विन्नस्य संशुद्धिमादौ कोठे ममाचरेत् ।
 उत्कोठे शुद्धदेहस्य कुष्ठघ्नीं कारयेत् क्रियाम् ॥
 कर्षं गव्यघृतग्यापि माषकं मरिचस्य च ।
 एकीकृत्य पिवेत् प्रातः शीतपित्तादिनाशनम् ॥
 मितां त्रिकटुसंयुक्तां गुडमामलकैः सह ।
 यमानीं खादयेच्चापि व्योषज्जार समायुताम् ॥

निम्बस्य पत्राणि सदा घृतेन
 धात्रीविमिश्राणि नरः सदाद्यात् ।
 विस्फोटकण्डू क्रिमि शीतपित्त-
 मुदरदकोठी च कफञ्च हन्यात् ॥

आर्द्रकखण्डः ।

आर्द्रकं प्रस्थमेकं स्याद् गोघृतं कृत्वापचयम् ।
 गोदुग्धं प्रस्थयुगलं तद्वर्तं शर्करा मता ।
 पिप्पली पिप्पलीमूलं सरिचं विगर्भपत्रम् ।
 चित्रकाञ्च विडङ्गञ्च सुस्तकं नागदेशरम् ॥
 त्वगेलापत्र कर्षुरं प्रत्येकं पलमानकम् ।
 विशय पाकं विधिवत् स्यादेत् तत् कोलमग्नितम् ॥
 इदमार्द्रकखण्डाख्यं भेषजं हि व्यपोहति ।
 शीतपित्तमुदरं च कोठसुकोठमेव च ॥
 यक्ष्माणं रक्तपित्तञ्च कामं ज्वाममरोचकम् ।
 उदावर्तञ्च गुल्माञ्च शोफकण्डू क्रिमौनपि ॥
 दीपयेद्दुग्धे वज्रं वनं वीर्यञ्च वदेधेत् ।
 वपुःपुष्टिं प्रकुर्वते तस्मात् सेव्यमिदं सदा ॥
 शीतपित्तादिषु व्याधिषु हरिद्राखण्डाद्यानि
 भेषजानि परमहितानि ।

शीतपित्तादिषु पञ्चापच्य निर्णयः ।

पुराणा शालयः शस्ता यूषो मुहकुलत्ययोः ।
 कर्कोटकं कारवेज्जं शिग्रुर्द्राक्षा च दाडिसम् ॥
 कटुतैलं तप्तनीरं निखिलं कफपित्तहृत् ।
 ज्ञेयानि शीतपित्तादिगटेषु शुभदानि हि ॥
 गुर्वन्नपानं क्षीरेक्षुविकारान् सधुरं रसम् ।
 शस्त्रञ्चाप्यौदकानृपजीवानामामिषं तथा ॥

स्नेहं मद्यं नवीनञ्च मत्स्यं प्राग्दक्षिणानिलम् ।
 शीतमम्बु दिवास्वापं शीतपित्तादिमांस्यजेत् ॥
 इत्यायुर्वेदविज्ञाने निदानचिकित्सितस्थाने
 शीतपित्ताद्यधिकार ऊनत्रिंशोऽध्यायः ।

त्रिंशोऽध्यायः ।

—:—:—

विसर्पाधिकारः ।

विसर्पस्य विप्रकृष्टं निदानादि सख्या निरुक्तिश्च ।

लवणास्त्र कटूष्णादिसेवनाद् दोषकोपतः ।

विसर्पः सप्तधा ज्ञेयः सर्वतः परिसर्पणात् ॥

वातिकः पैत्तिकश्चैव कफजः सान्निपातिकः ।

चत्वार एते वीसर्पा वक्ष्यन्ते द्वन्द्वजास्त्वयः ॥

आग्नेयो वातपित्ताभ्यां ग्रन्थाख्यः कफवातजः ।

यस्तु कर्हन्को घोरः स पित्तकफसम्भवः ॥

रक्तं लसीका त्वद्भांस दूष्यं दोषाद्भयो मलाः ।

विसर्पाणां समुत्पत्तौ हेतवः सप्त धातवः ॥

त्रयो मला वातपित्तकफाः दोषा दूषका इत्यर्थः ।

अन्यथा दोषा मला इत्यत्र पुनरुक्तिदोषो भवति ।

वातिकस्य विसर्पस्य लक्षणम् ।

तत्र वातात् परीसर्पो वातज्वरसमव्यथः ।

शोथस्फुरण निस्तोदभेदायामार्त्तिहर्षवान् ॥

परौसर्पो विसर्पः । वातज्वरसमव्ययः वातज्वरवत्
शिरोहृन्नाभोदरशूलादियुक्तः । आयामः आकर्षणस्येव व्यथा ।

पैत्तिकजस्य लक्षणम् ।

पित्ताद् द्रुतगतिः पित्तज्वरलिङ्गोऽतिलोहितः ॥

श्लैष्मिकस्य लक्षणम् ।

कफात् कण्डूयुतः स्निग्धः कफज्वरसमानरुक् ॥

सन्निपातिकस्य लक्षणम् ।

सन्निपातसमुत्पन्नं सर्वलिङ्गसमन्वितः ॥

वातपैत्तिकस्य लक्षणम् ।

वातपित्ताज्वरच्छर्दिर्मूर्च्छातीसारतृड्भ्रमैः ।

अस्थिभेदाग्निसदनतप्तकारोचकैर्युतः ॥

करोति सर्वमङ्गञ्च दीप्ताङ्गारावकीर्णवत् ।

यं यं देशं विसर्पश्च विसर्पति भवेत् स सः ॥

शान्ताङ्गारासितो नीलो रक्तो वाशूपचोयते ।

अग्निदग्ध इव स्फोटैः शीघ्रगत्वाद् द्रुतञ्च सः ॥

मर्मानुसारौ वीसर्पः स्याद् वातोऽतिबलस्ततः ।

व्यथेताङ्गं हरेत् संज्ञां निद्राञ्च श्वासमीरयेत् ॥

ह्रिकाञ्च स गतोऽवस्थामीदृशीं लभते न ना ।

क्वचिच्छर्मारतिग्रस्तो भूमिशय्यासनादिषु ॥

चेष्टमानस्ततः क्लिष्टो मनोदेहसमुद्भवाम् ।

दुष्प्रवेष्टोऽश्रुते निद्रां सोऽग्निवीरुर्प उच्यते ॥

स्फोटैः उपचोयत इत्यन्वयः । मर्मानुसारौ हृदयाद्यनु-

सारौ । अग्निदग्ध इव अग्निदग्धे देशे इव । मनोदेहसमुद्भवां

निद्रां मरणरूपामश्रुते प्राप्नोति ।

वातश्लैष्मिकस्य लक्षणम् ।

कफेन रुद्धः पवनो भित्त्वा तं बहुधा कफम् ।
रक्तञ्च वृद्धरक्तस्य त्वक्शिरास्त्रायुमांसगम् ॥
दूषयित्वा तु दीर्घाणु वृत्तस्थूलखरात्मनाम् ।
ग्रन्थीनां कुरुते मालां रक्तानां तीव्ररुग्ज्वराम् ॥
श्वासकासातिसारास्यशोषहृक्कावमिभ्रमैः ।
मोहवैवर्ण्यमूर्च्छाङ्गभङ्गाग्निसदनैर्युताम् ॥
इत्ययं ग्रन्थिवीसर्पो वातश्लेष्मप्रकोपजः ॥

पित्तश्लैष्मिकस्य लक्षणम् ।

कफपित्ताज्ज्वरः स्तम्भो निद्रा तन्द्रा शिरोरुजा ।
अङ्गावसादविक्षेपो प्रलापारोचकभ्रसाः ।
मूर्च्छाग्निहानिर्भेदोऽस्थ्वां पिपासेन्द्रियगौरवम् ।
आमोपवेशनं लेपः स्रोतसां स च सर्पति ॥
प्रायेणामाशयं गृह्णन्नेकदेशं न चातिरुक् ।
पिङ्गकैरवकीर्णोऽतिपीतलोहितपाण्डुरैः ॥
स्निग्धोऽसितो मेचकाभो मलिनः शोथवान् गुरुः ।
गम्भीरपाकः प्राज्योष्मा स्पृष्टः क्लिन्नोऽवदीर्यते ॥
पङ्क्तृत्वक् शीर्णमांसश्च स्पृष्टस्त्रायुशिरागणः । ।
श्वगन्धो च वीसर्पः कर्द्दमाख्यमुशन्ति तम् ॥
स च सर्पति एकदेशमित्यन्वयः । पिङ्गकैः पिङ्गकाभिः ।

अवकीर्णो व्यासः । असितः कृष्णः । मेचकः रुक्षकृष्णः ।
प्राज्योष्मा प्रचुरोष्मा । स्पृष्टः क्लिन्नोऽवदीर्यते स्पृष्टः सन्नाद्रो
भवति विदीर्यते । पङ्क्तृत्वक् पङ्क्तवर्णं कर्द्दमवर्णं त्वग् यत्र सः ।
शीर्णमांसः गलितमांसः । अतएव स्पृष्टस्त्रायुशिरागणः ।

क्षतजस्य लक्षणम् ॥

वाह्यहेतोः क्षतात् क्रुद्धः सरक्तः पित्तमोरयन् ।

विसर्पं मारुतः कुर्यात् कुलत्थमदृशैश्चितम् ॥

स्फोटैः शोथज्वररुजादाहाद्यं श्यावशोणितम् ॥

वाह्यहेतोः शस्त्रप्रहारव्यालदन्तनखाद्यागन्तु हेतोः ।
श्यावशोणितं कृष्णरक्तम् । अयञ्च पित्तजं विसर्पं अन्तर्भाव-
नीयः । तेन न संख्यातिरेकः ।

ज्वरातिमारौ वमथुस्त्वङ्मांसदरण्यक्षमाः ।

अरोचकाविपाकी च विसर्पाणासुपद्रवाः ॥

सिध्यन्ति वातकफपित्तक्षता विसर्पाः

सर्वात्मकः क्षतक्षतश्च न सिद्धिमेति ।

पित्तात्मकोऽञ्जनवपुश्च भवेदसाध्यः

क्षच्छाश्च मर्मासु भवन्ति हि सर्व एव ॥

क्षच्छा असाध्यत्वेन ।

विसर्पस्य चिकित्सा ।

साध्या विसर्पास्त्रय आदिती ये

न सन्निपातक्षतजौ हि साध्यौ ।

साध्येषु तत्पथ्यगणैर्विदध्याद्

घृतानि सेकांश्च तथोपदेहान् ॥

विरेकवमनालेपसेचनास्रविमोक्षणैः ।

उपाचरेद् यथादीपं विसर्पानादितो भिषक् ॥

रास्त्रा नीलोत्पल टारु चन्दनं मधुकं वला ।

घृतक्षीरयुतो लेपो वातवीसर्पनाशनः ॥

कसेरु शृङ्गाटक पद्म गुन्दैः

सशैवलैः स्रोत्यलकहैमैश्च ।

वस्त्रान्तरैः पित्तक्षते विसर्पे

लेपो विधेयः सष्टतः सुशीतः ॥

त्रिफला पद्मकोशीर समङ्गा करवीरकम् ।

नलमूलमनन्ता च लेपः श्लेष्मविसर्पके ॥

दोषसन्मिलनाज्जाति परीसर्पे क्षिप्रक् क्रियाम् ।

तत्तद्दोषप्रशमनीं युक्त्या बुद्ध्यावचारयेत् ॥

परिषेकः प्रलेपश्च शस्यते पद्मवल्कलैः ।

पद्मकोशीर सधुकैः सर्वत्रापि च चन्दनैः ॥

भूनिम्ब वासा कटुका पटोली

फलत्रयैश्चन्दननिम्बकैश्च ।

विसर्प दाह ज्वर शोथ कण्डू-

विस्फोट तृष्णा वमिहृत् कषायः ॥

कुष्ठामय स्फोट मसूरिकोक्त-

चिकित्सयाप्याशु हरेद् विसर्पान् ।

सर्वान् विपक्वान् परिशोध्य धीमान्

व्रणक्रमेणोपचरेद् यथोक्तम् ॥

तिक्तवर्गोऽस्थिलश्चैव पानान्नमविदाहकम् ।

द्रव्यं शोणितमंशुद्विकरं चन्दनलेपनम् ॥

अनुद्देगकरं कर्म्भं विसर्पे परमं हितम् ।

विपरोतं विजानीयात् लेशदं गदवृद्धिदत् ॥

इत्यायुर्वेदविज्ञाने निदानचिकित्सितस्थाने

विसर्पाधिकारत्रिंशोऽध्यायः ।

एकत्रिंशोऽध्यायः ।

—:०:—

मसूरिकाधिकारः ।

मसूरिकाया निदानं सम्प्राप्तिश्च ।

कटुम्ल लवण क्षार विरुद्धाध्यशनाशनैः ।

दुष्टनिष्पावशाकाद्यैः प्रदुष्टपवनोदकैः ॥

क्रूरग्रहेक्षणाच्चापि देशे दोषाः समुद्धताः ।

जनयन्ति शरीरेऽस्मिन् दुष्टरक्तेन सङ्गताः ॥

मसूराकृतिसंस्थानाः पिडकाः सा मसूरिका ॥

क्षारो यवक्षारादिः । देशे क्रूरग्रहेक्षणात् क्रूरग्रहाः
राहुशनेश्वरादयः देशक्षोभकराः तेषामीक्षणात् यस्मिन् देशे
क्रूरग्रहदृष्टिस्तत्रापि मसूरिकोत्पत्तिरित्यर्थः । मसूराकृति-
संस्थानाः मसूरस्य या आकृतिः तद्वत् संस्थानमाकृतिर्यासां
ताः । क्रूरग्रहेक्षणादित्यत्र क्रुद्धग्रहेक्षणादित्यपि पाठः । सा
मसूरिका स एव मसूरिकाख्यो रोग इत्यर्थः । मसूरिका इति
पाठे दोषाः मसूराकृतौर्याः पिडकाः जनयन्ति ता एव नाम्ना
मसूरिकाः स्युरित्यर्थः ।

मसूरिकाया उत्पादनविधिः ।

धेनुस्तन्यमसूरिका नराणाञ्च मसूरिका ।

तज्जलं बाहुमूलाच्च शस्त्रान्तेन गृहीतवान् ॥

बाहुमूले च शस्त्राणि रक्तोत्पत्तिकराणि च ।

तज्जलं रक्तमिलितं स्फोटकज्वरसम्भवम् ॥

एतत् धन्वन्तरिकृतशक्तेयग्रन्थः शब्दकल्पद्रुमधृतः ।

मसूरिकायाः पूर्वरूपम् ।

तामां पूर्वं ज्वरः कण्डूर्गात्रभङ्गोऽरतिभ्रमः ।

त्वचि शोथः सवैवर्ण्यो नेत्ररागस्तथैव च ॥

वातजायास्तस्या रूपम् ।

स्फोटाः श्यावारुणा रुक्षास्तीव्रवेदनयान्विताः ।

कठिनाश्चिरपाकाश्च भवन्त्यनिलसम्भवाः ॥

पित्तजाया रूपम् ।

सन्ध्यस्थिपर्वणां भेदः कासः कम्पोऽरतिभ्रमः ।

शोषस्ताल्वोष्ठ जिह्वानां दृष्ट्या चारुचिसंयुता ॥

रक्ताः पीता, सिताः स्फोटाः सदाह्यास्तीव्रवेदनाः ।

भवन्त्यचिरपाकाश्च पित्तकोपसमुद्भवाः ॥

रक्तजाया लक्षणम् ।

विड्भेदश्चाङ्गमर्दश्च दाहस्तृणारुचिस्तथा ।

मुखपाकोऽक्षिपाकश्च ज्वरस्तीव्रः सुदारुणः ॥

रक्तजायां भवन्त्येते विकाराः पित्तलक्षणाः ॥

कफजाया लक्षणम् ।

श्वेताः स्निग्धा भृशस्थूलाः कण्डूरा मन्दवेदनाः ।

मसूरिकाः कफोत्थाश्च चिरपाकाः प्रकीर्तिताः ॥

कफप्रसेकः स्तैमित्यं शिरोरुग् गात्रगौरवम् ।

हृत्तासोऽत्रारुचिर्निद्रा तन्द्रालस्यञ्च जायते ॥

दोषजाया लक्षणम् ।

नीलाश्चिपिटविस्तीर्णा मध्ये निम्ना महारुजाः ।

पूतिस्रावाश्चिरात्पाकाः प्रभूताः सर्वदोषजाः ॥

रसगताया मसूरिकाया लक्षणम् ।

तोयबुद्बुदसङ्काशास्त्वग्गतास्तु मसूरिकाः ।

खल्यदोषाः प्रजायन्ते भिन्नास्तोयं स्रवन्ति च ॥

त्वग्गता रसगताः ।

रक्तगताया लक्षणम् ।

रक्तस्था लोहिताकाराः शीघ्रपाकास्तनुत्वचः ।

साध्या नात्यर्थदुष्टाश्च भिन्ना रक्तं स्रवन्ति च ॥

साध्या रक्तस्था इत्यर्थः । नात्यर्थदुष्टा अत्यर्थदुष्टशोणिताः

पुनर्न साध्याः किन्तु कष्टसाध्याः ।

मांसगताया लक्षणम् ।

मांसस्थाः कठिनाः स्निग्धाश्चिरपाका घनत्वचः ।

गात्रशूलारतिकण्डूहृणाञ्चरसमन्विताः ॥

मेदोजाया लक्षणम् ।

मेदोजा मण्डलाकारा मृदवः किञ्चिदुन्नताः ।

घोरञ्चरकराश्चैव स्थूलाः स्निग्धाः सवेदनाः ।

समोहारतिसन्तापाः कश्चिदाभ्यो विनिस्तरेत् ॥

अस्थिमज्जगतयोर्लक्षणम् ।

क्षुद्रा गात्रसमा रुक्षाश्चिपिटाः किञ्चिदुन्नताः ।

मज्जोत्था मृशसम्भोहा वेदनारतिसंयुताः ॥

भ्रमरेणैव विद्वानि कुर्वन्त्यस्थीनि सर्वतः ।

छिन्दन्ति मर्मधामानि प्राणानाशु हरन्ति च ॥

गात्रसमा गात्रतुल्यवर्णाः । चिपिटाश्चिपिटाकाराः ।

मज्जग्रहणेनास्योऽपि ग्रहणं तदाधारत्वात् । अतएवाग्ने

भ्रमरेणैव विज्ञानि कुर्वन्त्यस्थोनि सर्वत इति । सर्वधामानि
मर्मस्थानानि ।

शुक्रगताया लक्षणम् ।

पक्वाभाः पिडकाः स्निग्धाः श्लक्ष्णाश्चात्यर्थवेदना ।

स्तैमित्यारतिसम्भोहदाहोन्मादसमन्विताः ॥

शुक्रगायां मसूर्यान्तु लक्षणानि भवन्ति हि ।

निर्दिष्टं केवलं चिह्नं दृश्यते न तु जीवितम् ॥

पक्वाभाः पक्वाकारा न तु पक्वाः । श्लक्ष्णाः कीमलाः ।

न त्वस्याश्विकित्सा युक्ता यतो जीवनं न दृश्यते इति ।

दोषमिश्रास्तु सप्तैता द्रष्टव्या दोषलक्षणैः ॥

चर्मजाया मसूरिकाया लक्षणम् ।

अरत्यरुचिहृत्कण्ठरोधतन्द्रासमन्विताः ।

दुश्चिकित्साः समुद्दिष्टाः पिडकाश्चर्मसंज्ञिताः ॥

चर्मसंज्ञिताः चर्मदल इति ख्याताः ।

त्वग्गता रक्तगाश्चैव पित्तजाः श्लेष्मजास्तथा ॥

श्लेष्मपित्तकृताश्चैव सुखसाध्या मसूरिकाः ॥

वातजा वातपित्तोत्थाः श्लेष्मवातकृताश्च याः ।

कृच्छ्रसाध्या मतास्तस्माद् यत्नादेता उपाचरेत् ॥

असाध्याः सन्निपातोत्यस्तासां वक्ष्यामि लक्षणम् ।

प्रवालसदृशाः काश्चित् काश्चिज्जम्बूफलोपमाः ॥

लोहजालसमा काश्चिदतमीफलसन्निभाः ।

आसां बहुविधा वर्णा जायन्ते दोषभेदतः ॥

प्रवालसदृशा इत्यादि । आसां प्रवालजम्बूफललोह-

गुटिकातसोफल मादृश्यं वर्णेन । अनुक्तवर्णग्रहणार्थमाह आसां

बहुविधा वर्णा इति ।

कासो हिक्का प्रमोहश्च ज्वरस्तीव्रः सुदारुणः ।
 प्रलापारतिमूर्च्छाश्च तृष्णा दाहोऽतिघूर्णता ॥
 मुखेन प्रसवेद्रक्तं तथा घ्राणेन चक्षुषा ।
 कण्ठे घुर्घुरकं कृत्वा श्वसित्यत्यर्थदारुणम् ॥
 मसूरिकाभिभूतस्य यस्यैतानि भिषग्वरैः ।
 लक्षणानीह दृश्यन्ते न देयं तत्र भेषजम् ॥
 अतिघूर्णता अतिनिद्रा ।

मसूरिकाभिभूतो यो भृशं घ्राणेन निःश्वसेत् ।
 स भृशं त्यजति प्राणांस्तृष्णात्तो वायुदूषितः ॥
 वायुदूषितः अपतानकादिव्याधिदूषितः ।
 मसूरिकान्ते शोथः स्यात् कूर्परे मणिवन्धके ।
 तथासफलके वापि दुश्चिकित्स्यः सुदारुणः ॥
 काश्चिद्विनापि यत्नेन सिध्यन्त्याशु मसूरिकाः ।
 दृष्टाः कृच्छ्रतराः काश्चित् काश्चित् सिध्यन्ति वा न वा ॥
 काश्चिन्नैव तु सिध्यन्ति साध्यमानाः प्रयत्नतः ॥

मसूरिकायाश्चिकित्सा ।

मसूरिकायां कुष्ठेषु लेपनादिक्रिया हिता ।
 पित्तश्लेष्मविसर्पोक्ता क्रिया चात्र प्रशस्यते ॥
 प्रवेतचन्दनकल्कञ्च हिलमोचीभवं द्रवम् ।
 पिबेन्मसूरिकारम्भे केवलं वापि तद्रसम् ॥
 ज्वरे जाते सृशेन्नाम्बु तिष्ठेन्निर्वातवेश्मनि ।
 म्रक्षयेद्विजयाचूर्णैर्गीतं वस्त्रेण बन्धयेत् ॥
 रुद्राक्षं मरिचैर्युक्तं पीतं पर्युषिताम्भसा ।
 तत्रहात् पापरुजं हन्ति दृष्टं वारसहस्रशः ॥

सर्वासां वमनं पथ्य पटोलारिष्टवत्सकैः ।
 कषायैश्च वचावत्सयष्ट्याह्वफलकल्कितैः ॥
 सुष्वौपत्रनिर्यासं हरिद्राचूर्णसंयुतम् ।
 रोमान्ती ज्वरविस्फोटमसूरीशान्तये पिवेत् ॥
 उद्वकण्टकमूलं वाप्यनन्तामूलमेव वा ।
 विधिगृहीत ज्येष्ठास्त्रु पीतं हन्ति मसूरिकाम् ॥
 व्यषितं वारि सक्षौद्र पीत दाहगुटीहरम् ॥

अमृतादिः ।

अमृतवृषपटोलं मुस्तकं सप्तपर्णं
 खदिरमसितवेत्रं निम्बपत्र हरिद्रे ।
 विविधविषविसर्पान् कुष्ठविस्फोटकण्डू-
 रपनयति मसूरीं शीतपित्तं ज्वरञ्च ॥
 गुडूचीं मधूकं द्राक्षां मौरट् टाडिसैः सह ।
 पाययेत् पाककाले तु भेषजं गुडसंयुतम् ॥
 तेन पाकं ब्रजत्याशु न च वायुः प्रकुप्यति ॥
 लिहेद्वा वादर चूर्णं पाचनार्थं गुडेन तु ।
 अनेनाशु विपच्यन्ते वातपित्तकफात्मिकाः ॥
 जातोपत्रं समञ्जिष्ठं दाव्वीं पूगफल शमी ।
 धात्रीफलं समधूकं कथितं मधुसंयुतम् ॥
 मुखरोगे कण्ठरोधे गण्डूषार्थं प्रशस्यते ॥
 पञ्चवल्कलचूर्णेन हृदिनीमवचूर्णयेत् ।
 भस्मना केचिदिच्छन्ति केचिह्नोमयरेणुना ॥
 क्रिमिपातभयाच्चापि धूपयेत् सरलादिभिः ॥
 कृष्णाभयारजो लिह्यान्मधुना कण्ठशुद्धये ।

तथाष्टाङ्गावलेहश्च कवडश्चार्द्रकाटिभिः ॥
 पञ्चतित्तं प्रयुञ्जीत पानाभ्यञ्जनभोजनैः ।
 कुर्याद्द्रवविधानञ्च तैलादीन् वर्जयेच्चिरम् ॥

शीतलानन्दो रसः ।

हेमरौप्यरसव्योमगन्धकायांस्ययोजतु ।
 कन्याङ्गिर्मर्दयित्वाथ मुहमात्रां वटीञ्चरेत् ॥
 यथादोषानुपानेन प्रयोगादस्य निश्चितम् ।
 मसूरिकादयः सर्वे नश्यन्ति त्वरया गदाः ॥
 देव्या शीतलया प्रोक्तः शीतलानन्दनामकः ।
 मसूरिकाभिभूतानां रसोऽयं हितकाश्यया ॥

वसन्तसुन्दरो रसः ।

माचिकं रजतं व्योम तुगाक्षीरीं मञ्जीषधम् ।
 यक्षाच्छिरीषतोयेन मर्दयित्वा दिनत्रयम् ॥
 मुहमाना वटीः कृत्वा प्रयुञ्ज्यात् प्रयसा सह ।
 मसूरिकाभिभूतेभ्यः प्रातः सायञ्च नित्यशः ॥
 शीतार्द्रिता यथा वृक्षा वसन्तस्य सन्नागमे ।
 तथास्य सेवनान्मर्त्या सुन्दरत्वमवाप्नुयुः ॥
 संयतः प्रयतोऽनिष्टं भवेज्जातमसूरिकः ।
 दिवानिद्रां सुरां तैलमामिषञ्च विवर्जयेत् ॥

रोमान्तिकाया लक्षणम् ।

रोमकूपोन्नतिसमा रागिण्यः कफपित्तजाः ।
 कासारोचकसंयुक्ता रोमान्त्यो ज्वरपूर्विकाः ॥
 रागिण्यो लोहिताः । ज्वरपूर्विकाः ज्वरपूर्विकाः ।

तन्त्वान्तरीक्तं रोमान्तिकाया लक्षणम् ।
ज्वरस्तौत्रः खरोष्णा त्वक् चक्षुः साश्रु सलोहितम् ।
ओष्ठयोः शुष्कता लिप्ता जिह्वार्द्रा वक्त्रिमन्दता ॥
पिपासा च प्रतीक्षायः क्षवथुश्चाल्पमूत्रता ।
मलरोधोऽतिसारो वा कासः शुष्कः स्वरक्षयः ॥
वैवर्ण्यं स्फूर्तिवर्त्मत्वमरतिर्बलहीनता ।
हृन्नासश्च तथा च्छर्दिर्वेदनोरसि चोदरे ॥
ततः प्रायश्चतुर्येऽङ्गि कण्डू रक्ता प्रकाशते ।
रोमकूपसमा नास्ती रोमान्ती सा प्रकीर्तिता ॥
भाले च चिवुके चादौ निखिले मुखमण्डले ।
ततोऽन्यत्र च शाखासु क्रमात् कण्डूः प्रकाशते ॥
शोथः सञ्जायते चापि नेत्रयोर्मुखमण्डले ।
निःसृते पिङ्गकाव्यूहे ज्वरश्च सृदुतामियात् ॥

रोमान्तिकायाश्चिकित्सा ।

उच्चैस्तरे प्रशस्ते च रोमान्तीगदपीडितः ।
गृहेऽनार्द्धे वसेन्नित्यं गुरुणावसनावृतः ॥
शीतवायुः शीततोयं सन्तापं वक्त्रिसूर्ययोः ।
त्यजेत् स्त्रियं दिवानिद्रामध्वानं निशि जागरम् ॥
सुखीष्णोनाम्बुना स्वेदो रोमान्तीज्वरहृन्मतः ॥
मसूर्यां ये च कथिता इह क्वाथादयोऽपि ते ।
प्रयुज्यमाना गदिनं सुस्थीकुर्वन्ति सत्वरम् ॥
यथातथं प्रतीकार्या ज्वरकासादयश्च ते ॥

इत्यायुर्वेदविज्ञाने निदानचिकित्सितस्थाने
मसूरिका-रोमान्तिकाधिकार एकत्रिंशोऽध्यायः ।

हार्त्रि'शोऽध्यायः ।

— -0- —

वातरक्ताधिकारः ।

वातरक्तस्य विप्रकृष्टं निदानम् ।

लवणास्लकटुच्चार स्निग्धोष्णाजीर्ण भोजनैः ।

क्लिन्नशुष्काभ्युजानूप मांसपिण्याक मूलकैः ॥

कुलत्थमाष निष्पाव शाकादि पल्लेच्छुभिः ।

दध्यानल सौवीर शुक्त तक्र मुरासवैः ॥

विरुद्धाध्यशन क्रोध दिवास्वप्न प्रजागरैः ।

प्रायशः सुकुमाराणां सिध्वाहारविहारिणाम् ॥

स्थूलाना सुखिनाञ्चापि प्रकुप्येद् वातशोणितम् ।

न जीर्णं पचनं येषां तादृशैर्भोजनैः, जीर्णमित्यत्र भावे
क्तप्रत्ययः । अजीर्णं सति भोजनैरिति सप्तमीसमासे स्वीकृते
अध्यशनशब्दप्रयोगात् तदर्थस्यैव पुनरुक्त्यापत्तिः स्यात् ।

तस्य सम्प्राप्तिः ।

हृत्स्थश्चोद्वैर्गच्छतश्चाश्रितश्च

विदाह्यन्नं स विदाहोऽशनस्य ।

कृत्स्नं रक्तं विदहत्याशु तच्च

दुष्टं स्रस्तं पादयोश्चीयते तु ॥

तत् संपृक्तं वायुना दूषितेन

तत्प्रावल्यादुच्यते वातरक्तम् ॥

अपिच । वायुः प्रवृद्धो वृद्धेन रक्तेनावारितः पथि ।

वृद्धः संदूषयेद्रक्तं तज्ज्ञेयं वातशोणितम् ॥

वातरक्तस्य पूर्वरूपम् ।

स्वेदोऽत्यर्थं न वा कार्णाग्रं स्पर्शाज्ज्वलं क्षतेऽतिरुक् ।

सन्धिशैथिल्यमालस्यं सदनं पिङ्गकोद्गमः ॥

जानुजङ्घोरुकाद्यंसं हस्तपादाङ्गसन्धिषु ।

निस्तोदः स्फुरणं भेदो गुरुत्वं सुप्तिरेव च ॥

कण्डूः सन्धिषु रुग् भूत्वा भूत्वा नश्यति चासक्तत् ।

वैवर्ण्यं मण्डलोत्पत्तिर्वातासृक् पूर्वलक्षणम् ॥

वातरक्तस्य लक्षणम् ।

वातेऽधिकेऽधिकं तत्र शूलस्फुरणभञ्जनम् ।

शोथस्य रौक्ष्यकृष्णत्वश्यावता वृद्धिहानयः ॥

धमन्यङ्गुलिसन्धीनां सङ्कोचोऽङ्गग्रहोऽतिरुक् ।

शीतक्षेपानुपशयौ स्तम्भवेपथुसुप्तयः ॥

रक्ते शोथोऽतिरुक्तोदस्ताम्रश्चिमिचिमायते ।

स्निग्धरुक्षैः शमं नैति कण्डुक्लेदसमन्वितः ॥

पित्ते विदाहः संमोहः स्वेदो मूर्च्छा मदस्तृषा ।

स्पर्शासहत्वं रुग् रागः शोथे पाको भृशोक्षता ॥

कफे स्तैमित्य गुरुता सुप्ति स्निग्धत्व शीतताः ।

कण्डू मन्दा च रुग् द्वन्द्व सर्वलिङ्गञ्च सङ्हरात् ॥

पादयोर्मूलमास्थाय कटाचिद्वस्तयोरपि ।

आखोर्विषमिव क्रुद्धं तद् देहमनुसर्पति ॥

तस्योपद्रवाः ।

अस्वप्नारोचक श्वास मांसकोथ शिरोग्रहाः ।

मूर्च्छा चाथ मदस्तृषा ज्वरमोह प्रवेपकाः ॥

हिक्का पाङ्गुल्य वीसर्पं पाक तोदभ्रमक्तमाः ।
अङ्गुलीवक्रता स्फोट दाह मर्मग्रहाव्वुदाः ॥

तस्यासाध्यत्वादिकम् ।

एतेरुपद्रवैर्वर्जं मोहेनैकेन वापि यत् ।
अक्षत्स्त्रोपद्रवं याप्यं साध्यं स्यान्निरुपद्रवम् ॥
वातरक्तमिति शेषः ।

एकदोषानुगं साध्यं नवं याप्यं द्विदोषजम् ।
त्रिदोषजमसाध्यं स्याद् यस्य च म्युरुपद्रवाः ॥
आजानु स्फुटित यच्च प्रभिन्नं प्रसृतञ्च यत् ।
उपद्रवैश्च यज्जुष्टं प्राणमांसक्षयादिभिः ॥
वातरक्तमसाध्यं स्याद् याप्यं संवत्सरोत्थितम् ॥

वातरक्तस्य चिकित्सा ।

वातशोणितिनो रक्तं स्निग्धस्य बहुशो हरेत् ।
अल्पाल्पं रक्षयेद् वायुं यथादोषं यथाबलम् ॥
उग्राङ्गदाहतोदेषु जलौकोभिर्विनिर्हरेत् ।
स्तान्नेऽङ्गे स्नावयेन्नासं रक्षेद् वातोत्तरञ्च यत् ॥
विरेचनैः स्नेहयुक्तैर्नित्यमेनं विरेचयेत् ॥
विदध्यादसक्तञ्चापि वस्तिकर्म्म यथाबलम् ।
नहि वस्तिसमं किञ्चिद् वातरक्तचिकित्सितम् ॥

गोधूमचूर्णाजपयो घृतञ्च

सच्छागदुग्धो रुवुवीजकल्काः ।

लेपो विधेयः शतधौतमर्षिः

सेके पयश्चाविकमेव शस्तम् ॥

लेपस्तद्वत् तिला भृष्टाः पिष्टाः पयसि निर्वृताः ।

रास्त्रां गुडूचीं मधुकं वलाञ्च पयसा सह ।
पिष्ट्वा प्रलेपयेत् तेन वातरक्तं प्रशाम्यति ॥
एरण्ढवीजममृतां शताह्वां जीरकं बलाम् ।
क्वागेन पयसा पिष्ट्वा लेपयेदसकृद् मिषक् ॥

हरोतकीः प्राश्य समं गुडैर्न
तिस्रोऽथवा पञ्च ततो गुडूच्याः ।
काथोऽनुपीतः शमयत्यवश्यं
प्रभिन्नमाजानुजवातरक्तम् ॥

पटोलादि काथः ।

पटोलकटुकाभीरु त्रिफलामृत साधितम् ।
काथं पीत्वा जयेज्जन्तुः सदाहं वातशोणितम् ॥
सम्पाकामृत वासानामिरण्डस्नेहसंयुतम् ।
पीत्वा काथमसृग्वातं क्रमात् सर्वाङ्गं जयेत् ॥
किन्नोद्भवाकषायिणं सेव्यं शुद्धं शिलाजतु ।
अमृतात्रिफलाकाथसंयुता वा पलङ्कषा ॥

गुडूचीघृतम् ।

अमृतायाः पलशतं जलद्रोणे विपाचयेत् ।
घृतप्रस्थं विपक्तव्यं कल्कादष्टौ पलानि च ॥
चतुर्गुणेन पयसा वातासृक् कुष्ठनाशनम् ।
कामला पाण्डुरोगघ्नं प्लीहकासज्वरापहम् ॥

महापिण्डतैलम् ।

सारिवा सर्ज्जं मेक्ष्मिष्ठा यष्टिसिक्थैः पयोऽन्वितैः ।
तैलं पक्वं प्रयोक्तव्यं पिण्डाख्यं वातशोणिते ॥

पिण्डतैलम् ।

समधूर्च्छिष्ट मज्जिष्ठं ससर्जरस शारिवाम् ।
पिण्डतैलं तदभ्यङ्गात् वातरक्तः प्रशम्यति ॥

पानमन्त्रञ्च भैषज्यं यद् यत् कुष्ठहितं मतम् ।
तत्तन्नित्य प्रयोक्तव्यं वातरक्त प्रशान्तये ॥
कैशोरगुग्गुलुश्चैव रसाभ्रगुग्गुलुस्तथा ।
निम्बादिचूर्णं गुडूचीलौह मन्त्रहित भवेत् ।
वातरक्तान्तकरसो वातरक्ते प्रशम्यते ॥

गुडूचीतैलं विषतिन्दुकञ्च
रुद्रं मञ्जारुद्र गुडूचिकादि ।
तैलं प्रदेयं किल वातरक्ते
यथायथं दोषबलानुरूपम् ॥

वातरक्ते पथ्यापथ्यनिर्णयः ।

यव षष्टिक नीवार कलसारुण शालय' ।
गोधूमश्चणको मुद्गस्तुवरो च मुकुष्टकः ॥
अव्यजामहिषीणाञ्च गवां सर्पिः पयस्तथा ।
उपोदिका काकमाची वेत्ताग्र सुनिषण्णकम् ॥
वास्तूक कारवेत्तञ्च कुष्माण्डञ्च पुरातनम् ।
पटोलं तिक्तसंज्ञञ्च पथ्यानि वातशोणिते ॥
माषं कुलत्यं निष्ठावं कलायं मूलकं दधि ।
मयं मांसञ्च मत्स्यञ्च काञ्जिकं क्षारसेवनम् ॥

दिवास्त्रपं वक्लितापं व्यायामं मैथुनं तथा ।

कटूष्णगुर्वभिष्यन्दि लवणान्तानि वर्जयेत् ॥

वातरक्तीति शेषः ।

इत्यायुर्वेदविज्ञाने निदानचिकित्सितस्थाने

वातरक्ताधिकारो द्वात्रिंशोऽध्यायः ।

त्रयस्त्रिंशोऽध्यायः ।

— - ० - — -

कुष्ठाधिकारः ।

कुष्ठानां निदानं सम्प्राप्तिश्च ।

विरोधीन्यन्नपानानि द्रवस्निग्धगुरूणि च ।

भजतामागतां कृद्दिं वेगांश्चान्यान् प्रतिघ्नताम् ॥

व्यायाममग्निमन्तापमति भुक्त्वा निषेविणाम् ।

शैतोष्णलङ्घनाहारान् क्रमं मुक्त्वा निषेविणाम् ॥

घर्मश्चमभयार्त्तानां द्रुतं शैताम्बुसेविनाम् ।

अजीर्णाध्याशिनाञ्चापि पञ्चकर्मपचारिणाम् ॥

नवान्न दधि मत्स्यातिलवणान्तनिषेविणाम् ।

माषमूलकपिष्टान्नतिलक्षीरगुडाशिनाम् ॥

व्यवायञ्चाप्यजीर्णेऽन्ने निद्रां वा भजतां दिवा ।

विप्रान् गुरून् धर्षयतां पापं कर्म च कुर्वताम् ॥

वातादयस्त्वयो दुष्टास्त्वयक्तं मांसमम्बु च ।

द्रूषयन्ति स कुष्ठानां सप्तको द्रव्यसंग्रहः ॥

अतः कुष्ठानि जायन्ते सप्त चैकादशैव च ॥

कुष्ठानि सप्तधा दोषैः पृथग्द्वन्द्वैः समागतैः ।

सर्वेषु च त्रिदोषेषु व्यपदेशोऽधिकस्ततः ॥

सर्वेषु कुष्ठेषु त्रिदोषजेषु स्वत्स्वपि दोषस्योल्बणतया
तानि सप्तधा भवन्ति । तेषां सप्तधात्वम् उल्बणदोषकृतभेदेनैव,
न तु संख्यया । संख्यया तेषां अष्टादश विधत्वमेव ।

वातेन कुष्ठं कापालं पित्तेनौडुश्चरं कफात् ।

मण्डलाख्यं विचर्ची च ऋक्षाख्यं वातपित्ततः ॥

चर्मैककुष्ठकिटिम सिध्मालस विपादिकाः ।

वातश्लेष्मोद्भवाः श्लेष्मपित्ताद् दद्रु शतारूपी ॥

सपुण्डरीक विस्फोट पामा चर्मदलं तथा ।

सर्वैरेवोल्बणैर्दोषैः कुष्ठं स्यात् काकणाभिधम् ॥

महाकुष्ठानां गणना ।

पूर्वं त्रिकं तथा सिध्मं ततः काकणकं तथा ।

पुण्डरीकर्क्षजिह्वाख्ये महाकुष्ठानि सप्त च ॥

सिध्मशब्दोऽकारान्तो नपुंसकोऽप्यस्ति ।

क्षुद्रकुष्ठानां गणना ।

एककुष्ठं स्मृतं पूर्वं गजचर्म ततः स्मृतम् ।

ततश्चर्मदलं प्रोक्तं ततश्चापि विचर्चिका ॥

विपादिकाभिधा सैव पामाकच्छूस्ततः परम् ।

दद्रुविस्फोटकिटिमालसक वेष्टितं तथा ॥

क्षुद्रकुष्ठानि चैतानि कथितानि भिषग्वरैः ॥

वेष्टितं शतारुः । केचित् पासानं कच्छुञ्च एकरोगं
वदन्ति तेषां मते विचर्चिका विपादिका च भिन्ना ।

कुष्ठानां पूर्वरूपम् ।

अतिश्लक्ष्णखरस्पर्श स्वेदास्वेद विवर्णताः ।

दाहः कण्डूस्त्वचि श्वापस्तोदः कोठोन्नतिः क्लमः ॥

व्रणानामधिकं शूलं शीघ्रोत्पत्तिश्चिरस्थितिः ।

रुढानामतिरूक्षत्वं निमित्तेऽल्पेऽतिकोपनम् ।

रोमहर्षोऽसृजः कार्णार्द्रं कुष्ठलक्षणमग्रजम् ॥

क्लम इत्यत्र भ्रम इति पाठान्तरम् ।

महाकुष्ठानां मध्ये कापालस्य लक्षणम् ।

क्षणारुणकपालाभं यद् रूक्षं परुषं तनु ।

कापालं तोदबहुलं तत् कुष्ठं विषमं स्मृतम् ॥

किञ्चित् क्षणाः किञ्चिदरुणा ये कपालाः स्फुटित-

सृत्पात्रखण्डाः (खाप्रा इति यावत्) तद्वर्णम् । परुषं खर-
स्पर्शम् । तनु तनुत्वक् । कापालं कपालसंज्ञम् । विषमं
दुश्चिकित्सम् ।

औडुम्बरस्य लक्षणम् ।

रुग्दाहरागकण्डूभिः परीतं रोमपिञ्जरम् ।

उडुम्बरफलाभासं कुष्ठमौडुम्बरं वदेत् ॥

मण्डलस्य लक्षणम् ।

श्वेतरक्तं स्थिरं स्थानं स्निग्धमुत्तन्नमण्डलम् ।

कृच्छ्रमन्योन्यसंसक्तं कुष्ठं मण्डलमुच्यते ॥

श्वेतरक्तं किञ्चिच्छृते किञ्चिद्रक्तं, स्थिरं चिकित्सां

विना अविनाशि, स्थानमार्द्रं, स्निग्धं सस्वेदम् । उत्तन्न-

मण्डलमुद्गतमण्डलं, कृच्छ्रं कष्टसाध्यं, अन्योन्यसंसक्तं परस्पर-
मिलितम् ।

सिध्दस्य लक्षणम् ।

श्वेतं ताम्रं तनु च यद् रजो घृष्टं विमुञ्चति ।
प्रायेणोरसि तत् सिध्दमलावुकुसुमोपमम् ॥

काकणस्य लक्षणम् ।

यत् काकणन्तिकावर्णमपाकं तीव्रवेदनम् ।
त्रिदोषलिङ्गं तत्कुष्ठं काकणं नैव सिध्यति ॥

पुण्डरीकस्य लक्षणम् ।

सश्वेतं रक्तपर्यन्तं पुण्डरीकदलोपमम् ।
सरागञ्चैव सोत्सेधं पुण्डरीकं तदुच्यते ॥
पुण्डरीकदलोपसं पुण्डरीकं श्वेतकमल तत्पत्रोपमम् ।
रक्तपर्यन्तं अन्ते रक्तम् ।

ऋक्षजिह्वस्य लक्षणम् ।

कर्कशं रक्तपर्यन्तमन्तःश्यावं सवेदनम् ।
यदृक्षजिह्वासंस्थानं मृक्षजिह्वं तदुच्यते ॥
ऋक्षजिह्वासंस्थानं ऋक्षो भल्लूकस्तस्य जिह्वाकृतिः,
यदृक्षजिह्वासंस्थानमृक्षजिह्वं तदुच्यतेति पाठे ऋक्षो हरिण-
विशेषस्तन्निह्वाकारमित्यर्थः ।

क्षुद्रकुष्ठानां मध्ये—

एककुष्ठं गजचर्मणोर्लक्षणम् ।

अस्वेदनं महावास्तु मत्स्यशल्कोपमञ्च यत् ।
तदेककुष्ठं चर्मण्यं बहुलं गजचर्मवत् ॥

महावास्तु महास्थानम् । मत्स्यशल्कोपमं अत्र शल्कशब्देन
लक्षणया त्वगुच्यते । तेन चक्राकारमभ्रकपत्रसदृशं भवति ।
एककुष्ठमिति क्षुद्रकुष्ठेषु मुख्यत्वात् । चर्माख्यं गजचर्माख्यं
चर्मकुष्ठमिति च । बहुलं स्थूलं गजचर्मवत् रूक्षं कृष्णञ्च ।

चर्मदलस्य लक्षणम् ।

रक्तं सशूलं कण्डूमत् सस्फोटं दलयत्यपि ।
तच्चर्मदलमाख्यातं स्पर्शस्यामहनञ्च यत् ॥

दलयति विदारयति चर्मेति शेषः ।

विचर्चिकाया लक्षणम् ।

सकण्डूः पिडका श्यावा बहुश्यावा विचर्चिका ॥

वैपादिकस्य लक्षणम् ।

वैपादिकं पाणिपादस्फुटनं तीव्रवेदनम् ॥

पाण्योः पादयोश्च स्फुटनं विदारणं येन तत् ।

पामाया लक्षणम् ।

साम्रावकण्डू परिदाहरुग्भिः

पामाणुकाभिः पिडकाभिरुह्या ॥

कच्छोर्लक्षणम् ।

स्फोटैः सदाहैरति मैव कच्छुः

स्फिक्पाणिपादप्रभवेर्निरूप्या ॥

टट्रोर्लक्षणम् ।

सकण्डूरागपिडक दट्टमण्डलमुन्नतम् ॥

मण्डलरूपेणोत्पत्त्या दट्टमण्डलमिति कीर्तितम् ।

विस्फोटकस्य लक्षणम् ।

स्फोटाः श्यावारुणाभासा विस्फोटाः स्यस्तनुत्वचः ॥

किटिमस्य लक्षणम् ।

श्यावं किणखरस्पर्शं परुषं किटिमं स्मृतम् ॥

श्यावमित्यत्र श्याममित्यपि पाठः । किणः शुष्कव्रण-
स्थानं तद्वत् कर्कशस्पर्शं, परुषं रूक्षम् ।

अलसकस्य लक्षणम् ।

कण्डूमद्भिः सरागैश्च गण्डैरलसकं चितम् ॥

गण्डैर्महापिडकाभिः, चित वेष्टितम् ।

शतारूपो लक्षणम् ।

रक्तं श्यावं सदाहार्त्तिं शतारुः स्याद् बहुव्रणम् ॥

सप्तधातुगतानां कुष्ठानां मध्ये

रसगतस्य कुष्ठस्य लक्षणम् ।

त्वक्स्थे वैवर्ण्यमङ्गेषु कुष्ठे रौच्यञ्च जायते ।

त्वक्स्वापो रोमहर्षश्च स्वेदस्यातिप्रवर्त्तनम् ॥

त्वक्शब्देनात्र रस उच्यते धातुप्रस्तावात्, तस्य त्वक्-
स्थितत्वाच्च ।

रक्तगतस्य लक्षणम् ।

कण्डूर्विपूयकश्चैव कुष्ठे शोणितसंश्रिते ॥

मांसगतस्य लक्षणम् ।

बाहुल्यं वक्तृशोपश्च कार्कश्यं पिडकोद्गमः ।

तोदः स्फोटः स्थिरत्वञ्च कुष्ठे मांससंसाश्रिते ॥

बाहुल्यं कुष्ठस्य पुष्टिः, पिडकोद्गमः क्षुद्रपिडकोद्गमः,
स्फोटः वृद्धत्पिडका, स्थिरत्व अमञ्चारित्वञ्च ।

मेदोगतस्य लक्षणम् ।

कौण्यं गतिक्षयोऽङ्गानां सम्भेदः क्षतसर्पणम् ।

मेदस्थानगते लिङ्गं प्रागुक्तानि तथैव च ।

कौण्यं हस्तनाशः, अङ्गानां सम्भेदः अङ्गभङ्गः, क्षतसर्पणं

क्षतप्रसारः, प्रागुक्तानि रक्तमांसगतानि लिङ्गानि ।

अस्थिमज्जागतयोर्लक्षणम् ।

नासाभङ्गोऽक्षिरागश्च क्षतेषु क्रिमिसम्भवः ।

स्वरोपघातश्च भवेदस्थिमज्जसमाश्रिते ॥

शुक्रगतस्य लक्षणम् ।

दम्पत्योः कुष्ठबाहुल्याद् दुष्टशीणितशुक्रयोः ।

यदपत्यं तयोर्जातं ज्ञेयं तदपि कुष्ठितम् ॥

शुक्रार्त्तवगतं कुष्ठं अपत्येन व्यज्यत इति तात्पर्यम् ।

कुष्ठानामुल्लेखवातादिदोषकृतानि लिङ्गानि ।

खरं श्यावारुणं रूक्षं वातकुष्ठं सवेदनम् ।

पित्तात् प्रकुपितं दाहरागसावान्वितं मतम् ॥

कफात् क्लेदि घनं स्निग्धं सकण्डु शैत्यगौरवम् ।

त्रिलिङ्गं द्वन्द्वजं कुष्ठं त्रिलिङ्गं सान्निपातिकम् ॥

कुष्ठानां साध्यत्वादिकम् ।

साध्यं त्वग्रक्तमांसस्थं वातश्लेष्माधिकञ्च यत् ॥

मेदोगं द्वन्द्वजं याप्यं वर्ज्यं मज्जास्थिसंश्रितम् ॥

क्रिमिदुग्दहमन्दाग्निसंयुक्तं यत् त्रिदोषजम् ॥

कुष्ठानामरिष्टं लक्षणम् ।

प्रभिन्नं प्रसृताङ्गञ्च रक्तनेत्रं हतस्वरम् ।

पञ्चकर्मगुणातोत कुष्ठं हन्तीह मानवम् ॥

प्रभिन्नं विदीर्णं, हतस्वरं घर्घरस्वरं, पञ्चकर्मगुणातीतं
असञ्ज्ञातवमनादिपञ्चकर्मगुणम् ।

त्वग्दुष्टिसाम्यात् कुष्ठभेदत्वाच्चात्रैव श्वित्रमुच्यते ।

कुष्ठैकसम्भवं श्वित्रं किलासञ्चारुणं भवेत् ।

निर्द्दिष्टमपरिस्त्रावि त्रिधातूद्भवसंश्रयम् ॥

कुष्ठैकसम्भवं कुष्ठेन सह एकः सम्भवो निदानं यस्य तत् ।

श्वित्रमेव रक्तमांसाश्रयणादरुणं किलाससंज्ञञ्च भवेत् । त्रिधातू-
द्भवसंश्रयं त्रयो धातवो वातपित्तकफास्तेभ्यः पृथग्भूतेभ्य उद्भवो
यस्य तत्, अथवा त्रयो धातवो रक्तमांसमेदांसि संश्रयोऽधिष्ठानं
यस्य तत् ।

श्वित्रस्य दोषभेदेन लक्षणभेदाः ।

वाताद्रूक्षारुणं पित्तात् ताम्रं कमलपत्रवत् ।

सदाहं रोमविध्वंसि कफाच्छेतं घनं गुरु ॥

सकण्डूकं क्रमाद्रक्तमांसमेदःसु चादिशेत् ।

वर्णैर्नैवेदृगुभयं कृच्छ्रं तच्चोत्तरोत्तरम् ॥

अरुणमीषलोहितम् । कमलपत्रवदित्यनेन मध्ये
श्वेतमन्ते लोहितम् । घनं पुष्टम् ।

श्वित्रन्तु द्विविधं विद्याद् दोषजं व्रणजं तथा ॥

श्वित्रस्य साध्यत्वादिकम् ।

अशुक्लरोमाबहुलमसंश्लिष्टं मिथो नवम् ।

अनग्निदग्धजं साध्यं श्वित्रं वर्ज्यमतोऽन्यथा ॥

अवहुलं तनु ।

गुह्यपाणितलौष्ठेषु जातमप्यचिरन्तनम् ।

वर्जनीयं विशेषेण किलासं सिद्धिमिच्छता ॥

गुह्यं मेहनं भगच्च, तलमत्र पादतलम् । सुश्रुतनान्ते
जातमिति सामान्यतो निर्दिष्टत्वात् ।

प्रसङ्गाद् गात्रसस्यर्शान्निःश्वासात् सहभोजनात् ।

एकशय्यासनाच्चापि वस्त्र माल्यानुलेपनात् ॥

कुष्ठं ज्वरश्च शोषश्च नेत्राभिष्यन्द एव च ।

औपसर्गिक रोगाश्च संक्राम्यन्ति नरान्नरम् ॥

प्रसङ्गो मैथुनं, औपसर्गिकरोगाः पारददोषजनित पाप-
रोगाः मेहादयः ।

कुष्ठस्य चिकित्सा ।

मर्पिर्वातोत्तरे कुष्ठे वमनं श्लेष्मसम्भवे ।

पैत्ते विरेचनं शस्तं तथा शोणितमोक्षणम् ॥

दूर्वाभया सैन्यव चक्रमर्द्ध-

कुठेरकाः काञ्जिकतक्रपिष्टाः ।

प्रलेपरूपा अपि वद्धमूलां

कण्डूञ्च दद्रुञ्च निवारयन्ति ॥

सोमराजीभवं चूर्णं शृङ्गवेरसमन्वितम् ।

उद्वर्त्तनमिदं हन्ति कुष्ठमुग्रं कृतास्यदम् ॥

अत्र शृङ्गवेरस्य रसो ग्राह्यः ।

विडङ्गैङ्गजाकुष्ठनिशासिन्धूत्य सर्षपैः ।

धान्यान्त्रपिष्टैर्लेपोऽयं दद्रुकुष्ठ विनाशनः ॥

पर्णानि पिष्ट्वा चतुरङ्गुलस्य

तक्रेण पर्णान्यथ काकमाच्याः ।

तैलाक्तगात्रस्य नरस्य कुष्ठा-

न्युद्वर्त्तयेदश्वहनच्छदैश्च ॥

(द, १८)

कासमर्दकमूलञ्च कार्ज्जिकेन प्रपेषितम् ।
 दद्रु किटिम कुष्ठानि जयेदेतत् प्रलेपनात् ॥
 आरग्वधस्य पत्राणि चारनालेन पेषयेत् ।
 दद्रुञ्च किटिमं सिध्मं प्रलेपोऽयं विनाशयेत् ॥
 चक्राह्वयं सुहीक्षीरभावितं मूत्रमंयुतम् ।
 रवितप्तं हि किञ्चित्तु लेपनं किटिमापहम् ॥
 सक्षारं गन्धकं सम्यक् कटुतैलेन पेषयेत् ।
 सिध्मं तल्लेपनात्तूर्णं नाशं याति न संशयः ॥
 कासमर्दस्य वीजानि मूलकस्य तथैव च ।
 गन्धाश्मचूर्णमिश्रानि सिध्मस्य परमौषधम् ॥

मनःशिलाले मरिचञ्च तैल-

मार्कं पयः कुष्ठहरः प्रलेपः ॥

तैलमत्र सार्धपम् ।

महिषौनवनीतेन सिन्दूरं मरिचं तथा ।
 पिष्ट्वा प्रलेपयेत् सम्यक् पामा कच्छु प्रशान्तये ॥
 स्रुक्काण्डशुपिरे दग्ध्वा गृहधूमं ससैन्धवम् ।
 अन्तर्धूमं तैलयुक्तं लेपाद्वन्ति विचर्च्चिकाम् ॥
 स्रुक्काण्डे सार्धपः कल्कः करौषानलपाचितः ।
 लेपाद् विचर्च्चिकां हन्ति रागवेग इव त्रपाम् ॥
 नारिकेलोदरे न्यस्तस्तण्डुलः पूतितां गतः ।
 लेपाद् विपादिकां हन्ति चिरकालानुवन्धिनीम् ॥
 सैन्धवं तिलपुष्पञ्च कटुतैलञ्च गोजलम् ।
 पक्त्वा लोहमये पात्रे सम्यग् भास्करतेजसा ॥
 अस्य लेपनमात्रेण याति नाशं विपादिका ॥

उन्मत्तकस्य वीजेन माणकक्षारवारिणा ।
 कटुतैलं विपक्तव्यं नाशयेत्तद् विपादिकाम् ॥
 वायस्येङ्गजा कुष्ठकुष्णाभिर्गुडिका कृता ।
 वस्तमूत्रेण संपिष्टा लेपाच्छ्वेत विनाशिनी ॥
 गजचित्रव्याघ्रचर्ममसीतैलविलेपनात् ।
 श्वितं नाशं ब्रजेत् किंवा पूतिकीटविलेपनात् ॥
 कुडवो वाकुचीबीजादुरिताल पलान्वितः ।
 गवां मूत्रेण संपिष्टः प्रलेपाच्छ्वेतनाशनः ॥
 धात्रीखट्विरयोः काथमवल्गुजरजोऽन्वितम् ।
 पीत्वा शङ्खेन्दुकुन्दाभं हन्ति श्वितं न संशयः ॥
 गुष्ठाफलाग्निचूर्णान्तु लेपितं श्वेतकुष्ठनुत् ।
 शिलापामार्गभस्मापि द्वयं लेपात् तदर्थकृत् ॥
 शिला मनःशिला, अपामार्गभस्म च द्वयं तदर्थकृत्,
 श्वेतकुष्ठापहमित्यर्थः ।

अवल्गुजबीजचूर्णं पीत्वा कोषोन वारिणा ।
 भोजन सर्पिषा कार्यं सर्वकुष्ठविनाशनम् ॥
 गुडूचीस्वरसः पीतः सर्पिषा कुष्ठनाशनः ॥
 यः खादेदभयारिष्टमरिष्टामलकानि वा ।
 स जयेत् सर्वकुष्ठानि मासादूर्ध्वं न संशयः ॥
 तोत्रेण कुष्ठेन परीतदेहो
 यः सोमराजीं नियमेन खादेत् ।
 संवत्सरं कृष्णातिलद्वितीयं
 स सोमराजीं वपुषातिशेते ॥
 मञ्जिष्ठा वाकुची चक्रमर्दश्च पिचुमर्दकः ।

हरीतकी हरिद्रा च धातु वासा शतावरी ॥
 वला नागवला यष्टिमधुकं क्षुरकोऽपि च ।
 पटोलख लतोशीर गुडूची रक्तचन्दनम् ॥
 मञ्जिष्ठादिरयं काथः कुष्ठानां नाशनः परः ।
 वातरक्तस्य संहर्त्ता कण्डूमण्डल नाशनः ॥
 अमृतैरण्डवासाश्च सोमराजी हरीतकी ।
 काथ एषां हरेत् कुष्ठं वातरक्तञ्च दारुणम् ॥

कुष्ठघ्नी वटिका ।

कुपीलु माषकं चूर्णं तोलकं कुष्ठवैरिणः ।
 आरग्वधस्य निम्बस्य सप्तपर्णस्य च द्रवैः ॥
 संमर्द्य वटिकां कुर्यान्माषार्द्धप्रमितां भिषक् ।
 कुष्ठघ्नी वटिका चैषा कुष्ठं चानिलशोणितम् ॥
 शीतपित्तमुदईञ्च कोठञ्च निखिलं व्रणम् ।
 मन्दत्वमनलस्यापि नाशयेदविकल्पतः ॥

कुष्ठवैरिणः चाउलमुग्रा इति प्रसिद्धस्य ।

कुष्ठवैरिभवं तैलं कुष्ठघ्नं चर्मादोषनुत् ॥
 तन्मज्जना मधूत्थेन लिप्तं गन्धाश्म वा तथा ।
 कुष्ठं सर्वविधञ्चैव नाशं याति न संशयः ॥
 चूर्णोदकेन कुष्ठघ्नतैलं कुष्ठहरं परम् ॥
 अमृताङ्गुरलौहञ्च महाभस्मातकी गुडः ।
 रसमाणिक्यमपि च प्रदेयस्तालकेश्वरः ॥
 पञ्चतिक्तघृतञ्चैव कुष्ठेषु निखिलेषु हि ॥
 मरिचाद्यानि तैलानि कुष्ठं घ्नन्ति सुदारुणम् ॥
 कुष्ठमाशु क्षयं याति पञ्चगव्यनिषेवणात् ॥

कुष्ठानां विनिवृत्तौ च गोमूत्रं परमौषधम् ।

अभयासहितं तद्धि घृवं सिद्धिप्रदं सतम् ॥

कुष्ठेषु पथ्यापथ्यनिर्णयः ।

पुराणाः शालयो मुक्ता आढक्यश्च मसूरकाः ।

यवा निम्बस्य पत्रानि पटोलं वृहतीफलम् ॥

चक्रमर्द्दलं मेघशृङ्गञ्च हिलमोचिका ।

कोषातकौ च वेलाग्रं पक्कं तालं पुनर्नवा ॥

गोखरोट्टाश्चमहिषीमूत्रं सर्पिर्विरेचनम् ।

निखिलानि च तिक्तानि कुष्ठरोगे हितानि हि ॥

पापं कर्म दिवानिद्रा विरुद्ध विषमाशनम् ।

व्यायामो वेगरोधश्च सूर्यरश्मिश्च मैथुनम् ॥

द्रवगुरुनवान्नानां भोजनञ्च गुडो दधि ।

दुग्धं सद्यमामिषञ्च मत्स्यो माषस्तिलस्तथा ॥

इक्षुरन्तं मूलकञ्च विष्टम्भि च विटाहकृत् ।

एवंविधानि चान्यानि कुष्ठे वर्ज्यानि नित्यशः ॥

इत्यायुर्वेदविज्ञाने निदानचिकित्सितस्थाने

कुष्ठाधिकारस्तयस्त्रिंशोऽध्यायः ।

चतुस्त्रिंशोऽध्यायः ।

—५३—

अर्शोऽधिकारः ।

पृथग्दोषैः समस्तैश्च शोणितात् सहजानि च ।

अर्शांसि षट्प्रकाराणि विद्याद् गुदवलित्रये ॥

केचित् रुधिरस्यापि दीपत्वं मन्यन्ते, तन्मतमाश्रित्याह

शोणितादिति । सहजानि शरीरेण सह जातानि । संख्यामाह

षट्प्रकाराणीति । गुदवलित्रये, सार्द्धं चतुरङ्गुलं गुदस्य मानम् ।

तस्यावयवभूतास्तिस्रो वलयः शङ्खावर्त्तनिभा उपर्युपरि सन्ति ।

तासां नाम प्रवाहणी, विसर्जनी, संवरणी चेति । तत्र गुदोष्ठ-

मर्द्धाङ्गुलमानं तदूर्ध्वमङ्गुलमाना प्रथमा वलिः, सार्द्धं काङ्गुलमाना

द्वितीया, तृतीया च तावती । उक्तञ्च—

अर्द्धाङ्गुलप्रमाणेन गुदोष्ठं परिचक्षते ।

सार्द्धं काङ्गुलमानेन पृथगन्ये प्रकीर्त्तिते ॥

अर्शसां सम्प्राप्तिः स्वरूपञ्च ।

दोषास्त्वङ्मांसमेदांसि सदूष्य विविधाकृतौ ।

मांसाङ्गुरानपानादौ कुर्वन्त्यर्शांसि तान् जगुः ॥

त्वङ्मांसग्रहणेन त्वङ्मांसाश्रितं रक्तमपि गृह्यते ।

अपानं गुदम्, आदिशब्देन नासिकादीनां ग्रहणम् ।

वातार्शसां विप्रकृष्टं निदानम् ।

कषाय कटुतिक्तानि रुक्षशीतलघूनि च ।

प्रमिताब्बाशनं तीक्ष्णं मद्यं मैथुनसेवनम् ॥

लङ्घनं देशकालौ च शीतौ व्यायामकर्म च ।

शीको वातातपस्पर्शो हेतुर्वातार्शसां मतः ॥

पित्तार्शसां विप्रकृष्टं निदानम् ।

कटुस्त्वलवणीष्णानि व्यायामान्यातपप्रभाः ।

देशकालावशिशिरी क्रोधो मद्यमसूयनम् ॥

विदाहि तीक्ष्णमुष्णञ्च सर्व्वं पानान्न भेषजम् ।

पित्तोत्त्वणानां विज्ञेयः प्रकोपे हेतुरर्शसाम् ॥

कफार्शसां विप्रकृष्टं निदानम् ।

मधुर स्निग्धशीतानि लवणान्त्व गुरूणि च ।

अव्यायामो दिवास्वप्नः शय्यासनसुखे रतिः ॥

प्राग्वातसेवा शीतौ च देशकालावचिन्तनम् ।

श्लैष्मिकाणां समुद्दिष्टमेतत् कारणमर्शसाम् ॥

त्रिदोषजार्शसां विप्रकृष्टं निदानम् ।

सर्व्वो हेतुस्त्रिदोषाणां सहजैर्लक्षणैः समम् ॥

जनकत्वेन त्रयो दोषा येषां तानि त्रिदोषाणि, त्रिदो-

षार्शौलक्षणं श्वासरुजाविवन्धैः सहजार्शोभिः समम् ।

अर्शसां पूर्वरूपाणि ।

विष्टम्भोऽन्नस्य दीर्घ्वल्यं कुक्षेराटोप एव च ।

कार्श्यमुद्गारबाहुल्यं सक्थिसादोऽल्पविट्कता ॥

ग्रहणीदोषपाण्डुर्योराशङ्का चोदरस्य च ।

पूर्वरूपाणि निर्दिष्टान्यर्शसामभिद्वत्तये ॥

वातार्शौलक्षणम् ।

गुदाङ्कुरा वह्ननिलाः शुष्काश्चिमिचिमान्विताः ।

स्नानाः श्यावारुणाः स्तब्धा विशदाः परुषाः खराः ॥

मिथो विसदृशा वक्रास्तीक्ष्णा विस्फुटिताननाः ।
 विम्बीखर्जूरकर्कन्धुकार्पासीफलसन्निभाः ॥
 केचित् कदम्बपुष्पाभाः केचित् सिद्धार्थकीपमाः ।
 शिरःपार्श्वींसकळ्यस्वङ्क्षणाद्यविकव्यथाः ॥
 क्ष्वयद्वारविष्टश्चहृद्ग्रहारीचकप्रदाः ।
 कासश्चामाग्निवैषम्य कर्णनादश्चमावहाः ॥
 तैरात्तो ग्रथितं स्तोकं सशब्द सप्रवाहिकम् ।
 रुक्फेनपिच्छानुगतं विवन्धसुपवेश्यते ॥
 कृष्णत्वङ् नखविण्मूत्रनेत्रवक्त्राय जायते ।
 गल्लघ्नोहोदराष्टीलासम्भवस्तत एव च ॥

पित्तार्शोर्लक्षणम् ।

पित्तोत्तरा नीलमुखा रक्तपीतामितप्रभाः ।
 तन्वसस्त्राविणो विस्रास्तनवो मृदवः श्लथाः ॥
 शुकजिह्वायुक्तत्खण्डजलौकावक्त्रसन्निभाः ।
 दाहपाकज्वरस्वेद तृष्णाभूच्छरतिप्रदाः ॥
 सोष्णानो द्रवनीलोष्णपीतरक्तामवर्चसः ।
 यवमध्या हरित्पीतहारिद्रत्वङ् नखादयः ॥

कफार्शोर्लक्षणम् ।

श्लेष्मोल्बणा महामूला घना मन्दरुजः सिताः ।
 उत्सन्नोपचिताः स्निग्धाः स्तब्धवृत्तगुरुस्थिराः ॥
 पिच्छिलाः स्तिमिताः श्लक्ष्णाः कण्डूढ्याः स्पर्शनप्रियाः ।
 करौरपनसास्थ्याभास्तथा गोस्तनसन्निभाः ॥
 वङ्क्षणांनाहिनः पायुवस्तिनाभिविकर्षिणः ।
 सश्वासकासहृत्तामप्रमेकारुचिपीनसाः ॥

मेहकृच्छ्रशिरोजाड्यशिशिरज्वरकारिणः ।

लैव्याग्निमार्दवच्छर्दिरामप्रायविकारदाः ॥

वसाभसकफप्राज्यपुरीषाः सप्रवाहिकाः ।

न स्रवन्ति न भिद्यन्ते पाण्डुस्निग्धत्वगादयः ॥

मान्निपातिकार्शसां सहजार्शसाञ्च लक्षणम् ।

सर्वैः सर्वात्मकान्याहुर्लक्षणैः सहजानि च ॥

द्वन्द्वजार्शसां लक्षणम् ।

हेतुलक्षणसंसर्गाद् विद्याद् द्वन्द्वोत्त्वणानि च ॥

द्वन्द्वजान्यर्शसि प्रकृतिसमसमवायारब्धत्वात् न पृथग्

गणितानि ।

रक्तार्शीलक्षणम् ।

रक्तोत्त्वणा गुदे कीलाः पिताक्षतिसमन्विताः ।

वटप्ररोहसदृशा गुञ्जाविद्रुमसन्निभौः ॥

तेऽत्यर्थं दुष्टमुष्णञ्च गाढविट्कप्रपीडिताः ।

स्रवन्ति महसा रक्तं तस्य चातिप्रवृत्तिः ॥

भेकाभः पीड्यते दुःखैः शोणितक्षयसम्भवैः ।

हीनवर्णबलोत्साहो हतौजाः क्लृपेन्द्रियः ॥

विट्श्यावं कठिनं रुक्षमधोवायुर्न वर्तते ॥

तनु चारुणवर्णञ्च फेनिलञ्चासृगर्शसाम् ।

कट्यूरुगुदशूलञ्च दौर्बल्यं यदि चाधिकम् ॥

तत्रानुबन्धो वातस्य हेतुर्यदि च रुक्षणम् ॥

शिथिलं प्रेतपीतञ्च विट्स्निग्धं गुरु शीतलम् ।

यद्यर्शसां घनञ्चासृक् तन्नुमत् पाण्डु पिच्छिलम् ॥

गुदं सपिच्छं स्तिमितं गुरु स्निग्धञ्च कारणम् ।

श्लेष्मानुबन्धो विज्ञेयस्तत्र रक्तार्शसां बुधैः ॥
 पञ्चात्मा मारुतः पित्तं कफो गुदवलीत्रयम् ।
 सर्व्व एव प्रकुप्यन्ति गुदजानां समुद्भवे ॥
 तस्मादर्शांसि दुःखानि बहुव्याधिकराणि च ।
 सर्व्वदेहोपतापीनि प्रायः कृच्छ्रतमानि च ॥
 गुदवलीत्रये इति च पाठः ।

सुखसाध्यार्शौलक्षणम् ।

वाह्यायान्तु बलौ जातान्येकदोषोत्त्वणानि च ।
 अर्शांसि सुखसाध्यानि न चिरोत्पतितानि च ॥

कष्टसाध्यार्शौलक्षणम् ।

द्वन्द्वजानि द्वितोयायां बलौ यान्याशितानि च ।
 कृच्छ्रसाध्यानि तान्याहुः परिसंवत्सराणि च ॥

अमाध्यार्शौलक्षणम् ।

महजानि त्रिदोषाणि यानि चाभ्यन्तरां बलिम् ।
 जायन्तेऽर्शांसि संश्लिष्य तान्यसाध्यानि निर्दिशेत् ॥
 शेषत्वादायुषस्तानि चतुष्पाद समन्वये ।
 याप्यन्ते दीप्तकायाग्नेः प्रत्याख्येयान्यतोऽन्यथा ॥
 हस्ते पादे मुखे नाभ्यां गुदे वृषणयोस्तथा ।
 गोथो हृत्पार्श्वशूलञ्च यस्यासाध्योऽर्शसो हि सः ॥
 हृत्पार्श्वशूलं सम्मोहश्चर्द्दिरङ्गुल रुग्ज्वरः ।
 तृष्णा गुदस्य पाकस्य निहन्त्युर्गुदजातुरम् ॥
 तृष्णारोचकशूलार्त्तमतिप्रसृतशोणितम् ।
 गोथातिमारमयुक्तमर्शांसि क्षपयन्ति हि ॥

मेढ्रादिष्वपि वक्ष्यन्ते यथास्वं नाभिजानि तु ।

गण्डूपदास्यरूपाणि पिच्छिलानि मृदूनि च ॥

यथास्वं यथात्मीयलक्षणम् ।

चर्मकौलस्य सम्प्राप्तिर्लक्षणञ्च ।

व्यानो गृहीत्वा श्लेष्माणं करोत्यर्शस्त्वचो वह्निः ।

कौलोपमं स्थिरस्वरं चर्मकौलन्तु तद् विदुः ॥

वातेन तोदपारुष्यं पित्तादसितरक्तता ।

श्लेष्मणा स्निग्धता तस्य ग्रथितत्वं सर्वर्षता ॥

अर्शसां चिकित्सा ।

अर्शसां साधनोपायश्चतुर्धा परिकीर्तितः ।

शेषजक्षार शस्त्राग्निसाध्यत्वादाद्य उच्यते ॥

यद् वायोरानुलोम्याय यदग्निबलवृद्धये ।

अनुपानौषधद्रव्यं तत् सेव्यं नित्यमर्शसैः ॥

शुष्कार्शसां प्रलेपादि क्रिया तीक्ष्णा विधीयते ।

साविणं रक्तमालोक्य क्रिया कार्यास्रपैत्तिकी ॥

स्रुक्क्षीरं रजनीयुक्तं लेपाद् दुर्नामनाशनम् ।

कोषातकीरजोघर्षान्निपतन्ति गुदोद्भवाः ॥

अर्कक्षीरं स्रुहीक्षीरं तिक्ततुम्बराश्च पल्लवाः ।

करञ्जो वस्तमूत्रञ्च लेपनं श्रेष्ठमर्शसाम् ॥

अर्शोघ्नी गुदजा वर्त्तिर्गुडघोषाफलोद्भवा ।

ज्योत्स्निकामूलकल्केन लेपो रक्तार्शसां हितः ।

तुम्बीबीजं सौंझिदन्तु काञ्चीपिष्टं गुडीत्रयम् ।

अर्शोहरं गुदस्थ स्यादधि माहिषमश्रुतः ॥

महाबोधिप्रदेशस्य पथ्या कोषातकीरजः ।

मफेनं लेपतो हन्ति लिङ्गवर्त्तिं न संशयः ॥
 अपामार्गाङ्घ्रिजः क्षारो हरितालेन संयुतः ।
 लेपनास्त्रिङ्गसन्भूतमर्शो नाशयति ध्रुवम् ॥
 वातातिसारवद् भिन्नवर्च्चास्यर्शास्युपाचरेत् ।
 उदावर्त्तविधानेन गाढविट्कानि चासक्तत् ॥
 विङ्ग्विवस्त्रे हितं तक्रं यसानौविङ्गसयुतम् ।
 वातस्त्रेष्मार्शसां तक्रात् परं नास्तौह भेषजम् ॥
 तत् प्रयोज्य यथादोषं सस्त्रेह रुद्धमेव वा ॥
 न विरोहन्ति गुदजाः पुनस्तक्रसमाहृताः ॥
 हरीतकीं तिलान् धात्रीं सृङ्घीकां मधुक तथा ।
 परूषकस्य तोयेन पिवेदर्शोनिवृत्तये ॥
 मगुडां पिप्पलीयुक्तामभयां घृतभर्जिताम् ।
 त्रिवृद्धन्तीयुतां वापि भक्षयेदानुलोमिकीम् ॥
 तिलारूष्करसंयोगं भक्षयेदग्निवर्द्धनम् ।
 कुष्ठरोगहरं श्रेष्ठमर्शसां नाशनं परम् ॥
 सृक्लिप्तं शौरणं कन्द पक्वाण्णौ पुटपाकवत् ।
 अद्यात् सतैललवणं दुर्नाम्नां विनिवृत्तये ॥
 असितानां तिलानाञ्च प्रकुञ्चं शीतवार्यनु ।
 खादतोऽर्शांसि नश्यन्ति द्विजदार्ढ्याङ्गपुष्टिदम् ॥
 भावितं रजनीचूर्णैः सुहृद्दीपैः पुनः पुनः ।
 वन्धनात् सुदृढं सूत्रं क्षिण्यर्शो न संशयः ॥
 रक्तार्शमासुपेक्षित रक्तमादौ स्रवद् भिषक् ।
 दुष्टास्त्रेऽनिष्टहीतं तु शूलानाहावसृग्गदाः ॥
 शक्रकायः सविस्त्रो वा किंवा विल्वशलाटवः ।

यीज्या रक्तार्शसैस्तद्वज्जोत्स्त्रिकामूललेपनम् ॥
 नवनौततिलाभ्यासात् केशरनवनौतशर्कराभ्यासात् ।
 दधिसरमथिताभ्यासाद् गुदजाः साम्यन्ति रक्तवहाः ॥
 समङ्गोत्पलमोचाह्वतिरीटतिलचन्दनैः ।
 छागन्नीरं प्रयोक्तव्यं गुदजे शोणितापहम् ॥
 कोमलं नलिणीपत्रं पिष्ट्वा खादेत् सशर्करम् ।
 प्रातराजं पयः पीत्वा रक्तस्रावाद् विमुच्यते ॥

सशर्करः कृष्णतिलस्य कल्कं
 वस्तौपयोभिः पिबति प्रभाते
 सद्यो हरत्येव गुदोत्थरक्तं

योगोऽयमुक्तो गिरिशेन साक्षात् ॥

कौटजं कल्कभादाय पिष्ट्वा तक्त्रेण बुद्धिमान् ।
 पीत्वा रक्तार्शसो रक्तस्रुतिमाशु नियच्छति ॥
 छागेन पयसा कल्कं शतमूलीसमुद्भवम् ।
 पिवेद् रक्तार्शसस्तद्वत् मसितं दाडिमं रसम् ॥
 मोदको नागराद्याख्यो शौरणो मोदकस्तथा ।
 बाहुशालगुडश्चन्द्रप्रभाद्या गुडिका शुभा ।
 प्राणटा गुडिका लोहः कौटजो रक्तवारणः ।
 नित्योदितो रसो माणशूराणाद्यच्च लौहकम् ॥
 लौहमग्निमुखं नाम सैन्धवाद्यन्तु चूर्णकम् ।
 इत्याद्यानि प्रयोज्यानि दुर्नाम्नां विनिवृत्तये ॥

अत्र पथ्यापथ्यानि ।

वातानुलोमन यद् यत् सरं वक्त्रिप्रदीपनम् ।
 सुजरं पुष्टिदं तत् तदन्नपानं हितं सतम् ॥

वेगावरोधं स्त्रीपृष्ठयानमुत्काटमासनम् ।

यथास्व दोषस्तृच्चान्नसर्जनः पवित्रार्जयेत् ॥

इत्यायुर्वेदविज्ञानं निदानचिकित्सितग्रन्थं

अर्णोधिकारवतुस्तिर्गोऽध्यायः ।

पञ्चविंशोऽध्यायः ।

— ० —

भगन्तराधिकारः ।

भगन्तरस्य पूर्वरूपं स्वरूपञ्च ।

कटीकपाल निस्तोद दाह्य कण्डू रुजादयः ।

भवन्ति पूर्वरूपाणि भविष्यति भगन्दरे ॥

गुदस्य वृङ्गुले जेते पार्श्वतः पिडकार्त्तिहत् ।

भिन्नो भगन्दरो ज्ञेयः स च पञ्चविधो मतः ॥

कटीकपालमत्र कटीफलक, आर्त्तिहत् पीडाकृत्

पञ्चविधः वातिक-पैत्तिक-श्लेष्मिक-सान्निपातिक-शूलजभेदैः ।

वातिकः शतपोनकसंज्ञो भगन्दरः ।

कषायरुचैस्त्वतिकोपितोऽनिल-

स्वपानदेशे पिडकां करोति याम् ।

उपेक्षणात् पाकमुपैति दाह्य

रुजा च भिन्नासृणफेनवाहिनो ॥

तत्रागम्यो मूत्र पुरीषरेतसां

व्रणैरनेकैः शतपोनकं वदेत् ॥

रुजादारुणं अतिदारुणरुक्, व्रणैरनेकैः सूक्ष्ममुखैः,

शतपोनकश्चालनी तद्वत् ।

पैत्तिकमुष्टग्रीवसंज्ञमाह ।

प्रकोपणैः पित्तमतिप्रकोपितं

करोति रक्तां पिडकां गुदाश्रिताम् ।

तदाशुपाकाहिमपूतिवाहिनीं

भगन्दरं तूष्ट्रशिरोधरं वदेत् ॥

आशुपाकाहिमपूतिवाहिनीं शीघ्रपाकामुष्णादुर्गन्ध-

वाहिनीञ्च । तदा भगन्दरमुष्ट्रशिरोधरं वदेत् । उष्ट्रग्रीवसंज्ञा च

पिडकावस्थायां वक्राकारत्वेन ।

श्लैष्मिकं परिस्त्राविसंज्ञमाह ।

कण्डूयन्तो घनस्त्रावी कठिनो मन्दवेदनः ।

प्रवेतावभासः कफजः परिस्त्रावी भगन्दरः ॥

कठिनः पिडकावस्थायां । परिस्त्रावी निरन्तरस्त्रावशीलः ।

सान्निपातिकं शम्बूकावर्त्तसंज्ञमाह ।

बहुवर्णरुजास्त्रावा पिडका गोस्तनोपमा ।

शम्बूकावर्त्तवन्नाडो शम्बूकावर्त्तको मतः ॥

शल्यजमुन्मार्गिसंज्ञमाह ।

क्षताद् गतिः पायुगता विवर्द्धते

ह्यपेक्षणात् स्युः क्रिमयो विदार्ये ते ॥

प्रकुर्व्वते मार्गमनेकधा सुखै-

र्व्रगेस्तमुन्मार्गि भगन्दरं वदेत् ॥

एतस्य तिर्यक्कृतमार्गः पुरीषादिनिर्गमनादुन्मार्ग-
संज्ञा ।

तन्त्रविशेषोक्तमर्शोभगन्दरमाह ।

कफपित्ते तु पूर्वोत्थे दुर्नामायित्व कुप्यतः ।
अर्शोसूत्रे ततः शोथः कण्डूदाहार्तिमान् भवेत् ॥
स शीघ्रं पक्वभिन्नोऽस्य क्लेदयन् मूलमर्शसः ।
स्रवत्यजस्रगतिभिरयमर्शोभगन्दरः ॥

अयमन्यतमस्मिन् शतपोनकादीनां दोषलक्षणदर्शना
दन्तर्भाव्यः ।

घोराः साधयितुं दुःखः सर्व एव भगन्दराः ।
तेष्वसाध्यस्त्रिदोषोत्थः क्षतजश्च विशेषतः ॥
वातमूत्रपुरीषाणि क्रिययः शुक्रमेव च ।
भगन्दरात् स्रवन्तस्तु नाशयन्ति तमातुरम् ॥
भगन्दरात् स्रवन्त इत्यस्मादमी विशेषा इति शेषः ।

भगन्दरस्य चिकित्सा ।

गुदस्य श्वयथु दृष्ट्वा विशोष्य शोधयेत् ततः ।
रक्तावसेचनं कार्यं यथा पाकं न गच्छति ॥
उपवासादिना शोषयेत्, वमनविरचनादिना शोधयेत्,
रक्तावसेचनं जलौकादिभिः ।

वटपत्रेष्टकाशुण्ठीगुडच्यः सपुनर्नवाः ।
सुपिष्टाः पिडकावस्थे लेपः शस्तो भगन्दरे ॥
सुहृत्कर्दुग्धदाव्हीभिर्वर्ति कृत्वा विचक्षणः ।
भगन्दरगतिं ज्ञात्वा पूरयेत् तां प्रयत्नतः ॥
एषा सर्वशरीरस्थां नाडीं हन्यान्न संशयः ॥

तिला ज्योतिषतौ कुष्ठं लाङ्गली गिरिकर्णिका ।

शताह्वा त्रिवृता दन्त्यः शोधनाय भगन्दरे ॥

तिलाभया लोध्रसरिष्टपत्रं

निशे वचां लोध्रसगारधूसम् ।

भगन्दरे नाड्युपदंशयोश्च

दुष्टव्रणे शोधनरोपणाय ॥

सप्तभागपिष्टं लेपद्वयं दद्यात् ।

त्रिफलारससंपिष्ट विडालास्थिप्रलेपनम् ।

भगन्दरं निहन्त्याशु दुष्टव्रणहरं परम् ॥

खदिराम्बुरतो भूत्वा कषायं तैफलं पिवेत् ।

महिषाक्षविडङ्गानां भगन्दरविनाशनम् ॥

जम्बूकमांसं भुञ्जीत प्रकारैर्व्यञ्जनादिभिः ।

अजीर्णवर्जी मासेन मुच्यते तु भगन्दरात् ॥

नवकार्षिकनामा च सप्तविंशतिकस्तथा ।

गुग्गुलुः सम्प्रयोक्तव्यो रसश्चित्तविभाण्डकः ॥

तैलं विष्यन्दनं नाम सैन्धवाद्यनिशाद्यके ।

इत्याद्यानि प्रयोज्यानि श्लेष्जानि भगन्दरे ॥

भगन्दरे पथ्यापथ्यव्यवस्था ।

मर्षपः शालिसुह्री च विलेपी जाङ्गलो रसः ।

पटोलं शिग्रु वेत्ताग्रं पत्तूरं बालमूलकम् ॥

तिलमर्षपयोस्तैलं तिक्तवर्गी घृतं मधु ।

एवविधानि चान्यानि भगन्दरहितानि हि ॥

विरुणान्यन्नपानानि विषमाशनमातपम् ।

व्यायामं मैथुनं युद्धं पृष्ठयानं गुरुणि च ॥

संवत्सरं परिहरेदुपरुद्धव्रणो नरः ॥

इत्यायुर्वेदविज्ञाने निदानचिकित्सितस्थाने

भगन्दराधिकारः पञ्चत्रिंशोऽध्यायः ।

षट्त्रिंशोऽध्यायः ।

व्रणशोथाधिकारः ।

व्रणशोथस्य संख्या सामान्यरूपञ्च ।

पृथक् समस्तदोषोत्था रक्तजागन्तुजौ तथा ।

व्रणशोथाः षडेते स्युः संयुक्ताः शोथलक्षणैः ॥

व्रणशोथस्य विशिष्ट रूपम् ।

विषमं पच्यते वातात् पित्तोत्थैश्चादिराचिरम् ।

कफजः पित्तवच्छोद्यौ रक्तागन्तुसमुद्भवौ ॥

अपक्वस्य व्रणशोथस्य लक्षणम् ।

मन्दोषताल्पशोथत्वं काठिन्यं त्वक्स्ववर्णता ।

मन्दवेदनता चापि शोथस्यास्य लक्षणम् ॥

पच्यमानस्य लक्षणम् ।

दह्यते दहनेनेव क्षारेणैव च पच्यते ।

पिपीलिकागणेनेव दृश्यते च्छिद्यते तथा ॥

भिद्यते चैव शस्त्रेण दण्डेनैव च ताड्यते ।
 पीड्यते पाणिनेवान्तः सूचीभिरिव तुद्यते ॥
 सोषचोषो विवर्णः स्यादङ्गुल्येवावधद्यते ।
 आसने शयने स्थाने शान्तिं वृश्चिकविद्धवत् ॥
 न गच्छेदाततः शोथो भवेदाध्मातवस्तिवत् ।
 ज्वरस्तृणारुचिश्चैतत् पच्यमानस्य लक्षणम् ।

पक्वस्य लक्षणम् ।

वेदनीपशमः शोथो लोहितोऽल्पो न चोन्नतः ।
 प्रादुर्भावो वलीनाच्च तोदः कण्डूर्मुहुर्मुहुः ॥
 उपद्रवाणां प्रशमो निम्नता स्फुटनं त्वचाम् ।
 वस्ताविवास्वसञ्चारः स्याच्छोथेऽङ्गुलिपीडिते ॥
 पूयश्च पीडयेदेकमन्तमन्ते च पीडिते ।
 वुभुक्षा व्रणशोथस्य भवेत् पक्वस्य लक्षणम् ॥

नर्त्तेऽनिलाद् रुड् न विना च पित्तं
 पाकः कफञ्चापि विना न पूयः ।
 तस्माद्वि सर्व्वं परिपाककाले
 पचन्ति शोथास्त्रिभिरेव दोषैः ॥

पचन्ति पाकं प्राप्नुवन्ति ।

कक्षं समाश्रित्य यथैव वज्जि
 वीर्यौरितः संदहति प्रसह्य ।
 तथैव पूयो ह्यविनिःसृतो हि
 मांस शिराः स्नायुमपीह खादेत् ॥

कक्षं तृणवनम् ।

आमं विदद्यमानञ्च सम्यक् पक्वञ्च यो भिषक् ।
 जानौयात् स भवेद् वैद्यः शेषास्तस्करवृत्तयः ॥
 यस्मिन्नत्यासमज्ञानाद् यो वा पक्वमुपचते ।
 षष्ठ्याविवमन्तव्यौ तावन्निश्चितकारिणौ ॥

ब्रणशोथस्य चिकित्सा ।

आदौ विस्त्रापनं कुर्यात् द्वितीयमवसेचनम् ।
 तृतीयमुपनाहन्तु चतुर्थी पाटनक्रियाम् ॥
 पञ्चमं शोधनञ्चापि षष्ठं वै रोपणं तथा ।
 एते क्रमा ब्रणस्योक्ता सप्तमो वैकृतापहः ॥
 विस्त्रापयतीति विस्त्रापनं कर्त्तर्येनट् एतेन लङ्घनस्वेद-
 प्रलेपादीनां ग्रहणम् ।

ब्रणे श्वयथुदायासात् स च रागश्च जागरात् ।
 तौ च रुक् च दिवास्त्रप्रात् ताश्च सृत्युश्च सैयुनात् ॥
 धुस्तूरमूल सलवणमुष्णं ब्रणस्थित्यारम्भे ।
 दत्तं लेपान्निघृतं ब्रणशोथं हरति बहुदुष्टम् ॥
 कल्काः काञ्जिकसंपिष्टः स्निग्धशाखोटकत्वचः ।
 सुपर्ण इव नागानां वातशोथविनाशनः ॥
 दूर्वा च नलमूलञ्च सधुक् चन्दनं तथा ।
 शीतलाश्च गणाः सर्वे प्रलेपः पित्तशोथहा ॥
 न्यग्रोधोदुम्बराश्वत्थं प्लक्षवेतसवल्कलैः ।
 ससर्पिष्कैः प्रलेपः स्याच्छोथनिर्व्वापणः परः ॥
 अश्वगन्धा तथा रास्ना वृश्चिकाली महीषधम् ।
 धुस्तूरमूलमित्येषां प्रलेपः श्लेष्मशोथहा ॥
 न रात्रौ लेपनं दद्याद् दत्तञ्च पतितं तथा ।

न च पर्युषितं शुष्यमाणं नैवावधारयेत् ॥
 शुष्यमाणमुपेक्षेत प्रदेहं पीडनं प्रति ।
 न चापि मुखसालिम्पेत् तेन दोषः प्रसिच्यते ॥
 वेदनोपशमार्थाय तथा पाकशमाय च ।
 अचिरोत्पतिते शोथे शोणितस्त्रावणं हितम् ॥
 एकतस्तु क्रियाः सर्वा रक्तमोक्षणमेकतः ।
 रक्तं हि वेदनामूलं तच्चेन्नास्ति न चास्ति रुक् ॥
 स चेदेवमुपक्रान्तं शोथो न प्रशमं ब्रजेत् ।
 तस्योपनाहैः पक्वस्य पाटनं हितमुच्यते ॥
 शणमूलकशिग्रूणां फलानि तिलमर्षपाः ।
 अतसी शक्तवश्चैषामुष्णाद्रव्यञ्च पाचनम् ॥
 अन्यञ्चोष्णं द्रव्यं यवगोधूमधान्यादिकं व्रणशीथस्त
 पाचनं भवति ।

तैलेन सर्पिषा वापि ताभ्यां वा शक्तुपिण्डिका ।
 सुखोष्णः शोथपाकार्थमुपनाहः प्रशस्यते ॥
 सतिला सातसीबीजा दध्यम्ला शक्तुपिण्डिका ।
 मकिण्वकुष्ठलवणा शस्ता स्यादुपनाहने ॥
 रोगे व्यधनसाध्ये तु यदादेशं प्रमाणतः ॥
 शस्त्रं विधाय मतिमान् स्रावयेत् कुशलो भिषक् ॥
 बालवृद्धासहस्रीणभीरूणां योषितामपि ।
 व्रणेषु मर्मजातेषु भेदनद्रव्यलेपनम् ॥
 चिरविल्वोऽग्निर्को दन्ती चित्रको हयमारकः ।
 कपोत-कङ्क-मृगध्राणां पुरीषाणि च दारणम् ।
 क्षारद्रव्याणि वा यानि क्षारी वा दारणं स्मृतः ॥

हस्तिदन्तो जले पिष्टो विन्दुमात्रः प्रलेपितः ।
 अत्यन्तकठिने शोथे गोदन्तो भेदनः परः ॥
 द्रव्याणां पिच्छिलानान्तु त्वङ्मूलानि प्रपीडनम् ।
 यवगोधूम माषाणां चूर्णानि च समासतः ॥
 ब्रणस्य तु विण्मस्य कायः शुद्धिकरः परः ।
 पटोलनिम्बपत्रोत्थः सर्वत्रैव प्रयुज्यते ॥
 वातिके दशमूलानां ज्यौरिणां पैत्तिके ब्रणे ।
 आरग्वधादेः कफजे कषायः शोधने हितः ॥
 तिलसैन्धवयष्ट्याह्व त्रिहृद् निम्बनिशायुगैः ।
 सुपिष्टैर्धृतसन्मिश्रैः प्रलेपो ब्रणशोधनः ॥
 एकं वा शारिवास्तूल सर्वत्रणविशोधनम् ॥
 अपेतपूतिमांसानां मांसस्थानामरोहताम् ।
 कल्कः संरोपणः कार्यस्तिलजो मधुसंयुतः ॥
 अश्वगन्धा रुक्ता लोध्रं कट्फल मधुयष्टिका ।
 समङ्गा धातकीपुष्प परमं ब्रणरोपणम् ॥
 मनःशिला समञ्जिष्ठा सलाक्षा रजनीद्वयम् ।
 प्रलेपः सघृतक्षौद्रस्त्वचः सावर्ण्यक्षत् परः ॥
 त्रिफला गुग्गुलुश्चैव सप्ताङ्गाख्यश्च गुग्गुलुः ।
 तैलं जात्यादिकं नाम ब्रणराक्षससंज्ञकम् ॥
 तैलं घृतञ्च गौराद्य विडङ्गारिष्ट एव च ।
 भेषजान्येवमादीनि प्रयोज्यानि ब्रणे सदा ॥

अत्र पथ्यापथ्यानि ।

जीर्णशाल्योदन स्निग्ध जीवन्ती च पुनर्नवा ।
 पटोलं सुहृद्यृषश्च हितान्येतानि सन्ततम् ॥

अन्नं दधि च शाकञ्च मांसमानूपमौदकम् ।
क्षीरं गुरुणि चाग्नानि ब्रणे च परिवर्जयेत् ।
इत्यायुर्वेदविज्ञाने निदानचिकित्सितस्थाने
ब्रणशोधाधिकारः षट्त्रिंशोऽध्यायः ।

सप्तत्रिंशोऽध्यायः ।

—:०:—

शारीरब्रणाधिकारः ।

द्विधा ब्रणः परिज्ञेयो दीपजागन्तुभेदतः ।
दीपजो दुष्टदोषैः स्यादन्यः शस्त्रादिसम्भवः ।
क्षतमीर्ममरुश्चापि तत्पर्याया उदीरिताः ॥

तत्र वातिकस्य लक्षणम् ।

स्तब्धः कठिनसंस्पर्शो मन्दस्त्रावो महारुजः ।
तुद्यते स्फुरति श्यावो ब्रणो सारुतसम्भवः ॥
स्तब्धः अचलः ।

पैत्तिकस्य लक्षणम् ।

तृष्णा मोह ज्वर क्लेद दाहदुःखावदारणैः ।
ब्रणं पित्तकृतं विद्यात् स्रावैर्गन्धैश्च पूतिकैः ॥
क्लेद आर्द्रता । दुःख व्यथारूपम् । अवदारणम् । ब्रणो
विदारणवत् पीडा ।

श्लैष्मिकस्य लक्षणम् ।

बहुपिच्छो गुरुः स्निग्धः स्निग्धमितो मन्दवेदनः ।

पाण्डुरवर्णोऽल्पसंक्षेदश्चिरपाकी कफव्रणः ॥

बहुपिच्छः बहुपिच्छिलः । अल्पसंक्षेद ईषदादः ।

रौधिरस्य द्वन्द्वजस्य मान्निपातिकस्य च लक्षणम् ।

रक्तो रक्तसुतो रक्ताद् द्वित्रिजः स्यात् तदन्वयः ।

तदन्वयः द्वित्रिदोषलिङ्गस्वस्थः ।

शुद्धव्रणस्य लक्षणम् ।

जिह्वातलाभोऽतिमृदुः स्वस्थः स्निग्धोऽल्पवेदनः ।

सुव्यवस्थो निरास्त्राव' शुद्धव्रण इति स्मृतः ॥

जिह्वातलाभः तलशब्दोऽत्र स्वरूपार्थः । तेन जिह्वावद्वक्तः ।

सुव्यवस्थः उच्छूनतारहितः ।

दुष्टव्रणस्य लक्षणम् ।

पूतिपूयातिदुष्टासृक्साव्युत्सङ्गी चिरस्थितिः ।

दुष्टव्रणोऽतिगन्धादिः शुद्धलिङ्गविपर्ययः ॥

उत्सङ्गी कोटरवान् । अतिगन्धादिः आदिशब्देन स्त्राव-
वेदना विवर्णतादयः संगृह्यन्ते ।

संरोद्धव्रणस्य लक्षणम् ।

कपोतवर्णप्रतिमा यस्यास्ताः क्षेदवर्जिताः ।

स्थिराश्च पिडकावन्तो रोद्धतोति तमादिशेत् ॥

कपोतवर्णप्रतिमाः पाण्डुधूसराः । स्थिराः विदोर्णता-
रहिताः । पिडकावन्तः संरोद्धव्रणार्थाः य मासाङ्गुरास्त्राद्युक्ताः ।

मंरूढव्रणस्य लक्षणम् ।

रूढवर्त्मानमग्रन्यिमशूलमरुजं व्रणम् ।

त्वक्मवर्णं समतलं सम्यग्रूढं विनिर्दिशेत् ॥

रूढवर्त्मानं मंरूढमावमार्गम् । समतलमनिम्नम् ।

सुखसाध्यत्वादिकमाह ।

त्वङ्मांसजः सुखे देशे तरुणस्यानुपद्रवः ।

धीमतोऽभिनवः काले सुखे साध्यः सुखं व्रणः ॥

सुखे देशे मर्मरहितेऽङ्गे । अनुपद्रवः ज्वरदृषणाश्वास-
कासारोचकादिरहितः । धीमतः पथ्यसेविनः । सुखे काले
हेमन्ते शिशिरे च ।

गुणैरन्यतदैरेभिर्हीनः कृच्छ्रो व्रणः स्मृतः ।

मर्व्वैर्विहीनो विज्ञेयस्त्वसाध्यो निरुपक्रमः ॥

एभिस्त्वङ्मांसजत्वादिभिः । निरुपक्रमः चिरमुपेक्षितः ।

निरुपक्रम इत्यत्र भूर्य्युपद्रव इति पाठान्तरम् ।

वसां मेदोऽथ मज्जानं मस्तुलुङ्गञ्च यः स्रवेत् ।

आगन्तुजो व्रणः सिध्येन्न सिध्येद्दोषमश्ववः ॥

मस्तुलुङ्गं मस्तकाभ्यन्तरस्वेहः ।

कुष्ठिनां विषजुष्टानां शोषिणां मधुमेहिनाम् ।

व्रणाः कृच्छ्रेण सिध्यन्ति येषाञ्चापि व्रणे व्रणाः ॥

अग्निष्टलक्षणमाह ।

मद्यागुर्व्वाज्य सुमनः पद्म चन्दनचम्पकैः ।

सगन्धा दिव्यगन्धाश्च सुमुर्षणां व्रणाः स्मृताः ॥

सुमना जाती । दिव्यगन्धाः पाणिजातादिगन्धाः ।

सगन्धाः समानगन्धाः ।

ये च मर्मसु सम्भूता भवन्त्यत्यर्थवेदनाः ॥
 दह्यन्ते चान्तरत्यर्थं वह्निः शोताश्च ये व्रणाः ।
 दह्यन्ते वह्निरत्यर्थं भवन्त्यन्तश्च शोतलाः ॥
 प्राणमांसक्षयश्वासकासारोचकपोडिताः ।
 प्रवृद्धपूर्यरुधिगा व्रणा ये चापि मर्मसु ॥
 क्रियाभिः सम्यगारब्धा न सिद्ध्यन्ति च ये व्रणाः ।
 वर्जयेदापि तान् वैद्यः सरत्तन्नात्मनो यशः ॥

व्रणस्य चिकित्सा ।

व्रणेषु निखिलेष्वार्द्रौ कोष्णसर्पिर्निषेचनम् ।
 विधेयं सततं वैद्यस्तेन रुक् परिशाम्यति ॥
 चालनं नियतं कार्यं द्विः पञ्चक्षीरवारिणा ।
 त्रिफलायाः कषायेण पित्तुमर्द्दाम्बुनापि वा ॥
 मृदङ्गारजचूर्णेन कार्यञ्चाप्यवचूर्णनम् ।
 भस्मना यवजेनापि तिलातस्योरथापि वा ॥
 सर्पिषा परिदग्धेन तैलेन तिलजेन वा ।
 व्रणं संलेपयेन्नित्यं स तेनाशु प्रशाम्यति ॥
 व्रणं नानावृतं रचेत् कदाचिदपि बुद्धिसान् ।
 वाह्यानि लसमायोगाद्विकृतिर्भूयसी भवेत् ॥
 यथा कौटपतङ्गाद्यैर्व्याहृतं न भवेदरुः ।
 प्राप्नुयान्नाभिघातञ्च सावधानस्तथा भवेत् ॥
 शारिवादिगणकाथः समर्पिष्को व्रणप्रणुत् ॥
 अभयां त्रिहृता शुण्ठीमैलाह्वं निशायुगम् ।
 खर्णपत्राञ्च श्यामाञ्च शारिवां दारु नौलिनीम् ॥

नागकेशरसैन्द्रीञ्च विडङ्गं गन्धपिप्पलीम् ।
 काथयित्वा पिवेत्तोयसौम्रीं लवणसंयुतम् ॥
 ईर्म्मीं व्रणौ ।

व्रणहरो रसः ।

रसं गन्धं विषं वङ्गं लौहसम्भं समं समम् ।
 सप्तधा पार्थतोयेन काञ्चनाराम्भसा त्रिधा ॥
 भावयित्वा वटौः कुर्याद्रक्तिकाप्रमिता भिषक् ।
 रसो व्रणहरो नाम व्रणान् सर्वान् हरेदमौ ॥
 व्रणे पथ्यापथ्यानि ।
 शोथे यान्यन्नपानानि भेषजानि हितानि च ।
 तानि सर्वाणि जानीयाद्व्रणे स्युः शर्मणे सदा ॥
 शोथे शोथव्रणे ।

सद्योव्रणाधिकारः ।

आगन्तुजव्रणस्य निदानम् ।

नानाधारासुखैः शस्त्रैर्नानास्थाननिपातितैः ।
 भवन्ति नानाकृतयो व्रणास्तांस्तान् निबोध मे ॥
 नाना धारासुखानि येषां तैः शस्त्रैः अर्धचन्द्र-खड्ग-भक्त-
 कुन्त-शूल-शरादिभिः । स्थानविशेषोऽपि शस्त्रनिपाततुल्यत्वेन
 आकृतिविशेषे हेतुरित्यत उक्तं नानास्थाननिपातितैरिति ।
 नानाकृतयः षडाकृतयः । आगन्तुजव्रणः सद्योव्रण इति
 नाम्ना च उच्यते ।

तस्याकृतयः ।

छिन्नं भिन्नं तथा विद्धं क्षतं पिञ्चितमेव च ।

पृष्ठसाहुस्तथा षष्ठं तेषां वक्ष्यामि लक्षणम् ॥

छिन्नस्य लक्षणम् ।

तिर्यक्छिन्नसृजुर्वापि यो व्रणस्त्वायतो भवेत् ।

गात्रस्य पातनं तद्धि च्छिन्नमित्यभिधीयते ॥

यो व्रणः तिर्यक्छिन्नः खङ्गादिकृततिर्यक्छेदयुक्तः
ऋजुर्वापि अथवा खङ्गादिकृतः अवक्रो व्रणः । आयतो दीर्घः
आयत इति तिर्यक्छिन्नस्य ऋजोश्च विशेषणम् । गात्रस्य
पातनं गात्रस्यैकदेशस्य छेदेन पृथक्करणं वा छिन्नमित्यभि-
धीयते ।

भिन्नस्य लक्षणम् ।

शक्ति कुन्तेषु खङ्गाय विषाणैराशयो हतः ।

यत् किञ्चित् प्रसवेत् तद्धि भिन्नमित्यभिधीयते ॥

शक्ति कुन्तेषु खङ्गाग्रेत्यत्र शक्ति इन्तेषु खङ्गाग्रेत्यादि
पाठान्तरम् । आशयः कोष्ठः ।

स्थानान्यामाग्निपक्वानां मूत्रस्य रुधिरस्य च ।

हृदुण्डुकः फुफ्फुसश्च कोष्ठ इत्यभिधीयते ॥

तस्मिन् भिन्ने रक्तपूर्णं ज्वरो दाहश्च जायते ।

मूत्रमार्गगुदाद्येभ्यो रक्तं घ्राणाच्च गच्छति ॥

मूर्च्छा श्वासस्तृषाक्षानमभक्तच्छन्द एव च ।

विण्मूत्रवातसङ्गश्च स्वेदस्रावोऽक्षिरक्तता ॥

लोहगन्धित्वमाम्यस्य गात्रदौर्गन्ध्यमेव च ।

हृदि शूलं पार्श्वयोश्च विशेषस्याभिधीयते ॥

तस्मिन् कीष्टे । भिन्ने शक्त्यादिभिः । रक्तपूर्णं कीष्टे ।
तस्मादङ्गाङ्गिन्नात् सुतेन रक्तेन पूर्णं वा ज्वरादयो जायन्ते ।

आमाशये पक्वाशये च रक्तपूर्णं लक्षणमेदमाह ।

आमाशयस्थे रुधिरं रुधिरं कर्ह्यत्यपि ।

आधानमतिमात्रञ्च शूलञ्च भृशदारुणम् ॥

पक्वाशयगते रक्ते रुजा गौरवमेव च ।

अधःकाये विशेषेण शीतता च भवेदिह ॥

रुजा शूलम् । गौरवं पक्वाशये । अधःकाये नाभेरधीदेशे
विशेषेण गौरवमित्यन्वयः । शीतता च भवेदिह इह नाभेरधीदेशे
शीतता च स्यात् । सा च व्याधिस्वभावात् ।

विद्वस्य लक्षणम् ।

सूक्ष्मास्यशल्याभिहतं यदङ्गं त्वाशयं विना ।

उत्तुण्डितं निर्गतं वा तद्विद्वमिति निर्दिशेत् ॥

आशयं विना कीष्टं विना । उत्तुण्डितं अनिर्गतशल्यम् ।

निर्गतं वा निर्गतशल्यं वा ।

सशल्यस्य व्रणस्य लक्षणम् ।

श्यावं सशोथं पिङ्काचितञ्च मुहुर्मुहुः शोणितवाहनञ्च ।

मृदून्नतं वुहुदतुल्यमांसं व्रणं सशल्यं सरुजं वदन्ति ॥

मुहुर्मुहुः शोणितवाहनमिति यदा यदा शल्यं चलति

तदा तदा रुधिरं वहति । उन्नतं उल्लितमुखम् ।

कीष्टस्थितस्य शल्यस्य लक्षणम् ।

त्वचोऽतौल्य शिरादीनि भित्त्वाङ्गं परिहृत्य वा ।

कीष्टे प्रतिष्ठितं शल्यं कुर्यादुक्तानुपद्रवान् ॥

त्वचः सप्तापि अतिक्रम्य । उक्तानुपद्रवान् प्रनष्टशल्य-
विज्ञानीयोक्तान् आटोपानाह्वादीन् ।

असाध्यकोष्ठभेदस्य लक्षणम् ।

कोष्ठास्तर्लोहितं पाण्डुशीतपादकराननम् ।

श्रोतोच्छ्वासं रक्तानेवमानदञ्च विवर्जयेत् ॥

कोष्ठास्तर्लोहितं कोष्ठनिवद्धशोणितम् । आनद्धमानाह्वयम् ।

क्षतस्य लक्षणम् ।

नातिच्छिन्नं नातिभिन्नमुभयोर्लक्षणान्वितम् ।

विषम व्रणमङ्गे यत् तत् क्षतं परिकीर्तितम् ॥

नातिच्छिन्नं नातिदोर्घघातम् । नातिभिन्नं नातिगम्भीर-
घातम् । उभयोश्छिन्नभिन्नयोः । विषम व्रणमङ्गे यत् यद्व्रण-
मङ्गवैषम्यकरम् ।

पिच्छितस्य लक्षणम् ।

प्रहारपौडनाभ्यान्तु यदङ्गं पृथुतां गतम् ।

सास्थि तत् पिच्छितं विद्याद्वक्तमज्जपरिप्लुतम् ॥

प्रहारो मुज्जरादिना । पौडनं कपाटादिना । पृथुतां
चिपिटताम् ।

वृष्टस्य लक्षणम् ।

घर्षणादभिघाताद् वा यदङ्गं विगतत्वचम् ।

उष्णसावान्वितं तत्तु वृष्टमित्यभिधीयते ॥

घर्षणात् कर्कशेष्टकापाषाणवस्त्रादिभिः । विगतत्वचं
विगता त्वक् यस्मात् ।

मांसशिरास्त्रायुसन्धस्थिमर्मक्षतानां लक्षणम् ।

भ्रमः प्रलापः पतनं प्रसीहो

विचेष्टनं ग्लानिरथोष्णता च ।

सस्ताङ्गता सूर्च्छनमूर्ध्निवात-
स्तोत्रा रुजो वातकृताश्च तास्ताः ॥
मांसोदकाभं रुधिरञ्च गच्छेत्
सर्वेन्द्रियार्थोपरमस्तथैव च ।
दशार्धसंख्येष्वथ विक्षतेषु
सामान्यतो मर्म्भसु लिङ्गमुक्तम् ॥

पतनं भूमौ । विचेष्टनं विरुद्धं चेष्टनं हस्तपदादि
प्रक्षेपणादिकम् । सूर्च्छनमिन्द्रियमोहः । प्रमोहो मनोमात्र-
मोहः । तोत्रा रुजो वातकृताश्च तास्ताः दण्डापतानकादयः ।
रुधिरञ्च गच्छेत् मेहन-भग-गुदास्य-घ्राणिभ्यः शोणितं सवेत् ।
सर्वेन्द्रियार्थोपरमः इन्द्रियाणां कार्यनाशः । दशार्धसंख्येषु पञ्चसु
मांसादिमर्म्भसु ।

अमर्म्भशिरादीनां विद्वानां पृथग्लक्षणमाह ।

सुरेन्द्रगोपप्रतिमं प्रभूतं
रक्तं सवेत् तत् क्षतजश्च वायुः ।
करोति रोगान् विविधान् यथोक्तान्
शिरासु विद्धास्त्रघवा क्षतासु ॥

सुरेन्द्रगोपः लोहितवर्णः कौटविशेषः । रोगान् शिरोऽभि-
तापादीन् । विद्धासु शरादिना । क्षतासु खड्गादिना ।

कौञ्जं शरीरावयवावसादः
क्रियास्त्रशक्तिस्तुमुला रुजश्च ।
चिराद्गुणो रोहति यस्य चापि
तं स्नायुविद्धं पुरुषं व्यवस्थेत् ॥

कौञ्जं विद्धस्याङ्गस्य वक्रता । तुमुला महती ।

शोथातिवृद्धिस्तुमुला रुजश्च
बलक्षयं सर्वत एव शोथः ।
क्षतेषु सन्धिष्वचलाचलेषु
स्यात् सन्धिकर्म्मोपरमश्च लिङ्गम् ॥

सर्वत एव शोथः सर्वसन्धीन् व्याप्य शोथः । उपरमो नाशः ।

घोरा रुजो यस्य निशादिनेषु
सर्वास्ववस्थासु न चेति शान्तिम् ।
भिषग्विपश्चिद् विदितार्थसूत्र-
स्तमस्थिविद्धं पुरुषं व्यवस्येत् ॥

सर्वास्ववस्थासु शयनासनादिकासु । विदितार्थसूत्रः
ज्ञातशल्यतन्त्रः ।

यथास्वमेतानि विभावयेच्च लिङ्गानि मर्मस्वभिताडितेषु ।
अमर्मशिरादिविद्वलक्षणानि पृथगभिधाय मर्मविद्व-
लक्षणान्याह यथास्वमेतानीत्यादि । यथास्व शिरादीनां विद्वानां
एतानि लिङ्गानि पृथगुक्तानि लिङ्गानि चकारात् भ्रमप्रला-
पादीनि च । अभिताडितेषु विद्वेषु ।

सर्व्वत्रणानासुपद्रवानाह ।

विसर्पः पक्षघातश्च शिरास्तम्भोऽपतानकः ।
मोहोन्मादौ व्रणे पीडा ज्वरस्तृष्णा हनुग्रहः ॥
कासश्छर्द्दिरतीसारो हिक्काश्वासः सवेपथुः ।
घोडशोपद्रवाः प्रोक्ता व्रणानां व्रणचिन्तकैः ॥

अथाग्निदग्धस्य निदानमाह ।

तत्राग्निर्द्विविधो ज्ञेयः स्नेहरूक्षसमाश्रितः ।
स्नेहस्तत्र तु तैलादि रूक्षं लोहादि कथ्यते ॥

अग्निदग्धं चतुर्धा स्यात् पुष्टं दुर्दग्धमेव च ।
 सम्यग्दग्धं तथा तीव्रदग्धञ्च परिकौर्त्तितम् ॥
 यद्विवर्णमतिपुष्टं तत् पुष्टमभिधीयते ।
 तीव्रदाहव्यथावन्तो यत्र स्फोटो भवन्ति हि ॥
 चिरेण ते प्रशास्यन्ति तद्दुर्दग्धमुदाहृतम् ॥
 ताम्रवर्णमगन्धोरं दाहपीडासमन्वितम् ।
 सुसंस्थितञ्च कथितं सम्यग्दग्धं भिषग्वरैः ॥
 त्वङ्मांसं यत्र दग्धं स्याद्विश्लेषो वपुषस्तथा ।
 शिरास्नायस्थिसन्धीनां तं वदन्यतिदग्धकम् ॥

सद्योव्रणस्य चिकित्सा ।

स्रवत्यस्रं व्रणे वासस्तोयसिक्तं प्रयोजयेत् ।
 तेनास्ररोधो भवति वेदना च प्रशास्यति ॥
 अपामार्गस्य संसिक्तं पत्रोत्पलेन रसेन तु ।
 सद्योव्रणेषु रक्तान्तु प्रवृत्तं परितिष्ठति ॥
 प्रवेतेरण्डस्य निर्य्यासः शोणितस्रुतिरोधकृत् ।
 वेदनायाः प्रशमनो व्रणदोषहरस्तथा ॥
 शुनो जिह्वाकृतस्रूर्णः सद्यः क्षतविरोहणः ॥
 इति सामाहिकः कार्यः सद्योव्रणहितो विधिः ।
 सप्ताहात् परतः कुर्याच्छरीरव्रणवत् क्रियाः ॥
 पित्तविद्रुग्विवोसर्पशमनं लेपनादिकम् ।
 अग्निदग्धव्रणे सम्यक् प्रयुञ्जीत चिकित्सकः ॥
 नारिकेलभवत्तैलं चूर्णोदकसमन्वितम् ।
 प्रयुक्तं शमयेद्दाहं वज्रिदग्धव्रणस्य हि ॥
 महिष्या नवनीतेन क्षीरेण पेषयेत् तिलान् ।

तेन लेपेन दग्धाङ्गं सदाहं सुखमश्नुते ॥
 मज्जिष्ठाद्यं तथा तैलं पाटलीतैलमेव च ॥
 तथा जीरघृतं योज्यमग्निदग्धप्रशान्तये ॥
 शारीरव्रणवच्चात्र क्रियाः कार्य्या भिषग्वरैः ॥

नाडीव्रणाधिकारः ।

यः शोथमाममिति पक्वमुपेक्षतेऽज्ज्ञो
 यो वा व्रणं प्रचुरपूयमसाधुवृत्तः ।
 अभ्यन्तरं प्रविशति प्रविदार्य्य तस्य
 स्थानानि पूर्व्वविहितानि ततः सपूयः ।
 तस्यातिमात्रगमनाद् गतिरिष्यते तु
 नाडीव यद्वहति तेन मता तु नाडी ।
 दोषैस्त्रिभिर्भवति सा पृथगेकगन्ध
 सम्भूर्च्छितैरपि च शल्यनिमित्ततोऽन्या ॥

वातजाया नाड्या लक्षणम् ।

तत्रानिलात् परुषसूक्ष्ममुखी सशूला
 फेनानुविद्धमधिकं स्रवति क्षपासु ॥

पित्तजाया लक्षणम् ।

पित्तात् तृषा ज्वरकरी परिदाहयुक्ता
 पीत स्रवत्यधिकमुष्णमहःसु चापि ॥
 त्रेया कफाद् बहुघनार्ज्जुन पिच्छस्रावा
 स्तब्धा सकण्डुररुजा रजनीप्रवृद्धा ॥

अर्ज्जुनः प्रवेतः ।

त्रिदोषजाया लक्षणम् ।

दाहज्वर श्वसन मूर्च्छन वक्त्रशोषा
यस्यां भवन्त्यभिहितानि च लक्षणानि ।
तामादिशेत् पवनपित्तकफप्रकोपाद्
घोरामसुक्षयकरीमिव कालरात्रिम् ॥
दोषद्वयाभिहित लक्षणदर्शनेन
तिस्रो गतीर्व्यतिकरप्रभवास्तु विद्यात् ॥

शल्यनिमित्ताया लक्षणम् ।

नष्टं कथञ्चिदनुमार्गमुदीरितेषु
स्थानेषु शल्यमचिरेण गतिं करोति ।
सा फेनिलं मथितमच्छुमसृग्विमिश्र-
मुष्ण करोति सहसा स्रजञ्च नित्यम् ॥

नष्टमदृष्टम् । मार्गसन् मार्गं लक्षोक्तव्य । अणुमार्गमिति
पाठे अणुः सूक्ष्मो मार्गो यस्य तत् शल्यम् । उदीरितेषु त्वगादिषु
मथितमुन्मथितवत् ।

नाडो त्रिदोषप्रभवा न सिध्ये-
च्छेषाश्च तिस्रः खलु यत्नमाध्याः ॥

नाडोव्रणस्य चिकित्सा ।

नाडीनां गतिमन्विष्य शस्त्रेणापाद्य कर्मवत् ।
सर्वव्रणक्रमं कुर्याच्छोधनादि यथाविधि ॥
श्वेतैरण्डस्य निर्यासः खदिरेण समायुतः ।
हन्ति नाडोव्रणान् सर्वान् सृगान् सृगपतिर्यथा ॥
आस्फोताक्षीरमंयोगो नाडीं नाशयति ध्रुवम् ॥
विडङ्गत्रिफलाकृष्णाचूर्णं लीढं समाजिकम् ।

हन्ति कुष्ठ क्रिमीन् मेह नाडीव्रण भगन्दरान् ॥

कृशदुर्बलभीरूणां गतिर्मर्माश्रिता च या ।

क्षारसूत्रेण तां क्षिप्यान्न शस्त्रेण कटाचन ॥

स्वर्जिकाद्यं कुम्भिकाद्य तैल भस्मातकाद्यकम् ।

सप्ताङ्गगुग्गुलुच्चैव नाडीव्रणहितप्रदम् ॥

नाडीव्रणे पथ्यापथ्यानि ।

यद्वायोरानुलोम्याय यच्चाग्निवल्लवद्वये ।

यच्चासृग्द्वयं तत् पथ्यमतोऽन्यच्चात्र गर्हितम् ॥

इत्यायुर्वेदविज्ञाने निदानचिकित्सितस्थाने शारौद्रव्रण-
सद्योव्रण-अग्निदग्धव्रण नाडीव्रणाधिकारः सप्तत्रिंशोऽध्यायः ।

अष्टत्रिंशोऽध्यायः ।

— ६३ —

उपदंशाधिकारः ।

उपदंशस्य निदानम् ।

हस्ताभिघातानखदन्तपाता-

दधावनादत्युपसेवनाद् वा ।

योनिप्रदोषाच्च भवन्ति शिशू

पञ्चोपदंशा विविधोपचारैः ॥

अधावनात् अग्रचालनात् ।

वातिकोपदंशस्य लक्षणम् ।

सतोदभेदस्फुरणैः सक्लच्छैः

स्फोटैर्व्यवस्येत् पवनोपदंशम् ॥

पैत्तिकस्य रक्तजस्य च लक्षणम् ।

पीतैर्वहुल्लेदयुतैः सटाहैः

पित्तेन रक्तात् पिशितावभासैः ॥

श्लैषिकस्य लक्षणम् ।

सकण्डुरैः शोथयुतैर्महद्भिः शुक्लैर्घनसावयुतैः कफेन ॥

त्रिदोषजस्य लक्षणम् ।

नानाविधस्रावरुजोपपन्न-

मसाध्यमाहुस्त्रिमलोपदंशम् ॥

विशीर्णमांसं क्रिमिभिः प्रजग्धं

मुष्कावर्षपं परिवर्जयेच्च ॥

सञ्ज्ञातमात्रे न करोति मूढः

क्रियां नरो यो विषये प्रसक्तः ।

कालेन शोथक्रिमिदाहपाकै-

र्विशोर्णशिग्रो म्रियते च तेन ॥

लिङ्गवर्त्तलक्षणम् ।

अङ्गुरैरिव संघातैरुपर्युपनि मांस्थितैः ।

क्रमेण जायते वर्त्तिस्तान्मचूडशिखीपमा ॥

कोषस्याभ्यन्तरे मन्थौ पर्व्वसन्धिगतापि वा ।

सवेदना पिच्छला च दुश्चिकित्स्या त्रिदोषजा ।

लिङ्गवर्त्तिरिति ख्याता लिङ्गार्थ इति चापरैः ॥

संघातैर्मांसप्रतानैः ।

सुश्रुते क्वचित् स्त्रीणामप्युपदंशः पठ्यते यथा—
 मेढ्रसन्धौ व्रणाः केचित् केचित् सर्वाग्रयास्तथा ।
 कुलत्याक्ततयः केचित् केचित् पद्मदलोपमाः ॥
 शौघ्रं केचित् विसर्पान्तं शनैः केचित् तथापरे ।
 स्त्रीणां पुसाञ्च जायन्ते उपदंशाः सुदारुणाः ॥

उपदंशस्य चिकित्सा ।

स्निग्धस्विन्नशरीरस्य ध्वजमध्ये शिराव्यधः ।
 जलौकःपातनं वा स्याद्दूर्द्धाधः शोभनं तथा ॥
 सद्यो निर्जितदोषस्य रुक्शोथावुपशम्यतः ।
 पाको रक्ष्यः प्रयत्नेन शिम्नक्षयकरो हि सः ॥
 त्रिफलायाः कषायिण भृङ्गराजरसेन वा ।
 व्रणप्रक्षालनं कुर्यादुपदंशप्रशान्तये ॥
 त्रिफलाभस्त्र मधुना प्रलिप्तं व्रणहृत् परम् ॥
 रसाञ्जनं शिरीषेण पथ्यया वा समन्वितम् ।
 सक्षौद्रं वा प्रलेपोऽयं सर्व्वलिङ्गगदाग्रहः ॥
 जयाजात्यश्वमारार्कशम्पाकानां जलैः पृथक् ।
 कृतं प्रक्षालने क्वाथं मेढ्रपाके प्रयोजयेत् ॥

धूपः ।

वदरार्कमपामार्गस्तथा ब्राह्मणवष्टिका ।
 हिङ्गुलञ्च समं चैषां भागं कृत्वा च धूपनम् ।
 दोषजं कर्मजं हन्यादुपदंशादिजं व्रणम् ॥
 त्वचो दारुहरिद्रायाः शङ्खनाभि रसाञ्जनम् ।
 लाक्षा गोमयनिर्य्यासस्तैलं क्षौद्रं घृतं पयः ॥
 एभिस्तु पिष्टैस्तुल्यांश्चैरुपदंशं प्रलेपयेत् ।

व्रणाश्च तेन शाम्यन्ति श्वयथुर्दाह एव च ॥
 रसो भैरवनामा च रसगुग्गुलुकस्तथा ।
 तैलञ्चागारधूमाद्यं करञ्जाद्यं घृतं गदे ॥
 उपदंशाभिधे देयानीत्याद्यानि भिषग्वरैः ।
 चिकित्सा व्रणशोथोक्ता कार्या चात्र विविच्य हि ॥
 अपथ्यं व्रणरोगे यद् यच्च पथ्यं प्रकीर्तितम् ।
 उपदंशे तथा तत्तद् विज्ञातव्यं विचक्षणैः ॥

श्रीपसर्गिकोपदंशः ।

बहुसङ्करसेवाभ्यां सञ्जातो जननेन्द्रिये ।
 व्रणः कष्टतरो घोरो नानारोगप्रकाशकः ॥
 विषोपदंशः पापोपदंश इत्येवमीरितः ।
 स एव हि बुधैः पूर्वैः कथितश्चौपसर्गिकः ॥
 व्याधिः संक्रामति स्त्रीतः पुंसि तस्यां ततस्तथा ।
 अपत्येषु च जायेत कुलजोऽसौ सुदारुणः ॥
 उपदंशो द्विधा प्रोक्तो मुख्यगौणप्रभेदतः ।
 इन्द्रियस्यादिभ्यो दोषो मुख्योऽन्यो दैष्टिकस्तथा ॥
 आरभ्य च क्रियाकालं सप्ताहत्रयमध्यतः ।
 व्रणो विषोपदंशल्य जायते जननेन्द्रिये ॥
 भवेद् दीर्घतरं कालं यावन्तं समतीत्य यः ।
 तथा कृच्छ्रतरः स स्याद् बहुदुःखप्रदायकः ॥
 द्विधा पापोपदंशस्य व्रणः स्यात् कठिनो मृदुः ।
 आद्यः संक्रामकः कृच्छ्रः सर्वदेहप्रतापनः ॥
 अपरो न च संक्रामेत् कञ्चिद्देहं न दूषयेत् ।
 एष साध्यतरः प्रोक्तो न च कष्टो यथादिमः ॥

पुंसो मेढ्रस्य मुण्डे च चर्माण्यावरके तथा ।
 भगहारे भगोष्ठे च जायन्ते पिडकाः खियाः ॥
 समन्तात् कठिनास्तास्तु विदोर्णा रसवाहिकाः ।
 दृढमूला मध्यनिम्ना ज्वरव्रधादिदायिकाः ॥
 मुख्योपदंश इत्यस्मिन् शान्तोऽपि पुनरेव हि ।
 विकृतिं विविधां कुर्यात् तद्विषं देहसंस्थितम् ॥
 त्वग्विकाराच्चिरोगौ च केशलोम्नाच्च संजयः ।
 ग्रन्थिपीनसकुष्ठानि गौणोपदंशलक्षणम् ।

त्वग्विकारादयो गौणोपदंशत्वेन लक्ष्यन्ते ।

विषं पापोपदंशस्य श्लेष्मग्रन्थिषु संसृतम् ।
 व्रधरोगं संजनयेत् मज्जरं बहुदुःखदम् ॥

विषोपदंशस्य चिकित्सा ।

पिडकामुपदंशस्य दहेत् क्षारनिपाततः ।
 व्याविस्तेन शमं याति न काश्चिद् व्यापदोऽपराः ॥
 कर्षं शोधितसूतस्य कठिन्यास्तद्वयं तथा ।
 यत्नतो मर्दयेत् तावद् यावत् सूतो न दृश्यते ॥
 अस्य गुञ्जाद्वयं खादेत् प्रत्यहं त्रिः पुटस्थितम् ।
 दन्तवेष्टव्यथायाच्च लालास्रावे च तत् त्यजेत् ॥
 रमचूर्णस्य कर्पूररसस्यापि निषेवणात् ।
 अनेन विधिनैवासौ गदो घोरः प्रशाम्यति ॥
 पलार्द्धप्रमित चूर्णं तोये पञ्चशरावके ।
 क्षिप्वा विलोढ्य सम्यक् च चतुर्यामास्ततः परम् ॥
 स्वच्छांशमूर्ध्वगञ्चास्यं गृह्णीयादतियत्नतः ।
 इदं चूर्णोदकञ्चास्ननाशनं व्रणमेहनुत् ॥

द्विपले चूर्णतोयेऽस्मिन् रसचूर्णस्य माषकम् ।
 क्षिप्त्वा सस्मिश्येत् तावत् यावत् कृष्णप्रभं जलम् ॥
 कृष्णद्रवेन चानेन चालनं ब्रणहृत् परम् ।
 उपदंशे विशेषेण शस्तमेतन्महौषधम् ॥
 सार्धद्विपलमानेऽस्मिन् निक्षिपेन्नवरक्तिकम् ।
 कर्पूररसमेतेन कृत्वा पीतद्रवौषधम् ॥
 ब्रणं पापोपदंशस्य चालयेत् तेन वारिणा ।
 एतच्च परमं प्रोक्तमौषधं विबुधैरिह ॥
 विद्रुधौ या क्रिया प्रोक्ता ब्रध्नरोगेऽपि सा हिता ॥
 गौणोपदंशो विषमे पित्तघ्नञ्चास्रशोधनम् ।
 सरं भेषजमन्नञ्च पानञ्चापि विनिर्दिशेत् ॥

अनन्तायं घृतम् ।

अनन्तामलकीद्राक्षाः काकीलीयुगलं धरीम् ।
 एलाद्वयं विदारीञ्च मधुकं मधुकं सुराम् ॥
 त्रिफलां स्वर्णपर्णीञ्च वीजं गौक्षुरसम्भवम् ।
 दशमूलं तालमूलीं त्रिवृतामिन्द्रवारुणीम् ॥
 नीलिनीं शूकशिखराञ्च वीजं कर्षप्रमाणतः ।
 कल्कोक्तव्य पचेत् प्रस्थे सर्पिषः शारिवाभसा ॥
 घृतमेतदनन्ताद्यमुपदंशविनाशनम् ।
 रसायनं परं वृष्यममरदोषनिस्सूदनम् ॥
 भेषजं कुष्ठशमनं वातरक्तहरं तथा ।
 गौणे मुख्ये च संयोज्यमुपदंशे यथायथम् ॥
 पापप्रमेही वातासौ कुष्ठौ पापोपदंशवान् ।
 न भजेदङ्गनां नापि तद्गदिन्यङ्गना नरम् ॥

योग्योपायः ।

अश्वगन्धो वरौ कुष्ठ मांसी सिंहीफलान्वितम् ।

चतुर्गुणेन दुग्धेन तिलतैलं विपाचयेत् ॥

तत् तैलं मेढ्रवक्षोजकर्णपालिविवर्द्धनम् ॥

शूकदोषेषु सर्षपिका ।

गौरसर्षपसंस्थाना शूकदुर्भगहेतुका ।

पिङ्गका श्लेष्मवाताभ्यां ज्ञेया सर्षपिका तु सा ॥

शूकदुर्भगहेतुका शूकनिमित्ता दुष्टयोनिनिमित्ता च ॥

अष्टौलिका ।

कटिना विषमैर्भुग्नैर्वायुनाष्टौलिका भवेत् ।

विषमैर्भुग्नैरिति वक्ष्यमाणशूकविशेषणम् ॥

विषमैर्ऋस्वदीर्घैः । भुग्नैर्वक्रैः ।

ग्रथिता ।

शूकैर्यत् पूरितं शश्वद् ग्रथितं नाम तत् कफात् ॥

यस्मिङ्गं सदा शूकैः पूरितं तद्ग्रथितत्वाद् ग्रथितमिति ।

कुम्भिका ।

कुम्भिका रक्तपित्तोत्था जाम्बवास्थिनिभाशुभा ॥

अशुभा कृष्णा, कुम्भीफलतुल्यत्वात् कुम्भिका ।

अलजी ।

अलजी स्यात् तथा यादृक् प्रमेहपिङ्गकालजी ।

सा च रक्ता सिता स्फोटोचिता च कथिता बुधैः ॥

एषा रक्तपित्तनिमित्ता ज्ञेया ।

मृदितम् ।

मृदितं पीडितं यत्तु संरब्धं वातकोपतः ॥

शूकदोषे जाते पीडितं सत् यत् संरब्धं सशोथं भवति
तल्लिङ्गं मृदितमुच्यते ।

संमूढपिडका ।

पाणिभ्यां भृशसंमूढे संमूढपिडका भवेत् ॥

शूकदोषे जाते पाणिभ्यां भृशसंमूढे पिच्विते लिङ्गे,
अत्रापि वातकोपत इत्यनुवर्तते ।

अवमन्यः ।

दीर्घा बह्वग्रश्च पिडका दीर्घ्यन्ते मध्यतस्तु याः ।

सोऽवमन्यः कफासृग्भ्यां वेदनारोमहर्षकत् ॥

दीर्घा दीर्घाङ्गुराः ।

पुष्करिका ।

पिडका पिडकाव्याप्ता पित्तशोणितसम्भवा ।

पद्मकर्णिकसंस्थाना ज्ञेया पुष्करिकेति सा ॥

पिडकाव्याप्ता पार्श्वतः क्षुद्रपिडकाव्याप्ता अतएव
पद्मकर्णिकसंस्थाना ।

स्पर्शहानिः ।

स्पर्शहानिन्तु जनयेच्छोणितं शूकदूषितम् ॥

अत्र स्पर्शासहत्वमेव लक्षणम् ।

उत्तमा ।

सुन्नमाधोपमा रक्ता रक्तपित्तीद्भवा च या ।

एषोत्तमाख्या पिडका शूकाजीर्णसमुद्भवा ॥

शूकाजीर्णं पुनः पुनर्दुरवचारितं शूकविकृतरूपमेव ।

शतपोनकः ।

क्षिद्रैरण्मुखैर्लिङ्गं चिरं यस्य सप्तततः ।

वातशोणितजो व्याधिर्विज्ञेयः शतपोनकः ॥

शतपोनकश्चालनी, तत्तुल्यत्वाच्छतपोनकः ।

त्वक्पाकः ।

वातपित्तकृतो ज्ञेयस्त्वक्पाको ज्वरदाहकृत् ॥

एतस्य लिङ्गं त्वक्पाकलक्षणम् ॥

शोणितार्बुदः ।

कृणोः स्फोटैः सरक्ताभिः पिडकाभिर्निपीडितम् ।

लिङ्गं वास्तुरुजश्चोग्रा ज्ञेयं तच्छोणितार्बुदम् ॥

वास्तु व्रणाधिष्ठानं तत्र रुजः ।

मांसार्बुदः ।

मांसदोषेण जानीयाद्वर्बुदं मांससम्भवम् ॥

मांसपाकः ।

शीर्यन्ते यस्य मांसानि यस्य सर्वाश्च वेदनाः ।

विद्यात् तं मांसपाकन्तु सर्वदोषकृतं भिषक् ॥

शीर्यन्ते गलन्ति, सर्वाश्च वेदनाः वातपित्तकफजाः ।

विद्रधिः ।

विद्रधिं सन्निपातेन यथोक्तमभिनिर्दिशेत् ॥

उक्त सान्निपातिकविद्रधितुल्यं कथयेत् ।

तिलकालकः ।

कृष्णाणि चित्राण्यथवा शृकानि सविषाणि तु ।

पतितानि पचन्त्याश्च मेदं निरवशेषतः ॥

कालानि भूत्वा मांसानि शीर्यन्ते यस्य देहिनः ।
 सन्निपातसमुत्थांस्तु तान् विद्यात् तिलकालकान् ॥
 सविषाणीति शूकानां सर्व्वेषामेव सविषलेऽपि विशेषार्थ-
 मुक्तम् । कृष्णतिलतुल्यत्वात् तिलकालकसंज्ञा ।

असाध्याः ।

तत्र मांसार्चुदं यच्च मांसपाकश्च यः स्मृतः ।
 विद्रधिश्च न सिध्यन्ति ये च स्युस्तिलकालकाः ॥

शूकरोगस्य चिकित्सा ।

शूकदोषेषु सर्व्वेषु विषघ्नीं कारयेत् क्रियाम् ।
 जलौकीभिर्हृद्भक्तं रेचयेत्तृणं भोजयेत् ॥
 गुग्गुलुं पाययेच्चापि त्रिफलाक्वाथसंयुतम् ।
 क्षीरेण लेपसेकांश्च शीतानेव हि कारयेत् ॥

दाव्वीतैलम् ।

दाव्वीं सुरसयष्ट्याह्वैर्गृह्णधूस निशायुतैः ।
 सम्यक्तं तैलमभ्यङ्गान्वेद्रोगं विनाशयेत् ॥

रसाञ्जनं साह्वयमेकमेव

प्रलेपमात्रेण नयेत् प्रशान्तिम् ।

सपूतिपूयव्रणशोधकण्डू-

शूलान्वितं सर्व्वमनङ्गरोगम् ॥

साह्वयमित्यनङ्गरोगस्य विशेषणं, अनङ्गरोगस्य नामापि
 दूरीकरोतीत्यर्थः ।

संलिख्य सर्षपीं सम्यक् कषायैरवचूर्णयेत् ।

कषायेष्वेव तैलञ्च कुर्व्वीत व्रणरोपणम् ॥

अष्टौलिकां जलौकीभिर्गृह्येत् कुशलो भिषक् ।

तथा चानुपशाम्यन्तीं कफग्रन्थिवदुद्धरेत् ॥
 स्वेदयेद्ग्रथितं शश्वन्नाडौस्वेदेन बुद्धिमान् ।
 सुखोष्णैरूपनाहैश्च सुस्निग्धैरूपनाहयेत् ॥
 कुम्भिकां पाकमापन्नां भिन्द्याच्छुद्धां तु रोपयेत् ।
 तैलेन त्रिफलालीध्रतिन्दुकास्त्रातकेन तु ॥
 ग्राहयित्वा जलीकाभिरलजीं सेचयेत् ततः ।
 कषायैस्तेषु सिद्धञ्च तैलं रोपणमिष्यते ॥
 वलातैलेन कोष्णेन मृदितं परिषेचयेत् ।
 मधुरैः सर्पिषा सिग्धैः सुखोष्णैरूपनाहयेत् ॥
 समूढपिङ्कां क्षिप्रं जलीकाभिरुपाचरेत् ।
 भित्त्वा पर्यङ्गताञ्चापि लेपयेत् क्षौद्रसर्पिषा ॥
 अवंमन्ये गते पाकं भिन्ने तैलं विधीयते ।
 धवाश्वकर्णं पक्षङ्गं सक्तकीं तिन्दुकीक्षरम् ॥
 क्रियां पुष्करिकायान्तु शोतां सर्वां प्रयोजयेत् ।
 जलीकोभिर्हरेच्चासृक् सर्पिषा चावसेचयेत् ॥
 स्पर्शहान्यां हरेद्रक्तं प्रदिह्यान्मधुरैरपि ।
 क्षीरेक्षुरससर्पिर्भिः सेचयेच्च मुशीतलैः ।
 पिङ्कामुत्तमाख्याञ्च वडिशेनोद्धरेद् भिषक् ।
 उद्धृत्य मधुसंयुक्तैः कषायैरवचूर्णयेत् ॥
 रसक्रिया विधातव्या लिखिते शतपोनके ।
 पृथक्पृथ्यादिसिद्धञ्च देयं तैलमनन्तरम् ॥
 क्रियां कुर्याद् भिषक् प्राज्ञस्त्वक्पाकस्य विसर्पवत् ।
 रक्तविद्रधिवच्चापि क्रियां शोणितजेज्ज्वदे ॥
 कषायकल्मसर्षीं पित्तं तैलं चूर्णं रसक्रियाम् ।

शोधनं रोपणञ्चैव वीक्ष्य वीक्ष्यावचारयेत् ॥
 यथास्त्रं सर्पिषः पानं पथ्यञ्चापि विरेचनम् ।
 हितः शोणितमोक्षश्च यञ्चापि लघु भोजनम् ॥
 अर्बुदं मांसपाकञ्च विद्रधिं तिलकालकम् ।
 प्रत्याख्याय प्रकुर्वीत भिषक् सस्यक् प्रतिक्रियाम् ॥

पथ्यापथ्यनिर्णयः ।

शूकरोगेषु पथ्यानि सर्पिः शालिर्यवो वचा ।
 सुहृयूषो दाडिमञ्च पटोलं बालमूलकम् ॥
 शिग्रु कर्कोटक चैव वेत्ताग्रञ्च कठिल्लकम् ।
 पत्तूरं सैन्धव तैल कूपस्य सलिलं तथा ॥
 धारणं मूत्रवेगस्य दिवानिद्रा च मैथुनम् ।
 व्यायामो गुरु भोज्यञ्च न हितानि तथा गुडः ॥

इत्यायुर्वेदविज्ञाने निदानचिकित्सितस्थाने
 शूकदोषाधिकार जनचत्वारिंशोऽध्यायः ।

चत्वारिंशोऽध्यायः ।

—:❁:—

पारदविकारः ।

गुडः सूतोऽमृतं साक्षादगुडस्तु रसो विषम् ।
 अयुक्तियुक्तो रोगाय युक्तियुक्तो रसायनः ॥
 विधिवत् सेव्यमानोऽयं निहन्ति सकलामयान् ।
 तस्य मिथ्योपचारेण भवन्त्येते सहागदाः ॥

पौनसो नासिकाभङ्गो दन्तपातः शिरोरुजा ।
 भगन्दरो विसर्पश्च नेत्ररोगो मुखामयाः ॥
 कोष्ठः कण्डूस्त्वग्बैवर्ण्यं क्षतञ्च नासिकादिषु ।
 कुष्ठोपदंशचिक्लानि गात्रेषु विविधानि च ॥
 ग्रन्थिवत् शोथकाठिन्यं सरुजं फलकोषयोः ।
 पक्षाघातो ग्रन्थिवातः प्रदाहोऽस्थ्राञ्च दारुणः ॥
 जाड्यं मनोविकारश्च सर्वं कृच्छ्रतमा गदाः ॥

तस्य चिकित्सा ।

अहन्यहनि सेवेत वलिं रक्तिचतुष्टयम् ।
 शुद्धगन्धादृते नास्ति भेषजं किञ्चिदुत्तमम् ॥

त्रिफलादि काथः ।

त्रिफला कटुकाभीरु पटोलाभृतपर्पटः ।
 काथं पीत्वा जयेज्जन्तू रोगं दुष्टसूतोद्भवम् ॥

सारिवाद्यवलेहः ।

शारिवायाः पलशतं जलद्रोणे विपाचयेत् ।
 तस्मिन् पादावशेषेषु गुडूची शतमूलिका ॥
 जीवनीयगणं त्रिवृत् कटुका त्रिफला तथा ।
 क्षुद्रैला त्रायमाणा च प्रत्येकार्द्धपलं मतम् ॥
 सुपिष्टं निक्षिपेत्तत्र शीते मधु पलाष्टकम् ।
 क्षीरानुपानयोगेन पिबेत् तोलकसम्मितम् ॥
 प्रमेहाश्चोपदंशश्च सूत्रकृच्छ्रश्च पीडकाः ।
 नश्यन्ति त्वपरि रोगा रक्तदुष्या भवन्ति ये ॥
 पारदविकृतिश्चापि सन्देहो नात्र कश्चन ।

(द, २३)

मुक्तः सर्वेभ्यो रोगेभ्यो बलवर्णाग्निसंयुतः ॥
 मानवो सिद्धकामोऽस्मात् शीघ्रं भवति निश्चितम् ॥
 पारदविकृतिनाशकान्यौषधानि ।
 वातशोणित कुष्ठोक्तं काथगुग्गुलुकादिकम् ।
 शारिवाद्यवलेहञ्च वातरक्तान्तकञ्च यत् ॥
 तत् सर्वं योजयेद्द्वयो ज्ञात्वा व्याधेर्बलाबलम् ।
 महारुद्र गुडूच्याख्यं कन्दर्पसार नामकम् ॥
 व्रणराक्षस तैलञ्च नाडीव्रण निसूदनम् ।
 तैलं बृहन्मरीचाद्यं यथायोग्यं प्रकल्पयेत् ॥

पथ्यापथ्यम् ।

वातरक्ते तथा कुष्ठे पथ्यानि यानि तानि च ।
 शिवतेजोभवे रोगे निर्दिशेत् कुशलो भिषक् ॥
 इत्यायुर्वेदविज्ञाने निदानचिकित्सितस्थाने
 पारदविकारश्चत्वारिंशोऽध्यायः ।

एकचत्वारिंशोऽध्यायः ।

— -0- —

ऊरुस्तम्भाधिकारः ।

ऊरुस्तम्भस्य निदानं सम्प्राप्तिर्लक्षणञ्च ।
 शीतोष्णद्रवसंशुष्क गुरुस्निग्धैर्निषेवितैः ।
 जीर्णाजीर्णं तथायास संचोभ स्वप्नजागरैः ॥
 सन्नेषमेदः पवनः साममत्यर्थं सञ्चितम् ।
 अभिभूयेतरं दोषमूरु चेत् प्रतिपद्यते ॥

सक्थस्थिनी प्रपूर्यान्तः श्लेष्मणा स्तिमितेन सः ।
 तदा स्तभाति तेनोरु स्तब्धौ शीतावचेतनौ ॥
 परकोयाविव गुरु स्यातामतिभृशव्यथौ ।
 ध्यानाङ्गमर्दं स्तैमित्य तन्द्राच्छर्द्दरुचिज्वरैः ॥
 संयुक्तौ पादसदन कृच्छ्रोद्धरण सुप्तिभिः ।
 तमूरुस्तम्भमित्याहुराद्यवातमथापरे ॥

तस्य पूर्वरूपम् ।

प्राग्रूपं तस्य निद्रातिध्यानं स्तिमितता ज्वरः ।
 रोमहर्षोऽरुचिच्छर्द्दिर्जङ्घोर्वीः सदनं तथा ॥

तस्यानुपशयः ।

वातशङ्किभिरज्ञानात् तस्य स्यात् स्नेहनात् पुनः ।
 पादयोः सदनं सुप्तिः कृच्छ्रादुद्धरणं तथा ॥
 जङ्घोरु ग्लानिरत्यर्थं शश्वच्चादाहवेदने ।
 पदञ्च व्यथते न्यस्तं शीतस्पर्शं न वेत्ति च ॥
 संस्थाने पीडने गत्यां चालने चाप्यनीश्वरः ।
 अन्यनेथौ हि संभग्नावूरु पादौ च मन्यते ॥

तस्यारिष्टं लक्षणम् ।

यदा दाहार्त्तितोदात्तो वेपनः पुरुषो भवेत् ।
 ऊरुस्तम्भस्तदा हन्यात् साधयेदन्यथा नवम् ॥

ऊरुस्तम्भस्य चिकित्सा ।

स्नेहासृक्साववमनं वस्तिकर्म विरेचनम् ।
 वर्जयेदाद्यवाते तु यतस्तैस्तस्य कोपनम् ॥
 तस्मादत्र सदा कार्यं स्वेदलङ्घन रुक्षणम् ।
 भाममेदः कफाधिक्यान्मारुतं परिरक्षता ॥

यत् स्यात् कफप्रशसनं न तु मारुतकोपनम् ।
 तत् सर्वं सर्व्वदा कार्य्यमूरुस्तम्भस्य भेषजम् ॥
 सर्व्वो रूक्षः क्रमः कार्य्यस्तत्रादौ कफनाशनः ।
 पश्चाद्देवातविनाशाय विधेया निखिलाः क्रियाः ॥
 शिलाजतु गुग्गुलुं वा पिप्पलीमथ नागरम् ।
 ऊरुस्तम्भे पिवेन्मूत्रैर्देशमूलोरसेन वा ॥
 भस्मातकामृताशुगण्डी दारु पथ्या पुनर्नवाः ।
 पञ्चमूलीद्वयोन्यथा ऊरुस्तम्भनिवर्हणाः ।
 पिप्पली पिप्पलीमूल भस्मातक्वाथ एव वा ।
 कल्को वा समधुर्देय ऊरुस्तम्भविनाशनः ॥
 त्रिफला चव्य कटुकं ग्रन्थिकं मधुना लिहेत् ।
 ऊरुस्तम्भ विनाशाय शिशुक्वाथं पिवेदपि ॥

अत्र कटुक त्रिकटु ।

क्षौद्र सर्पप वल्मीकमृत्तिका संयुतं भिषक् ।
 कुर्यात् प्रलेपनं गाढसूरुस्तम्भे सवेदने ॥
 कृष्णधुस्तूरमूलञ्च फलञ्च खाखसाभिधम् ।
 रसोन मरिचाज्जाजीजयन्ती शिशु सर्पपाः ॥
 सर्वाण्येतानि मूत्रेण पिष्टान्युशीकृतानि च ।
 गाढं प्रलेपयेद् वैद्य आढ्यवाते भयावहे ॥
 अत्र गुञ्जाभट्टो रसः सहिङ्गुसैन्धवो व्यवस्थीयते ।
 एभिश्चेद् विधिभिः शान्तिसूरुस्तम्भो न गच्छति ।
 तत् पाकाभिसुखे तस्मिन् युञ्ज्यात् पाचनमौषधम् ॥
 एक एवातसीकल्कः पाचनः स्यान्निरत्ययः ।
 शण्वीजस्य कल्कश्च पाचनार्थं प्रयुज्यते ॥

पाकं गते गदे तस्मिन् पाययित्वातुर सुराम् ।
 ततः शस्त्रक्रियां वैद्य आचरेत् कर्मपारगः ॥
 सुहृद्भिः सान्वितस्यास्य दृढमाप्तेर्धृतस्य च ।
 सुरामोहितचित्तस्य सावधानो लघुक्रियः ॥
 गाढं शोथे निदध्याद्धि शस्त्रमुत्पलपत्रकम् ।
 वैद्योऽथ तद् विनिष्कृष्य शोफं सम्यक् प्रपौडयेत् ॥
 ततो व्रणक्रमं कुर्यात् यावद् व्याधिर्न शस्यति ।
 एवं भाग्यबलाज्जीवेदूरुस्तम्भी कदाचन ॥

ऊरुस्तम्भे पथ्यापथ्यव्यवस्था ।

भोज्याः पुराणा गोधूम कोद्रवोद्दालशालयः ।
 जाङ्गलैरष्टतैर्मांसैः शाकैश्चालवणैर्हितैः ॥
 शाकैरलवणैर्दद्याज्जल तैलाज्य साधितैः ।
 सुनिपण्णकनिस्त्राद्यैर्जीर्णं शाल्योदनं भिषक् ॥
 प्रतारयेत् प्रतिस्रोतो नदीं शीतजलां शिवाम् ।
 सरश्च विमलं शीतं स्थिरतीयं पुनः पुनः ॥
 गुरुशीतद्रवस्निग्ध विरुद्धासात्मप्रभोजनम् ।
 त्यजेदम्लञ्च लवणमूरुस्तम्भगदार्हितः ॥

इत्यायुर्वेदविज्ञाने निदानचिकित्सितस्थाने
 ऊरुस्तम्भाधिकार एकचत्वारिंशोऽध्यायः ।

द्विचत्वारिंशोऽध्यायः ।

—:०:—

विद्रध्यधिकारः ।

विद्रधेः सम्प्राप्तिः सामान्यं लक्षणञ्च ।

त्वग्रक्तमांसमेदांसि संद्रूण्यास्थिसमाश्रिताः ।

दोषाः शोथं शनैर्घोरं जनयन्त्युच्छ्रिता भृशम् ॥

महामूलं रुजावन्तं वृत्तं वाप्ययवायतम् ।

स विद्रधिरिति ख्यातो विज्ञेयः षड्विधश्च सः ॥

पृथग्दोषैः समस्तैश्च क्षतेनाप्यसृजा तथा ।

षण्णामपि हि तेषान्तु लक्षणं सम्प्रचक्ष्यते ॥

वातिकस्य विद्रधेर्लक्षणम् ।

क्षणोऽरुणो वा विषमो भृशमत्यर्थवेदनः ।

चित्रोत्थानप्रपाकश्च विद्रधिर्वातसम्भवः ॥

विषमः कदाचिदल्पः कदाचिन्महान् । चित्रोत्थानप्रपाकः

चित्रौ नानाविधौ वायोर्विषमक्रियत्वात् उद्गमप्रपाकौ यस्य

स तथा ।

पैत्तिकस्य लक्षणम् ।

पक्वोदुम्बरसङ्काशः श्यावो वा ज्वरदाहवान् ।

क्षिप्रोत्थानप्रपाकश्च विद्रधिः पित्तसम्भवः ॥

श्लैष्मिकस्य लक्षणम् ।

शरावसदृशः पाण्डुः शीतः स्निग्धोऽल्पवेदनः ।

चिरोत्थानप्रपाकश्च विद्रधिः कफसम्भवः ॥

तनुपीतसिताश्चैषामास्रावाः क्रमशः स्मृताः ॥

सान्निपातिकस्य लक्षणम् ।

नानावर्णरुजास्त्रावो धाटालो विषमो महान् ।

विषमं पच्यते वापि विद्रधिः सान्निपातिकः ॥

आगन्तुविद्रधेः सम्प्राप्तिर्लक्षणञ्च ।

तैस्तैर्भावैरभिहते क्षते वापथ्यकारिणः ।

क्षतोष्मा वायुविस्तृतः सरक्तं पित्तमीरयेत् ॥

ज्वरस्तृष्णा च दाहश्च जायते तस्य देहिनः ।

आगन्तुर्विद्रधिर्ह्येष पित्तविद्रधिलक्षणः ॥

रक्तविद्रधेर्लक्षणम् ।

कृष्णस्फोटोदृतः श्यावस्तीव्रदाहरुजाज्वरः ।

पित्तविद्रधिलिङ्गस्तु रक्तविद्रधिरुच्यते ॥

अन्तर्विद्रधिमाह ।

पृथक् सम्भूय वा दोषाः कुपिता गुल्मरूपिणम् ।

वल्मीकवत् समुन्नद्धमन्तः कुर्वन्ति विद्रधिम् ॥

गुदे वस्तिमुखे नाभ्यां कुक्षौ वङ्गणयोस्तथा ।

वृक्कयोः प्लीहि यकृति हृदि वा क्लोन्नि वाप्यथ ॥

तेषामुक्तानि लिङ्गानि बाह्यविद्रधिलक्षणैः ॥

अधिष्ठानविशेषेण लिङ्गं शृणु विशेषतः ।

गुदे वातनिरोधश्च वस्ती कच्छाल्पमूत्रता ॥

नाभ्यां हिक्काजृम्भणे च कुक्षौ मारुतकोपनम् ।

कटीपृष्ठग्रहस्तीव्रो वङ्गणोत्ये तु विद्रधौ ॥

वृक्कयोः पार्श्वसङ्कोचः प्लीह्नुच्छ्वासावरोधनम् ।

सर्व्वाङ्गप्रग्रहस्तीव्रो हृदि कासश्च जायते ॥

श्वासो यकृति हिक्का च क्लोन्नि पेपीयते पयः ॥

स्त्रावमार्गमाह ।

नाभेरुपरिजाः पक्वा यान्यूर्ध्वमितरे त्वधः ।

अधःस्रुतेषु जीवेत्तु स्रुतेषूर्ध्वं न जीवति ॥

अन्यच्च । जर्द्धं प्रभिन्नेषु सुखान्नराणां

प्रवर्त्ततेऽसृक्सहितोहि पूयः ।

अधःप्रभिन्नेषु तु पायुमार्गाद्

द्वाभ्यां प्रवृत्तिस्त्रिह नाभिजेषु ॥

हृन्नाभिवस्तिवर्ज्या ये तेषु भिन्नेषु बाह्यतः ।

जौवेत् कदाचित् पुरुषो नेतरेषु कदाचन ॥

बाह्यविद्रधीनां साध्यासाध्यत्वमाह ।

साध्या विद्रधयः पञ्च विवर्ज्यः सान्निपातिकः ॥

आध्यातं वद्धनिष्यन्दं छर्द्दिहिकात्पान्वितम् ।

रुजाश्वाससमायुक्त विद्रधिर्नाशयेन्नरम् ॥

आमपक्वविदग्धत्व तेषां शोथवदादिशेत् ॥

शोथवत् वक्ष्यमाणशोथवत् ।

विद्रधेश्चिकित्सा ।

जलौकापातनं शस्तं सर्वस्मिन्नेव विद्रधौ ।

मृदुर्विरेको लघून्नं स्वेदः पित्तोत्तरं विना ॥

वातघ्नमूलकल्लैस्तु वसातैलघृतान्वितैः ।

सुखोष्णवहलो लेपः प्रयोज्यो वातविद्रधौ ॥

स्वेदोपनाहाः कर्त्तव्याः शिशुमूलसमन्विताः ।

यवगोधूमसुज्ञैश्च सिद्धं पिष्टैश्च लेपयेत् ॥

पुनर्नवादारुविश्वदशमूलभवान्भसा ।

गुग्गुलुं रुबुतैलं वा पिवेन्मारुतविद्रधौ ॥

पैत्तिकं शर्करा लाजामधुकैः शर्करायुतैः ।

प्रदिह्यात् क्षीरपिष्टैर्वा पयस्योक्षीरचन्दनैः ॥

पञ्चवल्कलकल्केन घृतमिश्रेण लेपनम् ।

यथ्याह्वाशाग्निवाद्रूर्वानलमूलैः सचन्दनैः ॥

क्षीरपिष्टैः प्रलेपस्तु पित्तविद्रधिनाशनः ॥

इष्टकामिकतालौह गोशक्तुषपांशुभिः ।

मूलपिष्टैश्च सततं स्वेदयेत् श्लेष्मविद्रधिम् ॥

गोमूलपिष्टमिष्टकादिकमुत्खिद्य एरण्डादिपत्रैर्वद्धा स्वेदः ।

पित्तविद्रधिवत् सर्वां क्रियां निरवशेषतः ।

विद्रधौ कुशलः कुर्याद् रक्तागन्तुनिमित्तयोः ॥

शोभाञ्जनकरिष्यहो हिङ्गुसैन्धवसंयुतः ।

अचिराद् विद्रधिं हन्ति प्रातः प्रातर्निषेवितः ॥

शिग्रुमूलं जले धीतं पिष्टं वस्त्रेण गालयेत् ।

तद्रसं मधुना पीत्वा हन्यन्तर्विद्रधिं नरः ॥

श्वेतवर्षाभुवो मूलं मूलं वा वरुणस्य च ।

जलेन कथितं पीतमन्तर्विद्रधिहृत् परम् ॥

शमयति पाठामूलं क्षौद्रयुतं तण्डुलाश्रया पीतम् ।

अन्तर्भूतं विद्रधिसुद्धतमाश्वेव मनुजस्य ॥

अपक्वे त्वेतदुद्दिष्टं पक्वे तु व्रणवत् क्रिया ॥

इत्यायुर्वेदविज्ञाने निदानचिकित्सितस्थाने

विद्रधिरोगाधिकारो द्विचत्वारिंशोऽध्यायः ।

त्रिचत्वारिंशोऽध्यायः ।

—६३—

विस्फोटाधिकारः ।

कटुम्लतोक्ष्णोष्णविदाहिरूच-

क्षारैरजीर्णाध्यशनातपैश्च ।

तथर्तुदोषेण विपर्ययेण

कुप्यन्ति दोषाः पवनादयस्तु ॥

त्वचमाश्रित्य ते रक्ता मांसास्थौनि प्रदूष्य च ।

घोरान् कुर्वन्ति विस्फोटान् सर्वान् ज्वरपुरःसरान् ॥

ऋतुदोषेण ऋतुहेतुकशीतोष्णादौनामतियोगेन । विपर्य-
येण ऋतूचिताहारविहारवैपरीत्येन । त्वचमाश्रित्य त्वचि
विस्फोटान् कुर्वन्तीत्यर्थः । ज्वरपुरःसरान् ज्वरपूर्वान् ।

विस्फोटस्य सामान्यं लक्षणम् ।

अग्निदग्धा इव स्फोटाः सज्वरा रक्तपित्तजाः ।

क्वचित् सर्वत्र वा देहे विस्फोटा इति ते स्मृताः ॥

अन्यच्च । यदा रक्तञ्च पित्तञ्च वातेर्नानुगतं त्वचि ।

अग्निदग्धनिभान् स्फोटान् कुरुते सर्वदेहगान् ।

सज्वरान् दाहसंयुक्तान् विद्याद्विस्फोटकांस्तु तान् ॥

वातिकस्य तस्य लक्षणम् ।

शिरोरुक्शूलभूयिष्ठं ज्वरदृष्टपूर्वभेदनम् ।

सक्तशावर्णता चेति वातविस्फोटलक्षणम् ॥

शूलं तोदरूपम् ।

पैत्तिकस्य तस्य लक्षणम् ।

ज्वरदाहरुजापाकस्रावदृणासमन्वितम् ।

पीतलोहितवर्णञ्च पित्तविस्फोटलक्षणम् ॥

श्लैष्मिकस्य लक्षणम् ।

कृद्दीरोचकजाड्यानि कण्डूकाठिन्यपाण्डुताः ।

यस्मिन्न रुक् चिरात्पाकः स विस्फोटः कफात्मकः ॥

जाड्यं जडत्वमङ्गानाम् ।

द्वन्द्वजानाह ।

वातपित्तकृतो यस्तु कुरुते तीव्रवेदनाम् ।

कण्डूस्तैमित्यगुरुभिर्जानीयात् कफवातिकम् ॥

कण्डूर्दाहो ज्वरश्छर्दिरेतैस्तु कफपैत्तिकम् ॥

कण्डूस्तैमित्यगुरुभिः कण्डूस्तैमित्यगुरुताभिरित्यर्थः भाव-
प्रधाननिर्देशात् ।

सान्निपातिकस्य लक्षणम् ।

मध्ये निम्नोन्नतीऽन्ते च कठिनः स्रल्यपाकवान् ।

दाहरागदृषामोहच्छर्दिमूर्च्छारुजाज्वराः ॥

प्रलापो वेपथुस्तन्द्रा सोऽसाध्यः स्यात् त्रिदोषजः ।

मध्ये अन्ते च यथाक्रमं निम्नः उन्नतश्च । निम्नश्चासौ
उन्नतश्चेति निम्नोन्नतः । अत्र समासो न मनोहरः ।

रक्तप्रकोपजस्य लक्षणम् ।

वेदितव्याश्च रक्तेन पैत्तिकेन च हेतुना ।

गुञ्जाफलसमा रक्ता रक्तस्रावा विदाहिनः ॥

न ते सिद्धिं समायान्ति सिद्धैर्योगशतैरपि ॥

पैत्तिकेन हेतुना पित्तस्य हेतुना कटादिना ।

एकदोषोल्लिखितः साध्यः कृच्छ्रसाध्यो द्विदोषजः ।

सर्वदोषोल्लिखितो घोरस्त्वसाध्यो भूर्युपद्रवः ॥

भूर्युपद्रव इत्यत्र विसर्पोक्ता एव उपद्रवा ज्ञेयाः ।

विस्फोटकस्य चिकित्सा ।

विस्फोटे लङ्घनं कार्यं वमनं पथ्यभोजनम् ।

यथादोषबलं वीक्ष्य युक्तसुक्तं विरेचनम् ॥

जीर्णशालिर्यवो मुद्गो मसूरश्चादृकी तथा ।

एतान्यन्नानि विस्फोटे हितानि सुनयोऽब्रुवन् ॥

द्वे पञ्चमूल्यौ रास्ता च दार्युशीरं दुरालभा ।

गुडूची धान्यकं सुस्तमेषां काथं पिवेन्नरः ॥

विस्फोटान् नाशयत्याशु समोरणनिमित्तकान् ॥

द्राक्षाकाश्रयस्वर्जूरपटोलारिष्टवासकैः ।

कटुकालाजदुस्यर्गैः सितायुक्तन्तु पैत्तिके ॥

भूनिम्बसवचावासात्रिफलेन्द्रजवत्सकैः ।

पित्तुसर्दपटोलाभ्यां कफजे मधुयुक् शृतम् ॥

किरानतित्तकारिष्ट यष्ट्याह्वास्वदवासकैः ।

पटोलपर्पटोशीरत्रिफलाकौटजान्वितैः ॥

क्वाथितैर्द्वादशाङ्गन्तु सर्वविस्फोटनाशनम् ॥

विस्फोटव्याधिनाशाय तण्डुलास्त्रप्रयोजितैः ।

वीजैः कुटजवृक्षस्य लेपः कार्यो विजानता ॥

क्षिन्नापटोलभूनिम्बवासकारिष्टपर्पटैः ।

खदिराब्दयुतैः क्वाथो हन्ति विस्फोटकज्वरम् ॥

चन्दनं नागपुष्पञ्च सारिवा तण्डुलीयकम् ।

शिरीषवल्कलं जाती लेपः स्याद्वाहनाशनः ॥

उत्पलं चन्दनं लोध्रमुशीरं सारिवाहयम् ।
एतेषां लेपनादांशु स्फोटदाहः प्रशाम्यति ॥
रक्तदोषहरं यद्यद् यद्यत् पित्तप्रणाशनम् ।
सर्वमत्र प्रयोक्तव्यं विविच्य भिषजा सदा ॥

इत्यायुर्वेदविज्ञाने निदानचिकित्सितस्थाने
विस्फोटाधिकारश्चिचत्वारिंशोऽध्यायः ।

चतुश्चत्वारिंशोऽध्यायः ।



गलगण्डगण्डमालापचौग्रन्यग्र्वुदाधिकारः ।

तत्र गलगण्डस्य सामान्यं लक्षणम् ।

निवद्धं श्वयथुयस्य सुष्कवत्त्वस्वते गले ।

महान् वा यदि वा क्लृप्त्वा गलगण्डं तमादिशेत् ॥

अन्यच्च । महान्तं शोथमल्पं वा हनुमन्यागलाश्रयम् ।

सुष्कवत्त्वस्वमानन्तु गलगण्डं विनिर्दिशेत् ॥

निवद्धो दृढ अचलो वा । सुष्कवत्त्वस्वते गले इत्यत्र गले इति

हनुमन्ययोरुपलक्षणम् । तथाच महान्तं शोथमल्पं वेत्यादि ।

तस्य सम्प्राप्तिः ।

वातः कफश्चापि गले प्रदुष्टौ

सन्ये च संश्लिष्य तथैव मेदः ।

(द, २४)

कुर्वन्ति गण्डं क्रमशः स्वलिङ्गैः
समाचितं तं गलगण्डमाहुः ॥
स्वलिङ्गैर्वातकफमेदोलक्षणैः ॥

वातिकास्य तस्य लक्षणम् ।

तोदान्वितः क्षणशिरावनडः
श्यावोऽरुणो वा पवनात्मकस्तु ।
पारुष्ययुक्तश्चिरवृद्धप्रपाको
यदृच्छया पाकमियात् कदाचित् ॥
वैरस्यमास्यस्य च तस्य जन्तो-
र्भवेत् तथा तालुगलप्रणोषः ॥

चिरवृद्धप्रपाकः चिरेण वृद्धिः अपाकश्च यस्य सः । अथवा
चिरेण वृद्धिर्यस्य स चिरवृद्धिः । नास्ति पाको यस्य सः अपाकः ।
ततः चिरवृद्धिश्चासौ अपाकश्चेति चिरवृद्धप्रपाकः ।

क्षैष्मिकास्य लक्षणम् ।

स्थिरः सवर्णो गुरुरग्रकण्डूः
शीतो महान्श्चापि कफात्मकस्तु ।
चिराच्च वृद्धिं भजतेऽचिराद्वा
प्रपच्यते मन्दरुजः कदाचित् ॥
माधुर्यमास्यस्य च तस्य जन्तो-
र्भवेत् तथा तालुगलप्रलेपः ॥

मेदोजस्य लक्षणम् ।

स्निग्धो मृदुः पाण्डुरनिष्टगन्धो
मेदोभवः कण्डूयुतोऽल्परुक् च ।

प्रलम्बतेऽलावुवदल्पमूलो
 देहानुरूपक्षयवृद्धियुक्तः ॥
 स्निग्धास्यता तस्य भवेच्च जन्तो-
 र्गलेन शब्दं कुरुते च नित्यम् ॥
 कक्काच्छ्वसन्तं मृदुसर्व्वगात्रं
 संवत्सरातीतमरोचकार्त्तम् ।
 क्षीणञ्च वैद्यो गलगण्डयुक्तं
 भिन्नस्वरञ्चापि विवर्जयेच्च ॥

गण्डमालाया लक्षणम् ।

कर्कन्धुकोलामलकप्रमाणैः
 कक्षांस मन्या गल वङ्गणेषु ।
 मेढःकफाभ्यां चिरमन्दपाकैः
 स्याद् गण्डमाला बहुभिश्च गण्डैः ॥

कर्कन्धुः क्षुद्रवटरः । कोलं बृहद्वटरम् । चिरमन्दपाकैः
 चिरेण मन्दः अल्पः पाको येषां तैः ।

अपच्या लक्षणम् ।

ते ग्रन्थयः केचिदवाप्तपाकाः
 स्रवन्ति नश्यन्ति भवन्ति चान्ये ।
 कालानुवृद्धं चिरमादधाति
 सैवापचीति प्रवदन्ति तज्ज्ञाः ॥

ते ग्रन्थयः गण्डमालाया एव गण्डाः केचिदवाप्तपाकाः सन्तः
 स्रवन्ति केचिन्नश्यन्ति संरोहन्ति अन्ये भवन्ति च कालानुवृद्धं
 चिरमादधाति । या गण्डमाला चिर तिष्ठति सा एव अपची ।

साध्या स्मृता पीनस पार्श्वशूल-
कासज्वरच्छर्दियुता त्वसाध्या ॥

निरूपद्रवा अपची साध्या । परन्तु पीनमाद्युपद्रवयुक्ता
सा असाध्या ।

ग्रन्थेलक्षणम् ।

वातादयो मांसमसृक् प्रदुष्टाः
सन्दूष्य मेदश्च तथा शिराश्च ।
वृत्तोन्नतं विग्रथितञ्च शोथं
कुर्वन्त्यतो ग्रन्थिरिति प्रदिष्टः ॥

वातादयो वातपित्तकफाः प्रदुष्टाः सन्तः मांसमसृक् मेदः
शिराश्च सन्दूष्य वृत्तोन्नतं विग्रथितं ग्रन्थिरूपं शोथं कुर्वन्ति ।
विग्रथितत्वाद् ग्रन्थिः । स पञ्चधा । यथा, वातिकः, पित्तिकः
श्लैषिकः, मेदोजः, शिराजश्चेति ।

वातिकस्य ग्रन्थेलक्षणम् ।

आयम्यते वृश्चति तुद्यते च प्रभ्रंशते मम्यति भिद्यते च ।

कृष्णो मृदुर्वस्तिरिवाततश्च

भिन्नः सवेच्चानिलजोऽसमच्छम् ॥

आयम्यते आकृष्य दीर्घं क्रियत इव । वृश्चति आश्रयं
हिनत्तीव । प्रभ्रंशते खलतीव । भिद्यते विदार्यत इव ।
आततो विस्तारित इव । मृदुः न त्वत्यन्तकठिनः । असं
रुधिरम् । अच्छं प्रकृतम् ।

पैत्तिकस्य लक्षणम् ।

सन्दह्यते धूयति दूष्यते च

पापच्यते वा ज्वलतीव चापि ।

रक्तः सपीतोऽप्यथवापि पित्ताद्

भिन्नं स्रवेद् दुष्टमतीव चास्रम् ॥

सन्दह्यते मृशं दाहं करोति सकलशरीरे । धूप्यति
अन्तस्तापं करोति । चूप्यते शृङ्गेणैव । पापच्यते मृशं पाकं
करोति । प्रज्वलतीव अग्निरिव ज्वालायुक्त इव भवति ग्रन्थिः ।
अस्रं रुधिरम् । अतीव दुष्ट कृष्णतादियुक्तं मज्जविमिश्रञ्च ।
दुष्टमित्यस्य स्थाने उष्णमिति पाठान्तरम् ।

श्लैष्मिकस्य लक्षणम् ।

शीतोऽविवर्णोऽल्परुजोऽतिकण्डूः

पाषाणवत् संहननोपपन्नः । १

चिराभिवृद्धिश्च कफप्रकोपाद्

भिन्नः स्रवेच्छुक्लघनञ्च पूयम् ॥

अविवर्णः प्रकृतिवर्णः । पाषाणवत् संहननोपपन्नः

सञ्चततायुक्तः ।

मेदोजस्य लक्षणम् ।

शरीरवृद्धिर्द्वयवृद्धिर्हानिः

स्निग्धो महान् कण्डूयुतोऽरुजश्च ।

मेदःकृतो गच्छति चात्र भिन्ने

पिण्याकसर्पिःप्रतिसन्तु मेदः ॥

तिलकल्कसदृशं घृतसदृशं वा मेदः गच्छति सवतीत्यर्थः ।

शिराजस्य लक्षणम् ।

व्यायामजातैरवलस्य तैस्तैराक्षिप्य वायुश्च शिराप्रतानम् ।

सङ्कोच्य सम्पिण्ड्य विशोष्य चापि-

ग्रन्थिं करोत्युन्नतमाशु वृत्तम् ॥

ग्रन्थिः शिराजः स तु लच्छसाध्यो

भवेद् यदि स्यात् सरुजश्चलश्च ।

अरुक् स एवाप्यचलो महांश्च

मर्मोत्थितश्चापि विवर्जनीयः ॥

तैस्तैर्बलवद्विग्रहादिभिः । आक्षिप्य चालयित्वा । सम्पिण्ड्य
संहतीकृत्य ।

पञ्चैतानरुजो ग्रन्थीन् मर्मजानचलांस्त्यजेत् ।

कपोलगलमन्यासु दुश्चिकित्स्या हि सन्धिषु ।

अर्व्वुदस्य सम्प्राप्तिः सामान्यं लक्षणञ्च ।

गात्रप्रदेशे कचिदेव दोषाः समूर्च्छिता मांसमसृक् प्रदूष्य ।

वृत्तं स्थिरं मन्दरुजं महान्त-

मनल्पमूलं चिरवृद्धप्रपाकम् ॥

कुर्व्वन्ति मांसोच्छ्रयमत्यगाधं

तदर्व्वुदं शास्त्रविदो वदन्ति ॥

महान्तं ग्रन्थप्रपेक्षया । अत्यगाधं दूरानुप्रविष्टम् । अत-
एवानल्पमूलम् ।

अर्व्वुदस्य निदानं विशिष्टं लक्षणञ्च ।

वातेन पित्तेन कफेन चापि

रक्तेन मांसेन च मेदसा च ।

तज्जायते तस्य च लक्षणानि

ग्रन्थेः समानानि सदा भवन्ति ॥

रक्तजार्व्वुदस्य लक्षणम् ।

दोषः प्रदुष्टो रुधिरं शिराश्च

मङ्गोच्य सम्पिण्ड्य ततस्त्वपाकम् ।

सास्त्रावमुन्नह्यति मांसपिण्डं
मांसाङ्गुरैरावृतमाशु वृद्धिम् ॥
स्रवत्यजस्रं रुधिरं प्रदुष्ट-
मसाध्यमेतद्रुधिरात्मकन्तु ।
रक्तक्षयोपद्रवपीडितत्वात्
पाण्डुर्भवेदर्वुदपीडितस्तु ॥

दोषोऽत्र पित्तम् । रुधिर शिराश्च सङ्कोच्य सम्पिण्डं संहतो-
क्त्य । मांसासृजोः सर्वेष्वर्बुदेषु दूष्यत्वम् । रक्तजे तु विशेषतो
रक्तदुष्टिः । एवं मांसार्वुदे विशेषतो मांसदुष्टिर्वीक्ष्या । ततो
मांसपिण्डं उन्नह्यति उन्नतं करोति । अपाकं ईषत्पाकं यथा
खादेवमिति क्रियाविशेषणम् । ईषत्पाकश्चैकदेशपाकेन । आशु-
वृद्धिं शीघ्रवर्द्धनम् । रक्तक्षयोपद्रवाः सुश्रुतोक्ताः त्वक्पारुष्यान्त
शीतप्रधानाशिराशैथिल्यरूपाः तैः पीडितत्वात् । अर्वुदपीडितः
रक्तार्वुदपीडितः ।

मांसार्वुदस्य सम्प्राप्तिर्निदानञ्च ।
मुष्टिप्रहारादिभिरर्दितेऽङ्गे
मांसं प्रदुष्टं जनयेद्वि शोथम् ।
आवेदनं स्निग्धमनन्यवर्णं-
मपाकमश्मोपममप्रचाल्यम् ॥
प्रदुष्टमांसस्य नरस्य गाढ-
मेतद्भवेन्मांसपरायणस्य ॥

मांसं प्रदुष्टं वातेन । आवेदनं वेदना रहितमीषवेदनं वा ।
अपाकं पाकरहितमीषत्पाकं वा । मांसाशनाभ्यासेन यः प्रदुष्ट-
मांसस्तस्यैतद्भवति ।

असाध्यत्वम् ।

मांसाव्वुदन्वेतदसाध्यमाहुः

साध्येष्वपीमानि विवर्जयेच्च ।

सम्प्रसृत सर्मसु यच्च जातं

स्रोतःसु वा यच्च भवेदसाध्यम् ॥

साध्येष्वपि वातजादिष्वपि इमानि वक्ष्यमाणानि
सम्प्रसृतादीनि विवर्जयेच्च । सम्प्रसृतं स्रावयुक्तं स्रावश्चात्रा-
पाकित्वेऽपि त्वगवदरणात् सनागवगन्तव्यः ।

यज्जायतेऽन्यत् खलु पृर्व्वजाते

ज्ञेय तदध्यव्वुदमव्वुदज्ञैः ।

यद्वन्धजातं युगपत् क्रमाद्वा

द्विरव्वुदं तच्च भवेदसाध्यम् ॥

अव्वुदानां पाकाभावहेतुः ।

न पाकमायान्ति कफाधिकत्वाद्

मेदोबहुत्वाच्च विशेषतस्तु

दोषस्थिरत्वाद् ग्रथनाच्च तेषां

सर्व्वव्वुदान्येव निसर्गतस्तु ॥

अथैषा चिकित्सा ।

यवमुज्जपटोलानि कटु रुक्षञ्च भोजनम् ।

कर्द्दिं शोणितमोजञ्च गलगण्डे प्रयोजयेत् ॥

तण्डुलोदकपिष्टेन ब्रूलेन परिलेपितः ।

हस्तिकर्णपलाशस्य गलगण्डः प्रशाम्यति ॥

सर्षपान् शिशुवीजानि शण्वीजातसीयवान् ।

मूलकस्य च बीजानि तक्त्रेणान्तेन पेषयेत् ॥

गलगण्डो गण्डमाला ग्रन्थयश्चैव दारुणाः ।
 प्रलेपादेव नश्यन्ति विलयं यान्ति सत्वरम् ॥
 जीर्णकर्कारुकरसो विडूमैर्भवसंयुतः ।
 नश्येन हन्ति तरुणं गलगण्डं न संशयः ॥
 रक्तोघ्नतैलशुक्तेन जलकुम्भीकभस्मना ।
 लेपनं गलगण्डस्य चिरोत्थस्यापि शस्यते ॥
 रक्तोघ्नः सर्पपः ।

श्वेतापराजिताभूलं प्रातः पिष्ट्वा पिवेन्नरः ।
 भर्षिषा नियताहारो गलगण्डप्रशान्तये ॥
 तिक्तालावुफले पक्षे सप्ताहमुषितं जलम् ।
 सद्यःस्याद्गलगण्डघ्नं पानात् पथ्यान्नसेविनाम् ॥
 काञ्चनारत्वचः काथः शुण्ठीचूर्णेन संयुतः ।
 माक्षिकाढ्यः सकृत्पीतः काथो वरुणमूलजः ॥
 गण्डमालां हरत्याशु चिरकालानुवन्धिनीम् ॥
 पलमर्द्धपलं वापि पिष्टं तण्डुलवारिणा ।
 काञ्चनारत्वचः पीत्वा गण्डमालां व्यपोहति ॥
 काञ्चनारत्वचः पलमर्द्धपलं वा तण्डुलजलेन पिष्टम् ।
 ऐन्द्रा वा गिरिकर्णा वा मूलं गोलूत्रयोगतः ।
 गण्डमालां हरेत् पीतं चिरकालोत्थितासपि ॥
 अलम्बुषादलोद्भूतस्वरसं द्विपलं पिवेत् ।
 अपचा गण्डमालायाः कामलायाश्च नाशनम् ॥
 स्वर्जिकामूलकदारः शङ्खचूर्णसमन्वितः ।
 एतेन विहितो लेपो हन्ति ग्रन्थिं तथावृद्धम् ॥
 ग्रन्थिधामेषु कुर्वीत शिपक् शोथप्रतिक्रियाम् ।

पक्वानुत्पाद्य संशोध्य गोपयेद्गणभेषजैः ॥

ग्रन्थीनमर्मप्रभवानपक्वा-

नुद्धृत्य चाग्निं विदधोत वैद्यः ।

क्षारेण चैतान् प्रतिसारयेत्तु

सर्वांश्च संलिख्य यथोपदेशम् ॥

दन्तीष्वितकमूलत्वक् सौधार्कपयसी गुडः ।

भस्मातकास्थि कासीमं लेपाच्छिन्द्याच्छिलामपि ॥

ग्रन्थग्र्वुदादिजिल्लेपो मातृवाहककोटजः ॥

ग्रन्थग्र्वुदानां न यतो विशेषः

प्रदेशहेत्वाकृतिदोषदूष्यैः ।

अतश्चिकित्सेद्भिषग्वुदानि

विधानविद् ग्रन्थिचिकित्सितेन ॥

मूलकस्य कृतः चारो हरिद्रायास्तथैव च ।

शङ्खचूर्णेन संयुक्तो लेपः सिद्धोऽर्बुदापहः ॥

हरिद्रा लोभ्रपत्तङ्गगृहधूममनःशिलाः ।

मधुप्रगाढो लेपोऽयं मेदोऽर्बुदहरः परः ॥

शियुमूलकयोर्वीज रक्षोघ्नं सुरसां यवम् ।

तक्रेणाश्वरिपुं पिष्ट्वा लिम्पेद्वुदशान्तये ॥

उपोदिकारसाभ्यक्तास्तत्पत्रपरिवेष्टिताः ।

प्रणश्यन्त्यचिरान्दृणां पिङ्गकाव्वुदजातयः ॥

कालाग्निभैरवरसो हेमामृतरसस्तथा ॥

रसो विद्यावल्गभाख्यो गुडिकाकाञ्चनाभिधा ।

तुम्बीतैलं चामृतायं तैलञ्च सिन्दूरादिकम् ।

तैलं विल्लादिकं चैव निर्गुण्डीतैलमेव च ॥

व्योषाद्यं चन्द नाद्यञ्च गुञ्जाद्यं गलगण्डके ।

यथायथं प्रयोक्तव्यं बलदोषविभेदतः ॥

इत्यायुर्वेदविज्ञाने निदानचिकित्सितस्थाने

गलगण्डाद्यधिकारश्चतुश्चत्वारिंशोऽध्यायः ।

पञ्चचत्वारिंशोऽध्यायः ।

—:०:—

वृद्धप्रधिकारः ।

वृद्धेर्निदानम् ।

क्रुद्धोऽनूर्ध्वगतिर्वायुः शोथशूलकरश्चरन् ।

मुष्कौ वङ्कणतः प्राप्य फलकोषाभिवाहिनीः ॥

प्रपीड्य धमनीर्वृद्धिं करोति फलकोषयोः ॥

क्रुद्धः अनूर्ध्वगतिरधोगतिर्वायुः वङ्कणतः जङ्घासन्धेः मुष्कौ

प्राप्य शोथशूलकरश्चरन् सन् फलकोषाभिवाहिनीर्धमनीः

प्रपीड्य फलकोषयोर्वृद्धिं करोति ।

दोषासमेदोमूत्रान्तैः स वृद्धिः सप्तधा मतः ।

मूत्रान्त्रजावप्यनिलाङ्गेतुमेदस्तु केवलम् ॥

वृद्धिशब्दोऽत्र संज्ञायां तिक्प्रत्ययेन निष्पन्नः पुल्लिङ्गः ।

क्तिप्रत्ययान्तो वृद्धिशब्दस्तु स्त्रीलिङ्गः ।

वातजस्य वृद्धेर्लक्षणम् ।

वातपूर्णवृत्तिस्पर्शो रुद्धो वातादहेतुरक् ॥

अहेतुरक् अत्र ईषदर्थे नञ् । तेन स्वल्पादपि विप्रकृष्टात्
कारणात् रुक् पीडा यत्र सः ।

पित्तजस्य लक्षणम् ।

प्रकीडुस्वरसङ्काशः पित्तादाहोष्णपाकवान् ॥

कफजस्य लक्षणम् ।

कफाच्छीतो गुरुः स्निग्धः कण्डूमान् कठिनोऽल्परक् ॥

रक्तजस्य लक्षणम् ।

कृष्णस्फोटावृतः पित्तवृद्धिलिङ्गश्च रक्तजः ॥

मेदोजस्य लक्षणम् ।

कफवन्मेदसो वृद्धिर्मृदुस्तालफलोपमः ॥

मूत्रजस्य लक्षणम् ।

मूत्रधारणशीलस्य मूत्रजः स तु गच्छतः ।

अम्भोभिः पूर्णवृत्तिवत् क्षोभं याति सरुड् ऋदुः ॥

मूत्रक्षच्छ्रमधः कुर्यात् सञ्चलन् फलकोषयोः ॥

मूत्रधारणशीलस्य पुरुषस्य मूत्रजो वृद्धिर्भवति । गच्छत-
स्तस्य स वृद्धिः जलपूर्णचर्मपुटकवत् क्षोभं याति । फल-
कोषयोरधः सञ्चलन् मूत्रक्षच्छ्रवद्वथां क्रूर्यात् । मूत्रक्षच्छ्रमधः
स्याच्च चलयन् फलकोषयोः । इतिपाठे फलकोषयोश्चलयन् सन्
अधःस्यात्, तत्र मूत्रक्षच्छ्रावेदना च स्यादित्यर्थः । चलयन्नित्यत्र
स्वार्थे णिच् चलन्नित्यर्थः ।

अन्ववृद्धेर्निदानं लक्षणञ्च ।

वातकोपिभिराहारै शीततोयावगाहनैः ।

धारणेरणभाराध्यविषभाङ्गप्रवर्त्तनैः ॥

क्षोभणैः क्षोभितोऽन्यैश्च क्षुद्रान्तावयवं यदा ।

पवनो विगुणीकृत्य स्निवेशादधो नयेत् ॥

कुर्याद्वङ्गणसन्धिस्थो ग्रन्थग्राभं श्वययुं तदा ॥

धारणं उपस्थितस्य वेगस्य । ईरणं अनुपस्थितस्य वेगस्य
प्रेरणम् । विषमाङ्गप्रवर्त्तनं वक्रात्वेनाङ्गमोटनम् । अन्यानि
क्षोभणानि च बलवद्विग्रह-कठोरधनुराकर्षणादीनि । तैः
सन्दूषितः सञ्चालितः पवनः यदा क्षुद्रान्तावयवं विगुणीकृत्य
स्निवेशादधोनयेत् तदा वङ्गणसन्धिस्थः सन् वङ्गणसन्धौ
ग्रन्थिरूपं श्वययुं कुर्यादित्यर्थः ।

उपेक्षिताया अन्तर्हृद्वैरवस्था ।

उपेक्षमाणस्य मरुद्विष्ट-
साध्वानरुक्स्तम्भवतीञ्च कुर्यात् ।

स पीडितोऽन्तः स्वनवान् प्रयाति

प्रक्षापयन्नेति पुनश्च मुक्तः ॥

उपेक्षमाणस्य चिकित्सामकुर्वतः मरुद्वायुः विष्टिं द्विष्टिं
आध्वानरुक्स्तम्भवतीं कुर्यादित्यन्वयः । स द्विष्टिः (तिगन्तत्वात्
पुंलिङ्गः) पीडितः सन् स्वनवान् भूत्वा अन्तः उदरान्तः प्रयाति
प्रविशति । मुक्तास्तु उदरं प्रक्षापयन् पुनरध एति ।

असाध्वान्त्वद्विष्टिमाह ।

फलकीयं यदा प्राप्नो नरस्याप्रतिकारिणः ।

अन्तर्हृद्विरमाध्योऽयं वातद्विष्टिसमाहतिः ॥

सामीप्यादत्रैव ब्रध्नमाह ।

अत्यभिष्यन्दि गुर्वन्नशुष्कपूत्यामिपाशनात् ।

करोति ग्रन्थिदच्छीयं दोषो वङ्गणसन्धिषु ॥

ज्वरशूलाङ्गमाटाढ्यं तं ब्रध्नमिति निर्दिशेत् ॥

दीपोऽत्र सवातः कफः ।

वृद्धेश्चिकित्सा ।

वृद्धावत्यशनं मार्गमुपवासं गुरुणि च ।

वेगुरोधं पृष्ठयानं व्यायामं मैथुनं त्यजेत् ॥

गुरुणि अन्नानि । अथवा गुरुणि अधिकभागवन्ति
वस्तूनि त्यजेत् गुरुभारं नोद्धहेदित्यर्थः ।

वातवृद्धौ पिवेत् स्निग्धं यथाप्राप्तं विरेचनम् ।

सत्तीरं वा पिवेत् तैलं मासमेरण्डसम्भवम् ॥

गुग्गुल्वेरण्डजं तैलं गोमूत्रेण पिवेन्नरः ।

वातवृद्धिं जयत्याशु चिरकालानुबन्धिनीम् ॥

पित्तग्रन्थिक्रमेणैव पित्तवृद्धिमुपाचरेत् ।

जलौकोभिर्हरेद्वृद्धौ पित्तममुद्भवे ॥

चन्दनं सधुकं पद्मसुशीरं नीलमुत्पलम् ।

क्षीरपिष्टप्रलेपेन दाहशोथरुजापहम् ॥

त्रिकटुत्रिफलाक्वाथं सक्षारलवणं पिवेत् ।

विरेचनमिदं श्रेष्ठं कफवृद्धिविनाशनम् ॥

लेपनं कटुतीक्ष्णोष्णं स्वेदनं रूक्षमेव च ।

परिषेकोपनाहौ च सर्व्वमुष्णमिहेष्यते ॥

मुहुर्मुहुर्जलौकोभिः शोणितं रक्तजं हरेत् ।

पिवेद्विरेचनं वापि शर्कराक्षौद्रमंयुतम् ॥

शीतमालेपनं सर्व्वं सर्व्वं पित्तहरं तथा ।

पित्तवृद्धिक्रमं कुर्यादामे पक्षे च रक्तजे ॥

स्वेदो मेदःसमुत्थे तु लेपयेत् सुरसादिना ।

शिरोविरेचनद्रव्यैः सुखोष्णैर्मूत्रसंयुतैः ॥
 संस्वेद्य मूत्रप्रभवं वस्त्रपट्टेन वेष्टयेत् ।
 सीवन्त्याः पार्श्वतोऽधस्ताद् विध्येद् ब्रौहिमुखेन वै ॥
 मुष्ककोषसगच्छन्त्यामन्त्रवृद्धौ विचक्षणः ।
 वातवृद्धिक्रमं कुर्यात् स्वेदस्तत्राग्निना हितः ॥
 तैलमेरण्डजं पीत्वा वलासिद्धं पयोऽन्वितम् ।
 आधानशूलोपचितामन्त्रवृद्धिं जयेन्नरः ॥
 गन्धर्व्वहस्ततैलेन क्षीरेण विहितं शृतम् ।
 विशालामूलजं चूर्णमन्त्रवृद्धिं विनाशयेत् ॥
 वचासर्षपकल्केन प्रलेपः शोथनाशनः ।
 शिशुत्वक्सर्षपैर्लेपः शोथश्लेष्मानिलापहः ॥
 बहुवारस्य बीजञ्च पिष्टं तच्चाद्र्कैः सह ।
 कुरण्डं नाशयेद् भद्रे लेपनान्नात्र संशयः ॥
 न्यग्रोधक्षीरलेपेन ब्रध्नरोगो विनश्यति ॥
 अजाक्षीरेण गोधूमकल्कं कुन्दुरुकस्य वा ।
 विलेपनं सुखोष्णं स्याद्ब्रध्नशूलहरं परम् ॥
 अजाजी हवुषा कुष्ठ गोधूम वदराणि च ।
 काञ्चिकेन समं पिष्ट्वा कुर्याद् ब्रध्ने प्रलेपनम् ॥
 हरीतकी वचा शुण्ठी त्रिवृता स्वर्णपत्रिकाः ।
 एलाद्वयं देवपुष्पं काययित्वा जलं पिबेत् ।
 अनेन प्रशंसं यान्ति ब्रध्नकासज्वरा ध्रुवम् ॥
 वृद्धिहरो रसः ।
 रसं गन्धं विषं व्योषं तथा लवणपञ्चकम् ।
 त्रिचारं जयपालञ्च मर्दयेद्वह्निवारिणा ॥

रक्तिमानां वटीं कृत्वा पाययेत् पयसा सह ।

अनेन प्रशसं यान्ति वृद्धिर्नृणादयो गदाः ॥

शतपत्राद्य तैलम् ।

दशमूलं तुलामानं गन्धाढ्या तत्समा मता ।

वारिद्रोणे पृथक् पक्त्वा पादशेषं ससुद्धरेत् ॥

आढकं कटुतैलस्य तत्क्षयाये विपाचयेत् ।

स्वरसः शतपत्रस्य सगृणालच्छदस्य च ॥

तैलतुल्यः प्रदातव्यः पेष्याणीमानि दापयेद् ।

शतपत्रं बला रास्ना पाठा मूर्च्छा च चित्रकम् ॥

भक्तातकं वाजिगन्धा सैन्धवं खदिर कणा ।

शिशुधुस्तूरमूलञ्च अन्धकं रक्तचन्दनम् ॥

त्रायन्ती सरलोशीरं कारवी पर्णिनीद्वयम् ।

कालीयकं च मूशली प्रत्येकं पलसम्मितम् ॥

अस्य तैलस्य पक्वस्य शृणु वीर्यमतः परम् ।

अण्डवृद्धान्त्वृद्धिं वा पाङ्क्तुं श्लीपदं तथा ॥

पक्षाघातं गृध्रसौच्च सर्व्ववातरुजां जयेत् ।

शतपत्रादिकं तैलं दुर्लभं जगतीतले ॥

रेचनं सूतकृद् यच्च यद्वातस्थानुलोभनम् ।

तत्सर्व्वं वृद्धिर्रोगेषु भेषजं परियोजयेत् ॥

तैलं गन्धर्व्वहस्ताख्यं बृहन्नन्दार तैलकम् ।

रसो वातारिनामा च योज्यान्यत्रापराणि च ॥

पर्व्वणि सलिलोच्छ्वासाद् रोगा रसनिमित्तजाः ।

वृद्धिश्लीपद गण्डाद्याश्चान्येऽपि श्लेष्मवातजाः ॥

वर्धन्ते वा प्रवर्तन्ते पक्षान्तेऽहितसेविनाम् ।
 उष्णवीर्यं तदा पथ्यं संशुष्कं लघुभोजनम् ॥
 पयोगुणाधिकञ्चान्नं स्नानाभ्यङ्गं विवर्जयेत् ॥
 अनभियन्दि पानान्नं नातिशीता क्रिया तथा ।
 वृद्धिरोगे हिताय स्याद्विपरीत विवर्जयेत् ॥

श्लीपदाधिकारः ।

श्लीपदस्य मानान्यं लक्षणम् ।

यः सज्वरो वङ्गणजो भृशार्तिः
 शीथो नृणां पादगतः क्रमेण ।
 तच्छ्लीपदं स्यात् करकर्णजैश्च-
 शिश्रोष्ठनासास्त्रपि केचिदाहुः ॥

वातज श्लीपदस्य लक्षणम् ।

वातजं कृशारुचं हि स्फुटितं तीव्रवेदनम् ।
 अनिमित्तरुजं चास्य बहुशो ज्वर एव च ॥

पित्तजस्य लक्षणम् ।

पित्तजं पीतसङ्काशं दाहज्वरयुतं भृशम् ॥

कफजस्य लक्षणम् ।

त्रैषिकन्तु भवेत् स्निग्धं तथा पाण्डुं गुणं स्थिरम् ॥
 तीक्ष्णयेतानि जानीयाच्छ्लीपदानि कफोच्छ्रयात् ।
 गुरुत्वञ्च मृदुत्वञ्च यस्मान्नास्ति कफं विना ॥

असाध्यं श्लीपदमाह ।

वल्मीकमिव सञ्जातं कण्टकैरुपचीयते ।

अब्दात्मकं सहस्रं वर्जनीयं विशेषतः ॥

साप्तावमत्युन्नतं सर्वलिङ्गं

सकण्डुकं स्नेहयुतं विवर्ज्यम् ॥

पुराणोदकभूयिष्ठाः सर्वर्तुषु च शीतलाः ।

ये देशास्तेषु जायन्ते श्लीपदानि विशेषतः ॥

श्लीपदस्य चिकित्सा ।

लङ्घनालेपनस्वेदरेचनै रक्तमोक्षणैः ।

प्रायःश्लेष्महरै रूष्णैः श्लीपदं समुपाचरेत् ॥

श्लीपदहर प्रलेपः ।

धुस्तूरैरखनिर्गुण्ठी वर्षामू शिग्रु सर्षपैः ।

प्रलेपः श्लीपदं हन्ति चिरोत्थमपि दारुणम् ॥

वर्षाभूः श्वेतपुनर्नवा ।

निष्पिटमारनालेन रूपिकामूलवल्कलम् ।

प्रलेपाच्छ्लीपदं हन्ति वङ्गमूलमपि स्थिरम् ॥

रूपिका श्वेताकः तस्य मूलस्य वल्कलम् ।

हितश्चालेपने नित्यं चित्रको देवदारु वा ।

सिद्धार्थशिग्रुकल्को वा सुखोष्णो मूत्रपेषितः ॥

शाखोटवल्कलक्वाथं गोमूत्रेण युतं पिवेत् ।

श्लीपदानां विनाशाय मेदोदोषनिवृत्तये ॥

रजनी गुडममिश्र गोमूत्रेण पिवेन्नरः ।

वर्षातं श्लीपदं हन्ति दद्रुकुष्ठं विशेषतः ॥

श्लोपदघ्नो रसोऽभ्यासाद् गुडूच्यास्तैलसंयुतः ॥
 वर्षाभूत्रिफलाचूर्णं पिप्पल्या सह योजितम् ।
 सचौद्रं श्लोपदं हन्ति चिरोत्थमपि दारुणम् ॥
 गन्धर्वतैलसिद्धां हरोतकीं गोऽम्बुना पिबति ।
 श्लोपदविवन्धमुक्तो भवत्यसौ सप्तरात्रेण ॥
 गन्धर्वतैलं एरण्डतैलम् । गोऽम्बुना गोमूत्रेण ।
 धान्याम्लं तैलसंयुक्तं कफवातविनाशनम् ।
 दीपनञ्चामदोषघ्नमेतच्छ्लोपदनाशनम् ॥
 काञ्चिकेन पिवेच्चूर्णं मूत्रैर्वा वृद्धदारजम् ॥
 त्रिकटु त्रिफला दारु त्रिवृतैला पुनर्णवाः ।
 निशाद्वयं देवपुष्पसरुणाञ्जेन्द्रवारुणौम् ॥
 क्वाथयित्वा पिवेत् तोयं यवचारसमायुतम् ।
 अनेन प्रशमं यान्ति व्याधयः श्लोपदादयः ॥
 शोधाधिकारकथिताः क्रियाश्चात्र प्रयोजयेत् ।
 वृद्धदारसमं चूर्णं पिप्पल्याद्यं तथैव च ।
 कृष्णाद्यो मोदकश्चैव घृत सैरिखराभिश्चम् ॥
 तथा विडङ्गादितैलं नित्यानन्दरसस्तथा ।
 श्लोपदघ्नाः भवन्त्येते श्लोपदगजकेशरौ ॥

श्लोपदे पथ्यापथ्यानि ।

कफघ्नं सारकं पानमन्नं वल्लिकरञ्च यत् ।
 नाभिष्यन्दकरं पथ्यं हेयमन्यद्विजानता ॥

इत्यायुर्वेदविज्ञाने निदानचिकित्सिनस्थाने सुष्कवृद्धान्ववृद्धि-

श्लोपदाधिकारः पञ्चचत्वारिंशोऽध्यायः ।

षट्चत्वारिंशोऽध्यायः ।

— 0 —

भग्नाधिकारः ।

भग्नस्य भेदमाह ।

भग्नं समासाद् द्विविधं हुताश ।
काण्डे च सन्धौ च हि तत्र सन्धौ ।
उत्पिष्ट-विश्लिष्ट-विवर्तितानि
तिर्य्यग्गत जिह्वसमधश्च षड्भा ॥

भग्नमित्यत्र भावार्थं क्षप्रत्ययस्तेन भग्नं 'भङ्गः' स चात्र
विश्लेषोऽप्यभिप्रेतः । समासात् संचेपात् । हुताश हे अग्निवेश !
काण्डे सन्धिपर्यन्ते एकखण्डे । सन्धौ द्वयोरस्थौः सन्धानस्थाने ।
तत्र सन्धौ उत्पिष्टादिभेदैः षट्प्रकारं भग्नं भवति । अधः
अधोभग्नमित्यर्थः । खल्ववक्तव्यत्वेन सन्धिभग्नस्यादौ विवरणम् ।

सन्धिभग्नस्य सामान्यं लक्षणमुत्पिष्ट-

विश्लिष्टयोश्च लक्षणम् ।

प्रसारणाकुञ्चनवर्त्तनोष्ण-

रूक् स्पर्शविश्लेषणसेतद्रुतम् ।

सामान्यतः सन्धिगतस्य लिङ्ग-

मुत्पिष्टसन्धेः श्वयथं समन्तात् ॥

विशेषतो रात्रिभवा रुजश्च

विश्लिष्टके तौ च रुजा च नित्यम् ॥

वर्त्तनं परिवर्त्तनम् । उत्पिष्टस्य 'लिङ्गमाह । उत्पिष्टसन्धेः
उत्पिष्टः हाभ्यामस्थिभ्यां पिष्टः सन्धिर्यस्य तस्य अथवा

उत्पिष्टश्चासौ सन्धिश्चेति कर्मधारयः । समन्तात् उभयभागयोः ।
विशिष्टमाहं विशिष्टके इत्यादि । विशिष्टजे इतिपाठे विशेषजे
इत्यर्थः । तौ चेति तौ रात्रिरुक्समन्ताच्छेथौ । रुजा च नित्य
सदा रुजाधिका भवतीत्युत्पिष्टाद्भेदः ।

विवर्तित तिर्य्यगगत क्षिप्ताधीभग्नानां लक्षणानि ।

विवर्तिते पार्श्वरुजश्च तीव्रा-

स्तिर्य्यगगते तीव्ररुजो भवन्ति ।

क्षिप्तेऽतिशूलं विषमञ्च सकथ्योः

क्षिप्ते त्वधो रुग्विघटश्च सन्धेः ॥

विवर्तिते विपरीतं वर्तिते अस्थिद्वयोपरिवर्तिते, पार्श्वरुजः
मन्धिस्थितास्थिरुण्डद्वयपार्श्वयो रुजः ।

काण्डभग्नमाह ।

भग्नञ्च काण्डे बहुधा प्रयाति

समासतो नामभिरेव तुल्यम् ॥

काण्डे त्वचः कर्कटकाश्वकर्णौ

विचूर्णितं पिञ्चितमस्थिच्छलितम् ।

काण्डेषु भग्नं ह्यतिपातितञ्च

मज्जागतं विष्फुटितञ्च वक्रम् ॥

क्षिन्न दिशा द्वादशधा च काण्डे

सस्ताङ्गता शोथरुजातिवृद्धिः ।

संपीड्यमाने भवतीह शब्दः

स्पर्शसहं स्पन्दनतोदशूलम् ॥

सर्वास्ववस्थासु न शर्मलाभो

भग्नस्य काण्डे खलु चिह्नमेतत् ॥

अतः सन्धिभग्नानन्तरं काण्डभग्नमाह । कर्कटकः अस्थि-
 विश्लेषपूर्वको मध्ये प्रोन्नतः पार्श्वयोरवनतः कर्कटतुल्यरूपत्वात्
 कर्कटकः । अश्वकर्णः अश्वकर्णवद् विपुलास्थिनिर्गमादश्वकर्णः ।
 विचूर्णितं चूर्णितमस्थि तच्च शब्दस्पर्शाभ्यां बोद्धव्यम् । पिञ्चितं
 पिद्वास्थि ताच नियन्त्रितबहुशोथम् । छलितं विश्लिष्टम् । काण्डेषु
 भग्न काण्डभग्नम् । यद्यपि कर्कटकादि सर्वमेव काण्डभग्नं
 तथापि इयं काण्डभग्नसंज्ञा विशिष्टा । अत्र भग्नं भङ्गः त्रुटिः
 तेन सर्वथा त्रुटितं पृथग्भूतं त्वचि त्यक्तं यत्र काण्डं तत् काण्ड-
 भग्नम् । अतिपातितमशेषेण च्छित्वा पातितमस्थि । मज्जागतं
 अस्थ्यवयवोऽस्थिमध्ये प्रविश्य मज्जानं निःसारयति । विस्फुटितं
 स्तोकविदीर्णम् । वक्रं स्थानं त्यक्त्वा कुटिलीभूतम् । छिन्नं द्विधा
 एवं विदीर्णं संलग्नं अपरं विदीर्य द्विधाभूतम् । द्वादशधा च
 काण्डे । काण्डे च भग्नं द्वादशधेत्यत्वयः । काण्डभग्नस्य
 सामान्यं लक्षणमाह स्रस्ताङ्गतेत्यादि । स्पर्शसहमिति काण्ड-
 भग्नस्य विशेषणम् । शूलं शूलेनेव व्यथा । रुजा सामान्या
 पोडा । सर्वास्वस्थासु शयनासनादिषु ।

कष्टसाध्यमाह ।

अल्पाशिनोऽनात्मवतो जन्तोर्वातात्मकस्य च ।

उपद्रवैर्वा जुष्टस्य भग्नं कृच्छ्रेण सिध्यति ॥

अनात्मवतो रोगप्रतीकारे यत्नरहितस्य । वातात्मकस्य
 वातप्रकृतेः । उपद्रवैर्ज्वराधान-मोह-मूत्र-पुरीषसङ्गादिभिः ।

असाध्यमाह ।

भिन्नं कपालं कक्षान्तु सन्धिसुक्तं तथा च्युतम् ।

जघनं प्रतिपिष्टञ्च वर्जयेद्दि विचक्षणः ॥

कपालं जानु-नितम्बांम-गण्ड-तालु-शङ्ख-वङ्गण-शिरोऽस्थीनि-
कपालानि ।-तथा च्युतं तथा क्षिप्तम् । प्रतिपिष्टमुत्पिष्टम् ।

पुनरसाध्यमाह ।

असंक्षिष्टकपालञ्च ललाटे चूर्णितञ्च यत् ।

भग्नं स्तनान्तरे पृष्ठे शङ्खे मूर्द्ध्नि च वर्जयेत् ॥

असंक्षिष्टकपालमिति भग्नविशेषणम् । स्तनान्तरे
उरसि । मूर्द्ध्नि चूडास्थाने ।

अपरमसाध्यमाह ।

सम्यक् संहितमप्यस्थि दुर्न्यासाद्दुष्टवन्धनात् ।

संचोभाद्वापि यद् गच्छेद्विक्रियां तच्च वर्जयेत् ॥

सम्यक् संहितमपि सम्यग्योजितमपि अस्थि दुर्न्यासात्
दुःस्थापनात् सन्ध्यास्तमपि दुष्टवन्धनात् सुवद्धमपि रंचोभात्
अभिघातादिना सञ्चालनात् यद्विक्रियां गच्छेत् विक्षतं भवति
तद्वर्जयेत् ।

तरुणास्थीनि नास्यन्ते भिद्यन्ते नलकानि तु ।

कपालानि विभज्यन्ते स्फुटन्ति रुचकानि च ॥

तरुणास्थीनि ब्राह्मणकर्णाक्षिगुदेषु कोमलास्थीनि नास्यन्ते
वक्त्रीभवन्ति । तेनात्र वक्रतालक्षणं भग्नम् । नलकानि नलादीनि
नाडीवत् सरम्भाण्यस्थिपर्वाणि भिद्यन्ते अस्यन्तरानुप्रवेगा-
द्विदीर्यन्ते । कपालानि जानुनितम्बांसगण्डतालुशङ्खशिरोऽस्थीनि
विभज्यन्ते । स्फुटन्ति रुचकानि दन्ताः स्फुटन्ति दुष्यन्ति ।
अस्थीनि तरुण नलक कपाल रुचक वलयमेदात्म्यविधानि ।

तत्र रुचकानि चेति चकाराद्वलयान्यपि द्रव्यन्तीति बोद्धव्यम् ।
पाख्योः पार्श्वयुगे पृष्ठे वक्षोजठरपायुषु । पादयोरपि चास्थीनि
वलयानि वभाषिरे ॥ इति ।

भग्नस्य चिकित्सा ।

आदौ भग्नं विदित्वा तु संचयेच्छीतलाम्बुना ।
पङ्केनालेपनं कार्यं वन्धनञ्च कुशान्वितम् ॥
सप्ताहादथ सप्ताहात् सौम्येष्वृतुषु वन्धनम् ।
साधारणेषु कर्त्तव्यं पञ्चमे पञ्चमेऽहनि ॥
आग्नेयेषु चण्डात् कार्यं भग्नदोषवशेन वा ।
तत्रातिशयित्वे वन्धे सन्धिस्थैर्यं न जायते ॥
गाढेनापि त्वगादीनां शोफो रुक् पाक एव च ।
तस्मात् साधारणं वन्ध भग्ने शंसन्ति तद्विदः ॥
भग्ने लेपाय मञ्जिष्ठा मधुकञ्चास्त्रपेषितम् ।
शतधीतघृतोन्मिश्रं शालिपिष्टञ्च लेपनम् ॥
रसोनमधुलाक्षाज्यलिताकल्कं समश्नताम् ।
क्लिन्नभिन्नच्युतास्याञ्च सन्धानमचिगाद्भवेत् ॥
सघृतञ्चास्थिमहारं लाक्षागोधूममर्जुनम् ।
सन्धिभग्नेऽस्थिसम्भग्ने पिवेत् क्षीरेण वा पुनः ॥
पीतं वराटिकाचूर्णं पयसा भग्नदोषहृत् ॥
अवनाभितसुन्नह्येदुन्नतञ्चावपीडयेत् ।
अञ्जेदतिक्षिप्तमधोगतञ्चोपरि वर्त्तयेत् ॥
सत्रणस्य तु भग्नस्य व्रण सर्पिर्मधूत्तरैः ।
प्रतिसार्थ्यं कषायैश्च शिषं भग्नवटाचरेत् ॥
भग्नं नैति यथा पाकं प्रयतेत तथा भिषेकः ।

वातव्याधिविनिर्दिष्टान् स्नेहांश्चात्र प्रयोजयेत् ॥

गन्धतैलादिकञ्चात्र भिषग् बुद्ध्वा प्रयोजयेत् ॥

भग्ने पथ्यापथ्यानि ।

मांसं मांसरसः क्षीरं सर्पिर्यूषः कलायजः ।

बृंहणञ्चान्नपानञ्च देयं भग्नाय जानता ॥

लवणं कटुकं क्षारमम्लं मैथुनमातपम् ।

व्यायामञ्च न सेवेत भग्नो रुक्षान्नमेव च ॥

इत्यायुर्वेदविज्ञाने निदानचिकित्सितस्थाने

भग्नाधिकारः षट्चत्वारिंशोऽध्यायः ।

सप्तचत्वारिंशोऽध्यायः ।

वातव्याध्यधिकारः ।

वातव्याधीनां विप्रकृष्टं निदानं सम्प्राप्तिश्च ।

रूक्षं शीताल्पं लघुन्नं व्यवायातिप्रजागरैः ।

विषमादुपचाराच्च दोषासृक्स्त्रवणादपि ॥

लङ्घनं प्लवनात्यध्वं व्यायामादि विचेष्टितैः ।

धातूनां संचयान्निन्ता शोकरोगातिकर्षणात् ॥

वेगसन्धारणादामादभिघातादभोजनात् ।

सर्मावाधाद् गजोद्गाश्च शोतयानापतंसनात् ॥

देहे स्रोतांसि रिक्तानि पूरयित्वानिलो बली ।

करोति विविधान् व्याधीन् सर्व्याङ्गैकाङ्गमंश्रयान् ॥

(द, २६)

अव्यक्तं लक्षणं तेषां पूर्वरूपमिति स्मृतम् ।
 आत्मरूपन्तु यद् व्यक्तमपायो लघुता पुनः ॥
 सङ्कोचः पर्वणां स्ताम्भो भङ्गोऽस्यां पर्वणामपि ।
 रोमहर्षः प्रलापश्च पाणिपृष्ठ शिरोग्रहः ॥
 खाञ्ज्य पाङ्गुत्यकुञ्चत्वं शोषोऽङ्गानामनिद्रता ।
 गर्भशुक्र रजोनाशः स्पन्दनं गात्रसुप्तता ॥
 शिरोनासाक्षि जठूणां ग्रीवायाश्चापि हृच्छनम् ।
 मेदस्तीदोऽर्तिराक्षेपो मुहुश्चायाम एव च ॥
 एवं विधानि रूपाणि करोति कुपितोऽनिलः ।
 हेतुस्थान विशेषाच्च भवेद्रोगविशेषकत् ॥

कोष्ठाश्रितस्य वातस्य लक्षणम् ।

तत्र कोष्ठाश्रिते दुष्टे निग्रहो मूत्रवर्चसोः ।
 व्रध्नहृद्रोग गुल्मार्शः पार्श्वशूलश्च सारुते ॥

गुदगतस्य तस्य लक्षणम् ।

ग्रहो विण्मूत्र वातानां शूलाध्मानाश्मशर्कराः ।
 जङ्घोरुत्रिक पार्श्वींस पृष्ठरोगो गुदे स्थिते ॥

आमाशयगतस्य लक्षणम् ।

रुक् पार्श्वीदरहृन्नामेस्तृणोद्गार विसृचिकाः ।
 कासः कण्ठास्यशोषश्च स्वासश्चामाशयस्थिते ॥

पक्वाशयगतस्य लक्षणम् ।

पक्वाशयस्थोऽन्त्रकूजं शूलाढोपी करोति च ।
 कच्छमूत्र पुरीषत्वमानाहं त्रिकवेदनाम् ॥

(आढोपी वातस्य लुब्धत्वम्) ।

श्रोत्रादीन्द्रियगतस्य लक्षणम् ।

श्रोत्रादिष्विन्द्रियवधं कुर्याद् दुष्टः समीरणः ॥

त्वग्गतस्य लक्षणम् ।

त्वग्रुक्षा स्फुटिता सुप्ता कृशा कृष्णा च तुद्यते ।

आतन्यते सरागा च पर्व्वरुक् त्वग्गतेऽनिले ॥

रक्तगतस्य लक्षणम् ।

रुजस्तीव्राः ससन्तापा वैवर्ण्यं कृशतारुचिः ।

गात्रे चारुषि भुक्तस्य स्तम्भश्चासृग्गतेऽनिले ॥

मांसमेदोगतस्य लक्षणम् ।

गुर्व्वङ्गं तुद्यतेऽत्यर्थं दण्डमुष्टिहतं यथा ।

सरुक् अमितमत्यर्थं मांसमेदोगतेऽनिले ॥

मज्जास्थिगतस्य लक्षणम् ।

भेदोऽस्यां पर्व्वणां सन्धिशूलं मांसबलक्षयः ।

अस्वप्नः सन्तता रुक् च मज्जास्थि कुपितेऽनिले ॥

शुक्रगतस्य लक्षणम् ।

क्षिप्रं मुञ्चति वध्नाति शुक्रं गर्भमथापि वा ।

विकृतिं जनयेच्चापि शुक्रस्थः कुपितोऽनिलः ॥

शिरागतस्य लक्षणम् ।

कुर्याच्छिरागतः शूलं शिराकुञ्चन पूरणम् ।

सवाह्याभ्यन्तरायाम खलीं कौञ्जमथापि वा ॥

स्नायुगतस्य लक्षणम् ।

सर्व्वङ्गैकाङ्गं रोगांश्च कुर्यात् स्नायुगतोऽनिलः ॥

सन्धिगतस्य लक्षणम् ।

हन्ति सन्धिगतः सन्धीन् शूलशीथौ करोति च ॥

सर्वाङ्गगतस्य लक्षणम् ।

सर्वाङ्गकुपिते वाते गात्रस्फुरण भञ्जनम् ।

जायन्ते वेदनास्तीव्राः स्फुटन्तीवास्य सन्धयः ॥

पित्तकफावृतानां प्राणादीनां वायूणां लक्षणान्युच्यन्ते ।

प्राणे पित्तावृते च्छर्दिर्दाहश्चैवोपजायते ।

दौर्बल्यं सदनं तन्द्रा वैरस्यञ्च कफावृते ॥

अपाने पित्तयुक्ते तु दाहोऽण्णप्ररक्तमूत्रताः ।

अधःकाये गुरुत्वञ्च शीतता च कफावृते ॥

स्वेददाहोऽण्णप्रमूर्च्छाः स्युः समाने पित्तसंवृते ।

कफेन सक्ते विण्मूत्रे गात्रहर्षश्च जायते ॥

उदाने पित्तयुक्ते तु दाहो मूर्च्छा भ्रमः क्लमः ।

अस्वेदहर्षो मन्दोऽग्निः शीतता च कफावृते ॥

व्याने पित्तावृते दाहो गात्रविक्षेपणं क्लमः ।

स्तम्भोऽथ दण्डकश्चापि शूलशोथौ कफावृते ॥

आक्षेपकस्य सामान्यं लक्षणम् ।

यदा तु धमनौः सर्वाः कुपितोऽभ्येति मारुतः ।

तदाक्षिपत्याशु मुहुर्मुहुर्देहं मुहुश्चरः ।

मुहुर्मुहुश्चाक्षिपणादाक्षेपक इति स्मृतः ॥

गजारूढजनस्येव गात्रविक्षेपणं बुधाः ।

आहुराक्षेपकं व्याधिं गात्रस्याक्षिपणान्मुहुः ॥

आक्षेपक विशेषस्यापतन्त्रकस्य लक्षणम् ।

क्रुधैः स्वैः कोपनैर्वायुः स्थानादूर्ध्वं प्रपद्यते ।

पीडयन् हृदयं गत्वा शिरःशङ्खौ च पीडयन् ॥

धनुर्वन्नमयेद् गात्राख्याक्षिपेन्मोहयेत् तथा ।

स कृच्छ्रादुच्छसेदुच्चैः स्तब्धाक्षोऽथ निमीलकः ॥

कपोत इव कूजेच्च निःसंज्ञः सोऽपतन्त्रकः ॥

अपतानकस्य लक्षणम् ।

दृष्टिं संस्तभ्य संज्ञाञ्च हत्वा कण्ठेन कूजति ।

हृदि मुक्ते नरः स्वास्थ्यं याति मोहं वृते पुनः ॥

वायुना दास्यं प्राहुरेके तदपतानकम् ॥

दण्डापतानकस्य लक्षणम् ।

कफान्वितो भृशं वायुस्तास्त्रिव यदि तिष्ठति ।

दण्डवत् स्तम्भयेद् देहं स तु दण्डापतानकः ॥

तासु धमनीषु ।

धनुःस्तम्भस्य लक्षणम् ।

धनुस्तुल्यो नमेद् यस्तु स धनुस्तम्भसंज्ञितः ।

विवर्णवद्वदनः स्रस्ताङ्गो नष्टचेतनः ॥

प्रस्वेदवान् धनुःस्तम्भो दशरात्रं न जीवति ॥

विवर्णवद्वदनः सुखकपोलादीनां विवर्णत्वं, चिबुकस्य

वद्वत्वं ज्ञेयम् ।

अन्तरायामस्य लक्षणम् ।

अङ्गुली गुल्फजठरहृद् वक्षोगल संश्रितः ।

स्नायुप्रतानमनिलो यदाक्षिपति वेगवान् ॥

विष्टब्धाक्षः स्तब्धहनुर्भग्नपार्श्वः कफं वमन् ।

अभ्यन्तरं धनुरिव यदा नमति मानवः ॥

तदास्याभ्यन्तरायामं कुरुते मारुतो बली ॥

वाह्यायामस्य लक्षणम् ।

वाह्यस्नायुप्रतानस्थो वाह्यायामं करोति च ।

तमसाध्यं बुधाः प्राहुर्वक्षःकट्यूरुभञ्जनम् ॥

आक्षेपस्य दोषानुबन्धादि भेदेन चत्वारो भेदाः ।
 कफपित्तान्वितो वायुर्वायुरेव च केवलः ।
 कुर्यादाक्षेपकञ्चान्यं चतुर्थमभिघातजम् ॥
 गर्भपातनिमित्तश्च शोणितातिस्रवाच्च यः ।
 अभिघातनिमित्तश्च न सिध्यत्यपतानकः ॥
 गते वेगे भवेत् स्वास्थ्यं सर्वेष्वक्षेपकादिषु ॥

कुलस्य लक्षणम् ।

हृदयं यदि वा पृष्ठमुन्नतं क्रमशः सरुक् ।
 क्रुद्धो वायुयुग्ंटा कुर्यात् तदा तं कुलमादिशेत् ॥

पक्षवधस्य लक्षणम् ।

गृहीत्वाङ्गं तनोर्वायुः शिरान्नायुर्विशोथ च ।
 पक्षमन्यतमं हन्ति सन्धिवन्धान् विमोक्षयन् ॥
 कृत्स्नाङ्गकायस्तस्य स्यादकर्म्मण्यो विचेतनः ।
 एकाङ्गरोगं तं केचिदन्ये पक्षवधं विदुः ॥
 सर्वाङ्गरोगस्तद्वच्च सर्वकायाश्रितेऽनिले ॥
 दाह सन्तापमूर्च्छाः स्युर्वायौ पित्तसमन्विते ।
 शैत्यशोथ गुरुत्वानि तस्मिन्नेव कफावृते ॥
 शुद्धवातहतं पक्षं कृच्छ्रसाध्यतमं विदुः ।
 साध्यमन्येन संयुक्तमसाध्यं क्षयहेतुकम् ॥

क्षयहेतुकं धातुक्षयकुपित शुद्धवातजमित्यर्थः ।

अर्द्धितस्य सम्प्राप्तिर्लक्षणञ्च ।

उच्चैर्वाहरतोऽत्यर्थं खादतः कंठिनानि वा ।
 हसतो जृम्भतो वापि भाराद् विप्रमशायिनः ॥
 शिरोनासौष्ठ चिवुक ललाटेक्षण सन्धिगः ।

अर्द्यत्यनिलो वक्तमर्दितं जनयेत् ततः ॥
 वक्रोभवति वक्त्रार्द्धं ग्रीवा चाप्यपवर्त्तते ।
 शिरश्चलति वाक्सङ्गो नेत्रादीनाञ्च वैद्यतम् ॥
 ग्रीवा चिवुक दन्तानां तस्मिन् पार्श्वे च वेदना ।
 तमर्दितमिति प्राहुर्व्याधिं व्याधिविशारदाः ॥
 वातात् पित्तात् कफाच्च स्यात् त्रिविधं तत् समासतः ।
 लालास्रावो व्यथा कम्पः स्फुरणं हनुवाग्रहः ॥
 ओष्ठयोः श्लथ्यः शूलच्चार्दिते वातजे भवेत् ।
 पीतमास्यं ज्वरस्तृष्णा पित्तजे मोहधूपने ॥
 गण्डे शिरसि मन्यायां शोथः स्तम्भः कफात्मके ॥

अदितस्यासाध्यस्य लक्षणम् ।

क्षीणस्यानिमिषाक्षस्य प्रसक्ताव्यक्तभाषिणः ।
 न सिध्यत्यर्दितं गाढं त्रिवर्षं वेपनस्य च ॥

हनुग्रहस्य निदानं लक्षणञ्च ।

जिह्वा निर्लेखनाच्छुष्क भक्षणादभिघाततः ।
 कुपितो हनुमूलस्थः संसयित्वानिलो हनुम् ॥
 करोति विवृतास्यत्वमथवा संवृतास्यताम् ।
 हनुग्रहः स तेन स्यात् कृच्छ्राच्चर्वण भाषणम् ॥

संसयित्वा अधःकृत्वा, निर्लेखनं कर्षणम् ।

मन्यास्तम्भस्य निदानं लक्षणञ्च ।

दिवास्वप्रासमस्यान विक्तोर्द्ध्वं निरीक्षणैः ।
 मन्यास्तम्भं प्रकुरुते स एव श्लेष्मणावृतः ॥

जिह्वास्तम्भस्य लक्षणम् ।

वाग्वाहिनी शिरासस्थो जिह्वां स्तम्भयतेऽनिलः ।
 जिह्वास्तम्भः स तेनान्न पान वाक्येष्वनीशता ॥

शिरोग्रहस्य लक्षणम् ।

रक्तमाश्रित्य पवनः कुर्यान्मूर्ध्वधराः शिराः ।

कृत्वाः सवेदनाः कृष्णाः सोऽसाध्यः स्याच्छिरोग्रहः ॥

गृध्रस्य लक्षणम् ।

स्फिक्पूर्वा कटिपृष्ठोरुजानुजङ्घा पदं क्रमात् ।

गृध्रसौ स्तम्भरुक्तोदैर्गृह्णाति स्पन्दते मुहुः ॥

वाताद् वातकफाभ्यां सा विज्ञेया द्विविधा पुनः ।

वातजायां भवेत् तोदो देहस्यातीव वक्रता ॥

जानुजङ्घोरु सन्धीनां स्फुरणं स्तम्भता भृशम् ।

वातश्लेष्मोद्गवायास्तु गौरव वल्लिमाद्वैवम् ॥

तन्द्रा मुखप्रसेकश्च भक्तद्वेषस्तथैव च ॥

विश्वच्या लक्षणम् ।

तलं प्रत्यङ्गुलीनां या कण्डरा बाहुपृष्ठतः ।

वाह्वोः कर्मक्षयकरौ विश्वची सा निगद्यते ॥

विश्वाचीत्यपि पाठः । कण्डरा महास्त्रायवः । तलं हस्तस्योपरिभागः । तलशब्दोऽत्र उपरिवाचकः । यथा, भूतलमिति । तेनायमर्थः । या बाहुपृष्ठतः वाह्वोः पृष्ठमारभ्य तलं प्रतिहस्ततलं यावत्तच्चैकृत्य अङ्गुलीनां याः कण्डराः ताः सन्दूष्य वाह्वोः प्रसारणा कुञ्चनादि कर्मक्षयकरौ भवति सा इह वातव्याधिषु विश्वचीत्युच्यते । वाह्वोरिति द्विलं सम्भवपरम् । एकस्मिन्नपि वाह्वौ विश्वची भवति ।

क्रोष्टुकशीर्षस्य लक्षणम् ।

वातशोणितजः शोथो जानुमध्ये महारुजः ।

त्रेयः क्रोष्टुकशीर्षस्तु स्थूलः क्रोष्टुकशीर्षवत् ॥

क्रोष्टुकः शृगालः ।

खञ्जस्य पङ्क्तौश्च लक्षणम् ।

वायुः कट्याश्रितः सकृद्गुः कण्डरामाक्षिपेद् यदा ।

खञ्जस्तदा भवेज्जन्तुः पङ्क्तुः सकृद्गुर्वयोर्वधात् ॥

कलायखञ्जस्य लक्षणम् ।

प्रक्रामन् वेपते यस्तु खञ्जन्निव च गच्छति ।

कलायखञ्जं तं विद्यान्मुक्तसन्धि प्रवर्द्धनम् ॥

प्रक्रामन् गमनमारभमाणः । कलायखञ्ज इति शास्त्रे

रूढा संज्ञा न तु यौगिकी ।

वातकण्टकस्य लक्षणम् ।

रूक् पादे विषमे न्यस्ते श्रमाद् वा जायते यदा ।

वातेन गुल्फमाश्रित्य तमाहुर्वातकण्टकम् ॥

पाददाहस्य लक्षणम् ।

पादयोः कुरुते दाहं पित्ताखक् सहितोऽनिलः ।

विशेषतश्चक्रमणात् पाददाहं तमादिशेत् ॥

पादहर्षस्य लक्षणम् ।

हृष्येते चरणौ यस्य भवेताञ्चापि सुप्तकौ ।

पादहर्षः स विज्ञेयः कफवात प्रकीपजः ॥

हृष्येते रोमाञ्चितौ भवतः । सुप्तकौ भिनि भिनि युक्तौ

इति भावमिश्रः ।

बाहुशोषस्य लक्षणम् ।

अंसदेशे स्थितो वायुः शोषयेदंसवन्धनम् ।

अंसवन्धनशोषात् स्याद् बाहुशोषः सवेदनः ॥

शिराः सङ्कोच्य बाहुस्थाः स कुर्यादववाहुकम् ॥

मूक-मिन्निण-गद्गदानां लक्षणम् ।

आवृत्य वायुः सकफो धमनीः शब्दवाहिनीः ।

नवान् करोत्यक्रियकान् मूक-मिन्निण-गद्गदान् ॥

अक्रियकान् वचनक्रियाव्यतिक्रमयुक्तान् ।

तूण्या लक्षणम् ।

अधो या वेदना याति वच्चो मूत्राशयोत्थिता ।

भिन्दतीव गुदोपस्थं सा तूणी नामतो मता ॥

प्रतितूण्या लक्षणम् ।

गुदोपस्थोत्थिता या तु प्रतिलोमं प्रधाविता ।

वेगैः प्रकाशयं याति प्रतितूणीति सोच्यते ॥

आधानस्य लक्षणम् ।

साटोपमत्युग्ररुजमाधातमुदरं भृशम् ।

आधानमिति जानीयाद् घोरं वातनिरोधजम् ॥

प्रत्याधानस्य लक्षणम् ।

विमुक्तपार्श्वं हृदयं तदेवामाशयोत्थितम् ।

प्रत्याधानं विजानीयात् कफव्याकुलितानिलम् ॥

विमुक्तपार्श्वहृदयं पार्श्वहृदये विहाय जातं तदेवाधानं
कफव्याकुलितानिलं कफेन विरुद्धवातम् ।

वाताष्टीलाया लक्षणम् ।

नाभेरधस्तात् सञ्जातः सञ्चारो यदि वाचलः ।

अष्टीलावद् घनो ग्रन्थिरूर्ध्वमायत उन्नतः ॥

वाताष्टीलां विजानीयाद् वह्निर्माग्वरोधिनीम् ॥

प्रत्यष्टीलाया लक्षणम् ।

एतामेव रुजोपेतां वातविण्मूत्र रोधिनीम् ।

प्रत्यष्टीलामिति वदेज्जठरे तिर्य्यगुत्थिताम् ॥

वस्तिवातस्य लक्षणम् ।

मारुतेऽविगुणे वस्तौ मूत्रं सम्यक् प्रवर्तते ।

विकारा विविधाश्चात्र प्रतिलोमे भवन्ति च ॥

वेपथोर्लक्षणम् ।

सर्वाङ्गकम्पः शिरसो वायुर्वेपथुसंज्ञकः ॥

शिरसः शिरःकम्प इत्यर्थः । वायुर्वायुरोगः ।

खल्लरा लक्षणम् ।

खल्लौ तु पादजङ्घोरु करमूलावमोटनी ॥

स्थाननामानुरूपैश्च लिङ्गैः शेषान् विनिर्दिशेत् ॥

सर्वेष्वेतेषु संसर्गं पित्ताद्यैरुपसंज्ञयेत् ॥

हनुस्तम्भाह्निताक्षेप पक्षाघातापतानकाः ।

कालेन महताध्यानां यत्नात् सिध्यन्ति वा न वा ॥

नवान् बलवतस्त्वेतान् साधयेन्निरुपद्रवान् ॥

विसर्प दाहकृक् मङ्गमूर्च्छारुच्यग्निमार्दवैः ।

जीर्णमांसवनं वाता घ्नन्ति पक्षवन्नादयः ॥

शूनं सुप्तत्वच भग्नं कम्पाध्माननिपीडितम् ।

अर्त्तिमन्तं नञ्चागु वातव्याधिविनाशयेत् ॥

अव्याहतगतिर्यस्य स्थानस्थः प्रकृतिग्नितः ।

वायुः स्यात् सोऽधिक जीवेद् वीतरोगः समाः शतम् ॥

वातव्याधीनां चिकित्सा ।

स्नादन्तलवणैः स्निग्धैराहारैर्वातरोगिणः ।
 अभ्यङ्गं स्नेहं वस्त्राद्यैः सर्वानेवोपपादयेत् ॥
 विशेषतस्तु कोष्ठस्थे वाते क्षीरं पिवेन्नरः ।
 आमाशयस्थे शुद्धस्य यथारोगहरी क्रिया ॥
 आमाशयगते वाते च्छर्दिताय यथाक्रमम् ।
 रुच्यः स्वेदो लङ्घनञ्च कर्तव्यं वज्रिदीपनम् ॥
 पक्वाशयगते वाते हितं स्नेहं विरेचनम् ॥
 कार्य्यो वस्तिगते वापि विधिर्वस्तिविशोधनः ।
 त्वङ्मांसासृक् शिराप्राप्ते कुर्याच्चासृग् विमोक्षणम् ॥
 स्वेदाभ्यङ्गावगाहान्श्च हृद्यं चान्नं त्वगाश्रिते ॥
 स्नेहोपनाहान्निकर्म वन्धनोन्मर्दनानि च ।
 स्नायुसन्ध्यस्थि सम्प्राप्ते कुर्याद् वाते विचक्षणः ॥
 शीताः प्रदेहा रक्तस्थे विरेको रक्तमोक्षणम् ।
 विरेको मांसमेदःस्थे निरूहाः शमनानि च ॥
 वाह्याभ्यन्तरतः स्नेहैरस्थिमज्जगतं जयेत् ॥
 हृद्यान्नपानं शुक्रस्थे बलशुक्रकरं हितम् ।
 विवद्वमार्गां शुक्रान्तु दृष्ट्वा दद्याद् विरेचनम् ॥
 गर्भे शुष्के तु वातेन बालानाञ्चापि शुष्यताम् ।
 सितामधुक काश्मर्य्यैर्हितमुत्थापने पयः ॥
 शिरोगतेऽनिले वात शिरोरोगहरी क्रिया ॥
 व्यादितास्ते हनु स्निग्धासङ्गुष्ठाभ्यां प्रपीड्य च ।
 प्रदेशिनीभ्याञ्चोन्नम्य चिवुकीन्मनं हितम् ॥
 वलायाः पञ्चमूल्या वा क्षीरं वातार्हिते पिवेत् ।

क्वागयूपं सप्तर्षिष्कं काथञ्च दशमूलजम् ॥
 अर्दितं पित्तजं शीतान् स्नेहांश्चैव विनिर्दिशेत् ।
 घृतवस्तिं प्रसेकञ्च क्षीरवस्तिं तथैव च ॥
 जिह्वोभूताननो मूको दाहवान् योऽर्दितो भवेत् ।
 कुर्यात् प्रतिक्रियां तस्य वातपित्तविनाशिनीम् ॥
 कफघ्नीं कफजं कुर्यात् क्रियां निरवशेषतः ।
 वमनं शीथसंयुक्तं कुर्याद् वीच्य बलं भिषक् ॥
 क्वागलाघं घृतं तैलं महामाषाख्यकं तथा ।
 अर्दितं क्षपयेदाशु विरेकश्चात्र शस्यते ॥
 आयामयोरर्दितवद् वाह्याभ्यन्तरयोः क्रिया ।
 तैलद्रोण्याञ्च शयनमान्तरोऽत्र सुदुस्तरः ॥
 वलामाषात्मगुप्ताश्च रोहिषाख्यं तथा त्वणम् ।
 एरण्डमूलमित्येषां क्वाथो हन्यर्दितं गटम् ।
 पक्षाघातं विश्वचीञ्च पाने नम्ये च योजितः ॥

रसोनकल्कं नवनीत मिश्रं
 खादेन्नरो योऽर्दितरोगयुक्तः ।
 तस्यार्दितं नाशयतीह शीघ्रं
 बृहद् घनानामिव स्नातरिष्वा ॥

पञ्चमूलीकृतः क्वाथो दशमूलीकृतोऽथवा ।
 रुचः स्नेहस्तथा नम्यं सन्ध्यास्तम्ये प्रशस्यते ॥
 अर्दिते कफजं शस्तं तैलञ्च दशमूलजम् ।
 महालक्ष्मीविनासादि तथा चार्द्रकालेपनम् ।
 जर्णान्तुमयैर्वस्तैः प्रोडास्यानस्य बन्धनम् ॥
 कुक्कुटाण्डद्वैरुष्यैः सैन्धवाज्य समन्वितैः ।

ग्रीवा संमर्दयेत् तेन मन्यास्तम्भः प्रशास्यति ॥
 वाताद् वाग्धमनीदुष्टौ स्नेहगण्डूषधारणम् ॥
 वातघ्नैर्दशमूल्या च नर कुञ्जमुपाचरेत् ।
 स्नेहैर्मासरसैर्वापि प्रहृदं तं विवर्जयेत् ॥
 आधाने लङ्घनं पाणितापश्च फलवर्त्तेयः ।
 दीपन पाचनञ्चैव वस्तिश्चाप्यत्र शोधनः ॥
 कर्षमात्रा भवेत् क्षणा त्रिवृता स्यात् पलोन्मिता ।
 श्वगण्डादपि पल ग्राह्यं चूर्णमेकत्र कारयेत् ॥
 मधुना शणकमित लिह्यादाधाननाशनम् ॥
 दारु चैमवती कुष्ठ शताह्वा हिङ्गु नैम्यवैः ।
 लिम्बेदुश्चौरस्त्रिपिष्टैः शूलाधानयुतोदरम् ॥
 प्रत्याधाने समुत्पन्ने कुर्याद् वसन लङ्घने ।
 दीपनादीनि युञ्जीत पूर्ववद् वस्तिकर्म च ॥
 प्रत्यष्टीलाष्टीलकयोरन्तर्विद्रधि गुल्मवत् ।
 क्रिया कार्या च हिङ्गादि चूर्णं कोष्णाभसा हितम् ॥
 / हिङ्गादि चूर्णम् ।

हिङ्गुग्रन्यिक धान्यजीरक वचा चव्याग्निपाठा शटी
 वृजान्न लवणत्रयं त्रिकटुकं क्षारद्वयं दाडिमम् ।
 पथ्या पौष्कर वेतसान्न हवुषा योज्यं तदेभिः कृतं
 चूर्णं भावित सेतुदार्द्रकरसै स्याद् बीजपूरद्वैः ॥
 तैलमेरुगण्डजं वापि त्रिफलाकाथसंयुतम् ।
 मासमेकं पिवेत् प्रातर्गृध्रस्यूग्रहापहम् ॥
 शिफालिकादलकायो मृद्वग्निपरिसाधितः ।
 दुर्ब्बर शृङ्गसीरोगं पीतमात्रः समुद्धरेत् ॥

पिष्टैरण्डफलं क्षीरे पेक्ता विश्वौषधान्वितम् ।
 पायसो भक्षितो नित्यं गृध्रमी कटिशूलनुत् ॥
 एरण्डमूलं विल्वञ्च वृहती कण्टकारिका ।
 कषायो रुचकोपेतः पीतो वङ्गवस्त्रियम् ।
 गृध्रसीजं हरिच्छूलं चिरकालानुबन्धि च ॥
 वृहन्निम्बतरोः सारो वारिणा परिपेषितः ।
 पीतः प्रणाशयेत् क्षिप्रमसाध्यामपि गृध्रमीम् ॥
 रक्तावसेचनं कार्यमभीक्ष्णं वातकण्टके ।
 पिवेदेरण्डतैलं वा दहेत् सूचौभिरिव वा ॥
 वातरक्तक्रमं कुर्यात् पाददाहं विशेषतः ॥
 मसूर विदलैः पिष्टैः शृतशीतेन वारिणा ।
 चरणौ लेपयेत् सम्यक् पाददाहप्रशान्तये ॥
 नवनीतेन संलिप्तौ वह्निना परितापितौ ।
 सुच्येते चरणौ क्षिप्रं परितापात् सुदारुणात् ॥
 पादद्वये तु कर्तव्यः कफवातहरो विधिः ॥
 दशमूलीवला माषकाग्रं तैलाज्यं मिश्रितम् ।
 मायं भुक्त्वा पिवेन्नस्य विश्वचामववाहुके ॥

माषादितैलम् ।

माषं सिन्धु वला रान्ना दशमूलकं हिङ्गुभिः ।
 वचा शिवजटाख्याभिः सिद्धं तैलं सनागरम् ॥
 जङ्घं भक्ताशनाङ्गन्यादु वाहुशोषाववाहुको ।
 विश्वचीमुद्धताद्यापि पक्षाघातं तथार्हितम् ॥
 खड्गं स्निग्धान्मलवणैः स्वेदोन्महोपनाहनम् ॥
 कुष्ठमैन्धवयोः कल्कचुक्ततैलममन्वितम् ।

सुखोष्णो मर्दने योज्यः खड्गीशूलनिवारणः ॥

कोलं कुलत्थं सुरदारु रान्ते
साषातमीतैल फलानि कुष्ठम् ।
वचा शताह्वा यवचूर्णं मत्प-
सुष्णानि वातामयिनां प्रदेहः ॥

फलानि त्रिफला ।

दशमूलो कषायेण मातुलुङ्गरसेन च ।
मृतेन तैलेनाभ्यङ्गः शिरोवस्तिश्च तद्गृहे ॥
तद्गृहे शिरोग्रहे ।

तूण्याञ्च प्रतितूण्याञ्च प्रशस्ताः स्नेहवस्तयः ।
पिवेद् वा स्नेहलवणं पिप्पल्यादिसयास्वना ॥
स्नेहलवणं घृतादि स्नेहपदार्थयुक्तं लवणम् ।

वला दूर्वात्वचश्चूर्णं सहितं कर्षसम्मितम् ।
पिवेत् कुडवदुग्धेन सुहुर्मूत्रेण शान्तये ॥
पथ्या विभीत धात्रीणां चूर्णं चूर्णं मृतायसः ।
मधुना सह संलीढं सुहुर्मूत्रेण शान्तिकृत् ॥
यवक्षारस्य चूर्णन्तु संयोज्य मितया सह ।
भक्षयेन्नियतं तेन प्रशाम्येन्मूत्र निग्रहः ॥
आमलक्यास्तु कल्मेन वस्तिभागं प्रलीपयेत् ।
तेन प्रशाम्यति क्षिप्रं दारुणो मूत्रनिग्रहः ॥
मेहनस्याथ योनिर्वा मुखस्याभ्यन्तरे शनैः ।
घनसारयुतां वर्त्ति धारयेन्मूत्र निग्रहे ॥
गुग्गुलुं क्रोष्टुशीर्षं तु गुडूची त्रिफलाम्भसा ।
क्षीरेणैरण्ड तैलं वा पिवेद् वा वृद्धदारकम् ॥

रसैस्त्रित्तिरिमांमस्य पीतैर्गुग्गुलु संयुतैः ।
 वातरक्तक्रियाभिश्च जयेज्जम्बुकमस्तकम् ॥
 माषात्मगुप्ता वातारि वाय्यालक जटाशृतम् ।
 हिङ्गुसैन्धव संयुक्तं पक्षाघातं विनाशयेत् ॥
 ग्रन्थिकाग्निकणा शुण्ठी रास्ना सैन्धव कल्कितम् ।
 माषकाथशृतं तैलं पक्षाघातं व्यपोहति ॥

माषात्मगुप्तानिविषारूवूक
 रास्ना शताह्वा लवणैः सुपिष्टैः ।
 चतुर्गुणि माष वला कषाये
 तैलं शृतं हन्ति हि पक्षाघातम् ॥

पक्षाघातसमाक्रान्तं सुतीक्ष्णैश्च विरेचनैः ।
 शोधयेद् वस्तिभिश्चापि व्याधिरेवं प्रशाम्यति ॥
 सर्वाङ्गगतमेकाङ्गगतञ्चापि समीरणम् ।
 तैलावगाहनं हन्ति तीयवेगमिवाचलः ॥
 पक्षाघातेऽर्दिते चापि धनुःस्तम्भेऽपतन्वके ।
 अन्येष्वपि च संसेकः शस्यते तैलावगाहनम् ॥
 बाह्यायामेऽन्तरायामे वस्तिस्तीक्ष्णं विरेचनम् ।
 पृष्ठवंशे च शीतान्धसंचनं हितमुच्यते ॥
 मम्बिदामञ्जरीधूमो धूमश्च फणिफेनजः ।
 मयश्च कनकद्राव आयामी द्वौ निवारयेत् ॥
 पत्रञ्च कानकं वीजं पिष्ट्वा तेन प्रलेपयेत् ।
 आयामिनः पृष्ठवंशं स तेन सुखमाप्नुयात् ॥
 महाभाषाख्यकं तैलं मायामावर्दितं तथा ।
 हनुग्रहं विष्वचीञ्च निहन्त्याच्चाववाहुकम् ॥

प्रायशः सर्व्ववातेषु विरेकः स्नेहः सेवनम् ।
तथानुवासनं स्नेहः स्वेदश्चापि प्रशस्यते ॥

त्रैलोक्यचिन्तामणि रमः ।

हीरं सुवर्णं सुमृतञ्च तार-
मेषां समं तीक्ष्णरजश्चतुर्णाम् ।
ममं मृताभ्रं रमसिन्दूरञ्च
निष्पिष्य तीक्ष्णस्य तथाश्मनो वा ॥
खल्वेव द्रवेणैव कुमारिकाया
गुञ्जाप्रमाणं वटिकां प्रकुर्व्यात् ।
त्रैलोक्यचिन्तामणिरेष नाम्ना
संपूज्य सम्यक् गिरिजां दिनेन ॥
हन्त्यामयान् योगशतैर्व्विवर्द्ध्या-
मयप्रणाशाय मुनिप्रणीतः ।
अस्य प्रसादेन गदानशेषान्
जरां विनिर्जित्य सुखं विभाति ॥

स्निग्धे श्लेष्मण्यार्द्रकस्य रसेन पाययेत् सुधीः ।
शुष्के च माक्षिकेणैव पित्ते घृतसितायुतम् ॥
श्लेष्मणि मारुते सम्यक् दुष्टे च समतां गते ।
कणाचूर्णं क्षौद्रयुतं प्रमेहे दुग्धमंयुतम् ॥
बलवर्णाग्निजननः कासघ्नः कफवातजित् ।
आयुः पुष्टिकरो वृष्यः सर्व्वरोगनिसूदनः ॥

ताम्रशब्देनात्र शुद्धमौक्तिकमेवोच्यते न तु रजतम् । हीरं
स्वर्णं सुशुद्धञ्च मौक्तिकमिति पाठान्तरदर्शनात् ।

कल्याणलेहश्च रसोनपिण्डः

त्रयोदशाङ्गः किल गुग्गुलुश्च ।

इत्येवमादीनि च भेषजानि

ज्ञेयानि वातामयसूदनानि ॥

चतुर्मुखरसश्चापि चिन्तामणिवचतुर्मुखः ।

योगीन्द्राख्यो रसो वातचिन्तामणिरसस्तथा ॥

वातरोगेषु सर्वेषु रसराजोऽपि युज्यते ॥

क्वागाद्यं नकुलाद्यञ्च घृतमत्र प्रशस्यते ॥

श्रीविष्णु नारायण माषनाम

प्रसारणी नामक तैलवर्गः ।

सम्यक् प्रयुक्तोऽनिलरोगसंघं

हत्वा ध्रुवं बुद्धिबले विधत्ते ॥

वातरोगे पथ्यपथ्यनिर्णयः ।

संवत्सरोषिताः शालिः षष्टिकास्तैलसर्पिषी ।

ग्राम्यान्पौदकानाञ्च यूषो माषकुलत्ययोः ॥

नवीन तिल गोधूम वार्त्ताकु लशुनानि च ।

रोहितो मदगुरः शृङ्गी वल्मी च कवयीक्षिशौ ॥

द्राक्षा दाडिम जम्बीर परूपकफलानि च ।

स्निग्धोष्णानि च भोज्यानि स्निग्धोष्णमनुलेपनम् ॥

एवंविधानि सर्वाणि हितानि वातरोगिणाम् ॥

प्रजागरो वेगरोधः श्रमश्छर्दिश्च लङ्घनम् ।

दण्णधान्यं कलायश्च चणको राजमापकः ॥

काठिलकञ्च निष्पाववीजं विस्त्री कशेरुकम् ।

शीतमम्ब विरुद्धानं व्यवायो भ्रमणं बहु ॥

एवंविधानि सर्वाणि न हितान्यनिलामये ।
विशेषादर्दिताधानवतां स्नानं विगर्हितम् ॥

आगन्तुज पक्षाघाताधिकारः ।

पक्षाघातो द्विधा ज्ञेयो दोषागन्तुजभेदतः ।
दोषजः कथितः पूर्वमधुनागन्तुजं शृणु ॥
आगन्तुजोऽपि द्विविधः पक्षाघातः प्रकीर्त्यते ।
आद्यः पारदसम्भूतो द्वितीयो नागजः स्मृतः ॥
नागजः सौमकजः ।

तत्र पारदज पक्षाघातस्य निदानम् ।
रससंस्पर्शमातल्यात् तडूसस्य च सेवनात् ।
पक्षाघातो भवेद् यस्तु स ज्ञेयः पारदोद्भवः ॥
तस्य लक्षणम् ।

आदौ बाह्वोर्बलध्वंसस्ततः कम्पः प्रजायते ।
वेपते भक्ष्यिनी चापि कायः सर्वस्ततः परम् ॥
गदो चलति नृत्यन् वै दृढं द्रव्यं न धारयेत् ।
स्रष्ट प्रभाषितुञ्चापि चर्वितुञ्च न च क्षमः ॥
ततस्तस्यातिनिद्रा च प्रलापो बलसंक्षयः ।
हृल्लासो वक्त्रिणाशश्च दन्तध्वंसः क्वचित् सुतिः ॥
शान्तिर्भवति कम्पस्य विधृतेऽङ्गे रसामये ।
नागामयस्य लिङ्गानि शृणुतातः समासतः ॥

अत्र वै शब्दस्य इवार्थे प्रयोगः । सुतिर्लालासावः ।

अस्य चिकित्सा ।

मुख्यं चिकित्सितञ्चास्य निदानपरिवर्जनम् ।
निदानसेविनो व्याधिर्नोषभाद् विनिवर्तते ॥
स्वेद सञ्जननं सर्व्वं सूत्रकृच्च विरेचनम् ।
रक्तदोषहरं चात्र शर्मदं भेषजं मतम् ॥
गन्धकं परसं प्राहुर्भेषजं पारदासये ॥
नेपालनिम्बतोयेन सेव्यो लौहोऽस्य शान्तये ॥

नागज पक्षाघातस्य निदानम् ।

चित्रकृत्प्रमुखा ये हि नागैः कर्म प्रकुर्व्वते ।
ये वा व्यवहरन्त्यस्य पात्रं तेषां ततो गदः ॥

अस्य लक्षणम् ।

अङ्गुलीस्तु समारभ्य मणिवन्ध ततोऽखिलम् ।
व्याधिर्वाप्नोति दीर्घ्वल्यं तत्रैकं लक्षणं सहत् ॥
अंसे प्रकोष्ठे तोदश्च बाह्वोश्च परिशीर्णता ।
नीलिमा दन्तवेष्टे च शूलं चिह्नानि चास्य वै ॥

अस्य चिकित्सा ।

स्वेदनं भेदनं चापि कुष्ठघ्नं यच्च भेषजम् ।
तत्सर्व्वमिह संसेव्यं कृत्वा हेतुविवर्जनम् ॥

वेपथुवाताधिकारः ।

वेपथुवातस्य निदानम् ।

वातप्रकोपिपानान्नैर्जरसा सुरया तथा ।
कशेरुमज्जरीगाच्च वेपथ्वनिलसम्भवः ॥

तस्य लक्षणम् ।

आदौ हस्तं समारभ्य कदाचिद्वापि मस्तकम् ।
 भ्रमात् कृच्छ्रतरः सर्वं देहं व्याप्नोति वेपथुः ॥
 स ना शक्नोति सम्यङ् न चलितुञ्चाभितः पतेत् ।
 गच्छेच्चातिद्रुतमिव निद्रितोऽपि च वेपते ॥
 नाहारं भक्षयेत् सम्यग् वक्रकायो भवत्यपि ।
 चिवुकञ्च समारोप्य वक्षोऽस्थन्यवतिष्ठते ॥
 धृताङ्गः कम्पते चापि न शक्नोत्यपि भाषितुम् ।
 ततो बहुप्रलापश्च चेतनापरिवर्जितः ॥
 स्वयप्रवृत्तविण्मूलः श्वासी प्राणांस्त्यजत्यपि ।
 अतोऽयं दारुणो व्याधिर्नोपेक्ष्यो जीवनैषिणा ॥

तस्य चिकित्सा ।

वृंक्षणं श्लेष्मजं सर्वं ज्ञेयं वेपथुवातहृत् ।
 वातव्याधिहर तैलं घृतञ्च निखिलं हृतम् ॥
 वातव्याधिषु यत्पथ्यं यदपथ्यञ्च कीर्तितम् ।
 ज्ञेयं वेपथुवाते तत् पथ्यञ्चापथ्यमेव च ॥

इत्यायुर्वेदविज्ञाने निदानचिकित्सितस्थाने अक्षिपकापतानक-
 दण्डापतानक धनुस्तन्त्रान्तरायाम वाह्यायाम कुञ्ज पक्षवधा-
 र्हितं हनुग्रह मन्यास्तम्भ जिह्वास्तम्भ शिरोग्रह गृध्रसी
 विश्वची क्रोष्टुकशीर्षं खञ्ज पङ्गु कलायखञ्ज वात-
 कण्टक पाटदाह पाटहर्ष वाहुशोष मूक मिन्निण
 गह्वद तूणी प्रतितूणी आक्षान प्रत्याक्षान वाता-
 ढीला वस्तिवात वेपथु खल्ली प्रभृति वात-
 व्याधि आगन्तुजपक्षाघात वेपथुवाताधि-
 कारः सप्तचत्वारिंशोऽध्यायः ।

अष्टचत्वारिंशोऽध्यायः ।

— ० —

आमवाताधिकारः ।

आमवातस्य निदानं सम्प्राप्तिश्च ।

विरुद्धाहारचेष्टस्य मन्दाग्नेर्निश्चलस्य च ।

स्निग्धं भुक्तवतो ह्यन्नं व्यायामं कुर्वतस्तथा ॥

वायुना प्रेरितो ह्यामः श्लेष्मस्थानं प्रधावति ।

तेनात्यर्थं विदग्धोऽसौ धमनौः प्रतिपद्यते ॥

वातपित्तकफैर्भूयो दूषितः सोऽन्नजो रसः ।

स्रोतांस्यभिष्यन्दयति नानावर्णोऽतिपिच्छिलः ॥

जनयत्याशु दौर्बल्यं गौरवं हृदयस्य च ।

व्याधीनामाश्रयो ह्येष आमसंज्ञोऽतिदारुणः ॥

स्निग्धं भुक्तवतो व्यायामं कुर्वत इति मिलितो हेतुः ।

आमवातस्य सामान्यं लक्षणम् ।

युगपत् कुपितावेतौ त्रिक सन्धि प्रवेशकौ ।

स्तब्धश्च कुरुतो गात्रमासवातः स उच्यते ॥

तस्यापरं लक्षणम् ।

अङ्गसर्दोऽरुचिस्तृणा चान्नस्य गौरवं चरः ।

अपाकः शूलताङ्गानामासवातस्य लक्षणम् ॥

शूलता शीघ्रः ।

स कष्टः सर्वरोगाणां यदा प्रकुपितो भवेत् ।

हस्तपाद शिरो गुल्फ त्रिक जानून् सन्धिषु ॥

करोति सरुजं शीघ्रं यत्र दोषः प्रपद्यते ।

स देशो रुज्यतेऽत्यर्थं व्याविष्ट इव वृश्चिकैः ॥

जनयेत् सोऽग्निदीर्घस्थं प्रसेकारुचि गौरवम् ।
 उत्साहहानिं वैरस्यं दाहञ्च बहुमृन्नताम् ॥
 कुक्षौ कठिनां शूलं तथा निद्राविपर्ययम् ।
 तट् च्छर्दि भ्रम मूर्च्छाश्च हृदग्रहं विड् विवडताम् ॥
 जाड्यान्तकूजमानाहं कष्टांश्चान्यानुपद्रवान् ॥

तस्य विशिष्टानि लक्षणानि ।

पित्तात् सटाहरागञ्च सशूलं पवनात्मकम् ।
 स्तिमितं गुरु कण्डूकं कफजुष्टं तमादिशेत् ॥
 एकदोषानुगः साध्यो द्विदोषो याप्य उच्यते ।
 सर्वद्वेहचरैः शोथैः स कृच्छ्रः सान्निपातिकः ॥

आमवातस्य चिकित्सा ।

लङ्घनं खेदनं तिक्तं दीपनानि कटूनि च ।
 विरेचनं स्नेहनञ्च वस्तयश्चाममाकृते ॥
 रुक्षः खेदो विधातव्यो बालुकापुटकैस्तथा ।
 उपनाहाश्च कर्तव्यास्तेऽपि स्नेहविवर्जिताः ॥
 आमवाताभिभूताय पौडिताय पिपासया ।
 पञ्चकोलेन संसिद्धं पानीयं हितमुच्यते ॥
 शुष्कमूलकयूषं वा यूषं वा पाञ्चमीनिकम् ।
 सौवीरं काञ्जिकं वापि शुण्ठीचूर्णवचूर्णितम् ॥
 शतपुष्पा वचा शिशु खदंद्वा वरुणत्वचः ।
 सहदेवी च वर्षाभूः शटी चापि प्रसारणी ॥
 सतर्कारीफलं हिङ्गु शुक्ता काञ्जिक पेक्षितम् ।
 आमवातहरं श्रेष्ठं सुखोष्णं लेपनं हितम् ॥

तर्कारीफलं जयन्तीफलम् ।

हिंसा केमुकमूलञ्च शिग्रु वल्मीकमृत्तिका ।
 मूत्रेणैतानि संपिथ्य चोपनाहाय कल्पयेत् ॥
 चित्रकं कटुका पाठा कलिङ्गातिविषामृताः ।
 देवदारु वचा मुस्त नागरातिविषाभयाः ॥
 पिवेदुष्णाम्बुना नित्यमामवातस्य भेषजम् ॥
 अत्र अतिविषाशब्दस्य वारदयोलेखात् तस्या भागद्वयं
 देयम् ।

रास्त्रापञ्चकम् । ७

रास्त्रां गुडूचीमेरण्डं देवदारु महौषधम् ।
 पिवेत् सार्व्वाङ्गिके वाते सामे सन्ध्यस्थिमज्जगे ॥

रास्त्रासप्तकम् ।

रास्त्रामृतारग्वध देवदारु
 त्रिकण्टकैरण्डं पुनर्नवानाम् ।
 काथं पिवेन्नागरचूर्णमिश्रं
 जङ्घोरुपार्श्वं त्रिकष्टुष्टशूली ॥

रास्त्रापञ्चक-रास्त्रासप्तकयोरुप्ये काथे विरेचनार्थमेरण्डतैलं
 प्रक्षिपन्ति वृद्धाः ।

आमवात गजेन्द्रस्य शरीरवनचारिणः ।
 एक एव निहन्तासावेरण्ड स्नेहकेशरी ॥
 भृष्टाद्यात् कटुतैलेऽनैः सहारग्वधपल्लवम् ।
 किंवास्तुकाञ्जिके पक्त्वा खादेदामानिलापहन् ॥
 चूर्णं श्लक्ष्णं नागरस्य काञ्जिकेन पिवेत् सदा ।
 आमवात प्रशमनं कफवातहरं परम् ॥

त्रिवृत् सैन्धव शुण्ठीनामारनालेन चूर्णितम् ॥
पीत्वा विरिच्यते जन्तुरामवातहरं परम् ॥

आमप्रमाथिनी वटिका ।

सोरकं रविभूलञ्च गन्धकं लौहमभ्रकम् ।
पिष्टारग्वधतोयेन कुर्यान्नाषमितां वटोम् ॥
त्रिवृत्काथे च सा सेव्या कफामयनिसूदनी ।
आमवातप्रशमनी वटिकामप्रमाथिनी ॥

आमवाताद्रिवज्र रसः ।

रस गन्धक लौहाभ्र फणिफेनं समं समम् ।
सप्तधा यावशूकस्य मर्दयेद्दिजयाम्भसा ॥
ततो माषार्द्धमानाञ्च विटध्यादटिकां भिषक् ।
यथादोषानुपानेन प्रदद्यादासवातिने ॥
आमवातं महाघोरं प्रमेहानपि विंशतिम् ।
आमवाताद्रि वज्राख्यो रसो हन्ति न संशयः ॥
चूर्णं वैश्वानरं नाम रसोनपिण्डमैव च ।
यौगराजगुगुलु च सिंहुनादाख्य गुगुलु ॥
तथा त्रिफलादिलौहं विडङ्गादिकलौहकम् ।
पञ्चाननरसलौहं वातगजेन्द्रसिंहकम् ।
आमवातेश्वररसं आमवातारि नामिका ॥
वटिका चामवातारिरसादीन्वामवातके ।
यथादोषानुपानानि युक्त्या योज्यानि यत्नतः ॥
तैलं बृहत् सैन्धवाद्य तैल विजयभैरवम् ।
महामाषाभिधं तैलं छागलाद्यं तथैव च ।
छागलाद्यष्टतच्चैव आमवातनिसूदनम् ॥

आमवाते पथ्यापथ्य व्यवस्था ।

वास्तूकशाकं सारिष्टशाकं पौनर्नवं हितम् ।
 पटोल लशुनञ्चैव वार्त्ताकुं कारवेत्तकम् ॥
 यवान्नं कोरदूषान्नं पुराणं शालिपष्टिकम् ।
 लावकानां तथा मांसं हितं तन्नेन संस्कृतम् ॥
 हितञ्च यूपं कौलथं कालाय चणकस्य च ।
 रुच्यं दद्याद् यथासात्म्यमासवातहितञ्च यत् ॥
 दधि मत्स्यो गुडः क्षीरं दुष्टनीरमुपोदिका ।
 विरुद्धमशनं पूर्वी वायुर्वेगस्य रोधनम् ॥
 निशायां जागरः शीततीयस्य परिषेवणम् ।
 न हितान्यनिले साप्ते व्यवायातिशयोऽपि च ॥
 इत्यायुर्वेदविज्ञाने निदानचिकित्सितस्थाने
 आमवाताधिकारोऽष्टचत्वारिंशोऽध्यायः ।

जनपञ्चाशत्तमोऽध्यायः ।

—:—:—

उदावर्त्तनाद्याधिकारः ।

अधश्चोर्ध्वञ्च भावानां प्रवृत्तानां स्वभावतः ।
 न वेगान् धारयेत् प्राज्ञो वातादीनां जिजीविषुः ॥
 उदावर्त्तस्य विप्रकटं निदानम् ।
 वातविण्मूत्र जृम्भाशु चवोद्गारवमीन्द्रियैः ।
 क्षुत्तृष्णाच्छ्रोमनिद्राणां धृत्योदावर्त्तसम्भवः ॥

इन्द्रियमत्र शुक्रम् । अत्र तृतीया महार्था । धृत्या
वेगविघातेन ।

तयोदशविधश्चासौ भिन्न एतैस्तु कारणैः ॥

उदावर्तस्य सामान्यं लक्षणम् ।

यत्नोर्ध्वं जायते वायोरावर्तः स चिकित्सकैः ।

उदावर्त इति प्रोक्तो व्याधिस्तत्रानिलः प्रभुः ॥

आवर्तो भ्रमः ।

अपानवातनिरोधजोदावर्तस्य लक्षणम् ।

वातमूत्रपुरीषाणां सङ्गो धानं क्लमो रुजा ।

जठरे वातजाश्चान्ये रोगाः स्युर्वातनिग्रहात् ॥

सङ्गः अप्रवृत्तिः । धानमाधाम् । रुजा जठरे । अन्ये
रोगाः तोदशूलगुल्मादयः ।

पुरीषनिरोधजस्य लक्षणम् ।

आटीपशूली परिकर्त्तिका च

सङ्गः पुरीषस्य तथोर्ध्ववातः ।

पुरीषमास्यादथवा निरेति

पुरीषवेगेऽभिहते नरस्य ॥

पुरीषवेगे धारिते सति आटीपः सम्यग् गुडगुडशब्दः ।
शूलमिति पक्वाशये, परिकर्त्तिका गुदे कर्त्तमवत् पीडा,
ऊर्ध्ववात उद्धारः ।

मूत्रनिरोधजस्य लक्षणम् ।

वस्तिमेहनयोः शूलं मूत्रकृच्छ्रं शिरोरुजा ।

विनामी वङ्गणानाहः स्यात्सिङ्गं मूत्रनिग्रहे ॥

विनामो व्यथया वपुषो नमनम् । वङ्गणानाहो वङ्गणयो-
राकर्षणवद्वया ।

जृम्भानिरोधजस्य लक्षणम् ।

मन्यागलस्तम्भशिरोविकारा
जृम्भोपघातात् पवनात्मकाः स्युः ।
तथाक्षिनासावदनामयाश्च
भवन्ति तीव्राः सह कर्णरोगैः ॥

अश्वनिरोधजस्य लक्षणम् ।

आनन्दजं वाप्यथ शोकजं वा
नेत्रोदक प्राप्तममुञ्चतो हि ।
शिरोगुरुत्वं नयनामयाश्च
भवन्ति तीव्राः सह पीनसेन ॥

हिक्कानिरोधजस्य लक्षणम् ।

मन्यास्तम्भः शिरःशूलमर्दिताङ्गवभेदकौ ।
इन्द्रियाणाञ्च दीर्घल्य क्षवयोः स्याद् विनिग्रहात् ।

उद्गारनिरोधजस्य लक्षणम् ।

कण्ठाख्यपूर्णत्वमतीव तोदः
कूजश्च वायोरथवा प्रवृत्तिः ।
उद्गारवेगेऽभिहते भवन्ति
घोरा विकाराः पवनप्रसूताः ॥

तोदो हृदि आमाशवे च । कूजोऽव्यक्तशब्दः । उदरे
वायोरप्रवृत्तिः । घोरा विकारा हिक्कादयः ।

वान्तिनिरोधजस्य लक्षणम् ।

कण्डूकोठारुचिव्यङ्ग शोथपाण्ड्रामयज्वराः ।

कुष्ठहृत्तासवीसर्पाश्चर्दि निग्रहजा गटाः ॥

शुक्रनिरोधजस्य लक्षणम् ।

मूत्राशये वै गुदमुष्कयोश्च

शोथो रुजा मूत्रविनिग्रहश्च ।

शुक्राश्मरी तत्स्रवणं भवेच्च

ते ते विकारा विहते तु शुक्ले ॥

तत्स्रवणं शुक्रस्रावः ते ते विकाराः वातकुण्डलिकादयः ।

क्षुधाविघातजस्य लक्षणम् ।

तन्द्राङ्गमर्द्दीवरुचिः अमश्च

क्षुधोऽभिघातात् क्षशता च दृष्टेः ॥

दृष्ट्याभिघातजस्य लक्षणम् ।

कण्ठास्यशोषः अवणावरोध-

स्तृष्णाभिघाताद्गृदये व्यथा च ॥

श्वासनिरोधजन्यं लक्षणम् ।

आन्तस्य निश्वासविनिग्रहेण

हृद्रोगमोहावथवापि गुल्मः ॥

निद्राविघातजस्य लक्षणम् ।

जृम्भाङ्गमर्द्दीऽक्षिशिरोऽतिजाड्यं

निद्राविघातादथवापि तन्द्रा ॥

अतिजाड्यं गौरवं, -शिरागात्राक्षिगौरवमिति तन्वान्तरे
पाठात् ।

वेगरोधजमुदावर्त्तमभिधाय रुक्षादिकुपितवातजमाह ।

तस्य निदानसम्प्राप्तिपूर्वकं लक्षणम् ।

वायुः कोष्ठानुगो रुक्षैः कषायकटुतिक्तकैः ।

भोजनैः कुपितः सद्य उदावर्त्तं करोति च ॥

वातमूत्रपुरीषाशुकफमेदोवहानि वै ।

स्रोतांस्युदावर्त्तयति पुरीषं चातिवर्त्तयेत् ॥

ततो हृदस्तिशलात्तीं हृत्तासारतिपीडितः ।

वातमूत्रपुरीषाणि कृच्छ्रेण लभते नरः ॥

श्वासकासप्रतौश्यायदाहमोहदृषाज्वरान् ।

वमिहिक्काशिरोरोगमनः अवणविभ्रमान् ॥

बह्वनन्यांश्च लभते विकारान् वातकोपगान् ॥

उदावर्त्तयति निरुणद्धि, न तु विडादीन् अधोगमयति ।

मनोविभ्रमः रज्जौ सर्पज्ञानं, अवणविभ्रमः अन्यथा अवणम् ।

असाध्यस्योदावर्त्तस्य लक्षणम् ।

तृणाच्छर्दिपरिक्षिप्तं चीरं शूलैरुपद्रुतम् ।

शक्तदमन्तं मतिमानुदावर्त्तिनमुत्सृजेत् ॥

आनाहस्य लक्षणम् ।

आमं शक्तद् वा निचितं क्रमेण

भूयो विवहं विगुणानिलेन ।

प्रवर्त्तमानं न यथास्वमेनं

विकारमानाहमुदाहरन्ति ॥

यथास्वं पूर्ववत् ।

आमजस्यानाहस्य लक्षणम् ।

तस्मिन् भवन्त्यामसमुद्भवे तु
तृष्णाप्रतिश्यायशिरोविदाहाः ।
आमाशये शूलमथो गुरुत्वं
हृत्स्तम्भ उद्गारविघातनञ्च ॥

शक्तत्सञ्चयजस्य लक्षणम् ।

स्तम्भः कटीपृष्ठपुरीषमूत्रे
शूलोऽथ मूर्च्छा शक्ततो वमिष्य ।
श्वासश्च पक्काशयजे भवन्ति
तथालसोक्तानि च लक्षणानि ॥

पक्काशयजे शक्तत्सञ्चयजे आनाहे । स्तम्भशब्दः कटीपृष्ठयोः
स्तब्धतावाची । मूत्रपुरीषयोरप्रवृत्तिवाची च । अलसोक्तानि
लक्षणानि । आधानवातविघातादीनि । श्वास इत्यत्र शोथ
इति पाठान्तरम् ।

उदावर्त्तानां चिकित्सा ।

सर्वेष्वेतेषु विधिवदुदावर्त्तेषु कृत्स्नशः ।
वायोः क्रिया विधातव्या स्वमार्गप्रतिपत्तये ॥
अधोवातनिरोधोत्थे उदावर्त्ते हितं मतम् ।
स्नेहपान तथा स्वेदो वर्त्तिर्वस्तिर्हितो मतः ॥
पुरीषजे तु कर्त्तव्यो विधिरानाहिको भवेत् ॥
सौवर्चलाढ्यां मदिरां मूत्रे त्वभिहतं पिबेत् ।
एलामप्यथ मद्येन क्षीरं वापि पिबेन्नरः ॥
धात्रीफलानां खरसः सजलं वा पिबेत् ब्राह्मम् ।

रसमश्वपुरीषस्य गर्हभस्याथवा पिवेत् ॥
 भद्रदारु घनं सुर्वां हरिद्रां मधुकं तथा ।
 कोलप्रमाणानि पिवेदान्तरीक्षेण वारिणा ॥
 दुस्पर्शास्त्ररसं वापि कषायं ककुभस्य च ।
 एर्वास्त्वोजं तोयेन पिवेद् वा लवणान्वितम् ॥
 पञ्चमूलीशृतं क्षीरं द्राक्षारसमथापि वा ।
 योगांश्च वितरेत् तत्र सर्वथैवाश्मरीभिदः ॥
 दुष्पर्शा दुरालभा ।

स्नेहस्त्रेदैरुदावर्त्तं जम्भाजं समुपाचरेत् ।
 अश्वमोक्षोऽश्वजे कार्यः स्निग्धस्निग्धस्य देहिनः ॥
 क्षवरोधभवे तीक्ष्णघ्राण नस्यार्कदर्शनैः ।
 प्रवर्त्तयेत् क्षुतं सक्तं स्नेहस्त्रेदौ च शीलयेत् ॥
 उद्गारस्यावरोधे तु स्नेहिकं धूममाचरेत् ॥
 कर्द्दिनिग्रहसञ्जाते वमनं लङ्घनं हितम् ।
 विरेचमञ्चात्र मतं तैलेनाभ्यञ्जनं तथा ॥
 वस्तिशुद्धिकरैः सिद्धं चतुर्गुणजलं पयः ।
 आवारिनाशात् कथितं पीतवन्तं प्रकामतः ॥
 रसयेयुः प्रिया नार्यः शुक्रोदावर्त्तिनं परम् ।
 तस्याभ्यङ्गोऽवगाहश्च मदिरा चरणायुधाः ॥
 शालिः पयोनिरूहश्च हितं मैथुनमेव च ॥
 क्षुब्धिघाते हितं स्निग्धमुष्णमन्नञ्च भोजनम् ।
 तृष्णाघाते पिवेन्मन्यं यवागूं वापि शीतलाम् ॥
 भोज्यो रसेन विश्रान्तः अमश्वासातुरो नरः ।
 निद्राघाते पिवेत् क्षीरं स्वप्याश्चेष्टकधारतः ॥

रुद्धादिकुपितवातजोदावर्त्तस्य चिकित्सा ।

हिङ्गुमाक्षिकसिन्धूलैः पिष्टैर्वर्त्तिं विनिर्मिताम् ।

घृताभ्यक्तां गुदे न्यस्येदुदावर्त्तविनाशिनीम् ॥

फलवर्त्तिः ।

युञ्ज्यान्नाराचचूर्णादीन्यौषधानि यथायथम् ।

उदावर्त्ते तथानाहे यद् वायोश्चानुलोमनम् ॥

आनाहस्य चिकित्सा ।

तुल्यकारणकार्यत्वादुदावर्त्तहरीं क्रियाम् ।

आनाहेषु च कुर्वीत विशेषश्चाभिधौयते ॥

त्रिवृत् कृष्णा हरीतक्यो द्विचतुः पञ्चभागिकाः ।

गुडेन तुल्या गुटिका हरत्यानाहमुल्लणम् ॥

भूतकृच्छ्रप्रशमनीं तथा चाप्यतिरेचनीम् ।

सर्व्वथैव प्रयुञ्जीत क्रियामानाहशान्तये ॥

सुजरञ्च सरं यद्यदन्न पानञ्च पुष्टिदम् ।

उदावर्त्ते तथानाहे सैव्यं वर्ज्यं ततोऽन्यथा ॥

इत्यायुर्व्वेदविज्ञाने निदानचिकित्सितस्थाने

उदावर्त्तानाहाधिकार ऊनपञ्चाशत्तमोऽध्यायः ।

पञ्चाशत्तमोऽध्यायः ।

—६३—

उन्मादाधिकारः ।

उन्मादस्य निरुक्तिः ।

मदयन्त्युद्धता दोषा यस्मादुन्मार्गमाश्रिताः ।
मानसोऽयमतो व्याधिरुन्माद इति कीर्तितः ॥

तस्यैवावस्थाभिदेन संज्ञान्तरम् ।
स चाप्रवृद्धस्तरुणो मदसंज्ञां विभर्भि च ॥
उन्मादस्य विप्रकृष्टं निदानम् ।

विरुद्ध दुष्टाशुचि भोजनानि
प्रधर्षणं देवगुरुद्विजानाम् ।
उन्मादहेतुर्भयहर्षपूर्वो
मनोऽभिघातो विषमाश्च चेष्टाः ॥
तस्य सन्निकृष्टं निदानं संख्या च ।
एकैकशः सर्वशश्च दोषैरत्यर्थं मूर्च्छितैः ।
मानसेन च दुःखेन स पञ्चविध उच्यते ॥
विषादो भवति पठश्च ययास्वं तत्र भेषजम् ॥

तस्य सम्प्राप्तिः ।

तरल्यसत्त्वस्य मलाः प्रदुष्टा-
बुद्धेर्निवास हृदयं प्रदूष्य ।
स्रोतांस्यधिष्ठाय मनोवहानि
प्रमोहयन्त्याशु नरस्य चेतः ॥

तस्य सामान्यं लक्षणम् ।

धौविभ्रमः सत्त्वपरिप्लवश्च
पर्याकुला दृष्टिरधोरता च ।
अवद्ववाक्त्वं हृदयञ्च शून्यं
सामान्यमुन्मादगदस्य लिङ्गम् ॥

वातिकोन्मादस्य निदानादि ।

रुक्षाल्प शीतान्न विरेक धातु-
क्षयोपवासैरनिलोऽतिवृद्धः ।
चिन्तादि दुष्टं हृदयं प्रदूष्य
बुद्धिं स्मृतिञ्चाप्युपहन्ति शीघ्रम् ॥
अस्थानहास्य स्मितनृत्यगीत-
वागङ्ग विक्षेपण रोदनानि ।
पारुष्य कार्श्यारुण वर्णताश्च
जीर्णे बलञ्चानिलजस्य रूपम् ॥

पैत्तिकोन्मादस्य निदानानि ।

अजीर्णं कटुस्त विदाह शीतै-
र्भोज्यैश्चिरं पित्तमुदीर्णवेगम् ।
उन्मादमत्युग्र मलात्मकस्य
हृदि स्थितं पूर्व्ववदाश कुर्यात् ॥
अमर्षं संरम्भं विनग्गभावाः
सन्तर्ज्जनाभिद्रवणीष्णप्र रोषाः ।
प्रच्छाय शीतान्न जलाभिलाषाः
पीता च भाः पित्तक्षतस्य लिङ्गम् ॥

श्लेष्मिकस्य निदानं सम्प्राप्ति लक्षणञ्च ।

संपूरणैर्मन्दविचेष्टितम्

सोष्मा कफो मर्मणि संप्रदुष्टः ।

बुद्धिं स्मृतिञ्चाप्युपहत्य चित्तं

प्रमोहयन् संजनयेद् विकारम् ॥

वाक्चेष्टितं मन्दमरोचकञ्च

नारोविविक्तप्रियता च निद्रा ।

छर्द्दिश्च लाला च बलञ्च भुक्ते

नखादिशौक्लप्रञ्च कफात्मके स्यात् ॥

सान्निपातिकस्य निदानं लक्षणञ्च ।

यः सन्निपातप्रभवोऽतिघोरः

सर्वैः समस्तैः स च हेतुभिः स्यात् ।

सर्वाणि रूपाणि विभर्त्ति तादृगं

विरुद्ध भैषज्यविधिर्विवर्ज्यः ॥

मनोदुःखजस्य निदानादि ।

चौरैर्नरेन्द्रपुरुषैररिभिस्तथान्यै-

र्वित्रासितस्तु धनवान्धवमंजयाद् वा ।

गाढं क्षते मनसि च प्रियया निरंनो-

र्जायेत चोत्काटतरो मनसो विकारः ॥

चित्तं ब्रवीति च मनोऽनुगतं विसंज्ञो

गायत्यथो हसति रोदिति चापि मूढः ॥

विषजस्य लक्षणम् ।

रक्तेक्षणो हतबलेन्द्रियभाः सुदीनः
श्यावाननो विषकृतेऽथ भवेद् विसंज्ञः ॥

उन्मादानामरिष्टं लक्षणम् ।

अवाङ्मुखस्तून्मुखो वा क्षीणमांसबलौ नरः ।
जागरुको ह्यसन्देहमुन्मादेन विनश्यति ॥

भौतिकस्योन्मादस्य लक्षणम् ।

अमर्त्यवाग् विक्रम वीर्यचेष्टो
ज्ञानादि विज्ञान बलादिभिर्यः ।
उन्मादकालोऽनियतश्च यस्य
भूतोत्थमुन्माद मुदाहरेत् तम् ॥

देवाविष्टस्य लक्षणम् ।

सन्नुष्टः शुचिरतिदिव्य माल्यगन्धो
निस्तन्द्रीरवितथ संस्त्रुत प्रभाषी ।
तेजस्वौ स्थिरनयनो वरप्रदाता
ब्रह्मण्यो भवति नरः स देवजुष्टः ॥

दैत्याविष्टस्य लक्षणम् ।

संस्वेदी द्विजगुरुदेव दोषवक्ता
जिह्वाक्षो विगतभयो विमार्गदृष्टिः ।

मन्तुष्टो भवति न चान्नपानजातै-

र्दृष्टात्मा भवति स देवशत्रुजुष्टः ॥

विमार्गदृष्टिः कुसमार्गरतः ।

गन्धर्वविष्टस्य लक्षणम् ।

हृष्टात्मा पुलिनवनान्तरोपसेवी

स्वाचारः प्रियपरिगीत गन्धमाल्यः ।

नृत्यन् वै प्रहसति चारु चाल्यशब्दं

गन्धर्वग्रहपरिपीडितो मनुष्यः ॥

हृष्टात्मा हृष्टजीवात्मा, पुलिनं तीयोत्थितं तटं, वनात्सरं
वनमध्य, तयोः सेवी । चारु चाल्यशब्दमिति हसनक्रिया-
विश्लेषणम् ।

यक्षाविष्टस्य लक्षणम् ।

ताम्राक्षः प्रियतनू रक्तवस्त्रधारी

गम्भीरो द्रुतगतिरल्पवाक् सहिष्णुः ।

तेजस्वी वदति च किं ददामि कस्मै

यो यक्षग्रहपरिपीडितो मनुष्यः ॥

पित्ताविष्टस्य लक्षणम् ।

प्रेतानां स दिशति संस्तरेषु पिण्डान्

शान्तात्मा जलमपि चापसव्यवस्तः ।

सामिष्णुस्तिलगुडपायसाभिलाषी

तद्भक्तो भवति पितृग्रहाभिजुष्टः ॥

प्रेतानां मृतानां पितॄणां दिशति ददाति । अपसव्यवस्त्रः
दक्षिणस्कन्धकृतोत्तरीयः ।

नागाविष्टस्य लक्षणम् ।

यस्तूव्यां पसरति सर्पवत् कदाचित्
सृक्कण्ठौ मुहुरपि जिह्वयावलेढि ।
क्रोधालुर्घृतमधुदुग्ध पायसेप्सु-
र्विज्ञेयः स खलु भुजङ्गमेन जुष्टः ॥

राक्षसाविष्टस्य लक्षणम् ।

मांसासृग् विविध सुरा विकार लिप्सु-
र्निर्लज्जो भृशमतिनिष्ठुरोऽतिशूरः ।
क्रोधालुर्विपुलबलो निशाविहारी
शीचद्विड् भवति स राक्षसैर्गृहीतः ॥

ब्रह्मराक्षसाविष्टस्य लक्षणम् ।

देवविप्रगुरुक्षेत्री वेदवेदाङ्गनिन्दकः ।
आत्मपीडाकरोऽहिंस्रो ब्रह्मराक्षससेवितः ॥

पिशाचाविष्टस्य लक्षणम् ।

उद्वस्तः कृशपरुषो विरुद्धभाषी
दुर्गन्धो भृशमशुचिस्तथातिलोलः ।
बद्धाशो विजन वनान्तरोपसेवी
व्याचेष्टन् भ्रमति रुदन् पिशाचजुष्टः ॥

उद्वस्त इत्यत्र उद्वस्त इति पाठे नग्न इत्यर्थः ।

ग्रहा हिंसार्थं पूजार्थं वा नरान् गृह्णन्ति ।

तत्र हिंसार्थं गृहीतस्य लक्षणम् ।

स्थूलाब्धौ द्रुतमटनः सफेनवामी

निद्रालुः पतति च कम्पते च योऽति ।

यश्चाद्रि द्विरदनगादिविच्युतः स्यात्

सोऽसाध्यो भवति तथा त्रयोदशेऽन्दे ॥

देवादीनामावेशसमयः ।

देवग्रहाः पौर्णमास्यामसुराः सन्ध्योरपि ।

गन्धर्वाः प्रायशोऽष्टम्यां यक्षाश्च प्रतिपद्यथ ॥

क्षणाक्षये हि पितरः पञ्चम्यामपि चौरगाः ।

यक्षांसि रात्रौ पिशाचाश्चतुर्दश्यां विशन्ति हि ॥

दर्पणादीन् यथाच्छाया शीतोष्णं प्राणिनो यथा ।

स्वमणिं भास्करार्चिश्च यथा देहञ्च देहधृक् ॥

विशन्ति न च दृश्यन्ते ग्रहास्तद्वच्छरीरिणः ॥

उन्मादस्य चिकित्सा ।

वातिके स्नेहपानं प्राग् विरेकः पित्तसम्भवै ।

कफजे वमनं कार्यं परो वस्त्यादिकः क्रमः ॥

अपक्षारि यदुद्दिष्टं कर्मकल्याणसाधनम् ।

उन्मादेऽपि च तत्कार्यं सामान्याद् दीपद्रूषयोः ॥

जलाग्निद्रुमशैलेभ्यो विषमेभ्यश्च तं सदा ।

रक्षेदुन्मादिनं यन्नात् सद्यःप्राणहरं हि तत् ॥

संभोज्य पिकमांसं तं निर्व्वीति स्वापयेत् सुखम् ।
त्यक्त्वा स्मृतिसतिभ्रंशं सज्ञां लब्ध्वा प्रबुध्यते ॥

ब्राह्मी कुशाण्डौफल षड्ग्रन्था शङ्खपुष्पिका स्वरसाः ।
दृष्टा उन्मादहतः पृथगेति कुष्ठमधुमिश्राः ॥

कुशाण्डबीजकल्कञ्च मधुना दिवसत्रयम् ।
पीत्वोन्मादं महाघोरं व्यपहाय सुखी भवेत् ॥

पुराणमथवा सर्पिः पिवेत् प्रातरतन्द्रितः ॥

तर्जनं त्रासनं दानं सान्त्वनं हर्षणं तथा ।
विस्मयो विस्मृतेर्हेतोर्नयन्ति प्रकृतिं मनः ॥
मिद्वार्थको हिङ्गु वचा करञ्जो देवदारु च ।
मञ्जिष्ठा त्रिफला श्वेता कटुभोत्वक् कटुत्रयम् ॥
समांशानि प्रियङ्गुश्च शिरोषो रजनौद्वयम् ।
वस्तस्मूलेण पिष्टोऽयमगदः पानमञ्जनम् ॥
नस्यमालेपनञ्चैव स्नानमुद्वर्त्तन तथा ।
अपस्मार विषोन्माद ग्रहालक्ष्मोप्रशान्तये ॥
भूतेभ्यश्च भयं हन्ति राजहारे च शस्यते ।
सर्पिरेतेन सिद्धं वा सगोमूत्रं तदर्थकृत् ॥

तूपणं हिङ्गु लवणं वचा कटुकरोहिणी ।
शिरोषस्य करञ्जस्य बीजं श्वेताश्च सर्षपाः ॥

गोमूत्रपिष्टैरेतैर्वा वर्त्तिर्न चाञ्जने हिता ।
चातुर्थकमपस्मारमुन्मादञ्च नियच्छति ॥

इष्टद्रव्यविनाशेन मनो यस्याभिहन्यते ।
तस्य तत्सदृशप्राप्त्या सान्त्वाश्वासैः शमं नयेत् ॥

कामशोक भयक्रोधहृषैर्षा लोभसम्भवान् ।
परस्पर प्रतिद्वन्द्वैरेभिरेव शमं नयेत् ॥
गन्धर्वैः पितृभिर्दैवैरुन्मत्तस्य च बुद्धिमान् ।
वर्जयेदञ्जनादीनि तीक्ष्णानि क्रूरमेव च ॥

कृष्णा मरिच सिन्धूत्य मधु गोपित्त निर्मितम् ।
अञ्जनं सर्व्वभूतोत्थ महोन्माद विनाशनम् ॥

निम्बपत्र वचा हिङ्गु सर्पनिर्मीक सर्षपैः ।
डाकिन्यादिहरो धूपो भूतोन्माद विनाशनः ॥

घृतं पानीयकल्याणं जीरकल्याणकं तथा ।
हिङ्गाद्यं चैतसं चैव महापैशाचकं घृतम् ।
शिवाघृतञ्च वैद्येन योज्यमुन्मादशान्तये ॥
तैलं नारायणं वापि महानारायण तथा ।
उन्मादेषु प्रयोक्तव्यमिति चक्रेण भाषितम् ॥
चतुर्मुखरसञ्चैव तथोन्मादगजाङ्गुशः ।
इत्यादयः प्रयोक्तव्या रमा उन्मादशान्तये ॥

उन्मादे पथ्यापथ्यानि ।

रक्तशालिर्यवो मुहो गोधूमः कौर्क्षसामिषम् ।
 धन्वोद्भवसो द्राक्षा कपित्थं नारिकेलकम् ॥
 वास्तूकञ्च तथा ब्राह्मी कुष्माण्डस्य फलं सहत् ।
 पटोलं धारोष्णपयः शतधीतं तथा हविः ॥
 पुरातन नूतनञ्च सुशोतमनुलेपनम् ।
 हितान्युक्तान्यथोन्मादे विरुद्धमशन सुरा ॥
 उष्णाशनं तीक्ष्णवीर्यं पत्रशाकं कठिहकम् ।
 तिक्तानि निखिलान्येव व्यवधो निशि जागरः ॥
 निद्रादृष्ट्या क्षुधादीनां बलाद् वेगविधारणम् ।
 सर्वाणि क्रूरकर्माणि सतानि न शुभाय च ॥
 इत्यायुर्वेदविज्ञाने निदानचिकित्सितस्थाने
 उन्मादाधिकारः पञ्चाशत्तमोऽध्यायः ।

एकपञ्चाशत्तमोऽध्यायः ।

—.-०-—

सरोन्मादाधिकारः ।

सरोन्मादस्य निदानम् ।

उन्मादो दयिताप्राप्तेः शुक्रस्य विहृतेरपि ।
 जननेन्द्रियदोषाच्च वैगुण्यादनिलस्य च ॥
 पुरुषस्य तथा नार्याः सरोन्माद इतीरितः ॥

तस्य लक्षणम् ।

स्तब्धता वेपनं श्वासः प्रलापः पाण्डुता तथा ।

चिन्ताधैर्यं रोदनञ्च लक्षणं स्मरजं मदे ॥

चक्षुरागस्तदनु मनसः सङ्गतिर्भावना च

व्यावृत्तिः स्यात्तदनु विषयग्रामतश्चेतसोऽपि ।

निद्राच्छेदस्तदनु तनुता निस्त्रयत्वं ततोऽनू-

न्मादो मृच्छा तदनु मरणं स्युर्दशाः प्रक्रमेण ॥

तस्य चिकित्सा ।

प्रियमेलनमेवैकं स्मरोन्मादस्य भेषजम् ।

उन्मादो बतुक्ते तत्र क्रोधोत्पादनमेव वा ॥

अभयादिचूर्णम् ।

अभया त्रिवृता द्राक्षा कुटजस्य फलं वचा ।

इन्द्रवारुणिकासूलं पिप्पली गजपिप्पली ॥

सुरप्रियं विषा वङ्गिः शशाङ्गः सूर्य एव च ।

एतच्चूर्णं पिवेन्नित्यं स्मरोन्मादनिवृत्तये ॥

स्मरोन्मादापहा प्रोक्ता सेविता तु हरीतकी ॥

मेदोहृद्भेषजं यच्च यत्कफस्य निवारकम् ॥

स्मरोन्मादे प्रयोक्तव्यं तत्तद्वुद्धा भिषग्वरैः ॥

हितं प्रकीर्तितञ्चात्र शुक्रमेहघ्नमौषधम् ॥

वातानुलोमनं यच्च सुपाच्यं वङ्गिदीपनम् ।

अत्रान्नं योजयेत् प्राज्ञो विपरीतं विवर्जयेत् ॥

इत्यायुर्वेदविज्ञाने निदानचिकित्सितस्थाने

स्मरोन्मादाधिकार एकपञ्चाशत्तमोऽध्यायः ।

द्विपञ्चाशत्तमोऽध्यायः ।



गदोद्देशाधिकारः ।

गदोद्देशस्य स्वरूपम् ।

विना व्याधिं व्याधिश्ङ्का गदोद्देश इतीरितः ।

पदार्थत्वाभाववत्त्वादपदार्थगदस्य सः ॥

अपदार्थगदस्य निदानम् ।

कायेन मनसा भूयान् अमः शोको बलजयः ।

नैराश्य मानहानिश्च गदोद्देशो महाभयम् ॥

दुरदृष्टं वीजदोषः सत्त्वस्याभाव एव च ।

अपदार्थगदस्यैते हेतवः कथिता बुधैः ॥

तस्य लक्षणम् ।

अद्भुतस्य गदस्यास्य लक्षणान्यद्भुतानि च ॥

कोऽप्येवं मन्यते नूनमुदरं भुजगोऽविशत् ।

कोष्ठे भ्रमत्यसौ नित्यं भुङ्क्ते यद्भुज्यते मया ॥

निर्यास्यति पथा केन केनोपायेन नङ्गति ।

किं विधास्यति ना जाने दृश्ये वाहं दुरात्मना ॥

कोऽपि वा मनुते मेको ममैको भूर्द्धिं मंस्थितः ।

विघट्टयति मस्तिष्कं मारयिष्यति मां ध्रुवम् ॥

कोऽपीत्यं चिन्तयेच्चित्रं कायः काचमयो मम ।

सञ्ज्ञातोऽयमतो रच्यः सदाघातात् प्रयत्नतः ॥

इत्येवं बहुरूपाभिर्व्यर्थचिन्ताभिराकुलः ।

अपदार्थगदौ शृण्वेत् सदा भीतः सदासुखी ॥

बहुधा बोधितोऽप्येष सान्वितोऽपि पुनः पुनः ।
चित्ताद् भ्रमं दूरीकर्तुं भ्रमं न शक्नोति न साध्वसम् ॥
यश्चास्य कथयेद्भ्रान्तिं तस्मै द्रुह्यात नित्यशः ।
प्रीयते च गदोद्देगी व्याधेः सत्त्वात्ववादिनि ॥
गदोद्देगवता कोष्ठे कस्मिंश्चिदनुभूयते ।
सुतीव्रा वेदना प्रायः पाककोष्ठे विशेषतः ॥
जिह्वा स्यात् कफलिप्तास्य पूतिः श्वासो निरेति च ।
उत्क्लेशश्च तथा वान्तिरित्यञ्च जीर्णलक्षणम् ॥
प्राग्बुध्यं स्पर्शशक्तेश्च पाण्डुत्वमुदरामयः ॥

पाककोष्ठे आमाशये ।

हृदि सांघातिकी व्याधिः केन वाप्यनुभूयते ।
गदोद्देगवतान्येन पुरुषत्वस्य सञ्जयः ॥
ज्वरः सततकोऽन्येन दुष्प्रतीकार्य एव च ।
किमाश्चर्यं वेपनाद्यं जायते च तदा तदा ॥
इत्थं बहुविधकारा व्याधयः कल्पनाकृताः ।
भ्रमरूपाः प्रजायन्ते निःसत्त्वानाममेधसाम् ॥
शक्यन्ते व्याधयो वक्तुं नैते निरवशिषतः ।
बुद्धिमद्भिर्लक्षणीया यथास्वं दोषलक्ष्य च ॥
प्रायशः षोडशादूर्वाङ् नच पञ्चाशतः परम् ।
व्याधिरेष प्रदृश्येत हेतुस्तत्र मनोगतिः ॥
मामि मासि रजःस्त्रावात् सर्वे शुद्ध्यन्ति धातवः ।
अतः स्नायुगदः स्त्रीणामेव प्रायो न जायते ॥

गदोद्देगस्य चिकित्सा ।

मान्त्वनाश्रासनस्नेहहर्षणैः परिचर्य्यया ।

अपदार्थगदाक्रान्तं चिकित्सेत् तर्पणेन च ॥
 पाचनं वज्जिह्वदं यच्च यद् वातस्यानुलोमनम् ।
 पित्तहृन्नातिकफकृत् तद् युञ्ज्यादत्र भेषजम् ॥
 वातव्याधुदितान्यत्र तैलानि च घृतानि च ।
 युक्त्या युञ्ज्याद्विषक्प्राज्ञो भेषजञ्च रसायनम् ॥
 गदो मिथ्येति न वदेद्विषगस्य कदाचन ।
 स यद्वदोति वृत्तान्तं शृणुयादवधानवान् ॥

अत्र पथ्यापथ्य व्यवस्था ।

हृद्यं स्निग्धञ्च पानान्नं सुपाच्यं देहपोषणम् ।
 अपदार्थगदे प्रोक्तं शुभायान्यन्न शर्मणे ॥

इत्यायुर्वेदविज्ञाने निदानचिकित्सितस्थाने
 गदोद्देशाधिकारः द्विपञ्चाशत्तमोऽध्यायः ।

द्विपञ्चाशत्तमोऽध्यायः ।

—'०'—

मूर्च्छाधिकारः ।

मूर्च्छाया निदानं सम्प्राप्तिश्च ।

क्षीणस्य बहुदोषस्य विरुद्धाहारसेविनः ।
 वेगाघातादभीघाताद्धीनसत्त्वस्य वा पुनः ॥
 करणायतनेपृष्ठा वाह्येष्वभ्यन्तरेषु च ।
 निविशन्ते यदा दोषास्तदा मूर्च्छन्ति मानवाः ॥

बहुदोषस्याधिकदोषस्य नत्वेनेकदोषस्य, तथा सति मूर्च्छां
विदोषजैव स्यात्, तथैवास्तु को दोषः ? अत्र पृथग्दोषाणां
मूर्च्छानां वक्ष्यमाणत्वात् । वेगाघातात् मलादेः, अभिघातात्
लगुडादिना, हीनसत्त्वस्य स्वल्पसत्त्वगुणस्य अर्थादधिकतमो-
गुणस्य, यत उक्तं, मूर्च्छां पित्ततमः प्रायेति । करणायतनेषु
करणं मनः तस्यायतनेषु स्वस्थानेषु वाह्येषु कर्म्मोन्द्रियेषु,
आभ्यन्तरेषु बुद्धीन्द्रियेषु ।

तस्य सामान्यं लक्षणम् ।

संज्ञावहासु नाडीषु पिहितास्वनिलादिषु ।
तमोऽभ्युपैति सहसा सुखदुःखव्यपोहकत् ।
सुखदुःखव्यपोहाच्च नरः पतति काष्ठवत् ।
मोहो मूर्च्छेति तामाहुः षड्विधा सा प्रकीर्तिता ॥
वातादिभिः शोणितेन मद्येन च विप्रेण च ।
षट्स्वप्नेतासु पित्तन्तु प्रभुत्वेनावतिष्ठते ॥

तस्या पूर्वरूपम् ।

हृत्पीडा जृम्भणं ग्लानिः संज्ञादौर्बल्यमेव च ।
सर्वासां पूर्वरूपाणि यथास्वं तां विभावयेत् ॥
संज्ञादौर्बल्यं असम्यग्ज्ञानत्वम् । यथास्वं तां विभावयेत्
तां मूर्च्छां यथास्वं वातजादिभेदेन जानीयात् व्यक्तरूपावस्थायां
न तु पूर्वरूपावस्थायाम् ।

वातजाया मूर्च्छाया लक्षणम् ।

नीलं वा यदि वा क्षणमाकाशमथवारुणम् ।
पश्यंस्तमः प्रविशति शीघ्रञ्च प्रतिबुध्यते ॥

(द, ३०)

विपथुश्चाङ्गमर्दश्च प्रपीडा हृदयस्य च ।

काश्यं श्यावारुणाच्छाया मूर्च्छायि वातसम्भवे ॥

नीलं नीलवर्णं, कृष्णं कज्जलाभं, अरुणं अलङ्कृतागम् ।

तमः प्रविशति मूर्च्छति । श्यावारुणाच्छाया गात्रस्य ।

मूर्च्छाया मूर्च्छायोऽपि पर्यायः । यत उक्तम् । संज्ञोपघातो

मूर्च्छायो मूर्च्छा स्यान्मूर्च्छनं तथा । कश्मलं प्रलयो मोहः

मन्त्रासस्तु मृतोपम इति ।

पित्तजाया लक्षणम् ।

रक्तं हरितवर्णं वा वियत् पीतमथापि वा ।

पश्यंस्तमः प्रविशति सखेदश्च प्रबुध्यते ॥

सपिपासः ससन्तापो रक्तपीतारुणेक्षणः ।

संभिन्नवर्चाः पीताभो मूर्च्छायि पित्तसम्भवे ॥

कफजाया लक्षणम् ।

मेघसङ्काशमाकाशं तमोभिर्वा घनैर्वृतम् ।

पश्यंस्तमः प्रविशति चिराच्च प्रतिबुध्यते ॥

गुरुभिः प्रावृत्तैरङ्गैर्यथैवाद्र्देण चर्मणा ।

सप्रसेकः सहृक्तासो मूर्च्छायि कफसम्भवे ॥

मेघसङ्काशं शुभ्रमेघसङ्काशमित्यर्थः । घनैर्निविडैस्तमोभि
रन्धकारैः । गुरुभिरङ्गैरुपलक्षितः ।

चरकोक्तं त्रिदोषजमूर्च्छा लक्षणम् ।

सर्वाकृतिः सन्निपातादपस्मार इवागतः ।

स जन्तुं पातयत्याशु विना वीभत्सचेष्टितैः ॥

अपस्मार इवागतस्तेन सहताभिघातेन पतितः चिरेण
प्रतिबुध्यते च तर्हि तयोः को भेद इतल आह । सान्निपातिक

मूर्च्छायः फेनवमनदन्तघट्टनाद्विविक्त्यादिभिर्वीभत्सचेष्टितै-
र्विनापि पातयति ।

रक्तजाया निदानम् ।

पृथिव्यम्भस्तमोरूपं रक्तगन्धस्तदन्वयः ।
तस्माद्रक्तस्य गन्धेन मूर्च्छन्ति भुवि मानवाः ॥
द्रव्यस्वभाव इत्येके दृष्ट्वा यदभिमुह्यति ॥

रक्तेन मूर्च्छितस्य लक्षणम् ।

स्तब्धाङ्गदृष्टिस्त्वसृजो गूढोच्छ्वासश्च मूर्च्छितः ॥

मद्यजाया विषजायाश्च निदानम् ।

गुणास्तीव्रतरत्वेन स्थितास्तु विषमद्ययोः ।
त एव तस्मात्ताभ्यान्तु मोहौ स्यातां यथेरितौ ॥
त एव गुणाः लघुरुक्ताशुविशदादयः ।

मद्यजाया लक्षणम् ।

मद्येन प्रलपन् शैते नष्टविभ्रान्तमानसः ।
गात्राणि विक्षिपन् भूमौ जरां यावन्न याति तत् ॥

विषजाया लक्षणम् ।

वेपथु स्वप्नदृष्ट्याः स्युस्तमश्च विषमूर्च्छिते ।
वेदितव्यं तीव्रतरं यथास्वं विषलक्षणैः ॥

विषस्य मूलकन्दफलपत्रक्षीरादिभेदभिन्नस्य यथास्वं
लक्षणमुक्तं सुश्रुते कल्पस्थाने, तल्लक्षणं मद्यापेक्षया तीव्रतरं
वेदितव्यम् ।

मूर्च्छां पित्ततमःप्राया रजःपित्तानिलाद् भ्रमः ।
तमोवातकफात् तन्द्रा निद्रा श्लेष्मतमोभवा ॥

संज्ञानाशसाधर्म्यात् मूर्च्छाभ्रमतन्द्रानिद्राणां को भेदः
इत्यत आह । मूर्च्छा पित्ततमः प्रायेत्यादि ।

भ्रमरोगस्य लक्षणम् ।

एतद् भ्रमति विश्वं वा देहं वा भ्रमति स्वकम् ।

ज्ञानमेवंविधं प्रोक्तं भ्रमरोगाभिधानकम् ॥

तन्द्राया लक्षणम् ।

इन्द्रियार्थेष्वसंवित्तिगौरवं जृम्भणं क्लमः ।

निद्रार्त्तस्येव यस्येति तस्य तन्द्रां विनिर्दिशेत् ॥

इन्द्रियार्थेषु विषयेषु असंवित्तिरसम्यग्ज्ञानम् । इति
इन्द्रियार्थासम्यग्ज्ञानादि । यस्येत्यत्र यस्येहा इति पाठान्तं
इहा चेष्टा जृम्भादिरूपः कायिकव्यापारः ।

निद्राया लक्षणम् ।

यदा तु मनसि क्लान्ते कर्मात्मानः क्लमान्विताः ।

विषयेभ्यो निवर्त्तन्ते तदा स्वपिति मानवः ॥

कर्मात्मानः इन्द्रियाणि ।

सन्नप्रासस्य सम्प्राप्तिर्लक्षणञ्च ।

वाग्देहमनसां चेष्टामाक्षिप्यातिबला मलाः ।

संन्यस्यन्त्यबलं जन्तुं प्राणायतनमाश्रिताः ॥

स ना सन्नप्राससन्नस्तः काष्ठीभूतो मृतोपमः ।

प्राणैर्विसृज्यते शीघ्रं सुक्ता सद्यःफलां क्रियाम् ॥

आक्षिप्य विन्यस्य । संन्यस्यन्ति मूर्च्छयन्ति । प्राणायतनं
हृदयम् । सन्नस्तः मूर्च्छितः । काष्ठीभूतः क्रियारहित अतएव
मृतोपमः । सद्यःफलां क्रियां सूचोव्यधनाञ्जनावपीडकपिकच्छु-
घर्षणादिरूपा ।

दोषेषु मदमूर्च्छाया गतवेगेषु देहिनाम् ।

स्वयमप्युपशाम्यन्ति सन्नरासो नौषधैर्विना ॥

मदश्च मूर्च्छायाश्च मदमूर्च्छायाः । मदः अप्रवृद्ध

उन्मादः । मूर्च्छायाः मूर्च्छाः । मूर्च्छायाः इति मूर्च्छायशब्दस्य

जमि रूपम् । मूर्च्छायशब्दो मूर्च्छाशब्दस्य पर्यायः । मदो

मूर्च्छाश्च नौषधैरुपशाम्यन्ति, वेगहानौ स्वयमपि च उप-
शाम्यन्ति । सन्नरासस्तु कदापि स्वयं नोपशाम्यति, तच्छान्तये
भेषजमवश्यं प्रयोक्तव्यम् ।

शैशवसन्नरासस्य निदानं लक्षणञ्च ।

दुष्टस्तन्यस्य पानाच्च सदा शीतगृहे स्थितेः ।

वातातपविहीने वा दुष्टानिलविदूषिते ॥

पानाशनविहारैश्च दोषलैर्बहुभिः शिशुः ।

सन्नरासाख्येन रोगेण पीड्यते क्रिमिभिस्तथा ॥

उत्तारनयनः स ख्यादाक्षिप्ताङ्गस्त्वसंज्ञकः ।

दारुवत्पतितो भूसौ दृढकायो मृतोपमः ॥

नाम्ना शैशवसन्नरासो गदोऽयं शिशुपीडनः ।

क्रिया सद्यःफला चात्र रेचनञ्च हितं मतम् ॥

मूर्च्छायाश्चिकित्सा ।

सेकावगाहौ मणयः सहाराः

शीताः प्रदेहा व्यजनानिलश्च ।

शीतानि पानानि च गन्धवन्ति

सर्वांसु मूर्च्छास्वनिवारितानि ॥

रक्तजायान्तु मूर्च्छायां हितः शीतक्रियाविधिः ॥

मृदुवोर्यं हितं मद्यं मूर्च्छायै मद्यसम्भवे ।

सेवनं फणिफेनस्य स्लोकमात्रस्य चाम्भसा ॥
 वमनं पीतमद्यस्य मद्यमूर्च्छाहरं मतम् ॥
 शीतक्रियाश्च निखिला निद्रा चात्र हिता मता ॥
 विषजायां विषघ्नानि भेषजानि प्रयोजयेत् ॥
 कोलमज्जीषणोशीरकेशर शीतवारिणा ।
 पीतं मूर्च्छां जयेत्सोढा कृष्णा वा मधुसंयुता ॥
 पीतं पयश्च धारोष्णं मूर्च्छायान्तकरं परम् ॥

मूर्च्छायस्य मूर्च्छाया अन्तकरं नाशकम् ।

शिरौषवीजगोमूत्रकृष्णामरिचसैन्धवैः ।

अञ्जनं स्यात् प्रबोधाय सरसोनशिलावचैः ।

अञ्जनं सम्यगारब्धं मधुसिन्धुशिलोषणैः ।

प्रमोहद्रोहि भवति भाषितं भिषजां वरैः ॥

मधुकसारसिन्धूत्यवचोषणकणाः समाः ।

श्लक्ष्णं पिष्टान्भसा नस्यं कुर्यात् संज्ञोदयाय च ॥

पिवेद् दुरालभाक्तायं सघृतं भ्रमशान्तये ।

त्रिफलायाः प्रयोगो वा प्रयोगः पयसोऽपि वा ॥

रसायनानां कौम्भस्य सर्पिषो वा प्रशस्यते ॥

रसायनानां शिलाजत्वादि रसायनौषधानाम् । कौम्भं
 सर्पिर्देशाब्धिकम् ।

मधुना हन्युपयुक्ता त्रिफला रात्रौ गुडार्द्रकं प्रातः ।

सप्ताहात् पथ्यभुजो मदमूर्च्छाकामलोन्मादान् ॥

सत्र्यासस्य चिकित्सा ।

प्रभूतदोषस्तमसोऽतिरेकात्

सम्मूर्च्छितो नैव विबुध्यते यः ।

सत्र्यस्तसंज्ञः स हि दुश्चिकित्स्यो
नरो भिषग्भिः परिकीर्तितोऽसौ ॥

अञ्जनान्यवपीडाश्च धूमाः प्रथमनानि च ।
सूचिभिस्तोदनं शस्तं दाहः पीडा नखान्तरे ॥

लुञ्चनं केशलोन्नाञ्च दन्तैर्दशनसैव च ।

आत्मगुप्तावघर्षश्च हितस्तस्यावबोधने ॥

अवपीडः कल्कीकृतौषधस्य नासापुटे दानम् । प्रथमन
औषधचूर्णस्य द्विमुखा नाडिकया सुखवातेन दानम् । तस्य
सत्र्यस्तस्य ।

मूर्च्छास्वपि च सर्वासु सत्र्यासाख्ये तथा गदे ।
अपस्मारोन्मादहरान् योगान् युक्त्या प्रयोजयेत् ॥

शैशवसत्र्यासस्य चिकित्सा ।

व्याधी शैशवसत्र्यासे निदानानां निराकृतौ ।

विदध्यात् सर्व्वथा यत्नं कर्मदोषहरं तथा ॥

कुर्याच्च रुवुतैलेन रसचूर्णेन वा पुनः ।

रेचन शिशुसत्र्यासे स्वेदस्तत्रोदरे हितः ॥

अरोगिण्याः शिशुं धात्र्याः स्तन्यं शुद्धं प्रपाययेत् ।

स्तन्यस्य शोधनं वापि कुर्याद् यस्याः पिवेत् स तत् ।

स शिशुः । तत् स्तन्यम् ।

क्रिमिजे शिशुसत्र्यासे क्रिमिणां हरणं हितम् ॥

कणामधुयुतं सूतं मूर्च्छायां प्राशयेद्विषक् ॥

सूतं मारितम् ।

तान्नचूर्णं समोशीरं केशरं शीतवारिणा ।

पीत मूर्च्छां द्रुतं हन्याद् वृक्षमिन्द्राग्निर्यथा ॥

शुण्ठीकृष्णाशताह्वाश्च साभया गुडसंयुता ।
 प्राशिता नाशयत्याशु भ्रमरोगं सुदारुणम् ॥
 ताम्रं दुरालभाक्वाथैः पीतन्तु घृतसंयुतम् ।
 निवारयेद् भ्रमं शीघ्रं संशयोऽत्र न विद्यते ॥
 सैन्धवं श्वेतसरिच सर्पपाः कुष्ठमेव च ।
 वस्तमूत्रेण सम्पिष्टं नस्यं तन्द्रानिवारणम् ॥

वस्तमूत्रेण छागमूत्रेण ।

शिरौषवीज लग्नं पिप्पलीं लवणोत्तमम् ।
 मनःशिलाञ्च मधुना श्लक्ष्णं यत्नेन मर्दयेत् ॥
 तस्याञ्जनेन तन्द्राशु सनिद्रा विनिवर्त्तते ॥
 तन्दिण सुखशय्यायां प्रकामं स्वापयेद्भिषक् ॥

निद्रानाशस्य चिकित्सा ।

पिप्पलीचूर्णयुक्तस्य गुडस्य परिलेहनात् ।
 चिरादपि च संनष्टां निन्द्रामाप्नोति मानवः ॥
 इक्षुरः पीतकी माषाः सुरा मांसं घृतं पयः ।
 गोधूमगुडमत्स्याश्च निद्रां कुर्वन्ति देहिनाम् ॥
 शक्राशनमजाक्षीर पादलेपात् तदर्थकत् ॥

मूर्च्छान्तकरसः ।

सिन्दूरं माक्षिकं हेम शिलाजत्वयसी तथा ।
 शतमूल्या विदार्याश्च स्वरसेन विभावयेत् ॥
 श्लक्ष्णं पिष्ट्वा ततः कुर्याद् वटिका वल्कसम्मिताः ।
 रसो मूर्च्छान्तको हन्यादसी मूर्च्छाः शिवोदितः ॥

तैलं नारायणाद्यञ्च कल्याणाद्यं तथा घृतम् ।

मूर्च्छास्तपि च सर्वांसु संन्यासे च प्रयोजयेत् ॥

अत्र पथ्यापथ्य व्यवस्था ।

यवो लोहितशालिञ्च वार्त्ताकुञ्च पटोलकम् ।

यूषा जाङ्गलमांसस्य रोहिताद्यास्तथा भूषाः ॥

धारीणां गोपयस्तक्रं स्नानं नद्या जलेऽमले ।

हितान्येतानि भूच्छायां संन्यासाख्ये तथा गदे ॥

तौक्ष्णं द्रव्यं क्रियां तौक्ष्णां वेगानाञ्च विधारणम् ।

क्रोधशोकाद्यभिभव इत्येतैर्वर्द्धते गदः ॥

इत्यायुर्वेदविज्ञाने निदानचिकित्सितस्थाने मूर्च्छाभ्रमसन्नप्रास-
शैशवसन्नप्रासनिद्रानाशाधिकारस्त्रिपञ्चाशत्तमोऽध्यायः ।

चतुःपञ्चाशत्तमोऽध्यायः ।

अपस्माराधिकारः ।

अपस्मारस्य निदानं सम्प्राप्तिश्च ।

चिन्ताशोकादिभिर्दोषाः क्रुद्धा हृत्स्रोतसि स्थिताः ।

कृत्वा स्मृतेरपध्वंसमपस्मारं प्रकुर्वन्ते ॥

तस्य संख्या ।

वातात् पित्तात् कफात् सर्वेर्दोषैः न स्याच्चतुर्विधः ॥

तस्य सामान्यं लक्षणम् ।

तमःप्रवेशः संरम्भो दोषोद्रेकहतस्मृतिः ।

अपस्मार इति ज्ञेयो गदो वीरतरो हि सः ॥

दोषोद्रेकहतस्मृतेरिति पाठे दोषोद्रेकहतस्मृतेः पुरुषस्य
इत्यर्थः ।

तस्य पूर्वरूपम् ।

हृत्कम्पः शून्यता खेदो ध्यानं मूर्च्छा प्रमूढता ।

निद्रानाशश्च तस्मिंश्च भविष्यति भवन्त्यथ ॥

वातिकस्यापस्मारस्य लक्षणम् ।

कम्पते प्रदंशेद् दन्तान् फेनोदामौ श्वसित्यपि ।

अभितोऽरुण कृष्णानि पश्येद्रूपाणि चानिलात् ॥

पैत्तिकस्य तस्य लक्षणम् ।

पीतफेनाङ्गवक्त्राक्षः पीतासृगरूपदर्शनः ।

सहृणोष्णानल व्याप्तलोकदर्शी च पैत्तिके ॥

श्लैष्मिकस्य लक्षणम् ।

शुक्लफेनाङ्गवक्त्राक्षः शीतो हृष्टाङ्गजो गुरुः ।

पश्येच्छुक्लानि रूपाणि श्लैष्मिके मुच्यते चिरात् ॥

सान्निपातिकस्य लक्षणं तस्यारिष्टत्वं तथेतरेषामरिष्ट लक्षणञ्च ।

समस्तैर्लक्षणैरेतैर्विज्ञातव्यस्त्रिदोषजः ।

अपस्मारः स चासाध्यो यः क्षीणस्थानवश्च यः ॥

प्रस्फुरन्तं सुबहुशः क्षीणं प्रचलितश्रुवम् ।

नेत्राभ्याञ्च विकुर्वाणमपस्मारो विनाशयेत् ॥

अपस्मारस्य प्रकीपकालः ।

पक्षाद् वा द्वादशाहाद् वा मासाद् वा कुपिता मलाः ।

अपस्माराय कुर्वन्ति वेगं किञ्चिदथान्तरम् ॥

देवे वर्षत्यपि तथा भूसौ बीजानि कानिचित् ।

शरदि प्रतिरोहन्ति तथा व्याधिसमुच्छ्रयाः ॥

अपस्मारस्य चिकित्सा ।

तैलेन लशुनः सेव्यः पयसा च शतावरी ।

ब्राह्मी रसश्च मधुना सर्वापस्मारभेषजम् ॥

चूर्णैः सिद्धार्थकादीनां भक्षितैरथवापि तैः ।

गोमूत्रपिष्टैः सर्वाङ्गलिप्तैः शास्यत्यपस्मृतिः ॥

सिद्धार्थं शिथु कटुङ्ग किण्विहीभिः प्रलैपनम् ।

चतुर्गुणे गवां मूत्रे तैलमभ्यञ्जने हितम् ॥

निर्गुण्डीभववन्दाक नावनस्य ग्रयोगतः ।

उपैति सहसा नाशमपस्मारो महागदः ॥

मनोह्वा तार्क्ष्यशैलञ्च शक्नुत पारावतस्य च ।

अञ्जनाञ्जन्यपस्मारमुन्नादञ्च विशेषतः ॥

मनोह्वा मनःशिला । तार्क्ष्यशैलं रसाञ्जनम् ।

नकुलोलूक मार्जारं गृध्रकीटाहि काकजैः ।

तुण्डैः पक्षैः पुरीषैश्च धूपनं कारयेद् भिषक् ॥

यः खादेत् क्षीरभक्ताशी माक्षिकेण वचारजः ।

अपस्मारं महाघोरं चिरोत्थं स जयेद् ध्रुवम् ॥

कुष्माण्डकफलोत्थेन रसेन परिपेषितम् ।

अपस्मारविनाशाय यद्याहं स पिवेत् त्रप्रहम् ॥

मांस्यास्तु नावनाद् धूमादग्नाच्च महागदः ।

अपस्मारश्चिरोत्थोऽपि सदा एव विनश्यति ॥
 पञ्चकोलं समरिचं त्रिफला विडसैन्धवम् ।
 कृष्णाविडङ्गं पूतीकं यमानी धान्यजीरकम् ॥
 पीतमुष्णाम्बुना चूर्णं वातश्लेष्मामयापहम् ।
 अपस्मारे तथोन्मादेऽप्यर्शःसु ग्रहणीगदे ॥
 आमवाते महाघोरे शोथे शूलं च शस्यते ।
 एतत् कल्याणकं चूर्णं नष्टस्याग्नेश्च दीपनम् ॥
 पञ्चगव्यं महत् स्वल्पं महाचैतससंज्ञकम् ।
 कुष्माण्डाख्यं तथा सर्पि रसश्च चण्डभैरवः ॥
 भूतभैरवनामा च तैलं नारायणाभिधम् ।
 तथा पलङ्कषाद्यञ्च हितान्युक्तान्यपस्मृतौ ।

अत्र पथ्यापथ्य व्यवस्था ।

सर्पिः पुरातनं सुज्ञा गोधूमा रक्तशालयः ।
 कूर्माभिष्व धन्वरसो दुग्धं ब्रह्मीदलं वचा ॥
 पटोलं वृद्धकुष्माण्डं वास्तूकं स्वादु दाडिमम् ।
 शोभाञ्जनं नारिकेलं परुषामलकी तथा ॥
 एवं विधानि चान्यानि सुखदानि स्मृतित्तये ॥
 चिन्ता शोको भयं क्रोधस्त्वशुचीन्यशनानि च ।
 मद्यं मत्स्यो विरुद्धानं तीक्ष्णोष्णं गुरु भोजनम् ॥
 आयासोऽतिव्यवायश्च पूज्यपूजाव्यतिक्रमः ।
 विन्वग्राघाटफलं शाकं निद्राक्षुत्तृड्विनिग्रहः ॥
 तोयावगाहनं शैलद्रुमाद्यारोहणं तथा ।
 इत्यादीनि स्मृतिध्वंसे वर्जनीयानि यत्नतः ॥

इत्यायुर्वेदविज्ञाने निदानचिकित्सितस्थाने
 अपस्माराधिकारः चतुःपञ्चाशत्तमोऽध्यायः ।

योषापस्माराधिकारः ।



योषापस्मारस्य निदानम् ।

शीणितस्य क्षयाद्वापि तथाधिकादजीर्णतः ।
कोष्ठरोधान्मनोभङ्गादत्युद्वेगाच्च शोकतः ॥
रजोऽभावाच्च योषाणां जरायुविकृतस्तथा ।
अशक्तेरपि नैष्ठुर्यात् पत्युरस्नेहतस्तथा ।
वैधव्यजन्यादाधेश्च योषापस्मारसंज्ञकः ।
गदः सञ्जायते कृच्छ्रो मनोदेहप्रतापनः ॥
योषितामेव बाहुल्यादयत एष भवेद् गदः ।
अपस्मारप्रकृतिकस्तेनाख्येषाभिधा मता ॥
कालोऽस्य यौवनं व्याधिर्नार्वाग् द्वादशवर्षतः ।
परं पञ्चाशतो वापि व्याधिरेषः प्रजायते ॥

अस्य पूर्वरूपम् ।

हृद्गुजा जृम्भणं माटी वर्षणी मनसोऽपि च ।
भवेद्भविष्यति गदे योषापस्मारसंज्ञके ॥

अस्य लक्षणम् ।

वैचित्त्यं बुद्धिविभ्रान्तिर्हास्य क्रन्दनमेव च ।
उच्चैः क्रोशः प्रलपनं ज्योतिर्दोषस्तथा भ्रमः ।
श्रीद्वित्यं श्वासकृच्छ्रश्च कण्ठामाशयवेदना ।
प्रावल्थं स्पर्शशक्तेश्च कचिदङ्गे मदा व्यथा ॥

अलीकवर्तुलोत्थानमाकण्ठमुदरादपि ।
सदस्य बुद्धिमूर्च्छा च व्याधावस्मिन् प्रजायते ॥

अस्य चिकित्सा ।

यद् धातुपोषकं पानमन्नमौषधमेव च ।
कोष्ठशुद्धिकरञ्चापि तत्तदत्र प्रयोजयेत् ॥
मूर्च्छायां शीततोयेन सेकः शिरसि चक्षुषोः ।
शिरोविरेचनं वापि प्रयोज्यं तन्निवृत्तये ॥
अत्र प्रयोजयेत् सर्व्वं मूर्च्छापस्मारभेषजम् ॥
जरायुदोष निखिलं प्रतिकुर्याद् यथाविधि ॥
योषापस्मरणं सान्त्वैः प्रियदानाच्च शाम्यति ॥

बृहत् भूतभैरवरसः ।

द्विगुणं स्वर्णसिन्दूरं तत्समं हेमभस्मकम् ।
मुक्ता प्रवाल कान्तायो राजपट्टं सप्तं मतम् ॥
कन्यानीरेण संमर्द्य मेकपण्यां रसेन च ।
पत्रैरैरण्डजैर्वङ्गा धान्यराशौ निधापयेत् ॥
त्रिदिनान्ते समुद्धृत्य वल्लभात्रां वटीं चरेत् ।
एकैका वटिकां खादेत् त्रिफला-शर्करा-युताम् ॥
अथवा पयसा सार्द्धं भूतोन्माद-विनाशिनौम् ।
अपस्मार महाघोरं योषापस्मारमेव च ॥
हन्त्यवश्य सद् मूर्च्छा विविधा वातवेदनाः ॥

पञ्चपञ्चाशत्तमोऽध्यायः ।

—:—:—

मदालयाधिकारः ।

ये विषस्य गुणाः प्रोक्तास्तेऽपि मद्ये प्रतिष्ठिताः ।
तेन मिथ्योपचारेण भवत्युग्रो मदातयः ॥
किन्तु मद्यं स्वभावेन यथैवान्न तथा स्मृतम् ।
अयुक्तियुक्तं रोगाय युक्तियुक्तं तथानृतम् ॥
प्राणाः प्राणभृतमन्नं तदयुक्त्या हिनस्त्यसून् ।
विषं प्राणहरं तच्च युक्तियुक्तं रसायनम् ॥
विधिना मात्रया काले हितैरन्नैर्यथाबलम् ।
ग्रहष्टो यः पिवेन्नद्यं तस्य स्यादनृतोपमम् ॥
स्निग्धैस्तदन्नैर्मांसैश्च भक्षैश्च महं सेवितम् ।
भवेदायुःप्रकर्षाय बलायोपचयाय च ॥
कम्यता मनसस्तुष्टिस्तोजो विक्रम एव च ।
विधिवत् सेव्यमाने तु मद्ये सन्निहिता गुणाः ॥

मद्यपानजात्यतुर्विधा मदावस्था ।

बुद्धिस्मृति प्रीतिकरः सुखञ्च

पानान्न निद्रारतिवर्द्धनञ्च ।

संपाठ गीतस्वर वर्द्धनञ्च

प्रोक्तोऽतिरम्यः प्रथमो मद्यो हि ॥

द्वितीयो मदः ।

अव्यक्तं बुद्धिस्मृतिवाग् विचेष्टः

सोऽसत्त लीलाकृतिरप्रशान्तः ।

आलस्य निद्राभिहतो मुहुश्च
मध्येन सत्तः पुरुषो मदेन ॥

तृतीयो मदः ।

गच्छेदगम्यां न गुरुंश्च मन्येत्
खाद्येदभक्ष्याणि च नष्टमंजः ।
ब्रूयाच्च गुह्यानि हृदि स्थितानि
मदे तृतीये पुरुषोऽस्वतन्त्रः ॥

चतुर्थो मदः ।

चतुर्थे तु मदे सूढो भग्नदार्ढ्यं निष्क्रियः ।
कार्याकार्यविभागाज्ञो मृतादप्यपरो मृतः ॥
को मदं तादृशं गच्छेदुन्मादमिव चापरम् ।
बहुदोषमिवामूढः कान्तारं स्ववशः कृती ॥

निर्भक्तमेकान्तत एव मद्यं

निषेव्यमाणं मनुजेन नित्यम् ।

आपादयेत् कष्टतमान् विकारा-

नापादयेच्चापि शरीरमेदम् ॥

क्रुद्धेन भौतेन पिपासितेन

शोकाभितप्तेन बुभुक्षितेन ।

व्यायाम भाराध्व परिक्षितेन

वेगावरोधाभिहतेन चापि ॥

अत्यसु भक्षावततोदरेण

माजीर्णभुक्तेन तथाबलेन ।

उष्णाभितप्तेन च सेव्यमानं

करोति मद्यं विविधान् विकारान् ॥

पानात्ययं परमदं पानाजीर्णमथापि च ।

पानविभ्रममुग्रञ्च यक्तद्रोणं करोति तत् ॥

तत् अविधिपीतं मद्यम् ।

वातिकस्य मदात्ययस्य लक्षणम् ।

ह्रिकाश्वामशिरःकम्प शार्श्वशूलप्रजागरैः ।

विद्याद् बहुप्रलापस्य वातप्रायं मदात्ययम् ॥

पैत्तिकस्य तस्य लक्षणम् ।

तृणादाह ज्वरस्त्रेद मोहातिसार विभ्रमैः ।

विद्याद्धरित वर्णस्य पित्तप्रायं मदात्ययम् ॥

श्लैष्मिकस्य लक्षणम् ।

कृद्दरोचक हृल्लास तन्द्रास्तैमित्य गौरवैः ।

विद्याच्छीतपरीतस्य कफप्रायं मदात्ययम् ॥

सान्निपातिकस्य लक्षणम् ।

स्नेहस्त्रिदोषजश्चापि सर्वैर्लिङ्गैर्मदात्ययः ॥

परमदस्य लक्षणम् ।

श्लेष्मोच्छ्रयोऽङ्गगुरुता विरसास्यता च ।

विण्मूत्र सक्तिरथ तन्द्रिररोचकश्च ।

लिङ्गं परस्य तु मदस्य वदन्ति तज्ज्ञा-

स्तृष्णा रुजा सिरसि सन्धिषु चापि भेदः ॥

पानाजीर्णस्य लक्षणम् ।

आधानमुग्रमथचोद्विरणं विदाहः

पानेऽजरां समुपगच्छति लक्षणानि ।

उद्विरणं वान्तिरुद्गारो वा । पीयत इति पानं मद्यम् ।

अजरा अजीर्णत्वम् ।

पानविभ्रमस्य लक्षणम् ।

हृन्नात्रतोद कफसंस्रव कण्ठधूम-

मूर्च्छा वमि ज्वर शिरोरुजन प्रदाहाः ।

द्वेषः सुरान्नविकृतेश्वपि तेषु तेषु

तं पानविभ्रममुशन्यखिलेन धीरा' ॥

अखिलेनेति भावप्रधानो निर्देशः अखिलतयेत्यर्थः ।

सद्यपानज यक्षद्रोग' ।

सद्यानां सतताभ्यासात् तीव्रमद्यनिषेवणात् ।

निरन्नादपि पानाच्च यक्षद्रोगा भवन्ति हि ॥

यक्षद्रोगाधिकारे तान् सलक्षणचिकित्सितान् ।

पुणमिचनकेभ्यो वो व्यासतोऽहमकीर्त्तयम् ॥

मदात्ययादीनामुपद्रवा' ।

हिक्काज्वरौ वमयु वेपथु पार्श्वशूलाः

कामभ्रमावपि च पानहतं भजन्ते ॥

तेषामरिष्ट लक्षणानि ।

हीनोत्तरोष्ठमतिशीतममन्ददाहं

तैल प्रभास्यमपि पानहतं त्यजेत्तु ।

जिह्वीष्ठदन्तं समितं त्वथवापि नील

पीते च यस्य नयने रुधिरप्रभे वा ॥

मदात्ययादीनां चिकित्सा ।

सद्योत्यानाञ्च रोगाणां सद्यमेव हि भेषजम् ।

यथा दहनदग्धानां दहनस्वेदनं हितम् ॥

मिथ्यातिहीनं मद्येन यो व्याधिरुपजायते ।

समेनैव निपीतेन मद्येन स हि शास्यति ॥

मद्यं सौवर्चलव्योषयुक्तं किञ्चिज्जलान्वितम् ।
 जीर्णमद्याय दातव्यं वातपानात्ययापहम् ॥
 मुद्गयूषः सितायुक्तः स्वादुर्वा पैशितो रसः ।
 पित्तपानात्यये योज्याः सर्व्वतश्च क्रिया हिमाः ॥
 मद्यं पुरातनं तत्र शीतवीर्य्यमद्यापि वा ।
 द्राक्षा मलकतोयाक्तं सितया सह शस्यते ॥
 पानात्यये कफोद्भूते लङ्घनञ्च यथाबलम् ।
 दीपनोयौषधोपेतं पिवेन्मद्यं समाहितः ॥
 सर्व्वजे सर्व्वमेवेदं प्रयोक्तव्यं चिकित्सितम् ।
 आभिः क्रियाभिर्मिश्राभिः शान्तिं याति मदात्ययः ॥
 मन्यः खर्ज्जूर मृद्वीका वृक्षान्ताक्षक दाडिमैः ।
 परुषकैः सामलकैर्युक्तो मद्यविकारनुत् ॥
 (जले चतुष्पले शीते क्षुप्तं द्रव्यपलं क्षिपेत् ।
 मृत्पात्रे मर्दयेत् सम्यक् तस्माच्च द्विपलं पिवेत् ॥)
 द्राक्षा कपित्थफल दाडिम पानकं यत्
 तत् पानविभ्रमहरं मधुशर्कराढ्यम् ॥
 पथ्याक्काथेन संभिद्धं घृतं धात्रीरसेन वा ।
 मर्पिः कल्याणकं वापि मदमूर्च्छाहरं पिवेत् ॥
 मद्यं पीत्वा यदि ना तत्क्षणं भवलेटि शर्करां सष्टताम् ।
 जातु न मदयति मद्यं मनागपि प्रथितवीर्य्यमपि ॥
 प्रसङ्गात् कोट्टवादिमदचिकित्सा लिख्यते ।
 सगुडः कुष्माण्डरसः शमयति मदमाशु कोट्टवजम् ।
 धत्तूरजञ्च दुग्धं सशर्करञ्चाशु पानेन ॥
 सच्छर्दि मूर्च्छातिमारं मद्यं पूगफलोद्भवम् ।

सद्यः प्रशमयेत् पीतमातृमेर्वारि शीतलम् ॥
 जातीफलमद शीघ्रं हन्ति पथ्या निपेविता ।
 शीततोयावगाहश्च शर्करा दधियोजिता ।
 विभीतमद्य शान्त्यर्थमेतदेव चिकित्सितम् ॥
 हिता मदात्यये प्रत्नाः शालि सुन्न यवाः सिताः ।
 पयः पटोलं खर्जूरं दाडिमं नारिकेलकम् ॥
 द्राक्षा धात्री विचित्रान्नं हृद्यं सद्यं परूषकम् ।
 लावतित्तिरिदक्षैश्च शशाच्छागाविजो रसः ॥
 शिशिरः पवनो धारागृह चन्द्रस्य रश्मयः ।
 चन्दनालेपनं स्नानं प्रियालिङ्गनमेव च ॥
 ताम्बूलं धूमपानञ्च लावण स्वेदनाञ्जने ।
 वर्ज्यान्ध्रखिलतीक्ष्णानि व्याधौ मद्यममुद्भवे ॥

इत्यायुर्वेदविज्ञाने निदानचिकित्सितस्थाने
 मदात्ययाधिकारः षट्पञ्चाशत्तमोऽध्यायः ।

षट्पञ्चाशत्तमोऽध्यायः ।

— ० —

तत्त्वोन्मादाधिकारः ।

तत्त्वोन्मादस्य स्वरूपम् ।

अहो मम महद्भाग्यं लब्धा यद् ब्रह्मणः कृपा ।

इत्येवं भ्रमजो मोहस्तत्त्वोन्माद इतीरितः ॥

तत्त्वोन्मादो हर्षमौढ्यं ब्रह्ममोहश्च स स्मृतः ।
 वृथाधीप्रभवो व्याधिरयं सद्भिर्निरूपितः ॥
 किंरूपं कुत्र वा ब्रह्म नैतज्जानाति कोऽप्यहो ।
 पुराणैर्दर्शनैर्वा न लब्धं यद् ब्रह्मदर्शनम् ॥
 एकेशकर्तृकं विश्वं वदन्त्यन्ये निरीश्वरम् ।
 ब्रह्माण्डं ब्रह्मतर्केण व्याकुलं बहुधा वृथा ॥
 मानं दुरुहं सत्तायामास्तां दूरे दयादिकम् ।
 अनिर्णीतमनिर्णयं तदेवमवधारय ॥
 मर्त्यं ब्रह्म कुर्वेतज्जह्नेनं मम वैरिणम् ।
 धनं देहि यशो देहि देहि राज्यमकण्टकम् ॥
 विशालनेत्रां सुदतीं पीनोन्नतपयोधराम् ।
 नितम्बिनीं क्षीणमध्यां स्मरकेलिकलाविदम् ॥
 नित्यं नर्मप्रियां तन्वीं रन्धोरुं रसिकेश्वरीम् ।
 मद्भृतां नित्यसन्तुष्टां सुन्दरीं देहि कामिनीम् ॥
 इत्यमर्थनमात्रेण ब्रह्म भीतं ससम्भ्रमम् ।
 भ्रान्तबुद्धे न मन्यस्व प्रार्थितं साधयिष्यति ॥
 कदाचित् प्रार्थना कापि यदिति सफला भवेत् ।
 विद्धि तत् काकतालीयं तत्र ब्रह्म न कारणम् ॥
 न स्तवैर्हृष्यति ब्रह्म नापि हेष्टि च निन्दया ।
 अस्तिवादो प्रियो नास्य नास्तिवादी न चाप्रियः ॥
 न सुखेऽनादरस्तस्य बहुमानो न पण्डिते ।
 धनिनो वा भयं नास्य न दरिद्रे च ताडनम् ॥
 श्वपाके यवने वापि ब्रह्मणे वेदपारगे ।
 मद्यपि गणिकासक्ते भालातिसकधारिणि ॥

शुचौ वाप्यशुचौ साध्व्यां वैश्यायां बालवृद्धयोः ।
 सर्वत्रैव ममं ब्रह्म विश्वरूपं सनातनम् ॥
 एवंभूतस्य तस्येयमिति मन्नीतये कृतिः ।
 तत्त्वोन्माद्यति यस्तस्य व्याधिरुन्माद एव हि ॥
 (तत्त्वोन्माद इत्यत्र उन्मादशब्दो भावकृता निष्पन्नः ।)
 प्रायशो बुद्धिहीनानामसतां नीचचेतसाम् ।
 व्याधिरेषोऽभिजायेत कदाचिन्महतामपि ॥

तत्त्वोन्मादस्य निदानम् ।

अतिप्रगाढाच्चित्तस्य धर्माद्यभिनिवेशनात् ।
 व्याधिस्तत्त्वोन्मादो नाम जायते वातकोपतः ॥

तस्य लक्षणम् ।

ब्रह्ममोहे प्रमूढत्वं स्थिरास्पन्दा कर्त्तृनिष्ठा ।
 चक्षुरन्मीलितं सुप्तिर्गतिरोधोऽथ वाग्मिता ॥
 दम्भोग्रभावौ विक्षेपो हास्यं क्षैब्यञ्च रोदनम्
 एवम्भूतानि लिङ्गानि तत्त्वोन्मादे भवन्ति हि ॥

तस्य चिकित्सा ।

स्नायुस्यैर्य्यकरं यदयत् तथा वातानुलोमनम् ।
 भेषजं पानसन्नञ्च तत्तदत्र प्रयोजयेत् ॥

श्रीखण्डादिचूर्णम् ।

श्रीखण्डं शारिवां श्यामां सुशलीं मधुकं विडम् ।
 फलत्रयं निशाद्वन्दुमुत्पलं नागकेशरम् ॥
 मांसीमिक्षुरकं बालसुशीरं गिरिमृत्तिकाम् ।
 बलां नागदलाञ्चैव भिषगेकत्र चूर्णयेत् ॥

पयसा धारयोष्णेन शाणमस्य प्रपाययेत् ।
अनेन नाशमायान्ति तत्त्वोन्मादादयो गदाः ॥

चैतन्योदयरसः ।

हेमाभ्रं मौक्तिकं सूतं गन्धकं जतुकायसी ।
तुगाक्षीरं शशाङ्गञ्च भावयित्वा वराभ्रसा ॥
रक्तिमाना वटीः कृत्वा च्छायायां परिशोषयेत् ।
शतावर्यभ्रसा शान्त्यै तत्त्वोन्मादस्य पाययेत् ॥
शतव्रीतघृताभ्यङ्गोऽसमे च मधुसर्पिषी ।
आच्य सलिलमिश्रञ्च ब्रह्ममोहे परीषधम् ॥
कदाचित् ताडनाद्यैश्च ब्रह्ममोहः प्रशम्यति ।
गदे त्वप्रकृते तस्मिन् प्रहार एव भेषजम् ॥

अप्रकृते कृत्रिमे ।

अपस्मारहरं यच्च वातव्याधिहर तथा ।

घृततैलादिकं सर्वं ब्रह्ममोहे प्रशस्यते ॥

अत्र पथ्यापथ्य व्यवस्था ।

धारोष्णं गोपयः शस्त शालयश्च पुरातनाः ।
यवमुद्गतिलाश्चापि निखिलं चानुलोमनम् ॥
परिहासः प्रियैः सार्द्धं प्रियाभिश्च सहासनम् ।
इत्येतानि हितान्यत्र विपरीतान्यशर्म्माणे ॥

इत्यायुर्वेदविज्ञाने निदानचिकित्सितस्थाने
तत्त्वोन्मादाधिकारः षट्पञ्चाशत्तमोऽध्यायः ।

सप्तपञ्चाशत्तमोऽध्यायः ।

— ० —

अचलवाताधिकारः ।

अचलवातस्य स्वरूपम् ।

ययैव संस्थया जन्तुर्मोहमाप्नोति चेत् ततः ।
परतोऽपि तया तिष्ठेत् सापिचेत् ह्येकशब्दं भृशम् ॥
स गदोऽचलवाताख्योऽचलसंस्थानमेव च ।
तादवस्थ्यगदश्चापि तथैवापरिवर्त्तकः ॥
वातागतेः समस्थानात् पूर्वभावस्थितेस्तथा ।
तथैवापरिवर्त्तेश्च मतं नाम चतुष्टयम् ॥

तस्य निदानम् ।

चिन्तनात् जीणधातुत्वाद्भयात् सत्त्वस्य संक्षयात् ।
वौजदोषवशाच्चैव जायतेऽपरिवर्त्तकः ॥

तस्य लक्षणम् ।

स्पर्शहानिरचेष्टत्वं पेशीना दृढता तथा ।
मूर्च्छनञ्च विनाक्षिप चिह्नान्यपरिवर्त्तके ॥
असामान्यं गदस्यास्य लिङ्गं प्राक्संस्थया स्थितिः ।
कदाचिच्छासभूयस्त्व धमन्याः क्षुद्रता तथा ॥
पूर्वरूपं विना व्याधिः सहसैव प्रकाशते ।
ग्रीवादाढ्यं शिरःपीडा कदाचिच्चलचित्तता ॥
पूर्वरूपत्वेन प्रकाशते इति शेषः ।

अचलवातस्य चिकित्सा ।

यथा गदवतश्चित्तं प्रसन्नमवतिष्ठते ।

सर्व्वथा तद्विधातव्यं तद्वि मुख्यं चिकित्सितम् ॥

शीर्णिं शीताम्बुसिकश्च चन्दनादिप्रलेपनम् ।

तथा मेषौपयःपानं विधेय मृदु रेचनम् ॥

हिङ्गाद्यं चूर्णम् ।

हिङ्गुचन्दनशीतांशु दारु दारुनिशा निशाः ।

फलत्रयमुशीरञ्च मधूकं मधुकं मुरारम् ॥

सञ्चुर्लैकत्र पयसा पिबेच्छीताम्बुना तथा ।

अनेनाचलवाताख्यो याति नाशं गदो ध्रुवम् ॥

सिन्दूरं पयसा पीत्वा गदौ स्वास्थ्यमवाप्नुयात् ॥

वातामयहरं यच्च यद् यन्मूर्च्छाहरं तथा ।

तत्तद् विविच्य योक्तव्यं यथादोषानुपानकम् ॥

अत्र पथ्यापथ्यानि ।

अपस्मारे च मूर्च्छायां तथा वातामयेऽपि च ।

यत्पथ्यं यदपथ्यञ्च तत्तदेवात्र ममृतम् ॥

इत्यायुर्व्वेदविज्ञाने निदानचिकित्सितस्थाने

अचलवाताधिकारः सप्तपञ्चाशत्तमोऽध्यायः ।

अष्टपञ्चाशत्तमोऽध्यायः ।



खञ्जनिकाधिकारः ।

खञ्जनिकस्य निदानम् ।

खञ्जन्यदनसातत्यादनिलो विवृतं गतः ।

सक्थि सञ्जनयेद्व्याधिं धारं खञ्जनिकाभिधा

खञ्जनीति द्विदलभेदः । तस्या निरन्तरभक्षणात्

खञ्जनोरोगः ।

खञ्जनी यामुने देशे बाहुल्येन प्रजायते ।

तस्याः समशनात् तत्र पौष्ट्यन्ते व्याधिना जनाः ॥

वातामयाधिकारे या प्रोक्ता कलायखञ्जता ।

सैवायमिति कैश्चिद्वा कैश्चिद्वा न्योऽभिमन्यते ॥

अस्यानुपशयः ।

शैत्येनार्द्रतया चापि व्याधिरेव विवर्द्धते ॥

स्त्रीभ्यः पुंसामयं व्याधिर्बाहुल्येनाभिजायते ॥

अस्य लक्षणम् ।

सुप्तोत्थितस्योषसि जानुसन्धौ

रुजा च गुर्वी च दृढा च जङ्घा ।

ककुब्जती क्षीणबला ततो ना

सोऽङ्गुष्ठमाकृष्य चलेत् सुकच्छम् ॥

वक्रत्वं जानुसन्धेश्च जङ्घायाश्चापि शीर्णता ।

पादसंस्थानवैरूप्यमरतिश्चात्र संभवेत् ॥

अस्य चिकित्सा ।

आरोग्यमिच्छता त्याज्यं खञ्जनीद्विदलाशनम् ।
निदानसेविनो यस्मान्न व्याधिर्विनिवर्त्तते ॥
वातघ्नं पोषणं यच्च पानमन्नञ्च भेषजम् ।
प्रयोज्यमिह तत्सर्वं विविच्य भिषजा सदा ॥
बलां गन्धद्वयं माषां त्रिवृतां कटुरोहिणीम् ।
क्वाथयित्वा पिवेत्तोयं खञ्जन्यामयशान्तये ॥
वातामयहरं सर्पिस्तैलञ्चात्र प्रयोजयेत् ॥

खञ्जनिकारि रसः ।

कुपीलुरजतायांसि संभाव्यार्जुनवारिणा ।
मुद्गमात्रां वटीं कृत्वा शोषयेत् सूर्यरश्मिना ॥
पक्षपातं घोरतरं गदं खञ्जनिकं तथा ।
रसः खञ्जनिकार्याख्यो हरेदाशु न संशयः ॥
इत्यायुर्वेदविज्ञाने निदानचिकित्सितस्थाने
खञ्जनिकाधिकारोऽष्टपञ्चाशत्तमोऽध्यायः ।

ऊनषष्टितमोऽध्यायः ।

ताण्डवरोगाधिकारः ।

हिमवच्छिखरे रम्ये सिद्धर्षिगणसेविते ।
सुगन्धिसुमनः शोभिफलवद्बहुपादपे ॥
श्रुतद्विजकुले शान्तैः श्लाघदैर्बहुभिर्वृतैः ।

वटमूले समामौनमात्रेयं ज्ञानसागरम् ॥
 आयुर्वेदमहाचार्यं तपोदीप्तकलेवरम् ।
 उरभ्रो भक्तिमानग्रे कृताञ्जलिरभाषत ॥
 कथं ताण्डवरोगस्य जन्म चिह्नानि कानि च ।
 कथञ्च स्यात् प्रतीकारः सर्व्वं मे कृपया वंद ॥
 श्रुत्वेतां प्रार्थनां धीरः शिष्याय शिष्यवत्सलः ।
 वचनैर्वक्तुमारम्भे व्यक्तार्थैस्तदृषीश्वरः ॥

ताण्डवरोगस्य निदानम् ।

आत्रेय उवाच ।

प्रीतोऽस्मि भक्तिमन् वत्स ब्रुवे यच्छ्रोतुमिच्छसि ।
 यद् दक्षायावदत् पूर्वं ब्रह्मा लोकपितामहः ॥
 अत्यातङ्कादतिक्रोधादतिहर्षाच्चलक्षयात् ।
 कर्षणात् स्वप्नरोधाच्च विड्वन्धात् क्रिमिसञ्चयात् ॥
 आशानाग्नादभिघातात् स्त्रीणासृतुविपर्य्ययात् ।
 कशेरुकामज्जनश्चात्युग्रभावात् प्रजायते ॥
 व्याधिस्ताण्डवनामा स प्राणिनां क्लेशकृत् परः ।
 अङ्गानां ताण्डवादस्य ताण्डवाख्या बुधैः कृता ॥
 कैशोरे वयसि प्रायः स्त्रीणाञ्चापि विशेषतः ।
 व्याधिरेषोऽभिजायेत वृद्धानाञ्च बलक्षयात् ॥

ताण्डवरोगस्य लक्षणम् ।

वामबाहुं समारभ्य प्रायः आदौ ततोऽपरम् ।
 ततः पादौ ततोऽङ्गानि चालयेत् ताण्डवामयः ॥
 मुष्टिना किमपि द्रव्यं सम्यग्धारयितुं क्षमः ।
 समर्पयितुमास्ये वाप्यदनीयं न ताण्डवी ॥

नृत्यन्निव चलत्येव वीभत्सैर्मुखचेष्टितैः ।

अधीरः सतत निष्ठेन्निद्रायां कम्पवर्जितः ॥

वीभत्सैर्मुखचेष्टितैरुपलक्षितः ।

ताण्डवरोगस्य चिकित्सा ।

बृंहणं रेचनञ्चैव वक्त्रेर्बलविवर्धनम् ।

औषधं पानमन्नञ्च प्रयोज्यं ताण्डवे गदे ॥

क्रिमिसञ्चयसम्भूते कार्यं क्रिमिविनाशनम् ।

रजोरोधभवे व्याधौ रजसस्तु प्रवर्त्तनम् ॥

श्यामामनन्तां मधुकं त्रिवृतां चन्दनद्वयम् ।

एलाद्वयं तथा धात्री काथयित्वा जलं पिवेत् ॥

अनेन प्रशमं याति ताण्डवाख्यो गदो ध्रुवम् ॥

ताण्डवारि लौहम् ।

दारु रामठ कर्पूर यशदायो यथोत्तरम् ।

प्रगृह्य चतुरावृत्त्या विभाव्य विजयाम्बुना ॥

कुपीलुजकषायिण पार्थस्य स्वरसेन च ।

षड्रक्तिकां वटीं कृत्वा युञ्ज्यात् ताण्डवशान्तये ॥

अत्र दध्यादि ।

बृंहणं पानमन्नञ्च स्नानं सौतस्वतीजले ।

शयनं क्लेशशून्यं यत् कर्म तच्चेह शर्मणे ॥

कर्षणाद्यखिलं प्रोक्तमशुभाय पुरातनैः ॥

इत्यायुर्वेदविज्ञाने निदानचिकित्सितस्थाने

ताण्डवाधिकार जनषष्टितमोऽध्यायः ।

षष्ठितमोऽध्यायः ।

— ० —

स्नायुशूलाधिकारः ।

स्नायुशूलस्य स्वरूपम् ।

स्नायुष्वतीव या घोरा तच्छाखाष्वपि वा पुनः ।

वेदना स्नायुशूलाख्या सा भवेत् प्राणपीडनी ॥

व्याधेः स्थानम् ।

वाह्योः शीर्ष्णस्तथा सक्त्योरन्यस्याङ्गस्य वा पुनः ।

त्वचो निम्नस्थितास्वेव वस्त्रसासु गदो भवेत् ॥

वस्त्रसासु स्नायुषु ।

शूलोऽयं निखिलाङ्गेषु भवेत् तीव्ररुजाकरः ।

विशिष्टाङ्गभवस्यास्य विशिष्टाख्या च वर्तते ॥

ऊर्ध्वभेदार्धभेदौ चाप्यधोभेदस्तथैव च ।

मुण्डमुण्डार्धकस्त्रिगुणगदानामभिधाः क्रमात् ॥

तत्रोर्ध्वभेदस्य निदानम् ।

बलरक्तक्षयाद्यापि वृक्कमस्तिष्कदोषतः ।

अजीर्णाद् दशनव्याधिरूर्ध्वभेदो गदो भवेत् ॥

तस्य लक्षणम् ।

ललाटेऽक्षिपुटे निम्ने गण्डे नखोष्ठ एव च ।

जिह्वापार्श्वेऽधरे दन्ते शूलवद् दाहवच्च या ॥

एकस्मिन् प्रायशः पार्श्वे वेदना सुखमण्डले ।

ऊर्ध्वभेदाख्यया सोक्तागदङ्कारैः क्रमैधिनी ॥

क्रमैधिनी क्रमशो वर्जिता ॥

अस्यानुपशयः ।

शीतानिलस्य संस्पर्शाद् देहकम्पाच्च वर्धते ।

स्नायुभेदस्य विकृतेरङ्गभेदे भवेद् गदः ॥

अर्धभेदस्य निदानम् ।

आर्द्रस्थानस्थितेष्वापि शीतयोगाद् बलक्षयात् ।

अर्धभेदः प्रजायेत दुष्टवातात्म्यसेवनात् ॥

तस्य लक्षणम् ।

यार्धं व्याप्य भवेत् तीव्रा वेदना मुखमण्डले ।

वामे च प्रायशः पार्श्वे सार्धभेदः प्रकीर्त्यते ॥

वाणेनेव शिरोविद्धं व्यथतेऽति सुदारुणम् ।

कदाचित् क्रममालम्ब्य विरामश्चात्र वा महान् ॥

बाहुल्येन च नारौणां व्याधिरेष प्रजायते ।

प्रादुर्भावो वयःस्थस्य यौवने ह्यधिको मतः ॥

अधोभेदस्य निदानम् ।

विङ् विरोधाच्छ्रमाच्छीताद् दौर्बल्यादामवाततः ।

आर्द्रस्थानस्थितेर्गर्भदोषात् स्यान्निम्नभेदकः ॥

निम्नभेदकः अधोभेदः ।

तस्य लक्षणम् ।

स्निग्धरूजानुसन्ध्योश्च पश्चिमे च कचित् पदे ।

जङ्घायां वापि यच्छूलमधोभेदः स उच्यते ॥

एकस्मिन् प्रायशः सकृश्च शूलोऽयं स्यान्निशावली ।

बाहुल्येनैव वयसि प्रौढ एव प्रजायते ॥

स्नायुशूलस्य चिकित्सा ।

यदग्नेर्दीपनं किञ्चिद् यद् वा स्याद् बलवर्धनम् ।

वातानुलोमनं यच्च स्नायुशूले तदोषधम् ॥

स्नायुशूलहरं चूर्णम् ।

एलाद्वयमुशीरञ्च चन्दनं शारिवाह्वयम् ।

मेदाह्वन् निशाह्वन् गुडूचीं विश्वभेषजम् ॥

फलत्रयं यमानीञ्च रोप्यं सर्व्वसमं तथा ।

एकीकृत्य वत्त्वमानं पाययेद् गव्यसर्पिषा ॥

स्नायुशूलहरं नाम चूर्णमेतद्वरेद्भ्रुवम् ।

निखिलं स्नायुशूलञ्च सर्व्वान् वाताभयांस्तथा ॥

मिहिरोदयो रसः ।

माक्षिकं रजतं लोहं सिन्दूरं वङ्गिवारिणा ।

भावयित्वा विमर्द्याय कृत्वा रक्तिमिता वटीः ॥

एकैकां खादयेदासां त्रिफलाङ्गिरहर्मुखे ।

मिहिरोदयनामायं स्नायुशूलं रसो हरेत् ॥

प्रयोज्यं दारुं गरलं सर्व्वभेदं प्रशान्तये ।

विरतौ तत् प्रयोज्यं न प्रकोपे कदाचन ॥

मदिरामृतसाराख्यं लोहं क्षौद्रः कुपीलुजः ।

सेव्यान्वैतानि विधिना स्नायुशूलस्य शान्तये ॥

स्वेदसेका प्रलेपांश्च स्नायुशूलेषु योजयेत् ।

तीव्रं विरेचनञ्चात्र विदध्यान्मलसञ्चये ॥

घृत तैलादिकं योज्यमनिलामयं नाशनम् ।

स्नायुशूलेषु सर्व्वेषु भेषजञ्च रसायनम् ॥

अत्र पथ्यापथ्य विधिः ।

यत् पथ्यं यदपथ्यञ्च वातव्याधौ प्रकीर्तितम् ।

तथैव स्नायुशूलेषु निर्णीतं विबुधैरिति ॥

इत्यायुर्वेदविज्ञाने निदानचिकित्सितस्थाने ।

स्नायुशूलरोगाधिकारः षष्टितमोऽध्यायः ।

एकषष्टितमोऽध्यायः ।

क्लोमरोगाधिकारः ।

प्लीहानुद्रान्त्रयोर्मध्यमन्नपाकादिकर्मणि ।

सहायभूतमध्यास्ते क्लोम तच्च तिलाभिधम् ॥

गुर्व्वतिस्निग्ध भोज्यैश्चाप्यभिघातादिभिस्तथा ।

वृद्धिस्तस्य मृदुत्वञ्च तत्र शोणितसञ्चयः ॥

विद्रधिर्वा भवेत्तत्र व्याधयोऽन्ये च दारुणाः ।

एवं विकृतिमापन्ने तिलके वृद्धिमञ्चयः ॥

उत्क्लेशो वमनं काश्यं पाण्डुता सदनं भ्रमः ।

ऊर्द्ध्वीदरे तथा तौव्रा काठिन्यमपि चोष्णता ॥

शूलाधानं प्रसेकोथ विद्रधौ महतौ च दृढः ।

शिला चाप्यश्मरीतुल्या सुकष्टाप्यत्र जायते ॥

तस्य चिकित्सा ।

यद्वक्त्रे दीपनं यच्च मारुतस्यानुलोमनम् ।

अन्नपानौषधं सर्व्वं तत्तत् क्लोमप्रातुरिति हितम् ॥

अभयादिकाथः ।

अभयामलकं दारु धन्याकं विखभेषजम् ।
द्राक्षा च शारिवेल्लेषां काथः क्लोमगदापहः ॥

यो यः समाशयेद्द्व्याधिः क्लोम्नि तं तमवेच्य च ।
क्रियां संसाधयेद् वैद्यो यथादोषं यथाबलम् ॥
सुरेन्द्रमोदकश्चैव रसश्च शशिशेखरः ।
क्लोमरोगि प्रयोक्तव्यं विविच्य भिषजा सदा ।
सुरेन्द्राभ्रवटी चैव वातपित्तहरं च यत् ॥

तत्र पथ्यापथ्यानि ।

अनुग्राख्यन्नपानानि क्लोमामयनिपीडितः ।
सेवेतोग्राणि सर्वाणि यत्नतः परिवर्जयेत् ॥
इत्यायुर्वेदविज्ञाने निदानचिकित्सितस्थाने
क्लोमरोगाधिकार एकषष्टितमोऽध्यायः ।

द्विषष्टितमोऽध्यायः ।

हृक्कामयाधिकारः ।

हृक्कामयस्य पूर्वरूपम् ।

त्वग्रुक्षोष्णा वेगवती धमनी कठिना तथा ।
निद्रानाशो वक्त्रिमान्द्यं शोथोऽक्षिण च मुखे पदे ॥
हृक्कामयस्य पूर्वाणि रूपाण्याहुर्भिषगवराः ॥

वृक्कामयस्य लक्षणम् ।

रक्ताल्पत्वाम्बुखस्य स्यात् पाण्डुत्वं कटिवेदना ।
 त्वक् शुष्का स्वेदहीना च धमनी द्रुतगामिनी ॥
 वक्त्रिमान्द्यमजीर्णञ्च भक्तद्वेषो व्यथोदरे ।
 अन्तोद्गारस्तथा च्छर्दिर्हृद्वेपः श्वासकृच्छ्रता ॥
 मूत्राल्पत्वं सदा वेगो विशेषान्निशि जायते ।
 मूत्रकाले च शिश्राग्रे मनाग्दाहोऽनुभूयते ॥
 वृक्कयोर्विकृतिश्चास्मिन् विशेषाज्जायते गदे ।
 यद्वत्प्लीहहृदाश्चापि सा सदैव प्रजायते ॥
 कर्णनादो दृष्टिदोषः शिरोघ्नीवांसवेदना ।
 शाखासु गौरवं मूर्च्छा वृक्करोगस्य लक्षणम् ॥

वृक्कामयस्य निदानम् ।

रक्तस्य परिवृत्त्या हि जायते वृक्कवैकृतम् ॥

अस्य चिकित्सा ।

यन्मूत्रलं शोणितं शोधनञ्च
 यत् पोषणं वक्त्रिविवर्द्धनञ्च ।
 वृक्कस्य रोगे परियोजयेत् तद्
 व्याधेर्वलं वीक्ष्य भिषग् विधिज्ञः ॥
 रसो विवर्द्धयेद्ग्राधिमतस्तं नेह योजयेत् ॥

सर्वतोभद्रा वटी ।

हेमरौप्याभ्रलौहानि जतु गन्धक माक्षिकम् ।
 वटीं रक्तिमितां कुर्याद्विमर्द्य वरुणाभ्रसा ॥
 वटीयं सर्वतोभद्रा निखिलान् वृक्कजान् गदान् ।

हरेद्वस्तिभवाद्यापि शूल वीर्यं च वर्धयेत् ॥
 रसायनाधिकारोक्तान्योपधान्यत्र योजयेत् ॥
 न चास्ति शमने किञ्चिन्निर्दिष्टस्य भेषजम् ।
 पथ्यैर्वर्त्यैः सुपाच्यैश्च भिषगेनं प्रयापयेत् ॥

इत्यायुर्वेदविज्ञाने निदानचिकित्सितस्थाने
 वृक्कामयाधिकारो द्विषष्टितमोऽध्यायः ।

त्रिषष्टितमोऽध्यायः ।

मूत्रकृच्छ्राधिकारः ।

मूत्रकृच्छ्रस्य विप्रकृष्टं निदानम् ।
 व्यायामतीक्ष्णौषध रुक्षमद्य-
 प्रसङ्गनृत्यद्रुत पृष्ठयानात् ।
 आनूपमत्स्याध्यशनानजीर्णात्
 शुर्मूत्रकृच्छ्राणि नृणां तथाष्टौ ॥

तीक्ष्णौषधं राजिका शूरणादियुक्तम् । रुचेति मद्य-
 विशेषणम् । प्रसङ्गः सन्ततं सेवा । नृत्यं नर्तनम् । नित्येति
 द्वितीयः पाठः । द्रुतपृष्ठयानात् अश्वादिना गमनात् । आनूपं
 प्रचुरजलदेशस्तत्सम्भवो मत्स्यः । अष्टौ वातिक-पैत्तिक-श्लैष्मिक-
 सान्निपातिक-शल्यज-पुरीषज-शुक्रजाश्मरीजानि ।

मूत्रकृक्त्रस्य सम्प्राप्तिर्लक्षणञ्च ।

पृथङ्मलाः स्त्रैः कुपिता निदानैः

सर्वेऽथवा कोपमुपेत्य वस्तौ ।

मूत्रस्य मार्गं परिपीडयन्ति

यदा तदा मूत्रयतीह कच्छात् ॥

वातिकमूत्रकच्छस्य लक्षणम् ।

तीव्रां च रुग् वङ्गवस्तिमेद्रे

खल्पं मुहुर्मूत्रयतीह वातात् ॥

पैत्तिकस्य तस्य लक्षणम् ।

पीतं सरक्तं सरुजं सदाहं

कच्छं मुहुर्मूत्रयतीह पित्तात् ॥

कच्छमिति क्रियाविशेषणम् ।

श्लैष्मिकस्य लक्षणम् ।

वस्तोः सलिङ्गस्य गुरुत्वशोथौ

मूत्रं सपिच्छं कफमूत्रकच्छे ॥

सान्निपातिकस्य लक्षणम् ।

सर्वाणि रूपाणि तु सान्निपाताद्

भवन्ति तत् कच्छतमं हि कच्छम् ॥

शल्यजस्य लक्षणम् ।

मूत्रवाहिषु शल्येन क्षतेष्वभिहतेषु च ।

मूत्रकच्छं तदाघाताज्जायते भृशदारुणम् ॥

वातकच्छेण तुल्येन तस्य लिङ्गानि निर्दिशेत् ॥

(द, ३३)

• मूत्रवाहिषु स्रोतःसु शल्येन कण्टकादिना स्तरेषु
सक्षतीकृतेषु अथवा अभिहतेषु सुष्यादिभिरभिहतेषु तदाघातात्
मूत्रमार्गाघातात् ।

पुरीषजस्य लक्षणम् ।

शक्तस्तु प्रतीघाताद्वायुर्विगुणतां गतः ।

आधानं वातशूलञ्च मूत्रसङ्गं करोति च ॥

शुक्रजस्य लक्षणम् ।

शुक्ले दोषैरुपहते मूत्रमार्गे विधावति ।

मशुक्रं मूत्रयेत् कच्छ्राद्वस्तिमेहनशूलवान् ॥

उपहते दूषिते ।

अश्मरीजस्य लक्षणम् ।

अश्मरीहेतु तत्पूर्वं मूत्रकच्छ्रमुदाहरत् ॥

अश्मरी हेतुर्यस्य तत् अश्मरीहेतुकम् । तत्पूर्वं अश्मरी-
पूर्वं अश्मरीकच्छ्रमित्यर्थः । अश्मरीहेतुकञ्चापि मूत्रकच्छ्र-
मुदाहृतम् । इतिभावप्रकाशः ।

अश्मरी शर्करा चैव तुल्यसम्भवलक्षणे ।

विशेषेण शर्करायाः शृणु कीर्तयतो मम ॥

पचमानाश्मरी पित्ताच्छीष्यमाणा च वायुना ।

विमुक्तकफसन्धानां क्षरन्ती शर्करा मता ॥

सुश्रुते शर्कराजसपि मूत्रकच्छ्रमुक्तं अत्र तु तस्य नवमसंख्या
निरासार्थमाह अश्मरी शर्करा चैवेत्यादि । सम्भवः कारणं
तुल्ये सम्भव लक्षणे ययोस्ते । पित्तेन पचमाना मूत्रशुक्र-
क्षेप्तसंहितः । प्रथमं पित्तेन इन्धनकर्मणा पचमाना पञ्चाद्वातेन
शोषिता कफेनाश्लिष्टा अश्मरी सैव विमुक्तकफसन्धाना

त्यक्तकफाश्लेष्मा सती शर्करारूपा मूत्रमार्गात् क्षरन्ती शर्करा
सता । एवावता किञ्चिदेव भेदः ।

शर्कराया उपद्रवाः ।

हृत्पौडा वेपथुः शूलं कुक्षावग्निश्च दुर्बलः ।

तया भवति मूर्च्छा च मूत्रकृच्छ्रश्च दारुणम् ॥

तया शर्करया ।

मूत्रकृच्छ्रस्य चिकित्सा ।

अभ्यञ्जनस्नेहनिरुहवस्ति-

स्वेदोपनाहोत्तरवस्तिसेकान् ।

स्थिरादिभिर्वातहरैश्च सिद्धाम्

दद्याद्रसांश्चानिलमूत्रकृच्छ्रे ॥

अनृतां नागरं धात्रीं वाजियन्धाञ्च गोक्षुरम् ।

काथयित्वा पिवेद्वातमूत्रकृच्छ्री समाक्षिकम् ॥

सेकावगाहाः शिशिराः प्रदेहा-

ग्रैश्चो विधिर्वस्तिपयो विरेकाः ।

द्राक्षा विदारौक्षुरसौ वृतञ्च

शस्तानि पित्तप्रभवे च कृच्छ्रे ॥

हृणपञ्चकनिर्यूहस्तेन सिद्ध पयोऽथवा ।

पित्तकोपसमुद्भूतं मूत्रकृच्छ्रं विनाशयेत् ॥

शतावरीरमः पीतः मसितः पित्तकृच्छ्रनुत् ॥

क्षारोष्ण तीक्ष्णौषधमन्नपानं

स्वेदो यवान्नं वमनं निरुहः ।

तक्रञ्च तिक्तौषधमिदतैल-

मभ्यङ्गपानं कफमूत्रकृच्छ्रे ॥

तन्नेण युक्तं सितिवारकस्य
 वीजं पिवेन्मूत्रविघातहेतोः ।
 पिवेत् तथा तण्डुलधावनेन
 प्रबालचूर्णं कफमूत्रकृच्छ्रे ॥
 त्रिदोषघ्नो विधिः कार्थ्यो मूत्रकृच्छ्रे त्रिकात्मिके ॥
 मूत्रकृच्छ्रे ऽभिघातोत्थे वातकृच्छ्रक्रिया हिता ॥
 वस्तिः खेदस्तथाभ्यङ्गो मूत्रकृच्छ्रे पुरीषजे ॥
 लेह्यं शुक्रविवन्धोत्थे शिलाजतु समाक्षिकम् ॥
 त्रिकण्टकारग्वधदर्भकाश-
 दुरालभा पर्वतभेद पथ्याः ।
 निघ्नन्ति पीता मधुनाश्मरीजं
 मस्राप्तमृत्योरपि मूत्रकृच्छ्रम् ॥
 इ व्वारुचपुषीवीजकल्कास्तु मितया सह ।
 स्थलपद्मरसो वापि सेवितो मूत्रकृच्छ्रनुत् ॥
 घृतं त्रिकण्टकाद्यञ्च मूत्रकृच्छ्रान्तको रसः ।
 भेषजान्येवमादौनि शर्माणे मूत्रकृच्छ्रिणाम् ॥
 अत्र पथ्यापथ्यानि ।
 अन्नपानसमुग्रं यन्मूत्रलघ्वानुलोमनम् ।
 हितमत्र विजानीयाद्विपरीतं सुखाय न ॥
 इत्यायुर्वेदविज्ञाने निदानचिकित्सितस्थाने
 मूत्रकृच्छ्राधिकारस्त्रिषष्टितमोऽध्यायः ।

चतुःषष्टितमोऽध्यायः ।

— ०: —

मूत्राघाताधिकारः ।

मूत्राघातस्य निदानम् ।

जायन्ते कुपितैर्दोषैर्मूत्राघातास्त्रयोदश ।

प्रायो मूत्रविघाताद्यैर्वातकुण्डलिकादयः ॥

मूत्रकृच्छ्रमूत्राघातादयोरयं भेदः । मूत्रकृच्छ्रे कृच्छ्रत्व-
मतिशयितं ईषद्विवन्धः, मूत्राघाते तु विवन्धो बलवान् कृच्छ्रत्व-
मल्पम् । मूत्रविघाताद्यैर्मूत्रवेगधारणादिभिः । आद्यशब्देन
पुरीषशुक्रवेगविघातादीनां रुक्षाशनादीनाञ्च ग्रहणम् । वात-
कुण्डलिकादयस्त्रयोदशविकाराः मूत्राघातसामान्याख्यया
उच्यन्ते ।

वातकुण्डलिका ।

रौच्याद्देगविघाताद् वा वायुर्वस्तौ सवेदनः ।

मूत्रमाविश्य चरति विगुणः कुण्डलीकृतः ॥

मूत्रमल्पाल्पमथवा सरुजं संप्रवर्तते ।

वातकुण्डलिकां तान्तु व्याधि विद्यात् सुदारुणम् ॥

रौच्यात् कायस्य । वेगविघातात् मूत्रादिवेगनिरोधात् ।

आविश्य आवृत्य मूत्रमिति रौच्यादिभिर्वेगविघातादिभिश्च
विगुणो दुष्टः कुण्डलीकृतः आवर्तवद्वस्तावेव भ्रमंस्तिष्ठति ।

अष्टीला ।

आध्मापयन् वस्तिगुदं रुद्धा वायुश्चलोन्नताम् ।

कुर्यात् तोत्रार्त्तिमष्टीलां मूत्रविण्मार्गरोधिनीम् ।

वायुः वस्तिगुदं रुद्धा तदन्तर्गतं सूत्रं मलञ्च निरुध्य
वस्तिं गुदञ्च आधापयन् आधातं कुर्वन् अष्टीनां अष्टीलातुल्यं
ग्रन्थिं कुर्यात् । चलोन्नतां चलामुन्नताञ्च ।

वातवस्तिः ।

वेगं विधारयेद् यस्तु मूत्रस्याकुशलो नरः ।

निरुणद्धि मुखं तस्य वस्तेर्वास्तिगतोऽनिलः ॥

मूत्रसङ्को भवेत्तेन वस्तिकुक्षिनिपीडितः ।

वातवस्तिः स विज्ञेयो व्याधिः कृच्छ्रप्रसादनः ॥

अकुशलो मूर्खः । तस्य पुरुषस्य वस्तेर्मुखं निरुणद्धि ।
वस्तिकुक्षिनिपीडितः वस्ती कुक्षौ च निपीडितः संपिण्डितो
वायुरिति सम्बन्धः ।

मूत्रातीतः ।

चिरं धारयतो मूत्रं त्वरया न प्रवर्त्तते ।

मेहमानस्य मन्दं वा मूत्रातीतः स उच्यते ॥

मूत्रजठरः ।

मूत्रस्य वेगेऽभिहते तदुदावर्त्तहेतुकम् ।

अपानः कुपितो वायुरुदरं पूरयेद् भृशम् ॥

नाभेरधस्तादाधानं जनयेत् तीव्रवेदनाम् ।

तन्मूत्रजठरं विद्यादध्रोवस्तिनिरोधजम् ॥

तदुदावर्त्तहेतुकमिति तदुदावर्त्तो मूत्रवेगधारण-
जनितोदावर्त्तः स एव हेतुर्यस्य आधानस्य तदाधानं कुर्यात् ।
तदुदावर्त्तहेतुकः इति पाठे हेतुरेव हेतुकः स्वार्थे कन् ततः
तदुदावर्त्तस्य हेतुकं कारणम् । अपानो वायुः आधानादिकं
कुर्यादित्यर्थः । अथवा तदुदावर्त्तो हेतुर्यस्य कुपितस्य अपानस्य

अपानकोपस्येति यावत् । कुपितोऽपानः अपानकोपश्चेति
द्वयोस्तुल्यार्थत्वमेव । अधोवस्तिनिरोधजं वस्तेरधोदेशे विवन्ध-
कारकम् ।

मूत्रोत्सङ्गः ।

वस्तौ वाप्यथवा नाले मणौ वा यस्य देहिनः ।

मूत्रं प्रवृत्तं सज्जेत सरक्तं वा प्रवाहतः ॥

सर्वेच्छनैरल्पमल्पं सरुजं वाथ नीरुजम् ।

विगुणानिलजो व्याधिः स मूत्रोत्सङ्गसंज्ञितः ॥

नाले मेद्रे । मणौ मेहनग्रन्थौ । सज्जेत निरुद्धं स्यात् ।

सरक्तं प्रवाहतः कण्ठहृन्नेलेन सशब्द मूत्रपुरीषवातानामधःप्रेरणं
प्रवाहणं तेन कुपितेन वायुना वस्तादिभेदात् सरक्तं मूत्रं
सर्वेदित्यर्थः ।

मूत्रक्षयः ।

रुक्षस्य क्लान्तदेहस्य वस्तिस्थौ पित्तमारुतौ ।

मूत्रक्षयं सरुग्दाहं जनयेता तदाह्वयम् ॥

तदाह्वयं मूत्रक्षयसंज्ञितम् ।

मूत्रग्रन्थिः ।

अन्तर्वस्तिमुखे वृत्तः स्थिरोऽल्पः सहसा भवेत् ।

अश्वसरीतुल्यरुग्ग्रन्थिर्मूत्रग्रन्थिः स उच्यते ॥

अन्तर्वस्तिमुखे वन्तिमुखस्याभ्यन्तरे अल्पः क्षुद्रामलक-
प्रमाणः । ननु स्थानवेदनाकारणानामभिन्नत्वेऽपि अश्वस्र्थ्या सह
अस्य को भेदः ? उच्यते । अश्वसरी क्रमशः सञ्चयेन स्यात् अयन्तु
सहसा भवेदिति भेदः । अपरो भेदः । अश्वस्र्थ्यां पित्तादिकं
कुप्यति अत्र तु रक्तमेव । यत उक्तं तन्तान्तरे - “रक्तं

वातकफाददृष्टं वस्तिद्वारे सुदारुणम् । ग्रन्थिं कुर्यात् सकृच्छ्रेण
सृजेन्मूत्रं तदावृतम् ॥ इति ।

मूत्रशुक्रः ।

मूत्रितस्य स्त्रियं यातो वायुना शुक्रमुद्धतम् ।
स्थानाच्च्युतं मूत्रयतः प्राक् पश्चाद्वा प्रवर्तते ॥
भस्मोदकप्रतीकाशं मूत्रशुक्रं तदुच्यते ॥

मूत्रितस्य मूत्रवेगयुक्तस्य शुक्रं स्थानात् स्वस्थानाच्च्युतं
पश्चाद्वायुना उद्धतं ऊर्ध्वं नीतं सत्, भस्मोदकप्रतीकाशं भस्म-
सहितजलसदृशं प्रवर्तते । तत् मूत्रशुक्रं उच्यते ।

उष्णवातः ।

व्यायामाध्वातपैः पित्तं वस्ति प्राप्यानिलान्वितम् ।
वस्ति मेढ्रं गुदञ्चैव प्रदहत् स्रावयेदधः ॥
मूत्रं हारिद्रमथवा सरक्तं रक्तमेव वा ।
कृच्छ्रात् पुनः पुनर्जन्तोरुष्णवातं वदन्ति तम् ॥

सरक्तमौषलोहितम् ।

मूत्रसादः ।

पित्तं कफो द्वावपि वा संहन्येतेऽनिलेन चेत् ।
कृच्छ्रान्मूत्रं तदा पीतं श्वेतं रक्तं घनं सृजेत् ॥
सदाहं रोचनाशङ्खचूर्णवर्णं भवेच्च तत् ।
शुष्कं समस्तवर्णं वा मूत्रसादं वदन्ति तम् ॥

सहन्येते घनीक्रियेते । शुष्कमल्पम् । समस्तवर्णं उक्त-
मकलवर्णयुक्तम् ।

विङ्गविघातः ।

रुक्षदुर्बलयोर्वातिनोदावर्त्तं शक्नुद् यथा ।

मूत्रस्रोतोऽनुपद्येत विट्संसृष्टं तदा नरः ॥

विङ्गन्धं मूत्रयेत्कृच्छ्राद्विङ्गविघातं विनिर्द्दिशेत् ॥

उदावर्त्तं ऊर्ध्वं नीतम् । विङ्गन्धमित्यत्र वाशब्दो
योजनीयः ।

वस्तिकुण्डलम् ।

द्रुताध्वलङ्घनायासैरभिघातात् प्रपीडनात् ।

स्वस्थानाद्वस्तिरुहत्तः स्थूलस्तिष्ठति गर्भवत् ॥

शूलस्यन्दनदाहार्त्ती विन्दुं विन्दुं स्रवत्यति ।

पीडितस्तु सृजेद्वारां संस्तम्भोद्देशनार्त्तिमान् ॥

वस्तिकुण्डलमाहुस्तं घोरं शस्त्रविषोपमम् ।

पवनप्रबलं प्रायो दुर्निवारमबुद्धिभिः ॥

तस्मिन् पित्तान्विते दाहः शूलं मूत्रविवर्णता ।

श्लेष्मणा गौरवं शोथः स्निग्धं मूत्रं घनं सितम् ॥

द्रुताध्वलङ्घनं शीघ्रं मार्गचलनम् । उहत्तः उत्थितः ।

स्यन्दनं किञ्चिच्चलनम् । घोरं मारकम् ।

श्लेष्मरुद्धविलो वस्तिः पित्तोदीर्णी न सिध्यति ।

अविभ्रान्तविलः साध्यो न च यः कुण्डलीकृतः ॥

स्याद्वस्तौ कुण्डलीभूते तृणमोहः श्वास एव च ॥

विलं वस्तिमुखरन्ध्रम् । पित्तोदीर्णः उपचितपित्तः ।

अविभ्रान्तविलः कफेन अनाहतविलः न च कुण्डलीकृतः स

साध्यः । एतेन कुण्डलीभूतोऽसाध्यः । कुण्डलीभूतस्य अयमर्थः

कफेन विलावरोधात् तत्र वातः कुण्डलाकारेण तिष्ठतीत्यर्थः ।

सूत्राघातस्य चिकित्सा ।

सूत्राघातान् यथादोषं सूत्रकच्छ्रहरैर्जयेत् ।
 वस्तिमुत्तरवस्तिञ्च दद्यात् स्निग्धं विरेचनम् ॥
 कल्कसिर्वास्वीजानामक्षमात्रं समैन्धवम् ।
 धान्यान्लयुक्तं पीत्वैव सूत्राघाताद्विमुच्यते ॥
 यवक्षारं गुडोन्मिश्रं पिवेत् पुष्पफलोद्भवम् ।
 रस सूत्रविवन्धघ्नं शर्कराश्सरिनाशनम् ॥
 सपत्रफलसूलस्य वाथं गोक्षुरकस्य च ।
 पिवेन्मधुसितायुक्तं सूत्राघातादिरोगनुत् ॥
 शृतशीतपयोऽन्नाशी चन्दनं तरुडुलाखुना ।
 पिवेत् सशर्करं श्रेष्ठमुष्णवातविनाशनम् ॥
 धान्यगोक्षुरककायकल्कयुक्तं घृतं हितम् ।
 सूत्राघाते सूत्रदोषे शुक्रदोषे च दारुणे ॥
 उशीराद्यभिधं तैलं सूत्रघातप्रशान्तिहृत् ॥
 सूत्रकच्छ्रेऽश्मरीरोगे शेषजं यत् प्रयुज्यते ।
 सूत्राघातेषु सर्वेषु तद् युज्याद्देशकालवित् ॥

इत्यायुर्वेदविज्ञाने निदानचिकित्सितस्थाने

सूत्राघाताधिकारश्चतुःषष्टितमोऽध्यायः ।

पञ्चवष्टितमोऽध्यायः ।

अश्वस्यधिकारः ।

अश्वस्यं निदानम् ।

वातपित्तकफैस्त्रिसप्ततुर्थी शुक्रजापराः ।

प्रायः श्लेष्माश्रयाः सर्वा अश्वस्यः स्युर्यमोपमाः ॥

श्लेष्माश्रयाः श्लेष्मसमवायिकारणाः शुक्रजां विना ।
शुक्रजायास्तु शुक्रस्यैव समवायिकारणत्वात् । अन्ये तु शुक्रा-
श्वस्यमपि कफकारणत्वमिच्छन्ति । प्रायः शब्दश्चात्र विशेषार्थः ।
यमोपमाः चिकित्सां विना ।

अश्वस्यः सम्प्राप्तिः ।

विशोषयेद्वस्तिगतं सशुक्रं

मूत्रं सपित्तं पवनः कफं वा ।

यदा तदाश्वस्युपजायते तु

क्रमेण पित्तेष्विव रोचना गीः ॥

पवनो वस्तिगतं सशुक्रं मूत्रं सपित्तं कफं वा शोषमुपनयेत्
यदा तदाश्वस्यो भवति । क्रमेण क्रशमो वर्द्धमाना गीः पित्तेषु
रोचनेवेत्यन्वयः ।

अश्वस्यीणां पूर्वलक्षणम् ।

नैकदोषाश्रयाः सर्वा अथासां पूर्वलक्षणम् ।

वस्त्याधानं तदासन्नदेशेषु परितोऽतिरुक् ॥

मूत्रे वस्तसगन्धत्वं मूत्रकृच्छ्रं ज्वरोऽरुचिः ॥

नैकदोषाश्रयान्निदोषजाः । वस्तमृगलकाः ।

तासां सामान्यं लक्षणम् ।

सामान्यलिङ्गं रुड्नाभि सेवनोवस्तिमूर्ध्वसु ।

विशीर्णधारं मूत्रं स्यात् तथा मार्गनिरोधने ॥

तद्व्यापायात् सुखं मेहेदच्छं गोमेदकोपमम् ।

तत्संचोभात्क्षते सास्रमायासाच्चातिरुग्भवेत् ॥

वस्तिमूर्ध्वा नाभेरधोदेशः । विशीर्णधारं सविच्छेदधारम् ।

तथा अश्वर्या । मार्गः मूत्रवाहिस्रोतः । तद्व्यापायात् कदाचित्

वायुना अश्वर्या मूत्रमार्गादन्यत्र गमनात् । मेहेत् मूत्रयेत् ।

गोमेदकोपमं गोमेदको मणिः किञ्चित्सोहितस्तद्वर्णम् ।

तत्संचोभात् तस्या अश्वर्याः सञ्चारात् घर्षणेन मूत्रवहे स्रोतमि

क्षते जाते सास्रं सरक्तं मेहेत् । आयासात् प्रवाहनादिजनितात् ।

वातोत्त्वणाया अश्वर्या लक्षणम् ।

तत्र वाताद्भृशं चात्तीं दन्तान् खादति वेपते ।

गृह्णाति मेहनं नाभि पीडयत्यनिशं कण्ठम् ॥

सानिलं मुञ्चति शक्नुमुहुर्महति विन्दुशः ।

श्यावारुणाश्वरी चाग्न्य स्याच्चिता कण्ठकैरिव ॥

कण्ठम् आर्त्तनादं कुर्वन् । सानिलं सशब्दं मूत्रप्रवृत्त्यर्थं

क्षतातिक्रान्तात् ।

पित्तोत्त्वणाया लक्षणम् ।

पित्तेन दह्यते वस्तिः पच्यमानं इवोष्मणा ।

भस्मातकास्थिसंस्थाना रक्ता पीतासिताश्वरी ॥

कफोत्त्वणाया लक्षणम् ।

वस्तिर्निस्तुद्यत इव श्लेष्मणा शीतलो गुरुः ।

अश्वरी महती श्लक्ष्णा मधुवर्णीयवा सिता ॥

शुक्राश्मर्या निदानम् ।

शुक्राश्मरी तु महतां जायते शुक्रधारणात् ॥

अव्ययानामनेकार्थत्वात् तुशब्दोऽत्रावधारणार्थः । तेन महतामेव न तु बालानां वक्ष्यमाणसम्प्राप्तेरसम्भवात् । न च शुक्राभावो वाच्यः । तर्हि षड्धातुत्वं स्यात् ।

शुक्राश्मर्याः सम्प्राप्तिः ।

स्थानाच्च्युतममुक्तं हि मुष्कयोरन्तरेऽनिलः ।

शोषयत्युपसंगृह्य शुक्रं तच्छुक्रमश्मरी ॥

अनिलो मैथुनवेगेन स्थानच्युत शुक्रं मैथुनवेगनिवारणेन धृतं तत् मुष्कयोः मेद्रमहितयोः मेद्रवृषणयोरन्तर इति । मेद्रवृषणमध्यगतवस्तिमुखे उपसंगृह्य एकीकृत्य शोषयति तत् शुक्राश्मरी तथाभूतं शुक्रमेव अश्मरी ।

शुक्राश्मर्या लक्षणम् ।

वस्तिरुद्धृतकच्छत्वमुष्कश्वयथुकारिणौ ।

तस्यामुत्पन्नमात्रायां शुक्रमेति विलीयते ॥

पौडिते त्ववकाशेऽस्मिन्नश्मर्येव च शर्करा ।

सा भिन्नमूर्तिर्वातेन शर्करेत्यभिधीयते ॥

तस्यां शुक्राश्मर्यामुत्पन्नमात्रायां शुक्रमेति सूत्रमार्गात् प्रवर्तते यदि सा कथमपि विलीयते विलयं याति । सा कथं विलय याति तदाह । पौडिते त्ववकाशेऽस्मिन्नित्यादि । तु शब्दोऽत्र अवधारणे । तेन अस्मिन्नेव अवकाशे स्थाने मेद्रवृषणयो- रन्तर पौडिते मति मा विलीयते अन्तर्लीना भवति । अवस्था- भेदादश्मरी शर्करा मिक्ता च भवतीत्याह । अश्मर्येव च शर्करेति चकारात् मिक्ता च भवतीत्यर्थः । शर्करामिकतयोश्च

भेदो महत्त्वाल्यत्वाभ्यां बोद्धव्यः । कथमश्मरी शर्करा भवतीत्याह
सा भिन्नमूर्तिरित्यादि । सा अश्मरी ।

शर्करायाः पातनमवरोधश्च ।

अणुशो वायुना भिन्ना सा तस्मिन्ननुलोमगे ।

निरिति सह मूत्रेण प्रतिलोमे निरुध्यते ॥

मूत्रमोतःप्रवृत्ता सा सक्ता कुर्यादुपद्रवान् ॥

दौर्बल्यं मदनं काश्यं कुक्षिशूलमथारुचिम् ।

पाण्डुत्वमुष्णवातञ्च तृणां हृत्पीडनं वमिम् ॥

कुर्यादिति पूर्व्वेण सस्कन्धः । उष्णवातो मूत्राघातविशेषः ।

अश्मरी शर्करा सिकतानामरिष्टमाह ।

प्रसूननाभिद्वेषणं दडमूत्रं रुजातुरम ।

अश्मरी क्षपयत्याशु शर्करासिकतान्विता ॥

रुजातुरं शूलपीडितम् । शर्करा सिकता चेति नाम-

द्वयमन्वर्थम् ।

अश्लक्ष्णश्विकित्सा ।

अश्मरी दारुणो व्याधिरन्तकप्रतिमो मतः ।

औषधैस्तारुणः साध्यः प्रवृद्धश्छेदमर्हति ॥

तस्य पूर्व्वेषु रूपेषु स्नेहादिक्रम इष्यते ।

तेनास्यापचयं यान्ति व्याधेर्मूलान्यशेषतः ॥

वारुणं वल्कलं शुण्ठी बीजं गोक्षुरमम्भवम् ।

तालमूलीं कुण्ठ्यञ्च कुगादिपञ्चमूलकम् ॥

शर्कराक्षारसंयुक्तं काथयित्वा जलं पिबेत् ।

अश्मरीमूत्रकच्छूघ्रं वस्तिमेहनशूलनुत् ॥

त्रिकण्टकस्य बीजानां चूर्णं माक्षिकसयुतम् ।

अजाक्षीरेण पातव्यमश्वरीणां प्रशान्तये ॥

प्रपिबेत् तालमूल्या वा कल्कं व्युषितवारिणा ।

तेनैवाथ गवाक्ष्या वाप्यश्वरीगदशान्तये ॥

यो नारिकेलकुसुमं सक्षार वारिणा पिष्ट्वा ।

पिबति च तस्य दिनैकान्निपतति घोरश्वरी नूनम् ॥

आनन्दयोगः पाषाणभिन्नं सर्पिश्च वारुणम् ।

कुलत्याद्यं तथैवान्यद्भेजञ्चाश्वरीप्रणुत् ॥

घृतैः क्षारैः कषायैश्च क्षीरैः सोत्तरवस्तिभिः ।

यदि नोपशमं गच्छेच्छेदस्तत्रोत्तरो विधिः ॥

अक्रियायां भ्रुवो मृत्युः क्रियायां संशयो भवेत् ।

अतः शस्त्रं प्रयोक्तव्यमिति मन्यामहे वयम् ॥

आतुरं स्वगणञ्चास्य समापृच्छ भिषग्वरं ।

स्मृत्येश्वरं प्रयुञ्जीत शस्त्रं शस्त्रक्रियापटुः ॥

प्रयोक्ष्ये शस्त्रे स्निग्धस्निन्नस्यातुरस्य मूलाधारे सव्ये
दक्षिणे वा पार्श्वे सेवनीं यवमात्रेण मुक्तावचारयेच्छस्त्रमश्वरी
प्रमाणम् । यथा च न भिद्यते चूर्ण्यते वा तथा ग्रयतेत चूर्णमल्ल-
मप्यवस्थितं हि पुनः परिवृद्धिमेति तच्चात् समस्तामयवद्भेजा-
ददीत । स्त्रीणान्तु वस्तिपार्श्वगतो गर्भाग्नयः सन्निक्षिप्तः । तस्मा-
न्नामामुत्सङ्गवत् शस्त्रं पातयेदतीत्यन्यथा मूलमावी ब्रणो भवेत् ।

एषण्यान्विष्य वै शल्यं ततः शस्त्रं प्रयोजयेत् ।

ब्रणक्रियां हृते शल्ये पथ्येनैनाञ्च वर्त्तयेत् ॥

इत्यायुर्वेदविज्ञाने निदानचिकित्सितस्थाने

अश्वरथधिकारः पञ्चषष्टितमोऽध्यायः ।

षट्षष्टितमोऽध्यायः ।

— (१) —

प्रमेहाधिकारः ।

प्रमेहस्य निदानम् ।

आस्यासुखं स्वप्नसुखं दधौनि
ग्राम्यौदकानूपरसः पयांसि ।
नवान्नपानं गुडवैकृतञ्च
प्रमेहहेतुः कफकृत् सर्वम् ॥

मेहानां सम्प्राप्तिः ।

मेदश्च मांसञ्च शरीरजञ्च
क्लेदं कफो वस्तिगतः प्रदूष्य ।
करोति मेहान् समुदीर्णमुष्णै-
स्त्वानिव पित्तं परिदूष्य चापि ॥
क्षीणेषु दोषेष्ववक्तव्यं धातून्
सन्दूष्य मेहान् कुरुतेऽनिलञ्च ॥
साध्याः कफोत्था दश पित्तजाः षट्
याध्या न साध्याः पवनाच्चतुष्कः ।
समक्रियत्वादिषमक्रियत्वा-
न्महात्ययत्वाच्च यथाक्रमं ते ॥

कफोत्था दश साध्याः समक्रियत्वात् । कफजेषु मेहेषु कफो
दोषो, मेदप्रभृतयो दूष्याः । कफः कटुतिक्तादिक्रियाभिः शाम्यति
मेदप्रभृतयोऽपि ताभिरेव क्षयं यान्ति । अतएव एकक्रिययैव

दोषस्य दूष्यस्य च शान्तौ तेषां सुखसाध्यता । पित्तजाः षट्
याप्याः विषमक्रियत्वात् । पित्तजेषु पित्तं दोषः, मेदः प्रभृतयो
दूष्याः । मधुरादि पित्तहरं किन्तु मेदोवर्द्धकम् । तथा कटुकादि
मेदोहरं किन्तु पित्तवर्द्धकम् । अतएव पित्तिकेषु मेहेषु एवम्भूता
कापि क्रिया नास्ति यथा दोषस्य दूष्यस्य च द्वयोरिव शान्तिः
स्वात् । उभयोः प्रशमनी क्रिया परस्परं विरुद्धा । तेनैव तेषां
याप्यता । वातजाश्चत्वरो महात्ययत्वात् (गम्भीरधात्वव-
कर्षकत्वादाशुकारित्वाद्वा) असाध्याः । अथवा व्याधिमहिम्नैव
ते तादृशा इति ।

कफः सपित्तः पवनश्च दोषा-
मेदोऽसृग्गुक्राम्बुवसालसीकाः ।
मज्जा रसौजः पिशितञ्च दूष्याः
प्रमेहिणां विंशतिरेव मेहाः ॥

मेहानां पूर्वरूपम् ।

दन्तादीनां मलाब्धत्वं प्राग्रूप पाणिपादयोः ।
दाहद्विकण्टता देहे तट् स्वादास्यञ्च जायते ॥

तेषां साधारणं लक्षणम् ।

सामान्यं लक्षणं तेषां प्रभूताविलम्बता ॥
दोषदूष्याविशेषेऽपि तत्संयोगविशेषतः ।
मूत्रवर्णादिभेदेन भेदो मेहेषु कल्प्यते ॥

उदकमेहस्य लक्षणम् । १

अच्छं बहु सितं शीतं निर्गन्धमुदकोपमम् ।
मेहत्युदकमेहेन किञ्चिदाविलपिच्छलम् ॥

इक्षुमेहस्य लक्षणम् । २

इक्षोरसमिवात्यर्थं मधुरञ्चेक्षुमेहतः ॥

सान्द्रमेहस्य लक्षणम् । ३

सान्द्रोभवेत् पर्युषितं सान्द्रमेहेन मेहति ॥

सान्द्रमेहेन यत्नेहति सृत्रयति तत् पर्युषितं सत्
सान्द्रोभवेत् असान्द्रं सान्द्र भवेत् सान्द्रोभवेत् घनोभवेदित्यर्थः ।

सुरामेहस्य लक्षणम् । ४

सुरामेही सुरातुल्यमुपर्युच्छमधो घनम् ॥

पिष्टमेहस्य लक्षणम् । ५

संहृष्टरोमा पिष्टेन पिष्टवच्चहुलं सितम् ॥

पिष्टेन पिष्टमेहेन । संहृष्टरोमा सन् मेहति ।

शुक्रमेहस्य लक्षणम् । ६

शुक्रास शुक्रमिश्र वा शुक्रमेही प्रमेहति ॥

सिकतामेहस्य लक्षणम् । ७

मूर्त्ताणून् सिकतामेही सिकतारूपिणो मलान् ।

मलोऽत्र प्रकरणात् कफः ।

शीतमेहस्य लक्षणम् । ८

शीतमेही लुब्धुशो मधुरं भृशशीतलम् ॥

शनैर्मेहस्य लक्षणम् । ९

शनैः शनैः शनैर्मेही मन्दं मन्द प्रमेहति ॥

लालामेहस्य लक्षणम् । १०

लालातन्तुयुतं मूत्रं लालामेहेन पिच्छिलम् ॥

एते देश कफजाः ।

चारमेहस्य लक्षणम् । १

गन्धवर्णरसस्पर्शैः चारेण चारंतीयवत् ॥

चारेण चारमेहेन ।

नीलमेहकालमेहयोर्लक्षणम् । २।३

नीलमेहेन नीलाभं कालमेही मसीनिभम् ॥

हारिद्रमेहस्य लक्षणम् । ४

हारिद्रमेही कटुकं हरिद्रासन्निभं दृढम् ॥

माञ्जिष्ठमेहस्य लक्षणम् । ५

विस्त्रं माञ्जिष्ठमेहेन मञ्जिष्ठासलिलोपमम् ॥

रक्तमेहस्य लक्षणम् । ६

पिस्त्रमुष्णं सलवणं रक्ताभं रक्तमेहतः ॥

एते षट् पित्तजाः ।

वसामेहस्य लक्षणम् । १

वसामेहो वसामिश्रं वसाभं सूत्रयेन्मुहुः ॥

मज्जमेहस्य लक्षणम् । २

मज्जाभं मज्जमिश्रं वा मज्जमेही सुहुमुहुः ॥

क्षौद्रमेहस्य लक्षणम् । ३

कषायं मधुरं रुक्षं क्षौद्रमेहं वदेद्बुधः ॥

हस्तिमेहस्य लक्षणम् । ४

हस्ती मत्त इवाजस्रं सुत्रं वेगविवर्जितम् ।

मलसीकं विवदञ्च हस्तिमेहो प्रमेहति ॥

एते चत्वारो वातजाः ।

कफजमेहानामुपद्रवाः ।

अविपाकोऽरुचिश्छर्दिर्निद्रा कासः सपीनसः ।

उपद्रवाः प्रजायन्ते मेहानां कफजत्वनाम् ॥

पित्तजानामुपद्रवाः ।

वस्तिमेहनयोस्तोदो सुष्कावदरणं ज्वरः ।

दाहस्तृणान्निका मूर्च्छा विड्मेदः पित्तजत्वनाम् ॥

वातजानामुपद्रवाः ।

वातजानामुदावर्तः कम्पहृद्ग्रह लोलताः ।

भूलमुन्निद्रता शोषः कासः खासश्च जायते ॥

मेहानामरिष्टलक्षणम् ।

यथोक्तोपद्रवारिष्टमतिप्रसृतमेव च ।

पिडकापीडितं गाढं प्रमेहो हन्ति मानवम् ॥

जातः प्रमेहो मधुमेहिनो वा

न साध्यरोगः स हि बीजदोषात् ।

ये चापि केचित् कुलजा विकारा-

भवन्ति तांश्च प्रवदन्त्यसाध्यान् ॥

मधुमेहिनो जातः प्रमेहो न साध्यरोगः साध्यो रोगो
यत्येति तादृशो न भवति । अत्र मधुमेहशब्देन मेहमात्रं
बोध्यम् । अत्र प्रसङ्गात् कुलजानामन्येषामपि रोगाणामसाध्यत्व-
माह ये चापि केचिदित्यादिना । कुलजाः पितृपितामह-
मातृमातामहादिजाताः ।

सर्व एव प्रमेहास्तु कालेनाप्रतिकारिणः ।

मधुमेहत्वमायान्ति तदासाध्या भवन्ति हि ॥

मधुमेहे मधुसमं जायते स किल द्विजः ।

क्रुद्धे धातुक्षयाद्वायौ दोषावृतपथेऽथवा ॥

आवृतो दोषलिङ्गानि सोऽनिमित्तं प्रदर्शयन् ।

क्षणात्क्षीणः क्षणात् पूर्णो भजते कृच्छ्रसाध्यताम् ॥

मधुसमं सूत्रमिति शेषः । स मधुमेहो द्विधा जायते ।

यथा धातुक्षयाद्वा दोषावृतपथे सति वा वायौ क्रुद्धे स जायते ।

धातुक्षयात् तथा पित्तादिना दोषेण मार्गावरणादिति द्विधा

वायोः कोपेन मधुमेहो जायत इत्यर्थः । आवृतो दोषलिङ्गानीति

आवृतः आवृतवातकृतः । येन पित्तादिना आवृतो वातस्तस्य

पित्तादेर्वातस्य च लिङ्गानि दर्शयन् । अनिमित्तं अकस्मात् ।

क्षणात्क्षीणः क्षणात् आवरणेन पुनः पूर्णो भवन् कृच्छ्रसाध्यो

भवति ।

मधुरं यच्च मेहेषु प्रायो मध्विव मेहति ।

सर्वेऽपि मधुमेहाख्या माधुर्याच्च तनोरतः ॥

मेहनिवृत्तेर्लक्षणम् ।

प्रमेहिनी यदा सूत्रमनाविलमपिच्छिलम् ।

विशदं तिक्तकटुकं तदारोग्यं प्रचक्षते ॥

प्रमेहपिडकानां नामानि संख्या च ।

शराविका कच्छपिका जालिनी विनतालजी ।

मसूरिका सर्पपिका पुत्तिणी च विदारिका ॥

विद्रधिश्चेति पिडकाः प्रमेहोपेक्षया दृश ॥

तत्र शराविकाया लक्षणम् ।

सन्धिमूर्ध्नि जायन्ते मांसलेषु च धामसु ।

अन्तोन्नता च तद्रूपा निम्नमध्या शराविका ॥

तद्रूपा शरावरूपा ।

कच्छपिकाया लक्षणम् ।

सदाहा कूर्मसंस्थाना ज्ञेया कच्छपिका बुधैः ॥

जालिन्या लक्षणम् ।

जालिनी तीव्रदाहा तु मांसजालसमावृता ॥

विनताया लक्षणम् ।

अवगाढरुजाक्लेदा पृष्ठे वाप्युदरेऽपि वा ।

महती पिङ्का नीला विनता नाम सा स्मृता ॥

अवगाढौ रुजाक्लेदौ यस्याः सा ।

अलज्या लक्षणम् ।

रक्तासिता स्फोटचिता दारुणा त्वलजी भवेत् ॥

मसूरिकाया लक्षणम् ।

मसूरफलसंस्थाना विज्ञेया सा मसूरिका ॥

सर्षप्या लक्षणम् ।

गौरसर्षपसंस्थाना तत्रमाणा च सर्षपी ॥

पुत्त्रिण्या लक्षणम् ।

महत्यल्पचिता ज्ञेया पिङ्का चापि पुत्त्रिणी ॥

विदारिकाया लक्षणम् ।

विदारीकन्दवहत्ता कठिना च विदारिका ॥

विद्रधिकाया लक्षणम् ।

विद्रधेल्लक्षणैर्युक्ता ज्ञेया विद्रधिका तु सा ।

ये यन्मयाः स्मृता मेहास्तेषामेतास्तु तन्मयाः ।

विना प्रमिहमप्येता जायन्ते दुष्टमेदसः ॥

तावच्चेता न लक्ष्यन्ते यावद्वास्तुपरिश्रमाः ॥

पीडकानामुपद्रवाः ।

वट्काममांससङ्कोथमोहहिकामदज्वराः ।

विमर्षा मर्मसंरोधः पिडकानामुपद्रवाः ॥

मर्मसंरोधः हृदयावरोधः ।

पिडकानामरिष्टं लक्षणम् ।

गुदे हृदि शिरस्यंसे पृष्ठे मर्मसु चोत्थिताः ।

सोपद्रवा दुर्व्वलाग्नेः पिडकाः परिवर्जयेत् ॥

प्रमेहस्य चिकित्सा ।

स्थूलः प्रमेहो बलवानिहैकः

कृशस्तथान्यः परिदुर्व्वलश्च ।

संबृंहणं तत्र कृशस्य कार्य्यं

मंशोधनं दोषबलाधिकस्य ॥

ऊर्ध्वं तथाधश्च मलेऽपनीते

मेहेषु सन्तर्पणमेव कार्य्यम् ।

मंशोधनं नार्हति यः प्रमेहो

तस्य क्रिया मंशमनी विधेया ।

रुक्षमुद्वर्त्तनं गाढं व्यायामो निशिजागरः ।

यच्चान्यच्छ्लेष्मपित्तघ्नं वह्निरन्तश्च तद्धितम् ॥

मर्ब्वमेहहरो धातुग्रा रसः क्षौद्रनिशायुतः ।

कपायस्त्रिफलादारुमुस्तकैरधवां क्षतः ॥

त्रिफलादारुटार्व्व्यञ्जकाथः क्षौद्रेण मेहहा ॥

पीती रसो गुडूचा वा मधुना मेहनाशनः ॥

शतावर्ण्या रमं नीत्वा क्षीरेण सह यः पिवेत् ।

प्रमेहा विंशतिस्तस्य क्षयं यास्ति न मंशयः ॥

आमदुग्धं समजलं यः पिवेत् प्रातरुत्थितः ।
 निःसंशयं शुक्रमेहः पुराणस्तस्य नश्यति ॥
 शुक्रमेहहरस्तद्वच्छाल्मल्या मूलजो रसः ॥
 प्रयोगो फणिकेनस्य मूत्रभूयस्त्वनाशनः ॥
 व्यायामजातमखिल भजन् मेहान् व्यपोहति ।
 पादतण्डुलरहितो भिक्षाशी मुनिवद् यतः ॥
 योजनानां शतं गच्छेदधिकं वा निरन्तरम् ।
 मेहान् जित् वने वापि नीवारामलकाशनः ॥
 वङ्गेश्वररसश्चैव रसश्च तारकेश्वरः ।
 पञ्चाननरसो मेहकुलान्तकरमस्तथा ॥
 सोमेश्वररसः सोमनाथश्चेन्द्रवटी तथा ।
 चन्द्रप्रभावटी चैव वसन्तकुसुमाकरः ।
 तथा विडङ्गादिलीहो वटिका शुक्रमालका ।
 दाडिमायं घृतं चैव कदल्यादिघृतं तथा ।
 प्रमेहमिहिरं तैलमरिष्टो देवदारुजः ।
 भेषजान्येवमादीनि प्रशस्तानि च मेहिनाम् ॥

अत्र पथ्यापथ्यानि ।

श्यामाककोद्रवोद्दालगोधूमचनकाढकी ।
 कुलत्याश्च हिता भोज्ये पुराणा मेहिनां सदा ॥
 जाङ्गलं तिक्तशाकञ्च यवान्नञ्च अमो मधु ।
 एतदन्यच्छर्करायं श्लेष्मनञ्च न शर्मणे ॥

इत्यायुर्वेदविज्ञाने निदानचिकित्सितस्थाने
 प्रमेहाधिकारः षट्षष्टितमोऽध्यायः ।

सप्तषष्ठितमोऽध्यायः ।

—:०:—

बहुमूत्र मधुमेहाधिकारः ।

बहुमूत्रस्य निदानम् ।

स्त्रीणामतिप्रसङ्गाद्वा शोकाच्छ्रमविवर्जनात् ।

आभिचारिकदोषाच्च गरदोषात्तथैव च ॥

आपः सर्व्वशरीरेभ्यः क्षुब्धन्ति प्रस्रवन्ति च ।

तस्मात्ताः प्रक्षुताः स्थानान्मूत्रमार्गं व्रजन्ति च ॥

प्रसन्ना विमलाः शीताः ससिता नीरुजः सिताः ।

स्रवन्ति चातिमात्रन्तु दौर्ब्वल्यं गतिहीनता ॥

नीरसः शिथिलत्वन्तु सुखतालु विशोषणम् ।

सोमरोग इति ज्ञेयो देहे सोमक्षयाद्गुणम् ॥

सोऽतिक्रान्तं क्रमेणैव स्रवेन्मूत्रमभौक्षणशः ।

मूत्रातिसारमप्येवं तमाहुर्बलनाशनम् ।

तेन तृष्णाभिभूतोऽसौ मूत्रं पिबति चाधिकम् ॥

कदलीनां फलं एकं धात्रीफलरसं मधु ।

शर्करापयसा पीतमपां धारणमुत्तमम् ॥

कदलीनां फलं पक्वं विदारीञ्च शतावरौम् ।

क्षीरेण पाययेत् प्रातरपां धारणमुत्तमम् ॥

धात्रीफलस्य रसकं मधुना च पिबेत् सदा ।

बहुमूत्र क्षयं कुर्यात् क्षारेण वासकस्य च ॥

तालकन्दञ्च तरुणं खर्जूरं कदलीफलम् ।

(द, ३५)

पयसा पाययेत् प्रातर्मृतातीमार नाशनम् ॥
 मासचूर्णं समधुके विदारी शर्करा मधु ।
 पयसा पाययेत् प्रातः सोमरोगविनाशनम् ॥
 अहिफेन प्रयोगेण मूत्ररोगो भवेद्दधुचम् ॥

बहुमूत्रान्तक लोहः ।

रसं गन्धमयोऽभ्रञ्च वङ्गं मल्लं ममं ममम् ।
 रसस्य पार्दिकं हेमं रुग्णपुष्परमेन च ॥
 मर्दयित्वा वटी कार्या चणकाभानुपानतः ।
 रसो गुडूच्या दानव्यो बहुमूत्रान्तकाभिवः ॥
 लोहो हन्ति सोमरोगं प्रमेहार्चैव विंशतिम् ।
 मधुमेहं बहुमूत्रं मूत्रातिसारमेव च ॥

कदल्यादिष्टुतं धात्रीष्टुतञ्च तारकेश्वरः ।
 सोमनाथ हेमनाथ बहुमूत्रान्तका रसाः ॥
 प्रमेहमिहिरं तैलं मालतीकुसुमाकरः ।
 रसो वसन्तकुसुमाकरञ्च बहुमूत्रके ।
 भेषजान्येवमादीनि प्रयोज्यानि भिषग्वरैः ।

बहुमूत्ररोगे पथ्यापथ्यानि ।

यव गोधूम मांसानि क्षीरमुद्धतसारकम् ।
 व्याग्रामो भ्रमणञ्चापि हिताय सोमरोगिणाम् ॥
 ऐक्षवञ्चाम्बुपानञ्च फलसामं सुखाशनम् ।
 अहिताय विनिर्दिष्टं भिषग्भिः शास्त्रकोविदैः ॥

सोमरोगमूत्रातिसाराधिकारः ।

तयोर्निदानं लक्षणञ्च ।

अव्यायामो विलासित्वं गुर्वभिष्यन्दि-भोजनम् ।
प्रध्यानं मैथुनं मद्यं दुष्टासु गुडवैकृतम् ॥
आभिचारिक दोषश्च भयशोकौ गरस्तथा ।
सर्माघातो यक्षदुष्टिः स्नायुमण्डल-वैकृतम् ॥
दिवानिद्रातिनिद्रा वा शुश्रूषा रोगिणां सदा ।
चिरञ्चैकविधे कार्ये मानसे मनसः स्थितिः ॥
उष्णाभितप्तदेहस्य तत्क्षणं शीतसेवनम् ।
नियतं नगरे वासस्तथा वेगविनिग्रहः ।
एतैरेवस्त्रिधै रन्यैः कारणैरतिसेवितैः ॥
आयः सर्वशरीरेभ्यः क्षुभ्यन्ति प्रस्रवन्ति च ॥
तस्मात्ताः प्रच्युताः स्थानान्मूत्रमार्गं व्रजन्ति च ।
प्रसन्नाः ससिताः शीताः निर्गन्धा नोरुजः सिताः ॥
तुर्गन्धा मन्ददाहा वा चातिमात्रं स्रवन्ति च ।
अहोरात्रे मूत्रमानं यावत् प्रस्थचतुष्टयम् ॥
रात्रिपर्युषितं मूत्रमुपर्यृच्छंमधीघनम् ।
सकण्डूः पिडका दुष्टक्षतो वा चर्मसंचयः ॥
जायते मूत्रमार्गे च रोगी सौदति चाधिकम् ।
गात्रदाहोऽधिका तृष्णा जिह्वा शुष्का सकण्डका ।
तीक्ष्णान्निरग्निमान्द्यं वा कृशता गाढविट्कता ॥
स्वप्न रुक्षा स्नाननेत्रत्वं पेशी शिथिलकोमला ।
शिरोघूर्णन मालम्बं महोक्षो हृदयस्य च ।

अशक्तिर्मधुने वापि स्त्रीष्वहर्षो बलक्षयः ॥
 उद्वेगो मुखमालिन्य मरतिः सर्व्वकर्मसु ।
 मेदःक्षयोऽतिमात्रन्तु मुखतालु-विशोषणम् ॥
 सोमरोग इति ज्ञेयो देहे सोमक्षयान्नृणाम् ।
 सोऽतिक्रान्तं क्रमेणैव सवेन्मूत्र मभीक्षणशः ॥
 मूत्रातिसारमप्येवं तमाहुर्बलनाशनम् ।
 तेन दृष्ट्याभिभूतोऽसौ जलं पिवति चाधिकम् ॥
 मूर्च्छा प्रलापवीसर्पं दुष्टव्रण क्षतक्षयैः ।
 आविशेन्मरणं रोगी चाभिन्यासाद्युपद्रवैः ॥
 निदाघे जायते रोगो निदाघे च प्रकुप्यति ।
 कदाचिच्छीतकाले वा जायते दारुणो हि सः ॥
 निदाने बह्वुमूत्रोक्तौ मधुमेहोऽपि जायते ॥
 इत्यायुर्व्वेदविज्ञाने निदानचिकित्सितस्थाने
 बहुमूत्रसोमरोगाधिकारः सप्तषष्ठितमोऽध्यायः ।

अष्टषष्ठितमोऽध्यायः ।



शुक्रमेहाधिकारः ।

शुक्रमेहस्य निदानम् ।

योऽनात्मवानविधिना कुरुते रितसो व्ययम् ।

शुक्रमेहाभिधस्तस्य गदो भवति दारुणः ॥

अविधिना अतिसङ्गमेन करकर्मणा वा ।

शुक्रमेहस्य लक्षणम् ।

मलमूत्रातिवेगेन तथा कामस्य वेगतः ।
 स्त्रीसृष्टिदृष्टिस्मरणादपि रेतः पतेत्तथा ॥
 निद्रायां रमणीसङ्गानुभावात् संपतेदपि ।
 रोगेऽति प्रबले शिश्ने शिथिलेऽपि च तत्पतेत् ॥
 तन्द्रावेशेऽथ शयने तत्पतेदत एव च ।
 न शक्तुयाद्गदौ नारीं सन्तोषयितुमश्वपि ॥
 ततो यायाङ्गाग्रहीनो ध्वजभङ्गाख्यमामयम् ।
 वृथा जीवति स क्लीवो मरणं तस्य जीवनम् ॥
 अग्निमान्द्यं कोष्ठरोधः शिरसः परिपूर्णनम् ।
 अजीर्णमतिसारश्च दृष्टेर्दुर्बलता तथा ॥
 नेत्रान्ते नीलिमा शुक्रमेहस्योपद्रवा इमे ॥

शुक्रमेहस्य चिकित्सा ।

शुक्रस्य रक्षणं कार्यं शुक्रमेहेऽतियत्नतः ।
 अन्नपानीषधं सर्वं विधेयं धातुपोषकम् ॥
 कुष्ठं कशेरुका दारु त्रिफला रजनीद्वयम् ।
 पार्थ चन्दन शैवाल दूर्वागुरु वलास्तथा ॥
 शुक्रमेहहरो ज्ञेयः काथ एषां सशर्करः ॥
 शुक्रमेहं हरेदाशु मधुनामलकीरसः ॥
 शालग्रामीरसयोगेन जतु सिन्दूरसेवनम् ।
 सेवनं माक्षिकस्यापि शुक्रमेहहरं मतम् ॥
 स्वरसेनामृतायाश्च शुक्रमेहं हरेच्छुभा ॥

शुभा वंशलोचना ।

स्वप्ने शुक्रच्युतिर्न स्याद् यदि चाद्यात् सुरप्रियम् ॥

सुरप्रियं कावावचिनीति भाषा ।

मकरपूर्राहिफेनस्य सेवनञ्च तदर्थकम् ॥

माज्जिकादि चूर्णम् ।

माज्जिकं पारदं गन्धं खर्परं गिरिभृत्तिकाम् ।

शिलाजत्वभ्रलौहानि शात्सल्याः कुसुमं त्वचम् ॥

विदारीं गोक्षुरं वीजं चैकत्र परिमर्दयेत् ।

माषमात्रं प्रयुञ्जीत शुक्रमेह निवृत्तये ॥

कामचूडामणि रसः ।

मौक्तिकं माज्जिकञ्चैव स्वर्णभस्म पृथक् पृथक् ।

कर्पूरं जातिकोषञ्च जातौफल खवङ्गकम् ॥

वङ्गभस्म तथा ग्राह्यं रूप्यञ्चापि तदर्द्रकम् ।

चातुर्जातञ्च संग्राह्यं सर्वमेकत्र चूर्णितम् ॥

शतमूलीरसेनैव भावयेत् सप्तवारकम् ।

ततो गुञ्जाप्रमाणेन वटिका भिषजा कृता ॥

अनुपान विशेषेण रोगाकर विनाशिनी ।

शीतं पयोऽनुपानञ्च कामिनीः कामयेच्छतम् ॥

वोर्यहीनो भवेत् यस्तु यो वा स्यात् पतितध्वजः ।

सोऽशीतिवार्षिको वापि युवेव रमतोऽङ्गनाः ॥

मेघजैर्विविधैः किं स्यात् अन्यैश्च शतमन्धकैः ।

फलं न किञ्चित्तत्रास्ति केवलं गौरवं सुहुः ॥

नातः परतरं किञ्चिदस्ति पुष्टिकरञ्च भुवि ।

अतः सर्वप्रयत्नेन सेव्यं भूमिभुजा सदा ॥

विशेषाद् ध्वजभङ्गांश्च सप्ताहेन विनाशयेत् ।

प्रमेहं मूत्ररोगञ्च मन्दाग्निं श्वयथु तथा ॥
 रक्तटोपञ्च नारीणां पानाद्दोषं विनश्यति ॥
 कामधेनुरसश्चैव शिलाजतु वटो तथा ।
 चन्दनाद्यासवश्चैव प्रशस्तं शाल्मलोष्ठतम् ॥
 चन्द्रप्रभा नाम वटो वटिका शुक्रमातृका ।
 प्रमेहमिहिरं तैल तैलं पल्लवसारकम् ।
 भेषजान्येवमादीनि शुक्रमेहहराणि हि ॥

शुक्रमेहे पथ्यापथ्यानि ।

अभिष्यन्द्यतितीक्ष्णञ्च पानान्नं वक्त्रिसूर्ययोः ।
 मन्तापं स्त्रीप्रसक्तिञ्च वेगरोधं प्रजागरम् ॥
 क्रोधं शोकं दिवानिन्द्रां लङ्घनञ्चातिचिन्तनम् ।
 अत्यालस्यमसत्सङ्गं शुक्रमेही विवर्जयेत् ॥
 अनुग्रं पोषणं शुक्रवर्द्धकं यज्ञवेदिह ।
 अन्नं पानं शुभं ज्ञेयं विपरीतं न शर्मणे ॥

औषसर्गिकमेहाधिकारः ।

—६३—

बहुमङ्गर सम्भोग प्रक्लिन्नेन्द्रियया पुमान् ।
 स्त्रिया मङ्गस्य संमूढो गदमाप्नोति दारुणम् ॥
 मूत्रनाशन्तरस्थानां त्वगस्य श्लेष्मवाहिणी ।
 वणितावाहरेत् क्लेदं व्रणमेहः स उच्यते ॥
 औषसर्गिक मेहस्य तस्य नामान्तरं मतम् ।

मेह आगन्तुकश्चापि स कैश्चित् परिभार्यते ॥
 आरभ्य सङ्गमनिशां सख्यया या च सप्तमी ।
 एतद्व्यवहिते काले प्रायशो जायते गदः ॥
 कण्डूः शिश्नाग्रतस्तस्य समुत्थानं मुहुर्मुहुः ।
 तीव्रवेदनया चापि मुहुर्मूत्रं प्रवर्त्तनम् ॥
 स्फीतिर्लिङ्गस्य लौहित्यं कोषे व्रध्ने च वेदना ।
 कदाचित् क्लेदसंरुद्धमार्गत्वादतिरुक् सवेत् ॥
 मूत्रं दाहेन घोरिण द्विधारं वा प्रवर्त्तते ।
 जरेद्वा क्षतज मेद्वाभ्युत्पन्नकाले कदाचन ॥
 सन्ततं तनुरास्रावः सवेदादौ ततोऽतनुः ।
 स तावत् पुनराशुष्यन् पीतिमानं प्रयाति च ॥
 कालो लघ्नीं व्यथां कुर्यादग्राधिञ्च दुष्प्रतिक्रियम् ।
 आमवाताक्षिरोगाद्या ज्ञेयाश्चास्य ह्युपद्रवाः ॥

औपसर्गिक मेहस्य चिकित्सा ।

व्रणमेही त्यजेद् यत्नादव्यवायं सोऽहितो यतः ।
 स्त्रियाश्च परिभुक्ताया आमयं जनयेच्च तम् ॥
 मेषजं पानमन्नञ्च निषेवेतानुलोमनम् ।
 व्रणघ्नं मूत्रजननं क्रियामुग्रां विवर्जयेत् ॥
 कोष्णे जात्या वराया वा क्वाथे शिश्नं निमज्जयेत् ।
 वेदनोपशमस्तेन व्याधेश्च बलसंचयः ॥
 आभानिर्यासतोयञ्च यवक्षारयुतं पिबेत् ।
 सजलं क्षीरमामं वा व्रणमेह निवृत्तये ॥
 पिबेद्वा शारिवाक्काथं सक्षार नरसारकम् ॥
 श्यामामनन्तां कट्टीञ्च वीजं गोक्षुर सम्भवम् ।

गन्धाश्सनरसाराभ्यां काथयित्वा जलं पिवेत् ॥
एकं सुरप्रियफलं मेहमागन्तुकं हरेत् ॥
वराभापिप्पलीनाञ्च व्रणमेहनिवृत्तये ।
कुर्यादुत्तरवस्तिञ्च कषायेण प्रयत्नतः ॥

महाभ्रवटिका ।

त्रिःसप्तकृत्वः सम्भाव्य भृङ्गराजाम्भसाभ्रकम् ।
तेन गन्धं रसं लौहं हेम चाभ्रार्द्धसम्मितम् ॥
वराकाथेन संमर्द्य वटिकां रक्तिकोन्मिताम् ।
श्रीपसर्गिक मेहस्य नाशाय दापयेद्विषक् ॥

कन्दर्परसः ।

रसो गन्धः प्रवालञ्च काञ्चन गिरिमृत्तिका ।
वैक्रान्तं रजतं शङ्खं मौक्तिकञ्च समं समम् ॥
न्यग्रीधस्य कषायेण भावयित्वा च सप्तधा ।
वल्बोन्मानां वटीं कृत्वा त्रिफलाकाथवारिणा ॥
सुरप्रियस्यार्जुनस्य काथेनाभ्राम्भसापि वा ।
श्रीपसर्गिक मेहस्य शान्त्यर्थं विनियोजयेत् ॥

ओजोमेहाधिकारः ।

—:०:—

अभिघाताग्निमान्द्यामवाताजीर्णविसूचिका ।
विषमज्वरशोषाद्यैर्यक्ष्मकासादिभिस्तथा ॥
वृक्कयोः शोणितस्रोतोविकृतेरसटोपतः ।

लसिकाशुक पूयास्त्रैर्युक्ते सूत्रे तथा नृणाम् ॥
 स्त्रीणां गर्भागमे चैव कटुकक्षारवर्जितैः ।
 मधुरौजस्करद्रव्यभक्षणै रतिमावृतः ॥
 गुरुपर्युषितानाञ्च भोजनादतिभोजनात् ।
 नवधान्यादिगोधूम हंसडिम्बातिसेवनात् ॥
 दूषिते शीतले तीये स्नानपानावगाहनात् ।
 एभिर्निदानैरन्यैश्च दूषितादोजसो भवेत् ॥
 ओजोमेहः स विज्ञेय आयुर्ध्वननिष्कन्तनः ।
 शारीरिकश्चमवशात् तथान्येनैव हेतुना ॥
 द्रुत शोणितसञ्चारात् प्रकृतेश्च विपर्ययात् ।
 ओजो विकृतिमापन्नं हसाण्डश्वेतभागवत् ॥
 पिष्टतण्डुलवद्वाथ सह सूत्रेण संभवेत् ।
 मेदःक्षयो भवेत्तत्र ज्वरारोचकयोस्तथा ॥
 शोथेऽग्निमान्यो सञ्जाते गदोऽसाध्यो न संशयः ।
 अन्यथा कृच्छ्रसाध्योऽसौ यत्नात् जीवति मानवः ॥
 अथ चिकित्सा ।
 विचार्य दोषदूष्यादीन् निदानं परिवर्जयेत् ।
 चिकित्सेत गदाक्रान्तं दोषदूष्यानुसारतः ॥
 अयःप्रधानमगदं हितमत्र विशेषतः ।
 वर्जनीयं रसोद्भूतमौषधं शिवमिच्छता ॥
 ओजोक्लामजदोर्बल्यं दूरीकुर्यात् प्रयत्नतः ॥
 चन्दनादिः ।

चन्दने नलदं द्राक्षा गुडूची मधुकं स्फटी ।
 धात्री च क्वाथ एतेषां ओजोमेहोपशान्तिस्तु ॥

तथा हारिद्र माञ्जिष्ठ मेहादीनां परौषधम् ।

सोपद्रवाणां कथितः कृपाद्रैव शम्भुना ॥

अजमोदादि चूर्णम् ।

अजमोदामृता शुण्ठी गुडूची त्रिफला त्रिवृत् ।

बीजं गोक्षुरजं दारुनिशा श्यामा नृसारंकम् ॥

चूर्णमेषां माषमितं सेवितं यत्नतो हरेत् ।

ओजपिष्टादिजान् मेहान् द्रुतं भास्वान् यथा तमः ॥

दाडिमाद्यं घृतं चन्द्रप्रभा नाम वटी तथा ॥

मुक्तावङ्गेश्वरश्चैव वमन्तकुसुमाकरः ।

चन्दनाद्यासवोऽग्निष्टो देवदारुसमुद्भवः ।

प्रमेहमिहिरं तैलं तथा मेहान्धिकारिकम् ॥

अगदं चात्र युञ्जीत नित्यं कुशलमिच्छता ॥

चन्दनासवः ।

चन्दने सरलं देवदारु दारुनिशा निशा ।

त्रिवृत् चित्रकमूलञ्चागुरु धात्री सुरप्रियम् ॥

शतमूल्याश्मभिद् वासात्वचश्च सारिवाद्वयम् ।

लक्ष्मणायास्तथा मूलं वाशरीवरुणत्वचौ ॥

प्रत्येकं पलिकं ज्ञेयं द्राक्षायाः पलविंशकम् ।

धातकी षोडशपलां तुलामानां सितां तथा ॥

माजिकार्दपलं सर्व्वं जलद्रोणद्वये लिपेत् ।

मासमेकं भाण्डमध्ये सपिधाने निधापयेत् ॥

चन्दनासव इत्येष रोगानीकनिकृन्तनः ।

शुक्रदोषं रजोदोषं मूत्रदोषं सुदारुणम् ॥

निहन्ति विविधान् मेहान् कृष्णमष्टविधं तथा ।

चतस्रश्चाश्मरीस्तद्वन्मूत्राघातांस्तयोदश ॥
 अन्तवृद्धिं पाण्डुरोगं कामलाञ्च हलीमकम् ।
 कासं श्वासं तथा कुष्ठमग्निमान्द्यमरोचकम् ॥
 औपसर्गिकमेहांश्च नाशयेद्विकल्पतः ।
 भाषितः श्रीमहेशेन लोकानां हितकारिणा ॥

पथ्यापथ्यव्यवस्था ।

लघु वल्यं पुराणञ्च धान्यमुद्गयवादिकम् ।
 वार्त्ताकुञ्च पटोलञ्च काकोडुम्बरकं तथा ॥
 कारवेलादिकं शस्तं वर्जयेन्मधुरं गुरु ।
 मांसं मत्स्यान् तथाध्वानमातपाग्निनिषेवणम् ॥
 दूषितातिशीततोय स्नानपानावगाहनम् ॥

लसिकामेहाधिकारः ।



अस्य निदानं लक्षणञ्च ।

मधुराणां फलानाञ्च मूलानाञ्च गुडोद्भवाम् ।
 द्रव्याणाञ्चातियोगाच्च तथैवातिपरिच्यमात् ॥
 मानसत्रयमशीलानां वर्जयित्वा तु कायिकम् ।
 गुरु पर्युषितं स्निग्धाभिष्यन्दिद्रव्यभोजनात् ॥
 ग्रानूप मत्स्य मांसादि भोजनादतिभोजनात् ।
 पृथग्निदानैः मन्दो यकृतं पक्वाशयन्तया ॥

वृक्कयोर्मूत्रकोषे च जनयित्वा क्षतं ततम् ।
 मूत्रमार्गेण तरुलं पूयरक्तादिसन्निभम् ॥
 समेदस्कं मलमिकं नराणां स्रावयेन्मुहुः ।
 सालक्तकपयस्तुल्यं मूत्रं सम्यक् प्रवर्त्तयेत् ॥
 कटाचिज्जायते मूत्रं पूयरक्तादिभिर्घनम् ।
 स्थूलं सूत्रनिभं तस्मादधिका जायते व्यथा ॥
 दोषदूष्यादिभेदेन मूत्रस्य क्लामवर्द्धने ।
 तथा वर्णविभेदश्च जायते मेहिनिः सदा ॥

अस्य वातिकस्य लक्षणम् ।

वातजे लसिकामेहे चास्त्रगन्धि मशोणितम् ।
 आमिच्छाजलवन्मूत्रं मुहुर्मूत्रयते नरम् ॥
 विश्लिष्टाः सन्धयस्तस्मिन् मलं सम्यङ् न निःसरत् ॥

अस्य पैत्तिकस्य लक्षणम् ।

घनं सपूयं मूत्रञ्च पैत्तिकेऽधिकपूतिमत् ।
 जायते चास्यवैरग्न्यं सन्तापः करपादयोः ॥

अथ श्लैष्मिकस्य लक्षणम् ।

श्लैष्मिके लसिकामेहे मूत्रं शुक्लं तथाविलम् ।
 तथा पर्युषिते तस्मिन्नुपर्यच्छमधोघनम् ॥
 क्षुण्णशो वङ्गणकटिव्यथा सम्यक् प्रजायते ॥

अस्य द्वित्रिदोषस्य लक्षणम् ।

द्वित्रिदोषभवे मेहे मिश्रं लक्षणमीक्ष्यते ॥

अस्य साध्यासाध्यादिकम् ।

सुसाध्योऽसौ भवेद्यूनामल्पकालभवो गदः ।
 नोचेदसाध्यो दुःसाध्यो भवेदेव न संशयः ॥

(द, ३६)

कदाचित् प्रबलीभूय प्रशाम्येत् पथ्यसेवनात् ।
ततः पुनर्वर्द्धमानः कालात् कालवशं नयेत् ॥

अस्य चिकित्सा ।

तिन्दुकादि ।

तिन्दु विल्वं विडङ्गञ्च व्याघ्रो धात्री च जाम्बवी ।
वव्वूलं लोहितञ्चैव खदिरं रक्तचन्दनम् ॥
एषां क्वाथो हरेन्मेहान् लसिकाख्यं सुदारुणम् ।
तथा माञ्जिष्ठमेह्यादि नानोपद्रवसंयुतम् ॥

चन्दनादिचूर्णम् ।

रक्ताङ्ग वव्वूलरसः प्रियङ्गु-
जम्बाम्बवीजेन्द्रयवं यमानौ ।
वन्या च सा मोचरसो गुडूची
लौहस्य भस्म सममेव सर्व्वम् ॥
मात्रैकमासप्रमिता विधेया
प्रोक्तं महेशेन च चन्दनादि ।
चूर्णं प्रमेहान् सकलांश्च तूर्णं
सपूयरक्तं लसिकाख्यमेहम् ॥
सोपद्रवं हन्ति तथाग्निमान्द्यं
लृष्णाज्वरारोचकरोगसंघान् ॥

सोमनाथरसो हेमनाथो वङ्गेश्वरस्तथा ।
चन्द्रप्रभाख्या गुडिका तथैव चन्दनासवः ॥
तैलं पञ्चवसाराख्यं श्रीगोपालाभिधं तथा ।
युक्त्वात् युक्त्यनुसारेण व्याधौ चास्मिन् प्रयत्नतः

अत्र पथ्यापथ्यम् ।

रक्तशाख्योदनं सुहृन् यवो वास्तूकमेव च ।

पालं क्वा चैव वेचाग्रं कर्कोटौ कदली तथा ॥

हिमालयप्रदेशे च वासो वा सुस्थचितता ।

हितानेतान् निषेवेत गुर्वभिष्यन्दि भोजनम् ।

मत्स्यं मांसं तथा रौद्रसेवाध्वानं परिश्रमम् ।

वर्जयेत् यत्नतो धौमानायुरारोग्यवृद्धये ॥

इत्यायुर्वेदविज्ञाने निदानचिकित्सितस्थाने शुक्रमेहौप-
सर्गिकमेह लसिकामेहाधिकारोष्टषष्टितमोऽध्यायः ।

जनसप्ततितमोऽध्यायः ।

— ० —

ध्वजभङ्गाधिकारः ।

क्लैव्यस्य लक्षणं संख्या निदानञ्च ।

क्लीवः स्यात् सुरताशक्तस्तद्भावः क्लैव्यमुच्यते ।

तच्च सप्तविधं प्रोक्तं निदानं तस्य कथ्यते ॥

तैस्तैर्भावैरह्वयैस्तु रिरंमोर्मनसि क्षते ।

ध्वजः पतत्यधो नृणां क्लैव्यं समुपजायते ॥

द्वेषस्त्रीसम्प्रयोगाच्च क्लैव्यं तन्मानसं स्मृतम् ॥

कटुकाम्लोष्णलवणैरतिमात्रोपमेधितैः ।

पित्ताच्छुक्रक्षयो दृष्टः क्लैव्यं तन्मात् प्रजायते ॥

अतिव्यवायशैलो यो न च वाजीक्रियारतः ।

ध्वजभङ्गमवाप्नोति स शुक्रक्षयहेतुकम् ॥

महता मेढ्ररोगेण चतुर्थीं क्लीवता भवेत् ॥

वौर्यहानिशिराच्छेदान्नेहनानुव्रतिर्भवेत् ॥

बलिनः क्षुब्धमनसो निरोधाद् ब्रह्मचर्यतः ।

षष्ठं क्लैव्यं स्मृतं तत्तु शुक्रस्तर्म्भनिमित्तजम् ॥

बलिनः पुष्टस्य, क्षुब्धमनसः कामात् संचलितमनसः
ब्रह्मचर्यमसैथुनं तस्मात् निरोधात् शुक्रस्य क्लैव्यं भवति ।

जन्यप्रभृति यत् क्लैव्यं सत्तजं तच्च सप्तमम् ॥

असाध्यं सत्तजं क्लैव्यं स्मर्यच्छेदाच्च युज्यते ॥

स्मर्यच्छेदात् वौर्यवाहिशिराच्छेदात् ।

स्त्रीणामपि भवेत् क्लैव्यं रेतश्चरण रोधकम् ।

क्लीवास्तृप्तिं न गच्छन्ति नार्यः पुंसङ्गमेन च ॥

अथ क्लैव्यचिकित्सा ।

क्लैव्यानामिह साध्यानां कार्थी हेतुविपर्ययः ।

मुख्यं चिकित्सितं यस्मान्निदानपरिवर्जनम् ॥

पुष्पधन्वा ।

हरज भुजग लीहं चाश्रकं वङ्गचूर्णं

कनक विजय यष्टी शाल्मली नागवल्लो ।

घृत मधु सित दुग्धं पुष्पधन्वा रसेन्द्रो

रमयति शतरामा दीर्घमायुर्बलञ्च ॥

कनकादि क्वाथेन भावयित्वा घृतादिभिर्योजयेत् ॥

अश्वगन्धाघृतं चैवानृतप्राशघृतं बृहत्-

चन्द्रीदयः सिद्धसूतो मकरध्वज एवच ॥

स्वल्पचन्द्रोदयश्चैव बृहच्चन्द्रोदयस्तथा ।
 पूर्णचन्द्ररसस्तथा त्रैलोक्यचिन्तामणिकः ॥
 तथा कामाग्निदर्पघ्नः कामदीपक एव च ।
 तथा शास्त्रलीकल्लाख्यः कामाग्निदीपनस्तथा ॥
 तथा चन्दनादितैलं श्रीगोपालाख्यमेव च ।
 ध्वजभङ्गे प्रदेयः श्रीमदनानन्द मोदकः ॥
 वाजीकरणवृथोक्तं रसायनकरं तथा ।
 भेषज भिषजा योत्रं क्लैव्यरोगप्रशान्तये ॥

अत्र पथ्यम् ।

शाली षष्टिक गोधूम मसूर चनकादयः ।
 हैयङ्गवीनं दुग्धं च नवनौतं सुरा सिधु ॥
 चटको वर्त्तकश्चैव तित्तिरौ चरणायुधः ।
 शश हरिण क्वागानां मांसानि कीमलानि च ॥
 द्राक्षा दाडिम खज्जूर जाम्बवान्न फलानि च ।
 पण्थान्येतानि वस्तूनि ध्वजभङ्ग हराणि हि ॥

इत्यायुर्वेदविज्ञाने निदानचिकित्सितस्थाने
 ध्वजभङ्गाधिकार जनसप्ततितमोऽध्यायः ।

सप्ततितमोऽध्यायः ।

— -0- —

मेदोरोगाधिकारः ।

तस्य विप्रकृष्टं निदानम् ।

अव्यायामदिवास्वप्नश्लेष्मलाहारसेविनः ।

मधुरोऽन्नरसः प्रायः स्नेहान्मेदो विवर्द्धयेत् ॥

अन्नरसः आमद्रवः । स मधुरः सन् स्नेहात् मेदो विवर्द्धयेत् ।

मेदसावृतमार्गत्वात् पुथ्यन्त्यन्ये न धातवः ।

मेदस्तु चीयते तस्मादशक्तः सर्व्वकर्मसु ॥

क्षुद्रश्वासतृषामोहस्वप्नक्रयनसादनैः ।

युक्तः क्षुत् स्वेददौर्गन्धैरल्पप्राणोऽल्पमैथुनैः ॥

मेदस्तु सर्व्वभूतानामुदरेष्वस्थिषु स्थितम् ।

अतएवोदरे वृत्तिः प्रायो मेदस्विनो भवेत् ॥

मेदसावृतमार्गत्वाद्वायुः कोष्ठे विशेषतः ।

चरन् सन्धुक्षयत्यग्निमाहार शोषयत्यपि ॥

तस्मात् स शीघ्रं जरयत्याहारञ्चाभिकाङ्क्षति ।

विकारांश्चाप्नुते घोरान् कांश्चित् कालव्यतिक्रमात् ॥

स मेदस्त्री आहारं शीघ्रं जरयति पुनर्भोक्तुञ्च काङ्क्षति ।

स दीप्ताग्निः कालव्यतिक्रमात् भोजनकालातिक्रमात् ।

एतावुपद्रवकरौ विशेषादग्निमारुतौ ।

एतौ हि दहतः स्थूलं वनदावो यथा वनम् ॥

एतौ अग्निमारुतौ विशेषादुपद्रवकरौ भवतः । एतौ हि वनदाव वनमिव स्थूलं मेदस्विनं दहतो नाशयतः । वनदावो

यथा वनमित्यत्र वनं दावानलो यथा इति पाठान्तरम् । दाव-
शब्दस्यैव वनाग्नौ शक्तौ पुनर्वनशब्दप्रयोगः स्पष्टार्थं करकङ्कण-
न्यायेन वा ।

मेदस्यतीव संवृद्धे सहसैवानिलादयः ।

विकारान् दारुणान् कृत्वा नाशयत्याशु जीवितम् ॥

अतिस्थूलस्य लक्षणम् ।

मेदमांसातिवृद्धत्वाच्चलस्फिगुदरस्तनः ।

अयथोपचयोत्साहो नरोऽतिस्थूल उच्यते ॥

अयथोपचयोत्साहो न यथा उपचयो मांसोपचय उत्-
साहश्च यस्य सः ।

मेदोरोगस्य चिकित्सा ।

अमचिन्ताव्यवायाध्वक्षौद्रजागरणप्रियः ।

हन्त्यवश्यमतिस्थूल्यं यवश्यामाकभोजनं ॥

अस्वप्नश्च व्यवायश्च व्यायामं चिन्तनानि च ।

स्थूल्यमिच्छन् परित्यक्तुं क्रमेणातिप्रवर्द्धयेत् ॥

क्षारं वातारिपत्रस्य हिङ्गुयुक्तं पिवेन्नरः ।

सहितं भक्तमण्डेन मेदोवृद्धिनिवृत्तये ॥

प्रातर्मधुयुतं वारि सेवितं स्थूल्यनाशनम् ॥

उष्णमन्नस्य मण्डं वा पिवन् कृशतनुर्भवेत् ॥

क्षौद्रेण त्रिफलाक्वाथः पीतो मेदोहरः स्मृतः ॥

व्योषाग्नित्रिफलामुस्तविडङ्गैर्गुग्गुलुं समम् ।

खादन् सर्वान् जयेद्रोगान् मेदः श्लेष्माभवातजान् ॥

पिप्पली मधुना सेव्या मेदः कफविनाशिनी ॥

धत्तूरपत्रस्वरसेन गाढ-

मुद्वर्त्तनं स्थौल्यहर प्रदिष्टम् ॥

सचव्यजीरकव्योषहिङ्गुसौवर्चलानलाः ।

मस्तुना शक्तवः पीता मेदोघ्ना वक्लिदीपनाः ॥

सप्तभागेन समुदितचूर्णात् षोडशगुणाः शक्तवः ।

हरौतकीन्तु संपिष्य देहमुद्वर्त्तनं नरः ।

पश्चात् स्नानं प्रकुर्वीत स्वेददौर्गन्ध्यशान्तये ॥

शिरौषलामज्जकहेमलोध्रै-

स्त्वग्दोषसंस्वेदहरः प्रघर्षः ।

शरीरदौर्गन्ध्यहरः प्रदेहः

पत्राम्बुलोघ्राभयचन्दनानाम् ॥

नवकगुग्गुलुश्चैवास्तृताद्या गुग्गुलुस्तथा ।

लौहरसायनादीनि मेदोरोग हराणि हि ॥

पथ्यापथ्यानि ।

कफघ्नं कर्षणं यद्यदन्नपानक्रियादिकम् ।

मेदोरोगे निषेव्यं तद्विपरीतं सुखाय न ॥

इत्यायुर्वेदविज्ञाने निदानचिकित्सितस्थाने

मेदोरोगाधिकारः सप्ततितमोऽध्यायः ।

एकसप्ततितमोऽध्यायः ।

—.-.-.—

अथ मुखरोगाधिकारः ।

तत्रादावोष्ठरोगानाह ।

आनूपपिहित चार दधि सत्ख्यातिसेवनात् ।

मुखमध्ये गदान् कुर्युः क्रुद्धा दोषाः कफोक्षराः ॥

ओष्ठरोगाणां निदानं संख्या च ।

पृथग् दोषैः समस्तैश्च रक्तजो मांसजस्तथा ।

मेदोजन्धाभिघातोत्थ एवमष्टौष्ठजा गदाः ॥

तत्र वातिकस्योष्ठरोगस्य लक्षणम् ।

कर्कशी परुषी स्तब्धी मंप्राप्तानिलवेदनौ ।

दाल्येते परिपाच्येते चौष्ठौ मारुतकोपतः ॥

परुषी रुक्षी । दाल्येते विदार्येते । परिपाच्येते किञ्चिद्
विदीर्णत्वचौ क्रियेते ।

पैत्तिकस्य लक्षणम् ।

चीवेते पिडकाभिस्तु सरुजाभिः समन्ततः ।

सदाहपाकपिडकौ पीताभासौ च पित्ततः ॥

सरुजाभिः पैत्तिकरुगन्विताभिः ।

श्लेष्मिकस्य लक्षणम् ।

मधुर्णाभिस्तु चीवेते पिडकाभिरवेदनौ ।

कण्डूमन्ती कफादोष्ठौ पिच्छिली शीतली गुरु ॥

सान्निपातिकस्य लक्षणम् ।

सक्तत् कृष्णो सक्तत् पीतो सक्तच्छेती तथैव च ।

सान्निपातेन विज्ञेयावनेकपिडकान्वितौ ॥

रक्तजस्य लक्षणम् ।

खर्जूरफलवर्णाभिः पिडकाभिर्निपीडितौ ।

रक्तोपसृष्टौ रुधिरं स्रवतः शोणितप्रभौ ॥

मांसजस्य लक्षणम् ।

मांसदुष्टौ गुरु स्थूलौ मांसपिण्डवद्भूतौ ।

जन्तवश्चात्र मूर्च्छन्ति नरस्योभयतो मुखात् ॥

जन्तवः क्रिमयः मूर्च्छन्ति वर्धन्ते मुखादुभयतः सृक्कण्ठोः ।

मेदोजस्य लक्षणम् ।

सर्पिर्मण्डप्रकीकाशौ मेदसा कण्डूरी गुरु ।

अच्छं स्फटिकसङ्काशमास्त्रावं स्रवतो भृशम् ॥

तयोर्व्रणौ न संरोहेन्मृदुत्वञ्च न गच्छति ॥

सर्पिर्मण्डो घृतस्योपरितनः खच्छभागः । तयोरिति

नाटशयोः ।

अभिघातजस्य लक्षणम् ।

क्षतजाभौ विदीर्येते पीड्येते चाभिघाततः ।

मथितौ च समाख्यातावोष्ठौ कण्डूसमन्वितौ ॥

मथितौ मृदिताविव अनएव क्षतजाभौ रुधिराभाविति

सङ्गतम् ।

ओष्ठरोगाणां चिकित्सा ।

गलदन्तमूलदशनच्छेदेषु रोगाः कफास्रभूयिष्ठाः ।

तस्मादेतेष्वसक्तद् रुधिरं विस्रावयेद् दुष्टम् ॥

चतुर्विधेन स्नेहेन मधूच्छिष्टयुतेन च ।

चतुर्विधेन स्नेहेन तैलघृतवसामज्जरूपेण ।

वेधं शिराणां वमनं विरेकं

तिक्तस्य पानं रसभोजनञ्च ।

शीतान् प्रदेहान् परिषेचनञ्च ॥

पित्तोपसृष्टेष्वधरेषु कुर्यात् ॥

शिरोविरेचन धूमः स्नेदः कवल एव च ।

हृते रक्ते प्रयोक्तव्यमोष्ठकोपे कफात्मके ॥

मेदोजे शोधिते भिन्ने स्नेदिते कवलो हितः ।

प्रियङ्गु त्रिफला लोध्रं सक्षौद्रं प्रतिसारणम् ॥

दन्तजिह्वा मुखानां यच्चूर्णं कल्कावलेहकैः ।

शनैर्घर्षणमङ्गुल्या तदुक्तं प्रतिसारणम् ॥

ओष्ठरोगेष्वशेषेषु दृष्ट्वा दोषमुपाचरेत् ।

तेषु व्रणत्वं जातेषु व्रणवत् समुपाचरेत् ॥

दन्तसेष्ट रोगाणां नामानि सङ्ख्या च ।

शीतादो गदितः पूर्वं दन्तपुष्पुटकस्तथा ।

दन्तवेष्टः शौषिरश्च महाशौषिर एव च ॥

ततः परिदरः प्रोक्तस्ततस्तूपकुशः स्मृतः ।

वैदर्भश्च ततः प्रोक्तः खलीवर्जन एव च ॥

अधिमांसकनामा च दन्तनाड्यश्च पञ्च च ।

दन्तविद्रधिप्यत्र दन्तवेष्टेषु षोडश ॥

तत्र शीतादस्य लक्षणम् ।

शोणितं दन्तवेष्टेभ्यो यस्याकस्मात् प्रवर्तते ।

दुर्गन्धीनि सक्तणानि प्रक्लेदीनि नृदूनि च ॥

दन्तमांसानि शीर्यन्ते पचन्ति च परस्परम् ।

शीतादो नाम स व्याधिः कफशोणितसम्भवः ॥

दन्तपुष्पटस्य लक्षणम् ।

दन्तयोस्त्रिषु वा यस्य श्वयथुर्जायते महान् ।

दन्तपुष्पटको नाम स व्याधिः कफरक्तजः ॥

दन्तवेष्टस्य लक्षणम् ।

स्रवन्ति पूयं रुधिरं चला दन्ता भवन्ति च ।

दन्तवेष्टः स विज्ञेयो दुष्टशोणितसम्भवः ॥

शौषिरस्य लक्षणम् ।

श्वयथुर्दन्तमूलेषु रुजावान् कफरक्तजः ।

लालास्रावी कण्डूरश्च स ज्ञेयः शौषिरो गदः ॥

महाशौषिरस्य लक्षणम् ।

दन्ताश्चलन्ति त्रेष्टेभ्यस्तातु चाप्यवदीर्यते ।

दन्तमांसानि पचन्ते मूर्खश्च परिवाप्यते ॥

यस्मिन् स सर्व्वजो व्याधिर्महाशौषिरसञ्ज्ञकः ॥

तातु चाप्यवदीर्यते चकाराद् दन्तवेष्टश्चाप्यवदीर्यते ।

सप्तरात्रान्धारकेश्चायं यत आह भोजः ।

महाशौषिर इत्येष सप्तरात्रानिहन्त्यसून् इति ।

परिदरस्य लक्षणम् ।

दन्तमांसानि शीर्यन्ते यस्मिन् शीवति चाप्यसृक् ।

पित्तासृक् कफजो व्याधिर्ज्ञेयः परिदरो हि सः ॥

उपकुशस्य लक्षणम् ।

वेष्टेषु दाहः पाकश्च ताभ्यां दन्ताश्चलन्ति च ।

अवष्टिताः प्रस्रवन्ति शोणित मन्दवेदनम् ॥

आधायतेऽसुते रक्ते मुखं पूति च जायते ।

यस्मिन्नुपकुशः स ख्यात् पित्तरक्तसमुद्भवः ॥

आघट्टिताः घृष्टाः ।

वैदर्भस्य लक्षणम् ।

घृष्टेषु दन्तमूलेषु संरम्भो जायते महान् ।

चलन्ति च यदा यस्मिन् स वैदर्भोऽभिघातजः ॥

संरम्भः शोथः । चलन्ति चेति चकाराद् वेदनादाहपाकाः ।

खलीवर्द्धनस्य लक्षणम् ।

मारुतेनाधिको दन्तो जायते तीव्रवेदनः ।

खलीवर्द्धनसंज्ञोऽसौ सञ्जाते रुक् प्रणाम्यति ॥

सञ्जाते दन्ते ।

अधिमांसस्य लक्षणम् ।

हानव्ये पश्चिमे दन्ते महाशोथो महारुजः ।

लालास्रावी कफकृतो विज्ञेयः सोऽधिमांसकः ॥

हानव्ये हनुभवे पश्चिमे अन्ये दन्ते । आक्रेलदन्तेति

यस्य भाषा ।

दन्तनाडीनां लक्षणम् ।

दन्तमूलगता नाड्यः पञ्च ज्ञेया यथेरिताः ॥

यथेरिताः, यथा नाडीव्रणे वातपित्तकफसन्निपातागन्तु
निमित्ताः दन्तनाड्यः कथितास्तथात्वापीत्यर्थः ।

दन्तविद्रधेलक्षणम् ।

दन्तमांसमलैः सास्रैर्वाह्यान्तः श्वयथुर्महान् ।

मदाहरुक् सवेद् भिन्नः पूयास्रं दन्तविद्रधिः ॥

दन्तमांसमलैः दन्तवैष्टगतदोषैः सास्रैः सरक्तैः हंतुभिः ।

(द, ३७)

दन्तवेष्टरोगाणां चिकित्सा ।

श्रीतादे हृतरक्ते तु तोये नागर सर्पपान् ।

निःक्वाथ्य त्रिफलाञ्चापि कुर्याद् गण्डूषधारणम् ॥

तैलं घृतं वा वातघ्नं श्रीतादे संप्रशस्यते ॥

कुष्ठं दाक्षीं लोभ्रमव्दं समङ्गा

ततः पाठा तेजनौ पीतिका च ।

चूर्णं शस्तं घर्षणं तद् द्विजानां

रक्तसावं हन्ति कण्डूं रुजाञ्च ॥

कासीस लोभ्र कृष्णा मनःशिला प्रियङ्गुतेजोह्वाः ।

एषां चूर्णं मधुयुक् श्रीतादे पूतिमांसहरम् ॥

दन्तपुष्पटके कार्यं तरुणे रक्तमोक्षणम् ।

सपञ्चलवणं चार सक्षौद्रं प्रतिसारणम् ॥

शिरोविरेकञ्च हितो नस्यं स्निग्धञ्च भोजनम् ।

विस्त्राविते दन्तवेष्टे व्रणन्तु प्रतिसारयेत् ।

लोभ्र पत्तङ्ग मधुक लाक्षाचूर्णैर्मधुप्लुतैः ॥

चलदन्तस्थिरकरं कार्यं वकुल चर्वणम् ॥

भद्रमुस्ताभया व्योषविडङ्गारिष्टपल्लवैः ।

गोमूत्रपिष्टैर्गटिकां क्षायाशुष्कां प्रकल्पयेत् ॥

तां निधाय मुखे सुप्याच्चलदन्तातुरो नरः ।

नातः परतरं किञ्चिच्चलदन्तस्य भेषजम् ॥

श्रीषिरे हृतरक्ते तु लोभ्रमुस्ता रमाञ्जनैः ।

सक्षौद्रेः शस्यते लेपो गण्डूषे क्षीरिणो हिताः ॥

क्रियां परिदरे कुर्याच्छ्रीतादोक्तां विचक्षणः ॥

संशोध्योभयतः कायं शिरश्चोपकुशे तथा ।

काष्ठोदुम्बरिका पत्रैर्ब्रूणं विस्रावयेद् भिषक् ॥
 लवणैः क्षौद्रयुक्तैश्च सव्योषैः प्रतिसारयेत् ॥
 शस्त्रेणोद्धृत्य वैदर्भं दन्तमूलानि शोधयेत् ।
 ततः चारं प्रयुञ्जीत क्रियाः सर्वाश्च शीतलाः ॥
 उद्धृत्याधिकदन्तन्तु ततोऽग्निमवचारयेत् ।
 क्रिमिदन्तकवच्चात्र विधिः कार्यो विजानता ॥
 छित्त्वाधिमांसं सक्षौद्रै रेतैश्चूर्णं रूपाचरेत् ।
 वचातेजस्विनी पाठा खर्जिका यावशूकजैः ॥
 क्षौद्र द्वितीयाः पिप्पल्यः कवले चात्र कीर्तिताः ।
 पटोल निम्ब त्रिफला कषायश्चात्र धारणे ॥
 नाडीव्रणहरं कर्म दन्तनाडीषु कारयेत् ।
 यं दन्तमधिजायेत नाडी तं दन्तमुद्धरेत् ॥
 छित्त्वा मांसानि शस्त्रेण यदि नोपरिजो भवेत् ।
 उद्धृत्य च दहेच्चापि चारेण ज्वलनेन वा ॥
 गतिर्हि नस्ति ह्रन्वस्थि दशने समुपेक्षिते ।
 तस्मात् समूलं दशनं निर्हरेद् भग्नसस्थि च ॥
 उद्धृते तूत्तरे दन्ते शोणितं प्रस्रवेदति ।
 रक्ताभिषेकात् पूर्वोक्ता घोरा रोगा भवन्ति हि ॥
 काणः सञ्जायते जन्तुरर्दितं तस्य जायते ।
 चलमप्युत्तरं दन्तमतो नैवोद्धरेद् भिषक् ॥
 कषायैर्जाति मदन कटुक स्वादुकण्टकैः ।
 लोभ्रखदिर मञ्जिष्ठा यष्ट्याहैश्च कृतैस्तथा ॥
 तैलं घृतं वा संपक्वं हन्याद् दन्तगतां गतिम् ॥

विद्वध्युक्तं विधिं युक्तं विदध्याद् दन्तविद्वधो ।
शस्त्रकर्म नरस्तत्र कुशलेनैव कारयेत् ॥

दन्तरोगाधिकारः ।

—:—:—

दन्तरोगाणां नामानि संख्या च ।

दालनः कथितः पूर्वः कृमिदन्तक एव च ।

प्रोक्तो भञ्जनको दन्तहर्षो वै दन्तशर्करा ।

कपालिकात्र कथिता श्यावदन्तक एव च ।

करालसंज्ञ इत्यष्टौ दन्तरोगाः प्रकीर्त्तिताः ॥

तत्र दालनस्य लक्षणम् ।

दीर्घ्यमाणेष्विव रुजा यत्र दन्तेषु जायते ।

दालनो नाम स व्याधिः सदागतिनिमित्तजः ॥

सदागतिनिमित्तजः वायुजनित इत्यर्थः ।

कृमिदन्तस्य लक्षणम् ।

कृष्णच्छिद्रश्चलः स्रावी ससंरम्भो महारुजः ।

अनिमित्तरुजो वातात् स ज्ञेयः कृमिदन्तकः ॥

ससंरम्भो दन्तमूलशोथयुक्तः । तत्रैव स्रावी वोद्वध्यः ।

अनिमित्तरुजः अवघट्टनादिनिमित्तं विनैव महारुजावान् ।

भञ्जनकस्य लक्षणम् ।

वक्त्रं वक्रं भवेद् यत्र दन्तभङ्गश्च जायते ।

कफवातकृतो व्याधिः स भञ्जनक संज्ञकः ॥

दन्तहर्षस्य लक्षणम् ।

शीतरुक्ष प्रवातान्तरसर्शानामसह्य द्विजाः ।
यत्र स्युर्वातपित्ताभ्यां दन्तहर्षः स कीर्तितः ॥
अन्यच्च । शीतमुष्णञ्च दशनाः सहन्ते स्पर्शनं न च ।
यस्य तं दन्तहर्षन्तु व्याधिं विद्यात् समीरणात् ॥

दन्तशर्कराया लक्षणम् ।

मलो दन्तगतो यस्तु कफश्चानिलशोषितः ।
शर्करैव खरस्पर्शा सा ज्ञेया दन्तशर्करा ॥

कपालिकाया लक्षणम् ।

कपालेष्विव दीर्यन्सु दन्तेषु समलेषु च ।
कपालिकेति विज्ञेया दन्तच्छिद् दन्तशर्करा ॥

श्यावदन्तकस्य लक्षणम् ।

योऽसृङ्मिश्रेण पित्तेन दग्धो दन्तस्त्वशीषतः ।
श्यावतां नीलतां वापि गतः स श्यावदन्तकः ॥
दग्धः दग्धइव कृष्णवर्णः ।

करालस्य लक्षणम् ।

शनैः शनैः प्रकुरुते यत्र दन्ताश्रितोऽनिलः ।
करालान् विकटान् दन्तान् न करालो स सिध्यति ॥

दन्तरोगाणां चिकित्सा ।

दन्तरोगेषु सर्वेषु क्लेदहृद् दोषसङ्घनुत् ।
भेषजं योजयेद् विद्वान् दृष्ट्वा दोषबलं भिषक् ॥
फलान्यम्नानि शीताम्बु रुचान्नं दन्तधावनम् ।
तथातिकठिनं भक्ष्यं दन्तरोगी विवर्जयेत् ॥

लाक्षाद्यं तैलम् ।

तैलं लाक्षारसं क्षीरं पृथक् प्रस्थमितं पचेत् ।
 द्रव्यैः पलमितैरितैः काथैश्चापि चतुर्गुणैः ॥
 लोभ्र कट्फल मञ्जिष्ठा पद्मकेशर पद्मकैः ।
 चन्दनोत्पल यष्ट्याह्वैस्तत् तैलं वदने धृतम् ॥
 दालनं दन्तचालञ्च दन्तमोचं कपालिकाम् ।
 हन्यादाशु गदानेतान् कुर्याद् दन्तानपि स्थिरान् ।
 लाक्षादिकमिदं तैलं दन्तरोगेषु पूजितम् ॥

जयेद् विस्रावणैः स्निग्धमचलं क्रिमिदन्तकम् ।
 तथावपीडैर्वातघ्नैः स्नेहगण्डूषधारणैः ।
 भद्रदाव्वादि वर्षाभूलेपैः स्निग्धैश्च भोजनैः ।
 हिङ्गु सोष्णञ्च मतिमान् क्रिमिदन्ते प्रयोजयेत् ॥
 वृहती भूमिकदम्ब पञ्चाङ्गुल कण्टकारिका काथः ।
 गण्डूषस्तैलयुतः क्रिमिदन्तकवेदनाशमनः ॥
 स्नेहानां कवलाः कोष्णाः सर्पिषस्तैवृतस्य च ।
 निर्य्यूहाश्चानिलघ्नानां दन्तहर्षं प्रमर्दनः ॥
 अहिंसन् दन्तमूलानि शर्करासुद्धरेद् भिषक् ।
 लाक्षाचूर्णैर्मधुयुतैस्ततस्तां प्रतिसारयेत् ॥
 दन्तहर्षं क्रियाच्चात्र कुर्यान्निरवशेषतः ।
 कपालिका कच्छतमा तत्राप्येषा क्रिया हिता ॥

जिह्वारोगाधिकारः ।

—६३—

जिह्वारोगाणां निदानं नामानि संख्या च ।

वातजः पित्तजश्चापि कफजोऽलाससंज्ञकः ।
उपजिह्विका च गदा जिह्वायां पञ्च कोर्त्तिताः ॥

तत्र वातजस्य जिह्वारोगस्य लक्षणम् ।

जिह्वानिलीन स्फुटिता प्रसुप्ता
भवेच्च शाकच्छनप्रकाशा ॥

पित्तजस्य लक्षणम् ।

पित्तात् सदाहैरुपचीयते च
दीर्घैः सरत्तैरपि कञ्चुकैश्च ॥

कफजस्य लक्षणम् ।

कफेन गुर्वी वहला सिता च
मांसोच्छ्रयैः शाल्मलिकण्टकाभैः ॥

अलासस्य लक्षणम् ।

जिह्वातले यः श्वयथुः प्रगाढ़ः
सोऽलालसंज्ञः कफरक्तमूर्त्तिः ।
जिह्वां स तु स्तम्भयति ग्रहद्वी
मूले च जिह्वा भ्रममेति पाकम् ॥

प्रगाढः प्रकर्षेण गाढो दारुणः । कफरक्तमूर्तिः कफरक्ताभ्यां
मूर्तिर्यस्य स कफरक्तज इत्यर्थः । जिह्वास्तम्भेन वायुरप्यत्र
बोद्धव्यः, भृशपाकेन पित्तञ्च । अतस्त्रिदोषजोऽयमसाध्यत्वञ्चास्य ।

उपजिह्विकाया लक्षणम् ।

जिह्वाग्ररूपः श्वयथुर्हि जिह्वा-

मुन्नस्य जातः कफरक्तयोनिः ।

प्रसेककण्डूपरिदाहयुक्तः

प्रकथ्यतेऽसावुपजिह्विकेति ॥

जिह्वाग्ररूपो जिह्वाग्राकृतिः ।

जिह्वारोगाणां चिकित्सा ।

जिह्वागतविकाराणां शस्तं शोणितमोक्षणम् ।

गुडूचौपिप्पलीनिम्बकवलः कटुभिः सुखः ॥

ओष्ठकोपे त्वनिलजे यदुक्तं प्राक् चिकित्सितम् ।

कण्टकेष्वनिलोत्पेषु तत्कार्यं भिषजा खलु ॥

पित्तजेषु निघृष्टेषु निःसृते दुष्टशोणिते ।

प्रतिसारणगण्डूषनस्यानि मधुरं हितम् ॥

कण्टकेषु कफोत्पेषु लिखितेष्वसृजः क्षये ।

पिप्पल्यादिर्मधुयुतः कार्यस्तु प्रतिसारणे ॥

उपजिह्वान्तु संलिख्य चारेण प्रतिसारयेत् ।

शिरोविरेकगण्डूषधूमैश्चैनामुपाचरेत् ॥

व्योषच्चारामयावक्लिचूर्णमेतद्वधर्षणम् ।

उपजिह्वाप्रशान्त्यर्थमेभिस्तैलञ्च पाचयेत् ॥

तालुरोगाधिकारः ।

—४०४—

तालुरोगाणां नामानि संख्या च ।

गलशुण्डी तुण्डिकेर्यध्रुवः कच्छप एव च ।

ताल्वर्बुदश्च कथितो मांससंघात एव च ॥

तालुपुष्पटनामा च तालुशोषस्तथैव च ।

तालुपाकश्च कथितस्तालुरोगा अमी नव ॥

तत्र गलशुण्ड्या लक्षणम् ।

श्लेष्मासृग्भ्यां तालुसूलात् प्रवृद्धो

दीर्घः शोथो धातवस्तिप्रकाशः ।

दृणाकासश्वासजुष्टं वदन्ति

वैद्या व्याधिं गलशुण्डीति नाम्ना ॥

तुण्डिकेर्या लक्षणम् ।

शोथः स्थूलस्तोददाहप्रपाकी

प्रागुक्ताभ्यां तुण्डिकेरी मता तु ।

तुण्डिकेरी वनकार्पासीफलं, तत्तुल्या ।

अध्रुवस्य लक्षणम् ।

मन्दः शोथो लोहितः शोणितोत्यो

ह्रियोऽध्रुवः सञ्चरन्तीव्ररुक् च ॥

कच्छपस्य लक्षणम् ।

कूर्मीनृतोऽवेदनोऽशीघ्रजन्मा

रोगो ज्ञेयः कच्छपः श्लेष्मणा तु ॥

ताल्वर्बुदस्य लक्षणम् ।

पद्माकारं तालुमध्ये तु शीथं

विद्याद्रक्तादर्वुदं प्रोक्तलिङ्गम् ॥

पद्माकारं पद्मकर्णिकाकेशरैरिव पार्श्वतो दीर्घमांसाद्गुरै-
वेष्टितम् । प्रोक्तलिङ्गं पूर्वोक्तरक्तार्वुदलिङ्गम् ।

मांससंघातस्य लक्षणम् ।

दुष्टं मांसं श्लेष्मणा नीरुजञ्च

ताल्वन्तःस्थ मांससंघातमाहुः ॥

तालुपुष्पुटस्य लक्षणम् ।

नीरुक् स्थायी कोलमात्रः कफात्मा

मेदोयुक्तः पुष्पुटस्तालुदेशे ॥

तालुशोषस्य लक्षणम् ।

शोषोऽत्यर्थं दीर्यते चापि तालुः

श्वासी वातात् तालुशोषोऽयमुक्तः ॥

तालुपाकस्य लक्षणम् ।

पित्तं कुर्यात् पाकमत्यर्थघोरं

तालुन्येनं तालुपाक वदन्ति ॥

तालुरोगाणां चिकित्सा ।

कुष्ठोषण वचा सिन्धु कणा पाठाप्लवैरपि ।

सक्षौद्रैर्भिषजा कार्य्यं गलशुण्डोप्रघर्षणम् ॥

अङ्गुष्ठाङ्गुलिमन्दंशेनाकुप्य गलशुण्डिकाम् ।

क्वेदयेन्मण्डलाग्रेण जिह्वोपरि तु संस्थिताम् ॥

अतिच्छेदात् सवेदु रक्त ततो हेतोर्भिष्येत च ।

हीनच्छेदाद् भवेच्छोथो लालास्रावो भ्रमस्तथा ॥

तस्माद् वैद्यः प्रयत्नेन दृष्टकर्म विशारदः ।
 गलशुण्डीन्तु संख्येय कुर्यात् प्राप्तामिमां क्रियाम् ॥
 पिप्पल्यतिविषा कुष्ठ वचा मरिच नागरैः ।
 क्षौद्रयुक्तैः सलवणैस्ततस्तां प्रतिसारयेत् ॥
 वचामतिविषापाठारास्त्राकटुकरोहिणौ ।
 निष्काथ्य पिचुमर्दञ्च कवलं तत्र कारयेत् ॥
 तुण्डिकेर्यध्रुवे कूर्मैः संघाते तालुपुष्पटे ।
 एष एव विधिः कार्यो विशेषाच्छस्त्रकर्म च ॥
 तालुपाके तु कर्त्तव्यं विधानं पित्तनाशनम् ।
 मेहस्वेदो तालुशोषे विधिश्चानिलनाशनः ॥

गलरोगाधिकारः ।

— .०:—

गलरोगाणां नामानि संख्या च ।

रोहिणी पञ्चधा प्रोक्ता कण्ठशालूक एव च ।
 अधिजिह्वस्य वलयोऽलासनामैकवृन्दकः ॥
 ततो वृन्दः शतघ्नी च गिलायुः कण्ठविद्रधिः ।
 गलौघस्य स्वरन्नस्य मांसतानस्तथैव च ॥

पञ्चानां रोहिणीनां सामान्या सम्प्राप्तिः ।

गलेऽनिलः पित्तकफौ च मृर्च्छितौ
 प्रदूष्य मांसञ्च तथैव शोणितम् ।

गलोपसरोधकरैस्तथाङ्कुरै-

र्निहन्त्यसून् व्याधिरियं हि रोहिणी ॥

अनिलो मूर्च्छितः प्रवृद्धः । पित्तकफौ च मूर्च्छितौ पित्तं
वा मूर्च्छितं कफो वा मूर्च्छितः । सर्वा एव रोहिण्यः सन्नि-
पातजाः, उत्कर्षाद् वातजादिव्यपदेशः ।

तत्र वातजाया रोहिण्या लक्षणम् ।

जिह्वा समन्ताद् भृशवेदनास्तु

मांसाङ्कुराः कण्ठनिरोधनाः स्युः ।

सा रोहिणी वातकृता प्रदिष्टा

वातात्मकोपद्रवगाढयुक्ता ॥

जिह्वासमन्तात् जिह्वायाः सर्वतः । वातात्मकोपद्रवगाढयुक्त
स्तम्भादिभिरतिशयव्यथाभिर्युक्ता ।

पित्तजाया लक्षणम् ।

क्षिप्रोद्गमा क्षिप्रविदाहपाका

तीव्रज्वरा पित्तनिमित्तजाता ॥

कफजाया लक्षणम् ।

स्रोतोनिरोधिन्यपि मन्दपाका

गुर्वी स्थिरा सा कफसम्भवा तु ॥

त्रिदोषजाया लक्षणम् ।

गन्धोरपाकिन्यनिवार्यवीर्या

त्रिदोषलिङ्गा त्रिभवा भवेत् सा ॥

रक्तजाया लक्षणम् ।

स्फोटैश्चिता पित्तसमानलिङ्गा

साध्या प्रदिष्टा रुधिरात्मिका तु ॥

रक्तजितरासां सहारकत्वावधिः ।

सद्यस्त्रिदोषजा हन्ति त्र्यहात् कफसमुद्भवा ।
पञ्चाहात् पित्तसम्भूता सप्ताहात् पवनोत्थिता ॥
यद्यप्येताश्चतस्रो हि प्रोक्ताः सामान्यतोऽशुभाः ।
तथा सद्येव मंहर्त्री भ्रूव तिस्रः क्रियां विना ॥

कण्ठशालूकस्य लक्षणम् ।

कोलास्थिमात्रः कफसम्भवो यो
ग्रन्थिर्गले कण्ठकशूकभूतः ।
खरः स्थिरः शस्त्रनिघातसाध्य-
स्तं कण्ठशालूकमिति ब्रुवन्ति ॥

कण्ठकशूकभूतः कण्ठकवच्छूकवच्च वेदनाजनकः ।

अधिजिह्वस्य लक्षणम् ।

जिह्वाग्ररूपः श्वयथुः कफात्तु
जिह्वोपरिष्ठादसृजैव मित्यात् ।
क्षयोऽधिजिह्वः खलु रोग एष
विवर्जयेदागतपाकमेनम् ॥

जिह्वोपरिष्ठादित्यनेन जिह्वातलजामुपजिह्वां व्यावर्त्तयति ।

वलयस्य लक्षणम् ।

वलाम एवायतमुन्नतञ्च
शोथं करोत्यन्नगतिं निवार्य्य
तं सर्व्वथैवाप्रतिवार्य्यवौर्य्यं
विवर्त्तनीयं वलयं वदन्ति ॥

गलोपसरोधकरैस्ताङ्गुरै-

र्निहन्त्यसून् व्याधारयं हि रोहिणी ॥

अनिलो मूर्च्छितः प्रवृद्धः । पित्तकफौ च मूर्च्छितौ पित्तं
वा मूर्च्छितं कफो वा मूर्च्छितः । सर्वा एव रोहिण्यः सन्नि-
यातजाः, उत्कर्षाद् वातजादिव्यपदेशः ।

तत्र वातजाया रोहिण्या लक्षणम् ।

जिह्वा समन्ताद् भृशवेदनास्तु

मांसाङ्गुराः कण्ठनिरोधनाः स्युः ।

सा रोहिणी वातकृता प्रदिष्टा

वातात्मकोपद्रवगाढयुक्ता ॥

जिह्वासमन्तात् जिह्वायाः सर्वतः । वातात्मकोपद्रवगाढयुक्त
स्तम्भादिभिरतिशयव्यथाभिर्युक्ता ।

पित्तजाया लक्षणम् ।

क्षिप्रोद्वेगो क्षिप्रविदाहपाका

तीव्रज्वरा पित्तनिमित्तजाता ॥

कफजाया लक्षणम् ।

स्रोतोनिरोधिन्यपि मन्दपाका

गुर्वी स्थिरा सा कफसम्भवा तु ॥

त्रिदोषजाया लक्षणम् ।

गन्धोरपाकिन्यनिवार्यवीर्या

त्रिदोषलिङ्गा त्रिभवा भवेत् सा ॥

रक्तजाया लक्षणम् ।

स्फोटैश्चिता पित्तसमानलिङ्गा

साध्या प्रदिष्टा रुधिरात्मिका तु ॥

रक्तजेतरासां संहारकत्वावधिः ।

सद्यस्त्रिदोषजा हन्ति अग्राहात् कफसमुद्भवा ।
पञ्चाहात् पित्तसम्भूता सप्ताहात् पवनोत्थिता ॥
यद्यप्येताश्चतस्रो हि प्रोक्ताः सामान्यतोऽशुभाः ।
तथा सद्येव संहर्त्री भव तिस्रः क्रियां विना ॥

कण्ठशालूकस्य लक्षणम् ।

कोलास्थिमात्रः कफसम्भवो यो
अन्त्यिर्गले कण्ठकशूकभूतः ।
खरः स्थिरः शस्त्रनिपातसाध्य-
स्तं कण्ठशालूकमिति ब्रुवन्ति ॥

कण्ठकशूकभूतः कण्ठकवच्छूकवच्च वेदनाजनकः ।

अधिजिह्वस्य लक्षणम् ।

जिह्वाग्ररूपः श्वयथुः कफात्तु
जिह्वोपरिष्ठादसृजैव मिश्रात् ।
त्रेयोऽधिजिह्वः खलु रोग एष
विवर्ज्येदागतपाकमेनम् ॥

जिह्वोपरिष्ठादित्यनेन जिह्वातलजामुपजिह्वां व्यावर्त्तयति ।

बलयस्य लक्षणम् ।

बलास एवायतमुन्नतञ्च
शीथं करोत्यन्नगतिं निवार्य
तं सर्व्वथैवाप्रतिवार्य्वीर्य्यं
विवर्जनीयं वलयं वदन्ति ॥

(द, ३८)

अलासस्य लक्षणम् ।

गले तु शीथं कुरुतः प्रवृद्धौ
श्लेष्मानिलौ श्वासरुजोपपन्नम् ।
मर्मच्छिदं दुस्तरमेतदाहु-
रलाससंज्ञं भिषजो विकारम् ॥

मर्मच्छिदं हृदयमर्माणि च्छेदेनेव वेदनाजनकम् । अस्य
बलाश इत्यपि संज्ञा ।

एकवृन्दस्य लक्षणम् ।

वृत्तोन्नतोऽन्तः श्वयथुः मदाहं
सकण्डूकोऽपाक्यमृदुगुरुश्च ।
नाम्नैकवृन्दः परिकीर्त्यतेऽसौ ।
व्याधिर्वलासज्ञतजप्रसूतः ॥

अन्तः गलमध्ये । अपाकी ईषत्पाकी । अमृदुः ईषन्मृदुः ।

वृन्दस्य लक्षणम् ।

समुन्नतं वृत्तममन्ददाहं
तीव्रज्वरं वृन्दमुदाहरन्ति ।
तच्चापि पित्तक्षतजप्रकोपाद्
विद्यात् सतोदं पवनात्मकन्तु ॥

शतघ्नी लक्षणम् ।

वर्त्तिर्घना कण्ठनिरोधिनी तु
चित्रातिमात्रं पिशितप्ररोहैः ।
अनेकरुक् प्राणहरौ त्रिदोषा
ज्ञेया शतघ्नीसदृशी शतघ्नी ॥

घना कठिना । अनेकरुक् वातपित्तकफजतोददाह-
कण्डादियुक्ता । शतघ्नीसदृशी लौहकण्टकसंछन्ना शतघ्नी
महती शिला तत्तुल्या यतः प्राणविनाशिनौ ।

गिलायोर्लक्षणम् ।

ग्रन्थिर्गले त्वामलकास्थिमात्रः
स्थिरोऽल्परुक् स्यात् कफरक्तमूर्तिः ।
संलघ्यते सक्तमिवाशनञ्च
स शस्त्रसाध्यस्तु गिलायुसंज्ञः ॥

गलविद्रधिर्लक्षणम् ।

सर्व्वं गलं व्याप्य समुत्थितो यः
शोथो रुजः सन्ति च यत्र सर्वाः ।
स सर्व्वदोषैर्गलविद्रधिस्तु
तस्यैव तुल्यः खलु सर्व्वजस्य ॥

गलौघस्य लक्षणम् ।

शोथो महानन्नजलावरोधी
तीव्रज्वरो वायुगतेर्निहन्ता ।
कफेन जातो रुधिरान्वितेन
गले गलौघः परिकीर्त्यतेऽसौ ॥

स्वरघ्नस्य लक्षणम् ।

यस्ताम्यमानः श्वसिति प्रसक्तः
भिन्नस्वरः शुष्कविमुक्तकण्ठः ।
कफोपदिग्धेष्वनिलायनेषु
श्लेयः स रोगः श्वसनात् स्वरघ्नः ॥

ताम्यमानस्तमः पश्यन् । शुष्कविमुक्तकण्ठः शुष्को
विमुक्तोऽस्वाधोनः कण्ठो यस्य सः । अस्वाधीनता किमपि
गिलितुमशक्यत्वात् । अनिनायनेषु वायुवर्त्मसु । श्वसनात्
वातात् ।

मांसतानम्य लक्षणम् ।

प्रतानवान् यः श्वयथुः सुकष्टो
गलोपरोधं कुरुते क्रमेण ।
स मांसतानेति विभर्त्ति संज्ञां
प्राणप्रणुत् सर्व्वक्षतो विकारः ॥

प्रतानवान् विस्तारवान् । सुकष्टः अतिशयितं कष्टं
यत्र सः ।

विदार्थ्या लक्षणम् ।

सदाहतोदं श्वयथुं सुताम्रं
अन्तर्गले पूतिविशीर्णं मांसम् ।
पित्तेन विद्याद् वमने विदारीं
पार्श्वे विशेषात् स तु येन शेते ॥

स पुरुषो येन पार्श्वेन विशेषाद् बाहुद्वयेन शेते तस्मिन्
पार्श्वे सा विदारी भवति ।

गलरोगाणां चिकित्सा ।

रोहिणीनान्तु साध्यानां हितं शोणितमीक्षणम् ।
वमनं धूमपानञ्च गण्डूषो नस्यकर्म च ॥
वातजान्तु हृते रक्ते लवणैः प्रतिसारयेत् ।
सुखीणान् स्नेहगण्डूषान् धारयेच्चाप्यभीक्ष्णशः ॥
विस्त्राव्य पित्तसम्भूतां सिताक्षौद्र प्रियङ्गुभिः ।

घर्षयेत् कवलो द्राक्षापरुषैः कथितैर्हितः ॥

अगारधूम कटुकै कफजां प्रतिसारयेत् ॥

श्वेता विडङ्गदन्तीषु सिद्धं तैलं ससैम्भवम् ।

कवले च तथा नस्थे योजयेत् तस्य शान्तये ॥

पित्तवत् साधयेद् वैद्यो रोहिणीं रक्तसम्भवाम् ॥

विस्त्राव्य कण्ठशालूकं साधयेत् तुण्डिकेरीवत् ।

एककालं यवान्नञ्च भुञ्जीत स्निग्धमल्पशः ॥

उपजिह्वकवच्चापि साधयेदधिजिह्वकम् ॥

एकवृन्दन्तु विस्त्राव्य विधिं शोधनमाचरेत् ।

एकवृन्दमिव प्रायो वृन्दञ्च समुपाचरेत् ॥

गिलायुश्चापि यो व्याधिस्तच्च शस्त्रेण साधयेत् ।

अमर्मस्थं सुसम्पक्तं छेदयेद् गलविद्रधिम् ॥

सर्वकण्ठरोगाणां सामान्यचिकित्सा ।

कण्ठरोगेष्वसृङ् मोक्षैस्तीक्ष्णैर्नस्यादि कर्मभिः ।

चिकित्सकश्चिकित्सान्तु कुशलोऽत्र समाचरेत् ॥

क्वाथं दद्याच्च दाव्वीत्वङ् निम्बद्राक्षाकलिङ्गजम् ।

हरीतकी कषायं वा माक्षिकेण समन्वितम् ॥

कटुकातिविषा दारु पाठा मुस्त कलिङ्गकाः ।

गोमूत्रक्वथिताः पेयाः कण्ठरोगविनाशनाः ॥

जवाग्रजं तेजवतीञ्च पाठां

रसाञ्जनं दारुनिशां सकृणाम् ।

क्षौद्रेण कुर्याद् गुटिकां मुखेन

तां धारयेत् सर्वगलामयेषु ॥

समस्तमुखरोगाणां निदानं मंथ्या च ।

पृथग्दोषैस्त्वयो रोगाः समस्तमुखजाः स्मृताः ॥

स्फोटैः सतोदैर्वदनं समन्ताद्

यत्राचितं सर्व्वमरः स वातात् ॥

पैत्तिकस्य लक्षणम् ।

रक्तैः सदाहैस्तनुभिः सुगीतै-

र्यत्राचितं चापि स पित्तकोपात् ॥

अवेदनैः कण्डूयुतैः सर्क्वर्णै-

र्यत्राचितं चाभिसवैः कफेन ॥

समस्तमुखरोगाणां चिकित्सा ।

वातात् सर्व्वमरं चूर्णैर्लवणैः प्रतिसारयेत् ।

तैलं वातहरैः सिद्धं हितं कवलनस्ययोः ॥

पित्तात्मके सर्व्वसरे शुद्धकायस्य देहिनः ।

सर्व्वः पित्तहरः काय्यी विधिर्मधुरशीतलः ॥

प्रतिसारणं गण्डूषमधुसंशोधनानि च ।

कफात्मके सर्व्वसरे क्रमं कुर्यात् कफापहम् ॥

जातीपत्रामृताद्राक्षावासादाव्वीफलत्रिकैः ।

काथः चौद्रयुतः शीतो गण्डूषो मुखपाकनुत् ॥

क्षणाजीरककुष्ठेन्द्रयवचर्व्वणतस्त्यहात् ।

मुखपाकव्रणं क्लेददौर्गन्ध्यमुपशाम्यति ॥

कार्य्यञ्च बहुधा नित्यं जातीपत्रस्य चर्व्वणम् ॥

पटोलनिम्बजम्बुआम्रमालतीनवपल्लवैः ।

पञ्चपल्लवजः श्रेष्ठः कषायो मुखधावने ॥

हरिद्रां निम्बपत्राणि मधुकं नीलमुत्पलम् ।

तैलमेभिर्विपक्तव्यं मुखपाकहरं परम् ॥
 सहाचराभिधं तैलमरिमेदादिकं तथा ।
 लाक्षाद्यं वकुलाद्यञ्च वटिका खट्विरादिका ॥
 दन्तसंस्कारकं चूर्णं मुखरोगहरो रसः ।
 भेषजान्येवमादीनि निघ्नन्ति मुखजान् गदान् ॥

मुखरोगे पथ्यापथ्यानि ।

अन्नपानादिकं यच्च सुजरं वज्रिदीपनम् ।
 व्रणदोषहर तत्तन्मुखरोगे हितं मतम् ॥
 दन्तकाष्ठं स्नानमन्त्रं मत्स्यमानूपमामिषम् ।
 दधि क्षीरं गुडं माषं रुक्षान्नं कठिनाशनम् ॥
 अधोमुखेन शयनं गुर्वभिष्यन्दकारि च ।
 मुखरोगेषु सर्वेषु दिवानिद्राञ्च वर्ज्यमेत् ॥

समस्तमुखरोगाणामेकत्र गणना ।

स्युरष्टावोष्ठयोर्द्रन्तमूले तु दशषट् तथा ।
 दन्तेष्वष्टौ रसज्ञायां पञ्च स्युर्नव तालुनि ॥
 कण्ठे त्वष्टादश प्रोक्तास्त्रयः सर्व्वसराः स्मृताः ।
 एवं मुखामयाः सर्व्वे सप्तषष्टिर्मता बुधैः ॥

असाध्यमुखरोगः ।

ओष्ठप्रकोपे वर्ज्याः स्युर्मांसरक्तत्रिदोषजाः ।
 दन्तवेष्टेषु वर्ज्यौ तु त्रिलिङ्गगतिशोषिणौ ॥
 दन्तेषु च न सिध्यन्ति श्यावदालनभञ्जनाः
 जिह्वारोगेष्वलासस्तु तालुजेष्वर्बुदं तथा ॥
 स्वरघ्नौ वलयो हृन्दो वलासश्च विदारिका ।
 गलीघो मांसतानश्च शतघ्नी रोहिणी गले ॥

असाध्याः कौर्त्तिता ह्येते रोगा दश नवोत्तराः ।

तेषु चापि क्रियां वैद्यः समाख्याय नमाचरेत् ॥

मुखस्य स्वरूपम् ।

ओष्ठौ च दन्तमूलानि दन्ता जिह्वा च तालु च ।

गलो गलादिसकलं सप्ताङ्गं मुखमुच्यते ॥

इत्यायुर्वेदविज्ञाने निदानचिकित्सितस्थाने

मुखरोगाधिकार एकसप्ततितमोऽध्यायः ।

द्विसप्ततितमोऽध्यायः ।

— -0- —

नासारोगाधिकारः ।

नासारोगाणां नामानि संख्या च ।

आदौ च पीनसः प्रोक्तः पूतिनस्यस्ततः परम् ।

नासापाकोऽत्र गणितः पूयशोणितमेव च ॥

क्षवधुर्भ्रंशयुर्दोषः प्रतीनाहः परिस्रवः ।

नासाशोषः प्रतीश्यायाः पञ्च सप्ताङ्गुदानि च ॥

चत्वार्षर्शांसि चत्वारः शोधाश्चत्वारि तानि च ।

रक्तपित्तानि नासायां चतुस्त्रिंशद् गदाः स्मृताः ॥

तेषु पीनसस्य लक्षणम् ।

आनह्यते शुष्यति यस्य नासा

प्रक्लेदमायाति च धूप्यते च ।

न वेत्ति यो गन्धरसांश्च जन्तु-

र्जुष्टं व्यवस्येत् तमपीनसेन ॥

आनह्यते श्वासशोषित कफेनावध्यते अवरुध्यत इति
यावत् । प्रक्लेदमार्द्रतां गच्छति । धूप्यते सन्ताप्यते । गन्धरसान्
गन्धान् सुरभीन् असुरभींश्च न वेत्ति, नासाया अनद्वलं तत्र
हेतुः । तथा रसान् मधुरादींश्च न वेत्ति, नासारोगारम्भक-
दोषेण रसनाया अपि दुष्टेः । व्यवस्येत् जानीयात् । आपीनस-
पीनसौ द्वावपि शब्दौ स्तः ।

अनुक्तसंग्रहार्थमाह ।

तच्चानिलश्लेष्मभव विकारं

ब्रूयात् प्रतीश्यायसमानलिङ्गम् ॥

तं विकारं पीनसंप्रतीश्यायसमानलिङ्गं वातश्लैष्मिक
प्रतीश्यायतुल्यलक्षणं ब्रूयात् ।

पूतिनस्यस्य लक्षणम् ।

दोषैर्विदग्धैर्गलतालुमूलात्

सन्दूषितो यस्य समीरणस्तु ।

निरेति पूतिर्मुखनासिकाभ्यां

तं पूतिनस्यं प्रवदन्ति रोगान् ॥

दोषैः पित्तकफरक्तैः । अत्र रक्तस्यापि दोषत्वं दोषसाह-
चर्यात् । विदग्धैर्दुष्टैः । सन्दूषितः पूतिभावं नीतः । पूतिनस्यं
नासायां भवो नस्यो वायुः, पूतिर्नस्यो यत्र स पूतिनस्यस्तम् ।

नासापाकस्य लक्षणम् ।

घ्राणाश्रितं पित्तमरुंषि कुर्याद्

ग्रस्मिन् विकारे बलवांश्च पाकः ।

तं नासिकापाक इति व्यवस्येद्

विल्लेदकोथावथवापि यत्र ॥

विल्लेद आर्द्रता । कोथः पूतिभावः ।

पूयरक्तस्य लक्षणम् ।

दोषैर्विदग्धैरथवापि जन्तो-

र्ललाटदेशेऽभिहतस्य तैस्तैः ।

नासा स्रवेत् पूयमसृग्विमिश्रं

तं पूयरक्तं प्रवदन्ति रोगम् ॥

क्षवथोर्लक्षणम् ।

घ्राणाश्रिते मर्मणि संप्रदुष्टो

यस्यानिलो नासिकया निरेति ।

कफानुयातो बहुशोऽतिशब्द-

स्तं रोगमाहुः क्षवथं गदज्ञाः ॥

घ्राणाश्रिते मर्मणि शृङ्गाटके ।

आगन्तुजक्षवथुः ।

तौक्ष्ण्ययोगादभिजिघ्रता वा

भावान् कटूनर्कनिरीक्षणाद् वा ।

सूत्रादिभिर्वा तरुणास्थिमर्म-

न्युद्वर्षितेऽन्यः क्षवथुर्निरेति ॥

तौक्ष्ण्ययोगात् राजिकादिभक्षणात् । अर्कनिरीक्षणात्
सूर्यदर्शनात् । तरुणास्थिमर्मणि तरुणास्थि नासावंशास्थि,
तच्च मर्म च तरुणास्थिमर्म, तस्मिन् । द्वन्द्वेनैकत्वम् । अन्यः
आगन्तुजः ।

भ्रंशयोर्लक्षणम् ।

प्रभ्रंशते नासिकया तु यस्य
सान्द्रो विदग्धो लवणः कफस्तु ।
प्राक्सञ्चितो मूर्धनि पित्ततप्त-
स्तं भ्रंशयुं व्याधिसुदाहरन्ति ॥

दीप्तस्य लक्षणम् ।

प्राणि भृशं दाहसमन्विते तु
विनिःसरेद् धूम इवेह वायुः ।
नासा प्रदीप्तेव च यस्य जन्तो-
र्व्याधिन्तु तं दीप्तमुदीरयन्ति ॥

प्रदीपेव प्रज्वलितेव ।

प्रतीनाहस्य लक्षणम् ।

उच्छ्वासमार्गन्तु कफः सवातो
रुन्ध्यात् प्रतीनाहमुदाहरेत् तम् ॥

स्नावस्य लक्षणम् ।

घ्राणाद् घनः पीतमितस्तनुर्वा
दोषः सवेत्स्नावमुदाहरेत् तम् ॥

दोषोऽत्र कफः ।

नासाशोषस्य लक्षणम् ।

घ्राणाश्रिते श्लेष्मणि मारुतेन
पित्तेन गाढं परिशीयतेन ।

कृच्छ्राच्छसित्वद्भेदमधश्च जन्तु
र्यस्मिन् स नासापरिशोष उक्तः ॥

प्रतीक्षायस्य सद्योजनकनिदानपूर्विका सम्प्राप्तिः ।

सन्धारणाजीर्णं रजोऽतिभाष्य-

क्रोधर्तुवैषम्यशिरोऽभितापैः ।

संजागरातिस्वपनाम्बुशता-

वश्यायकैर्मैथुनवाष्पसैकैः ॥

सस्त्यानदोषे शिरसि प्रवृद्धो

वायुः प्रतिक्षायमुदीरयेत् तु ॥

वाष्पसैको रोदनम् ।

तस्य चयादिक्रमजनकनिदानपूर्विका सम्प्राप्तिः ।

चयं गता मूर्ध्नि मारुतादयः

पृथक् समस्ताश्च तथैव शोणितम् ।

प्रकोप्यमाणा विविधैः प्रकोपणै-

स्ततः प्रतीक्षायकरा भवन्ति हि ॥

प्रतीक्षायस्य पूर्वरूपम् ।

क्षवप्रवृत्तिः शिरसोऽभिपूर्णता

स्तम्भोऽङ्गमर्दः परिहृष्टरोमता ।

उपद्रवाश्चाप्यपरे पृथग्विधा-

नृणां प्रतिक्षाय पुरःसराः स्मृताः ॥

शिरसोऽभिपूर्णता शिरसो भारेणैव व्याप्तिः । अपरे

पृथग्विधाः घ्राणधूमायन तालुविदारण नासामुखस्रावादयो

विटेहोक्ता बोद्धव्याः ।

वातिकस्य प्रतीक्षायस्य लक्षणम् ।

आनद्धा पिहिता नामा तनुस्रावप्रसेकिनी ।

गलताल्वोष्ठशोषश्च निस्तोदः शङ्खयोस्तथा ॥

क्षवप्रवृत्तिरत्यर्थं वक्तवैरस्यमेव च ।

भवेत् स्वरोपघातश्च प्रतिश्यायेऽनिलात्मके ॥

आनद्धा स्तब्धा । अपिहिता न पिहिता अतएव तनु-
स्त्रावप्रसेकिनी । पिहितेति पाठे सापिधानेव ।

पैत्तिकस्य तस्य लक्षणम् ।

उष्णः सपीतकः स्त्रावो घ्राणात् स्रवति पैत्तिके ।

कृशोऽतिपाण्डुः सन्तप्तो भवेदुष्णाभपीडितः ॥

नासया तु सधूमाग्नि वमतीव स मानवः ॥

सपीतकः ईषत्पीतवर्णः ।

श्लेष्मिकस्य लक्षणम् ।

घ्राणात् कफकृते श्वेतः कफः शीतः स्रवेद् बहुः ।

शुक्तावभासः शूनाक्षो भवेद् गुरुशिरा नरः ॥

गलताल्लोष्ठशिरसां कण्डूभिरतिपीडितः ॥

सान्निपातिकस्य लक्षणम् ।

भूत्वा भूत्वा प्रतिश्यायो योऽकस्मात् सन्निवर्त्तते ।

संपक्वो वाय्वपक्वो वा स सर्व्वप्रभवः स्मृतः ॥

अत्र यद्यपि दोषत्रयलिङ्गानि नोक्तानि तथापि तानि
श्लेयानि त्रिदोषजत्वात् ।

दुष्टप्रतिश्यायस्य लक्षणम् ।

प्रक्लिद्यति मुहुर्नासा पुनश्च परिशुष्यति ।

पुनरानह्यते वापि पुनर्विव्रियते तथा ॥

निःश्वासी वाति दुर्गन्धो नरो गन्धान् न वेत्ति च ।

एवं दुष्टं प्रतिश्यायं जानीयात् कृच्छ्रसाधनम् ॥

आनह्यते विवक्षा भवति । विव्रियते अविवक्षा स्यात् ।
 क्षेदशोषविवन्धा नैककालं भवन्ति, किन्तु यदा यदा यद् यद्
 दोषाधिक्यं भवति तदा तदा तत्तद्दोषकृतः स स बोद्धव्यः इति
 न विरोधः । कृच्छ्रसाधनं असाध्यं कष्टसाध्यञ्च । अयञ्च
 पञ्चानामेव अवस्थान्तरतया अनन्यत्वान्न पष्टः ।

नृणां दुष्टः प्रतिश्यायः सर्वजश्च न सिध्यति ॥

रक्तजस्य लक्षणम् ।

रक्तजे तु प्रतिश्याये रक्तसावः प्रवर्तते ।

पित्तप्रतिश्याय कृतैर्लिङ्गैश्चापि समन्वितः ॥

ताम्राक्षश्च भवेज्जन्तुरुरोघात प्रपीडितः ।

दुर्गन्धोच्छ्वासवक्तश्च गन्धानपि न वेत्ति सः ॥

सर्व एव प्रतिश्याया नरस्याप्रतिकारिणः ।

दुष्टतां यान्ति कालेन तदासाध्या भवन्ति हि ॥

मूर्च्छन्ति क्रिमयश्चात्र श्वेताः स्निग्धास्तथाणवः ।

क्रिमितोयः शिरोरोगस्तुल्यं तेनास्य लक्षणम् ॥

अत्र एषु प्रतिश्यायेषु कफजा एव क्रिमयो भवन्तीति ।

वाधिर्यमान्धमघ्नत्वं घोरांश्च नयनामयान् ।

शोथाग्निसाद कासांश्च वृद्धाः कुर्वन्ति पीनसम् ॥

चतुस्त्रिंशत्संख्यापूरणमाह ।

अर्बुदं संस्रधा शोथाश्चत्वारोऽर्शश्चतुर्विधम् ।

चतुर्विधं रक्तपित्तमुक्तं घ्राणेऽपि तद् विदुः ॥

अर्बुदानि सप्त वातपित्तकफसन्निपातरक्तमांस मेदी-
 जानि । शोथाश्चत्वारो वातपित्तश्लेष्मसन्निपाताः । अर्शांसि

चत्वारि वातपित्तश्लेष्मसन्निपातजानि । रक्तपित्तानि चत्वारि
वातपित्तश्लेष्मसन्निपातजानि । एतानि यथोक्तलिङ्गानि घ्राणेऽपि
सम्भवन्ति ।

चिकित्साभेदार्थं पीनमस्यामपक्वलक्षणमाह ।

शिरोगुरुत्वमरुचिर्नासास्त्रावस्तनुः सरः ।

जामः ष्ठीवति चाभीक्ष्णमामपीनसलक्षणम् ॥

आमलिङ्गान्वितः श्लेष्मा घनः खेषु निमज्जति ।

स्वरवर्णविशुद्धिश्च पक्वपीनसलक्षणम् ॥

आमलिङ्गान्वितः श्लेष्मा आमलिङ्गैः शिरोगुरुत्वाक्षि-
र्युक्तः पश्चात् घनः निविडः अथच खेषु नासारन्ध्रेषु निमज्जति
सक्तो भवति ।

नासारोगाणां चिकित्सा ।

मूर्ध्वेषु पीनसेष्वाटौ निर्वातागारगो भवेत् ।

स्नेहस्वेदप्रधमनं धूमगरुडूषधारणम् ॥

वासी गुरुष्णं सुघनं शिरसः परिवेष्टनम् ।

लघूष्णं लवणं स्निग्धसुष्णं भोजनमद्रवम् ॥

कट्फलं पौष्करं शृङ्गी व्योष यासश्च कारवी ।

एषां चूर्णं कषायं वा दद्यादार्द्रकले रसैः ॥

पीनसे स्वरभेदे च नासास्त्रावे हलीमके ।

सन्निपाते कफे वाते काले घ्राणे च शस्यते ॥

व्योषचित्तक तालीश तिल्लिङ्गिकान्त्वितसन् ।

सचव्याजानितुल्यांशमेनात्वक् पत्रपादिकम् ॥

व्योषाटिकमिदं चूर्णं पुनरागुडनिद्रितम् ।

पीनसश्वासकामघ्नं रुचिस्वरकरं परम् ॥

व्याघ्रीतैलम् ।

व्याघ्री दन्ती वचा शिथु सुरमा व्योषसिन्धुजैः ।
सिद्धं तैलं नमि क्षिप्तं पूतिनस्य गदापहम् ॥

कलिङ्ग हिङ्गुमरिच लाक्षास्वरसकट्फलैः ।
व्योषोग्राशिथुजन्तुघ्नैरवपीडः प्रशस्यते ॥
तैरेव मूल मंयुक्तैः कटुतैलं विपाचयेत् ।
अपीनसे पूतिनस्य शमनं परिकीर्तितम् ॥
घृतगुग्गुलु मिश्रस्य सिक्थकस्य प्रयत्नतः ।
धूमं क्षवथु रोगघ्नं भ्रंशयुष्यञ्च निर्दिशेत् ॥
शुण्ठीकुष्ठ कणाविल्वद्राक्षा कल्ककपायवत् ।
तैलं पक्वमथाज्यं वा नस्यात् क्षवथुनाशनम् ॥

नस्यं हितं निम्बरसाञ्जनाभ्यां
दीप्ते शिरःस्वेदनमल्पशस्तु
नस्यं कृते क्षीरजलावसेकान्
शमन्ति भुञ्जीत च मुह्ययूषैः ॥
नासास्त्रावे प्राणयोर्वैद्यमुख्यै-
र्नाद्या देया येऽवपीडाश्च पथ्याः ।
तीक्ष्णा धूमा देवदार्वग्निकाभ्यां
मांसं त्वजं पथ्यसत्रोपदिष्टम् ॥
नासापाके पित्तहरं विधानं
कार्यं सर्वं बाह्यमाभ्यन्तरञ्च ।
हृत्वा रक्तं क्षीरित्वक्षत्वचञ्च
योज्याः सेके सर्पिमश्च प्रदेहाः ॥

प्रतिश्यायेषु सर्व्वेषु गृहं वातविवर्जितम् ।

वस्त्रेण मुरुणोष्णेन शिरसो वेष्टनं हितम् ॥

विडङ्गं सैन्धवं हिङ्गं गुग्गुलुश्च मनःशिला ।

वचैतच्चूर्णमाग्रातं प्रतिश्यायं विनाशयेत् ॥

घृततैलसमायुक्तं शक्तुधूमं पिवेन्नरः ।

स धूमः स्यात् प्रतिश्यायकासहिकाहरः परः ॥

चातुर्ज्जातकचूर्णं वा घ्न्यं वा कृष्णजीरकम् ॥

पुटपक्कं जयापत्रं तिलसैन्धवसंयुतम् ।

प्रतिश्यायेषु सर्व्वेषु शीतलं परमौषधम् ॥

जयापत्रं विजया भङ्गेति यावत् ।

पिप्पल्यः शिगुबीजानि विडङ्गमरिचानि च ।

अवपीडः प्रशस्तोऽयं प्रतिश्यायनिवारणे ॥

शिरसोऽभ्यञ्जनैः स्वेदैर्नस्यैर्मन्दोष्णाभोजनैः ।

वमनैर्धूमपानैश्च तान् यथास्वमुपाचरेत् ॥

क्रिमिघ्ना ये क्रमाः प्रोक्तास्तान् वै क्रिमिषु योजयेत् ।

लावणानि क्रिमिघ्नानि भेषजानि च बुद्धिमान् ॥

रक्तपित्तानि शोथाश्च तथार्शांस्यर्व्वुदानि च ।

नासिकायां स्युरेतेषां स्वंस्वं कुय्याच्चिकित्सितम् ॥

गृहधूमकणादारुचारनक्ताहसैन्धवैः ।

सिद्धं शिखरिवीजैश्च तैर्न नामार्शसे हितम् ॥

नासारोगेषु मतिमान् भिषग् दीपवलावलम् ।

बुद्धा चित्राभयादीनि भेषजानि प्रयोजयत् ॥
 चित्राभया चित्रकहरीतकी ।
 इत्यायुर्वेदविज्ञाने निदानचिकित्सितस्यानि
 नामारोगाधिकारो द्विसप्ततितमोऽध्यायः ।

द्विसप्ततितमोऽध्यायः ।

— (१) —

नेत्ररोगाधिकारः ।

नेत्रस्य परिमाणम् ।

विद्याद् द्वाङ्गुलं बाहुल्यं स्वाङ्गुष्ठोदरसन्मितम् ।
 द्वाङ्गुलं सर्वतः सार्धं भिषङ् नयनमण्डलम् ॥
 द्वाङ्गुलपरमाणं स्थूलं यस्य तत् । अङ्गुलीनां स्थूलं
 वैषम्यात् । पुनराह स्वाङ्गुष्ठोदरसन्मितम् । द्वाङ्गुलं सर्वतः
 सार्धमिति आयामविस्ताराभ्यां बोद्धव्यमिति ।

नेत्रायामत्रिभागन्तु कृष्णमण्डलमुच्यते ।

कृष्णात् सप्तमभिच्छन्ति दृष्टिं दृष्टिविशारदाः ॥

मण्डलानि च सन्धिश्च पटलानि च लोचने ।

यथाक्रमं विजानीयात् पञ्च षट् च षडेव च ॥

पक्ष्मवर्त्मक्षेतकृष्णदृष्टौनां मण्डलानि तु ।

अनुपूर्वन्तु ते मध्याश्चत्वारोऽन्या यद्योत्तरम् ॥

पक्ष्मवर्त्मगतः सन्धिर्वर्त्मशुक्लगतोऽपरः ।

शुक्लकृष्णगतस्त्वन्यः कृष्णदृष्टिगतोऽपरः ॥

ततः कनीनकगतः षष्ठश्चापाङ्गगः स्मृतः ॥

द्वे वर्त्मपटले विद्याश्चत्वार्यन्यानि चाक्षिणि ।

जायते तिमिरं येषु व्याधिः परमदारुणः ॥

तेजोजलाश्रितं बाह्यं तेष्वन्यत् पिशिताश्रयम् ।

मेदस्तृतीयं पटलमाश्रितं त्वस्थि चापरम् ॥

पञ्चमांशममं दृष्टेस्तेषां बाहुल्यमिष्यते ॥

तत्र तेजो रक्तं जलं रमः, तेन रसरक्ताधारमित्यर्थः ।

स्वाङ्गुष्ठोदरस्थूलस्य नेत्रस्य पञ्चमांशममं तेषां चतुर्णां पटलानां
मिलितानां बाहुल्यं स्थूल्यमिष्यते ।

दृष्टेर्लक्षणम् ।

मसूरदलमात्रान्तु पञ्चभूतप्रसादजाम् ।

खद्योतविस्फुलिङ्गाभां सिद्धां तेजोभिरव्ययैः ।

आवृतां पटलेनाक्ष्णोर्वाह्येन विवराकृतिम् ।

शीतासात्व्यां नृणां दृष्टिमाहुर्नयनचिन्तकाः ।

मसूरदलमात्रां नेत्रगतकृष्णमण्डलमध्यस्थमसूरद्विदल-
प्रमाणाम् । पञ्चभूतप्रसादजां प्रसन्नपञ्चभूतात्मिकाम् । खद्योत-
विस्फुलिङ्गाभां निमेषैः कदाचित् खद्योताभां खद्योतवत्-
निमेषाभावे विद्योतमानत्वाद् विस्फुलिङ्गवत् । अव्ययैश्चिरस्यायि-
भिस्तेजोभिः सिद्धामुत्पन्नाम् । विवराकृतिं सच्छिद्राम् । अक्ष्णो-
र्वाह्येन पटलेन रसरक्ताधारभूतेन आवृताम् । इति नेत्रस्वरूपम् ।

नेत्ररोगाणां संख्या ।

द्वादश व्याधयो दृष्टेः तत्रैवान्यौ गदावुभौ ।

कृष्णभागे तु चत्वारो दशैकः शुक्लभागजः ॥

वर्त्मन्येको विंशतिश्च पक्ष्मजौ द्वौ प्रकीर्त्तितौ ।

नव सन्धिषु सर्वस्मिन् नेत्रे सप्तदशोदिताः ॥

एवं नेत्रे समस्ताः स्युरष्टसप्ततिरामयाः ॥

तत्र दृष्टौ अन्यौ चरकोक्तौ सुश्रुतोक्तषट्सप्तति-
संख्येभ्योऽधिकौ ।

सुश्रुतोक्तानां नेत्ररोगाणां संख्या ।

वाताद् दश तथा पित्तात् कफाच्चैव त्रयोदश ।

रक्तात् षोडश विज्ञेयाः सर्वजाः पञ्चविंशतिः ॥

वाङ्मौ पुनर्द्वौ नयने रोगाः सट्सप्ततिः स्मृताः ॥

नेत्ररोगाणां निदानम् ।

उष्णाभितप्तस्य जले प्रवेशाद्

दूरेक्षणात् स्वप्नविपर्ययाच्च ।

स्वेदाद्रजोधूमनिषेवणाच्च-

च्छर्द्विघाताद् वमनातियोगात् ॥

द्रवात् तथान्नान्निशि सेविताच्च

विण्मूत्रवातागमनिग्रहाच्च

प्रसक्तसंरोदनकोपशोका-

च्छिरोऽभिघातादतिमद्यपानात् ॥

तथा ऋतूनाच्च विपर्ययेण

क्लेशाभिघातादतिमैथुनाच्च ।

वाष्पग्रहात् सूक्ष्मनिरीक्षणाच्च

तथोपदंशादमतः प्रमेहात् ॥

सूतस्य योगादविशोधितस्य

शुक्ताग्नान्नान्नकुलत्यमाघात् ।

दुष्टाम्बुपानादतिशीघ्रयाना-

नेत्रे विकारान् जनयन्ति दोषाः ॥

स्वेदात् स्विद्यते अर्नेनेति स्वेदः अग्न्यादिः तस्मात् । रजो-
धूमनिषेवणात् नेत्रेण । शिरोऽभिघातात् शिरसि प्रहारात्
अर्द्धावभेदकादिशिरोरोगाद्वा । ऋतूनां विपर्ययेण ऋतुचर्या-
विपरीताचरणेन । क्लेशः कायादिदुःखं तेन अभिघातात् ।
वाष्पग्रहात् अश्रुवेगविघातात् । असतः उपदशात् प्रमेहादिति
पापोपदंशात् पापप्रमेहाच्च ।

तेषां मम्प्राप्तिः ।

शिरानुसारिभिर्दोषैर्विगुणै रूर्ध्वमाश्रितैः ।

जायन्ते नेत्ररोगेषु रोगाः परमदारुणाः ॥

नेत्रभागीषु नेत्रस्य दृष्ट्याद्यवयवेषु ।

प्रथमपटलगतस्य दोषस्य स्वभावः ।

प्रथमे पटले दोषो यस्य दृष्टौ व्यवस्थितः ।

अव्यक्तानि स रूपाणि सर्व्वीर्य्येव प्रपश्यति ॥

प्रथमे पटले आभ्यन्तरे न तु बाह्ये । अव्यक्तानि ईषद्
व्यक्तानि ।

द्वितीयपटलगतस्य दोषस्य स्वभावः ।

दृष्टिर्भृशं विह्वलति द्वितीयं पटलं गते ।

मल्लिका मशकान् केशान् जालकानि च पश्यति ॥

मण्डलानि पताकाश्च मरीचीन् कुण्डलानि च ।

परिप्लवांश्च विविधान् वर्षमभ्रं तमासि च ॥

दूरस्थानि च रूपाणि मन्यन्ते स समीपतः ।

समीपस्थानि दूरे च दृष्टेर्गोचरविभ्रमात् ॥

यत्नवानपि चाल्प्यं सूचीच्छिद्रं न पश्यति ॥

तृतीयपटलगतस्य स्वभावः ।

जड्वं पश्यति नाधस्तात् तृतीयं पटलं गते ।

महान्यपि च रूपाणि च्छादितानीव वाससा ॥

कर्णनासाक्षियुक्तानि विपरीतानि वेक्षते ।

यथादोषश्च रज्येत दृष्टिर्दोषे बलीयसि ॥

अधःस्थिते समीपस्थ दूरस्थ चोपरिस्थिते ।

पार्श्वस्थिते तथा दोषे पार्श्वस्थानि न पश्यति ॥

समन्ततः स्थिते दोषे सङ्कुलानीव पश्यति ।

दृष्टिमध्यगते दोषे स एक मन्यते द्विधा ॥

द्विधा स्थिते द्विधा पश्येद् बहुधा चानवस्थिते ॥

चतुर्थपटलगतस्य स्वभावः ।

तिमिराख्यः स वै दोषश्चतुर्थं पटलं गतः ।

रूणद्वि सर्व्वतो दृष्टिं लिङ्गनाशः स उच्यते ॥

अस्मिन्नपि तमोभूते नातिरूढे महागदे ।

चन्द्रादित्यौ मनक्षत्रावन्तरीक्षे च विद्युतः ॥

निर्मलानि च तेजांसि भ्राजिष्णूनि च पश्यति ।

स एव लिङ्गनाशस्तु नीलिकाकाचसंज्ञितः ॥

दोषोऽत्र रोगः चतुर्थं पटलं बाह्यं पटलं गतः स

तिमिराख्यः तिमिरदर्शनेन तिमिरमस्यास्तीति तिमिरः अर्थः

आदित्वादच् । तस्य लक्षणमाह रूणद्वीत्यादि सर्व्वतः सर्व्वत्र ।

लिङ्गनाशः लिङ्ग्यते ज्ञायतेऽनेनेति लिङ्ग दृष्टितेजः तस्य

नाशोऽस्मिन्नाति लिङ्गनाशः । अस्मिन्नपि तिमिरपि तमोभूते

तमस्तुल्ये अत्र भूतशब्दस्तुल्यार्थः भूतं प्राण्यतीति समे त्रिवित्य-
मरात् । नातिरूढे अप्रौढे नवे चन्द्रादित्यौ नक्षत्राणि च
पश्यति । तेजांसि अग्न्यादेः । भ्राजिष्णूनि रत्नसुवर्णादीनि ।
अस्मिन् प्रौढे चिरजे चन्द्रादीनपि न पश्यतीत्याशयः ।
नीलिकाकाचसञ्चितः नीलिकाकाचेति नामान्तराभ्यां युक्तः ।

दृष्टिरोगाणां नामानि संख्या च ।

दृष्ट्याश्रयाः षट् च षडेव रोगाः

षड् लिङ्गनाशा हि भवन्ति तत्र ।

वातेन पित्तेन कफेन सर्व्वै-

रक्तात् परिन्नाय्यभिधश्च षष्ठैः ॥

तथा नरः पित्तविदग्धदृष्टिः

कफेन चान्यस्त्वथ धूमदर्शी ।

यो ह्रस्वजात्यो नकुलान्विता च

गम्भीरसंज्ञा च तथैव दृष्टिः ॥

दृष्ट्याश्रया रोगाः षट् षट् द्वादशेत्यर्थः । तत्र लिङ्गनाशाः
षट् तान् विवृणोति वातेनेत्यादि । पित्तविदग्धदृष्ट्यादयश्च
षट् । एवं दृष्ट्याश्रया द्वादश रोगाः । लिङ्गनाशो दृष्टितेजसो
नाशः इत्यर्थः ।

तत्रैवान्वी गती ज्ञेयी सनिमित्तानिमित्तकौ ॥

वातिकस्य लिङ्गनाशस्य लक्षणम् ।

वातेन खलु रूपाणि भ्रमन्तीव च पश्यति ।

आविलान्यरुणाभानि व्याविहानीव मानवः ॥

आविलानि कलुषाणि अरुणाभानि अव्यक्तलोहित्य-
शुक्तानि ।

पैत्तिकस्य तस्य लक्षणम् ।

पित्तेनादित्यखद्योतशक्रचापतडिदगुणान् ।

नृत्यतश्चैव शिखिनः सर्व्वं नीलञ्च पश्यति ॥

आदित्यादीनां गुणान् रूपाणि ।

श्लैष्मिकस्य लक्षणम् ।

कफेन पश्येद्रूपाणि स्निग्धानि च सितानि च ।

पश्येदसूक्ष्माण्यत्यर्थं व्यभे वै चाभ्रसंभवम् ।

सलिलप्लावितानीव परिजाद्यानि मानवः ॥

सान्निपातिकस्य लक्षणम् ।

सान्निपातेन चित्राणि विप्लुतानीव पश्यति ।

बहुधा वा द्विधा वापि सर्वाण्येव समन्ततः ॥

ह्रीनाधिकाङ्गान्यथवा ज्योतींष्यपि च पश्यति ॥

चित्राणि नानावर्णीनि, विप्लुतानि विपरीतानि । वैपरीत्यं
विवृणोति बहुधेत्यादि ।

रक्तजस्य लक्षणम् ।

पश्येद्रक्तेन रक्तानि तमांसि विविधानि च ।

हरितान्यथ कृष्णानि पीतान्यपि च मानवः ॥

परिम्लायिनो लक्षणम् ।

रक्तेन मूर्च्छितं पित्तं परिम्लायिनमाचरेत् ।

तेन पीता दिशः पश्येदुद्यन्तमिव भास्करम् ॥

विकीर्यमाणान् व्याप्यमानान्, तेजोभिरग्न्यादिभिरिव ।

वक्ष्यामि षड्विधं रागैर्लिङ्गनाशमतः परम् ॥

वातादिजनितैर्नेत्रवर्णैरपि स षड्विधः ॥

रागोऽरुणो मारुततः प्रदिष्टो
 स्नायी च नीलश्च तथैव पित्तात् ।
 कफात् सितः शोणिततः सरक्तः
 समस्तदोषप्रभवो विचित्रः ॥

अरुणं मण्डलं वाताच्चञ्चलं परुषं तथा ।
 पित्ततो मण्डलं नीलं कांस्याभं वा सपीतकम् ॥
 श्लेष्मणा बहलं स्निग्धं शङ्खकुन्देन्दुपाण्डुरम् ।
 चलत्पद्मपलाशस्थः शुक्लो विन्दुरिवान्धसः ॥
 सृद्यमाने तु नयने मण्डलं तद् विसर्पति ।
 मण्डलन्तु भवेच्चित्रं लिङ्गनाशे त्रिदोषजं ॥
 प्रवालपद्मपत्राभं मण्डलं शोणितात्मकम् ।
 रक्तजं मण्डलं दृष्टौ स्थूलकाचारुणप्रभम् ॥
 परिस्नायिनि रोगे स्थान्म्लानं नीलमथापि वा ।
 दोषक्षयात् स्वयं तत्र कदाचित् स्यात्तु दर्शनम् ॥

रक्तजं पित्तानुगामिरक्तजं, स्थूलकाचारुणप्रभं स्थूल-
 काचस्येव प्रभा यस्य तत्, एतेन स्थौल्यमरुणत्वञ्च बोध्यते ।
 दोषक्षयादित्यादि तत्र परिस्नायिनि रोगे कालान्तरेण दोष-
 क्षयात् कदाचित् स्वयमेव दर्शनं स्यात् ।

यथास्वं दोषलिङ्गानि सर्वेष्वेव भवन्ति हि ॥

पित्तविदग्धदृष्टेर्लक्षणम् ।

पित्तेन दृष्टेन गतेन दृष्टिं
 पीता भवेद् यस्य नरस्य दृष्टिः ।

(द, ४०)

पौतानि रूपाणि च तेन पश्येत्

स वै नरः पित्तविदग्धदृष्टिः ॥

प्राप्ते तृतीयं पटलन्तु दोषे

दिवा न पश्येन्निशि वोक्षते सः ।

रात्रौ स शीतानुगृहीत दृष्टिः

पित्ताल्पभावात् सकलानि पश्येत् ॥

पित्तेन दृष्टिं गतेन दृष्टौ प्रथमद्वितीयपटलगतेनेत्यर्थः ।

द्वितीयश्लोकस्य प्रथमचरणे दोषशब्दः पित्तस्य बोधकः ।

श्लेष्मविदग्धदृष्टेर्लक्षणम् ।

तथा नरः श्लेष्मविदग्धदृष्टि

स्तान्येव शुक्तानि हि मन्यते तु ।

त्रिषु स्थितो यः पटलेषु दोषो

नक्तान्यमापादयति प्रसह्य ॥

दिवा स सूर्यानुगृहीतदृष्टिः

पश्येत्तु रूपाणि कफाल्पभावात् ॥

नक्तान्यस्य श्लेष्मविदग्धदृष्टावन्तर्भूतत्वान्न पृथग्गणना ।

धूमदर्शनस्य लक्षणम् ।

शोकज्वरायासशिरोऽभितापै-

रभ्याहता यस्य नरस्य दृष्टिः ।

धूमांस्तु यः पश्यति सर्व्वभावान्

स धूमदर्शीति नरः प्रदिष्टः ॥

शिरोऽभितापैः शिरसि घर्मादीनां सन्तापैः । एतस्य पित्तदोषो बोद्धव्यः ।

ऋषज्जातस्य लक्षणम् ।

यो वासरे पश्यति कष्टतोऽथ
रूपं मङ्गच्चापि निरीक्षतेऽल्पम् ।
रात्रौ पुनर्यः प्रकृतानि पश्येत्
स ऋषजात्यो मुनिभिः प्रदिष्टः ॥

नकुलान्धस्य लक्षणम् ।

विद्योतते यस्य नरस्य दृष्टि-
दीर्घाभिपन्ना नकुलस्य यद्वत् ।
चित्राणि रूपाणि दिवा तु पश्येत्
स वै विकारो नकुलान्धसंज्ञः ॥

गम्भीरिकाया लक्षणम् ।

दृष्टिर्विरूपा श्वसनोपसृष्टा
सङ्कुच्यतेऽभ्यन्तरतः प्रयाति ।
रुजावगाढा च तमक्षिरोगं
गम्भीरिकेति प्रवदन्ति धीराः ॥

विरूपा विक्षता । श्वसनोपसृष्टा वातोपहता । रुजावगाढा
गम्भीरवेदनान्विता ।

वाह्यौ पुनर्द्वाविह सम्प्रदिष्टौ
निमित्ततश्चाप्यनिमित्ततश्च ।
निमित्ततस्तत्र शिरोऽभितापाज्-
ज्ञेयस्त्वभिष्यन्दनिदर्शनैः सः ॥

वाह्यौ सुश्रुतोक्तद्वादशसंख्येभ्योऽधिकौ । तत्र निमित्तमाह
शिरोऽभितापः शिरः अभितप्यते तेन विषकुसुमगन्धवहपवन-

स्पर्शेन शिरोऽभितापः तस्मात्, अभिष्यन्दनिदर्शनैः रक्ताभिष्यन्द-
लिङ्गैरिति गदावरः सन्निपाताभिष्यन्दलिङ्गैरिति कार्तिकः ।

सुरर्पिगन्धर्वमहोरगाणां
सन्दर्शनेनापि च भास्करस्य ।
हन्येत दृष्टिर्मनुजस्य यस्य
स लिङ्गनाशस्त्वनिमित्तमज्ञः ॥
तत्राक्षि विस्पष्टमिवावभाति
वैदूर्यवर्णा विमला च दृष्टिः ॥

अनुपलभ्यमानसुरादिदर्शनरूपानिमित्तमपि अनिमित्तमिति
मतम् । विस्पष्टं ज्योतिर्युक्तं, वैदूर्यवर्णा श्यामा, विमला
निर्मला ।

कृष्णमण्डलस्य रोगाः ।

यत् सत्रणं शुक्रमथाव्रणञ्च
पाकात्ययश्चाप्यजका तथैव ।
चत्वार एते नयनामयास्तु
कृष्णप्रदेशे नियता भवन्ति ॥

सत्रणशुक्रमस्य लक्षणम् ।

निमग्नरूपन्तु भवेद्धि कृष्णे
सूक्ष्मेव विद्ध प्रतिभाति यद् वै ।
स्त्रावं स्रवेदुष्णमतीव चापि
तत् सत्रणं शुक्रमुदाहरन्ति ॥

निमग्नरूपमिति शुक्रमविशेषणम् । सूक्ष्मेव विद्धमिति शुक्रम
वर्तुलत्वं व्यथायुक्तत्वञ्च बोधयति । स्रवेदित्यनेनैव स्त्रावो
बोधितः तथापि स्त्रावपदं निरन्तरस्त्रावबोधनार्थम् ।

दृष्टेः समीपे न भवेत्तु यच्च
न चावगाढं न च संस्रवेद्धि ।
अवेदनं वा न च युग्मशुक्रं
तत् सिद्धिमायाति कदाचिदेव ।

क्षतं हि स्वभावत एव संश्रयोपघातकर अतो दृष्टेः समीपेन
न साध्यम् । न च अवगाढं एकत्वगतम् । न च संस्रवेत्
नचात्यर्थं स्रवेत् । अवेदनं मन्दवेदनं रक्तस्य कफानुगमात्
वातानुगमादतिवेदनन्तु न सिध्यति । युग्मञ्च क्षतशुक्रं न
कदापि सिध्यति ।

अव्रणशुक्रस्य लक्षणम् ।

सितं यदा भाल्यसितप्रदेशे
स्यन्दात्मकं नातिरुगन्धुयुक्तम् ।
विहायसीवाभ्रदलानुकारि
तदव्रणं साध्यतमं वदन्ति ॥
गम्भीरजातं वहलञ्च शुक्रं
चिरोत्थितञ्चापि वदन्ति कृच्छ्रम् ॥
गम्भीरजातं द्वित्वगतम् । वहलं स्थूलम् ।
विच्छिन्नमध्यं पिशितावृतं वा
चलं शिरासक्तमदृष्टिवाच्च ।
द्वित्वगतं लोहितमन्ततश्च
चिरोत्थितञ्चापि विवर्जनीयम् ॥

विच्छिन्नमध्यं विदीर्णमांसत्वात् सच्छिद्रं निम्नमिति यावत्-
तद्विपरीतन्तु पिशितावृतमुन्नतमांसरूपत्वेन ।

उष्णाश्रुपातः पिडका च नेत्रे
यस्मिन् भवेन्मुहनिभञ्च शुक्रम् ।
तदप्यसाध्यं प्रवदन्ति केचि-
दन्यच्च यत् तित्तिरिपचतुल्यम् ॥

अक्षिपाकात्ययस्य लक्षणम् ।
संछाद्यते श्वेतनिभेन सर्व्व-
दोषेण यस्यासितमण्डलन्तु ।
तमक्षिपाकात्ययमक्षिकोप-
समुत्थितं तीव्ररुजं वदन्ति ॥

श्वेतनिभेन सर्व्वदोषेण श्वेतरूपतया परिणतेन दोषत्रयेण ।

अजकाजातस्य लक्षणम् ।

अजापुरौषप्रतिमो रुजावान्
सलोहितो लोहितपिच्छिलासम् ।
विगृह्य कृष्णं प्रचयोऽभ्युपैति
तच्चाजकाजातमिति व्यवस्येत् ॥

अन्यच्च । कृष्णाक्षोर्यद भवेच्छुष्कच्छगलीविट्समप्रभम् ।
सान्द्रपिच्छिलरक्ताश्रु त्रित्वगतमजाजकम् ॥

सलोहितः ईषल्लोहितः । प्रचयः मेदप्रचयः ।

शुक्लमण्डलस्य रोगाणां नामानि संख्या च ।

प्रस्तारिशुक्लक्षतजाभिमांस-
स्नायुर्मसजाः खलु पञ्च रोगाः ।
स्याच्छुक्तिका चार्जुनपिष्टकौ च
जाल शिराणां पिडकाश्च याः स्यः ॥

रोगा वलासग्रथितेन सार्ध-

मेकादशाक्षणोः खलु शुक्लभागे ॥

तत्र प्रस्तार्थ्यर्मणो लक्षणम् ।

प्रस्तार्थ्यर्म तनु स्तीर्णं श्यावरक्तनिभं सिते ॥

तनु सूक्ष्मं, स्तीर्णं विस्तीर्णं, श्यावरक्तनिभमित्यत्र
विकल्पो बोद्धव्यः ।

शुक्लार्मणो लक्षणम् ।

सखेतं मृदु शुक्लार्म शुक्ले तद् वर्जते चिरात् ॥

रक्तार्मणो लक्षणम् ।

पद्माभं मृदुरक्तार्म यन्मांसं चीयते सिते ॥

पद्माभं अरुणपद्मपत्रनिभं, मृदु कोमलम् ।

अधिमांसार्मणो लक्षणम् ।

पृथु मृद्वधिमांसार्म वहलञ्च यक्कनिभम् ॥

पृथु विस्तीर्णं, वहलं पुष्टं, यक्कनिभं ईषत्कृष्णलोहितम् ।

स्नायुर्मणो लक्षणम् ।

स्थिरं प्रसारि मांसाढ्यं शुष्कं स्नायुर्म पञ्चमम् ॥

स्थिरं कठिनं, शुष्कं स्नावरहितम् । प्रस्तारीति पाठान्तरे
प्रस्तार्थ्यर्म शुष्कं कठिनं मांसाढ्यञ्च सत् स्नायुर्मसंज्ञकं भवति ।

शुक्ति काया लक्षणम् ।

श्यावाः स्युः पिशितनिभाश्च विन्दवो ये

शुक्त्याभाः सितनियताः स शुक्तिसंज्ञः ॥

श्यावा इत्यादि वर्णात्रये विकल्पो बोद्धव्यः । स शुक्ति-
संज्ञो रोगः ।

अर्जुनस्य लक्षणम् ।

एको यः शशरुधिरोपमस्तु विन्दुः

शुक्लस्थो भवति तमर्जुनं वदन्ति ॥

पिष्टकस्य लक्षणम् ।

श्लेष्मसारुतकोपेन शुक्ले मांसं समुन्नतम् ।

पिष्टवत् पिष्टकं विद्धि मलाक्तादर्शसन्निभम् ॥

अन्यच्च । उत्सन्नः सलिलनिभेऽथ पिष्टशुक्लो

विन्दुर्यः सम्भवति पिष्टकः सुवृत्तः ॥

ईषच्छावतया स्तच्छलेन च मलाक्तदर्पणतुल्यम् ।

शिराजालस्य लक्षणम् ।

जालाभः कठिनशिरोऽरुणः शिराणां

सन्तानो भवति शिरादि जालसंज्ञः ॥

शिरादिजालसंज्ञः शिरापूर्णजालसंज्ञः शिराजालसंज्ञः
इत्यर्थः ।

शिरापिडकाया लक्षणम् ।

शुक्लस्थाः सितपिडकाः शिरावृता या-

स्ता विद्यादसितसमीपजाः शिराजाः ॥

वलासग्रथितस्य लक्षणम् ।

कांस्याभोऽमृदुरथ वारिविन्दुकल्पो

विज्ञेयो नयनसिते वलाससंज्ञः ॥

कांस्याभः श्वेत इत्यर्थः । अमृदुः कठिनः । वारिविन्दुकल्पः
एतेन मनागुन्नतत्वं बोध्यते । वलाससंज्ञः वलासग्रथितसंज्ञः
क्वचिदेकदेशेनापि समुदायावगमात्, यथा भीमो भीमसेन
इति, अतएव सुश्रुते नामसंग्रहे वलासग्रथितपदं निर्दिष्टम् ।

सन्धिरोगाणां नामानि संख्या च ।

पूयालसः सोपनाहः स्नावाश्चत्वार एव च ।

पर्व्वणीकालजीजन्तुग्रन्थिः सन्धौ नवामयाः ॥

तत्र पूयालसस्य लक्षणम् ।

पक्वः शोथः सन्धिजः संस्रवेद् यः

मान्द्रं पूयं पूतिपूयालसः सः ॥

अन्यच्च । शोथक्लेदसमाविष्टं तोदभेदसमाकुलम् ।

पूयालसन्तु तं विद्यात् सन्धौ कान्तीनके नृणाम् ॥

उपनाहस्य लक्षणम् ।

ग्रन्थिर्नाल्पो दृष्टिसन्धावपाकी

कण्डूप्रायो नीरुजस्त्वूपनाहः ॥

अन्यच्च । वायुः श्लेष्माणमादाय दृष्टिसन्धौ व्यवस्थितः ।

अरुणं कठिनं ग्रन्थिं जनयत्यल्पवेदनम् ॥

श्लेष्मोपनाहं तं विद्यात् स्नावान् वक्ष्याम्यतः परम् ॥

नाल्पो महान् अपाकी ईषत्पाकी नीरुजः ईषद्देदनः ।

दृष्टिसन्धाविति कृष्णदृष्टिमण्डलयोः सन्धावित्यर्थः ।

स्नावाणां सम्प्राप्तिः ।

गत्वा सन्धौ नश्वसार्गेण दोषाः

कुर्युः स्नावान् लक्षणैः स्वरूपेतान् ।

तान् वै स्नावान् नेत्रनाडीति चैके

तस्या लिङ्गं कीर्त्तयिष्ये चतुर्धा ॥

सन्धीनिति बहुवचनेन नेत्रान्तर्गताः सर्व्वेऽप्य सन्धयो गृह्यन्ते ।

एके वदन्तीति शेषः । वातिकस्नावी न भवति केवलेन

वातेन तदसम्भवात् । चतुर्धा पित्तश्लेष्मजतिदोषजरक्तजमेढात् ।

पित्तस्रावस्य लक्षणम् ।

पीताभासं नीलमुष्णं जलाभं

पित्तस्रावः संस्रवेत् सन्धिमध्यात् ॥

श्लेष्मस्रावस्य लक्षणम् ।

श्वेतं सान्द्रं पिच्छित्तं य स्रवेत्तु

श्लेष्मस्रावोऽसौ विकारः प्रदिष्टः ॥

सन्निपातस्रावस्य लक्षणम् ।

शोथः सन्धौ संस्रवेद् यस्तु पक्वः

पूयं स्रावः सर्व्वजः सम्मतः स्यात् ॥

अन्यच्च । पाकः सन्धौ संस्रवेद् यश्च पूयं

पूयस्रावी नैकरूपः प्रदिष्टः ॥

रक्तस्रावस्य लक्षणम् ।

रक्तस्रावः शोणितोत्थः सरक्तं

कोष्णं नाल्यं संस्रवेन्नातिसान्द्रम् ॥

पर्व्वणीकाया अलज्याश्च लक्षणम् ।

ताम्ना तन्वी दाहशूलोपपन्ना

रक्ताज् ज्ञेया पर्व्वणी वृत्तशोफा ।

जाता सन्धौ शुक्लकृष्णोऽलजी स्यात्

तस्मिन्नेव व्याहृता पूर्व्वलिङ्गैः ॥

तस्मिन्नेव शुक्लकृष्णयोरेव सन्धौ । भेदार्थमाह पूर्व्वलिङ्गैः

अमेहाधिकारलिखितैः ।

क्रिमिग्रन्थेलक्षणम् ।

क्रिमिग्रन्थिर्वर्त्मनः पक्ष्णश्च

कण्डः कुर्य्युः क्रिमयः सन्धिजाताः ।

नानारूपा वर्त्मशुक्लान्तसन्धौ

चरन्त्यन्तर्लीचनं दूषयन्तः ॥

वर्त्मरोगाणां सम्प्राप्तिः ।

पृथग् दोषाः समस्ताश्च यदा वर्त्मव्यपाश्रयाः ।

शिरा व्याप्यावतिष्ठन्ते वर्त्मन्यधिकमूर्च्छिताः ॥

विवर्द्ध्य मांसं रक्तञ्च तदा वर्त्मव्यपाश्रयान् ।

विकारान् जनयन्त्याशु नामतस्तान् निबोधत ॥

तेषां नामानि संख्या च ।

उत्सङ्गिन्यथ कुम्भिका पोथक्यो वर्त्मशर्करा ।

तथाशीवर्त्म शुष्कार्शस्तथैवाञ्जननामिका ॥

वहलं वर्त्म यच्चापि तथान्यो वर्त्मबन्धकः ।

क्लिष्टवर्त्म तथा वर्त्मकर्द्दमः श्याववर्त्म च ॥

प्रक्लिन्नवर्त्म चाक्लिन्नवर्त्म वातहतञ्च यत् ।

वत्मार्वुदं निमेषश्च शोणितार्शस्तथैव च ॥

लगणो विसवर्त्मापि कुञ्चनं नाम तत्परम् ।

एकविंशतिरित्येते विकारा वर्त्मसंश्रयाः ॥

तेषूत्सङ्गपिडकाया लक्षणम् ।

अभ्यन्तरमुखी ताम्बा बाह्यतो वर्त्मसंश्रया ।

सोत्सङ्गोत्सङ्गपिडका सर्व्वजा स्थूलकण्डुरा ॥

अभ्यन्तरमुखी वर्त्मनोऽभ्यन्तरे मुखं यस्याः सा । वर्त्मनो

बाह्यतस्ताम्बा । सोत्सङ्गा अन्तःपूया । उत्सङ्गपिडका उत्सङ्गे

क्रोडे वह्नयः पिडका यस्याः सा । स्थूलकण्डुरा स्थूला चामी

कण्डुरा चेति कर्मधारयः । एषा अधरवर्त्मजा बोद्धव्या वर्त्मगोत्-

सङ्गेऽधरे जन्तोरिति विदेहवचनात् ।

कुम्भिकाया लक्षणम् ।

वर्त्मन्ते पिडका धाता भिद्यन्ते च स्रवन्ति च ।

कुम्भिकाबीजसदृशाः कुम्भिकाः सन्निपातजाः ॥

दाडिमाकारफलो लताविशेषः कुम्भिकाशब्दवाच्यः ।

तद्वीजमपि दाडिमफलबीजाकारम् ।

पोथकीनां लक्षणम् ।

स्त्राविण्णः कण्डुरा गुर्व्यो रक्तसर्षपसन्निभाः ।

रुजावत्यश्च पिडकाः पोथक्य इति कीर्तिताः ॥

वर्त्मशर्कराया लक्षणम् ।

पिडकाभिः सुसूक्ष्माभिर्घनाभिरभिसवृता ।

पिडका या खरा स्थूला सा ज्ञेया वर्त्मशर्करा ॥

घनाभिर्निर्विडाभिर्दृढाभिर्वा ।

अशीवर्त्मनो लक्षणम् ।

एव्वाबीजप्रतिमाः पिडका मन्दवेदनाः ।

श्लक्ष्णाः खराश्च वर्त्मस्यास्तदशीवर्त्म कीर्तयते ॥

खरास्तीक्ष्णाग्राः ।

शुष्कार्णसो लक्षणम् ।

दीर्घाङ्गुरः खरः स्तब्धो दारुणोऽभ्यन्तरोद्भवः ।

व्याधिरूपोऽभिविख्यातः शुष्कार्णो नाम नामतः ॥

खरः कर्कशः, स्तब्धः स्थावरहितः, दारुणः कठिनः ।

अञ्जननामिकाया लक्षणम् ।

दाहतोदवती तास्त्रा पिडका वर्त्मसम्भवा ।

नृदो मन्दरुजा सूक्ष्मा ज्ञेया साञ्जननामिका ॥

वहलवर्त्मनो लक्षणम् ।

वर्त्मोपचीयते यस्य पिङ्काभिः समन्ततः ।

सत्रणाभिः स्थिराभिश्च विद्याद् वहलवर्त्म तत् ॥

वर्त्मवन्धकस्य लक्षणम् ।

कण्डूमताल्यतोदेन वर्त्मशोफेन मानवः ।

न समं छादयेदक्षि यत्रासौ वर्त्मवन्धकः ॥

यत्र यस्मिन् रोगे । न समं छादयेदक्षि चक्षुः समं प्रकृतं
सम्यगिति यावत् छादयितुं न शक्नुयात् ।

क्षिष्टवर्त्मनो लक्षणम् ।

सृङ्खल्यवेदनं ताम्रं यद् वर्त्म सममेव च ।

अकस्माच्च सवेद्रक्तं क्षिष्टवर्त्मेति तद् विदुः ॥

अत्र वर्त्मशब्देन वर्त्मद्वयं ज्ञेयम् । अतएव सममेव
युगपदेव इति ।

वर्त्मकर्द्दमस्य लक्षणम् ।

क्षिष्टं पुनः पित्तयुतं शोणितं विदहेद् यदा ।

तदा क्षिन्नत्वमापन्नमुच्यते वर्त्मकर्द्दमम् ॥

क्षिष्टं कर्तृ क्षिष्टवर्त्मेव यदा पित्तलाभ्यासादधिकपित्तं
सत् शोणितं विदहेत् तथा तत् क्षिन्नत्वमापन्नं वर्त्मकर्द्दमसंज्ञां
लभते । अथवा यदा शोणितं कर्तृ शोणितं पित्तयुतं सत् क्षिष्टं
क्षिष्टवर्त्मकर्म्म विदहेत् तदा तत् क्षिष्टवर्त्म वर्त्मकर्द्दमसंज्ञां
लभते ।

श्याववर्त्मनो लक्षणम् ।

यद् वर्त्म वाह्यतोऽन्तश्च श्यावं शूनं सवेदनम् ।

सकण्डूकं परिक्षेदि श्याववर्त्मेति तन्मतम् ॥

(८, ४१)

प्रक्लिन्नवर्त्मनो लक्षणम् ।

अरुजं वाह्यतः शून्यं वर्त्म यस्य नरस्य हि ।

प्रक्लिन्नवर्त्मं तद् विद्यात् क्लिन्नमत्यर्थमन्ततः ॥

अरुजं ईषद्वयम् । अन्ततः क्लिन्नं अन्ते क्लेदवत् ।

अक्लिन्नवर्त्मनो लक्षणम् ।

यस्य धौतान्यधौतानि सख्यध्यन्ते पुनः पुनः ।

वर्त्मान्यपरिपक्वानि विद्यादक्लिन्नवर्त्मं तत् ॥

वातहतवर्त्मनो लक्षणम् ।

विमुक्तमग्निं निश्चेष्टं वर्त्म यस्य निमील्यते ।

एतद् वातहतं विद्यात् सरुजं यदि वारुजम् ॥

वर्त्मवर्द्धस्य लक्षणम् ।

वर्त्मान्तरस्थं विषमं ग्रन्थिभूतमवेनदम् ।

आचक्षीतावर्द्धमिति सरक्तमविलम्बि च ॥

विषमं अवर्त्तुलम् । ग्रन्थिमूतं कठिनम् । अवेदन मीष-
वेदनम् । सरक्तं ईषलोहितम् । अविलम्बि असस्तम् ।

निमेषस्य लक्षणम् ।

निमेषिणौः शिरा वायुः प्रविष्टो वर्त्मसंश्रयाः ।

सञ्चालयति वर्त्मानि निमेषः स गदो मतः ॥

शोणितार्शसो लक्षणम् ।

वर्त्मस्थो यो विवर्धेत लोहितो मृदुरङ्गुरः ।

तद्रक्तजं शोणितार्शश्चिन्नञ्चापि विवर्धते ॥

लगणस्य लक्षणम् ।

अपाकी कठिनः स्थूलो ग्रन्थिवर्त्मभवोऽरुजः ।

सकरण्डः पिच्छिलः कोलप्रमाणो लगणः स्मृतः ॥

विसवर्त्मनो लक्षणम् ।

शूनं यद् वर्त्म बहुभिः सूक्ष्मैश्छिद्रैः समन्वितम् ।

विसमन्तर्जलमिव विसवर्त्मेति तन्मतम् ॥

अन्यच्च । त्रयो दोषा वह्निःशोथं कुर्युश्छिद्राणि वर्त्मनोः ।

प्रस्रवन्त्यन्तरुदकं विसवद् विसवर्त्म तत् ॥

विसं मृणालम् । विसवत् बहुसूक्ष्मच्छिद्रयुक्तत्वादस्य

विसवर्त्ममञ्जा ।

कुञ्चनस्य लक्षणम् ।

वाताद्या वर्त्मसङ्कोचं जनयन्ति मला यदा ।

तदा द्रष्टुं न शक्नोति कुञ्चनं नाम तद् विदुः ॥

पक्ष्मरोगयोर्नामनी ।

पक्ष्मकोपः पक्ष्मशातो रोगौ द्वौ पक्ष्मसंश्रयौ ॥

पक्ष्मकोपस्य लक्षणम् ।

पक्ष्माशयगता दोषास्तीक्ष्णाग्राणि खराणि च ।

निर्वर्त्तयन्ति पक्ष्माणि तैर्जुष्टञ्चाक्षि दूयते ॥

उत्पाटितैः पुनः शान्तिः पक्ष्मभिश्चोपजायते ।

वातातपानलक्ष्मो पक्ष्मकोपः स उच्यते ॥

अन्यच्च । प्रचालितानि वातेन पक्ष्माण्यक्षि विशन्ति हि ।

घृथन्त्यक्षि मुहुस्तानि संरम्भं जनयन्ति च ॥

असिते सितभागे च मूलकोषात् पतन्त्यपि ।

पक्ष्मकोपः स विज्ञेयो व्याधिः परमदारुणः ॥

पक्ष्मशातस्य लक्षणम् ।

वर्त्म पक्ष्माशयगतं पित्तं रोमाणि शातयेत् ।

कण्डूं दाहञ्च कुरुते पक्ष्मशातं तमादिशेत् ॥

समस्त नेत्ररोगाणां नामानि संख्या च ।

स्यन्दाश्चतुष्का इह सम्प्रदिष्टा-

श्चत्वार एवेह तथाधिमन्याः ।

पाकः सशोथः स च शोथहीनो

हताधिमन्योऽनिलपर्ययश्च ॥

शुष्काक्षिपाकस्त्रिह कीर्तितश्च

तथान्यतोवात उदीरितश्च ।

दृष्टिस्तथास्त्राध्रुषिता शिराणा-

मुत्पातहर्षौ च समस्तनेत्रे ॥

एवं समस्तनेत्रे स्युरामया दश सप्त च ।

तेषामिह पृथग् वक्ष्ये यथावलक्षणानि च ॥

वातात् पित्तात् कफाद्रक्तादभिष्यन्दश्चतुर्विधः ।

प्रायेण जायते घोरः सर्वनेत्रामयाकरः ॥

घोरो दुःसहवेदनः । सर्वनेत्रामयाकरः सर्वेषां नेत्र-
रोगाणामधिमन्यादीनामाकरः सर्वनेत्ररोगजनक इत्यर्थः ।

तेषु वातिकस्याभिष्यन्दस्य लक्षणम् ।

निस्तोदनस्तम्भनरोमहर्ष-

संघर्षपारुष्यशिरोऽभितापाः ।

विशुष्कभावः शिशिराश्रुता च

वाताभिपन्ने नयने भवन्ति ॥

स्तम्भनं जड़िमा । संघर्षः करकरिका । पारुष्यं
रुक्षता । शिरोऽभितापः शिरसो व्यथा । विशुष्कभावः द्रूपिका-
राहित्यम् ।

पैत्तिकस्य लक्षणम् ।

दाहप्रपाकौ शिशिराभिनन्दा
धूमायनं वाष्पसमुच्छ्रयश्च ।
उष्णाश्रुता पीतकनेत्रता च
पित्ताभिपन्ने नयने भवन्ति ।

शिशिराभिनन्दा शीतलेच्छा । धूमायनं नेत्राद् धूमोद्गम
इव । वाष्पसमुच्छ्रयः अश्रुबाहुल्यम् ।

श्लैष्मिकस्य लक्षणम् ।

उष्णाभिनन्दा गुरुताक्षिशोफः
कण्डूपदेहावतिशीतता च ।
स्नावो मुहुः पिच्छिल एव चापि
कफाभिपन्ने नयने भवन्ति ॥

रक्तजस्य लक्षणम् ।

ताम्राश्रुता लोहितनेत्रता च
राज्यः समन्तादतिलोहिताश्च ।
पित्तस्य लिङ्गानि च यानि तानि
रक्ताभिपन्ने नयने भवन्ति ॥

अनुक्तसंग्रहार्थमाह पित्तलिङ्गानि पित्ताभिष्यन्दलिङ्गानि ।

पैत्तस्य लिङ्गानीति पाठान्तरमधिकसन्तोषजनकम् ।]

अधिमन्यानां निदानम् ।

वृद्धैरेतैरभिष्यन्दैर्नराणामक्रियावताम् ।

तावन्तस्यधिमन्याः स्युर्नयने तीव्रवेदनाः ॥

अधिमन्यस्य लक्षणम् ।

उत्पाद्यते इवात्यर्थं नेत्र निर्मथ्यते तथा ।

शिरसोऽर्ध्वं तं विद्यादधिमन्यं स्वलक्षणैः ।

स्वलक्षणैः यथोक्तवातादिकृताभिष्यन्दलक्षणैः ।

वातिकस्याधिमन्यस्य लक्षणम् ।

नेत्रमुत्पाद्यत इव मथ्यतेऽरणिवच्च यत् ।

संवर्षतोदनिर्भेदसंयुतं स्तब्धमाविलम् ॥

कुञ्चनास्फोटनाधानवेपथुव्यथनैर्युतम् ।

शिरसोऽर्ध्वं येन स्यादधिमन्यः स मारुतात् ॥

पैत्तिकस्य लक्षणम् ।

यक्तप्तिगुडोपमं चक्षुर्ज्वलदङ्गारकीर्णवत् ।

अधिमन्ये भवेत् पैत्ते शिरसो दहनं तथा ॥

श्लैष्मिकस्य लक्षणम् ।

शत्यगौरवपैच्छिल्यदूषिकाशोथसंयुतम् ।

सावकण्डूयुतं नेत्रं नासाधानं शिरोरुजा ॥

आविला पांशुपूर्णेव दृष्टिः कफसमुद्भवे ।

अधिमन्ये नतं कृष्णमुन्नतं शुक्लमण्डलम् ॥

रक्तजस्य लक्षणम् ।

मन्ये रक्तभवे नेत्रमुत्पाटनसमानरुक् ।

रागेण वन्धुकनिभं ताम्यति स्पर्शनाक्षमम् ॥

लोहितान्तं सनिस्तोदं पश्यत्यग्निनिभा दिशः ।

ज्वलद्भिश्च शिरोऽङ्गारैराकीर्णमिव जायते ॥

हन्याद् दृष्टिं सप्तरात्रात् कफोत्थोऽ-

धौमन्योऽसृक्सम्भवः पञ्चरात्रात् ।

षड्रात्राद्वा मारुतोत्थो निहन्त्या-

न्मिथ्याचारात् पैत्तिकः सद्य एव ॥

सद्यःशब्दोऽत्र त्रिरात्रवाची ।

सशोथस्य पाकस्य लक्षणम् ।

कण्डूपदेहाश्रुयुतः पक्कोलुम्बरसन्निभः ।

दाहसंघर्षताम्रत्वशोथनिस्तोदगौरवैः ॥

जुष्टो मुहुः स्रवेद् वाष्पमुष्णं पिच्छिलमेव च ।

संरम्भी पच्यते योऽसौ नेत्रपाकः सशोथकः ॥

(संरम्भी बलवत्स्नायुक्रियः)

अशोथस्य पाकस्य लक्षणम् ।

शोथहीनानि लिङ्गानि नेत्रपाके त्वशोथके ॥

हताधिमन्यस्य लक्षणम् ।

उपेक्षणादक्षि यदाधिमन्यो

वाताधिकः शोषयति प्रसह्य ।

रुजाभिरुग्राभिरसाध्य एष

हताधिमन्यः खलु नाम रोगः ॥

अन्यच्च । अन्तः शिराणां श्वसनः स्थितो दृष्टिं प्रतिक्षिपन् ।

हताधिमन्यं जनयेत् तमसाध्यं विदुर्बुधाः ॥

अन्यच्च । अथवा शोषयेदक्षि क्षीणतेजो बलादयम् ।

तत् पद्ममिव संशुष्कमवसौदति लोचनम् ॥

हताधिमन्यं तं विद्यादसाध्यं वातकोपतः ॥

वातपर्ययस्य लक्षणम् ।

वारं वारञ्च पर्येति भ्रुवौ नेत्रे च मारुतः ।

रुजाभिः सह तीव्राभिः स क्षेयो वातपर्ययः ॥

पर्येति पर्यायेण याति कदाचिद् भ्रुवौ कदाचित्रे ।

शुष्काक्षिपाकस्य लक्षणम् ।

यत् कूणितं दारुण रुक्षवर्त्म

सन्दह्यते चाविलदर्शनं यत् ।

सुदारुणं यत् प्रतिबोधने च

शुष्काक्षिपाकोपहतं तदक्षि ॥

कूणितं निमीलितम् । दारुणरुक्षवर्त्म दारुणं विकृतं रुक्षञ्च
वर्त्म यस्य तत्, इदमक्ष्णोर्विशेषणम् । सन्दह्यते सदाहं भवति ।
आविलदर्शनं आविलस्य दर्शनं येन तत् । यत्प्रतिबोधने उन्मेषणे
सुदारुणं सुकठिनम् ।

अन्यतोवातस्य लक्षणम् ।

यस्यावटू कर्णशिरोहनुस्थो

मन्यागतो वाप्यनिलोऽन्यतो वा

कुर्थाद्भुजोऽति भ्रुवि लोचने च

तमन्यतोवातमुदाहरन्ति ॥

अवटूर्घाटा । अन्यतो वा पृष्ठादिदेशच्चागतः । अन्यतोवातः
योह्यन्यत्र स्थितोऽन्यत्र रुजं करोति तादृशम् ।

अम्लाध्युषितस्य लक्षणम् ।

स्रावं लोहितपर्यन्तं सर्व्वमक्षि प्रपच्यते ।

सदाहशोथं सास्त्रावमम्लाध्युषितमम्लतः ॥

अम्लतः अम्लभोजनात् । तथाच सुश्रुतः । अम्लेन
भुक्तेनेत्यादि ।

शिरोत्पातस्य लक्षणम् ।

अवेदना वापि सवेदना वा

यस्याक्षिराज्यो हि भवन्ति ताम्नाः ।

मुहुर्विरज्यन्ति च याः समन्ताद्
व्याधिः शिरोत्पात इति प्रदिष्टः ॥

अक्षिराज्यः अक्षिशिराः । विरज्यन्ति विवृतवर्णा भवन्ति ।

शिराहर्षस्य लक्षणम् ।

मोहात् शिरोत्पात उपेक्षितस्तु
जायेत रोगस्तु शिराप्रहर्षः ।
ताम्राच्छमसं स्रवति प्रगाढं
तथा न शक्नोत्यभिवीक्षितुञ्च ॥

नेत्रस्य सामताया लक्षणम् ।

उदीर्णवेदनं नेत्रं रागशोफसमन्वितम् ।
घर्षं निस्तोद शूलाश्रयुक्तं मामान्वितं विदुः ॥

तस्य निरामताया लक्षणम् ।

मन्दवेदनता कण्डूः संरम्भाश्रुप्रशान्तता ।
प्रसन्नवर्णता चाक्ष्णो निरामेक्षणलक्षणम् ॥

संरम्भः शोथः ।

नेत्ररोगाणां चिकित्सा ।

अष्टसप्ततिराख्याता येऽत्र नेत्रभवा गदाः ।
चिकित्सितमिदं तेषां समासाद् व्यासतः शृणु ॥
क्षेद्यास्तेषु दशैकञ्च नव लेख्याः प्रकोर्त्तिताः ।
मेघाः पञ्चविकाराः स्युर्व्यध्याः पञ्चदशैव तु ॥
षोडशं शस्त्रहात्याश्च याप्याः सप्त भवन्ति हि ।
रोगा वर्ज्जयितव्याश्च दश पञ्च च जानता ॥
असाध्यौ वा भवेतान्तु याप्यौ वागन्तुसंज्ञितौ ॥
अर्गोऽन्वितं भवति वर्त्म तु यत्तथार्गः ।

शुष्कं तदार्बुदमथो पिङ्गकाः शिराजाः ।
 जालं शिराजमपि पञ्चविधं तथार्भ-
 च्छेद्या भवन्ति सह पर्वणिकामयेन ॥
 उत्सङ्गिनी वहलकर्द्दमवर्त्तनी च
 श्यावच्च यच्च पठितं त्विह वर्द्धवर्त्तम् ।
 क्लिष्टञ्च पोथकियुतं खलु यच्च वर्त्तम्
 कुम्भीकिनी च सह शर्करया च लेख्याः ॥
 श्लेष्मोपनाहलग्नी च विसञ्च भेद्या
 ग्रन्थिश्च यः क्लमिक्तोऽञ्जननामिका च ।
 आदौ शिरा निगदिता च ययोः प्रयोगे
 पाकौ च यौ नयनयोः पवनोऽन्यतश्च ।
 पूयालसानिलविपर्यय मन्थसंज्ञाः
 स्यन्दास्तु यान्त्युपशमं हि शिराव्यधेन ॥
 शुष्काक्षिपाककफपित्त विदग्धदृष्टि-
 प्वस्त्राख्यशुक्रसहितार्जुन पिष्टकेषु ।
 अक्लिन्नवर्त्तुतभुग्ध्वजदर्शि शुक्ति
 प्रक्लिन्नवर्त्तुसु तथैव वलाससंज्ञे
 आगन्तुरोगयुग कुञ्चन पद्मशते
 शस्तं न शस्तपतन प्रवदन्ति धीराः ॥
 सम्पश्यतः षडपि येऽभिहितास्तु काचा-
 स्ते पद्मकोपसहितास्तु भवन्ति याप्याः ॥
 चत्वार एव पवनप्रभवास्त्वसाध्या
 द्वौ पित्तजौ कफनिमित्तज एक एव ।
 अर्द्धाष्टका रुधिरजाश्च गदास्त्रिदोषा-

स्तावन्त एव गदितावपि बाह्यजौ द्वौ ॥

अन्यच्च । हताधिमन्यो निमिषो दृष्टिर्गम्भीरिका च या ।

यच्च वातहतं वर्त्म न ते सिध्यन्ति वातजाः ॥

पित्तजः सलिलस्रावः परिस्त्रायी च नीलकः ॥

असाध्यौ कीर्त्तितावेतौ व्याधौ पित्तनिमित्तजौ ॥

रक्तस्रावोऽजक्ताजातं शोणितार्शोऽवलम्बितम् ।

शुक्रश्चास्रसमुद्भूता असाध्या व्याधयो मताः ॥

पूयास्रावो नाकुलान्ध्यमक्षिपाकात्ययोऽलजौ ।

असाध्या व्याधयश्चापि सनिमित्तानिमित्तकौ ॥

कृद्यरोगाणां प्रतिषेधः ।

स्निग्धं भुक्तवतो ह्यन्नमुपविष्टस्य यत्नतः ।

संरोषयेत् तु नयनं भिषक् चूर्णैस्तु लावणैः ॥

ततः सरोषितं तूर्णं सुस्विन्नं परिघट्टितम् ।

अर्म्मं यत्र वलीजातं तत्रैतल्लगयेद् भिषक् ॥

अपाङ्गं प्रेक्षमाणस्य वडिशेन समाहितः ।

मुचुण्डग्रागृह्य मेधावी सूचीस्त्रेण वा पुनः ॥

न चोत्थापयता क्षिप्रं कार्य्यमभ्युन्नतन्तु तत् ।

शस्त्रपातभयाच्चास्य वर्त्मनी ग्राहयेद् दृढम् ॥

ततः प्रशियिलीभूतं त्रिभिरेव विलम्बितम् ।

उल्लिखन् मण्डलाग्रेण तीक्ष्णेन परिशोधयेत् ॥

विमुक्तं सर्वतश्चापि कृष्णाच्छुक्लाच्च मण्डलात् ॥

नीत्वा कनीनकोपान्तं छिन्द्यान्नातिकनीनकम् ॥

चतुर्भागस्थितं मांसिनाच्च व्यापत्तिमर्हति ।

कनीनकवशादस्म' नाडी चाप्युपजायते ॥

हीनच्छेदात् पुनर्वृद्धिः शीघ्रमेवाधिगच्छति ।
 अर्म्मं यज्जालवद् व्यापि तदप्युन्माज्यं लम्बितम् ॥
 छिन्द्याद्वक्त्रेण शस्त्रेण वर्त्म शुक्लान्तमाश्रितम् ।
 प्रतिसारणमक्ष्णीस्तु ततः कार्यमनन्तरम् ॥
 यवनालस्य चूर्णेन त्रिकटोर्लवणस्य च ।
 स्वेदयित्वा ततः पश्चाद् वध्नीयात् कुशलो भिषक् ॥
 देशर्त्तुर्वलकालज्ञः स्नेहं दत्त्वा यथाहितम् ।
 व्रणवत् संविशानन्तु तस्य कुर्यादतः परम् ॥
 तत्रहान्मुक्त्वा करस्वेदं दत्त्वा शोधनमाचरेत् ।
 करञ्जबीजामलकमधुकैः साधितं पयः ॥
 हितमाश्वरोतनं शूले द्विरङ्गः क्षौद्रसंयुतम् ।
 मधुकोत्पलकिञ्चल्क दूर्वाकल्कैश्च मूर्ध्नि ॥
 प्रलेपः सघृतः शीतः क्षीरपिष्टः प्रशस्यते ।
 लेख्याञ्जनैरपहरेदर्मशेषं भवेद् यदि ॥
 अर्म्मं चाल्पं दधिनिभं नीलं रक्तमथापि वा ।
 धूसरं तनु यच्चापि शुक्रवत् तदुपाचरेत् ॥
 चर्म्माभं वहलं यत्तु स्नायुमांसघनाहतम् ।
 क्क्षेद्यमेव तदर्म्मं स्यात् कृष्णमण्डलगच्च यत् ॥
 विशुद्धवर्णमक्लिष्टं क्रियास्वजिगतक्तमम् ।
 छिन्नेऽर्म्मेणि भवेत् सम्यग् यथास्वमनुपद्रवम् ॥
 शिराजाले शिरा यास्तु कठिनास्ताश्च बुद्धिमान् ।
 उज्जिखेन्मण्डलाग्रेण वडिशेनावलम्बिताः ॥
 शिरासु पिडका जाता या न सिध्यन्ति भेषजैः ।
 अर्म्मवन्मण्डलाग्रेण तासां क्क्षेदनमिष्यते ॥

रोगयोश्चैतयोः कार्यममर्माक्तं प्रतिसारणम् ।
 विविक्षापि यथादोषं लेखनद्रव्यसम्भृतः ॥
 मन्धो संखेद्यं शस्त्रेण पर्व्वणीकां विचक्षणः ।
 उत्तरे च त्रिभागे च वडिशेनावलम्बिताम् ॥
 क्षिन्द्यात् ततोऽर्द्धमग्रे स्यादश्रुनाडो ह्यतोऽन्यथा ।
 प्रतिसारणमत्रापि सैन्धवक्षौद्रमिष्यते ॥
 लेखनीयानि चूर्णानि व्याविशोषस्य भेषजम् ॥
 अर्शस्तथा यच्च नान्ना शुष्काशीऽर्द्धमेव च ।
 मण्डलाग्रेण तीक्ष्णेन मूले च्छिन्द्याद् भिषग्वरः ॥
 ततः सैन्धवकासीसक्कणाभिः प्रतिसारयेत् ।
 शस्त्रकर्मण्युपरते मामं न्यान्नां सुयन्त्रितः ॥

लेख्यरोगाणां चिकित्सा ।

नव योऽभिहिता लेख्याः सामान्यास्तेष्वयं विधिः ।
 स्निग्धवान्तविरिक्तस्य निवातातपसद्भनि ॥
 सुखोदकप्रतप्तेन वाससा सुसमाहितः ।
 खेदयेद् वर्त्म निर्भुज्य वामाङ्गुष्ठाङ्गुलिस्थितम् ॥
 अङ्गुल्यङ्गुष्ठकाभ्यान्तुं निर्भुग्नं वर्त्म यत्नतः ।
 प्लोतान्तरौकृतं नैव चलति स्रसतेऽपि वा ॥
 ततः प्रमृज्य प्लोतेन वर्त्म शस्त्रपटाङ्कितम् ।
 लिखेच्छस्त्रेण यत्नेन ततो रक्ते स्थिते पुनः ॥
 स्निग्धं मनोज्ञाकासीसव्योषास्त्रनकसैन्धवैः ।
 समंश्चिकैः शृङ्गपिष्टैः प्रतिसार्योणावारिणा ॥
 प्रक्षाल्य हविषा सिक्तं व्रणवत् ममुपाचरेत् ।
 खेदावपीडप्रभृतींस्त्यहादूर्ध्वं प्रयोजयेत् ॥

भेद्यरोगाणां प्रतिषेधः ।

स्वेदयित्वा विसग्रन्थिं छिद्राण्यस्य निराश्रयम् ।
 पक्वं भित्त्वा तु शस्त्रेण सैन्धवेनावचूर्णयेत् ॥
 रोचनाक्षारतुल्यानि पिप्पल्यः चौद्रयोगतः ।
 प्रतिसारणमेकैकं भिन्ने लगण द्रव्यते ॥
 खिन्नां भिन्नां विनिष्पीड्य भिषगञ्जननामिकाम् ।
 शिलैलानतसिन्धूतैः सत्तौद्रैः प्रतिसारयेत् ॥
 रसाञ्जनमधुभ्यां वा भिन्नां वा शस्त्रकर्मवित् ।
 प्रतिसार्याञ्जनैर्युञ्ज्यादुष्णेर्दीपशिखोद्भवैः ॥
 सम्यक् खिन्ने क्रिमिग्रन्थौ भिन्ने स्यात् प्रतिसारणम् ।
 त्रिफलातुल्यकासीससैन्धवैस्तु यथाविधि ॥
 भित्तोपनाहं कफजं पिप्पलीमधुसैन्धवैः ।
 लेखयेद् मण्डलाग्रेण समन्तात्प्रच्छयेदपि ॥
 संस्नेह्य विधिना सम्यक् स्वेदयित्वा यथासुखम् ।
 आपाकाद् विधिनोक्तेन पञ्चभेद्यानुपाचरेत् ॥
 सर्वेष्वेतेषु विहितं विधानं स्नेहपूर्वकम् ।
 सम्यक् पक्वेषु कुर्वीत व्रणादिविहितां क्रियाम् ॥
 अनुक्तेषु च रोगेषु शस्त्रकर्म विचक्षणः ।
 विद्रधिव्रणनाडीवत् क्रियां कुर्यात् समाहितः ॥

लिङ्गनाशस्य चिकित्सा ।

विध्येत् सुजातं निष्प्रेक्षं लिङ्गनाश कफोद्भवम् ।
 आवर्तक्यादिभिः षड्भिविवर्जितमुपद्रवैः ॥
 सोऽसञ्जातो हि विषमो दधिमस्तुनिभस्तनुः ॥
 शलाकयावक्तुष्टोऽपि पुनरुद्धं प्रपद्यते

करोति वेदनां तीव्रां दृष्टिञ्च स्थगयेत् पुनः ।
 तत्रावर्त्तचला दृष्टिरावर्त्तकरुणाऽसिता ।
 शर्करार्कपयोलेशनिचितेव घनाति च ॥
 राजीमती दृङ्निचिता शालिशूकाभराजिभिः ।
 विषमच्छिन्नदग्धाभा सरूक् छिन्नांशुका स्मृता ॥
 दृष्टिः कांस्यसमच्छाया चन्द्रकी चन्द्रकाकृतिः ।
 छत्राभा नैकवर्णा च छत्रकी नाम नीलिका ॥
 अथ साधारणे काले शुद्धसम्भोजितात्मनः ।
 देशे प्रकाशे पूर्वाङ्गे भिषग् जानूच्चपीठगः ॥
 यन्त्रितस्योपविष्टस्य स्विन्नाक्षस्य मुखानिलैः ।
 अङ्गुष्ठमुदिते नेत्रे दृष्टौ दृष्टोत्प्लुतं मलम् ॥
 स्वनासं प्रेक्षमाणस्य निष्कम्पं मूर्ध्नि धारिते ।
 कृष्णादर्द्धाङ्गुलं मुक्ता तदर्द्धार्द्धमपाङ्गतः ॥
 तर्ज्जनीमध्यमाङ्गुष्ठैः शलाकां निश्चलां धृताम् ।
 दैवच्छिद्रं नयेत् पार्श्वार्द्धमामन्ययन्निव ॥
 सव्यं दक्षिणहस्तेन नेत्रं सव्येन चैतरत् ।
 विध्येत् सुविद्धे शब्दः स्यादरूक् चाम्बुलवसृतिः ॥
 सान्त्वयन्नातुरं चानु नेत्रं स्तन्येन सेचयेत् ।
 शलाकायास्ततोऽप्रेण निर्लिखितेवमण्डलम् ॥
 अबाधमानः शनकैर्नासां प्रतिनुदंस्ततः ।
 भिषक् सम्यगपहरेद् दृष्टिमण्डलगं कफम् ॥
 अथ दृष्टेषु रोगेषु शलाकामाहरेच्छनैः ।
 घृताप्लुतं पिबुं दत्त्वा बहुाक्षि शाययेत्ततः ॥
 विद्वानन्येन पार्श्वेन तमुत्तानां द्वयोर्व्यधे ।

निवाते शयनेऽभ्यक्तशिरःपादं हिते रतम् ॥
 क्षवथुं कासमुद्गारं छीवनं पानमश्वसः ।
 अधोमुखस्थितं स्नानं दन्तधावन चूर्वणम् ॥
 सप्ताहं नाचरेत् स्नेह पीत वच्चात्र यन्त्रणा ।
 शक्तितो लङ्घयेत् सेको रुजि कोष्णेन सर्पिषा ॥
 त्र्यहात्त्र्यहाच्च धावेत् कषायैरनिलापहैः ।
 वायोर्भयात् त्र्यहादूर्ध्वं स्वेदयेदक्षि सर्व्वथा ॥
 दशाहमेवं संयम्य हितं दृष्टिप्रसादनम् ॥
 पश्चात् कर्म च सेवेत् लघ्वन्नञ्चापि मात्रया ।
 यन्त्रणामनुरुध्येत दृष्टेरास्थैर्यलाभतः ।
 रूपाणि सूक्ष्मदीप्तानि सहसा नावलोकयेत् ॥

अभिष्यन्दादीनां चिकित्सा ।

लङ्घनालेपन स्वेद शिराव्यध्विरेचनैः ।
 उपाचरेदभिष्यन्दानञ्जनाश्चोतनादिभिः ॥
 श्रीवासातिविषालोधैश्चूर्णितैरल्पसैन्धवैः ।
 अव्यक्तेऽक्षिगदे कार्य्यं प्रोतस्थैर्गुण्डनं वह्निः ॥
 अक्षिकुक्षिभवा रोगाः प्रतिश्याय व्रणज्वराः ।
 पञ्चैते पञ्चरात्रेण प्रशमं यान्ति लङ्घनात् ॥
 स्वेदः प्रलेपस्तिक्तान्नं सेको दिनचतुष्टयम् ।
 लङ्घनं चाक्षिरोयाणामामानां पाचनानि षट् ॥
 अञ्जनं पूरणं क्वाथपानमामि न शस्यते ॥
 दाव्यीं रसाञ्जनं वापि स्तन्ययुक्तं प्रपूरणम् ।
 निहन्ति शीघ्रं दाहान्शुवेदनाः स्यन्दसम्भवाः ॥
 आमलक्या रसो हन्ति नेत्रकोपं प्रपूरितः ।

सक्षौद्रसैन्धवो वापि शिशुमूलत्वचो रसः ॥
 सैन्धवदारुहरिद्रा गैरिकपथ्यारसाञ्जनैः पिष्टैः ।
 दत्तो वह्निः प्रलेपो भवत्यशेषाक्षिरोगहरः ॥
 कार्या हरीतकी तद्वद् घृतभृष्टा विडालकः ।
 शालक्योऽक्ष्णोर्वह्निर्लेपो विडालक उदाहृतः ॥
 सम्पक्वोऽक्षिगदे धीरैरञ्जनादिकमिष्यते ॥
 गैरिकं सैन्धवं कृष्णा तगरञ्च यथोत्तरम् ।
 पिष्टं द्विरंशतोऽङ्गिश्च गुडिकाञ्जनमिष्यते ॥
 द्राक्षामधुकमञ्जिष्ठाजीवनीयैः शृतं पयः ।
 प्रातराश्वपोतनं शस्त शोथशूलाक्षिरोगिणाम् ॥
 स्निग्धैरुष्णैश्च वातोत्थः शृदुशीतैश्च पित्तजः ।
 तीक्ष्णैरुष्णैश्चविशदैः प्रशाम्यति कफात्मकः ॥
 विल्वपत्ररसं सार्वभूतं निष्टुष्टं ताम्रभाजने ।
 मिश्रुत्य कटुतैलाक्तं कुर्यान्नेत्रस्रवादिषु ॥
 तरुस्थविद्धामलकरसः सर्वाक्षिरोगनुत् ।
 पुराणं सर्वथा सर्पिः सर्वनेत्रामयापहः ॥
 अयमेव विधिः सर्वा मन्यादिष्वपि शस्यते ।
 अशान्ते सर्वथा मन्ये भ्रुवोरुपरि सन्दहेत् ॥
 जलौकापातनं शस्त नेत्रपाके विरेचनम् ।
 शिरावेधं प्रकुर्वीत सैकलेपांस्तथा हितान् ॥

सूर्योपरागानलविद्युताश्च

विलोकनेनोपहृतेक्षणम् ।

सन्तर्पणं स्निग्धहिमादि कार्यं

साय निषेध्यास्त्रिफलाप्रयोगाः ॥

अभिष्वन्दमधिमन्यं रक्तोत्थमथवार्जुनम् ।
 शिरोत्पातं शिराहर्षमन्यांश्चास्रभवान् गदान् ॥
 स्निग्धम्याज्येन कौम्भेन शिरावेधैः शमं नवेत् ॥
 अम्लाधुषित शान्त्यर्थं कुर्यात्क्षेपान् सुशीतलान् ॥
 सर्पिः क्षौद्राञ्जनञ्च स्याच्छिरोत्पातस्य भेषजम् ।
 तद्वत् सैन्धवकामीसं स्तन्यपिष्टञ्च पूजितम् ॥
 निराकरोति नक्तान्धं सगोमयरसा कणा ॥
 वटक्षीरेण संयुक्तं श्लक्ष्णं कर्पूरजं रजः ।
 क्षिप्रमञ्जनतो हन्ति शुक्रश्चाति घनोन्नतम् ॥
 अजकां पार्श्वतो विद्धा सूच्या विस्त्राव्य चोदकम् ।
 व्रणं गोमयचूर्णेन पूरयेत् सर्पिषा सह ॥
 शशकायं घृतं तद्वदजकाजातनाशनम् ॥
 कल्कः क्वाथोऽथवा चूर्णं त्रिफलाया निषेवितम् ।
 मधुना सर्पिषा वापि समस्ततिमिरापहम् ॥
 जाता रोगा विनश्यन्ति न भवन्ति कदाचन ।
 त्रिफलाया कषायेण प्रातर्नयनधावनात् ॥
 रसाञ्जनं समाक्षिकं सर्व्वनेत्रामयापहम् ॥

नेत्रवर्त्ती ।

तुल्यकं तोलकमितं टङ्गनं सर्ज्जिकं तथा ।
 द्रावयित्वा सुषामध्ये तत्र माषमितं घनम् ॥
 मिश्रयित्वा कृता नेत्रवर्त्ती नेत्ररुजापहा ।
 भाषिता श्रीमहेशेन सद्यः शान्तिप्रदा शुभा ॥
 प्रबाल मुक्ता वैदुर्यशङ्खस्फटिकचन्दनम् ।
 सुवर्णं रजत क्षौद्रमञ्जनं शुक्तिकापहम् ॥

वेदेहीं श्वेतमरिचं सैन्धवं नागरं समम् ।
मातुलुङ्गरसैः पिष्टमञ्जनं पिष्टकापहम् ॥

माक्षिकादिवटी ।

माचिकं तोलकमितं तदर्द्धं गन्धकं रसम् ।
तथाभ्रञ्च समादाय मुक्तास्वर्णौ च पादिकौ ।
काकमाचीपत्ररसैस्त्रिधा संभाव्य यत्नतः ।
रक्तिद्वयमिता कार्या माक्षिकादिवटी शुभा ॥
वेष्टिता पद्मपत्रेण धान्यराशौ निधापिता ।
यथायोग्यानुपानेन सेविता संहरेन्नृणाम् ॥
नेत्ररोगांश्च निखिलान् नानोपद्रवसंयुतान् ॥
वर्त्तिश्चन्द्रोदया नाम चन्दनाद्या सुखावती ।
चन्द्रप्रभा तूषणाद्या दृष्टिदा च कुमारिका ॥
माक्षिकादि वटी चैव नेत्रवर्त्ती तथा शुभा ।
त्रिफलाद्यं घृतं तैलं घृतञ्च नृपवक्त्रभम् ॥
भृङ्गराजाभिधं तैलं तैलञ्चाजितनामकम् ।
मधुकाद्यं तथा लौहं लौहं नयनचन्द्रकम् ॥
भेषजान्येवमादीनि योज्यानि नयनामये ॥
समुद्र इव गम्भीरं नैव शक्यं चिकित्सितम् ।
वक्त्रं निरवशेषेण श्लोकानामयुतैरपि ॥
सहस्रैरपि च प्रोक्तमर्थमल्पमतिर्नरः ।
तर्कयन्त्यार्थरहितो नैव गृह्णात्यपण्डितः ॥
तदिदं बहुगूढार्थं चिकित्सावोजमोरितम् ।
कुशलेनाभिपद्यं तद् बहुधाभिप्रोहति ॥

पथ्यापथ्यानि ।

शालिर्मुक्तो यवो दुग्धं पटोलं चाप्युडुम्वरम् ।
 द्राक्षादाङ्गिखर्जूरामलकान्यविदाहि च ॥
 पुष्टिदानि सुपाच्यानि हितानि नयनामये ।
 विपरीतानि जानीयाद् वर्जनीयानि यत्नतः ॥
 इत्यायुर्वेदविज्ञाने निदानचिकित्सितस्थाने
 नेत्ररोगाधिकारस्त्रिसप्ततितमोऽध्यायः ।

चतुःसप्ततितमोऽध्यायः ।

— ० —

कर्णरोगाधिकारः ।

कर्णरोगाणां नामानि, संख्या च ।

कर्णशूलं कर्णनादो वाधिर्यं च्छेद एव च ।
 कर्णस्रावः कर्णकण्डूः कर्णगूथस्तथैव च ॥
 प्रतिनाहो जन्तुकर्णो विद्रधिर्विविधस्तथा ।
 कर्णपाकः पूतिकर्णस्तथैवाश्चतुर्विधम् ॥
 तथार्वुदं सप्तविधं शोफश्चापि चतुर्विधः ।
 एते कर्णगता रोगा अष्टाविंशतिरीरिताः ॥

कर्णशूलस्य सम्प्राप्तिलक्षणञ्च ।

समीरणः श्रोत्रगतोऽन्यथा चरन्
 समन्ततः शूलमतीव कर्णयोः ।

करोति दोषैश्च यथास्वमावृतः

स कर्णशूलः कथितो दुराचरः ॥

अन्यथा चरन् प्रतिलोमं चरन् । दोषैः पित्तकफरक्तैः ।
रक्तस्यापि रुजादिकर्तृत्वेन दोषसाम्याद् दोषत्वमेव । यथास्वं
यथात्मौयनिदानं कुपितैः । अथवा यथास्वमिति शूलविशेषणम् ।
दुराचरः दुरुपचरः ।

कर्णशूलस्यारिष्टलक्षणम् ।

मूर्च्छा दाहो ज्वरः कासः क्लमोऽथ वमथुस्तथा ।

उपद्रवाः कर्णशूले भवन्त्येते मरिष्यतः ॥

कर्णनादस्य लक्षणम् ।

कर्णस्रोतःस्थिते वाते शृणोति विविधान् स्वरान् ।

भेरीमृदङ्गशङ्खानां कर्णनादः स उच्यते ॥

वाधिर्यस्य लक्षणम् ।

यदा शब्दवहं वायुः स्रोत आवृत्य तिष्ठति ।

शुद्धः श्लेष्मान्वितो वापि वाधिर्यं तेन जायते ॥

कर्णच्छेदस्य लक्षणम् ।

वायुः पित्तादिभिर्युक्तो वेणुघोषसमं स्वनम् ।

करोति कर्णयोः छेदं कर्णच्छेदः स उच्यते ॥

छेदशब्दार्थं व्यनक्ति । वेणुघोषसमस्वनमिति । यत उक्तं
छेदनं वेणुघोषवदिति । ननु कर्णनाद कर्णच्छेदयोः को भेदः ?
यद्युच्यते कर्णनादः केवलेन वातेन जन्यते तत्र नानाशब्दांश्च
शृणोति । कर्णच्छेदस्तु पित्तादियुक्तेन वातेन जन्यते तत्र
नियमेन वेणुघोषमिव शृणोतीति भेदः ।

कर्णस्रावस्य लक्षणम् ।

शिरोऽभिघातादथवा निमज्जतो

जले प्रपाकादथवापि विद्रुधेः ।

स्रवेद्धि पूयं अवणोऽनिलाद्दितः

स कर्णसंस्राव इति प्रकीर्तितः ॥

पूयमित्युपलक्षणं जलं रसञ्च स्रावयेत् । अवणशब्दः
पुलिङ्गोऽप्यस्ति ।

कर्णकण्डू लक्षणम् ।

मारुतः कफसंयुक्तः कर्णे कण्डूं करोति हि ॥

कर्णगूथस्य लक्षणम् ।

पित्तोष्णशोषितः श्लेष्मा कुरुते कर्णगूथकम् ॥

कर्णे गूथं यस्मात् स कर्णगूथो व्याधिः ।

कर्णप्रतौनाहस्य लक्षणम् ।

स कर्णगूथो द्रवतां यदा गतो

विलापितो घ्राणमुखं प्रपद्यते ।

तदा स कर्णप्रतिनाहसञ्ज्ञितो

भवेद् विकारः शिरसोऽर्धभेदकत् ॥

घ्राणञ्च मुखञ्च घ्राणमुखं एकत्वं द्वन्द्वे । शिरसोऽर्धभेदकत्
अर्धवभेदकाख्यशिरोरोगकत् ।

क्रिमिकर्णस्य लक्षणम् ।

यदा तु मूर्च्छान्त्यथवापि जन्तवः

रुजन्त्यपत्यान्यथवापि मंक्षिकाः ।

तदाऽञ्जनत्वाच्छ्रवणो निरुच्यते

भिषग्भिराद्यैः क्रिमिकर्णको गदः ॥

तद् व्यञ्जत्वात् क्रिमिलक्षणत्वात् । श्रवणः कृमिकर्णको
गदो निरुच्यते इति आश्रयाश्रितयोरभेदोपचाराच्छ्रवणः क्रिमि-
कर्णको गदो भण्यते ।

पतङ्गादिषु प्रविष्टेषु लक्षणम् ।

पतङ्गाः शतपदाश्च कर्णस्रोतः प्रविश्य हि ।

अरतिं व्याकुलत्वञ्च भृशं कुर्वन्ति वेदनाम् ॥

कर्णे निस्तुद्यते तस्य तथा फरफरायते ।

कौटे चरति रुक्तीव्रा निश्चन्दे मन्दवेदना ॥

द्विविधस्य कर्णविद्रधेर्लक्षणम् ।

क्षताभिघातप्रभवस्तु विद्रधि-

भवेत् तथा दोषकृतोऽपरः पुनः ।

सरत्तपीतारुणमस्रमासवेत्

प्रतोदधूमायनेदाहचोषवान् ॥

क्षतप्रभवोऽभिघातप्रभवश्च तयोर्द्वयोरप्यागन्तुजत्वादैक्यम् ।

एवं वातादिजस्यापि दोषजत्वादैकत्वम् । अस्रशब्देनात्र आस्रावो
बोध्यः ।

कर्णपाकस्य लक्षणम् ।

कर्णपाकस्तु पित्तेन कोष्ठविक्षेदकृद् भवेत् ॥

कोष्ठः पूतिभावः । विक्षेदः आर्द्रता ।

पूतिकर्णस्य लक्षणम् ।

कर्णविद्रधिपाक्ताद् वा कर्णे वा वारिपूरणात् ।

पूयं स्रवति यः पूति स ज्ञेयः पूतिकर्णकः ॥

कर्णस्रावाद् भेटार्यमाह पूतीति नियमेन पूति यथा

स्रादेवं स्रवति ।

कर्णगतानां शोथार्बुदार्शसां लक्षणानि ।

कर्णशोथार्बुदार्शसि जानीयादुक्तलक्षणैः ॥

कर्णशोथाश्चत्वारो वातपित्तकफरक्तजाः । एवमर्शोऽपि चतुर्विधम् । अन्येषां शोथानामर्शसाञ्चात्मासम्भव आधार-
प्रभावात् । अर्बुदं सप्तविधं वातपित्तकफरक्तमांसमेदशिराजम् ।

एते कर्णरोगा अष्टाविंशतिः सुश्रुतोक्ता वर्णिता । इदानीं चरकोक्तकर्णरोगचतुष्टयं वातपित्तकफसन्निपातकृतमाह ।

वातजस्य कर्णरोगस्य लक्षणम् ।

नादोऽतिरुक् कर्णमलस्य शोषः

स्रावन्तनुश्चाश्रवणञ्च वातात् ॥

पित्तजस्य लक्षणम् ।

शोथः सरागो दरुणं विदाहः

सपीत पूतिस्रवणञ्च पित्तात् ॥

कफजस्य लक्षणम् ।

वैश्रुत्यकण्डूस्थिरशोथ शुक्ल-

स्निग्धस्रुतिः स्वल्परुजः कफाच्च ॥

वैश्रुत्यमन्यथा श्रवणम् ।

त्रिदोषजस्य लक्षणम् ।

सर्वाणि रूपाणि च सन्निपातात्

स्रावञ्च तत्राधिकदोषवर्णं ॥

कर्णपाल्याः कर्णावयवत्वात् तद्विकारानत्रैवाह ।

तत्र परिपोटकस्य निदानं लक्षणञ्च ।

सौकुमार्याच्चिरोत्कृष्टे सहसातिप्रवर्द्धिते ।

कर्णशोथो भवेत् पाल्यां सरुजः परिपोटवान् ॥

कृष्णारुणाभिः संस्तब्धः स रातात् परिपोटकः ॥

परिपोटवान् मनाक् त्वगवदरणवान् ।

उत्पातस्य लक्षणम् ।

गुर्वाभरणसंयोगात् ताडनाद् घर्षणादपि ।

शोथः पाल्यां भवेच्छावी दाहपाकरुजान्वितः ॥

रक्तो वा रक्तपित्ताभ्यामुत्पातः स गदः स्मृतः ॥

उन्मन्यकस्य लक्षणम् ।

कर्णं बलाद् वर्द्धयतः पाल्यां वायुः प्रकुप्यति ।

कफं संगृह्य कुरुते शोथं स्तब्धमवेदनम् ॥

उन्मन्यकः सकण्डूको विकारः कफवातजः ॥

वर्द्धयतो जनस्य । अवेदनमीषहेदनम् ।

दुःखवर्द्धनस्य लक्षणम् ।

संवर्द्धमाने दुर्विद्धे कण्डूदाहरुजान्वितः ।

शोथो भवति पाकश्च त्रिदोषो दुःखवर्द्धनः ॥

संवर्द्धमाने दुर्विद्धे कर्णं इति शेषः ।

परिलेहिनी लक्षणम् ।

कफासृक् क्रिमयः क्रुद्धाः सर्षपाभा विसर्पिणः ।

कुर्वन्ति पिडकां पाल्यां कण्डूदाहसमन्विताम् ॥

कफासृक् क्रिमिमन्भूतः स विसर्पन्वितस्ततः ।

लिङ्गात् सशष्कुलीं पालीं परिलेही च स स्मृतः ॥

स पिडकात्मकः परिलेहिनंशको गदः ।

मींसीकुर्यात् । विसर्पान्वित इति पाठे विसर्पेण अन्वित इति ।

कर्णरोगाणां चिकित्सा ।

कर्णशूले कर्णनादे वाधिर्यं च्छेद एव च ।
 चतुर्ध्वपि च रोगेषु सामान्यं भेषजं स्मृतम् ॥
 शृङ्गवेरञ्च माध्वीकं सैन्धवं तैलमेव च ।
 कटुणां कर्णयोर्धार्थ्यमेतत् स्याद् वेदनापहम् ॥
 लशुनार्द्रकशिग्रूणां वारुण्या मूलकस्य च ।
 कदल्याश्च रसः श्रेष्ठः कटुणाः कर्णपूरणे ॥
 वारुणी वरुणः ।

अर्कस्य पत्रं परिणामपीत-

माज्येन लिप्तं शिख्रियोगतप्तम् ।

आपौष्य तस्याम्बु सुखोष्णमेव

कर्णे निषिक्तं हरतेऽतिशूलम् ॥

तौत्रशूलातुरे कर्णे सशब्दे ह्येदवाहिनि ।

छागमूत्रं प्रशंसन्ति कोष्णं सैन्धवसंयुतम् ॥

हिङ्गुसैन्धवशृङ्गोभिः स्तैलं सर्षपमम्भवम् ।

विपक्वं हरतेऽवश्यं कर्णशूलं प्रपूरणात् ॥

शोभाञ्जनस्य निर्व्यासस्तिलतैलेन संयुतः ।

सुखोष्णं पूरणात् कर्णे कर्णशूलं निवारयेत् ॥

हिङ्गुतुम्बुरुशृङ्गोभिः साध्यं तैलन्तु सर्षपम् ।

कर्णशूले प्रभानन्तु पूरणं हितमुच्यते ॥

कर्णशूले कर्णनादे वाधिर्यं च्छेद एव च ।

पूरणं कटुतैलेन हितं वातघ्नमौषधम् ॥

कर्णस्त्रावे पूतिकर्णे तथैव क्रिमिकर्णके ।

सामान्यं कर्म कुर्वीत योगान् वैशेषिकानपि ॥

स्वर्जिकाचूर्णसंयुक्तं वीजंपूरञ्च संचिपेत् ।
 कर्णस्रावरुजादाहास्तेन नश्यन्त्यसंशयम् ॥
 आम्रजम्बू प्रवालानि मधुकस्य वटस्य च ।
 एभिस्तु साधितं तैलं पूतिकर्णगदं हरेत् ॥
 जातीपत्ररसे तैलं विपक्वं पूतिकर्णजित् ॥
 दृष्टं रसाञ्जनं नार्याः क्षीरेण क्षौद्रसंयुतम् ।
 प्रशस्यते चिरोत्थे तत् सस्त्रावे पूतिकर्णके ॥
 शम्बूकस्य तु मांसेन कटुतैलं विपाचयेत् ।
 तस्य पूरणमात्रेण कर्णनाडी प्रशम्यति ॥
 क्रिमिकर्णविनाशाय क्रिमिघ्नीं कारयेत् क्रियाम् ।
 वार्त्ताकुधूमश्च हितः सर्षपस्नेह एव च ॥
 पूरणं हरितालेन गव्यमूत्रयुतेन च ।
 धूपने कर्णदौर्गन्धे गुग्गुलुः श्रेष्ठ उच्यते ।
 चिकित्सां कर्णशोथानां तथा कर्णार्शसामपि ।
 कर्णाव्बुदानां कुर्वीत शोथार्शोऽव्बुदवद् भिषक् ॥
 कर्णपालीविकाराणां चिकित्सा ।
 पालीसंशोषणे कुर्याद् वातकर्णरुजाक्रियाम् ।
 स्वेदयेद् यत्नतस्ताञ्च स्निग्धां संवर्द्धयेत् तिलैः ॥
 शतावरीवाजिगन्धापयस्यैरण्डवीजकैः ।
 तैलं विपक्वं सक्षीरं पालीं संवर्द्धयेत् सुखम् ॥
 जीवनोयस्य कल्केन तैलं दुग्धेन पाचयेत् ।
 चिकित्सेत् तेन तैलेन हतासं परिपोटकम् ॥
 गोतलेपैर्जलीकौभिरुत्पातं समुपाचरेत् ॥
 हस्तिनी सुरसाभ्याञ्च गोधाकङ्कवशान्वितम् ।

तैलं विपक्वमभ्यङ्गादुन्मथ्यं नाशयेद् ध्रुवम् ॥
 दुःखवर्द्धनकं सिक्त्वा जम्बाम्बुविष्णुपत्रजैः ।
 काथैस्तैलेन सुस्निग्धं तच्चूर्णैश्चावधूनयेत् ॥
 बहुशो गोमयैस्तप्तैः स्वेदितं परिलेहिनम् ।
 घनसारैः समालिम्पेदजामूत्रेण कल्कितैः ॥
 अपामार्गचारतैलं तैलञ्च लशुनाद्यकम् ।
 विल्वतैलं खर्जिकाद्यं दशमूलाभिधं तथा ॥
 कुष्ठाद्यं चारतैलञ्च जम्बाद्यञ्च निशादिकम् ।
 भेषजान्येवमादीनि घ्नन्ति कर्णमयान् बहून् ॥

इत्यायुर्वेदविज्ञाने निदानचिकित्सितस्थाने
 'कर्णरोगाधिकारश्चतुःसप्ततितमोऽध्यायः ।

पञ्चसप्ततितमोऽध्यायः ।

शिरोरोगाधिकारः ।

तत्र शिरोरोगस्य निदानं संख्या च ।
 शिरोरोगास्तु जायन्ते वातपित्तकफैस्त्रिभिः ।
 सन्निपातेन रक्तेन क्षयेण क्रिमिभिस्तथा ॥
 सूर्यावर्त्तान्तवातशङ्कुकार्द्धावभेदकाः ।
 एकादशविधा एते कथ्यन्ते च सलक्षणाः ॥

शिरोरोगशब्देन शिरोगता शूलरूपा रुग्भिधीयते ।
क्षयेण रसादिक्षयेण ।

सर्व्व एव शिरोरोगाः सन्निपातसमुत्थिताः ।

वैशिष्ट्याद् दोषलिङ्गानां कौर्त्तिता ऋषिभिः पृथक् ॥

वातिकस्य शिरोरोगस्य लक्षणम् ।

यस्यानिमित्तं शिरसो रुजश्च

भवन्ति तीव्रा निशि चातिमात्रम् ।

वन्धोपतापैः प्रशमो भवेच्च

शिरोऽभितापः ससमीरणेन ॥

भवेदिति शेषः । अनिमित्तं अतर्कितविप्रकृष्ट निमित्तम् ।

निशि चातिमात्रं रात्रौ शैत्येन वायोराधिकात् । उपतापः
स्वेदनम् । शिरोऽभितापः शिरःपीडा ।

पैत्तिकस्य तस्य लक्षणम् ।

यस्योष्णमङ्गारचितं यथैव

भवेच्छिरो दहति चाक्षि नासम् ।

पीतेन रात्रौ च भवेत् प्रशान्तिः

शिरोऽभितापः स तु पित्तकोपात् ॥

दहतीति पदमार्थम् ।

श्लैषिकस्य लक्षणम् ।

शिरो भवेद् यस्य कफोपदिग्धं

गुरु प्रतिष्टम्भमतो हिमश्च ।

शून्याक्षि नासा वदनञ्च यस्य

शिरोऽभितापः स कफप्रकोपात् ॥

सान्निपातिकस्य लक्षणम् ।

शिरोऽभितापे त्रितयप्रवृद्धे
सर्वाणि लिङ्गानि समुद्भवन्ति ।

रक्ताजस्य लक्षणम् ।

रक्तार्शकः पित्तसमानलिङ्गः
स्पर्शसहत्वं शिरसो भवेच्च ॥
पैत्तिकाद् भेदमाह स्पर्शसहत्वमिति ।

क्षयजस्य लक्षणम् ।

वसा वलासक्षतसम्भवाना
शिरोगतानामति संचयेण ।
क्षयप्रवृत्तः शिरसोऽभितापः
कष्टो भवेदुग्ररुजोऽतिमात्रम् ॥
संस्वेदनच्छर्दनघर्मीनस्यै-
रसृग्विमोक्षैश्च विवृद्धिमिति ॥
अङ्गं भ्रमति तुल्येत शिरो विभ्रान्तनेत्रता ।
मूर्च्छा गात्रावसादश्च शिरोरोगे क्षयात्मके ॥

क्रिमिजस्य लक्षणम् ।

निस्तुद्यते यस्य शिरोऽतिमात्रं
संभक्ष्यमाणं स्फुरतीव चान्तः ।
घ्राणाच्च गच्छेद्रुधिरं सपूयं
शिरोऽभितापः क्रिमिभिः सघोरः ॥
संभक्ष्यमाणं क्रिमिभिरिति शेषः । स्फुरतीव मनाक् च
तीव । घ्राणाच्चेति चकारेण क्रिमिनिर्गमोऽपि बोध्यते ।

सूर्यावर्त्ताख्यस्य लक्षणम् ।

सूर्योदय वा प्रति मन्दमन्द-
मक्षिभ्रुवं रुक् समुपैति गाढम् ।
विवर्द्धते चांशुमता सहैव
सूर्यापवृत्तौ विनिवर्त्तते च ॥
शीतेन शान्तिं लभते कदाचि-
दुष्णेन जन्तुः सुखमाप्नुयाच्च ।
तं भास्करावर्त्तमुदाहरन्ति
सर्वात्मकं कष्टतमं विकारम् ॥

सूर्योदये प्रातर्मन्दं यथा स्यात् तथा रुजा अक्षिभ्रुवं
समुपैति, अंशुमता सूर्येण सह गाढं यथा भवति तथा वर्द्धते च
शीतेन कदाचित् शान्तिं लभते कदाचिदुष्णेन वा । शीते उष्णे
च इति सप्तम्यन्ते पदे स्वीकृते शीते कर्मणि उष्णे कर्मणि वा
कृते शान्तिं न प्राप्नुयादित्यर्थः । भास्करावर्त्तः सूर्यावर्त्तः ।

अनन्तवातस्य लक्षणम् ।

दोषास्तु दुष्टास्तय एव मन्यां
संपीड्य घाटास्तु रुजां सुतीव्राम्
कुर्वन्ति योऽक्षि भ्रुवि शङ्खदेशे
स्थितं करोत्याशु विक्षेपतस्तु ॥
गण्डस्य पार्श्वे तु करोति कम्पं
हनुग्रहं लोचनजांश्च रोगान् ।
अनन्तवातं तमुदाहरन्ति
दोषत्रयोत्थं शिरसो विकारम् ॥

अनन्तेषु बहुषु अङ्गेषु वात एव अनन्तवातः । प्रथमतः
 तयो दोषाः मन्थां ग्रीवाशिराद्वयं संपीड्य घाटासु ग्रीवापश्चाद्-
 भागेषु सुतीव्रां रुजां कुर्वन्ति । अनन्तरं शीघ्रं चक्षुरादिषु
 व्याधेः स्थितिर्भवतीत्यर्थः । अयञ्च अन्वयः । यो व्याधिः अक्षिण
 भ्रुवि शङ्खदेशे विशेषतः गरुडस्य पार्श्वे आशु घाटायामुत्पत्त्य-
 नन्तरमेव स्थितिं करोति तथा कम्पादिकञ्च करोति तं
 अनन्तवातं वदन्ति भिषजः ।

शङ्खकस्य लक्षणम् ।

रक्तपित्तानिला दुष्टाः शङ्खदेशे विमूर्च्छिताः ।

तीव्ररुग्दाहरागं हि शीघ्रं कुर्वन्ति दारुणम् ॥

स शिरो विषवद्देगी निरुध्याशु गलं तथा ।

त्रिरात्राज्जीवितं हन्ति शङ्खको नाम नामतः ॥

तत्रहं जीवति भैषज्यं प्रत्याख्याय समाचरेत् ॥

रक्तपित्तानिलाः अत्र कफोऽपि योज्यः कृतानुयातः

कफपित्तरक्तैरिति सुश्रुतवचनात् । विमूर्च्छिताः प्रवृद्धाः ।

त्रिरात्रात् त्रिरात्रमध्ये मारयतीति यावत् ।

अर्द्धावभेदक लक्षणम् ।

रुक्षाशनाद्यध्यशनावश्यप्राग्वातमैथुनैः ।

वेगमन्धारणायामव्यायामैः कुपितोऽनिलः ॥

केवलः सक्रफो वार्द्धं गृहीत्वा शिरसो बली ।

मन्याभ्रूशङ्खकर्णाक्षि ललाटार्द्धेषु वेदनाम् ॥

शङ्खाशनिनिभां कुर्यात् तीव्रां सोऽर्द्धावभेदकः ।

नयनं वायवा ओत्रमतिवृद्धो विनाशयेत् ॥

सुश्रुते तु । यस्योत्तमाङ्गार्द्धमतीव जन्तोः

सम्भेदतोदभ्रमशूलजुष्टम् ।

पक्षाद् दशाहादथवाप्यकस्मात्

तस्यार्द्धभेदं त्रितयाद् व्यवस्येत् ॥

अवश्यः अवस्थायः । आयासः अतिचलनभारोदहनादिः ।

व्यायामः मल्लश्रमः । शस्त्राशनिनिभां शस्त्राघातेनेव वज्रपातेनेव वेदनाम् । शस्त्रारणिनिभामिति पाठे अरणिना अग्न्युत्थापक-
काष्ठयन्त्रेण मन्यनवत् पौडा अथवा लक्षणया अग्नियोगेनेव पौडा बोध्या ।

तन्त्रविशेषोक्तस्य मनोविघातजस्य शिरोरोगस्य

निदानं सम्प्राप्तिर्लक्षणञ्च ।

ईर्ष्या कोपशोकाभ्यां शास्त्रादेरतिचिन्तया ।

वायुः प्रकुपितः कुर्यात् पौडां शिरसि दारुणाम् ॥

मस्तिष्कं शोणितं नीत्वा कृत्वा तस्यापि वैकृतम् ।

शङ्खयोश्च भुवोरक्षो स्तथा शीर्षतलादिषु ॥

जनयेद् वेदनां घोरां भ्रमरोगञ्च दारुणम् ।

इन्द्रियाणां हरेच्छक्तिं स्मृतिभ्रंशं करोति च ॥

मनोविघातजाख्येन शिरोरोगेण षोडशितः ।

न शक्नोति पुमांश्चिन्तां हृदि धारयितुं क्षणम् ॥

शिरोरोगस्य चिकित्सा ।

वातिके शिरसो रोगे स्नेहस्वेदान् सलावणान् ।

पानान्नमुपनाहंश्च कुर्याद्वातामयापहान् ॥

कुष्ठमेरण्डमूलञ्च लेपात् काञ्चिकयोजितम् ।

शिरोऽर्त्तिं नाशयत्याशु चर्णं वा मुत्तुकुन्दजम् ॥

शिरोवस्तिः ।

आशिरो व्यायतं चर्मं कृत्वाष्टाङ्गुलमुच्छ्रितम् ।
 तेनावेष्ट्य शिरोऽवस्तात् माषकल्केन लेपयेत् ॥
 नैश्चत्येनोपविष्टस्य तैलैरुष्णैः प्रपूरयेत् ।
 धारयेदाक्षजः शान्तेर्यामं यामार्द्धमेव वा ॥
 शिरोवस्तिर्जयत्येष शिरोरोग मरुद्भवम् ।
 हनुमन्याक्षिकर्णार्त्तिमर्दितं मस्तकम्यनम् ॥
 पैत्ते घृतं पयःशेकाः शीतलेपाः सलावणाः ।
 जीवनीयानि सर्पिंषि पानान्नञ्चापि पित्तनुत् ॥
 कफजे लङ्घनं स्वेदो रुक्षोष्णैः पाचनात्मकैः ।
 तीक्ष्णावपीडधूमाश्च तीक्ष्णाश्च कवलग्रहाः ॥

सारिवादिलेपः ।

सारिवीत्यल कुष्ठानि मधुकं चान्नपेषितम् ।
 सर्पिंस्तैलयुतो लेपः सूर्यावर्त्तार्द्धभेदयोः ॥
 सारिवादिभिः समभागेः काञ्जिकपिष्टैर्वृततैलेन सहितै-
 र्लेपः प्रयोक्तव्यः ।

सूर्यावर्त्तभवं वीजं तद्रसेन सुपेषितम् ।
 वेदनानाशनी लेपः सूर्यावर्त्तार्द्धभेदयोः ॥
 सूर्यावर्त्तं विव्रातव्यं नस्यकंमादि भेषजम् ।
 पाययेत् सगुडं सर्पिर्वृतपूपांश्च भोजयेत् ॥
 सूर्यावर्त्तं शिरावेधो लावण क्षीरसर्पिषा ।
 हितः चारष्टताभ्यासस्ताभ्याश्चैव विरचनम् ॥
 कृतमालपल्लवरसे खरमञ्जरीकल्कसिद्धे नवनीतम् ।
 नस्येन जयति नियतं सूर्यावर्त्तं सुदुर्वारम् ॥

कृतमालः धनवहेडा इति हिन्दीभाषा । खरमञ्जरी
अपामार्गवीजम् ।

दशमूलीकषायन्तु सर्पिः सैन्धव संयुतम् ।
नस्यमर्द्धावभेदघ्नं सूर्यावर्त्तं शिरोऽर्त्तिजित् ॥
शिरीष-मूलकवीजैरवपीडञ्च योजयेत् ।
अवपीडो हितो वा स्याद्वचापिप्पलिभिः कृतः ॥
जाङ्गलानि च मांसानि कारयेदुपनाहकम् ।
तेनास्य शाम्यते व्याधिः सूर्यावर्त्तः सुदारुणः ॥
मृद्वराजरसम्ह्रागक्षीरान्तरोऽर्कतापितः ।
सूर्यावर्त्तं निहन्त्याशु नस्येनैव प्रयोगराट् ॥
एष एव विधिः कृत्स्नः कार्यश्चार्द्धावभेदके ॥
पिवेत् सर्शकर क्षीरं नीरं वा नारिकेलजम् ।
सुशौतं वापि पानीयं सर्पिर्वा नस्ततस्तयोः ॥
तिलात् कल्कं सनलदं सक्षौद्र लवणान्वितम् ।
तेनास्य लेपयेत् शीर्षं मर्द्धभेदं व्यपीडति ॥
सविडङ्गं तिलं कृष्णं समं कृत्वा प्रपेषयेत् ।
नस्यकर्मणि दातव्यं मर्द्धभेदं विनाशयेत् ॥
दग्धचूर्णौ मृत्तिका चूर्णं मरिचं चूर्णयोः
समांशं मिलितं कृत्वा नस्यं हन्ति शिरोरुजाम् ॥
अनन्तवाते कर्त्तव्यः सूर्यावर्त्तहितो विधिः ।
शिरावेधश्च कर्त्तव्योऽनन्तवात प्रशान्तये ॥
आहारश्च विधातव्यो वातपित्त विनाशनः ॥
सूर्यावर्त्तं हितं यच्च शङ्खके मृद्वर्जितम् ।
क्षीरसर्पिः प्रशंसन्ति नस्तःपानञ्च शङ्खके ॥

शतावरीं कृष्णातिलान् मधुकं नीलमुत्पलम् ।
 दूर्वां पुनर्नवाञ्चापि लेपं साध्ववतारयेत् ॥
 शीत तोयावसेकांश्च क्षीरसेकांश्च शीतलान् ॥
 कल्कैश्च क्षीरवृक्षाणां शल्लकस्य प्रलेपनम् ॥
 क्रीश्च कादम्ब हंसानां शराव्याः कच्छपग्य च ।
 रसैः संवृंहणम्याथ तस्य शल्लक सन्धिजाः ॥
 जङ्घास्तिष्ठः शिराः प्राज्ञो भिद्यादेव न ताडयेत् ॥
 गिरिकर्णोफलरस मूलञ्च नस्य माचरेत् ।
 मूलं वा वन्धयेत् कर्णं शीघ्रं हन्ति शिरोव्यथाम् ॥
 गुञ्जाकरञ्जवीजञ्च तयोः कल्को जले कृतः ।
 मरिचैर्भृङ्गराजैश्च शीघ्रं हन्ति शिरोव्यथाम् ॥
 नागरकल्क विमिश्र क्षीरं नस्येन योजितं पुंसाम् ।
 नानादोषोद्भूतां शिरोरुजां हन्ति तीव्रतराम् ॥
 शतधीतष्टताभ्यङ्गः सर्व्वशीर्षविकारनुत् ।
 तथा चन्दनकपूर् रलेपनञ्च हितं मतम् ॥
 क्षिप्त्वा दारुमितां दुग्धे कोलमानां पलायकैः ।
 पक्षैकत्र विधानज्ञो घनतां तत् समाचरेत् ॥
 भक्षणादस्य नित्यं हि शिरोरोगो विनश्यति ॥
 सेवनं फनिफेनस्य हरितालस्य चाथवा ।
 सर्व्वान् शीर्षगदान् हन्ति ज्ञानाग्निः कर्मसंघवत् ॥
 यष्टीमधुकमाशः स्याच्चतुर्थींशं विषं भवेत् ।
 तयोश्चूर्णं सूक्ष्मं स्यात् तच्चूर्णं सर्षपोन्मितम् ॥
 नासिकाभ्यन्तरे न्यस्तं सर्व्वं शीर्षव्यथां हरेत् ।
 दृष्टप्रयोगो योगोऽयमनुभाविभिरादृतः ॥

मनोविघ्नान्जं कार्थी निखिलो वंशगो वधिः ।

हितो मांसरसश्चात्र पयश्च परमं हितम् ॥

शिरोरोगहरो रसः ।

रसं गन्धकमभ्रञ्च लौहं कर्षमितं पृथक् ।

स्वर्णं शाणमितञ्चैव दाव्वाख्यञ्च विषं तथा ॥

भृङ्गराजाम्भमा मस्यङ् मर्दयित्वा विचक्षणः ।

रक्तिकार्द्धमिताः कुर्याद् वटीश्चण्डांशुशोषिताः ॥

शिरोरोगहरो नाम रसोऽयं हरनिर्मितः ।

हरेत् सर्वान् शिरोरोगान् विरामे यदि सेवितः ॥

षड्विन्दाख्यञ्च यत्नैर्न दशमूलादिकं तथा ।

मयूराद्यं तथा मर्पिर्हमाद्यादिकमेव च ॥

शिरःशूलाद्रिवज्राख्यो रसश्चैवंविधानि च ।

भेषजानि शिरोरुक्षु सर्वास्तेव हितानि हि ॥

रसः श्वासकुठारो यस्तस्य नस्यं विशेषतः ।

शिरःशूलं हरत्येव संशयोऽत्र न विद्यते ॥

मिहरोदय वटी ।

लौहमणं सुवर्णञ्च विद्रुसं राजपट्टकम् ।

सर्वं समं प्रदातव्यं सिन्दूरञ्च द्विभागिकम् ॥

एरण्डमूलजेनैव रसेन परिभावयेत् ।

कार्थेयस्या जटामांस्या वटी रक्तिहयात्मिका ॥

पथ्यापटोऽनुपानेन वटीयं मिहरोदया ।

अर्द्धाव्येष्टकं हन्ति पीता वातमनन्तकम् ॥

सूर्यावर्नं तथा शङ्खजैकजङ्गलं द्विदोषजम् ।

त्रिदोषजं शिरोरोगं माध्यासाध्यं न संशयः ॥

शिरोरोगे पथ्यापथ्य निर्णयः ।

शालिं यवं मांसरसं वार्त्ताकुञ्च पटोलकम् ।
 द्राक्षादाडिमखर्जूरफलानि च पयस्तथा ॥
 निशापानं नदीस्नानं गन्धद्रव्यनिषेवणम् ।
 शिरोरोगेषु सर्व्वेषु हितमुक्तं यथायथम् ॥
 द्रव्याणि चातितीक्ष्णानि दुर्ज्जराणि च यानि वा ।
 तान्यनिष्टप्रदान्यत्र तीक्ष्णाश्च निखिलाः क्रियाः ॥

इत्यायुर्व्वेदविज्ञाने निदानचिकित्सितस्थाने
 शिरोरोगाधिकारः पञ्चसप्ततितमोऽध्यायः ।

— — —

षट्सप्ततितमोऽध्यायः ।

—  —

शीर्षाम्बुरोगाधिकारः ।

तस्य निदानं सम्प्राप्तिश्च ।

मद्यातिपानादतिशैत्ययोगाद्
 विरुद्धभोज्यादनिलप्रदोषात् ।
 दुष्टाम्बुपानादभिघाततश्च
 तथान्त्रमध्ये क्रिमिसम्भवाच्च ॥
 शिरोगतस्नेहवृत्तौ क्रमेण
 सञ्चयीयते तोयमतिप्रभूतम् ।

श्रीर्षाम्बुनामा गद एष पूर्वैः

प्रकीर्तितः वाक्छतरो भिषग्भिः ॥

प्रायशः शैशवे व्याधिर्विविधाहितसेवनात् ।

तथा दन्तोद्गतेरेष बाहुल्येनाभिजायते ॥

तस्य पूर्वरूपम् ।

जिह्वा लिप्तातिनिद्रत्वं दीर्घत्वं श्वासपूतिता ।

गाढविट्ता च तस्मिंस्तु भविष्यति भविष्यति ॥

तस्य लक्षणम् ।

शिरसो वेदना घोरा श्रुतेर्दृष्टेश्च तीक्ष्णता ।

मूत्राल्पत्वं कृष्णविट्त्वं धमनी वेगवाहिनी ॥

त्वग्नुचोष्णा तथा कृद्भिर्विषमा च कनौनिका ।

कोपित्वं मुखवैवर्ण्यं निद्रायां दन्तघर्षणम् ॥

कण्डूरोष्ठस्य नासाया आक्षेपो रक्तनेत्रता ।

पक्षाघातः प्रलापश्च श्रीर्षाम्बुगदलक्षणम् ॥

तस्य चिकित्सा ।

भेषजं रेचनं यच्च यन्मूत्रस्य प्रवर्तनम् ।

रक्तदोषहरं यच्च तच्छ्रीर्षाम्बुगदे शुभम् ॥

मुण्डयित्वा शिरस्तच्च च्छादयेदुष्णवाससा ।

पाययेन्नारिकेलस्य स्नेहश्चापि निरन्तरम् ॥

सेवयेद्रसचूर्णञ्च स्तोकमात्रं विचक्षणः ॥

पीतमूलीं त्रिवृच्छामि पथ्यामामलकीं शटीम् ।

अनन्तां मधुकं मुस्तां धन्याकं कटुरोहिणीम् ।

हरिद्रे हे त्रिजातञ्च काथयित्वा यथाविधि ।

यवक्षारेण सहितं पाययेदस्य शान्तये ॥

सलिलशोषणं चूर्णम् ।

रसचूर्णं यवक्षारं पीतसूतीं त्रिजातकम् ।
भार्गमिलां तथा लघोमभवामिन्द्रवारुणीम् ॥
समांसेन प्रष्टह्याथ प्रयुञ्ज्यात् पयसा सह ॥
शीषांस्त्रुतन्निराकुर्व्याच्चूर्णं सलिलशोषणम् ॥

कुङ्कुमाद्यं घृतम् ।

कुङ्कुमं शारिवां द्राक्षां जीवन्तीमभयां विडम् ।
पत्रं पटीलसूलञ्च सर्पिषा पाचयेद्विषक् ॥
अस्य मात्रां प्रयुञ्जीत वीच्य व्याधेर्वलाबलम् ।
सर्वान् शीर्षगदान् हन्यात् कुङ्कुमाद्याभिधं घृतम् ॥

रसतैलम् ।

धुस्तूरं धातकीं सूर्वीं मधूकं मधुकं विडम् ।
नागरं नौलिनीं कृष्णां कट्फलं कटुकं जलम् ॥
शाणमानेन निःक्षिप्य कटुतैलशरावके ।
संवृते सृण्वये भाण्डे निशाः सप्त च यापयेत् ॥
ततः कल्कान् विनिर्हृत्य कज्जलीमर्द्धकार्षिकीम् ।
तत्र संमिश्र्य शिरसि मुण्डिते तत् प्रयोजयेत् ॥
रसतैलमिदं हन्यात् शौर्षांस्त्रुतन्निराकुर्व्याश्च न सशयः ।
व्याधितानां हितार्थाय हरेणैतत् समीरितम् ॥

वक्त्रिभास्करो रसः ।

सुवर्णमभ्रं वैक्रान्तं रजतं शाणमाणकम् ।
लोहं रस गन्धकञ्च माञ्जिकं कर्षमस्मितम् ॥
‘क्षचित्कतोयेन तथा ब्राह्मया रसेन च ।

त्रिःसप्तलवः सम्भाव्य कुर्याद्वल्मिता वटीः ॥

रसोऽयं सर्व्वथा हन्ति मस्तिष्कोदकमाशु च ।

अन्यांश्च शिरसो रोगान् वक्लिस्तृणगणानिव ॥

वक्लिवद्भासते यस्माद्दीर्य्यैव रसोत्तमः ।

ख्यातः पृथ्वीतले तस्मादाख्यया वक्लिभास्करः ॥

मस्तिष्कोदकं शीर्षाखु ।

नैवं शान्तिं गते व्याधौ मस्तिष्कात् सलिलं हरेत् ।

त्रिकुर्चकेन लघुना यत्नतः कुशलो भिषक् ॥

लघु पुष्टिकरं सर्व्वं पानमन्नं रसञ्च यत् ।

मस्तिष्काखुनि तत्पथ्यं विपरीतं हिताय न ॥

इत्यायुर्व्वेदविज्ञाने निदानचिकित्सितस्थाने
शीर्षाखुरोगाधिकारः षट्सप्ततितमोऽध्यायः ।

सप्तसप्ततितमोऽध्यायः ।

—:—:—

मस्तिष्कवेपनाधिकारः ।

मस्तिष्कवेपनस्य निदानं लक्षणञ्च ।

शिरस्यभिहते तैस्तैर्मूर्च्छाहृत्तासवान्तयः ।

जडत्वं स्पन्दनद्भासो दीर्घ्वल्यं चलचित्ता ॥

वेपथुः कर्णनादश्च मलिनत्वं मुखस्य च ।

पृथुत्वं तारकायाश्च धमनी बलवर्जिता ॥

शीतलत्वं शरीरस्य वैकृत्यं वचनस्य च ।
तथा पक्षवधं स्याच्च गदोऽसौ शीर्षवेपनः ॥

अथास्य चिकित्सा ।

मनःस्थैर्यकरं कर्म कार्यं मस्तिष्कवेपने ।
शिरस्युष्णोऽतिशीतेन तीयेन सेचनं हितम् ॥
मस्तिष्कवेपनध्वंसि दन्तीस्नेहेन रेचनम् ॥
सजला बललाभाय मृतसञ्जीवनी सुधा ।
प्रयोक्तव्या यथामात्रं बल्यमन्यच्च भेषजम् ॥
वङ्गुष्मणा हरेच्छैत्यमङ्गानां कुशलो भिषक् ॥
त्रिवृतां स्वर्णपत्रीञ्च मुस्तकं मधुकं बलाम् ।
हरिद्रे द्वे नागरञ्च त्रिफलां कटुरोहिणीम् ॥
क्वाथयित्वा प्रयोक्तव्यं शीर्षवेपनश्चान्तये ॥
वलाक्वाथेन सिन्दूरं शीर्षवेपथुनाशनम् ॥
वातव्याधिहरं सर्व्वं भेषजं तस्य शान्तिकृत् ॥

अत्र पथ्यादिव्यवस्था ।

पयोमांसरसाद्यञ्च स्नायूनां बलवर्द्धनम् ।
अन्नपानादिकं यच्च सुजरं स्वादु सारकम् ॥
शीर्षवेपथुरोगिभ्यो हितं तन्निखिलं मतम् ।
विपरीतं विजानीयात् कदाचन न शर्मदम् ॥

इत्यायुर्व्वेदविज्ञाने निदानचिकित्सितस्थाने
मस्तिष्कवेपनरोगाधिकारः सप्तसप्ततितमोऽध्यायः ।

मस्तिष्कचयापचयाधिकारः ।



देहस्वभावाद् दिष्ट्या च वर्धते मस्तुलुङ्गकः ।
करोटिरपि बालानां यूनाच्चापि कदाचन ॥
मस्तिष्कस्य करोटेश्च यदि वृद्धिर्हयोर्भवेत् ।
न चिह्नं दृश्यते किञ्चित् प्रायशः समवर्धनात् ॥
मस्तिष्कस्यैव चेदवृद्धिर्न करोटेस्तथा भवेत् ।
तदा निपीडनात् तस्य जायन्ते विविधा रुजः ॥
शिरसोऽतिरुजा तीव्रा दीर्घ्वल्यं भ्रममूर्च्छने ।
पक्षाघातस्तथाक्षेप स्ततो मरणमेव च ॥
क्लासमायाति मस्तिष्कं देहदोषाददृष्टतः ।
एकपार्श्वं क्लसेत् तच्चेन्न शीघ्रं जीवनक्षयः ॥
समन्ताद्भ्रसनात् तस्य प्राणान्तस्वरया भवेत् ॥

मस्तिष्कवृद्धेश्चिकित्सा ।

मस्तुलुङ्गस्य संवृद्धिर्जायते मरणाय हि ।
नौषधं तत्र चेत् सेव्यं तथापि च रसायनम् ॥
पेयमत्र पञ्चगव्यं घृतं मधुयुतं तथा ॥

मस्तिष्कक्लासस्य चिकित्सा ।

मस्तिष्कस्य यदि क्लासो मरणायैव जायते ।
तथाप्यत्र सदा सेव्यं भेषजं परिवृंहणम् ॥

चन्दनादिकाथः ।

चन्दनद्वितयं मूर्ध्ना श्यामाद्वन्दं निशाद्वयम् ।
स्नात्वा वांशो गैरिकश्च जीवन्ती मधुकं वरी ॥

वाजिगन्धा वचा कृष्णा काकोली जीवकर्षभौ ।
 क्वाथ एषां पिबेत् प्रातर्मास्तिष्कक्लासशान्तये ॥
 अत्र वाताभयोक्तानि तैलानि च घृतानि च ।
 अपस्मारगदोक्तानि तथा सेव्यानि सर्व्वदा ॥
 मस्तिष्कस्य चये क्लासे देहस्य पोषणं लघु ।
 पानमन्नं सुखाय स्याद्वीपरीतं न शर्मणे ॥

इत्यायुर्व्वेदविज्ञाने निदानचिकित्सितस्थाने
 मस्तिष्कचयापचयाधिकारः ।

अष्टसप्ततितमोऽध्यायः ।

—:०:—

अंशुघाताधिकारः ।

अंशुघातस्य निदान लक्षणञ्च ।

चण्डांशोरंशुना शौर्ष्णिं तप्ते चण्डेन जायते ।
 अंशुघाताभित्री व्याधिः प्राणिनां प्राणपौडनः ॥
 दृष्ट्वातिघोरा त्वंगुजा भ्रमो नेत्रस्य रक्तता ।
 मूत्रवेगश्च मूर्च्छायो हृत्तासो विषमा धरा ॥
 श्वासकृच्छ्रं स्पर्शहानिराक्षेपश्चात्र सम्भवेत् ।
 प्रायः कारावरुडानां भटानां जायते च सः ।

स अंशुघातः सर्द्दीगन्मीति वङ्गभाषा ।

अस्यारिष्टं लक्षणम् ।

नीलिमा हस्तपादस्य धमन्याः क्षणलुप्तता ।

विक्षेपणञ्च गात्राणां मरणायां शुघातिनः ।

अंशुघातिनः अंशुघातरोगिणः ।

अंशुघातस्य चिकित्सा ।

अङ्गावरणवासांसि दूरे निःक्षिप्य यत्नतः ।

प्रच्छाये प्रवहन्नाते गन्धाब्धौ मनसः प्रिये ॥

विविक्ते व्यक्तनभसि विहङ्गगणनादिते ।

शाययेत् सुखशय्यायामंशुघातिनमञ्जसा ॥

शीताम्बुसेकं कुर्याच्च चन्दनाम्बु च पाययेत् ॥

नाधिकं पाययेदम्बु सहसा कुशलो भिषक् ।

आच्छादयेत्सर्व्वमङ्गं शीततोयार्द्रवामसा ॥

सहस्रधारया स्नानमंशुघातगदापहम् ।

दन्त्युद्भवेन तैलेन रेचनं हितमुच्यते ॥

अत्युष्णेनाग्निमासिक्तं वस्त्रमूर्णमयं पृष्टु ।

ततो निहर्त्य तोयञ्च शीवामपृष्टतावृतम् ॥

उष्णमेव च घाटायां निधायान्येन वाससा ।

शुष्केण वापि कदलीदलैर्नातिदृढं ततः ॥

वद्धातिदाहं यावच्च संरक्षेदतियत्नतः ।

अनेन विधिना मूर्च्छा नश्यत्येव हि सत्वरम् ॥

अङ्गानासुषणो नाग्निं धमन्याश्च व्यतिक्रमे ।

स्वेदो विधेयो योज्या च नृत्तमञ्जीवनी सुधा ।

रत्नेश्वरो रसः ।

वज्रं वैक्रान्तमभ्रञ्च सिन्दूरमपि माक्षिकम् ।

मौक्तिकं हेम रौप्यञ्च सममिक्षुजवारिणा ॥

शतावरीरसेनापि विदार्याः स्वरसेन च ।
 बिभाव्य वटिका. कृय्याष्टांशकाप्रमिता भिषक् ॥
 त्रिफलाजलयोगिन रसो रत्नेश्वरो हरेत् ।
 मस्तिष्कस्नायुजान् व्याधौनंशुघातं विशेषतः ॥
 अंशुघाते प्रकर्तव्यो विधिमूर्च्छानिसूदनः ॥
 महाशिशिरपानकम् ।

शर्करा द्विपलोन्माना चन्दनच्चाङ्गकार्षिकम् ।
 जम्बीरजश्च पलिको रसो वर्ज्याश्च तत्समः ॥
 शाणञ्च मधुरीतैलं प्रस्थार्द्धप्रमितेऽभसि ।
 मिश्रयित्वा समालोढ्य स्तोक स्तोकं मुहुर्मुहुः ॥
 अंशुघातगदाक्रान्तं पाययेत् सुखदं हितञ्च ।
 महाशिशिरनामिदं पानकं हरिणोदितम् ॥
 अंशुघाते निवृत्तेऽपि मिथ्याहारविहारिणः ।
 अपस्मारादयः प्रायो जायन्ते बहवो गदाः ॥
 तन्मुक्तोऽतो हितं नित्यं सेवेतावललाभतः ।
 मनः प्रीतिप्रदं कर्म विदधौत निरन्तरम् ॥

अत्र पथ्यापथ्यव्यवस्था ।

अन्नपानादिकं स्निग्धं बलपुष्टिप्रदं सरम् ।
 रहितं स्यादंशुघातिभ्यो विपरीतं न शर्मणे ॥

इत्यायुर्वेदविज्ञाने निदानचिकित्सितस्थाने
 अंशुघाताधिकारोऽष्टसप्ततितमोऽध्यायः ।

स्खालित्याधिकारः ।

—६३—

स्खालितस्य निदानम् ।

स्नायूनां बलनाशाच्च वातस्यातिप्रकोपणात् ।
कर्मणश्चातिसातल्यात् स्खालित्यं खलु जायते ॥
स्त्रौभ्य पुंसामयं व्याधि यौवनात् परतस्तथा ।
बाहुल्ये नाभिजायेत सद्भिरेवं निरूपितम् ॥

तस्य लक्षणम् ।

शान्तिर्भारश्च हस्तस्य जायते तदनन्तरम् ।
अङ्गुल्याः खलनाद्धानिर्भवेदारब्धकर्मणः ॥
लेखनेऽक्षरदोषः स्याद् वाद्ये तालव्यतिक्रमः ।
प्रयत्नादपि दोग्धा गां दोग्धुं सम्यङ् न चार्हति ॥
स्खालित्यं सुचिरं यस्य विद्यते व्यवसायिनः ।
दृढं धारयितुं द्रव्यं न स शक्नोति मुष्टिना ॥

स्खालित्यस्य चिकित्सा ।

स्वकर्मणो निवृत्तिर्हि स्खालित्ये खलु भेषजम् ।
कटुतिक्तकषायैः किं किं पथ्यस्य च सेवया ॥
तिमिद्गिलगिलस्नेहः सप्ताहं परियोजितः ।
स्खालित्यं क्षपयेद् ब्रह्मन् स्नेहः शौकर एव वा ॥

ब्रह्मन्निति इन्द्रकृतसम्बोधनम् ।

आदित्यपक्वं तैलम् ।

वला रास्नाश्वगन्धा च जीवकर्षभकौ वरा ।
जयन्ती मधुयष्टिश्च त्रिवृत्तवणपञ्चकम् ॥

दत्तावपं सुराजाली दिनहुपं जरीरुदम् ।
 केशरं नलिका कुष्ठं सुशली चन्दनद्वयम् ॥
 प्रत्येकं कार्ष्णिकं तैले क्षित्या प्रस्थप्रमाणके ।
 माषान् षट् स्थापयेद्गुह्या तत्पात्रं सूर्यतेजसि ॥
 ततः कल्कान् समुद्धृत्य तैलमेतत् प्रयोजयेत् ।
 अनेन प्रशंसं यान्ति स्वालित्यप्रमुखा गदाः ॥

स्वालित्यारिरमः ।

रौप्यमभ्रं तुल्यकञ्च मर्दयेत् कन्यकाम्भसा ।
 मुद्गमात्रां वटीं कृत्वा पाययेत् सह सर्पिषा ॥
 स्वालित्यारी रमो नाम स्वालित्यं स्नायुजं गदम् ।
 वातश्लेष्मोद्भवांश्चापि गदानाशु निवारयेत् ॥
 भेषजान्यत्र योज्यानि वातव्याधिहराणि च ॥
 पथ्यमत्र विजानीयाद् द्रव्यं पुष्टिबलप्रदम् ॥

इत्यायुर्वेदविज्ञाने निदानचिकित्सितस्थाने
 स्वालित्याधिकारः ।

जनाशीतितमोऽध्यायः ।

—:०:—

अथ स्त्रीरोगेषु ।

प्रदररोगाधिकारः ।

प्रदरस्य विप्रकृष्टं निदानम् ।

विरुद्धमद्याध्यशनादजीर्णाद्

गर्भप्रपातादतिमैथुनाच्च ।

यानाध्यशोकादतिकर्षणाच्च

भाराभिघाताच्छयनाद् दिवा च ॥

तं श्लेष्मपित्तानिलसन्निपातै-

श्वतुःप्रकारं प्रदरं वदन्ति ॥

अत्र वातपित्तयोरादौ श्लेष्मणोऽभिधानं श्लेष्मिकेऽतिप्रवृत्ति-
बोधनार्थम् ।

प्रदरस्य सामान्य लक्षणम् ।

असृग्दरं भवेत् सर्व्वं साङ्गमर्दं सवेदनम् ॥

(असृग्दरं असृक् रक्तं दार्यते चाव्यतेऽनेनेत्यसृग्दरं
अचप्रत्ययान्तम् । सवेदनं सशूलम्) ।

श्लेष्मिक प्रदरस्य लक्षणम् ।

आमं सपिच्छाप्रतिमं सपाण्डु

पुलाकतोयप्रतिमं कफात् ॥

आमं अपक्वरसयुक्तम् । सपिच्छाप्रतिमं शाल्मल्यादि-
निर्यासतुल्यं पिच्छिलनित्यर्थः । सपाण्डु लङ्गण्दोऽत्रेपदर्थः

(ट, ४५)

चिकित्सानिवृत्त्यर्थं शुद्धार्तवस्य लक्षणमाह ।

मासान्निष्यिच्छदाहार्तिं पञ्चरात्रानुबन्धि च ।

नैवाति बहुलानल्पमार्तवं शुद्धमादिशेत् ॥

निष्यिच्छदाहार्तिं अष्यिच्छिलमदाहशूलम् । एतेन

विहृतवातादिलक्षणरहितमित्यर्थः । पञ्चरात्रानुबन्धि प्रभूत-

प्रवृत्त्या त्रिरात्रानुबन्धि ततो मध्यमप्रवृत्त्या पञ्चरात्रानुबन्धि

ततः परं कस्याश्चिच्चेत् भवति तदा स्वल्पप्रवृत्त्या षोडश दिनानि

वाक्त् तदपि शुद्धमेव ।

शशाष्टकप्रतिमं यच्च यद्वा लाङ्गारमोपमम् ।

तदार्तवं प्रशंसन्ति यच्चापु च विरज्यते ॥

प्रदरस्य चिकित्सा ।

दध्ना सौवर्चलाजाजीमधुक् नीलमुत्पलम् ।

पिवेत् जीद्रयुतं नारी वातासृग्दरपौडिता ॥

सौवर्चलजोरकयष्टिमधुनीलकमलपुष्पाख्येषां प्रत्येकं

माषद्वयं सर्वमेकीकृत्य दध्ना कर्षचतुष्टयेन पिष्ट्वा तत्र माषाष्टकं

मधु क्षिप्वा पिवेत् ।

पिवेद्वैण्यकं रक्तं शर्करामधुमंयुतम् ॥

कुशमूलं समुद्धृत्य पेययेत् तण्डुलोम्बुना ।

एतत् पीत्वा त्र्यहान्नारौ प्रदरात् परिमुच्यते ॥

उडुम्बरफलस्याम्बु मरिचेन नमन्वितम् ।

पीतं श्लेष्मभवं हन्ति प्रदरं नात्र संशयः ॥

दाव्यादिक्तायः ।

दाव्यीरसाञ्जनहृषाद्भिरातवित्त्व-

भक्तातकैरवकृतो मधुना कषायः ।

पीतो जयत्यतिबलं प्रदरं सशूलं
 पीतासितारुणविलोहितनीलशुक्लम् ॥
 अशोकवल्कलक्वाथशृतं दुग्धं सुशीतलम् ।
 यथाबलं पिवेत् प्रातस्तोब्राह्मणदरनाशनम् ॥
 अलावुफलचूर्णस्य शर्करासहितस्य च ।
 मधुना मोदकं कृत्वा खादेत् प्रदरशान्तये ॥
 अपामार्गस्य संपिष्टं मूलं मरिचसंयुतम् ।
 तोयेन पीतं शमयेदतिरक्तसुतिं ध्रुवम् ॥
 अजातपुष्पस्यापामार्गस्य मूलं ग्राह्यम् । अभावाज्जात-
 पुष्पस्यापि । बहुशो दृष्टफलोऽयं प्रयोगः ।

खड्गवर्त्तिः ।

अयष्टङ्गन धुस्तूर साराणां भाग एकशः ।
 रसालवोजचूर्णस्य भागाश्चत्वार एव च ॥
 घृतेन सह संमद्य वर्त्ती रक्तिषडात्मिका ।
 स्थूलमूला च सूक्ष्माग्रा सद्योजाता सुकोमला ॥
 योनौ प्रवेशिता तूर्णं रक्तस्रावादिकं जयेत् ॥
 भूम्यामलकचूर्णन्तु पीतं तण्डुलवारिणा ।
 दिनत्रयान्तरेणैव स्त्रीरोगं नाशयेद्हरम् ॥
 योनिटाह्वापहं प्रोक्तं सितयामलकीरसः ॥
 रक्तपित्तविधानेन प्रदरांश्चाप्युपाचरेत् ।
 रक्तातिसारवद्वाथ रक्ताशीवत् नयैव च ।
 अष्टगदरे विशेषेण कुटजाष्टक इष्यते ॥

न्यग्रोधाद्यं घृतञ्चैव सितकल्याणकं घृतम् ।
 तथाशोकघृतं चूर्णं चन्दनाद्यञ्च लौहकम् ॥
 प्रदरारि तथा पुष्यानुगचूर्णं शिलाजतु-
 वटिकेत्यवसादीनि शस्तानि प्रदरामये ॥
 क्षतघ्नं पोषणं यच्च तदन्नमिह शर्मणे ।
 विपरीतं विजानोयाद् वर्जनीयं विशेषतः ॥

योनिव्यापदधिकारः ।

—.-0-—

योनिरोगाणां निदानानि संख्या च ।
 विंशतिर्व्यापदो योनौ निर्दिष्टा रोगसंग्रहे ।
 मिथ्याचारेण ताः स्त्रीणां प्रदुष्टेनार्त्तवेन च ।
 जायन्ते वीजदोषाच्च देवाच्च शृणु ताः पृथक् ॥
 उदावृत्ताया लक्षणम् ।
 सा फेनिलमुदावृत्ता रजः कृच्छ्रेण मुञ्चति ॥
 सा योनिः ।

वन्ध्याया विष्णुतायाश्च लक्षणम् ।
 वन्ध्या निरार्त्तवा ज्ञेया, विष्णुता नित्यवेदना ॥
 परिष्णुताया लक्षणम् ।
 परिष्णुतायां भवति ग्राम्यधर्मो रुजा शृगम् ॥
 वातलाया लक्षणम् ।

वातला कर्कशा स्तब्धा शूलनिस्तोदपीडिता ॥
 चतसृष्वपि चाद्यासु भवन्त्यनिलवेदनाः ॥

अनिलवेदनास्तोदादयः । वातलायान्तु अतिवातवेदना
बोद्धव्या ।

लोहितक्षयाया लक्षणम् ।

सदाहं क्षरते रक्तं यस्याः सा लोहितक्षया ॥

प्रसंसिन्या लक्षणम् ।

प्रसंसिनी स्वंसते च क्षोभिता दुष्प्रजायिनी ॥

क्षोभिता विमर्दिता । स्वंसते स्वस्थानाच्चप्रवते । दुष्प्र-
जायिनी दुष्टप्रजननशीला ।

वामिन्या लक्षणम् ।

सवातसुहृद्वीजं वामिनी रजसंयुतम् ॥

पुत्तघ्नी लक्षणम् ।

स्थितं स्थितं हन्ति गर्भं पुत्तघ्नी रक्तसंस्रवात् ॥

पुत्तशब्दोऽत्र अपत्योपलक्षकः ।

पित्तलाया लक्षणम् ।

अत्यर्थं पित्तला योनिर्दाहपाकज्वरान्विता ॥

चतसृष्वपि चाद्यासु पित्तलिङ्गोच्छ्रयो भवेत् ॥

अत्यानन्दाया लक्षणम् ।

अत्यानन्दा न सन्तोषं ग्राम्यधर्मेण विन्दति ॥

कर्णिन्या लक्षणम् ।

कर्णिन्यां कर्णिदा योनीं श्लेष्मासृग्भ्यां प्रजायते ॥

अचरणाया लक्षणम् ।

मैथुनेऽचरणा पूर्वं पुरुषादतिरिच्यते ॥

अतिरिच्यते रजो मुञ्चतीत्यर्थः ।

अतिचरणाया लक्षणम् ।

बहुश्रयातिचरणा तयोर्वीर्यं न तिष्ठति ॥

बहुशो वारंवारमतिरिच्यते । तयो रचरणातिचणयोः ।

श्लेष्मलाया लक्षणम् ।

श्लेष्मला पिच्छिला योनिः कण्डूयुक्तातिशीतला ॥

चतसृष्वपि चाद्यासु श्लेष्मलिङ्गोच्छ्रयो भवेत् ॥

षण्ड्या लक्षणम् ।

अनार्तवाऽस्तनी षण्डी खरस्पर्शा च मैथुने ॥

अस्तनी ईषत्स्तनी यस्याः सा ।

अण्डन्या लक्षणम् ।

महामेद्रगृहीताया बालाया अण्डनी भवेत् ॥

महामेद्रः पुरुषस्तेन गृहीताया बालायाः सूक्ष्मयोनि-
च्छिद्रायाः अण्डनी अण्डवत्त्वमाना योनिर्भवति ।

महायोनिः सूचीवत्त्वयोर्लक्षणम् ।

विवृताति महायोनिः सूचीवत्त्वातिसंहता ॥

त्रिदोषिण्या लक्षणम् ।

सर्वलिङ्गसमुत्थाना सर्वदोषप्रकोपजा ॥

चतसृष्वपि चाद्यासु सर्वलिङ्गोच्छ्रयो भवेत् ॥

पञ्चमाध्या भवन्तीह योनयः सर्वदोषजाः ॥

पञ्च षण्डीप्रभृतयः ।

योनिरोगाणां चिकित्सा ।

योनिव्यापत्सु भूयिष्ठं शस्यते कर्म वातजित् ।

वस्त्यभ्यङ्गपरौपेकप्रलेपाः पित्तुधारणम् ।

वचोपकुञ्चिकाज्जीकृष्णादृषकमैन्धवम् ।

अजमोटां यवक्षारं चित्रकं मितया सह ॥

पिष्ट्वा प्रसन्नयालोक्ष खादेत् तद् दृढमर्जितम् ।

योनिव्यापत्तिहृद्रोगगुल्माशीर्विनिवृत्तये ॥
 गुडूचीत्रिफलादन्तीकषायैः सेचनं हितम् ॥
 नतवार्त्ताकिनीकुष्ठसैन्धवामरदारुभिः ।
 तैलात् प्रसाधितात् कार्य्यः पित्तुर्योनौ रुजापहः ॥
 पित्तलानान्तु योनीनां सेकाभ्यङ्गपित्तुक्रियाः ।
 शीताः पित्तहराः कार्य्याः स्नेहनाशं घृतानि च ॥
 योन्यां वलासदुष्टायां सर्व्वं रूक्षोष्णमौषधम् ॥
 पिप्पल्या मरिचैर्माषैः शताह्व कुष्ठ सैन्धवैः ।
 वर्त्तिस्तुल्या प्रदेशिन्या योनी श्लेष्मविशोधिनी ॥
 प्रदेशिन्या तुल्या दैर्घ्येण परिणाहेन च ।
 हिंसाकल्कान्तु वातार्त्ता कोष्णमभ्यज्य धारयेत् ।
 पञ्चवल्कस्य पित्तार्त्ता श्यामादीनां कफोत्तरा ॥
 मूषिकमांससंयुक्तं तैलमातपभावितम् ।
 अभ्यङ्गावन्ति योन्यर्शः स्वेदस्तन्मांससैन्धवैः ॥
 प्रसंसिनीं घृताभ्यक्तां क्षीरस्निग्धां प्रवेशयेत् ।
 पिधाय वेसवारेण ततो बन्धं समाचरेत् ॥
 शुण्ठीमरिचकृष्णाभिर्धान्यकाजाजिदाडिमैः ।
 पिप्पलीमूलसयुक्तैर्वेसवारः स्मृतो बुधः ।
 योन्यान्तु पूयसाविण्यां शोधनद्रव्यनिर्मितैः ।
 सगोमूत्रैः सलवणैः पिण्डैः संपूरणं हितम् ॥
 शोधनद्रव्याणि निम्बपत्रादीनि ।
 वामिन्यां पूतियोन्याञ्च कर्त्तव्यः स्वेदनक्रमः ॥
 नल्लकीजिङ्गिनीजम्बूधवत्वक्पञ्चपल्लवैः ।
 कषायैः साधितः स्नेहः पित्तुः स्याद्विप्लुतापहः ॥

कर्णिन्यां वर्त्तिका कुष्ठपिप्पल्यकौग्रसैस्त्वैः ।
 वस्तमूत्रे कृता धार्या सर्वञ्च कफनुद्धितम् ॥
 तुवरीदलसिद्धेन सिद्धेन शतपुष्पया ।
 तैलेन लेपात् संभिन्ना योनिराशु प्रशाम्यति ॥
 पेटिकाभूललेपेन योनिर्भिन्ना प्रशाम्यति ॥
 सुषवीभूललेपेन प्रविष्टा तु वह्निर्भवेत् ।
 योनिर्मृषावसाभ्यङ्गान्निसृता प्रविशेदपि ॥
 लोध्रतुम्बीफलालेपो योनिदाह्यं करोति च ।
 वैतसभूलनिःक्वाथक्षालनञ्च तथैव च ॥
 वचा नीलोत्पलं कुष्ठं मरिचानि तथैव च ।
 अश्वगन्धा हरिद्रा च गाढीकरणमुत्तमम् ॥
 पञ्चपल्लवयष्ट्याहमालतीकुसुमैर्घृतम् ।
 रयिपक्वमन्यथा वा योनिगन्धनिवारणम् ॥
 आर्तवादर्शने नारी मत्स्यान् सेवेत नित्यशः ।
 काञ्जिकञ्च तिलान् माषानुदग्धिञ्च तथा दधि ॥
 इक्ष्वाकुबीजदन्तीचपला गुडमदनकिरावयवशूकैः ।
 ससुक्तीरैर्वर्त्तिर्योनिगता कुसुमसंजननी ॥
 किरावं सुराबीजम् ।
 सकाञ्जिकं जवापुष्पं भृष्टं ज्योतिष्मतीदलम् ।
 दूर्वापिष्टञ्च सम्प्राश्य पुष्पिणी रमणी भवेत् ॥
 दूर्वापिष्टं तण्डुलयोगात् ।
 अश्वगन्धाकषायेण सिद्धं दुग्धं घृतान्वितम् ।
 ऋगुस्मात्पद्मना प्रातः पीत्वा गर्भं दधाति हि ॥
 पुष्पोद्भूतं लक्ष्मणाया भूलं दुग्धेन कन्यया ।

पिष्टं पीत्वा चतुष्पाता गर्भं धत्ते न संशयः ॥

वटाङ्गुरञ्च मधुकं केशरं नीलमुत्पलम् ।

वलाञ्च पयसा पीत्वा नारी गर्भं दधानि हि ॥

समष्टिपादमानया सितया सेवम् ।

हिन्तो रौप्यस्य वा चूर्णं गव्येनाज्येन संयुतम् ।

संसेव्य सासांस्त्रोन् नारी गर्भं धत्ते न संशयः ॥

कुमारिका वटी ।

कन्यासारं केशरं सोगिफेनं

सर्वं तुल्यं वङ्ग देवप्रिये च ।

क्षिप्या खल्ले मर्हयेत् जीवनेन

मात्रा रक्ती द्वेऽनुपानं जलञ्च ॥

योनिव्यापट् वाधकौ वेदनाश्च

शूलं तूर्णं हन्ति गर्भाशयोत्थम् ।

मक्कल्लोत्थं शूलमेषा कुमारी

रोगानन्धान् तूलराशिं यथाग्निः ॥

जयादिवटी ।

मूलं रक्तोत्पलभवं विजयासारमेव च ।

अपामार्गस्य मूलञ्च कन्यासारं ममं ससम् ॥

मर्हयित्वा वटी कुर्यात् रक्तिद्वयमिताः शुभाः ।

सेवनादाशु नश्यन्ति वेदनाः कटिसम्भवाः ॥

जरायुशूल वाधाञ्च तथा कष्टरजांसि च ।

जयादिवटिका नाम महादेवेन भाषिता ॥

रजःप्रवर्त्तिनी वटी ।

टङ्गनं हिङ्गु कासीसं कन्यासारं समांशकम् ।

कुमारीस्वरसेनैव चणकप्रमिता वटी ॥

रजोरोधं कष्टरजो वेदनाश्च तदुद्भवाः ।

रजप्रवर्त्तिनी नाम वटी तूर्णं विनाशयेत् ॥

भाषिता नीलकण्ठेन वक्त्रिः काष्ठचयं तथा ॥

कुण्डलिनी वर्त्तिः ।

क्षिन्नासारश्चतुर्भागः हेमसारैक भागिकः ।

तथैक भागोऽहिफेनसारस्य घृतमर्दितः ॥

षड्रक्ति प्रमिता वर्त्तिर्योनिमध्ये प्रयोजिता ।

रक्तस्रावं तथा योनिव्यापदं प्रदरादिकम् ॥

जयेत् कुण्डलिनी वर्त्तिं तूर्णं सूर्य्या तथा तमः ॥

शिखर्यादिवर्त्तिः ।

अपाभार्गमूलचूर्णं फनिफेनस्य सारकः ।

खदिरं चूर्णगोधूमं सर्व्वं रक्तिसितं भवेत् ॥

घृतेन सह संलिप्य शुभां कृत्वा च वर्त्तिकाम् ।

योनीं प्रवेशतः शीघ्रं रक्तस्रावादिकं जयेत् ॥

कणकसारः ।

वन्ध्यधुस्तरपत्राणां वस्त्रनिष्पीडितं रमम् ।

जलस्वेदनयन्त्रेण सूर्य्यमन्तपनेन वा ॥

गाढोक्षुण्यात् तथा यावन्मुद्रा तत्राङ्किता भवेत् ।

ततोऽवतार्य्य सधुना सुरया वाय योजयेत् ॥

नृतमञ्जौवनो नान्द्रा रचयिदति यत्नतः ।

रत्तिपादमितान्धात्रा ज्ञेया रत्तिहयात्मिका ॥

हरेत् कणकसारोऽयं धन्वन्तरि विनिर्भीतः ।

रोगान् जरायुजान् योनिव्यापदं शूलमेव च ॥

मक्कल संचक्रं कच्छ मामवातं सुदारुणम् ।

श्वासं हृद्दोग मखिलं तूलराशिमिवानलः ॥

वह्निः मंलेपनादेव वेदनाः सत्वरं जयेत् ।

मेरौ लेपन मात्रेण घर्माक्रान्तस्य देहिनः ।

सत्वरं नाशयेद् घर्मं घोरं सूख्यं यथा तमः ।

वन्ध्यं अपुष्पफलम् ।

सम्बिदासारः ।

सम्बिदामञ्जरीपत्रस्वरसं वस्त्रशोधितम् ।

जलस्वेदन यन्त्रेण गाढमेवं प्रकल्पयेत् ॥

यावन्मुद्राङ्गणं तत्र भवेद्वा गोलिकं तथा ।

रक्तिपाद मितार्द्धं रक्तिमात्रं प्रदापयेत् ॥

द्वित्रिवारं सेवनेन स्त्रीणां शूलं जरायुजम् ।

योनिशूलं द्रुतं हन्यात् सम्बिदासार नामकः ॥

प्रोक्तो गहनाथेन फलवर्त्ति प्रयोगतः ।

मात्रया रक्तिमितया योनिव्यापत् प्रणश्यति ॥

आमवातश्च दुःसाध्यस्तमकश्चास एव च ।

तथा चायामकः शीघ्रं सिंहाक्रान्तो यथा करौ ॥

सम्बिदामञ्जरी पत्र स्वरसाभावतोऽथवा ।

शुष्क मञ्जरी पत्राणां काथो देयो यथाविधि ॥

इदानीं गर्भप्रदभेषजकथनावसरे गर्भाजनकभेषजमाह ।

रसाञ्जन हैमवती वयःस्था

चूर्णीकृतं शोतजलेन पीतम् ।

रजोविनाशं नियतं करोति

शङ्खात् का गर्भसमागमस्य ॥

पाठापत्रमृतुस्नाता पीत्वा गर्भं न धारयेत् ॥

पुष्पिणी पयसा पीत्वा पिप्पलीं टङ्गणं विडम् ।

न गर्भं धारयेज्जातु भिषग्भिरिति निश्चितम् ॥

सारनालं जयापत्रं पुष्पिणी या त्र्यहं पिबेत् ।

तत्रोक्तं विफलं बीजं बीजमुप्तं यथोषरे ॥

योनिकन्दस्य निदानं लक्षणञ्च ।

दिवास्वप्नादतिक्रोधाद्व्यायामादतिमैथुनात् ।

क्षताच्च नखदन्ताद्यैर्वाताद्याः कुपिता यथा ॥

पूयशोणितसङ्काशं लकुचाकृतिसन्निभम् ।

जनयन्ति यदा योनौ नाम्ना कन्दं स योनिजः ॥

लकुचाकृतिसन्निभं लकुचाकारं लकुचो डहुफलम् ।

वातजादि भेदेन तस्य रूपम् ।

रुक्षं विवर्णं स्फुटितं वातिकं तं विनिर्दिशेत् ॥

दाह्वरागज्वरयुतं विद्यात् पित्तात्मकन्तु तम् ॥

नौलपुष्पप्रतीकाशं कण्डूमेतं कफात्मकम् ।

सर्वलिङ्गसमायुक्तं सन्निपातात्मकं वदेत् ॥

योनिकन्दस्य चिकित्सा ।

गैरिकास्त्रास्थिजन्तुघ्नरजन्ध्रजन काट्फलाः ।

पूरयेद् योनिमेतेषां चूर्णैः क्षौद्रसमन्वितैः ॥

त्रिफलायाः कपायेण सक्षौद्रेण च सेवयेत् ।

प्रमदा योनिनन्देन व्याधिना परिमुच्यते ॥

आखोर्मांसं सपदि बहुधा खण्डखण्डीकृतं तत्

तैले पाच्यं भवति नियतं यावदेतन्न सम्यक् ।

या तैलाक्तं वसनमनिशं योनिभागे दधाना
हन्ति व्रीडाकरभगफलं नात्र सन्देहबुद्धिः ॥

तन्त्रविशेषोक्तस्य बाधकस्य लक्षणम् ।

रक्तमाद्री तथा षष्ठ्यङ्गुरौ जलकुमारकः ।

बाधका इति चत्वारः प्रजाजननबाधकाः ॥

तत्र रक्तमाद्री लक्षणम् ।

व्यथा कर्ष्या तथा नाभेरधः पार्श्वे स्तनेऽपि च ।

रक्तमाद्रीप्रदोषेण जायते फलहीनता ॥

मासमेकं द्वयं वापि ऋतुयोगो भवेद् यदि ।

रक्तमाद्रीप्रदोषेण फलहीना तदा भवेत् ॥

षष्ठ्या लक्षणम् ।

नेत्रे हस्ते भवेज्ज्वाला योनी चैव विशेषतः ।

लालासंयुक्तरक्तञ्च षष्ठीबाधकयोगतः ॥

मासैकेन भवेद् यत्र ऋतुस्त्रान्नद्वयं तथा ।

मलिना रक्तयोनिः स्यात् षष्ठीबाधकयोगतः ॥

अङ्गुरस्य लक्षणम् ।

उद्वेगो गुरुता देहे रक्तस्रावो भवेद् बहुः ।

नाभेरधो भवेच्छूलं चाङ्गुरः स तु बाधकः ॥

ऋतुहीना चतुर्मासं त्रिमासं वा भवेद् यदि ।

कशाङ्गी करपादे च ज्वाला चाङ्गुरयोगतः ॥

जलकुमारस्य लक्षणम् ।

सशूला च सगर्भा च शुष्कदेहाल्परक्तिका ।

जलकुमारदोषेण जायते फलहीनता ॥

या कृशाङ्गी भवेत् स्थूला बहुकालमृतुस्तथा ।

गुरुस्तनी स्त्रव्यरक्ता जलकुमारदूषणात् ॥

गर्भे जातेऽपि तस्य पतनं स्यात् ।

वाधकस्य चिकित्सा ।

रसाञ्जनं विडं वङ्गं शीतेन पयसा सह ।

पीत्वा वाधकरोगेण सद्यो नारी प्रमुच्यते ॥

मरिचेन प्रजावत्या मूलं पीताम्भसा सह ।

पीत्वा वाधकनिर्मुक्ता नारी गर्भं दधाति हि ॥

प्रजावती ओलटकम्बल इति यस्याः प्रसिद्धिः ।

अन्तर्भवान्त व्यापत्सु योनिः सर्वेऽपि वाधकाः ।

अतस्तासां विधानेन भिषगेतानुपाचरेत् ॥

समस्त योनिरोगाणां चिकित्सा ।

योनिरोगवती नारी कुर्यान्नातिरतौ मतिम् ।

भूयसीं विकृतिं योनिर्यतः सा जनयेद्भ्रुवम् ॥

सा अतिरतिः ।

क्षीरकद्वितयं कृष्णा श्यामानन्ता निशाद्वयम् ।

वासासैन्धवपथ्याश्च यवक्षारी यमानिका ॥

एषां चूर्णं घृते किञ्चिद् भृष्टा खण्डेन मोदकम् ।

कृत्वा खादेद् यथावक्लि योनिरोगादिमुच्यते ॥

त्रिफलाद्यं घृतम् ।

त्रिफलां त्रिवृतां शुण्ठीं गुडूचीं सपुनर्नवाम् ।

विदारिकां हरिद्रे द्वे राज्ञां मेदा शतावरीम् ॥

कल्कीकृत्य घृतप्रस्थ पचेत् क्षीरे चतुर्गुणे ।

तत्सिद्ध पाययेन्मारीं योनिरोगप्रशान्तये ॥

कुमारकल्पद्रुमकं फलकल्याणकं घृतम् ।

तथा सोमघृतं शस्तं योनिरोग प्रशान्तये ॥

अत्र पथ्यापथ्य व्यवस्था ।

बृंहणं पोषणं वक्त्रेर्दोषनञ्चानुलोमनम् ।

अन्नं पानं योनिरोगे सेवेतान्यद्विवर्जयेत् ॥

योनिक्ण्डुधिकारः ।

—:०:—

तस्य निदानम् ।

योनी वलासे संक्रुद्धे जरायुविकृतेस्तथा ।

वस्तिहारेऽर्बुदे जाते दुर्नामगदतोऽपि च ॥

योनिः शिराणां प्रसृतेर्वातवत्याश्च योषितः ।

रजःप्रवृत्तिसमये पुरुषेणातिसङ्गमात् ॥

गर्भप्रागुद्भवे चापि योनिक्ण्डूः प्रजायते ।

वार्द्धक्ये एव नारीणां सा बाहुल्येन सम्भवेत् ॥

तस्या लक्षणम् ।

योनी कण्डूश्च तोदश्च रौक्ष्यं शुष्कत्वमेव च ।

योनिक्ण्डूगदस्यैतल्लक्षणं भिषजो विदुः ॥

उष्णानुपशयो व्याधिः शीतोपशय एव हि ॥

तस्याचिकित्सा ।

योनिक्ण्डूगदे देयमादौ स्निग्धविरचनम् ।

भेषजं रक्तदोषघ्नं बलदायि रसायनम् ॥

अनन्तां सारिवां लोभ्रं विवृतामिभपिप्पलीम् ।
क्वाथयित्वा पिबेत् शीतोयं योनिकण्डूप्रशान्तये ॥

शिवकरी वटी ।

लोहञ्चामृतसाराख्यं फणिफेनं घनं विडम् ।
वह्नितोयेन संमर्द्य माषमात्रं वटीं चरेत् ॥
वटी शुभकरी ह्येषा योनिकण्डूप्रशान्तिकृत् ॥
टङ्गनादिचूर्णम् ।

टङ्गनं पञ्चलवणं तुगाक्षीरीं शिलार्जुतु ।
नागरं सुस्तकं वह्निं पद्मकं नीलमुत्पलम् ॥
जीवन्तीं मधुकं द्राक्षां गुडूचीं चन्दनद्वयम् ।
चूर्णयित्वाभसा नारी पिबेत् कण्डूप्रशान्तये ॥
योतिकण्डूगदे योनौ शीततोयाभिषेचनम् ।
स्नेहस्वेदश्च कर्तव्यो वस्तिश्चोत्तरसंज्ञितः ॥
योनिव्यापद्मदोक्तानि भेषजानीह योजयेत् ॥

अत्र पथ्यापथ्यानि ।

यद् यद् वह्निकरं पाच्यं तथा वातानुलोमनम् ।
अन्नं पानञ्चात्र योज्यं विपरीतं सुखाय न ॥

योन्याक्षेपाधिकारः ।

— ० —

योन्याक्षेपस्य निदानं लक्षणञ्च ।

मारुते विगुणे योनौ स्पर्शस्यातिप्रवृद्धता ।
विक्षेपणं सुखस्यास्यास्तत्स्पर्शं तीव्रवेदना ॥
योन्याक्षेपवती नारौ न सहित रतिक्रियाम् ।
यदि गच्छेद्दलाङ्गर्ता तां सातिव्यथिता भवेत् ॥ .
नोपसर्पति भर्तारं सदा साध्वसविह्वला ।
पत्या तिरस्कृता दुःखान्मृत्युमात्मन इच्छति ।
उद्देगो वक्त्रिहानिश्च निद्राल्पत्वं तथा क्रमात् ॥
वस्तिदाहो व्यथा पृष्ठेऽशक्तिश्चक्रमणेऽपि च ॥
दौर्बल्यं वर्णहानिश्च तथोत्साहस्य संचयः ।
योन्याक्षेपगदस्यैताः प्रोक्ता आकृतयो बुधैः ॥

योन्याक्षेपस्य चिकित्सा ।

नागदेन गदः साध्यः शस्त्रेणायं प्रसाध्यते ।
शस्त्रं प्रयोजयेदत्र भिषक् शस्त्रविशारदः ॥
पाययित्वा सुरां तीव्रां गदिनीं सव्यशायिनीम् ।
उत्तानामथवा कृत्वा योनौ शस्त्रं प्रवेश्य च ॥
क्षीमन्तं त्वरयाच्छिद्य सुखं योनेर्विदार्य च ।
तूलेनारुध्य वध्नीयात्तद्बुद्धस्तश्चिकित्सकः ॥

क्षीमन्तं योन्यङ्गमेदम् ।

अवरोधे तु मूत्रस्य वर्तयेत् तच्छलाकया ।

वेदनां वारयेद्द्वैद्यः फणिफेनप्रयोगतः ॥

पुनर्घस्त्रद्वयान्ते तां पाययित्वा सुरां भिषक् ।
तूलं निःसार्य योनिस्थं मुखं योनिः प्रसार्य च ॥
तदध्नःकर्त्तनं कुर्यादङ्गुलार्धप्रमाणतः ।
इत्येवं कर्मणा व्याधिर्योन्याक्षेपः प्रशम्यति ॥

अत्र पथ्यापथ्यानि ।

अत्र पथ्यं वृत्तं दुग्ध गोधूम चणकादयः ।
यूपश्चागादिसम्भूत उग्रवीर्यं हितं न हि ॥

योन्यङ्गुरवृद्धाधिकारः ।

—०४०००००००—

योन्यङ्गुरवृद्धेर्निदानम् ।

दुष्टवातेन रक्तस्य दोषाच्च करकर्मणा ।
योन्यङ्गुरस्य संवृत्तिर्जायते परमोत्कटा ॥

तस्याश्विकित्सा ।

रोगिणीं चेतनाहीनां कृत्वाच्छिन्द्यात् भगाङ्गुरम् ।
वध्नीयादपि वन्धन्या पथ्येनैनाच्च वर्त्तयेत् ॥

जरायुरोगाधिकारः ।

—:—:—

जरायुरोगस्य निदानम् ।

नैरन्तर्येण गर्भस्य सम्भवात् स्त्रावतोऽस्य च ।
शैत्यादार्द्राभिवासाच्च पापोपदंशतस्तथा ॥
अतिव्यवायतः पापमेहिना सह सङ्गमात् ।
जरायुरोगो जायेत लक्ष्णस्य निशामय ॥

तस्य लक्षणम् ।

ज्वरोऽग्निमान्द्यमास्यस्य नीलत्व त्रिकतोदनम् ।
व्यथा निम्नोदरे वस्तावुष्णत्वं गौरवं तथा ॥
मुहुर्मूत्रप्रवृत्तिश्च योनितः क्लेदसंस्तुतिः ।
मलस्यातिप्रवृत्तिश्च ततस्तद्रोध एव च ॥
दुर्नामानि च दौर्बल्यं शिरोरुग् वमथुस्तथा ।
जरायुरोगे जायन्ते आकारा एवमादयः ॥

आकारा लक्षणानि ।

जरायुरोगस्य चिकित्सा ।

जरायुरोगे प्रथमं देयं स्निग्धविरचनम् ।
हितोऽतोत्तरवस्तिश्च सुखोष्णेनाश्रमा तथा ॥
अधोदेहस्य सलिले चोष्णे संमज्जनं हितम् ॥
अतसीबीजकल्केन तप्तेन सह सर्पिषा ।
पुटलेपो हितः प्रोक्त उदराधो मनीषिभिः ॥
नारिकेलजतैलेन रससिन्दूरसेवनम् ।
जरायुरोगं शमयेत् तथा पथ्यानुवर्त्तनम् ॥

शारिवादि चूर्णम् ।

शारिवाहयमञ्जिष्ठात्रिवृद् द्राक्षा वरी बलाः ।
 शतपुष्पा कणाहन्द् दारु दारुनिशा निशाः ॥
 क्षारत्रयं चतुर्जातं तथा लवण पञ्चकम् ।
 फलत्रयं सुस्तकञ्च मधुक विश्वभेषजम् ॥
 चूर्णयित्वा पिवेन्नारी प्रातः प्रातः प्रसन्नया ।
 जरायुरोगः प्रशमं यात्यनेन न संशयः ॥

प्रमदानन्दो रसः ।

अथो रौप्यं तथा हेम रसं गन्धं शिलाजतु ।
 वह्निद्रवेण मम्मर्द्य रक्तिमाना वटीश्चरेत् ।
 नाम्नासौ प्रमदानन्दो रसो ह्याशु विनाशयेत् ।
 विफलातोययोगेन सर्वाञ्जरायुजान् गदान् ॥
 जरायुरोगिणी नारी न च सेवेत पूरुषम् ।
 न खादेदुग्रवीर्याणि नापि कुर्यादतिश्रमम् ॥

अण्डाधारगदाधिकारः ।

—:०:—

अण्डाधारगदस्य निदानम् ।

रमसातिशयाच्छैत्यादभिघाताद्विषादपि ।
 अण्डाधारगदः कृच्छ्रो जायते चाहिताशनात् ॥

अण्डाधारगदस्य लक्षणम् ।

उदरोरुव्यथा कृच्छ्रा मूत्रस्याल्पत्वरक्तते ।
ज्वराशोचकहृत्तासा अरतिर्बलसंचयः ॥
धमनी वेगिनी क्षुद्रा जिह्वा रक्तोज्ज्वला तथा ।
अण्डाधारगदस्यैताः प्रोक्ता आकृतयो बुधैः ॥

तस्य चिकित्सा ।

बलप्रवर्द्धकं यद्वयत् पवनस्यानुलोमनम् ।
अण्डाधारगदे तत्तत् प्रयोक्तव्यं भिषग्वरैः ॥

पटोलादिकायः ।

पटोलं मधुकं द्राक्षां धन्याकं विश्वभेषजम् ।
'पीतमूली' वलां रास्नां मूर्वाभिन्द्रयवं विडम् ॥
कणाद्वन्द निशाद्वन्दमिन्द्रपुष्प त्रिजातकम् ।
क्वाथयित्वा पिवेत्तोयमण्डाधारगदे सदा ॥
विषञ्च मधुना ज्ञेयमण्डाधारगदे हितम् ॥

योषिद्वल्लभो रसः ।

सिन्दूर मभ्रं रौप्यञ्च वैक्रान्तं हेम टङ्गनम् ।
वराभ्रसा भावयित्वा वल्लमात्रा वटीश्चरेत् ॥
योषिद्वल्लभनामायं रसोऽण्डाधारसम्भवान् ।
निहन्ति निखिलान् रोगान् हृथ्यक्षो हरिणानिव ॥

चन्दनाद्यं चूर्णम् ।

चन्दनद्वितयं मूर्वा नीलिन्येलाद्वयं सुरा ।
कणाद्वयं त्रिवृद्राक्षा मांसी मधुक मुस्तकम् ।
एतत् सर्वं चूर्णयित्वा डिम्बाधारगदापहम् ।
उष्णेन पयसा नारी पिवेन्नित्यं सुखार्थिनी ॥

अत्र पथ्यापथ्यानि ।

पथ्यमत्र हविर्दुग्धं शालिः प्रत्नो यवस्तिलः ।

क्वागमांसरसश्चैव द्रव्यमुग्रं न शर्माणे ॥

गर्भस्त्राव-गर्भपाताधिकारः ।

—६३—

गर्भस्य स्त्रावपातयोर्निदानम् ।

ग्राम्यवर्माध्वगमनयानायासप्रपीडनैः ।

ज्वरोपवासोत्पतनप्रहाराजीर्णशवनैः ॥

वमनाच्च विरेकाच्च कुन्यनाद् गर्भपातनात् ।

तीक्ष्णवीर्योष्णकटुकतिक्तरूक्षनिषेवणात् ॥

वेगाभिघाताद्विषमादासनाच्छयनाङ्गयात् ।

गर्भे पतति रक्तस्य सशूलं दर्शनं भवेत् ॥

गर्भे पतति गर्भस्य स्त्रावपातयोः पूर्वरूपम् । पतति

स्त्रावेण पातेन वा पतिष्यति ।

गर्भस्त्रावपातयोरवधिः ।

आचतुर्थात् ततो मासात् प्रसवेद् गर्भविद्रवः ।

ततः स्थितशरीरस्य पातः पञ्चमषष्ठयोः ॥

आचतुर्थात् मासात् चतुर्थमासपर्यन्तं गर्भस्य विद्रवः

शोणितरूपो गर्भः स्रवति । शोणितमिति भोजवचनात् ।

ततश्चतुर्थमासात्परं स्थितशरीरस्य कठिनशरीरस्य पातः ।

गर्भपातस्य दृष्टान्तः ।

गर्भोऽभिघातविषमाशनपोडनाद्यैः

पक्वं द्रुमादिव फलं पतति क्षणेन ॥

यथा दृन्तलग्नं पक्वं फलमभिघातेनाकाल एव पतति तथा
गर्भोऽप्यभिघातादिना अकाले पतति ।

गर्भस्रावस्य चिकित्सा ।

गुर्विण्ण्या गर्भतो रक्तं स्रवेद् यदि सुहृर्मण्डः ।

तन्निरोधाय सा दुग्धमुत्पलादिशृतं पिबेत् ॥

उत्पलादिगणी यथा—

उत्पलं नीलमारक्तं कङ्गारं कुमुदं तथा ।

श्वेताश्वोजञ्च मधुकमुत्पलादिरयं गणः ॥

सशीलितो हरत्येव दाहं तृष्णां हृदामयम् ।

रक्तपित्तञ्च सूच्छञ्च तथाच्छर्दिमरोचकम् ॥

गर्भपातस्योपद्रवाः ।

प्रसंसमाने गर्भे स्याद् दाहः शूलञ्च पार्श्वयोः ।

पृष्ठरुक् प्रदरानाहौ सूत्रसङ्गश्च जायते ॥

प्रसंसमाने पतति ।

गर्भस्य स्थानान्तरगमने उपद्रवाः ।

स्थानात् स्थानान्तरं यस्मिन् प्रयात्यपि च जायते ।

आमपक्ताशयादौ तु क्षोभः पूर्वोऽप्युपद्रवाः ।

तस्य चिकित्सा ।

क्षिग्धशोतक्रियास्तेषु दाहादिषु समाचरेत् ॥

कुशकाशोरुवृकाणां मूलैर्गोक्षुरकस्य च ।

शृतं दुग्धं सितायुक्तं गर्भिण्याः शूलहृत् परम् ॥

श्वदंष्ट्रामधुकक्षुद्राम्लानैः सिद्धं पयः पिवेत् ।

शर्करामधुसंयुक्तं गर्भिणीवेदनापहम् ॥

समङ्गां धातकौपुष्पं गैरिकञ्च रसाञ्जनम् ।

सर्व्वरसं तथाजार्जीं मधुकञ्च विचूर्णयेत् ॥

तच्चूर्णं मधुना लिह्याद् गर्भपातप्रशान्तये ॥

समङ्गा लज्जालुः ।

कशेरुत्पलशृङ्गाटकल्कं वा पयसा पिवेत् ।

कल्कं वचारसोनाभ्यां हिङ्गुमौवर्च्चलान्वितम् ॥

आनाहे तु पिवेद् दुग्धं गुर्व्विणी सुखिनी भवेत् ॥

कुशादिपञ्चमूलानां कल्केन विपचेत् पयः ।

तत् पयो गुर्व्विणी पीत्वा मूत्रसङ्गादिमुच्यते ॥

अतःपरं मासानुमासिकमुच्यते ।

प्रथमे मासि गर्भे तु यदा भवति वेदना ।

चन्दनं शतपुष्पा च शर्करा मन्दयन्तिका ॥

एतानि समभागानि पिष्ट्वा तण्डुलवारिणा ।

पाययेत् पयसालोद्य गर्भिणीं मातृया भिषक् ॥

तथा तिलान् पद्मकञ्च शालूकं शालितण्डुलान् ।

क्षीरेण पिष्ट्वा क्षीरेण सिताक्षौद्रान्वितेन च ॥

आलोद्य पाययेन्नारीं ततः सम्पद्यते शुभम् ।

तस्मिन् सजीर्णे दातव्यं भोजनं क्षीरसंयुतम् ॥

द्वितीये मासि गर्भे तु यदा भवति वेदना ।

तदोत्पलस्य कल्कन्तु सशृङ्गाट कशेरुकम् ॥

तण्डुलोदकपिष्टन्तु पाययेत् तण्डुलाम्बुना ।

निवार्य गर्भशूलञ्च स्थिरं गर्भं करोति च ॥

दृतीये क्षीरकाकीली काकील्यामलकीफलम् ।
 पिष्टमुष्णोदकेनैतत् पाययेद्गर्भिणीं भिषक् ॥
 शाल्यन्नं पयसा जीर्णे भोजयेदनुगर्भिणीम् ।
 तथा पद्मोत्पलं कुष्ठं शालूकञ्च समांशिकम् ॥
 सितोदकेन पिष्ट्वा तु क्षीरेणालोढ्य पाययेत् ।
 तेन शूलं निवर्त्तेत न गर्भो व्यथते ध्रुवम् ॥
 चतुर्थे तु विधानज्ञः पाययेद्विदमौषधम् ।
 पिष्टोत्पलञ्च शालूकं कण्टकारित्तिकण्टकम् ॥
 यथाग्निमात्रया काले गर्भिणीं पयसा सह ।
 तथा गोक्षुरकं सिंही वालकं नीलमुत्पलम् ॥
 पिष्ट्वा क्षीरेण पातव्यं गर्भशूलनिवारणम् ॥
 पञ्चमे मासि गर्भे तु यदा भवति वेदना ।
 तत्र नीलोत्पलं वीरां पिष्ट्वा क्षीरेण पाचनम् ॥
 दृतक्षौद्रान्वित पीत्वा गर्भस्य च रुजां हरेत् ।
 तथा नीलोत्पलं नारी काकीलीसमभागिकम् ॥
 शीततोयेन पिष्ट्वा च क्षीरेणालोढ्य पाययेत् ।
 अनेन विधिना गर्भः स्थिरः स्याद् रुक् प्रशाम्यति ॥
 षष्ठे मासि यदा गर्भे वेदना जायते तदा ।
 मातुलुङ्गस्य बीजानि प्रियङ्गु चन्दनोत्पलम् ॥
 क्षीरेणालोढ्य पातव्यं गर्भशूलनिवारणम् ।
 तथा पियालबीजानि मृद्वीका लाजशक्तवः ॥
 एतत् सुशैतलं काले पीत्वा च सुखमश्नुते ॥
 पिष्ट्वा क्षीरेण शूलार्तां गर्भिणीं या सुखार्थिनी ॥
 कपित्थं क्रमुकान्मूलं सलाजं शर्करायुतम् ।

शीततोयेन संपिष्टं क्षीरेणालोढ पाययेत् ॥

पीत्वा हन्यवला शीघ्रं शूलं गर्भसमुद्भवम् ॥

अष्टमे तु यदा मासे गर्भे भवति वेदना ।

तदा पिष्ट्वा तु धन्याकं पाययेत्तण्डुलाब्जना ॥

शूलं निवर्तते तेन गर्भः संवार्यते स्त्रियाः ॥

एवं पलाशस्य दलं सुपिष्टं

संपीय तोयेन सुशीतलेन ।

अत्यन्तघोराष्टममासगर्भ-

व्यथातुरा यान्ति सुखं तरुण्यः ॥

गर्भिण्या नवमे मासे यदा भवति वेदना ।

एरण्डमूलं काकोलीं पिष्ट्वा शीतोदकेन च ॥

पीत्वा शूलाद्विमुच्येत तदा नारी न संशयः ।

तथा पलाशवोजञ्च सकाकोलीकुरुण्टकम् ॥

भक्तेन वारिणा पिष्ट्वा गर्भशूलं व्यपोहति ॥

अथवा दशमे मासि वेदना जायते यदा ।

तदा नीलोत्पलं यष्टिमधुकं मुद्गसंयुतम् ॥

मसितं चाभ्रमा पीत्वा क्षीरेणालोढ पाययेत् ।

दोषञ्च नाशयेदेष शूलं गर्भसमुद्भवम् ॥

तथा त्रैकादशे मासि गर्भे भवति वेदना ।

मधुकं पद्मकञ्चैव मृणालं नीलमुत्पलम् ।

शीततोयेन पिष्ट्वा तु क्षीरेणालोढ पाययेत् ।

तेनैव वेदनातीव नाशमायाति मत्वरम् ॥

क्षीरिकामुत्पलं कुष्ठं समङ्गामूलकं सिता ।

पिवेदेकादशे मासि गर्भिणी शूलशान्तये ॥

सिता विदारी काकोली तथा चीरविदारिका ।

गर्भिणी द्वादशे मासि पिवेच्छूलघ्नमौषधम् ॥

कुशकाशोरुवूकाणां मूलैर्गोक्षुरकस्य च ।

शृतं दुग्धं सितायुक्तं गर्भिण्याः शूलनुत् परम् ॥

कशेरुशृङ्गाटकजीवनौथ-

पद्मोत्पलैरण्ड शतावरोभिः ।

सिद्धं पयः शर्करया विमिश्रं

संस्थापयेद्गर्भमुदीर्णवेगम् ॥

मधुना च्छागदुग्धेन कुलालकरकर्द्वमः ।

अवश्यं स्थापयेद्गर्भं चलितं पानयोगतः ॥

गर्भं शुष्के तु वातेन बालानाञ्चापि शुष्यताम् ।

सितामधुककाशमर्यैर्हितमुत्थापने पयः ॥

चन्दनं शारिवा लोध्रं मृद्वीकाशर्करान्वितम् ।

क्वाथं कृत्वा प्रदातव्यं गर्भिण्या ज्वरनाशनम् ॥

एरण्डमूलममृता मञ्जिष्ठा रक्तचन्दनम् ।

दारु पद्मयुतः क्वाथो गर्भिण्या ज्वरनाशनः ॥

आम्रजम्बूत्वचः क्वाथं लेहयेत्ताजशक्तुभिः ।

अनेन लौढमात्रेण गर्भिणी ग्रहणीं जयेत् ॥

सम्प्राप्ते चाष्टमे मासि मैथुनं परिवर्जयेत् ।

यदि गच्छति दुर्मेधाः काममोहादचेतनः ॥

विपद्यते तदा गर्भो गर्भिणी च विनश्यति ।

भ्रूकोऽन्धो वधिरो वापि जायते कुञ्ज एव वा ॥

गर्भचिन्तामणिरसो रसो गर्भविलासकः ।

मेषजान्येवमादीनि गर्भदोषापह्नाणि हि ॥

मूढगर्भाधिकारः ।



मूढगर्भस्य निदानसम्प्राप्तिपूर्वकं लक्षणम् ।

मूढः करोति पवनः खलु मूढगर्भं

शूलञ्च योनिजठरादिषु मूत्रसङ्गम् ।

भुग्नोऽनिलेन विगुणेन ततः स गर्भः

संख्यामतौत्य बहुधा समुपैति योनिम् ॥

पवनः स्वहेतुभिर्दुष्टस्ततो मूढो रुद्धगतिः मूढगर्भं रुद्धगतिं
गर्भं योन्यादिषु शूलं मूत्रसङ्गञ्च करोति । ततस्तेनानिलेन
विगुणेन रुद्धगतिना स गर्भो भुग्नः कुटिलीकृतः चतुर्भिः
प्रकारैर्यातीत्यर्थः । अष्टभिरपरे । तत्संख्यानिरासार्थमाह संख्या-
मतौत्य उक्तां संख्यामतिक्रम्य बहुभिः प्रकारैर्योनिं समुपैति ।

तत्र प्रथमतश्चतुरः प्रकारानाह ।

सङ्गीलकः प्रतिखुरः परिघोऽथ वीजः

तेषूर्ध्वबाहुचरणैः शिरसा च योनी ।

सङ्गी च यो भवति कीलकवत् स कीलो

दृश्यैः खुरैः प्रतिखुरः स हि कायसङ्गी ॥

गच्छेद्भुजद्वयशिराः स च वीजकाख्यो

योनी स्थितः स परिघः परिघेण तुल्यः ॥

संशब्दोऽत्र च्छन्दोऽनुरोधात् कप्रत्ययोऽपि स्वार्थे तेन कील
इति नाम । तस्य लक्षणमाह ऊर्ध्वबाहुचरणैरिति उत्पितै-
र्बाहुचरणशिरोभिः योनी स सङ्गीभवति स कीलः कीलकाख्यो
मूढगर्भः । दृश्यैर्वह्निर्गतैः खुरैः खुरसाधर्म्यात् खुरशब्देनात्र इहो

पादौ च गृह्येते । तेन हस्तद्वयपादद्वयैर्वह्निर्गतैः प्रतिखुरः ।
 स हि कायसङ्गी हस्तपादेतरकायेन सक्तो भवति । यो गर्भः
 भुजद्वयशिराः भुजद्वयमध्ये शिरो यस्य एतादृक् गच्छेनिःसरेत्
 तच्छेषेण शरीरेण सक्तो भवति स वीजकाश्यः । परिघवद्
 योनावित्यादि । भोजोऽप्येता गतीः पठति तथाहि । ऊर्ध्ववाह-
 शिरःपादैरुपग्राह्यो योनिमुखन्तु यः । प्रतिकीलोपमस्थित्या स
 कौलकेति मञ्जितः । अधस्तात् पार्श्वतो वापि तथैवाकुञ्चितोऽपि
 वा । यो निःसृत्य सुखं योनेर्ज्ञेयः प्रतिखुरस्तु सः । योनिद्वारात्तु
 निर्गच्छेद् यश्चैकः स शिरोभुजः । तमाहुर्वीजकं नाम मूढगर्भ-
 चिकित्सकाः ॥ योनिमावृत्य यस्तिष्ठेत् परिघो गोपुरं यथा ।
 तथान्तर्गर्भमायान्तं विद्यात् परिघसंज्ञकमिति ॥

अष्टौ प्रकारानाह ।

द्वारं निरुध्य शिरसा जठरेण कश्चित्
 कश्चिच्छरीरपरिवर्त्तनकुञ्जकायः ।
 एकेन कश्चिदपरस्तु भुजद्वयेन
 तिर्य्यङ्गतो भवति कश्चिदवाङ्मुखोऽन्यः ।
 पार्श्वोपवृत्तगतिरेति तथैव कश्चि-
 दित्यष्टधा भवति गर्भगतिः प्रसूतौ ॥

अयमर्थः । कश्चित् शिरसा योनिद्वारं निरुध्य सक्तो भवति १ ।
 कश्चित् जठरेण तन्निरुध्य सक्तो भवति २ । कश्चित् कुक्षेन
 कायेन कुक्षेन पृष्ठेन वा सक्तो भवति ३ । ४ । कश्चिदेकेन भुजेन
 निःसृतेन सक्तो भवति ५ । कश्चिद्भुजद्वयेन तिर्य्यङ्गभूत्वा सक्तो
 भवति ६ । अन्यो ग्रीवामङ्गादधीभूतेन सुखेन सक्तो भवति ७ ।

कश्चित् पार्श्वेन अपवृत्ता निरुद्धा गतिर्यस्य एवंविधो योनि-
धारमेति ८ इत्यष्टधा गतयः ।

असाध्यमूढगर्भिणीलक्षणम् ।

अपविद्धशिरा या तु शीताङ्गी निरपत्रपा ।

नीलोद्गतशिरा हन्ति सा गर्भं स च तां तथा ॥

अपविद्धशिराः अवनतशिरा शिरोऽपि धारयितुं न
शक्नोति यावत् । निरपत्रपा लज्जाशून्या । नीलोद्गतशिरा कुक्षौ
नीला उद्गता शिरा यस्याः सा ।

मृतस्य गर्भस्य लक्षणमाह ।

गर्भास्यन्दनमावीनां प्रणाशः श्यावपाण्डुता ।

भवेदुच्छ्वासपूतित्वं शूनतान्तमृते शिशौ ॥

गर्भास्यन्दनं गर्भस्याचलत्वं आवीनां प्रणाशः प्रसववेदना-
नामभावः । अथवा आवीशब्देन प्रसवलिङ्गानि सूत्रकफ-
प्रसेकादीनि कथ्यन्ते तेषां नाशः । शून्यता अन्तर्मृतस्य
शिशोरुच्छूनता ।

गर्भस्य मरणे हेतुमाह ।

मानसागन्तुभिर्मातुरुपतापैः प्रपीडितः ।

गर्भो व्यापद्यते कुक्षौ व्याधिभिश्च प्रपीडितः ॥

मानस उपतापो वन्धुधनक्रयादिना दुःखम् । आगन्तु-
रुपतापः प्रहारादिना । व्यापद्यते म्रियते ।

अपरमसाध्यगर्भिणीलक्षणमाह ।

योनिसंवरणं सङ्गः कुक्षौ मक्कल एव च ।

हन्युः स्त्रियं मूढगर्भां यथोक्ताद्याप्युपद्रवाः ॥

योनिस्वरणं व्याधिविशेषः । सङ्गः कुक्षौ गर्भस्य लग्नता
 अप्रवृत्तिरिति यावत् । कुक्षौ मक्कलः रक्तमारुतजः शूलविशेषः ।
 यद्यपि प्रसूताया मक्कलशूलमुक्तं तथापि सुश्रुते प्रजातायायेति
 चकारेणाप्रसूताया अपि मक्कलशूलं भवति इति बोद्धव्यम् ।
 उपद्रवाः आक्षेपककासश्चामादयः ।

योनिस्वरणस्य निदानादिकम् ।

वातलान्यन्नपानानि ग्राम्यधर्मं प्रजागरम् ।
 अत्यर्थं सेवमानायां गर्भिण्यां योनिमार्गगः ॥
 मातरिष्वा प्रकुपितो योनिद्वारस्य संवृतिम् ।
 कुरुते रुद्धमार्गत्वात् पुनरन्तर्गतोऽनिलः ॥
 निरुणद्धराशयद्वारं पीडयन् गर्भसंस्थितम् ।
 निरुद्धवदनोच्छ्वासो गर्भश्चाणु विपद्यते ॥
 रुजा संरुध्य हृदयं नाशयत्यथ गर्भिणीम् ।
 योनिस्वरणं नाम व्याधिमेन प्रचक्ष्यते ॥

मूढगर्भस्य चिकित्सा ।

याभिः सङ्कटकालेऽपि बह्व्यो नार्यः प्रसाविताः ।
 सम्यग् लब्धं यशस्तास्तु नार्यः कुर्युरिमां क्रियाम् ॥
 गर्भे जीवति मूढे तु गर्भं यत्नेन निर्हरेत् ।
 हस्तेण सर्पिषाक्तेन योनेरन्तर्गतेन सा ॥
 मृते तु गर्भे गर्भिण्या योनौ शस्त्रं प्रवेशयेत् ।
 शस्त्रशस्त्रार्थविदुषी लघुहस्ता भयोज्झिता ॥
 सचेतनन्तु शस्त्रेण न कथञ्चन दारयेत् ।
 स दीर्यमाणो जननीमत्मानं चापि मारयेत् ॥
 नोपेक्षेत मृतं गर्भं सुहृत्तमपि पण्डितः ।

तदाशु जननीं हन्ति प्रभूतान्नं यथा पशुम् ॥

प्रभूतान्नमतिमात्रमन्नम् ।

यद् यदङ्गं हि गर्भस्य योनौ सक्तन्तु तद्विषक् ।

सम्यग् विनिर्हरेच्छित्वा रक्षेत्रारीं प्रयत्नतः ॥

शङ्कुना निर्हरेद् गर्भमथवा यौगमशङ्कुना ॥

एवं निर्हृतशल्यानां सिञ्चेदुष्णेन वारिणा ।

ततोऽभ्यक्तशरीराया योनौ स्नेहं विधारयेत् ॥

एवं सृद्धी भवेद् योनिस्तच्छूलञ्चोपशाम्यति ॥

तुम्बीपत्रं तथा लोध्रं समभागं सुपेषयेत् ।

तेन लेपो भगे कार्यः शीघ्रं स्याद् योनिरक्षणम् ॥

प्रसूता वनिता वृद्धकुक्षिज्जासाय संप्रिवेत् ।

प्रातर्मथितसंमिश्रं त्रिमसाहात् कणाजटाम् ॥

या सूते षोडशे वर्षे तत्र या घृतगर्भिका ।

मृत्युस्तस्याः सपुत्रायास्तत्पितृद्यापि सम्मतः ॥

सर्व्वीषध्यम्बुना स्नानं सर्वां देवीं क्रियामपि ।

प्रयत्नेन प्रकुर्व्वीत तद्दोषस्य प्रशान्तये ॥

मक्तलस्य निदानं सम्प्राप्तिर्लक्षणञ्च ।

वनितायाः प्रसूताया वातो रुक्षेण वर्द्धितः ।

तीक्ष्णोष्णशीपितं रक्तं रुद्धा ग्रन्थिं करोति हि ॥

नाभ्यधः पार्श्वयोर्वस्ती वस्तिमूर्द्धनि वापि वा ।

ततश्च नाभौ वस्ती च भवेच्छूलं तथोदरे ॥

भवेत् पक्वाशयाधानं मूत्रसङ्गश्च जायते ।

एतद्विषग्भिरुदितं मक्तलामयलक्षणम् ॥

मक्तलशूलं प्रसूताया अप्रसूतायाद्यापि भवति ।

मक्कलस्य चिकित्सा ।

सच्चूर्णितं यवक्षारं पिवेत् कोष्णेण वारिणा ।
 सर्पिषा वा पिवेन्नारी मक्कलस्य निवृत्तये ॥
 पिप्पली पिप्पलीमूलं मरिचं गजपिप्पली ।
 नागरं चित्रकं च व्यं रेणुकैलाजमोदिकाम् ॥
 सर्षपो हिङ्गु भार्गव पाठेन्द्रयव जौरकाः ।
 महानिम्बश्च मूर्च्छा च विषा तित्त विडङ्गकम् ॥
 पिप्पल्यादिर्गणो ह्येष कफमारुतनाशनः ।
 काथमेषां पिवेन्नारी लवणेन समन्वितम् ॥
 गुल्मशूलज्वरहरं दीपनञ्चामपाचनम् ।
 मक्कलशूलगुल्मघ्नं कफानिलहरं परम् ॥
 प्रसूता युक्तमाहारं विहारञ्च समाचरेत् ।
 व्यायामं मैथुनं क्रोधं शीतसेवाञ्च वर्जयेत् ॥
 मिथ्याचारात् सूतिकाया यो व्याधिरुपजायते ।
 सक्तच्छसाध्योऽसाध्यो वा भवेत् तत् पथ्यमाचरेत् ॥

सूतिकारोगस्य निदानम् ।

मिथ्योपचारात् संक्लेशद्विषमाजीर्णभोजनात् ।
 सूतिकायास्तु ये रोगा जायन्ते दारुणाश्च ते ॥
 मिथ्योपचारात् अनुचिताचरणात् प्रवातादि सेवनात् ।
 संक्लेश्यन्ते उत्क्लेश्यन्ते दोषा अनेनेति संक्लेशो दोषजनक-
 मात्रम् । दारुणाः कष्टसाध्याः ।

अङ्गमर्द्यो ज्वरः कम्पः पिपासा गुरुगात्रता ।

शोथः शूलातिसारी च सूतिकारोगलक्षणम् ॥

ज्वरातिसारशीथाश्च शूलानाहबलक्षयाः ।

तन्द्रारुचिप्रसेकाद्या वातश्लेष्मसमुद्भवाः ॥

कच्छसाध्या हि ये रोगा क्षीणमांसवलाश्रिताः ।

ते सर्वे सूतिकानाम्ना रोगान्ते चाप्युपद्रवाः ॥

सूतिकाभवत्वेन सूतिकानाम्ना ते रोगाः आश्रया-
श्रितयोरभेदोपचारात् । ते चाप्युपद्रवा इति त एव ज्वरादय
उक्तानां रोगाणामन्यतमं प्रधानीकृत्योपद्रवाश्च भवन्तीत्यर्थः ।

सूतिकारोगस्य चिकित्सा ।

सूतिकारोगशान्त्यर्थं कुर्याद् वातहरीं क्रियाम् ।

दशमूलकृतं काथं कोष्णं दद्याद् घृतान्वितम् ॥

सूतिकादशमूलम् ।

शालपर्णी पृश्निपर्णी ब्रह्मतृहय गोक्षुरम् ।

दासी प्रसारणी विश्व गुडूची मुस्तकं तथा ॥

निहन्ति सूतिकारोगं ज्वरं दाहसमन्वितम् ॥

सहाचरकतः काथः पिप्पलीचूर्णसंयुतः ।

दौपनो ज्वरदोषामसूतिकारोगनाशनः ॥

भद्रोत्कटाद्यं लेहञ्च घृत भद्रोत्कटादिकम् ।

सौभाग्यशृण्वौनामानं मोदकं जौरकादिकम् ॥

सूतिकारिं रसञ्चापि बुद्ध्वा युञ्ज्यात् तदामये ॥

प्रसूतां सार्द्धमासान्ते दृष्टे वा पुनरार्त्तवे ।

सूतिकानामहीना स्यादिति धन्वन्तरिर्मतम् ॥

उपद्रवविहीना च वलवह्निसमन्विता ।

ऊर्ध्वं चतुर्भ्यो मासेभ्यः परिहारं विवर्जयेत् ॥

स्तनरोगाधिकारः ।

—:0:—

स्तनरोगस्य सम्प्राप्तिः ।

सजीरौ वाप्यदुग्धौ वा दोषः प्राप्तस्तनौ स्त्रियाः ।

रक्तं मांसञ्च सन्दूष्य स्तनरोगाय कल्पते ॥

पञ्चानामपि तेषां हि रक्तजं विद्रधि विना ।

लक्षणानि समानानि बाह्यविद्रधिलक्षणैः ॥

पञ्चानां वातपित्तकफसन्निपातागन्तुजानाम् । आगन्तुस्तन-
रोगोऽभिघातेन शल्येन च बोद्धव्यः । रक्तजस्यासम्भवः स्वभावात् ।

गुरुभिर्विवधैरन्नेर्दुष्टैर्दोषैः प्रदूषितम् ।

जीरं धात्र्या कुमारस्य नानारोगाय कल्पते ।

कषायं सलिलप्लावि स्तन्यं मारुतदूषितम् ॥

कट्वम्ललवणं पीतराजीमत् पित्तसंयुतम् ॥

कफदुष्टं घनं तोये निमज्जति च पिच्छिलम् ।

द्विलिङ्गं दन्धजं विद्यात् सर्व्वलिङ्गं त्रिदोषजम् ॥

अदुष्टञ्चाम्बुनिक्षिप्तमेकोभवति पाण्डुरम् ।

मधुरञ्चाविवर्णञ्च प्रसन्नं तत् प्रशस्यते ॥

स्तनरोगस्य चिकित्सा ।

शोथं स्तनोत्थितमवेक्ष्य भिषग् विदध्याद्

यदिद्रुधावभिमतं बहुधा विधानम् ।

आमे विदाहिनि तथैव च तस्य पाके

तस्याः स्तनौ सततमेव हि निर्दुहीत ॥

पित्तघ्नानि तु शीतानि द्रव्याण्यत्र प्रयोजयेत् ।

जलौकोभिर्हरिरेद्रक्तं न स्तनावुपनाहयेत् ॥

उपनाहयेत् स्वेदयेत् ।

लेपो विशालामूलेन हन्ति पीडां स्तनोत्थिताम् ।

निशाकनककल्पाभ्यां लेपः प्रोक्तः स्तनार्त्तिहृद् ॥

निरीक्ष्य विकृतं स्तन्यं दोषमालोच्य वै भिषक् ।

तद्दोषशमनं पानमन्नमौषधमाचरेत् ॥

बृंहणीयं विधिं कुर्याद् दृष्ट्वाऽदुग्धौ स्तनौ स्त्रियाः ॥

इत्यायुर्वेदविज्ञाने निदानचिकित्सितस्थाने

प्रदरादिस्त्रीरोगाधिकार उनाशीतितमोऽध्यायः ।

अशीतितमोऽध्यायः ।

बालरोगाधिकारः ।

बालरोगाणां निदानम् ।

धात्रास्तु गुरुभिर्भोज्यैर्विषमैर्दोषलैस्तथा ।

दोषा देहे प्रकुप्यन्ति ततः स्तन्यं प्रदुष्यति ॥

मिथ्याहारविहारिण्या दुष्टा वातादयस्तयः ।

दूषयन्ति पयस्तेन जायन्ते व्याधयः शिशोः ॥

वातदुष्टं शिशुः स्तन्यं पिबन् वातगदातुरः ।

क्षामस्वरः कृशाङ्गः क्वाह्वद्विण्मत्रमारुतः ॥

स्विन्नो भिन्नमलो बालः कामलापित्तरोगवान् ।
 तृष्णालुरुष्णसर्वाङ्गः पित्तदुष्टं पथः पिवन् ॥
 श्लेष्मदुष्टं पिवन् क्षीरं नालालुः श्लेष्मरोगवान् ।
 निद्रार्द्रितो जडः शूनो वक्राक्षश्चर्द्धनः शिशुः ॥
 ज्वराद्या व्याधयः सर्वे महतां ये पुरेरिताः ।
 बालानामपि ते तद्वट् बोध्यव्या भिषगुत्तमैः ॥
 बालानामेव ये रोगा भवन्ति महतां न च ।
 तालुकण्टकमुख्यास्तानवधारय यत्नतः ॥

तत्रादौ तालुकण्टकलक्षणमाह ।

तालुमांसे कफः क्रुद्धः कुरुते तालुकण्टकम् ।
 तेन तालुप्रदेशस्य निम्नता मूर्द्धि जायते ॥
 तालुपातात् स्तनद्वेषः कृच्छ्रात्पानं शक्नुवम् ।
 तडच्चिकण्ठास्यरुजा ग्रीवादुर्द्धरता वमिः ॥

महापद्ममाह ।

विसर्पस्तु शिशोः प्राणनाशनो वस्तिशीर्षजः ।
 पद्मवर्णी महापद्मरोगो दोषत्रयोद्भवः ॥
 शङ्खाभ्यां हृदयं याति हृदयाच्च गुदं व्रजेत् ॥
 पद्मवर्णो लोहितपद्मवर्णः । नत्र शीर्षजो विसर्पः शङ्खाभ्यां
 हृदयं याति हृदयाच्च गुदं व्रजेत् । एवं वस्तिजो गुदं याति
 गुदतो हृदयं हृदयाच्छिरो यातीति बोधव्यम् ।

कुक्कूणकमाह ।

कुक्कूणकः क्षीरदोषाच्छिशूनामक्षिवर्त्मनि ।
 जायते स्रुजं नेत्रं कण्डूरञ्च सवेम्बुहुः ॥

शिशुः कुर्यात्तलाटाक्षिकूटनासावधर्षणम् ।
शक्तो नार्कप्रभां द्रष्टुं न वर्त्तनीमोलनक्षमः ॥

पारिगर्भिकमाह ।

मातुः कुमारी गर्भिण्याः स्तन्यं प्रायः पिबन्नपि ।
कासाग्निसादवमधुतन्द्राकाश्यारुचिभ्रमैः ॥
युज्यते कोष्ठवृद्ध्या च तमाहुः पारिगर्भिकम् ।
रोगं परिभवाख्यञ्च युज्जग्रात् तत्राग्निदीपनम् ॥
पिबन्नपीति अपिशब्दादपिबन्नपि ।

क्षुद्ररोगे च कथिते त्वजगत्प्रहिपूतने ॥
वातेनाध्मापिता नाभिः सरुजा तुण्डिरुच्यते ।
बालस्य गुदपाकाख्यो व्याधिः पित्तेन जायते ॥

अथ दन्तोद्भेदकान् रोगानाह ।

दन्तोद्भेदः शिशोः सर्वरोगाणां कारणं स्मृतम् ।
विशेषाज्ज्वरविड्भेदकासाक्षेपशिरोरुजाम् ॥
पोथकीस्यन्दवान्तोनां विसर्पस्य च जायते ।

कारणमित्यन्वयः । पोथकी वर्त्मरोगविशेषः ।
बालग्रहा अनाचारात् पीडयन्ति शिशुं यतः ।
तस्मात् तदुपसर्गेभ्यो रक्षेद्बालं प्रयत्नतः ॥
कुलेषु येषु नेज्यन्ते देवाः पितर एव च ।
ब्राह्मणाः साधवो वापि गुरवोऽतिथयस्तथा ॥
निवृत्तशौचाचारेषु तथा कुत्सितवृत्तिषु ।
निवृत्तभिक्षावलिषु भग्नकांस्यगृहेषु च ॥
ते वै बालांश्चतान्स्तान् हि ग्रहा हिंसन्त्यगङ्गिताः ॥

सामान्यग्रहजुष्टानां रोगानाह ।

क्षणादुद्विजते बालः क्षणात् तस्यति रोदिति ।

नखैर्दन्तैदारयति धात्रीमात्मानमेव च ॥

जङ्घं निरोक्षते दन्तान् खादेत् कूजति जृम्भते ।

भ्रुवौ क्षिपति दन्तौष्ठं फेनं वमति चासक्तम् ॥

क्षामोऽति निशि जागर्त्ति शूनाक्षो भिन्नविट्स्वरः ।

मांसशोणितगन्धौ च न चाग्राति यथा पुरा ॥

दुर्बलो मलिनाङ्गश्च नष्टसंज्ञश्च जायते ।

सामान्यग्रहजुष्टस्य लक्षणं समुदाहृतम् ॥

विशिष्टग्रहजुष्टानां लक्षणानि ।

तत्र स्कन्दग्रहजुष्टस्य लक्षणम् ।

स्रस्ताङ्गः क्षतजगन्धिकः स्तनदिङ्

वक्रास्यो हतचरणैकपक्षनेत्रः ।

उद्विग्नः ससलिलचक्षुरल्परोदी

स्कन्दार्त्तो भवति च गाढमुष्टिवन्धः ॥

स्कन्दापस्मारजुष्टस्य लक्षणम् ।

निःसंज्ञो भवति पुनर्लभेत संज्ञां

संस्तब्धः करचरणैश्च नृत्यतीव ।

विण्मूत्रे सृजति चिरेण जृम्भमाणः

फेनं वा सृजति तत्सखाभिजुष्टः ॥

तत्सखाभिजुष्टः स्कन्दापस्मारयुक्तः ।

शकुनिजुष्टस्य लक्षणम् ।

स्रस्ताङ्गो भयचकितो विहङ्गगन्धिः

साक्षावव्रणपरिपौडितः समन्तात् ।

स्फोटैश्च प्रचिततनुः सदाहपाक्-
विज्ञेयो भवति शिशुः क्षतः शकुन्या ॥

रेवतौजुष्टस्य लक्षणम् ।

रक्तास्यो हरितमलोऽतिपाण्डुदेहः
श्यावो वा सुखकरपाकवेदनार्तः ।
गृह्णाति व्यथिततनुश्च कर्णनासं
रेवत्या भृशमभिपौडितः कुमारः ॥

पूतनाजुष्टस्य लक्षणम् ।

अतोसारो ज्वरस्तृष्णा तिर्यक्प्रेक्षणरोदनम् ।
नष्टनिद्रस्तथोद्विग्नो ग्रस्तः पूतनया शिशुः ॥

अन्धपूतनाजुष्टस्य लक्षणम् ।

हृदिः कासो ज्वरस्तृष्णा वसागन्धोऽतिरोदनम् ।
स्तन्यद्वेषोऽतिसारश्च चान्धपूतनया भवेत् ॥

शीतपूतनाजुष्टस्य लक्षणम् ।

आक्रन्दत्यभिचकितः सुवेपमानः
संलीनो भवति व्यथान्वकूजयुक्तः ।
स्रस्ताङ्गो भृशमतिशीर्यते च शीतात्
तं ब्रूयान्निषगथ शीतपूतनार्तम् ॥

मुखमुण्डिकाजुष्टस्य लक्षणम् ।

प्रसन्नवर्णवदनः शिराभिरभिसंवृतः ।
मूत्रगन्धो च बद्धाशी मुखमुण्डितिकाग्रही ॥

नैगमेयजुष्टस्य लक्षणम् ।

यः फेनं वमति विनम्यते च मध्ये
सोद्वेगो विहसति चोर्ध्वोक्षमाश्रयः ।

कूजेच प्रयतमथो वसास्रगन्धौ

निःसङ्गो भवति स नैगमेयजुष्टः ॥

अङ्गप्रत्यङ्गदेशेषु रुजा यत्रास्य जायते ।

मुहुर्मुहुः स्पृशति तं स्पृश्यमाने च रोदिति ॥

निमीलिताक्षौ मूर्ध्वस्थे रोगे नो धारयेच्छिरः ।

वस्तिस्थे मूत्रसङ्गार्त्तः क्षुधा लङ्घपि गच्छति ॥

विण्मूत्रसङ्गवेकल्याच्छर्द्याधानान्त्रकूजनैः ।

कोष्ठे व्याधीन् विजानीयात् सर्व्वत्रस्थांश्च रोदनैः ॥

शिशोस्तीव्रामतीव्राच्च रोदनाल्लक्षयेद्भुजम् ॥

बालरोगानां चिकित्सा ।

त्रिविधः कथितो बालः क्षीरान्नोभयवर्त्तकः ।

स्वास्थ्यं ताभ्यामदुष्टाभ्यां दुष्टाभ्यां रोगसम्भवः ॥

क्षीरपस्थौषधं धात्र्याः क्षीरान्नादस्य चोभयोः ।

अन्नेन वा शिशौ देयं भेषजं भिषजा सदा ॥

मात्रया लङ्घयेद्वात्रीं शिशोर्नेष्टं विशोषणम् ।

सर्व्वं निवार्य्यते बाले स्तन्यन्तु न निवार्य्यते ॥

मात्रया लङ्घयेत् लघु भोजयेत् ।

यो बालोऽचिरजातः स्तन्यं न गृह्णाति तस्य सहस्रैव ।

धात्रीमधुष्टतपथ्याकल्केनाघर्षयेज्जिह्वाम् ॥

स्तन्याभावे पयश्छागं गव्यं वा तद्भुण्णं पिवेत् ॥

मृत्पिण्डेनाग्नितप्तेन क्षीरसिक्तेन सीश्रणा ।

खेदयेदुत्थितां नाभिं शोथस्तेनोपशास्यति ॥

नाभिपाके निशालोध्रप्रियङ्गुमधुकैः शृतम् ।

तैलमभ्यञ्जने शस्तमेभिर्वाप्यवचूर्णेनम् ॥

भैषजं पूर्वमुद्दिष्टं नराणां यज्ज्वरादिषु ।

काथ्यं तदेव बालानां मात्रा तत्र कनीयसी ॥

त एव दोषा दूष्याश्च ज्वराद्या व्याधयश्च ते ।

अतस्तदेव भैषज्यं मात्रा तत्र कनीयसी ॥

विरेकवस्तिवमनानृत्ये कुर्याच्च नात्ययात् ॥

अत्ययात् विनाशकरकष्टादृते विना विरेकवस्तिवमनानि
न कुर्यात् ।

भद्रमुस्ताभयानिम्बपटोलमधुकैः कृतः ।

काथः काष्णः शिशोरेष निःशेषाज्ज्वरनाशनः ॥

चातुर्भद्रिका ।

घनकृष्णारुणाशृङ्गीचूर्णं क्षौद्रेण संयुतम् ।

शिशोर्ज्वरातिसारघ्नं कासं श्वासं व्रमं हरेत् ॥

विल्वञ्च पुष्पाणि च धातकोनां

जलं सलोभ्रं गृजपिप्पली च ।

काथावलेही मधुना विमिश्रौ

बालेषु योज्यावतिसारितेषु ॥

समङ्गाधातकोलोभ्रसारिवाभिः शृतं जलम् ।

दुर्धरेऽपि शिशोर्देयमतीसारे समाचिकम् ॥

समङ्गा लज्जालुमूलम् ।

विडङ्गान्यजमोदा च पिप्पलीतण्डुलानि च ।

एषामालोद्य चूर्णानि सुखतप्रेन वारिणा ॥

आमे प्रवृत्तेऽतिसारे कुमारं पाययेद्विषक् ॥

मोक्षारसः समङ्गा च धातकी पद्मकेशरम् ।

पिष्टैरेतैर्यवागूः स्याद्रक्तातीसारनाशिनो ॥

नागरातिविषामुस्ता बालकेन्द्रयवैः शृतम् ।
 कुमारं पाययेत्प्रातः सर्वातीसारनाशनम् ॥
 लाजाः सयष्टीमधुकाः शर्करा क्षौद्रमेव च ।
 तण्डुलोदकयोगेन क्षिप्रं हन्ति प्रवाहिकाम् ॥
 रजनौ सरलो दारु वृहती गजपिप्पली ।
 पृश्निपर्णी शताह्वा च लीढा माक्षिकसर्पिषा ॥
 दीपनं ग्रहणीं हन्ति मारुतार्तिं सकामलाम् ।
 ज्वरातीसारपाण्डुघ्नं बालानां सर्वरोगनुत् ॥
 पौष्करातिविषा वासा कणा शृङ्गीरसं लिहेत् ।
 मधुना सुच्यते बालः कासैः पञ्चभिरुत्थितैः ॥
 द्राक्षावासाभयाक्वणाचूर्णं क्षौद्रेण सर्पिषा ।
 लीढं श्वासं निहन्त्याशु कासञ्च तमकं तथा ॥
 चूर्णं कटुकरोहिण्या मधुना सह योजयेत् ।
 हिक्कां प्रशमयेत् क्षिप्रं कर्द्दिञ्चापि चिरोत्थिताम् ॥
 आम्लास्थिलाजसिन्धूत्यं सक्षौद्रं कर्द्दिनुद्भवेत् ॥
 पीतं पीतं वमेद्-यस्तु स्तन्यं तन्मधुसर्पिषा ।
 द्विवार्त्ताकौफलरसं पञ्चकोलञ्च लेहयेत् ॥
 घृतेन सिन्धुविश्वैलाहिङ्गुभागोर्गजो लिहन् ।
 आनाह वातिक शूलं हन्यात् तोयेन वा शिशुः ॥
 विल्वमूलकषायेण लाजां चैव सशर्कराम् ।
 आलोड्य पाययेद्बालं कर्द्दीतीसारनाशनम् ॥
 गृहधूमनिशाकुष्ठराजिकेन्द्रयवैः शिशोः ।
 लेपस्तक्रेण हन्त्याशु सिद्धपामाविचर्चिकाः ॥
 सारिवा तिल लोध्राणां कषायो मधुकस्य च ।

संस्त्राविणि मुखे शस्तो धावनार्थं शिशोः सदा ॥

अश्वत्थत्वग्दलक्षौद्रैर्मुखपाके प्रलेपनम् ॥

पिप्पलीत्रिफलाचूर्णं घृतक्षौद्रपरिप्लुतम् ।

बालो रोदिति यस्तस्मै लीढं दद्यात् सुखावहम् ।

हरीतकी वचाकुष्ठ कल्कं माचिकसंयुतम् ।

पीत्वा कुमारः स्तन्येन मुच्यते तालुकण्टकात् ॥

फलत्रिकं लोध्रपुनर्नवे च

समृङ्गवेरं वृहतीद्वयञ्च ।

आलेपनं श्लेष्महरं सुखोष्णं

कुकूणके कार्यमुदाहरन्ति ॥

दन्तपालीन्तु मधुना चूर्णेन प्रतिसारयेत् ।

धातकीपुष्पपिप्पल्योर्धात्रीफलरसेन वा ॥

दन्तोद्भवेषु रोगेषु न बालमृतियन्त्रयेत् ।

स्वयमेवोपशम्यन्ति जातदन्तस्य ते गदाः ॥

विभीतकफलं कुष्ठं हरितालं मनःशिला ।

एभिस्तैलं विपक्तव्यं बालानां पूतिकर्णके ॥

सुवर्णं गैरिकस्यापि चूर्णानि मधुना सह ।

लीढा सुखमवाप्नोति क्षिप्रं हिकार्दितः शिशुः ॥

पारिगर्भिकरोगे तु पूज्यते वह्निदीपनम् ॥

कणोषणसिताक्षौद्र सूक्ष्मैलासैन्धवैः कृतः ।

मूत्रग्रहे प्रयोक्तव्यः शिशूनां लेह उत्तमः ॥

दुष्टमन्नादिभिर्मातुः स्तन्यं संपिबतः शिशोः ।

यदा प्रकुपितं पित्तं गुदं समभिधावति ॥

तदा सञ्जायते तत्र जलौकोटरसन्निभः ।

व्रणः सदाहो व्यक्तोष्मा तदास्य स्याज्ज्वरः परः ॥
 हरितं पीतकं वापि वर्चस्तेन भवेद्भुवम् ।
 व्रणः पश्चार्जुजो नाम व्याधिः परमदारुणः ॥
 चन्दनं शारिवे द्वे च शङ्खिनोति समायुतैः । ।
 पश्चार्जुजे प्रलेपोऽयमवलेहश्च शस्यते ॥
 दाडिमस्य च वीजानि जीरकं नागकेशरम् ।
 चूर्णितं शर्कराक्षौद्रलीढं तृणानिवारणम् ॥
 वीक्ष्य व्याधिञ्च दोषञ्च वक्त्रेऽपि बलाबलम् ।
 भेषजानि प्रयुञ्जीत बालेषु भिषगुत्तमः ॥

बालयुक्तदरिलौहः ।

सहस्रपुटितञ्चाम्भ लौहश्चैव तथा रसः ।
 जम्बीरवीजातिविषे मूलं स्त्रीहारिसम्भवम् ॥
 रक्तचन्दन मशसन्नः प्रत्येकश्च समांसकः ।
 गुडूची स्वरसेनैव धान्यद्वयमिता वटी ॥
 बालानां युक्तं घोरं ज्वरं स्त्रीहानमेव च ।
 शोथं विवन्धं पाण्डुञ्च कासं सुखगदं तथा ॥
 उदरं नाशयेदाशु भास्करस्तिमिरं यथा ।
 बालयुक्तदरिर्नाम लौहः श्रीशिवभाषितः ॥
 अश्वगन्धाष्टतं बालचाङ्गेर्याख्यं घृतं तथा ।
 घृतं कुमारकल्याण मष्टमङ्गलनामकम् ॥
 तैलं लाक्षादिकं नाम रसो बालगदान्तकः ।
 एवमादीन्वीषधानि बालरोगहराणि हि ॥
 बलिशान्तौष्टकर्माणि कार्याणि ग्रहशान्तये ॥
 कुमारतन्त्रकथिताः क्रिया सर्वाश्च कारयेत् ॥

शत्रुं मित्रं न जानाति शुभं वाप्यशुभञ्च यः ।

तं शिशुं यत्नतो रक्षेद्दीर्घ्य धर्मं सनातनम् ॥

इत्यायुर्वेदविज्ञाने निदानचिकित्सितस्थाने

बालरोगाधिकारोऽशीतितमोऽध्यायः ।

एकाशीतितमोऽध्यायः ।

— - ० — -

अथ क्षुद्ररोगाधिकारः ।

अजगल्लिकाया लक्षणम् ।

स्निग्धाः सवर्णा ग्रथिता नीरुजा मुद्गमन्निभाः ।

कफवातोत्थिता ज्ञेया बालानामजगल्लिकाः ॥

यवप्रख्याया लक्षणम् ।

यवाकारा सुकठिना ग्रथिता मांससंस्तृता ।

पीडका कफवाताभ्यां यवप्रख्येति सोच्यते ॥

अन्त्रालज्या लक्षणम् ।

घनामवक्रां पिडका मुन्नतां परिमण्डलाम् ।

अन्त्रालजी मल्पपूयां तां विद्यात् कफवातजाम् ॥

विहृताया लक्षणम् ।

विहृतास्यां मृच्छादाहं पक्कोडुस्वरसन्निभाम् ।

परिमण्डलां पित्तकृतां विहृतां नाम तां विदुः ।

कच्छपिकाया लक्षणम् ।

ग्रथिताः पञ्च वा षड् वा दारुणाः कच्छपोषमाः ।
कफानिलाभ्यां पिङ्का ज्ञेया कच्छपिकाः बुधैः ॥

वल्लीकस्य लक्षणम् ।

ग्रीवांसंकक्षाकरपाददेशे
सन्धौ गले वा त्रिभिरेव दोषैः ।
ग्रन्थिः स वल्लीकवदक्रियायां
जातः क्रमेणैव गतः प्रवृद्धिम् ॥
मुखैरनेकैः स्रुति तोदवद्भि-
र्विसर्पवत् सर्पति चोन्नताग्रैः ।
वल्लीकमाहुर्भिषजो विकारं
निष्प्रत्यनीकं चिरजं विशेषात् ॥

कक्षा बाहुमूलम् ।

इन्द्रविद्याया लक्षणम् ।

पद्मकर्णिकवन्मध्ये पिङ्काभिः समाचिताम् ।
इन्द्रविद्यां तु तां विद्याद्वातपित्तोत्थितां भिषक् ॥

गर्दभिकाया लक्षणम् ।

मण्डलं वृत्तमुत्सन्नं सरक्तं पीडकाचितम् ।
रुजाकरीं गर्दभिकां तां विद्याद्वातपित्तजाम् ॥

पाषाणगर्दभस्य लक्षणम् ।

वातक्षेपसमुद्भूतः श्वयथर्हनुसन्धिजः ।
स्थिरो मन्दरुजः स्निग्धो ज्ञेयः पाषाणगर्दभः ॥

पनसिकाया लक्षणम् ।

कर्णस्याभ्यन्तरे जातां पिङ्कामुग्रवेदनाम् ।
स्थिरां पनसिकां तान्तु विद्यादन्तःप्रपाकिणोम् ॥

जालगर्दभस्य लक्षणम् ।

विसर्पवत् सर्पति यः शीथस्तनुरपाकवान् ।
दाहज्वरकरः पित्तात् स ज्ञेयो जालगर्दभः ॥

हरिवेल्लिकाया लक्षणम् ।

पिङ्का मुत्तमाङ्गस्थां वृत्तामुग्ररुजाज्वराम् ।
सर्वात्मिकां सर्वलिङ्गां जानीयादिरिवेल्लिकाम् ॥

कक्षाया लक्षणम् ।

बाहुपार्श्वसकक्षेषु कृष्णस्फोटां सवेदनाम् ।
पित्तप्रकोपसम्भूतां कक्षामित्यभिनिर्दिशेत् ॥

गन्धनाम्नो लक्षणम् ।

एकामेतादृशो दृष्ट्वा पिङ्कां स्फोटसन्निभाम् ।
त्वग्मतां पित्तकोपेन गन्धनामां प्रचक्ष्यते ॥

अग्निरोहिण्या लक्षणम् ।

कक्षभागेषु ये स्फोटा जायन्ते मांसदारणाः ।
अन्तर्दाह ज्वरकरा दीप्तपावकसन्निभाः ॥
सप्ताहाद्वा दशाहाद्वा पक्षाद्वा भ्रन्ति मानवम् ।
तामग्निरोहिणीं विद्यादसाध्यां सर्वदोषजाम् ॥

चिप्पस्य लक्षणम् ।

नखमांसमधिष्ठाय वायुः पित्तञ्च देहिनाम् ।
कुरुते दाहपाकौ च तं व्याधिं चिप्पमादिशेत् ॥

कुनखस्य लक्षणम् ।

तदेवास्पतरैर्दोषैः पुरुषं कुनखं वदेत् ॥

अनुशय्या लक्षणम् ।

गभीरामल्पसंरम्भां सवर्णीमुपरि स्थिताम् ।

पादस्यानूशयीं तान्मु विद्यादन्तःप्रपाकिणीम् ॥

विदारिकाया लक्षणम् ।

विदारीकन्दवृक्षां कक्षावङ्गसन्धिषु ।

विदारिकेति तां विद्यात् सर्वजां सर्वलक्षणाम् ॥

शर्कराव्वुदस्य लक्षणम् ।

प्राप्य मांसशिरास्त्राय श्लेष्मा मेदस्तथानिलः ।

ग्रन्थिं करोत्यसौ भिन्नो मधुसर्पिर्वसानिभम् ॥

स्रवत्यास्रावमनिल स्तत्र दृढिं पुनर्गतः ।

मांसं संशोष्य ग्रथितां शर्करां जनयेत्ततः ॥

दुर्गन्धिं क्लिन्नमत्यर्थं नानावर्णं ततः शिराः ।

स्रवन्ति रक्तं सहसा तां विद्याच्छर्कराव्वुदम् ॥

पाददार्थ्या लक्षणम् ।

परिक्रमणशीलस्य वायुरत्यर्थं रुक्षयोः ।

पादयोः कुरुते दारीं पाददारीं तमादिशेत् ॥

कदरस्य लक्षणम् ।

शर्करोन्मथिते पादे क्षते वा कण्टकादिभिः ।

ग्रन्थिः कोलवदुत्सन्नो जायते कदरं हि तत् ॥

शर्करात्र वालुका । उत्सन्नः उन्नतः ।

अलसस्य लक्षणम् ।

क्षिन्नाङ्गुल्यन्तरी पादौ कण्डूदाहकृजान्वितौ ।
दुष्टकर्म संस्पर्शादलसं तं विभावयेत् ॥

इन्द्रलुप्तस्य लक्षणम् ।

रोमकूपानुगं पित्तं वातेन सह मूर्च्छितम् ।
प्रच्यावयति रोमाणि ततः श्लेष्मा सशोणितः ॥
रुणद्धि रोमकूपांस्तु ततोऽन्येषामसम्भवः ।
तदिन्द्रलुप्तं खालित्यं रुज्यते च विभाव्यते ॥

दारुणकस्य लक्षणम् ।

दारुणा कण्डूरा रुक्षा केशभूमिः प्रपाव्यते ।
कफमारुतकोपेन विद्याद्दारुणकन्तु तम् ॥

अरूषिकाया लक्षणम् ।

अरूषि बहुवक्त्राणि बहुक्लेदीनि मूर्द्धि तु ।
कफासृक् क्रिमिकोपेण नृणां विद्यादरूषिकाम् ॥

पलितस्य लक्षणम् ।

क्रोधशोकत्र्यमकृतः शरीरोष्मा शिरोगतः ।
पित्तञ्च केशान् पचति पलितं तेन जायते ॥

मुखदूषिकाया लक्षणम् ।

शात्मलिकण्टकप्रख्याः कफमारुतरक्तजाः ।
युवानपिङ्गका यूनां विज्ञेया मुखदूषिकाः ॥
युवानपिङ्गका पृषोदरादित्वात् साधुः ।

पद्मिनीकण्टकस्य लक्षणम् ।

कण्टकैराचितं वृत्तं मण्डलं पाण्डु कण्डुरम् ।
पद्मिनीकण्टकप्रख्यैस्तदाख्यं कफवातजम् ॥

जतुमणेरलक्षणम् ।

समसुत्तन्नमरुजं मण्डलं कफरक्तजम् ।

सहजं लक्ष्म चैकेषां लक्ष्यो जतुमणिस्तु सः ॥

माषकस्य लक्षणम् ।

अवेदनं स्थिरञ्चैव यस्मिन् गात्रे प्रदृश्यते ।

माषवत् कृष्णसुत्तन्नमलिनान्माषकस्तु तम् ॥

तिलकालकस्य लक्षणम् ।

कृष्णानि तिलमात्रानि नीरुजानि समानि च ।

वातपित्तकफोद्रेकात् तान् विद्यात्तिलकालकान् ॥

न्यच्छस्य लक्षणम् ।

महद्वा यदि वा चाल्य श्यावं वा यदि वासितम् ।

नीरुजं मण्डलं गात्रे न्यच्छमित्यभिधीयते ॥

व्यङ्गस्य लक्षणम् ।

क्रोधायासप्रकुपितो वायुः पित्तेन संयुतः ।

मुखमासाद्य सहसा मण्डलं विसृजत्यतः ॥

नीरुजं तनुकं श्यावं मुखव्यङ्गं तमादिशेत् ॥

नीलिकाया लक्षणम् ।

कृष्णमेवं गुणं गात्रे मुखे वा नीलिकां विदुः ॥

परिवर्त्तिकाया लक्षणम् ।

मर्द्दनात् पीडनाद्वाति तथैवाप्यभिघाततः ।

मेढ्रचर्मं यदा वायु भञ्जते सर्व्वतश्चरन् ।

तदा वातोपसृष्टत्वात् तच्चर्मं परिवर्त्तते ।

मणेरधस्तात् कोषश्च ग्रन्थिरूपेण लम्बते ॥

परिवर्त्तिकेति तां विद्यात् सरुजां वातसम्भवाम् ।
सकण्डूः कठिना वापि सैव श्लेष्मसमुत्थिता ॥

अवपाटिकाया लक्षणम् ।

अल्पीयःखां यदा हर्षाद्दलाद्गच्छेत् क्षियं नरः ।
हस्ताभिघातादथवा चर्मण्युद्धर्त्तिते बलात् ॥
यस्यावपाठ्यते चर्म तां विद्यादवपाटिकाम् ॥

निरुद्धप्रकशस्य लक्षणम् ।

वातोपसृष्टे मेद्रे वै चर्म संश्रयते मणिम् ।
मणिश्चर्मोपनद्धस्तु मूत्रस्रोतो रुणद्धि च ॥
निरुद्धप्रकशे तस्मिन् मन्दधारं सवेदनम् ।
मूत्रं प्रवर्त्तते जन्तो मणिर्विव्रियते न च ॥
निरुद्धप्रकशं विद्यात् सरुजं वातसम्भवम् ॥
निरुद्धप्रकाशं इत्यत्र निरुद्धप्रकशं पदमार्षम् ।

सन्निरुद्धगुदस्य लक्षणम् ।

वेगसन्धारणाद्वायुर्विहितो गुदसंश्रितः ।
निरुणद्धि महास्रोतः सूक्ष्मधारं करोति च ॥
मार्गस्य सौक्ष्मात् कृच्छ्रेण पुरीषं तस्य गच्छति ।
सन्निरुद्धगुदं व्याधिमेतं विद्यात् सुदारुणम् ॥

अहिपूतनस्य लक्षणम् ।

शक्नून्मूत्रसमायुक्तेऽधीतेऽपाने शिशोर्भवेत् ।
स्त्रिमे वा स्त्राप्यमाने वा कण्डू रक्तकफोद्भवा ॥
कण्डूयनात्ततः क्षिप्रं स्फोटस्त्रावस्य जायते ।
एकीभूतं व्रणं घोरं तं विद्यादहिपूतनम् ॥

वृषणकच्छा लक्षणम् ।

स्नानोत्सादनहीनस्य भ्रूो वृषणसंस्थितः ।
यदा प्रक्षिद्यते स्वेदात् कण्डूं जनयते तदा ॥
कण्डूयनात्ततः क्षिप्रं स्फोटः स्रावश्च जायते ।
प्राहुर्वृषणकच्छन्तां श्लेष्मरक्त प्रकोपजाम् ॥

गुदभ्रंशस्य लक्षणम् ।

प्रवाहणातिसाराभ्यां निर्गच्छति गुदो वह्निः ।
रुक्षदुर्बलदेहस्य गुदभ्रंशं तमादिशेत् ॥

शूकरदंष्ट्रस्य लक्षणम् ।

सदाहो रक्तपर्यन्त स्वक्पाकी तीव्रवेदनः ।
कण्डूमान् ज्वरकारी च स स्याच्छूकरदंष्ट्रकः ॥

क्षुद्रसेवाणां चिकित्सा ।

तत्राजगल्लिकामां जलौकाभिरुपाचरेत् ।
शुक्ति सौशङ्गिका चार कल्कैश्चालेपयेन्मुहुः ॥
नवीन कण्टकार्याश्च कण्टकैर्वैभमावृतः ।
किमाश्चर्यं विपश्चाद् प्रशाम्यन्त्यजगल्लिकाः ॥
वृषमूल विशालाभ्यां लेपो हन्त्यजगल्लिकाम् ॥
कठिनां क्षारयोगैश्च द्रावयेदजगल्लिकाम् ॥
श्लेष्मविद्रधि कल्पोन जयेदनुशयीं भिषक् ।
विहतामिन्द्रविद्याञ्च गर्हसीं जालगर्हभम् ॥
हरिवेल्लिकां गन्धमालां जयेत् पित्तविसर्पवत् ।
मधुरौषधसिद्धेन सर्पिषा शमयेद् व्रणम् ॥
रक्तावसेकैर्बहुभिः स्वेदनैरपतर्पणैः ।
जयेद् विदारिकां लेपैः शिगु देवदुमोद्भवैः ।

पनसिकां कच्छपिकामनेन विधिना भिषक् ।
 साधयेत् कठिनानन्यान् शोथान् दोषसमुद्भवान् ॥
 अन्तालजीं कच्छपिकां तथा पाषाणगर्दभम् ।
 सुरदारु शिलाकुष्ठैः स्वेदयित्वा प्रलेपयेत् ॥
 कफमारुत शोथघ्नो लेपः पाषाणगर्दभे ॥
 शस्त्रेणोद्धृत्य वल्मीकं क्षाराग्निभ्यां प्रसाधयेत् ।
 मनःशिलाल भस्मात् सूक्ष्मैलागुरुचन्दनैः ॥
 जातीपल्लव कल्कैश्च निम्बतेन विपाचयेत् ।
 वल्मीकं नाशयेत्तद्वि बहुच्छिद्रं बहुद्रवम् ॥
 सशोथं व्रणगन्धश्च प्रवृद्धं मर्मसु स्थितम् ।
 हस्तपादस्थितश्चापि वल्मीकं परिवर्जयेत् ॥
 पाददारीषु तु शिरां वेधयेत्तलशोधिनीम् ।
 स्नेहस्वेदोपपन्नौ तु पादौ चालेपयेन्मुहुः ॥
 मधूच्छिष्ट वसा मज्जा घृतक्षारैर्विमिश्रयेत् ॥
 गुडं लवणं घृतं चेत्तिन्त्रिङ्गी युक्तमेतद्
 द्विगुणमिह विदध्यान्मूत्रमेकत्र कृत्वा ।
 दिनं कतिचिदधेदं किञ्चिदाशोथं लेपात्
 स्फुटितं पदतलं स्यात् पद्मपत्राभमाशु ॥
 सर्जाख्यं सिन्धूद्वयोश्चूर्णं मधुघृतप्लुतम् ।
 निर्मथ्य कटुतैलाक्तं द्विजं पादप्रमार्जनम् ॥

उपोदिका सर्षप-निम्ब-मीच-

कर्कारुकेर्बार्करुकभस्म तोये ।

तैलं विपक्वं लवणं सकल्कं

तत् पाददारीं विनिश्चिन्ति शीघ्रम् ॥

अलसेऽम्लैश्चिरं सिक्तौ चरणौ परिलेपयेत् ।
 पटोलारिष्ट कासोस त्रिफलाभि मुहुर्मुहुः ॥
 करञ्जबीजं रजनी कासीसं मधुकं मधु ।
 रोचना हरितालञ्च लेपोऽयमलसे हितः ॥
 लाक्षाभयारसालेपः कार्य्यं रक्तस्य मोक्षणम् ।
 वृहतीरस सिद्धेन तैलेनाभ्यज्य बुद्धिमान् ॥
 शिला रोचन कासीस चूर्णैर्वा प्रतिसारयेत् ॥
 दहेत् कदरमुद्धृत्य तैलेन दहनेन वा ॥
 चिप्पमुष्णाम्बुना स्निग्धं मुत्कृत्याभ्यज्य तं व्रणम् ।
 दत्त्वा सर्ज्जरसं चूर्णं बुद्ध्या व्रणवदाचरेत् ॥
 स्वरसेन हरिद्रायाः पात्रे कृणायसेऽभयाम् ।
 दृष्ट्वा तर्ज्जेन कल्केन लिम्पेच्चिप्यं मुहुर्मुहुः ॥
 नखकोटीप्रविष्टेन टङ्गनेन प्रशाम्यति ।
 कुनखश्चेत् तदा भ्रातः शैलोऽपि भ्रवते जले ॥
 काशमर्याः सप्तभिः पत्रैः कोमलैः परिवेष्टितः ।
 अङ्गुलीवेष्टकः पुंसो ध्रुवमाशु व्यपोहति ॥
 निम्बोदकेन वमनं पद्मिनीकण्टके हितम् ।
 निम्बोदककृतं सर्पिः सक्षौद्रं पानमिष्यते ॥
 पद्मनाल कृतः चारः पद्मिनीं हन्ति लेपनात् ।
 निम्बार्गवध कल्कैर्वा मुहुरुद्धर्तनं हितम् ॥
 नीली पटोलमूलाभ्यां साज्याभ्यां लेपनं हितम् ।
 जालगर्दभ रोगे तु सद्यो हन्ति च वेदनाम् ॥
 अहिपूतनके धात्र्याः पूर्वं स्नान्यं विशोधयेत् ।
 त्रिफला खदिर काथैर्ब्रणानां धावनं सदा ॥

करञ्ज त्रिफला तिक्तैः सर्पिः सिद्धं शिशोर्हितम् ।

रसाञ्जनं विशेषेण पानालेपनयोर्हितम् ॥

गुदभ्रंशे गुदं स्नेहैरभ्यज्याशु प्रवेशयेत् ।

प्रविष्टं स्वेदयेच्चापि वद्धं गोस्फण्या भृशम् ॥

गोस्फणावद्धनविशेषः । मलनिर्गमार्थं सच्छिद्रेण चर्मणा

को पौनवन्धः कार्यः ।

कोमलं नलिनीपत्रं यः खादेच्छर्करान्वितम् ।

अचिरेण शमं याति गुदभ्रंशो रुजान्वितः ॥

वृक्षास्तानल चाङ्गेरी विश्व पाठा यवाग्रजम् ।

क्षारेण शीलयेत् पायुभ्रंशार्त्तोऽनलदौपनम् ॥

गुदञ्च गव्यवसया म्रजयेदविशङ्कितः ।

दुष्प्रवेशो गुदभ्रंशो विशल्याशु न संशयः ॥

मूषिकाणां वसाभिर्वा गुदे सम्यक् प्रलेपनम् ।

स्विन्नमूषिकमांशेन चाथवा स्वेदयेद् गुदम् ॥

गोतैलाभ्यक्ततः शीघ्रं प्रविशेन्निर्गतो गुदः ॥

चाङ्गेरीघृतम् ।

चाङ्गेरी कोल दध्यम्न नागर क्षारसंयुतम् ।

घृत सुत्क्रयितं पेयं गुदभ्रंशरुजापहम् ॥

शुण्ठीक्षारावत्र कल्की शिष्टन्तु द्रवमिष्यते ॥

मूषिकाद्यं तैलम् ।

क्षीरे महत्पञ्चमूलं मूषिकामन्त्रवर्जिताम् ।

पक्वा तस्मिन् पचेत्तैलं वातघ्नौघघ्न संयुतम् ॥

गुदभ्रंशमिदं तैलं पानाभ्यङ्गात् प्रसाधयेत् ॥

चर्मकोलं जतुमणिं मशकांस्तिलकालकान् ।

उत्कृत्य शस्त्रेण दहेत् क्षाराग्निभ्यामग्रेष्वतः ॥
 रुनुनालात्तु चूर्णेन घर्षो मशक नाशनः ।
 निम्नोक्तमस्त्रावर्षादा मशः शान्तिं व्रजेद्दहतम् ॥
 युवानपिङ्कां न्यच्छ नीलिका व्यङ्ग शर्कराः ।
 शिरावेधैः प्रलेपैश्च जयेदभ्यञ्जनेस्तथा ॥
 लोध्र धान्य वचा लेपस्तारुण्यपिङ्कापहः ।
 तद्वद् गोरीचना युक्तं मरिचं मुखलेपनम् ॥
 वमनञ्च निहन्त्याश्च पिङ्कां यौवनोद्भवाम् ॥
 व्यङ्गेषु चार्जुनत्वग् वा मञ्जिष्ठा वा समानिका ।
 लेपः सनवनौता वा श्वेताश्वत्थुरजा मसी ॥
 रक्तचन्दन मञ्जिष्ठा कुष्ठ लोध्र प्रियङ्गवः ।
 वटाङ्गुरा मसूराश्च व्यङ्गघ्ना मुखकान्तिदाः ॥

वटाङ्गुराः वटस्य अभिनेवपत्रमुकुलाः ।

व्यङ्गानां लेपनं शस्त्रं रुधिराण्यं शशस्य च ।

दृष्टफलमेतत् ।

केवलान् पयसा पिष्ट्वा तौक्ष्णान् शाल्मलिकण्टकान् ।
 आलिप्तं त्युहमेतेन भवेत् पद्मोपमं सुखम् ।
 मसूरैः सर्पिषा भृष्टैर्लिप्तमाख्यं पथोऽन्वितैः ।
 सप्तरात्राद् भवेत् सत्यं पुण्डरीकदलप्रभम् ॥
 मातुलुङ्गजटा सर्पिः शिला गोशङ्कतो रसः ।
 मुखकान्तिकरो लेपः पिङ्कातिनकालजित् ॥
 नवनीत गुडं क्षौद्रं कोलमज्जं प्रलेपनम् ।
 व्यङ्गजिदं वरुणत्वग् वा च्छागक्षीरं प्रपेषिता ॥
 जातीफल कल्कलेपो नीलो व्यङ्गादि नाशनः ।

सायञ्च कटुतैलेनाभ्यङ्गो वक्तुं प्रसाधनः ॥
 कालीयकोत्पलामयदधिसर वदरास्थि मध्यफलिनोभिः ।
 लिप्तं भवति हि वदनं शशिप्रभं सप्तरात्रेण ॥
 तुषरहित मसृण यवचूर्णं समं श्लेष्मिण्युक्तं लोभ्रलेपेन ।
 भवति मुखं परिनिर्जितचामीकरचारुसौभाग्यम् ॥
 रत्नोद्गम शर्व्वरीहय मञ्जिष्ठा गैरिकाज्य वस्तपयः ।
 सिद्धेन लिप्तमाननमुद्यद्भिधु विस्मयवद् विभाति ॥
 परिणत दधिशरपुञ्खैः कुवलयदल कुष्ठ चन्दनीशीरैः ।
 मुखकमल कान्तिकारौ लेपः भृकुटि तिलकालकान्
 जयति ।

अर्कक्षीर हरिद्राभ्यां मर्द्दयित्वा विलेपनात् ।
 मुखकार्णार्णवं शमं याति चिरकालोद्भवं ध्रुवम् ॥
 हरिद्राहय यक्ष्याह कालीयक कुचन्दनैः ।
 प्रपौण्डरीक मञ्जिष्ठा पद्म पद्मक कुङ्कुमैः ॥
 कपित्थ तिन्दुक मूल वटपत्रैः पयोऽन्वितैः ।
 लेपयेत् कल्कितै रेभि स्तौलञ्चाभ्यञ्जनं पचेत् ॥
 पिप्पलं नीलिकां व्यङ्गं स्तिलकान् मुखद्रूपिकाम् ।
 नित्यसेवो जयेत् क्षिप्रं मुखं कुर्यान्मनोरमम् ॥

सारिवादि काथः अर्कश्च ।

शारिवाहययक्ष्याह त्रिवृदेलायमानिकाः ।
 तालमूली वरी द्राक्षा विदारौ कटुरोहिणी ॥
 फलत्रयञ्च जीवन्ती काथ एषां रसायनः ।
 रक्तदोषहरः सारिवाहमयनिसूदनः ॥

सारिवाद्यर्कः ।

मयूराख्येण यन्त्रेण यद्येषां स्राव्यते रसः ।

स पीयूषनिभो श्रेयः सर्व्वव्याधिहरः शुभः ॥

कनकतैलम् ।

मधुकस्य कषायेण तैलस्य कुडवं पचेत् ।

कल्कैः प्रियङ्गु मञ्जिष्ठा चन्दनोत्पलकेशरैः ॥

कनकं नाम तत्तैलं मुखकान्तिकरं परम् ।

आभीरु नीलिका व्यङ्ग शोधनं परमर्चितम् ॥

मञ्जिष्ठाद्यं तैलम् ।

मञ्जिष्ठा मधुकं लाक्षा मातुलुङ्गं सयष्टिकम् ।

कर्षप्रमाणैरेतस्तु तैलस्य कुडवं तथा ॥

आजं पयस्तद्विगुणं शनै र्दृग्निना पचेत् ।

नीलिका पिङ्गका व्यङ्गानभ्यङ्गादेव नाशयेत् ॥

मुखं प्रपन्नोपचितं वलीपलित वर्ज्जितम् ।

सप्तरात्रं प्रयोगेण भवेत् कनकसन्निभम् ॥

कुङ्कुमाद्यं तैलम् ।

कुङ्कुमं चन्दनं लाक्षा मञ्जिष्ठा मधुयष्टिका ।

कालीयक मुशीरञ्च पद्मकं नीलमुत्पलम् ॥

न्यग्रोधपादाः प्लक्षस्य मूलं पद्मस्य केशरम् ।

द्विपञ्चमूल सहितैः कषायैः पलिकैः पृथक् ॥

जलाढकं विपक्तव्यं पादशेषमथोद्धरेत् ।

मञ्जिष्ठा मधुकं लाक्षा पत्तङ्ग मधुयष्टिके ॥

कर्षप्रमाणैरेतैस्तु तैलस्य कुडवं पचेत् ।

अजाक्षीरं द्विगुणितं शनैर्मृद्वग्निना पचेत् ॥
 सम्यक् पक्वं परं श्वेतम्बुखवर्णं प्रसादनम् । .
 नीलिका पिङ्गका व्यङ्गानभ्यङ्गादेव नाशयेत् ॥
 सप्तरात्र प्रयोगेण भवेत् काञ्चनसन्निभम् ।
 कुङ्कुमाद्यमिदं तैलमश्विभ्यां निर्मितं पुरा ॥
 कषायार्थं पठितमपि कुङ्कुमं सिद्धतैले प्रक्षिपन्ति वृद्धाः ।

कुङ्कुमाद्य तैलम् ।

कुङ्कुमं किंशुकं लाक्षा मञ्जिष्ठा रक्तचन्दनम् ।
 कालीयकं पद्मकञ्च मातुलुङ्गस्य केशरम् ॥
 कुसुमं मधुयष्टि च फलिनी मदयन्तिका ।
 निशे द्वे रोचना पद्ममुत्पलञ्च मनःशिला ॥
 काकोल्यादि समायुक्तै रेतैरक्षसमैर्भिषक् ।
 लाक्षा रस पयोभ्याञ्च तैल प्रस्थं विपाचयेत् ॥
 कुङ्कुमाद्यमिदं तैल मभ्यङ्गात् काञ्चनोपमम् ।
 करोति वदनं सद्यः पुष्टि लावण्य कान्तिदम् ॥
 सौभाग्यलक्ष्मी जननं वशीकरणं सुत्तमम् ॥

वर्णकष्टतम् ।

मधुकं चन्दनं कुङ्कु सर्षपं पद्मकं तथा ।
 कालीयकं हरिद्रा च लोघ्रमेभिश्च कल्कितैः ॥
 विपचेद्दि घृतं वैद्य स्तुत्यक्कं वस्त्रगालितम् ।
 पादांशं कुङ्कुमं सिक्थं क्षिप्वा मन्दानले पचेत् ॥
 तत् मिदं शिशिरे नीरे प्रक्षिप्याकर्षयेत्ततः ।
 तदेतद्वर्णकं नाम घृतं वक्तुं प्रसादनम् ॥

अनेनाभ्यासलिप्तं हि वलीभूतमपि क्रमात् ।

निष्कलङ्गेन्दुविम्बाभं स्याद्विलासेवतीमुखम् ॥

कुङ्कुमं सिक्थयोर्मिलित्वा पादांशः । सिक्थकम्
द्रवीकरणार्थं स्वल्पं पाकं दत्त्वा शीतलं जले कियत्त्रयं
स्थापयित्वा शीतलं सत् अनुगुप्तं निधापयेत् ।

अरुणिकायां रुधिरेवसिते

शिराव्यधेनाथ जलौकसा वा ।

निम्बाम्बुसिते शिरसि प्रलेपो

देयोऽश्ववर्च्चैरससैन्धवाभ्याम् ॥

पुराणमथ पिण्याकं पुरीषं कुक्कुटस्य वा ।

मूत्रपिष्टः प्रलेपोऽयं शीघ्रं हन्यादरुणिकाम् ॥

अरुणौघं भृष्टकुष्ठचूर्णं तैलेन संयुतम् ॥

खोलके कुष्ठं भृष्टा कटुतैलेन तद्गन्धं लेपः ।

द्विहरिद्राद्यं तैलम् ।

हरिद्राद्वयं भूनिम्बं त्रिफलारिष्टं चन्दनैः ।

एतत्तैलमरुणौघां सिद्धमभ्यञ्जने हितम् ॥

दारुणे तु शिरां विध्येत् स्निग्धस्निग्धां ललाटजाम् ।

अवपीड्य शिरोवस्तीनभ्यङ्गांश्चावचारयेत् ॥

कोद्रवाणां तृणक्षारपानौयं परिधावने ॥

काथ्यौ दारुणके मूर्ध्नि प्रलेपो मधुसंयुतः ।

पियालबीजं मधुकं कुष्ठमाषैः ससैन्धवैः ॥

काञ्जिकस्थास्त्रिसप्ताहं माषा दारुणकापहाः ॥

सह नीलोत्पलकेशरं यष्टिमधु तिलं सममामलकम् ।

चिरजातमपि शीघ्रं दारुणं रोगं शमं नयति ॥

त्रिफलाद्यं तैलम् ।

त्रिफलायोरजो यष्टि मार्कण्डोत्पल शारिवैः ।

ससैन्धवैः पचेत्तैलमभ्यङ्गाद्रुक्षिकां जयेत् ॥

वङ्गितैलम् ।

चित्तकं दन्तीमूलञ्च कोषातकि समन्वितम् ।

कल्कं पिष्ट्वा पचेत्तैलं केशदद्रु विनाशनम् ॥

गुञ्जातैलम् ।

गुञ्जाफलैः पचेत्तैलं भृङ्गराजरसेन तु ।

कण्डूदारुणजित् कुष्ठ कपाल व्याधिनाशनम् ॥

स्वल्पभृङ्गराजतैलम् ।

भृङ्गरज स्त्रिफलोत्पल शारि

लौहपुरीष समन्वितकारि ।

तैल मिदं पच दारुणहारि

कुञ्चित केश घन स्थिर कारि ॥

महाभृङ्गराज तैलम् ।

आनूपदेशसम्भूतं गृहीत्वा मार्कवं शुभम् ।

सुधीतं जर्जरीकृत्य स्वरसं तस्य चाहरेत् ॥

चतुर्गुणेन तेनैव तैल प्रस्थं विपाचयेत् ।

क्षीरपिष्टैरिमैर्द्रव्यैः संयोज्य मतिमान् भिषक् ॥

मञ्जिष्ठा पद्मकं लोभ्रं चन्दनं गैरिकं वला ।

रजन्धौ केशरञ्चैव प्रियङ्गुर्मधुयष्टिका ॥

प्रपीण्डरोकं गोपी च पलिकान्यत्र दापयेत् ।

सम्यक् पक्वं ततो ज्ञात्वा शुभे भाण्डे निधापयेत् ।

केशपाते शिरोदुष्टे मन्यास्तम्भे गलग्रहे ।

शिरः कर्णाक्षि रोगेषु नस्येऽभ्यङ्गे च योजयेत् ॥
 कुञ्चिताग्रानतिसिन्ध्वान् कचान् कुर्यात् बह्वंस्तथा ।
 खालित्यमिन्द्रलुप्तञ्च तैलमेतद् व्यपोहति ॥

प्रपौण्डरीकाद्यं तैलम् ।

प्रपौण्डरीक मधुक पिप्पली चन्दनोत्पलैः ।
 कार्ष्णिकैस्तैल कुडव स्तैर्दिरामलकी रसः ॥
 साध्यः स प्रतिमर्षः स्यात् सर्व्वशीर्षं गदापहः ॥

मालत्याद्यं तैलम् ।

मालती करवीराग्नि नक्तमाल विपाचितम् ।
 तैलमभ्यञ्जने शस्त मिन्द्रलुप्तापहं परम् ॥
 इदं हि त्वरितं हन्ति दारुणं दारुणं नृणाम् ॥
 धातृश्रमज्जलेपात् स्यात् स्थिरोरुस्त्रिग्वकेशता ।
 इन्द्रलुप्ते शिरां विद्धा शिला कासीस तुल्यकैः ।
 लेपयेत् परितः कल्के स्तैलञ्चाभ्यञ्जने हितम् ॥
 कुटन्नट शिखी जाती करञ्ज करवीरजैः ॥
 अवगाढ पदञ्चैव प्रच्छयित्वा पुनः पुनः ।
 गुञ्जाफलैश्चिरं लिम्पेत् केशभूमिं समन्ततः ॥
 हस्तिदन्त मसीं कृत्वा मुखञ्चैव रसाञ्जनम् ।
 सोमान्यनेन जायन्ते नृणां पाणितलेष्वपि ॥
 हस्तिदन्त मसीं कृत्वा तैलेन सह योजयेत् ।
 हस्तेष्वपि प्रजायन्ते केशा नास्त्यत्र संशयः ॥
 भस्मातक वृहतीफल गुञ्जामूल फलेभ्य एकेन ।
 मधु सहितेन विलिप्तं सुरपतिलुप्तं शमं याति ॥

गुञ्जा-फल रस पिष्टं गुञ्जामूल मिन्द्रलुप्तस्य ।
 कनकफल निष्टुष्टस्य सतीय दातव्यं प्रच्छित्तस्य सदा ।
 घृष्टस्य कर्कशैः पत्रैरिन्द्रलुप्तस्य गुण्डनम् ।
 चूर्णितैर्मरिचैः कार्यमिन्द्रलुप्तविनाशनम् ॥
 हागक्षीर रसाञ्जन पुटदग्ध गजदन्त मसीलिप्ताः ।
 जायन्ते सप्त दिनात् खल्व्यामपि कुञ्चिताश्चिकुराः ॥
 मधुकन्दीवर मूर्वा तिलाज्य गोक्षीर भृङ्गलेपेन ।
 अचिराद् भवन्ति केशा घनदृढमूलायतानृजवः ॥

सुखाद्यं तैलम् ।

सुहीपयः पयोऽकंस्य मार्कवो लाङ्गली विसम् ।
 मूत्रमाजं सगोमूत्रं रक्तिका सेन्द्रवारुणी ॥
 सिद्धार्थं तीक्ष्णतैलञ्च गर्भं दत्त्वा विचक्षणः ।
 वज्रिना मृदुना पक्कं तैलं खालित्य नाशनम् ॥
 कूर्मपृष्ठ समानापि रुज्या या रोमतस्करौ ।
 दिग्धा सानेन जायेत् ऋच शरीर लोमशा ॥
 वटावरोहकेशिन्यो मूर्गेनादित्य पाचितम् ।
 गुडूचीस्वरसे तैलमभ्यङ्गात् केशरोहणम् ॥

चन्दनाद्यं तैलम् ।

चन्दनं मधुकं मूर्वा त्रिफला नीलमुत्पलम् ।
 कान्ता वटावरोहश्च गुडूची विसमेव च ॥
 लौहचूर्णं तथा केशी शारिवे द्वे तथैव च ।
 मार्कवस्वरसेनैव तैलं मृदग्निना पचेत् ॥
 शिरस्युपचिताः केशा जायन्ते घन कुञ्चिताः ।

स्निग्धाश्च दृढमूलाश्च तथा भ्रमरसन्निभाः ॥

नस्येनाकाल पलितं निहन्यात्तैल मुत्तमम् ॥

यष्टीमध्वाद्यं तैलम् ।

तैलं सयष्टिमधुकैः क्षीरे धात्री फलैः शृतम् ।

नखे दत्तं जनयति केशान् श्लशूणि चाप्यथ ॥

केशरञ्जकः ।

त्रिफला नीलिनीपत्रं लौहं भृङ्गरजः समम् ।

अविमूत्रेण संयुक्तं कृष्णीकरण मुत्तमम् ॥

त्रिफलाचूर्णं संयुक्तं लौहचूर्णं विनिक्षिपेत् ।

ईषत् पक्वे नारिकेले भृङ्गराज रसान्विते ॥

मासमेकान्तु निक्षिप्य सम्यगर्त्तात् समुद्धरेत् ।

ततः शिरो मुण्डयित्वा लेपं दत्त्वा भिषग्वरः ॥

संवेष्ट्य कदली पत्रैर् मोचयेत् सप्तमे दिने ।

क्षालयेत् त्रिफला क्वाथैः क्षीरमांसरसाशिनः ॥

कपाल रञ्जनञ्चेतत् कृष्णीकरणमुत्तमम् ॥

उत्पलं पयसा सार्द्धं मांसं भूमौ निधापयेत् ।

केशानां कृष्णीकरणं स्नेहनञ्च विधीयते ॥

भृङ्गपुष्पं जवापुष्पं मेषदुग्धं प्रपेषितम् ।

तेनैवालोडितं लौहपात्रस्थं भूम्यधः कृतम् ॥

सप्ताहोदुष्टं पश्चाद् भृङ्गराज रसेन तु ।

आलोद्याज्येन च शिरो वेष्टयित्वा वसेन्निशाम् ॥

प्रातस्तु क्षालणं कार्यमेवं स्यान्मूर्ध्नि रञ्जनम् ।

एवं सिन्दूरं बालास्त्रं शङ्खः भृङ्गरसैः क्रिया ॥

नरदग्धं शङ्खचूर्णं काञ्चिक रससंयुतं हि सीसकं वृद्धा ।

लेपात्कचानैर्कदलावद्धान् शुभ्रान् करोतिनीलतरान् ॥

लोह मल कल्कैः सज्जवाकुसुमैर्नरः सदा स्रायी ।

पलितानीह न पश्यति गङ्गास्रायीव नरकाणि ॥

निम्बस्य वीजानि हि भावितानि

भृङ्गस्य तोयेन तद्याशनस्य ।

तैलन्तु तेषां विनिहन्ति नस्यात्

दुग्धास्युभोक्तुः पलितं समूलम् ॥

निम्बस्य तैलं प्रकृतिस्थमेव

नस्तो निषिक्तं विधिना यथावत् ।

मासेने गोक्षीर भुजो नरस्य

यवार्धभूतं पलितं निहन्ति ॥

क्षीरात् समार्कवरंसात् द्विप्रस्थे मधुकात् पले ।

तैलस्य कुडवं पक्वं तत्रस्थं पलितापहम् ॥

महानीलतैलम् ।

आदानी वल्लरा मूलानि कृष्णशैरीयकस्य च ।

सुरसस्य च पत्राणि फलं कृष्णशणस्य च ॥

मार्कव काकमाची च मधुकं देवदारु च ।

पृथक् दशपलांशानि पिप्पल्य स्त्रिफलाञ्जनम् ॥

प्रपीण्डरीकं मञ्जिष्ठा लोध्नं कृष्णागुरुत्पलम् ।

आम्नास्थि कर्दमः कृष्णो मृणाली रक्तचन्दनम् ॥

नीली भङ्गातकास्थीनि कासीसं मदयन्तिका ।

सोमराज्यशनं शस्तं कृष्णो पिण्डीत चित्रकी ॥

पुष्पाश्चर्जुन काश्मयी रास्त्रजम्बू फलानि च ।

पृथक् पञ्चपलैर्भागैः सुपिष्टैरादकं पचेत् ॥
 विभीतकश्च तैलस्य धात्रीरसश्चतुर्गुणम् ।
 कुर्यादादित्य पाकं वा यावत् शुष्को भवेद्रसः ॥
 लौहपात्रे ततः पूतं संशुद्धं सुपयोजयेत् ।
 पाने नस्तक्रियायाञ्च शिरोऽभ्यङ्गे तथैव च ॥
 एतच्चक्षुष्यं मायुष्यं शिरसः सर्वरोगनुत् ।
 महानीलमिति ख्यातं पलितघ्नमनुत्तमम् ॥

भृङ्गराजघृतम् ।

भृङ्गराज रसे पक्वं शिखिपित्तेन कल्कितम् ।
 घृतं नखेन पलितं हन्यात् सप्ताहं योगतः ॥
 काज्जिकं पिष्टं शैलुफलं मञ्जानि सच्छिद्रं लौहगे ।
 यदर्कं पातात् पतति तैलं तन्नस्य म्रक्षणात् ॥
 केशा नीलालिसंकाशाः सद्यः स्निग्धा भवन्ति च ।
 नयनं श्रवणं ग्रीवा दन्तरोगांश्च हन्त्यदः ॥
 कासौषं रोचनां तुल्यं हरितालं रसाञ्जनैः ।
 अम्लपिष्टैः प्रलेपोऽयं वृषः कच्छहिपूतयोः ॥
 पटोलपत्रं त्रिफला रसाञ्जनं विपाचितम् ।
 पीतं घृतं नाशयति कृच्छ्रामप्यहिपूतनाम् ॥
 रुजनीमार्कवमूलं पिष्टं शीतेन वारिणा तुल्यम् ।
 हन्ति विसर्पं लेपाद् वराहदशनाह्वयं घोरम् ॥
 नाडीचवीजकल्कः पीतो गव्येन सर्पिषा प्रातः ।
 शमयति शूकरदंष्ट्रं सदाहपाकज्वरं घोरम् ॥
 विसर्पीकृतः प्रतीकारः कार्यः शूकरदंष्ट्रके ॥

मधुत्यादि ।

मधूत्थं त्रिभागं वसाया द्विभागं
तथा नारिकेलोद्भवं तैलमेकम् ।
अरालस्य भागं द्रुतं वङ्गितापै-
स्ततो वस्त्रखण्डे विलग्नं विदध्यात् ॥
क्षतं सर्व्वरूपं नखोत्पञ्च चिप्पा-
ङ्गुली वेष्टकौ च मधुत्यादि हन्ति ॥

चारष्टतम् ।

मुष्ककं कुटजं गुञ्जां चित्रकं कदलीं वृषम् ।
अर्कं स्नुह्यावपामार्गमश्वमारं विभीतकम् ॥
पलाशं पारिभद्रञ्च नक्तमालञ्च सन्दहेत् ।
ततः प्रस्थं समादाय चारस्य षड्गुणभ्रसा ॥
त्रिःसप्तकृत्वो विस्राव्य पचेत् सर्पिस्तदम्बुना ।
कल्कं चारत्रयं दत्त्वा नातितीव्रेण वङ्गिना ॥
चारसर्पिरिदं हन्यान् मशकं तिलकालकम् ।
पद्मिनीकण्टकं चिप्पमलसं दद्रु सिध्नी ॥

अमृताङ्गुरवटी ।

अमृत पारदं गन्धं लौहमभ्रं शिलाजतु ।
गुञ्जामात्रां वटीं कुर्यान्मर्दयित्वा मृताभ्रसा ॥
एषामृताङ्गुरवटी पीता धातृभ्रसा सह ।
क्षुद्ररोगानशेषांस्तु गदान् पित्तास्रकोपजान् ॥
ज्वरं जीर्णं प्रमेहञ्च काश्यामग्निक्षयं तथा ।
नाशयेज्जनयेत् पुष्टिं कान्तिं मेधां शुभां मतिम् ॥

चन्द्रप्रभारसः ।

चन्द्रप्रभां तुगाक्षीरीं सैन्धवश्च शिलाजतु ।
 कौशिकञ्चाक्षमानन्तु हेमारं रौप्यमभ्रकम् ॥
 मात्त्रिकं शाणमात्रञ्च मधुना परिमर्दयेत् ।
 ततो द्विवल्गुमानेन वटिकाः परिकल्पयेत् ॥
 अनुपान विशेषेण योजितोऽयं महारसः ।
 सर्वान् क्षुद्रगदान् हन्ति प्रमेहानपि दुस्तरान् ॥
 वातव्याधीनशेषांश्च पित्तजान् कफसम्भवान् ।
 चिरप्रनष्टमग्निञ्च दीपयेज्जनयेद् बलम् ॥

कुङ्कुमादि घृतम् ।

कुङ्कुमेन निशाभ्याञ्च कणया वङ्गिवारिणा ।
 घृतं पक्वं निराकुर्यान्नीलिकां मुखद्रुषिकाम् ॥
 सिन्धुदीर्घस्वगदान् सर्वान् व्याधीन् कफसमुद्भवान्
 शिरोऽर्त्तिं नाशयेच्चाशु लावण्यं जनयेत् परम् ।
 जगतामुपकाराय दसाभ्यां विहितन्त्रिदम् ।
 पानेऽभ्यङ्गे तथा नस्ये युक्त्या योज्यं विचक्षणैः ॥

सप्तच्छदादितैलम् ।

सप्तच्छदस्य वासायाः पिचुमर्दस्य चाम्भसा ।
 तैलप्रस्थं पचेत् कल्कैर्निशादाव्वीं फलत्रिकैः ॥
 व्योषेन्द्रयव मञ्जिष्ठा खदिर क्षार सैन्धवैः ।
 पद्मिनीकण्टकं चिप्यं कदरं व्यङ्ग नीलिकैः ।
 जालगर्दभकञ्चैतत् त्वग् गदांश्च विनाशयेत् ॥

सहाचरघृतम् ।

सहाचर तुलाकाथे काथे च दशमूलजे ।

शिरीषस्य कषाये च घृतप्रस्थं विपाचयेत् ॥

कल्कान् दत्त्वा पञ्चकोलं क्रिमिघ्नं पटुपञ्चकम् ।

चारत्रयं वृश्चिकालीं सिन्दूरमपि गैरिकम् ॥

हन्यादेतद् घृतं न्यच्छं नीलिकां तिलकालकम् ।

अङ्गुलीवेष्टकं पाददारीच्च मुखद्रुषिकाम् ॥

क्षुद्ररोगेषु पथ्यापथ्यनिर्णयः ।

वातानुलोमनं यच्च शक्कलमूत्र प्रवर्त्तनम् ।

शोधनं शोणितस्यापि त्रिदोषघ्नानि यानि च ॥

द्रव्याणि क्षुद्ररोगेषु हितान्येवंविधानि च ।

विपरीतानि सर्वाणि वर्जनीयानि यत्नतः ॥

इत्यायुर्वेदविज्ञाने निदानचिकित्सितस्थाने

एकाशीतितमोऽध्यायः ।

द्व्यशीतितमोऽध्यायः ।

— ० —

विषाधिकारः ।

तत्र विषस्य द्वैविध्यमाह ।

स्थावरं जङ्गमञ्चैव द्विविधं विषमुच्यते ।

मूलाद्यात्मकमाद्यं स्यात् परं मयीदि सम्भवन् ।

स्यावरविषस्य दशाश्रयाः ।

मूलं पत्रं फलं पुष्पं त्वक् क्षीरं सारमेव च ।
निर्यासो धातवः कन्दः स्यावरस्याश्रया दश ॥

मूलविषस्य कार्यम् ।

उद्देष्टनं मूलविषैर्मोहः प्रलपनं तथा ॥

पत्रविषस्य कार्यम् ।

जृम्भणं वेपनं श्वासो नृणां पत्रविषैर्भवेत् ॥

फलविषस्य कार्यम् ।

मुष्कशोथः फलविषैर्दाहो द्वेषश्च भोजने ॥

पुष्पविषस्य कार्यम् ।

भवेत् पुष्पविषैश्छर्द्दिराधानं मूर्च्छनं तथा ॥

त्वक्सारनिर्यासविषाणां कार्याणि ।

त्वक्सारनिर्यासविषैरुपेभुक्तैर्भवन्ति हि ।

आस्यदौर्गन्ध्यपास्त्यशिरोरुक्कफसम्भवाः ॥

क्षीरविषस्य कार्यम् ।

फेनागमः क्षीरविषैर्विड्भेदो गुरुजिह्वता ।

धातुविषस्य कार्यम् ।

हृत्पीडनं धातुविषैर्मूर्च्छा दाहश्च तालुनि ।

प्रायेण कालघातीनि विषान्येतानि निर्दिशेत् ।

एतानि मूलानि नवविधविषाणि

कन्दविषस्य कार्यम् ।

कन्दजान्यग्रवीर्याणि यान्युक्तानि त्रयोदश ।

सर्वाण्येतानि कुशलैर्ज्ञेयानि दशभिर्गुणैः ॥

स्थावरं जङ्गमं वापि कृत्रिमञ्चापि यद्विषम् ।
सद्यो निहन्ति तत् सर्वं गुणैश्च दशभिर्युतम् ॥

विषस्य दश गुणाः ।

रुक्षमुष्णं तथा तीक्ष्णं सूक्ष्ममाशु व्यवायि च ।

विकाशि विशदञ्चैव लघुपाकि च ते दश ॥

तैर्गुणैर्विषस्य कार्य्यमाह ।

तद्रीच्यात् कोपयेद्वायुमौष्णप्रात्पित्तं सशोणितम् ।

तैक्ष्णग्रान्मतिं मोहयति मर्मवन्धांश्छिनत्ति च ॥

शरीरावयवान् सौक्ष्मप्रात् प्रविशेद्विकरोति च ।

आशुत्वादाशु तत् प्रोक्तं व्यवायाद्यकृतिं हरेत् ॥

विकाशित्वात् क्षपयति दोषान् धातून् मलानपि ।

अतिरिच्यते वैशद्याद् दुश्चिकित्स्यञ्च लाघवात् ॥

दुर्ज्वरञ्चाविपाकित्वान् तस्मात् क्लेशयते चिरम् ॥

स्थावरविषाणां सामान्यं कार्य्यम् ।

स्थावरञ्च ज्वरं ह्रिक्कां दन्तहर्षं गलग्रहम् ।

फेनच्छर्द्दीरुचिश्वासान् मूर्च्छाञ्च कुरुते विषम् ॥

जङ्गमविषाणां कार्य्यम् ।

निद्रां तन्द्रां क्लमं दाहमपाकं लोमहर्षणम् ।

शोथञ्चैवातिसारञ्च जङ्गमं कुरुते विषम् ॥

विषलितशस्त्रहतस्य लक्षणम् ।

सद्यः क्षतं पच्यते यस्य जन्तोः

स्रवेद्रक्तं पच्यते चाप्यभीक्ष्णम् ।

कृष्णीभूतं क्लिन्नमत्यर्थपूति

क्षतान्मांसं शीर्यते चापि यद्य ॥

दृष्ट्वा सूक्ष्मां ज्वरदाहौ च यस्य
दिग्बाहतं तं पुरुषं व्यवस्येत् ।
लिङ्गान्येतान्येव कुर्यादमितै-
र्दन्तः छेदो वा व्रणे यस्य चापि ॥

विषपीतस्य लक्षणम् ।

सपीतं गृहधूमाभं पुरीषं योऽतिसार्यते ।
फेनमुद्वमते चापि विषपीतं तमादिशेत् ॥

विषदातुर्लक्षणम् ।

इङ्गितज्ञो मनुष्याणां वाक्चेष्टामुखवैकतैः ।
जानीयाद्विषदातारमेभिर्लिङ्गैश्च बुद्धिमान् ॥
न ददात्युत्तरं पृष्टो विवक्षुर्मोहमेति च ।
अपार्थं बहु सङ्गौर्णं भाप्रते चापि भूढवत् ॥
अङ्गुलीः स्फोटयेदुर्वीं विलिखेत् प्रहमेदपि ।
वेपथुश्चास्य भवति तस्तश्चैकैकमीक्षते ॥
विवर्णवक्त्रो ध्यामश्च नखैः किञ्चिच्छिनत्ति च ।
आलमेतासक्वद्दीनः करेण च शिरोरुहान् ॥
निर्यियाभुग्पद्धारैर्वोक्षते च पुनः पुनः ।
वर्त्तते विषपीतञ्च विषदाता विचेतनः ॥
ध्यामो दग्धसमानवर्णः । आलमेत स्पृशेत् । विषरोलं
यथा स्यादेवं वर्त्तते ।

अथ सर्पः ।

वातपित्तकफात्मानो भोगि-मण्डलि-राजिलाः ॥
यथाक्रमं समाख्याता द्यून्तरा इन्द्ररूपिणः ॥

फणिनी भोगिनो ज्ञेयाः संख्यातास्तेऽपि विंशतिः ॥

मण्डलैर्विविधैस्त्रिभिः पृथग्वो मन्दगामिनः ॥

षट् ते मण्डलिनो ज्ञेया ज्वलनार्कविषाः स्मृताः ।

स्निग्धा विविधवर्णाभिस्तिर्यग्गूर्ङ्गश्च राजिभिः ॥

विचित्रा इव ये भान्ति राजिलास्ते हि तेऽपि षट् ॥

एते यथाक्रमं वातपित्तकफात्मानः । द्युन्तराः द्वे अन्तरे
मैदौ येषां ते द्युन्तराः, तथा भोगिनः कृष्णसर्पात् मण्डलिन्यां
गोनस्यां जाताः मण्डलिनो गोनसात् भोगिनां फणिन्यां
कृष्णसर्प्यां जाताः एवमन्येऽपि जातिसङ्करा उह्याः ।

दंशलक्षणमाह ।

दंशो भोगिकृतः कृष्णः सर्व्वातविकारकृत् ।

पीतो मण्डलिनः शोथो मृदुः पित्तविकारवान् ॥

राजिलोथो भवेदंशः स्थिरशोथश्च पिच्छिलः ।

पाण्डुः स्निग्धोऽतिसान्द्रासृक् सर्व्वक्षेभविकारकृत् ॥

देशविशेषे कालविशेषे च दष्टस्यासाध्यत्वमाह ।

अश्वत्थदेवायतनश्मशानवल्मीकसन्ध्यासु चतुष्पथेषु ।

याम्ये च पित्रेऽपरिवर्जनीया

ऋक्षे नरा मर्मासु ये च दष्टाः ॥

याम्ये भरण्यां, पित्रेऽमघायाम् ।

दर्व्वीकराणां विषमाश हन्ति

मेघानिलोष्णे द्विगुणीभवन्ति ॥

सर्व्वानि विषानि द्विगुणीभवन्ति इत्यर्थः ।

दर्वीकरलक्षणमाह ।

रथाङ्गलाङ्गलच्छन्नस्त्रिकाङ्कुशधारिणः ।

ज्ञेया दर्वीकराः सर्पाः फणिनः शीघ्रगामिनः ॥

अजीर्णपित्तातपपीडितेषु

बालेषु वृद्धेषु वृमुक्षितेषु ।

क्षीणे क्षते मेहिनि कुष्ठजुष्टे

रुचेऽबले गर्भवतीसु चापि ॥

शस्त्रक्षते यस्य न रक्तमस्ति

राज्यो लताभिश्च न सम्भवन्ति ।

शीताभिरङ्गिश्च न रोमहर्षी

विषाभिभूतं परिवर्जयेत्तम् ॥

जिह्वां मुखं यस्य च केशपातो

नासावसादश्च सकण्ठभङ्गः ।

कृष्णश्च रक्तः श्वयथुश्च दंशे

हन्वोः स्थिरत्वञ्च विवर्जनीयम् ॥

केशपातः आकर्षणात् । नासावसादः नासाया नतत्वम् ।

कण्ठभङ्गः ग्रीवाधारणाशक्तिः । हन्वोः स्थिरत्वं हनुद्वयस्तम्भः ।

वर्त्तिर्घना यस्य निरेति वक्त्राद्

रक्तं स्रवेदूर्ध्वमधश्च यस्य ।

दंष्ट्रानिपातांश्चतुरश्च पश्येद्

यस्यापि वेद्यः परिवर्जनीयः ॥

वर्त्तिर्घनेति नानारूपा वर्त्तिः । यस्य च नासामुखलिङ्ग-

गुदादिभ्यो रक्तं स्रवेत् । वेद्यः पश्येदित्यन्वयः । स परिवर्जनीयः

इत्यर्थः ।

उत्तमत्यर्थमुपद्रुतं वा
हीनस्वरं वाप्यथवा विवर्णम् ।
सारिष्टमत्यर्थमवेगिनञ्च
ज्ञात्वा नरं कर्म न तत्र कुर्यात् ॥

दूषीविषलक्षणमाह ।
जीर्णं विषघ्नीषधिभिर्हतं वा
दावाग्निवातातपशोषितं वा ।
स्वभावतो वा गुणविप्रहीनं
विषं हि दूषीविषतामुपैति ॥

जीर्णमतिपुराणम् । विषघ्नीषधिभिर्हतं निर्विषीकृतम् ।
स्वभावतो वा गुणविप्रहीनं स्वभावादेव दशानां गुणानां मध्ये
एकद्वित्रयादिगुणहीनम् ।

दूषीविषस्य कार्य्यमाह ।
वीर्याल्पभावान्न निपातयेत् तत्
कफान्वितं वर्षगणानुबन्धि ।
तेनार्दितो भिन्नपुरीषवर्णो
वैगन्ध्यवैरस्ययुतः पिपासी ॥
मूर्च्छां भ्रमं गद्गदवाग्वमिञ्च
विचेष्टमानोऽरतिमाप्नुयाद् वा ॥

न निपातयेत् न मारयति कफान्वितं कफेन मन्दो-
क्तौष्णादिगुणं वर्षगणानुबन्धि कफेनाग्नेर्मन्थ्यादित्वाद्-
पाकाच्चिरस्थायितया दूषीविषजदद्रुगोदगवतां भिन्नपुरीषवर्णः
भिन्नपुरीषो द्रुतमलो भिन्नवर्णो विवर्णः विचेष्टमानो विरुष्टं
चेष्टां कुर्वन् मूर्च्छादीन् व्याधीन् लभते ।

आमाशयस्थे कफवातरोगी
 पक्वाशयस्थेऽनिर्लापत्तरीगी ।
 भवेत् समुद्धस्तशिरोऽङ्गरुट्को
 विलूनपक्षस्तु यथा विहङ्गः ॥

समुद्धस्तशिरोऽङ्गरुट्कः समुद्धस्ताः शिरोरुहाः केशाः अङ्ग-
 रुहाणि लोमानि च यस्य सः । एतदपि लिङ्गं पक्वाशयस्थे
 दूषीविषे बोध्यव्यम् ।

स्थितं रसादिष्वथ तद् यथोक्तान्
 करोति धातुप्रभवान् विकारान् ।
 यथोक्तान् सुश्रुते व्याधिसमुद्देशीयोक्तान् ।

दूषीविषस्य प्रकोपसमयमाह ।
 कोपन्तु शीतानिलदुर्दिनेषु
 यात्याशु पूर्वं शृणु तस्य रूपम् ॥
 कुपितस्य दूषीविषस्य पूर्वरूपमाह ।
 निद्रागुरुत्वञ्च विजृम्भणञ्च
 विश्लेषहर्षावयवाङ्गमर्दः ॥

तस्य रूपमाह ।

ततः करोत्यन्नमदाविपाका
 वरीचकं मण्डलकोठजम् ।
 मांसक्षयं पाणिपदे प्रशीथं
 मूर्च्छा तथा च्छर्दिमथातिसारम् ॥
 दूषीविषं खासदृषाज्वरांश्च
 कुर्यात् प्रवृद्धिं जठरस्य चापि ॥

अन्ने भुक्ते पूगफलेनेव मदः ।

दूषीविषभेदेन विकारभेदमाह ।

उन्मादमन्यज्जनयेत् तथान्य-

दानाहमन्यत् क्षपयेच्च शुक्रम् ।

गद्वद्यमन्यज्जनयेच्च कुष्ठं

तांस्तान् विकारांश्च बहुप्रकारान् ॥

अन्यददूषीविषं तांस्तान् विकारान् विसर्पविस्फोटकादीन् ।

दूषीविषस्य निरुक्तिमाह ।

दूषितं देशकालान्नदिवास्वप्नैरभौक्ष्यशः ।

यस्मात् सन्दूषयेद्वातूस्तस्माददूषीविषं स्मृतम् ॥

देशः अनूपादिः । कालो दुर्दिनादिः । अन्नं कुलत्प-
तिलमसूरादि । धातुदूषकत्वाददूषीविषम् ।

दूषीविषस्य साध्यत्वादिकमाह ।

साध्यमात्मवतः सद्यो याप्यः संवत्सरोत्थितः ।

दूषीविषमसाध्यं स्यात् क्षीणस्याहितसेविनः ॥

कृत्रिमं विषं द्विविधं एकं सविषं दूषीविषसंज्ञं अपरम-
विषं तदेव गरसंज्ञम् । तथाच काश्यपसंहितायाम्

संयोगजञ्च द्विविधं द्वितीयं विषमुच्यते ।

दूषीविषन्तु सविषमविषं गर उच्यते ॥

तत्र दूषीविषमभिधाय गरं दर्शयितुमाह ।

सौभाग्यार्थं स्त्रियः स्वेदरजोनानाङ्गजान् मलान् ।

शत्रुप्रयुक्तांश्च गरान् प्रयच्छन्त्यन्नमिश्रितान् ॥

स्त्रियः सौभाग्यार्थं शत्रुप्रयुक्त्या वा सविषाविषजन्तूनां
स्वेदादिजातान् मलान् अन्नेन प्रयच्छन्ति ।

गरकार्यमाह ।

तैः स्यात् पाण्डुः कृशोऽल्पाग्निर्गरास्योपजायते ।

मर्मप्रधमनाधानं हस्तयोः शीथसम्भवः ॥

जठरं ग्रहणीदोषो यक्ष्मा गुल्मं क्षयो ज्वरः ।

एवंविधस्य चान्यस्य व्याधेर्लिङ्गानि दर्शयेत् ॥

तैः स्वेदरजःप्रभृतिभिः । गरस्यास्योपजायते इति अन्ना-
पाकात् जठरावस्थितस्वेदादिरेव गरः । अतएव तस्योदरामय-
किंवा वक्ष्यमाणमर्म प्रधमनादिलक्षणो व्याधिर्गैरैः । मर्मप्रधमनं
मर्मव्यथा । क्षयो धातुक्षयः ।

लूतानामुत्पत्तिं निरुक्तं संख्याच्चाह ।

यस्माल्लूनं तृणं प्राप्ता मुनेः प्रस्वेदविन्दवः ।

तेभ्यो जातास्तथा लूता इत्याख्यातास्तु षोडश ॥

अत्र सुश्रुतः ।

विश्वामित्रो नृपवरः कदाचिदृषिमत्तमम् ।

वशिष्टं कोपयामास गत्वाश्रमपदं किल ॥

कुपितस्य मुनेस्तस्य ललाटात् स्वेदविन्दवः ।

अपतन् दर्शनादेव ह्यधस्तात् तीव्रवर्चसः ॥

लूने तृणे महर्षेस्तु धेनुर्ये सम्भृतेऽपि च ।

ततो जातास्त्रिमा घोरा नानारूपा महाविषाः ॥

तासामष्टौ कष्टसाध्या वर्ज्याश्चाष्टौ च कीर्तिताः ॥

तत्र चित्रमण्डलप्रभृतयोऽष्टौ कष्टसाध्याः सौवर्णिक-
प्रभृतयोऽष्टावसाध्याः ।

लूतानां दंशलक्षणम् ।

ताभिर्दष्टे दंशकोथः प्रवृत्तिः क्षतजस्य च ।
ज्वरो दाहोऽतिसारश्च गदाः स्युश्च त्रिदोषजाः ॥
पिङ्गका विविधाकारा मण्डलानि महान्ति च ।
शोथा महान्तो मृदवो रक्ताः श्यावाश्चलास्तथा ॥
सामान्य सर्वलूतानामेदद् दंशस्य लक्षणम् ॥

दंशकोथः दंशमध्ये पूतिभावः ।

दंशमध्ये तु यत्क्षणं श्यावं वा जालकावृतम् ।
दग्धाकृति भृशं पाकक्लेदशोथज्वरान्वितम् ॥
दूषीविषाभिर्लूताभिस्तद्दृष्टमिति निर्दिशेत् ॥

सौवर्णिकादिदष्टलक्षणमाह ।

शोषं श्वेतासिता रक्ता पीता च पिङ्गका ज्वरः ।
प्राणान्तिको भवेद् दाहः श्वासह्निक्काशिरोग्रहाः ॥

आखुविप्रलक्षणमाह ।

आदंशाच्छोणितं पाण्डुमण्डलानि ज्वरोऽरुचिः ।
लोमहर्षश्च दाहश्चाप्याखुदूषीविषाद्दृष्टे ॥

प्राणहरमूषिकविषकार्यमाह ।

मूर्च्छाङ्गशोथवैवर्ण्यं क्लेशन्दाश्रुतिज्वराः ।
शिरोगुरुत्वं लालासृक्छर्दिश्चासाध्यमूपकात् ॥

अङ्गशोथोऽत्र मूपकाकारो बोद्धव्यः ।

कृकलासदष्टस्य लक्षणम् ।

शोथस्य कार्श्यमथवा नानावर्णत्वमेव च ।
मोहोऽथ वर्षसो भेदो दष्टस्य कृकलासकैः ॥

वृश्चिकविषस्य लक्षणम् ।

दहत्यग्निरिवादौ तु भिनत्तीवोर्ध्वमाशु च ।

वृश्चिकस्य विषं याति पश्चाद्देशेऽवतिष्ठते ॥

असाध्यवृश्चिकदष्टस्य लक्षणम् ।

दष्टोऽसाध्यैस्तु हृद्प्राणरसनोपहतो नरः ।

सांसैः पतद्भिरत्यर्थं वेदनात्तो जह्यात्यसून् ॥

असाध्यैर्वृश्चिकैस्तेषामेवानुवृत्तेः । हृदादिषु उपहतः

हृदादिकार्यरहितो भवति । अत्यर्थं वेदनात्तं इत्यन्वयः ।

कणभदष्टस्य लक्षणम् ।

विसर्पः श्वयथुः शूलं ज्वरम्च्छर्दि रथापि वा ।

लक्षणं कणभैर्दष्टे दंशस्यैवावशीर्यते ॥

उच्चिटिङ्गदष्टस्य लक्षणम् ।

कृष्णलोमोच्चिटिङ्गेन स्तब्धलिङ्गो भृशार्त्तिमान् ।

दष्टः शीतोदकेनेव सिक्तान्यङ्गानि मन्यते ॥

कृष्णलोमा अधिकतरकृष्णरोमा उच्चिटिङ्गः कीटविशेषः ।

सविषमण्डूकदष्टस्य लक्षणम् ।

एकदंष्ट्राद्धितः शूनः सरुजः पीतकः सत्पट् ।

सनिद्रम्च्छर्दिमान् दष्टो मण्डूकैः सविषैर्भवेत् ॥

एकदंष्ट्राद्धितः स्वभावादेकयैव दंष्ट्रया दष्टो भवति ।

मत्स्यविषस्य कार्य्यमाह ।

मत्स्यास्तु सविषाः कुर्युर्दाहं शोथं रुजं तथा ॥

जलीकोविषकार्य्यमाह ।

कण्डूं शोथं ज्वरं मूर्च्छां सविषास्तु जलीकसः ॥

गृहगोधिकाविषकार्यमाह ।

विदाहं श्वयथुं तोदं प्रस्वेदं गृहगोधिकाः ॥

कुर्युरिति शेषः ।

शतपदौविषकार्यमाह ।

दंशे स्वेदं रुजं दाहं कुर्याच्छतपदौविषम् ॥

मशकविषकार्यमाह ।

कण्डूमान् मशकैरौषच्छोयः स्यान्नन्दवेदनः ॥

असाध्यमशकलक्षणमाह ।

असाध्यकीटसदृशमसाध्यं मशकक्षतम् ॥

असाध्यकीटसदृशम् असाध्यैः कीटैर्लूतादिभिः कृतं यत्
क्षतं तत्सदृशवेदनम् ।

मज्जिकादंशलक्षणमाह ।

सद्यः संस्त्राविणी श्यावा दाहमूर्च्छाज्वरान्विता ।

पिङ्गिका मज्जिकादंशे तासान्तु स्थगिकासुहृत् ॥

तासां सुश्रुतोक्तानां षष्ठां मज्जिकाणां मध्ये स्थगिका-
नाम्नी मज्जिका असुहृत् प्राणनाशिनी शीघ्रं जीवितं हरतीत्यर्थः ।

व्याघ्रादिविषाणां कार्यमाह ।

चतुष्पाद्भिर्द्विपाद्भिर्वा नखैर्दन्तैश्च यत् कृतम् ।

शूयते पच्यते तत्तु स्रवति ज्वरयत्यपि ॥

चतुष्पाद्भिर्व्याघ्रादिभिः । द्विपाद्भिः वनमनुष्यादिभिः ।

शूयते शूनं भवति ।

विषोज्झितस्य लक्षणम् ।

प्रसन्नदोषं प्रकृतिस्थधातु-

मन्नाभिकामं समन्तूत्रविट्कम् ।

प्रसन्नवर्णेन्द्रियचित्तचेष्टं

वैद्योऽवगच्छेदविषं मनुष्यम् ॥

प्रसन्नदोषं प्रकृतिस्थदोषं शेषं सुगमम् ।

स्थावरविषस्य चिकित्सा ।

स्थावरेण विषेणार्त्तं नरं यत्नेन वामयेत् ।

वसनेन समं नास्ति यतस्तस्य चिकित्सितम् ॥

विषमत्यर्थं मुष्णञ्च तीक्ष्णञ्च कथितं यतः ।

अतः सर्वविषेषूक्तः परिषेकस्तु शीतलः ॥

श्रीणाग्रात् तैक्ष्णाग्राद्विशेषेण विषं पित्तं प्रकोपयेत् ।

वमितं सेचयेत् तस्माच्छीतलेन जलेन च ॥

पाययेन्मधुसर्पिर्भ्यां विषघ्न भेषज द्रुतम् ।

भोक्तुमश्लं रसं दद्यात् सितया च समन्वितम् ॥

यस्य यस्य च दोषस्य पश्येत्क्षिप्तानि भूरिशः ।

तस्य तस्यौषधैः कुर्याद्विपरीतगुणैः क्रियाम् ॥

मूलत्वक्पत्रपुष्पाणि बीजञ्चेति शिरीषतः ।

गवां मूत्रेण सम्पिष्टं लेपाद्विषहरं परम् ॥

दूषीविषार्त्तं सुस्निग्धमूर्ध्नि च्छाधश्च शोधनम् ।

पाययेदगदं मुख्यमिदं दूषीविषापहम् ॥

पिप्पलीध्यामकं मांसो लोघ्रमेला सुवर्चिका ।

मरिचं वालकञ्चैला तथा कनकगैरिकम् ॥

क्षौद्रयुक्तं कषायोऽयं दूषीविषमपोहति ॥

ध्यामकं रोहिषं तदभावे उशीरं देयम् । कनकगैरिक-
मत्यन्तमारत्तं गैरिकं सोनागेरि इति लोके ।

जङ्गमविषस्य चिकित्सा ।

तत्रादौ सर्पविषप्रतीकारः ।

सर्वैरेवादितः सर्पैः शाखादष्टस्य देहिनः ।

दंशस्योपरि वध्नीयादरिष्टाञ्चतुरङ्गुले ॥

न गच्छति विषं देहमरिष्टाभिर्निवारितम् ॥

दहेद् दंशमथोत्कृत्य यत्र वन्धो न जायते ।

देवब्रह्मर्षिभिः प्रोक्ता मन्त्राः सत्यतपोमयाः ।

भवन्ति नान्यथा क्षिप्रं विषं हन्युः सुदुस्तरम् ॥

मन्त्रास्त्वविधिना प्रोक्ता हीना वा स्वरवर्णतः ।

यस्मान्न सिद्धिमायान्ति तस्माद् योज्योऽगदज्जमः ॥

समन्तादगदैर्दंशं प्रच्छेद्यित्वा प्रलेपयेत् ।

चन्दनोशीरयुक्तेन वारिणा परिषेचयेत् ॥

पाययेदगदांस्तांस्तान् क्षीरक्षौद्र घृतादिभिः ।

तदभावे हिता वा स्यात् कृष्णा वल्मीकमृत्तिका ॥

कोविदारशिरीषार्ककटभिर्वापि भक्षयेत् ।

न पिवेत् तैलकौल्यमद्यसौवीरकाणि च ॥

द्रवमन्यत्तु यत्किञ्चित् पीत्वा पीत्वा तदुद्वमेत् ।

प्रायो हि वसनेनैव सुखं निर्झियते विषम् ॥

शिरीषपुष्पस्वरसे भावितं मरिचं सितम् ।

सप्ताहं सर्पदष्टानां नस्यपानाञ्जने हितम् ॥

कुलिकमूलनस्येन कालदष्टोऽपि जीवति ॥

गृहधूमो हरिद्रे द्वे ममूलं तण्डुनीयकम् ।

अपि वासुकिना दष्टः पिवेद्दधिघृतप्लुतम् ॥

द्विपलं नतकुठाभ्यां घृतक्षौद्रचतुःपलम् ।

(द, ५२)

अपि तत्तददृष्टानां पानमेतत् सुखप्रदम् ॥
 वन्यककोटजं मूलं छागसूत्रेण भावितम् ।
 नस्यं काष्ठिकसम्पिष्टं दोषोपहतचेतसः
 जयपालभवां मज्जां भावयेन्निम्बुकट्वैः ।
 एकविंशतिवेलन्तु ततो वर्त्तिं प्रकल्पयेत् ॥
 मनुष्यलालया घृष्टा ततो नेत्रे तथाञ्चयेत् ।
 मर्षदष्टविषं जित्वा सञ्जीवयति मानवम् ॥
 विषस्य वमनं पाने त्वग्योगे सेचनादिकम् ॥
 कोष्ठदाहरुजाध्मान मूलसङ्गरुगन्वितम् ।
 विरेचयेच्छृङ्गदायुसङ्गपित्तातुर नरम् ॥
 शूनाजिकूटं निद्रार्त्तं विवर्णीविललोचनम् ।
 विवर्णञ्चापि पश्यन्तमञ्जनैः समुपाचरेत् ॥
 शिरोरुग्गौरवालस्यहनुस्तम्भगलग्रहे ।
 शिरो विरेचयेत् क्षिप्रं मन्यास्तम्भे च दारुणि ॥
 नष्टमञ्जं विवृत्ताक्षं भग्नग्रोवं विरेचनैः ।
 चूर्णैः प्रधमनैस्तौक्ष्णैर्विषार्त्तं समुपाचरेत् ॥
 ताडयेच्च शिराः क्षिप्रं तस्य शाखाललाटजाः ।
 तास्वप्नु सिचमानासु मूर्ध्नि शस्त्रेण शस्त्रवित् ।
 कुर्यात् काकपदाकारं व्रणमेवं स्रवन्ति ताः ॥
 वाटयेच्चागदैर्लिप्ता दुन्दुभोस्तस्य पार्श्वयोः ।
 लब्धसञ्ज्ञ पुनश्चैनमूर्ध्वञ्चाधश्च शोधयेत् ॥
 निःशेषं निर्हरेच्चापि विष परमदुर्जयम् ।
 अल्पमप्यवशिष्टं हि भूयो वेनाय कल्पते ॥ १
 कुर्याद्वा सादवैवर्ण्यं ज्वरकासशिरोरुजः ।

गोयशोषप्रतिश्याय तिमिरारुचिपीनमान् ॥
 तेषु चापि यथादोष' प्रतिकर्म प्रयोजयेत् ।
 विपात्तीपद्रवांश्चापि यथास्वं समुपाचरेत् ॥
 एवं क्रियाक्रमैर्मन्त्रैरोषधीभिश्च यत्नतः ।
 विपे हृतगुणे देहाद् यदा दोषः प्रकुप्यति ॥
 तदा पवनमुहृत स्नेहाद्यैः समुपाचरेत् ।
 तैलमल्यकुलल्यास्त्वज्जैर्मामृतनाशनैः ॥
 पित्तज्वरहरैः पित्तं कषायैः स्नेहवस्तिभिः ।
 कफमारुखधाद्येन सजीद्रेण गणेन तु ॥
 श्लेष्मैरगदैश्चापि तिक्तैरुक्षैश्च भोजनैः ॥

अथागदाः ।

महागदः ।

विहृदिश्ले मधुकं हरिद्रे
 रक्ता नरेन्द्रो लवणस्य वर्गः ।
 कटुलिकं चैव विचूर्णितानि
 मृद्धे निदध्यान्मधुसंयुतानि ॥
 गघोऽगदो हन्ति विषं प्रयुक्तः
 पानाञ्जनाभ्यञ्जननखयोगैः ।
 अवार्थवीर्यो विषवेगहन्ता
 महागदो नाम महाप्रभावः ॥

अजितागदः ।

विडङ्गपाठातिफलाजमोटा-
 हिङ्गुनि वक्र तिक्तटुनि चैव ।

सर्वञ्च वर्गो लवणस्य सूक्ष्मः
 नचित्रकः क्षौद्रयुतो निधेयः ॥
 शृङ्गे गवां शृङ्गमयेन चैव
 प्रच्छादितः पक्षसुपेक्षितश्च ।
 एषोऽगदः स्थावरजङ्गमानां
 जेता विषाणामजितो हि नान्ना ॥

ताक्ष्यागदः ।

प्रपौण्डरीकं सुरदारु मुस्ता-
 कालानुसार्याः कटुरोहिणी च ।
 स्थोण्यकध्यामकपद्मकानि
 पुन्नामतालीशसुवर्चिकाश्च ॥
 कुटन्नटैलासितसिन्धुवाराः
 शैलेयकुष्ठे तगरं प्रियङ्गु ।
 रीध्रं जलं काञ्चनगैरिकञ्च
 समागधं चन्दनसैन्धवञ्च ॥
 सूक्ष्माणि चूर्णानि समानि कृत्वा
 शृङ्गे निदध्यान्मधुसंयुतानि ।
 एषोऽगदस्तार्क्ष्य इति प्रदिष्टो
 विषं निहन्यादपि तत्तत्कथं ॥

दशाङ्गागदः ।

वचाहिङ्गुविडङ्गानि सैन्धवं गजपिप्पली ।
 पाठाप्रतिविषाव्योषं काश्यपेन विनिर्मितम् ॥
 दशाङ्गमगदं पीत्वा सर्व्वकौटविषं जयेत् ॥

कौटविषहरयोगः ।

समूलपुष्पाङ्गुरवल्कवीजात्
काथः शिरीषात् त्रिकटुप्रगाढः ।
सलावणः क्षौद्रयुतोऽथ पीतो
विशेषतः कौटविषं निहन्ति ॥

मूषिकविषहरयोगः ।

अगारधूममज्जिष्ठारजनीलवणोत्तमैः ।
लेपो जयत्यागुविषं शोणितस्रवणं तथा ॥
वृश्चिकविषहरयोगः ।

उष्णं गव्यघृतञ्चापि सैन्धवेन समन्वितम् ।
वृश्चिकस्य विषं हन्ति लेपनात् पर्वतात्मजे ॥
सुहीक्षीरप्रलेपेन विषं वृश्चिकजं जयेत् ॥

कुकुरविषचिकित्सा ।

शिरीषस्य तु वीजं वै सुहीक्षीरेण घर्षितम् ।
तलेपेन मृहाटेवि नश्येत् कुकुरजं विषम् ॥

मूषिकविषचिकित्सा ।

कुष्ठं त्रिकटुकं दाक्षीं सधुकं स्रवणद्वयम् ।
मालतीनागपुष्पञ्च सर्वाणि मधुराणि च ॥
कपित्थरसपिष्टोऽयं शर्कराक्षौद्रसयुतः ।
विषं हन्त्यगदः सर्वं मूषिकाणां विजेषतः ॥

शृगालादिविषकार्थं तन्मतीकारम् ।

शृगालाश्वतरच्चृक्षव्याघ्रादीनां यदानील ।
श्लेष्मप्रदुष्टो सुष्णाति संज्ञा मज्ञावहान्वितः ॥

तदा प्रस्रस्ताङ्गूलहनुस्कन्धोऽतिलालवान् ।
 अत्यर्थवधिरोऽन्धश्च सोऽन्योन्यमभिधावति ॥
 तेनोन्मत्तेन दष्टस्य दंष्ट्रिणा सविप्रेण तु ।
 सुप्तता जायते दंशे कृष्णाञ्जातिस्रवत्यसृक् ॥
 दिग्धविद्धस्य लिङ्गेन प्रायशश्चोपलक्षितः ।
 येन चापि भवेद्दष्टस्तस्य चेष्टारतो नरः ॥
 बहुशः प्रतिकुर्वाणः क्रियाहीनो विनश्यति ॥
 दंष्ट्रिणा येन दष्टश्च तद्रूपं यदि पश्यति ॥
 अप्सु वा यदि वादर्शे रिष्टं तस्य विनिर्दिशेत् ।
 तत्स्रवत्यकस्माद् योऽभीक्ष्णं शुत्वा दृष्ट्वापि वा जलम् ॥
 जलत्रासन्तु विद्यात् तं रिष्टं तदपि कीर्तितम् ।
 अदष्टो वा जलत्रासी न कथञ्चन सिध्यति ॥
 प्रसुप्तोऽथोत्थितो वापि स्वस्थस्वस्तो न सिध्यति ॥
 विस्त्राव्य दंशं तैर्दष्टे सर्पिषा परिदाहितम् ।
 प्रदिद्धादग्दैः सर्पिः पुराणं वापि पाययेत् ॥
 अर्कज्वीरयुतञ्चास्य दद्याच्छीर्षविरेचनम् ।
 श्वेतां पुनर्नवाञ्चास्य दद्याद्भुत्तूरकायुतम् ॥
 कुपीलुविजयासर्पिःसेवनादैवकर्म्मणा ।
 उन्मत्तजम्बुकादीनां विषमाशु विनश्यति ॥
 पल्ल तिलतैलञ्च रूपिकायाः पयो गुडः ।
 निहन्ति विषमालर्कं मेघघ्नन्दर्मिवानिलः ॥
 रूपिकायाः श्वेतार्कस्य पयः शुभ्रवर्णरसः । गुडः

यदा यस्य च दोषस्य प्रकोपः परिलक्ष्यते ।

तदा तं प्रतिकुर्वीत पाययेदगदांस्तथा ॥

विषस्य समबलचिकित्सा ।

तदन्यत् तत्समबलं द्रव्यं तद्वि विनाशयेत् ।

नतु हीनबलं द्रव्यं वारयेद्वलवत्तरम् ॥

आहुः स्म मुनयः सर्वे भिषजश्च पुरातनाः ।

प्रतियोगिनमालक्ष्य प्रतियोगी निवर्त्तते ॥

प्रतियोग्यत्र समबलविरोधी ।

हरिणा हन्यते हस्ती हरिणेन कदापि न ।

जम्बुकाः परिभूयन्ते श्वभिरुग्रैस्त्वजैर्नहि ॥

विषमेकविधं हन्याद्विषमन्यत् तथागुणम् ।

अतो भिषग्भिरुद्दिष्टं विषस्य विषमौषधम् ॥

मन्निपातज्वरे घोरे विषं वर्ष्मणि जायते ।

तद्विषस्य विनाशाय कृष्णसर्पविषं क्षमम् ॥

स्वयमुत्पद्यते देहे विषं व्याधिप्रभावतः ।

तल्लक्षणस्य जनकं विषं तद्विनिवारयेत् ॥

यान्येकं जनयेद्द्रव्यं लक्षणानि ततोऽपरम् ।

कुरुते यदि तान्येव द्वयं समबलं सतम् ॥

एकं देहसमुत्पन्नमन्यद्वाह्यं विषं यदि ।

समं प्रकुरुते लिङ्गं तद्वयं समशक्तिवम् ॥

अतोऽतत्सेविनो व्याधिर्यः कश्चिदभिजायते ।

तद्व्याधेर्जनयित्वासी तदन्येन हि वार्यते ॥

यद् द्रव्यं निःसरेद्देहात् तच्छीलेनैतरेण हि ।

प्रवृत्तिं तस्य रूध्येत विधिरेव मनातनः ॥

विपरीतं तदाकर्षिं समं तद्विनिवारकम् ।
 नियमोऽव्यभिचार्यैष जगत्यां परिदृश्यते ॥
 युक्त्यानयैव वपुषि यदभावः प्रजायते ।
 तदभावस्य जनकं तदभावं निवारयेत् ॥
 क्वचित् समगुणा कार्या विपरीतात्मिका क्वचित् ।
 चिकित्सा द्विविधा चापि कालभेदे प्रशस्यते ॥
 बहुना येन यत्कार्यं साध्यते तस्य चाणुशः ।
 साध्यते विपरीतं हि सर्व्वत्रैष विनिश्चयः ॥
 दुर्निवारं कोष्ठरोधं फणिकेनो निवारयेत् ।
 जयपालभवं वीजं मलभेदे महीषधन् ॥
 शैत्ययोगेन सन्तापो विनिर्याति शरीरतः ।
 उष्णवस्त्रादियोगेन तद्गतिः प्रतिरुध्यते ॥
 ज्वरेण देहे सन्तप्ते तैलतोयनिषेवणम् ।
 न प्रोक्तं मुनिभिः पूर्व्वैः स्वेदस्तन सुखावहः ॥
 इति दार्शनिकी युक्तिश्चिकित्सायाः प्रदर्शिता ।
 एतास्माञ्चित्य सतिमान् विचरेदिह कर्मसु ॥
 इत्यायुर्व्वेदविज्ञाने विषाधिकारो द्रशौतितमोऽध्यायः ।

वाग्शीतितमोऽध्यायः ।

— -0- —

अपमुसुर्ष्वधिकारः ।

श्वासरोधो मतो हेतुर्मरणे मज्जनादिना ।

अतः श्वासे समानीते प्राणी प्राणिति यत्नतः ॥

उष्णः कायोऽस्ति वै यावदङ्गानि शिथिलानि च ।

तावच्चिकित्सा कर्त्तव्या प्रायो दण्डान्ततो मृतिः ॥

जलमज्जनचिकित्सा ।

जलमग्नं समुत्थाप्य व्यवलम्बोर्ध्ववर्त्म च ।

मुखान्निःसारयेत्तोयं कफं लालाञ्च निर्हरेत् ॥

जनतां वारयेत् तत्र यथा वायुर्न दूष्यति ॥

लुप्तश्वासस्य पुनरानयनविधिः ।

शायितस्यास्य पार्श्वे तु तीव्रनखं वसि क्षिपेत् ।

अङ्गुल्या संस्पृशेत् कण्ठं हृत्क्षणेन दारुणायवा ॥

अनेन विधिना वेगे ज्वस्य वमनस्य वा ।

जाते श्वासः समायाति विपन्नश्चापि जीवति ॥

मुखं वक्ष्य संस्पृश्य तत्र शीतास्वसेचनम् ।

कुर्याच्छ्वासस्तथायाति विपन्नश्चापि जीवति ॥

एवं श्वासी नचेदायान्निषक् कुर्यात् क्रियामिमाम् ।

श्वासक्रिया प्रवृत्त्ययं जितहस्तः कृतक्रियः ॥

कृत्वावाक्शायिनं वैद्यस्तद्योपधानवक्षसम् ।

पार्श्वे ततः शाययित्वा तद्वयुग्मं परिपीडयेत् ॥

षड्धा वा सप्तधा कुर्यात् पलमध्ये क्रियामिमान् ।

यावच्छ्वासो न चायाति नाथवा मृत्युनिश्चयः ॥
 कृत्वोपधानपृष्ठं वा तमुत्तानं प्रशाययेत् ।
 ततश्चाकर्षयेज्जिह्वा कर्षेद्बाहु स्वयं तथा ॥
 शीर्ष्णः समीप आसीनः कुर्यादस्तावुरोगतो ।
 षट्कृत्वः सप्तकृत्वो वा पले कुर्यात् क्रियामिमाम् ।
 यावच्छ्वासो न चायाति नाथवा मृत्युनिश्चयः ॥
 श्वासो नायाति सद्येवं बाहु सक्थी च यत्नतः ।
 विमर्द्य निम्नतश्चोर्ध्वं रुक्षस्वेदञ्च कारयेत् ॥
 निखिलैः कर्माभिर्येवं श्वासे वृत्ते च जीवति ।
 विपन्ने पाययेदेतं सुरां सलिलसंयुताम् ।
 निद्रावेगे स्नापयेच्च पथ्येनातश्च वर्त्तयेत् ॥

उद्वन्धनचिकित्सा ।

अनेनैव विधानेन चिकित्स्येत् कुशलो भिषक् ।
 उद्वन्धनविमुक्तञ्च श्वासस्थानयनादिना ॥
 रज्जुं कण्ठस्य संक्लिद्य सर्पिषोष्णेन मर्द्दयेत् ।
 सस्यग्वातप्रवाहार्धं तालवृन्तं प्रचालयेत् ॥
 चैतन्ये पुनरायाति द्रव्यं पथ्यं प्रदापयेत् ।
 यावत् सस्यग् बलं न स्याच्छ्वादिभ्यश्च वारयेत् ॥
 भयादत्युत्कटाद्वापि वज्राग्निपरितापतः ।
 नष्टसन्नं चिकित्सेच्च पूर्वरीत्यनुसारतः ॥
 वज्राग्निपरितप्तस्य हितातिशीतला क्रिया ।
 हृत्तादिपतितच्चापि चिकित्सेदेवमेव हि ॥

इत्यायुर्वेदविज्ञाने निदानचिकित्सितस्थाने

अपमुसुर्वधिकारस्य शीतितमोऽध्यायः ।

चतुरशीतितमोऽध्यायः ।

— -0- —

वीर्यंस्तम्भाधिकारः ।

शूरणं तुलसीमूलं ताम्बूलैः सह भक्षयेत् ।
न मुञ्चति नरो वीर्यमेकैकेन न संशयः ॥
चटकाण्डन्तु संगृह्य नवनीतेन पेषयेत् ।
तेन लेपयतः पादौ शुक्रस्तम्भः प्रजायते ।
यावन्न स्पृशते भूमिं तावद्वीर्यं न मुञ्चति ॥
नीलोत्पल सितपङ्कजकेशर मधुशर्करावलिप्तेन ।
सुरते सुचिरं रमते दृढलिङ्गो नाभिविवरेण ॥
सिद्धं कुसुमैलं भूमिलताचूर्णं मिश्रितं कुरुते ।
चरणाभ्यङ्गेन रते वीर्यस्तम्भाद् दृढं लिङ्गम् ॥
ग्रहिणेनप्रयोगेण वीर्यस्तम्भो भवेद्भ्रुवम् ॥
गोरेकोन्नतशृङ्गत्वग्भव चूर्णेन धृपितं वस्त्रम् ।
परिधाय भजत ललनां नैकान्तो भवति हर्षात् ॥
योगजवराङ्गवन्धं मथितेन जालितं हन्ति ॥
उन्मुखगोशृङ्गोद्धवलेपो योगजध्वजभङ्गहर ॥

शक्रवक्त्रभो रस ।

रस गन्धक लौहाभ्ररौप्यहेमानि साक्षिकम् ।
शाणमानेन संगृह्य तुगाक्षीरीञ्च कार्पिकीम् ।
पलप्रमाणं विजयावीजञ्चैकत्र मर्दयेत् ।
विजयावारिणा पद्यान्नापमानां वर्टी चरेत् ॥
एकैका भक्षणीयैषा पेयज्ञानु पदः पलम् ।

श्रीशक्रवल्लभो नाम रसो वाजीकरः परः ॥
 वीर्यस्तम्भकरोऽत्यर्थं प्रमदामदनाशनः ।
 गतो ह्यप्सरसां शक्रो वाल्लभ्यं यत्प्रसादतः ॥
 अर्ज्जुकादिवटी नागवल्लग्राद्यं चूर्णमेव च ।
 कामिनीद्रावणरसः रसश्च शक्रवल्लभः ।
 भेषजान्येवमादौनि वीर्यस्तम्भकराणि हि ॥
 इत्यायुर्वेदविज्ञाने निदानचिकित्सितस्थाने
 वीर्यस्तम्भाधिकारश्चतुरशीतितमोऽध्यायः ।

पञ्चाशौतितमोऽध्यायः ।



रसायनाधिकारः ।

रसायनस्य लक्षणम् ।

यज्जराव्याधिविध्वंसि वयस्तम्भकरं तथा ।
 चक्षुष्यं बृंहणं वृष्यं भेषजं तद्रसायनम् ॥
 अन्यच्च । यज्जराव्याधिविध्वंसि भेषजं तद्रसायनम् ।
 पूर्वं वयसि मध्ये वा शुद्धकायः समाचरेत् ॥
 नाविशुद्धशरीरस्य युक्तो रासायनो विधिः ।
 न भाति वाससि स्निष्टे रङ्गयोग इवाहितः ॥
 दीर्घमायुः स्मृतिं मेधामारोग्यं तरुणं वयः ।
 देहेन्द्रियवलं कान्तिं नरो विन्देद्रसायनात् ॥

नित्यग्राम्याहारविहारसेविनां रसायनत्वावश्यकता ।

सर्वे शरीरदोषा भवन्ति ग्राम्यादाहारात् । अन्न लवण
कटुक क्षार शुष्कशक माष तिल पल्ल पिष्टान्नभोजिनां,
विरूढ नव शूक शमोधान्य विरूढासात्म्य रुक्ष क्षाराभिष्यन्दि
भोजिनां, क्लिन्न गुरु पूति पथ्युषितभोजिनां, विषमाध्यशन
दिवास्वप्न स्त्री मन्दनित्यानां, विषमातिमात्र व्यायाम संचो-
भितशरीराणां, भय क्रोध शोक लोभ मोहायासबहुलानाम् ।
अतो निमित्तं हि शिथिलीभवन्ति मांसानि विमुच्यन्ते सन्धयो
विदह्यते रक्तं निष्यन्दते चानल्पं मेदो न सन्धीयतेऽस्थिषु मज्जा
शुक्रं न प्रवर्तते क्षयमुपैत्योजः । स एवभूतो ग्लायति सीदति
निद्रा तन्द्रालस्य समन्वितो निरुत्साहः श्वसिति असमर्थः
चेष्टानां शरीरमानसानां, नष्टस्मृतिबुद्धिच्छायो रोगाणा-
मधिष्ठानभूतो न सर्व्वमायुरवाप्नोति । तस्मादेतान् दोषान्
अवेक्ष्यमाणः सर्व्वान् यथोक्तानहितानपास्याहारविहारान्
रसायनानि च प्रयोक्तुमर्हति ।

आहारोऽत्र उपलक्षणं विहारोऽपि । आयासो यत्र
शारीरिको मानसिकश्च ।

शीतोदकं पयः क्षौद्रं घृतमेकैकशो द्विशः ।

त्रिशः समस्तमथवा प्राक् पीतं स्थापयेद्वयः ॥

माक्षिकेण तुगाक्षीरी पिप्पल्या लवणेन च ।

त्रिफला सितया वापि युक्ता सिद्धं रसायनम् ।

मण्डूकपर्ण्याः स्वरजः प्रभाते

क्षीरेण यष्टिमधुकस्य चूर्णम् ।

(द, ५३)

रसो गुडूच्यास्तु समूलपुष्पाः

कल्कः प्रयोज्यः खलु शङ्खपुष्पाः ॥

मण्डूकपर्णी ब्राह्मी तदलाभे मञ्जिष्ठा ग्राह्या तन्यादि
रसायनत्वात् ।

अम्भसः प्रसृतानष्टो रवावनुदिते पिवन् ।

वातपित्तगदान् हत्वा जीवेद्वर्षशतं नरः ॥

ये मांसमेकं स्वरसं पिबन्ति

दिने दिने भृङ्गरजः समुत्थम् ।

क्षीराग्निनस्ते बलवर्णयुक्ताः

समाः शतं जीवितमाप्नुवन्ति ॥

पीताश्वगन्धा पयसार्द्धमांसं

घृतेन तैलेन सुखास्तुना वा ।

कशस्य पुष्टिं वपुषो विधत्ते

बालस्य शस्यस्य यथाम्बु दृष्टिः ॥

महानौलकण्ठ रमः ।

पलैकं नागभस्माथ भावयेत्तिमिपित्ततः ।

तन्नागं सुमृतं खरुणं तोलैकं वापि मिश्रयेत् ॥

द्विपलं भस्म सूतस्य त्रिपलं मृतमभ्रकम् ।

त्रिपलं लौहभस्माथ सर्व्वमेकत्र कारयेत् ॥

भावयेच्च पृथक् कन्या ब्रह्मो निर्गुण्डिका शमो ।

मुण्डी शतावरी क्षिन्ना कोक्त्रिलाक्ष्ण्य वोजकैः ॥

मूषली वृद्धदारोऽग्नि द्रवैरेभि र्भिषग्वरः ।

ततः संचूर्णयेत् सर्व्वं तुल्य मेकादशाभिधम् ॥

वरा व्योषान्द वज्जेयला जातीफल लवङ्गकम् ।

पूजयेत् दृषपुष्पाद्यैर्नीलकण्ठः महेश्वरम् ॥

द्विगुञ्जं भक्षयेत्तस्य मृत्युञ्जय मनुस्मरन् ।

जय मेकादशविधं ग्रहणीं रक्तपित्तकम् ।

विविधान् वातजान् रोगान् चत्वारिंशच्च पैत्तिकान् ।

हन्ति सर्वामयानेष कामिनीनां शतं व्रजेत् ॥

एकविंशति रात्रञ्च परिहाय्यं त्यजेत्तिह ।

यथेष्टाहारचेष्टो हि कन्दर्पसदृशो नरः ॥

मेधावी बलवान् प्राज्ञो ब्रह्माशी भौसविक्रमः ।

पुत्रार्थिनी तथा नारी दिव्यं पुत्रप्रसूयते ॥

जानात्येतस्य माहात्म्यं नीलकण्ठो न चापरः ।

ऋतुहरीतकौ ।

सिन्धूत्यशर्कराशुण्ठी कणामधुगुडैः क्रमात् ।

वर्षादिष्वभया सेव्या रसायनगुणैषिणा ॥

व्याधयो विनिवर्तन्ते धातुसाम्यञ्च जायते ।

तार्क्ष्यस्येव भवेद्वृष्टिस्त्रिफलाया निषेवणात् ॥

श्रीसिद्धसोढकश्चैव वमन्तकुसुमाकरः ।

पूर्णचन्द्ररसो लक्ष्मीविलासाख्यो रसस्तथा ॥

त्रैलोक्यचिन्तामणिकस्तथाष्टावक्रमञ्जकः ।

मेघजान्येवमाद्रीनि रसायनवराणि हि ॥

सिद्धमकरध्वजः ।

पलमानं रसं सम्यग् बहुमंस्कार-मंस्कृतम् ।

तथा पलहयं गन्धं शुद्धं हिमं द्विकापिकम् ॥

कैलासाचलममृतं मुहृटे च सुचिह्नम् ।

शोणप्रस्तरजे खल्ले सर्व्वं संस्थाप्य मिश्रयेत् ॥
 मर्द्दयेद् यत्नतो वैद्यो यामानष्टौ निरन्तरम् ।
 रक्ताकार्पासपुष्पस्य श्वेताङ्गोष्ठफलस्य च ॥
 कुमार्याश्च रसैः सम्यग् भावयित्वा पृथक् पृथक् ।
 स्थापयित्वा काचकूपीमध्ये सर्व्वं प्रयत्नतः ॥
 रक्ताङ्ग-साल सरल खदिर श्रीफलोद्भुवाम् ।
 काष्ठेनान्यतमेनैव नीरसेन प्रतापयेत् ॥
 मृदुनानलयोगेन प्राग् यामद्वितयं पचेत् ।
 पुनर्यामद्वयं पाच्यं मध्यतापेन वङ्गिना ॥
 अग्निना प्रखरेणैव ततो यामद्वयं पचेत् ।
 धूयो मन्दाग्निना पाच्यमवशिष्टद्वियामकम् ॥
 स्वाङ्गशीतमथोद्धृत्य नवचूतदलोपमम् ।
 भङ्गुरं लोहितं पिष्टे दाडिम्बकुसुमोपमम् ॥
 ततोऽवतार्य्य गन्धेन द्विगुणेन विमर्द्दयेत् ।
 भावयेत् पूर्व्ववद् भूयः पाचयेच्च प्रयत्नतः ॥
 एवं वारद्वयं कुर्यात् सप्त्यगौषधसिद्धये ।
 सन्निपातं ज्वरं घोरं मन्दाग्नित्व सरोचकम् ।
 आमशूलं कटीशूलं हृच्छूलं पक्लिशूलकम् ॥
 कासं श्वासञ्च यक्ष्माणं शूलं कुष्ठमशेषतः ।
 गलोत्थानन्लवृद्धिञ्च तथातीसारमेव च ॥
 श्लीपदं कफवातोत्थं चिरजं कुलजं तथा ।
 नाडीव्रणं व्रणं घोरं गुदाभय भगन्दरम् ॥
 वायुं बहुविधं हन्ति ध्वजभङ्गं विशेषतः ।
 सेवनादस्य नश्यन्ति सर्व्वे रोगा न संशयः ॥

करोत्यग्निं बलं वीर्यं बलीपलितनाशनः ।
 विधिवत् सेवितो ह्येष सुमुर्षुमपि जीवयेत् ॥
 स्वेच्छाचारविहारोऽपि न कदाचिद् विपद्यते ।
 मेधायुः कान्तिजननः कामोद्दीपनकृन् महान् ॥
 वृद्धोऽपि तरुणस्यङ्गो स्त्रीषु चापि वृषायते ।
 सेवनादस्य सम्म्राजो गच्छन्ति प्रमदाशतम् ॥
 त्रैलोक्यशुभदं श्रीमदेष एव सहोपधम् ।
 मृत्युञ्जयो यथाभ्यासान्मृत्यु जयति देहिनाम् ॥
 तथायं साधकेन्द्रस्य जरामरणनाशनः ।
 स्वयं त्रैलोक्यनाथेन त्रैलोक्यहितमिच्छता ॥
 समर्पितोऽयं सिद्धेभ्यः करुणाद्रेण वै यतः ।
 अतोऽयं भुवने ख्यातः श्रीसिद्धमकरध्वजः ॥
 भास्वान् यथा तमो हन्ति केशरी करिणं यथा ।
 तुलासंघं यथा वल्लिस्तथा रोगानसौ हरेत् ॥

त्रिफलादि वटी ।

त्रिफलां पर्पटं कट्टीं त्रायन्तीं च समांशिकाम् ।
 सर्व्वैः समं कुपीलुञ्च रत्निद्वयमिता वटी ॥
 नाशयेच्छुक्रतारत्नं शोधयेच्छोणितं भृषम् ।
 हरेदिन्द्रियशैथिल्यं बलं वल्लिञ्च वर्द्धयेत् ।

इत्यायुर्व्वेदविज्ञाने निदानचिकित्सितस्थाने
 रसायनाधिकारः पञ्चाशीतितमोऽध्यायः ।

षड्शैतितमोऽध्यायः ।

—'-0-:—

वाजीकरणाधिकारः ।

वाजीकरणस्य लक्षणम् ।

येन नारीषु सामर्थ्यं वाजिवल्लभते नरः ।

येन वाप्यधिकं वीर्यं वाजीकरणमेव तत् ॥

वाजं शुक्रं तदस्यास्तीति वाजी, अवाजी वाजीक्रियते-
ऽनेनेति वाजीकरणम् । अथवा रतौ वाजीव क्रियतेऽनेनेति
वाजीकरणम् ।

एतदकरणे दोषाः ।

ग्लानिः कम्पोऽवसादस्तदनु च क्लशता क्षीणता चेन्द्रियाणाम् ।

शोषोच्छ्वासोपदंशज्वरगुदजगदाः क्षीणता सर्वधातौ ।

जायन्ते दुर्निवाराः पवनपरिभवाः क्लीवता लिङ्गभङ्गो

वामावश्यातियोगाङ्गजत इह सदा वाजिकर्मच्युतस्य ॥

चिन्तया जरया शुक्रं व्याधिभिः कर्मकर्षणात् ।

क्षयं गच्छत्यनशनात् स्त्रीणाञ्चातिनिषेवणात् ॥

यत् किञ्चिन्मधुरं स्निग्धं जीवनं बृंहणं गुरु ।

हर्षणं मनसश्चैव सर्व्वं तद्वत्प्रमुच्यते ॥

अथ वृथ्याणि ।

घृतभृष्टमाषविदलं दुग्धसिद्धञ्च शर्कराविमिश्रम् ।

भुक्त्वा सदैव कुरुते तरुणीशतमैथुनं पुरुषः ॥

शतावरीशृतं क्षीरं प्रपिवेत् सितया युतम् ।

रममाणस्य विरतिं मृदुतां याति नेन्द्रियम् ॥
 वृद्धशाल्मलितोयस्य शर्करासहितस्य च ।
 प्रयोगादेव सप्ताहज्जायते रेतसोऽम्बुधिः ॥
 लघुशाल्मलिमूलेन तालमूलीं सुचूर्णिताम् ।
 सर्पिंसा पयसा पीत्वा रती चटकवद्भवेत् ॥
 विदारोकन्दचूर्णञ्च घृतेन पयसा पिवेत् ।
 उडुस्वररसेनैव वृद्धोऽपि तरुणायते ॥
 सप्तधामलकीचूर्णमामलाम्बुविभावितम् ।
 घृतेन मधुना लीढ्वा पिबेत् क्षीरपलं नरः ॥
 वाजीकरणयोगोऽयमुत्तमः परिकीर्तितः ॥
 पिप्पलीलवणोपेतौ वस्तारुणौ क्षीरसर्पिषा ।
 साधितौ भक्षयेद् यस्तु स गच्छेत् प्रमदाशतम् ॥

अत्यन्तमुष्णं कटुं तिक्तं कषायमन्लं
 क्षारञ्च शाकमथवा लवणाधिकञ्च ।
 कामी सदैव रतिमान् वनिताभिलाषी
 नो भक्षयेदिति समस्त जनप्रसिद्धिः ॥
 चूर्णञ्च नरमिहारेण्यं गोधृमाद्यष्टतं तथा ।
 अश्वगन्धाष्टतं चैव गुडकुष्माण्डकं तथा ॥
 शतावरीमोदकश्च श्रीकामेश्वरमोदकः ।
 कामाग्निसन्दीपनकः कामिनीमदभञ्जनः ॥
 खण्डास्त्रकं मन्मथाभरसश्च सकरध्वजः ।
 स्वर्णमिन्दूरकरमो गुडिका सुरसुन्दरी ॥
 तथैव लक्ष्मणालौहं तैलं पल्लवसारकम् ।
 श्रीगोपालाभिधं तैलं नृत्तमञ्जीवनीसुधा ।

भेषजान्येवमादौनि श्रेष्ठ वाजीकरणानि हि ।
 बहुभायैः क्षौणशुक्रैः सेव्यानि पुरुषैः सदा ॥
 इत्यायुर्वेदविज्ञाने निदानचिकित्सितस्थाने
 वाजीकरणाधिकारः षडशीतितमोऽध्यायः ।

सप्ताशीतितमोऽध्यायः ।

—१४०४३०४४—

शातातपोक्त महापातकानि तद्भवरोमाश्च ।
 ब्रह्महत्या सुरापानं स्तेयं गुर्वङ्गनागमः ।
 महान्ति पातकान्याहुः संसर्गश्चापि तैः सह ॥
 कुष्ठञ्च राजयक्ष्मा च प्रमेहो ग्रहणी तथा ।
 मूत्रकृच्छ्राश्मरी कासा अतीमारभगन्दरौ ॥
 दुष्टव्रणं गण्डमाला पक्षाघातोऽक्षिनाशनम् ।
 इत्येवमादयो रोगा महापातोद्भवाः स्मृताः ॥
 बाधन्ते व्याधिरूपेण सप्तजन्मसु वै नृणाम् ॥

उपपातकजरोगाः ।

जलोदर यकृत प्लीह शूलरोग व्रणानि च ।
 श्वासाजीर्ण ज्वर च्छर्दि क्षम मोह गलग्रहाः ॥
 रक्तावृद्धविसर्पाद्या उपपातोद्भवा गदाः ॥

पातकजरोगाः ।

दण्डापतानकश्चित्रवपुः कम्प विचर्चिकाः ।

वल्मीक पुण्डरीकाद्या रोगाः पापसमुद्भवाः ॥

अतिपातकजरोगाः ।

अर्शश्चाद्या नृणां रोगा अतिपापाद्भवन्ति हि ।

अन्ये च बहुधा रोगा जायन्ते रोगसङ्गराः ॥

आद्या इतिपदेन सर्वाङ्गव्यापि कुष्ठं ज्ञेयम् । कुष्ठप्रति-

पातकी अर्शीवांश्चेति प्रयोगात् ।

न पापेन विना दुःखं व्याधयो दुःखदा यतः ।

अतो रोगा हि निखिलाः पापादेव भवन्ति हि ॥

विहितस्याननुष्ठानात् निन्दितस्य च सेवनात् ।

अनिग्रहाच्चेन्द्रियाणां नरः पतनमृच्छति ॥

स्थापनेनानुतापेन तपसाध्ययनेन च ।

पापकृन्तुच्यते पापात् तथा दानेन चागदि ॥

ये रोगा नैव साध्यन्ते भेषज्येर्विविधैरपि ।

ते ज्ञेया प्राक्पातकजाः प्रायश्चित्तनिवर्हणाः ॥

प्रायश्चित्तं विधायाथ कार्या भेषजकल्पना ।

एवं भटिति रोगाणां शान्तिः स्यान्नात्र संशयः ॥

इत्यायुर्वेदविज्ञाने निदानचिकित्सितस्थाने

सप्ताशीतितमोऽध्यायः ।

परिशिष्टम् ।

द्वैकालिकज्वरे—लोकनाथवटी ।

जीवकर्षभकौ मेदे चम्पकं नागरं विषाम् ।
कासौसञ्च समं सर्व्वं सर्व्वतुल्यं रसाञ्जनम् ॥
वष्ट्रीमधु-कषायेण रसैः खर्जूरपत्रजैः ।
सर्दयित्वा वटी कार्या रक्तिद्वयामिता शुभा ॥
ज्वरं द्वैकालिकं हन्ति लोकनाथवटी ध्रुवम् ॥

शिरोरोगि—मिहिरोदय वटी ।

लोहमश्नं सुवर्णञ्च विद्रुमं राजपट्टकम् ।
सर्व्वं मल प्रदातव्यं सिन्दूरञ्च द्विभागिकम् ।
एरण्डकूलजनैव रसेन परिभावयेत् ।
कापिस्तथा जटासांस्या वटी रक्तिद्वयात्मिका ॥
पञ्चापयोऽनुपानेन वटीयं मिहिरोदया ।
अर्द्धावलेदकं हन्ति प्रीता वातमनन्तकम् ॥
सूर्याकर्त्तं तथा शङ्खञ्चैकजञ्च द्विदोषजम् ।
द्विदोषजः शिरोरोगं साध्यासाध्यं न संशयः ॥

वातरक्ते—बृहदातरक्तान्तकलोहः ।

त्रयोत्तामद्वयं देयं प्रत्येकञ्चैकभागकम् ।
चरु गन्धक सुक्ताभ्र खर्पराणाञ्च काञ्चनम् ॥
भगार्द्धेच्च तथा तालं सर्व्वमेकत्र मिश्रयेत् ।
कुपीक्षोर्लेकपर्ण्याश्च द्रोणपुष्परा रसैस्त्रिधा ॥
भावदेहावविन्नात्रा ज्ञेया रक्तिद्वयात्मिका ।
पञ्चापयोऽनुपानञ्च कर्त्तव्यं हितमिच्छता ॥

वृहदातान्तकी लौहः सेवितो नितरां हरिः ।

सोपद्रवं दारुणवातरक्तं

गम्भीरं मुत्तानमथोपदंशम् ।

प्रमेहमत्युग्रमथातिक्लृप्तं

जातं विकारं विविधं नराणाम् ॥

कापालमौडुस्वरमृज्जिह्वं

सिध्मं तथा मण्डलपुण्डरीके ।

कुर्याद्विशुद्धिं खलु शोणितस्य

वर्णप्रकर्षञ्च बलाग्निवृद्धिम् ॥

अम्लशूले—अम्लपित्तान्तकचूर्णम् ।

द्विजीरकं यमान्यौ च लवङ्गं विज्यां तथैव

मर्च्चं समं समादाय सुभृष्टं च विचूर्णयेत् ॥

द्विचारं पञ्चलवर्णं ममं पृथ्वेश्च योजयेत् ।

द्वित्रिमाषमितं खादेन्नारिकेलफलाश्वना ॥

अम्लपित्तान्तकं चूर्णमम्लपित्तं सुदारुणम् ।

अग्निमान्द्यं तथाजीर्णं शूलरोगञ्च दारुणम् ।

अन्नद्रवाख्यं शूलञ्च यच्छूलं परिणामजम् ।

मानुबन्धं हरिः तूर्णं भास्करस्तिमिरं यथा ॥

सूक्ष्मैलारिष्टः ।

पञ्चविंशत्पलं ग्राह्यं सूक्ष्मैलायास्तथा त्रिद्वयं

शगुलीषट्पलकं देयं त्रिफलायास्तथा दश

चतुर्द्वीणि विपक्ताख्यं द्वीणिऽर्धे चावतारयेत् ।

पूते मधु तुलामानं तुलार्द्धं शर्करा तथा

धातुपुष्पं दशपलं प्रदेयञ्चात्यक्तुदितम्

अजमोदा विडङ्गश्च शतपुष्पा यमानिका ।
 चारौ द्वौ फनिफेनश्च पलाङ्गेश्च पृथक् पृथक् ॥
 लवङ्गं द्विपल देयं मृङ्गाण्डे सन्निधापयेत् ।
 मासेऽतीते समुत्तार्य सेवेत परमं हितम् ॥
 अम्लपित्तमजीर्णञ्च वक्त्रिमान्यमरोचकम् ।
 शूलं शोथं ज्वरं हन्ति भास्करस्तिमिरं यया ॥

ओगोविन्दप्रदारविन्दयुगलं ध्यात्वाखिलेष्टप्रदं
 नित्यानन्दभिषग्वरस्य भुवने ख्यातस्य योक्षो धिया ।
 श्रीमद्राजकिशोरनामसुधियः पुत्त्रोऽखिकावासवान्
 संजग्राह विनोदनामकभिषग् ग्रन्थं यथाज्ञानतः ॥
 भ्रमात् प्रमादाच्चाज्ञानादमाध्वत्र कृतं नु यत् ।
 दयावन्तो महात्मानः सुधियः शोधयन्तु तत् ॥
 इत्यायुर्वेदविज्ञानग्रन्थः कृष्णप्रसादतः ।
 समाप्तिमागतस्तस्मात् सफलं मम जीवनम् ॥
 वसुवक्त्रिगिरिक्लीणीमानेऽब्दे मामि माधवे ।
 माधवस्य प्रसादेन ग्रन्थोऽयं सुद्धितः पुनः ॥

समाप्तश्चायं ग्रन्थः ।

